

SARASVATĪBHAVANA-GRANTHAMĀLĀ

[31]

TANTRARATNAM

[Part V]

by

PĀRTHASĀRATHIMISRA

Editors

Ācārya Pattābhīrāma Śāstrī

Ex-Head of the Deptt. of Mīmāṃsā-Sāhitya

Sampurnanand Sanskrit Vishvavidyalaya

&

Śrī Rāmanātha Dīkshita

Ex-Dean of the Oriental Faculty

Banaras Hindu University



Chief Editor of the Granthamālā

DR. BHĀGĪRATHA PRASĀDA TRIPĀTHĪ

‘VĀGĪŚA ŚĀSTRĪ

Director, Research Institute,

Sampurnanand Sanskrit Vishvavidyalaya,

VARANASI

1979

CHANDIKAWARMA VISVARI

Published by —
Director, Research Institute,
Sampurnanand Sanskrit Vishvavidyalaya,
Varanasi.

Available At—
Publication Section,
Sampurnanand Sanskrit Vishvavidyalaya
Varanasi-221002

First Edition : 500 Copies
Price Rs. 46-60

Printed by—
Ghanashyāma Upādhyāya
Manager,
Sampurnanand Sanskrit Vishvavidyalaya Press,
Varanasi

सरस्वतीभवन ग्रन्थमाला

[३१]

पार्थसारथिमिश्रविरचितं

तन्त्ररत्नम्

[पञ्चमो भागः]

सम्पादकौ

आचार्यश्रीपद्मभिरामशास्त्री 'विद्यासागरः'

मीमांसा-साहित्यविभागाध्यक्षचरः

सम्पूर्णानन्द-संस्कृत-विश्वविद्यालयस्य

प० श्रीरामनाथदीक्षितः

प्राच्यविद्यासङ्घायाध्यक्षचरः

काशीहिन्दूविश्वविद्यालयस्य



ग्रन्थमालाया मुख्यसम्पादकः

डॉ० भागीरथप्रसादत्रिपाठी 'वागीशः शास्त्री'

अनुसन्धानसंस्थाननिदेशकः

सम्पूर्णानन्दसंस्कृतविश्वविद्यालये

वाराणस्याम्

२०३६ तमे वैक्रमाब्दे

२००१ तमे शकाब्दे

१९७९ तमे ख्रैस्ताब्दे

प्रकाशकः—

अनुसन्धानसस्थाननिदेशकः,
सम्पूर्णानन्दसंस्कृतविश्वविद्यालयम्,
वाराणसी ।

प्राप्तिस्थानम्—

प्रकाशनविभागः
सम्पूर्णानन्दसंस्कृतविश्वविद्यालयः,
वाराणसी—२२१००२.

प्रथमं संस्करणम् : ५०० प्रतिलिप्याणि
मूल्यम् : ४६-६० रूप्यकाणि

मुद्रकः—

घनश्याम उपाध्यायः

व्यवस्थापकः,

सम्पूर्णानन्दसंस्कृतविश्वविद्यालयीयमुद्रणालयस्य
वाराणसी.

प्रास्ताविकम्

वेदाः खलु भारतीयसंस्कृतिभवनस्याऽऽधारस्तम्भाः सन्ति । तेषां व्याख्यानाय वेदाङ्गानि दर्शनानि पुराणानि च प्रवृत्तानि । आद्यद्वये ज्योतिष निरुक्तं च विहाय सकलानां तेषां सूत्रशैल्याऽनितरसाधारणं निबन्धनम् । तेषु सर्वेषु जैमिनिना प्रणीतस्याधिकरणसहस्रात्मकस्य द्वादशलक्षण्यपरपर्यायस्य कर्मकाण्डमीमांसाशास्त्रस्य प्राचीनत्वविपश्चिदपश्चिमैरास्थीयते । यद्यपि ब्रह्मसूत्रे जैमिनीयानि मतानीव काशकृत्स्नस्यापि 'अवस्थितेरिति काशकृत्स्न' (१।४।२२) इति मतमुल्लिख्यते, महाभाष्यादावाचार्यकाशकृत्स्नकृतमीमांसाग्रन्थोऽपि सकेत्यते, तथापि साम्प्रतमुपलब्ध जैमिन्युपज्ञ मीमांसादर्शनमनन्यं प्राचीनं च सिध्यति । पाणिनिसमकालिकेन भगवतोपवर्षेण मीमांसासूत्रस्य काचिद् वृत्तिलिखिताऽऽसीदिति शाबरभाष्यतो ज्ञायते । बोधायनापरपर्यायोऽसौ पुरुषोत्तमाचार्येति नाम्ना प्रथित आसीदित्यपि सामानन्ति सम्प्रदायानुयायिनः ।

श्रीमद्भागवतपुराणानुसारेण (१०।७।४।८) कौत्सकुलोत्पन्नो जैमिनियौधिष्ठिरे क्रतावात्विज्यमभ्युपजगाम । युधिष्ठिरकृते मयसभाप्रवेशोत्तरवर्तिनि समारम्भे समुपस्थितोऽयमासीत् । शरपञ्जरमधिशयानस्य भीष्मस्य सनीडे समुपस्थितेषु मुनिषु जैमिनिरप्यन्यतमो निर्दिष्टो महाभारतस्य शान्तिपर्वणि (४७।६५) । जनमेजयविभाक्ते सर्पसत्रेऽयमुद्गातृपदमलमकार्षीत् । कृष्णद्वैपायनादेव सामवेदमधीतवानिति महाभारतीय आश्वमेधिकपर्वणि (५७।७४) वर्णितम् ।

शारीरकमीमांसादर्शने व्यासेन जैमिनेरेकादशतोऽधिकेष्वपि सूत्रेषु मतमुद्धृतम् । यथा—'साक्षादप्यविरोधं जैमिनेः' (१।२।२८),

‘सम्पत्तेरिति जैमिनिस्तथा हि दर्शयति’ (१।२।३१), ‘मध्वादिष्वसम्भ-
वादनधिकार जैमिनिः’ (१।३।३१), ‘अन्यार्थं तु जैमिनिः प्रश्न-
व्याख्यानाभ्यामपि चैवमेके’ (१।४।१८), ‘धर्म जैमिनिरत एव’
(३।२।४०), ‘शेषत्वात् पुरुषार्थवादो यथान्येष्विति जैमिनिः’ (३।४।२),
‘परामर्श जैमिनिरचोदना चापवदति हि’ (३।४।१८), ‘तद्भूतस्य तु
नातद्भावो जैमिनेरपि नियमात्तद्रूपाभावेभ्यः’ (३।४।४०), ‘परं
जैमिनिमुख्यत्वात्’ (४।३।१२), ‘ब्राह्मणेण जैमिनिरुपन्यासादिभ्यः’
(४।४।५), ‘भावं जैमिनिर्विकल्पामननात्’ (४।४।११) । एवं
तावत् स्वगुरुदेवेन समुद्धृतस्य जैमिनेर्महिमा नूनं जागर्ति भारतीय-
दर्शनवाङ्मये ।

कृष्णद्वैपायनव्यासशिष्येषु जैमिनेरेव सर्वतोदिक्का प्रतिभा चकास्ति
मूर्द्धन्यतमा । वदिके वाङ्मयेऽस्य नाम्ना जैमिनीयसहिता, जैमिनीयोप-
निषद्ब्राह्मणम्, जैमिनिसामगानम् इति, वेदाङ्गवाङ्मये—जैमिनि-
निघण्टुः, जैमिनिगृह्यसूत्रम् इति, पुराणेतिहासवाङ्मये जैमिनिभारतम्
(अश्वमेधः), जैमिनिभागवतम् . जैमिनिपुराणम् इति, स्मृतिवाङ्मये
जैमिनिस्मृतिरिति च ग्रन्थाः प्रसिध्यन्ति । परवर्तिन्या लाङ्गलेः साम-
वेदीयशिष्यपरम्परायामपि जैमिनेर्नाम दृश्यत इति विज्ञायते जैमिनि-
द्वयम् । ज्योतिषविषयकस्य जैमिनिसूत्रस्यापि कर्ता श्रूयते जैमिनिः
कश्चित् । एवं सत्यपि मीमांसादर्शनकारोऽयं जैमिनिर्नूनं कृष्णद्वैपायन-
व्याससमकालिकः ।

वेदप्रतिपाद्यार्थनिश्चये ब्राह्मणग्रन्थेषु कर्मकाण्डप्रमुखयज्ञार्थप्रति-
पादनरूपस्तदीयोऽन्यतमो विधिरभ्युपेयते । ब्राह्मणग्रन्थानां विविधमत-
विचिकित्सितं वाक्यार्थं निश्चेतुकामो जैमिनिरवतारयामास वाक्यार्थ-
विचारशास्त्रं कर्ममीमासापरपर्याय मीमांसादर्शनं नाम । वेदानां पूर्व-
भागात्मकानि कर्मकाण्डोद्भावकानि ब्राह्मणानि, उत्तरभागात्मिकाश्रो-

पनिषद इति ब्राह्मणग्रन्थानां वाक्यार्थविनिश्चयाज्जैमिनिसूत्राणि पूर्वमीमासापदेन, औपनिषदविषयविवेचनाच्च ज्ञानकाण्डात्मकानि ब्रह्मसूत्राणि वेदान्तापरपर्यायतयोत्तरमीमासापदेन प्रसिद्धि भेजिरे । कालकृत पौर्वापर्यं तत्र नास्ति । वेदनित्यतां स्वीकुर्वाणस्यापि मीमासादर्शनस्यानीश्वरवादित्वमाख्यायते न तु नास्तिकत्वम् । वैदिकाः शब्दाः, तदर्थाः, तदुभयसंबन्धाः, वाक्यानि, तेषां क्रमश्च मीमासादृशा नित्यत्वमावहन्ति । घर्मख्य विषय वक्तुं विजृम्भते प्रयोजन मीमासायाः । वैदिकं कर्मकाण्डानुष्ठानमधिकृत्य मीमांसा ग्रन्थव्याख्याविषयकान् नियमान् विन्यस्यतीति न्याय इति प्राचीनतममभिधान दर्शनस्यास्य । एवं तावन्मीमासकाः खलु प्रथमनैयायिकपदभाजो भवन्ति । स्वमतप्रतिपादनशैली मीमासकानां तर्कसवलितता समर्था च विराजते । व्याकरणं यथा पदसाधुत्वलक्षणमभ्युपेयते, प्रमाणपरिज्ञानाय च न्यायशास्त्रमङ्गीक्रियते, तथैव वाक्यज्ञानाय मीमासादर्शनमाश्रूयते । वाक्यज्ञानार्थं तच्छरणमन्तरा नोपायोऽन्योऽस्ति कश्चन ।

मीमासासूत्राणामर्थस्फोरणाय यद्यपि पूर्वमुपवर्षवृत्तिर्भाविदासीया च वृत्तिरास्तामिति ज्ञायते, तथापि साम्प्रतं गुप्तकालस्थितस्य शाबरस्वामिनो भाष्यमेव जागर्ति पुरातनम् । एतदाधारीकृत्य १-षष्ठख्रीस्तशताब्दस्थितेन गुरुनाम्ना प्रसिद्धेन प्रभाकरेण, २-सप्तमख्रीस्तशताब्दस्थितेन कुमारिलभट्टेन, ३-द्वादशख्रीस्तशताब्दस्थितेन मुरारिमिश्रेण चेति त्रिभिष्टीकाकृद्भिः क्रमशो भाट्टमतम्, गुरुमतम्, मुरारिमतं चेति त्रयः सम्प्रदायाः प्रवर्तिता इत्यनेन शक्यते विज्ञातुं परमो महिमा शाबरभाष्यस्य । यत्र प्रभाकरेण बृहत्याख्याया टीकाया शाबरभाष्यसिद्धान्ता एवानुमोदिताः, तत्र कुमारिलेन क्वचित् क्वचिद् भाष्यसिद्धान्तप्रत्यादेशपूर्वकं स्वकीयं निरवग्रहमतमप्याविर्भावितम् ।

कुमारिलेन शाबरभाष्ये या टीका विरचिता, सा त्रिषु भागेषु

परिसमाप्तमानीता । टीकायाः प्रथमो भागः श्लोकवार्त्तिकारख्यो विराजते । स जैमिनिसूत्रस्य प्रथमाध्यायीयप्रथमपादपर्यन्तमेव समवतिष्ठते । तन्त्रवार्त्तिकारख्यो द्वितीयो भागः प्रथमाध्यायीयद्वितीयपादादारभ्य तृतीयाध्याय यावद् विराजते । टुप्टीकारख्यस्तृतीयो भागो यद्यपि द्वाधीयाश्चतुर्थाध्यायतो द्वादशाध्यायं यावत् समुद्भासते, तथापि तृतीयभागस्यास्य व्याख्यान भागद्वयवद् विस्तृत नास्तीति विभाव्य त्रयोदशस्त्रीस्तशताब्दात् पूर्वभवेन यज्ञात्मनन्दनेन मैथिलेन श्रीपार्थसारथिमिश्रेण तत्र तन्त्ररत्नाख्या व्यतानि व्याख्या । स्वपितुः सकाशादेव तेन समधिगता विद्येति न्यायरत्नमालायाश्चरमेण पद्येन विज्ञायते—

भुवनत्रयविख्यात - श्रीमद्यज्ञात्मनन्दनः ।

तत एव श्रुतं प्राप्य विश्रुतः पार्थसारथिः ॥ इति ।

तदिदं पार्थसारथिमिश्रविरचितं तन्त्ररत्नं सप्तशतवर्षाणामनन्तरं १६३० तमे ख्रीस्ताब्दे चतुर्थाध्यायीयद्वितीयपादस्य द्वाविंशसूत्रं यावद् महामहोपाध्यायैः डा० गङ्गानाथझामहोदयैः प्रथमभागात्मकं सरस्वतीभवनग्रन्थमालाया एकत्रिंशप्रसूनतया सम्पादितम् । पञ्चमाध्यायीयद्वितीयपादस्य १६ सूत्रपर्यन्तं द्वितीयभागतया पण्डितगोपालशास्त्रिनेनेमहोदयेन समपादि । इह टुप्टीका पार्थक्येन न मुद्रिता । तन्त्ररत्नव्याख्यायामेव सा काटस्थेन समावेशिता । तज्ज्ञानार्थं तत्र लघुकोष्ठकैष्टुप्टीकाशः कुण्डलितोऽभूत् । पार्थसारथिमिश्रस्येदं महद् वैशिष्ट्यं यद् टुप्टीकया सार्धं समन्वयमातन्वती तेन स्वकीया व्याख्या तथा कौशलेन वितता यथा टुप्टीकायास्ततः पार्थक्यं न विभाव्यते सरलतया ।

यद्यपि टुप्टीकायाः केचिदशा यथायथं तन्त्ररत्ने नोपलभ्यन्ते, तथापि ते व्याख्यारूपतया तत्रात्मसात्कृता एव । आनन्दाश्रमसंस्कृत-

ग्रन्थावलीप्रकाशितस्य टुप्टीकाग्रन्थस्याऽऽधारेणेह कानिचिदुदाहरणानि प्रस्तूयन्ते—

- टुप्टीकाग्रन्थे विद्यमान. पाठः तन्त्ररत्नस्य पञ्चमे भागेऽनुपलब्धः
- १—अत्राभिधीयते (१८११ पृ०) १६ पृ०, ७ पङ्क्तौ
- २—तद् यदि यागान्तर न लभ्येत
(१८१६ पृ०) २४ पृ०, १४ पङ्क्तौ
- ३—एकेन प्रधान वस्तु, द्वितीयस्य तु
प्रोक्षणादिविशिष्टार्थत्वेन प्राप्नोति
(१८१६ पृ०) २५ पृ०, ५ पङ्क्तौ
- ४—सापेक्षाश्च कर्तारि, तस्माद् विवक्षिते
बहुवचनम् (१८४१ पृ०) ३५ पृ०, ५ पङ्क्तौ
- ५—यदि स्पर्शोऽभिधीयेत (१७४७ पृ०) ४२ पृ०, १३ पङ्क्तौ
- ६—कृत्वर्थं तु क्रियेत गुणभूतत्वात्
(१८५० पृ०) ४३ पृ०, ३ पङ्क्तौ
- ७—प्रकरणान्तराभावाद् दक्षिणान्तरा-
भावाद् दक्षिणान्तरत्वात् (१८७८ पृ०) ६३ पृ०, १ पङ्क्तौ

तन्त्ररत्ने क्वचित् क्वचित् टुप्टीकावाक्यसघातानामाद्याशो व्याख्यायते, ततो वाक्यमध्यमांशं हित्वाऽन्तिमाशो व्याख्यायते । तदनु पर्यन्ते समुज्झिता मध्यमाशा अपि विश्लेष्यन्ते । यथा—

गृहमेधीये तु दृष्टोपकारावाज्यभागौ पुनः । श्रुतौ, शक्नुतो गुणावेकैकस्याम् । तस्यां गिरापदस्य प्रतिषिध्यमानस्य यत् कार्यं लक्ष्यते, तत्रेरापदं विधीयते । तस्मात् कार्यलक्षणार्थं गिरापदमुच्चार्यते, न प्रतिषेधार्थम्, वाक्यभेदादिदोषप्रसङ्गात् । न चापि लक्षणया कार्यापत्तिः । यथा—पृष्ठ्य. षडहः सन्तिष्ठत इति । अभावः संस्था अभावेन प्रतिषेधो लक्ष्यते । प्रतिषेधेन लक्षणया कार्यं गम्यम् । देवग्रहणं यत्र, यत्रापि संदंशाभावः, तत्रापि क्रमादेवाङ्गत्वमिति । तस्मात्

समुच्चयः' इत्येतादृशष्टुप्टीकाया मूलपाठ पूर्वनिर्दिष्टम्य ग्रन्थस्य १६०७ तमे पृष्ठे मुद्रितोऽस्ति । तत 'जुहोतिशब्दसामान्यात् स्थानसामान्यात् पूर्वबाधः— —'इत्याद्यशो नूतनकण्डिकातः समारब्धः ।

तन्त्ररत्नग्रन्थे (पञ्चमे भागे) तु टुप्टीकाया 'गृहमेधीये तु दृष्टो-पकारावाज्यभागौ पुन. (श्रूयेते तौ) शक्नुत ' इत्यशः (स्थूलाक्षरै-र्मुद्रित.) व्याख्यात , ततोऽन्ते 'तस्मात् समुच्चय.' इत्यशः स्थूलाक्षरै-र्मुद्रितः । मध्यमाशा उज्झिताः । तद्व्याख्यामकृत्वाऽग्रिमकण्डिकायाः 'जुहोतिशब्दसामान्यात्' इत्याद्यश व्याख्याय समुज्झिता मध्यमाशा एव व्याख्याताः—'उच्यते—एव सति वाक्यभेद. प्राप्नोति । विधायकशक्ति-कल्पना चैकैकस्य स्यात् । तस्माद् गिरापदस्य प्रतिषिध्यमानस्य यत् कार्य साधनाकाङ्क्ष लक्ष्यते, तत्रेरापद विधीयते' इति । इत्थ खलु प्राक्तनान् सर्वान् अशान् परतो व्याख्याय श्रीपार्थसारथिमिश्रेण यद्यपि सकला टुप्टीका तन्त्ररत्ने समाहृता, तथापि 'देवग्रहण यत्र, यत्रापि सदेशाभाव., तत्रापि क्रमादेवाङ्गत्वमिति' इति टुप्टीकाशः सर्वथा समुज्झितः, तदीया व्याख्यापि नोपन्यस्ता । 'प्रतिषेधेन च लक्षणया कार्य गम्यम्' इति टुप्टीकाश. स्थूलाक्षरैर्नास्ति मुद्रित. ।

तृतीयभागः खलु पञ्चमाध्यायस्य द्वितीयपादतः षष्ठाध्याय यावत् चतुर्थो भागश्च नवमाध्यायपर्यन्त. पण्डितराजशास्त्ररत्नाकरपद-वाक्यमाननिपुणादिविरुद्विभूषितेन मीमासकप्रवरेण श्री ति० वे० रामचन्द्रदीक्षितमहोदयेन पण्डितश्रीक्षेत्रेशचन्द्रचट्टोपाध्यायस्य प्रधान-सम्पादकत्वे पाठभेदप्रदर्शनपूर्वक टिप्पण्यादिभिः समलङ्कृतौ महता प्रावीण्येन सम्पादितौ १६६३, १६७२ तमयो. ख्रीस्ताब्दयोश्चास्यामेव ग्रन्थमालायां क्रमश. प्रकाशितौ । यद्यपि सरस्वतीभवनपुस्तकालये द्वादशसख्याका हस्तलेखा विद्यन्ते तन्त्ररत्नस्य, तथापि स्पष्टाना पूर्णाना च त्रयाणामेव तेषामुपयोगो विहितोऽत्र सम्पादने । तत्र स्थूलाक्षरै-र्मुद्रापितष्टुप्टीकाशः पाठकाना समजनि सौकर्यकरः ।

टुप्टीका जैमिनीयेषु सर्वेषु सूत्रेषु न समासाद्यत इति तन्त्ररत्नमपि तावत्स्वेव सूत्रेषु सदृब्धम् । यद्यपि पार्थसारथिमिश्रैस्तन्त्ररत्नादावन्ते च नाचरित मङ्गलाचरणम्, तथापि नैतावता तदीयमनीश्वरवादित्व शक्यतेऽभ्युपगन्तुम् । तेन न्यायरत्नमालारम्भे यन्मङ्गलं समनुष्ठित तेन तस्य वैष्णवत्व समाश्रूयते । आउफ्रेखतसकलितेन 'कटलागस् कैटलोगोरम्' इत्याख्येन विवरणपुस्तकेन सप्तग्रन्थानां प्रणेताऽयं सिध्यति मिश्रमहाभाग । तेषां नामानि सन्ति—(१) तन्त्ररत्नम् (प्रस्तुतम्), (२) न्यायरत्नमाला, (३) न्यायरत्नाकरः, (४) शास्त्रदीपिका, (५) तर्कपादः, (६) मीमासावादः, (७) मीमासावादार्थश्चेति । श्रीमिश्रस्त्रयोदशखीस्तशताब्दभवेन श्रीप्रत्यक्सवरूपेण नयनप्रसादिन्यां स्मृत इति सा तस्मिन्नेश्वरमा कालसीमा । अष्टमखीस्तशताब्दस्थितस्य श्रीशङ्कराचार्यसमकालिकस्य श्रीकुमारिलभट्टस्यैकशताब्दानन्तरं दशमखीस्तशताब्दारम्भस्तदीया पूर्ववर्तिनी कालसीमा संप्रधारयितुमुचिता ।

सुधीशिरोमणिभिः पण्डितराज-शास्त्ररत्नाकरेत्यादिविविधविरुदावलीविभूषितैर्भारतराष्ट्रपतिसभाजितैर्मीमासकप्रवरैः श्रीपट्टाभिराम-शास्त्रिवयः सरस्वतीभवनस्थहस्तलेखद्वयसाहाय्येन टुप्टीकामुद्रित-पुस्तकाधारेण च पाठनिर्धारणपूर्वकं विविधाभिष्टिप्पणीभिर्भूमिकया च समलङ्कृत्य सम्पादितस्य तन्त्ररत्नस्य द्वादशाध्यायान्तश्चरमोऽय पञ्चमो भागः सरस्वतीभवनग्रन्थमालाया एकविंशप्रसूनतया प्रकाश-मानीयमानो नूनं विद्वत्तल्लजान् प्रीणयिष्यतीति दृढ विश्वसिति

सं० सं० विश्वविद्यालये } भागीरथप्रसादत्रिपाठी 'वागीशः शास्त्री'
हरितालिकाया २०३६ वै० } निदेशकः
(२५-८-१९७६ खी० शनौ) } अनुसन्धानसंस्थानस्य

किञ्चिन्निवेदनम्

श्रोतार्थसारथिमिश्रप्रणीतस्य तन्त्ररत्नस्य सरस्वतीभवनग्रन्थमालानुक्रमेण प्रथमो द्वितीयश्च भागः १६३०-१९३३ ई० वर्षेषु प्रकाशितः । तयाः क्रमशः पुण्यश्लोका म० म० श्रीगोपीनाथकविराजाः, पण्डितप्रवराः नेने इत्युपाह्वाः श्रीगोपालाशास्त्रिणश्च सम्पादका आसन् । भागद्वये चतुर्थाध्यायतः पञ्चमाध्यायद्वितीयपादस्य नवमाधिकरणान्तोऽशः प्रकाशितः । ततः संस्कृतविश्वविद्यालयाविकारिणो ग्रन्थरत्नस्यास्य सम्पादनाय जगति लब्धप्रतिष्ठान् पूर्वोत्तरतन्त्रयोरप्रतिहत वैदुष्यमावहतः श्रीरामचन्द्रदीक्षितान् न्ययूयुजन् । ते पञ्चमाध्यायद्वितीयपादस्य दशमाधिकरणमारभ्य षष्ठाध्यायान्त तृतीयं भागम् १६६३ ई० वर्षे सुसम्पाद्य सप्तमाध्यायमारभ्य नवमाध्यायान्त चतुर्थभागं सम्पादयितु प्रवृत्ता अपरिसमाप्यैव तं भागं दुर्दैववशेन स्वलोकमगमन् । ततोऽवशिष्टभागस्य सम्पादनाय विश्वविद्यालयाधिकारिणो मां पण्डित-श्रीरामनाथदीक्षितञ्चादिदिशुः । आपतत्स्वपि भूयस्तु प्रत्युद्देशु दैवानुग्रहेण कथमपि पञ्चमं भागो दशमाध्यायतो द्वादशाध्यायान्तस्सम्पादितः । इत्थमस्य ग्रन्थस्य १६३० ई० वत्सरादारभ्य १६७६ ई० वर्षे एकोनपञ्चाशद्वर्षव्यापिना कालेन सम्पादनं सम्पन्नमिति खेदोऽपि भवति मोदोऽपि ।

तन्त्ररत्नमिदं भट्टकुमारिलप्रणीतदुष्टीकायाः शाबरभाष्यव्याख्याया व्याख्यानरूपम् । भट्टपादैः शाबरभाष्यस्य त्रण्डशो व्याख्यात्रय प्राणायि—तर्करादस्य श्लोकवार्त्तिकमिति प्रथमाध्यायद्वितीयपादतस्तृतीयाध्यायान्तभाष्यस्य तन्त्रवार्त्तिकमिति चतुर्थाध्यायतो द्वादशाध्यायान्तभाष्यस्य दुष्टीकेति च । तत्र श्लोकवार्त्तिकस्य न्यायरत्नाकर इति दुष्टीकान्यास्तन्त्ररत्नमिति च व्याख्ये श्रीपार्थसारथिमिश्रोऽकरोत् । दुष्टीकाग्रन्थोऽतिसक्षिप्तो व्याख्यासापेक्ष इति पार्थसारथिमिश्रस्य व्याख्याकरणे प्रवृत्तिरभवदिति प्रतीयते । दुष्टीकाव्याख्येयमिति

विलक्षणा श्रीपाथसारथिमिश्रस्य । प्रतीकग्रहणपूर्वकं मूलं न व्याख्याति । मूल-
वाक्यानि समग्राण्यनूद्य मध्ये मध्ये मूलगतपदानां विवरणपराणि पदानि
संयोज्य वाक्यानि प्रयति । व्याख्याकरणशैलीय प्राचीना । अनया शैल्या
प्रयोजनद्वय लभामहे—मूलवाक्यानामर्थप्रतिपत्तिः शुद्धमूलपाठश्चेति । व्याख्या-
सहितमातृकासु तद्वहितमातृकासु च पाठभेदास्समुपलभ्यन्ते । कः पाठः
साधीयान् कश्च न साधीयानिति सन्देहे व्याख्यासहितमातृकापाठ एव साधीया-
निति प्रत्येतु काचन पट्टिकाधस्तात् प्रदर्श्यते—

मुद्रितटुप्टीकापाठः

१. 'अस्मिन् सारस्वते सत्रे श्रवश्च
ते गो आयुषी यजमाना पयो-
रहोः शिष्टिः स्वाहा दर्शपूर्णमासौ
एतत्सारस्वत सत्रम्, नात्र
कामोऽस्याश्चोदकेन' (पृ०
१८४५ आ० सं०)
२. 'तदेव विकृतिर्निराकाक्षात् स्वी-
करोति' (पृ० १८६५)
३. 'यन्नियुन्वित्यधा' (पृ० १८७३)
४. 'षड्विंशत्यो विराजः' (पृ०
१८८१)
५. 'गवादयस्तु यद्यप्यर्थवादत्वेनो-
पयुक्ताः' (पृ० १८८२)
६. 'न च शब्दस्समुच्चयार्थो भवति'
(पृ० १८९२)
७. 'गवादयः स्वार्थवक्तारो न
द्योतकाः' (पृ० १८९३)
८. 'स एव नाद्यः, एव च शब्दः'
(पृ० १८९३)
९. 'तेनोपकारमन्तरेण सम्भवन्तीति
तत्सद्भावः' (पृ० १९०७)

तन्त्ररत्नोद्धृतः पाठः

१. अस्मिन् हि सारस्वते सत्रे
गोआयुषी एकाहौ पौर्णमास्य-
मावास्ययोरहोः यथाक्रम दर्श-
पूर्णमासौ, एतदेव सारस्वतं
सत्रम्, न कामेष्ट्याः, न चैतत्स-
त्रम्' (पृ० ४० सं० वि० स०)
२. 'तदेव ता निराकाक्षीकरोति'
(पृ० ५७)
३. 'यन्नियुञ्जीत तत्परिधौ' (पृ० ६१)
४. 'षट्त्रिंशिन्यो विराजः' (पृ०
६५)
५. 'गवादयस्तु यद्यप्यर्थवादत्वे-
नोक्ताः' (पृ० ६६)
६. 'चशब्दस्समुच्चयार्थो भवति'
(पृ० ७३)
७. 'चादयस्स्वार्थवक्तारो न
द्योतकाः' (पृ० ७४)
८. स एव न्यायः' (पृ० ७४)
९. ते च प्रकारा उपकारमन्तरेण न
सम्भवन्ति' (पृ० ८६)

एवमनेकेषु स्थलेषु व्याख्यासहितटुप्टीकामानुकासाहास्येन शुद्धाः पाठा
अस्मिन् सस्करणे निवेशिताः । व्याख्याशैल्येतादृशी । तथाहि—

टुप्टीकामूलम्

१. 'यदि ब्रह्मशब्दोऽनुवाद स सर्व-
मिति विधीयते । तथा सति न
ज्ञायते किं तत्सर्वमिति' (पृ० ३२)
२. 'कथं तर्हि पूर्वः पक्षः ? श्रुत्या
धेनुशब्दो धान एव वर्तते ।
गोद्रव्यन्तु न शब्देन । द्रव्य-
त्वस्य चोदकेन प्राप्नोति । तत्र
चानुमानिकशब्दो विद्यते । एव
पूर्वः पक्षः' (पृ० ४९)
३. 'विकृतिसिध्यर्थं प्रकृतिं तावन्निरूपयामः । ततो द्रव्यस्यैव निवर्तिका धेनुः' (पृ० ७३)

तन्त्ररत्नव्याख्या

१. यदुक्तं सर्वत्व विधीयत इति
तत्राह—यदि तावत् केवलो ब्रह्म-
शब्दोऽनुवादः सर्वमिति
विधीयते यद् ब्रह्मणे तत्सर्वमिति ।
तथा सति न ज्ञायते किं तत्
सर्वं यद् विधीयत इति ।
२. यद्यसाधारणगुणवाचित्वमविवादां
कथं तर्हि पूर्वः पक्षः ? उत्त-
रम्—श्रुत्या धेनुशब्दो धान
एव गुणे वर्तते । गोद्रव्यन्तु
अस्याधारभूत न शब्देन उक्तं
नापि चोदकेन, लक्षणया तु
गम्यते केवलम् । अजा द्रव्य-
त्वस्य चोदकेन प्राप्नोति ।
तत्र चानुमानिकशब्दो
विद्यते तस्मिन् विद्यमाने
नाशब्दपरिग्रहो युक्त इति
पूर्वः पक्षः ।
३. भाष्योक्त कारणसन्देहं दर्श-
यति—विकृतिसिध्यर्थं प्रकृतिं
तावन्निरूपयामः । यदि
प्रकृतौ गवादयः प्रधानभूत-
दक्षिणा प्रति ततः प्रतिप्रध्वजं
गुणसम्बन्धात् प्रत्येक गवादीना
दक्षिणात्वाद् दक्षिणात्वेन
विधीयमानैकद्रव्यस्यैव निव-
र्तिका धेनु ।

स्थूलाक्षराङ्किताः पङ्क्तयः धार्त्तिकस्य सूक्ष्माक्षराङ्किताश्च व्याख्यायाः पङ्क्तय इति ज्ञेयम् । एतादृशी व्याख्याशैला श्रीवाचस्पतिभिः विधिविवेकव्याख्याया न्यायकणिकायामपि समाश्रिता । व्याख्यारूपोऽप्यय ग्रन्थः सर्वैरपि मीमासकैः प्रमाणिकत्वेन स्वीकृतः । खण्डदेव-कमलाकरभट्टप्रभृतयः परवर्तिनो मीमासकाः पार्थसारथिमिश्राभिमत पक्षमनूद्य तत्र तत्र खण्डयन्ति, तथापि 'इत्युक्तं तन्त्ररत्ने' इति पार्थसारथिः' इत्येव तदभिमतञ्च पक्ष स्वीकुर्वन्ति । सर्वत्र प्रमाणविरुद्धः पदाश्रयोऽनुपादेय एव भवति, किन्तु यत्र युक्त्या पदार्थप्रसाधनं तत्र युक्तौ न्यूनोऽधिकभावस्तद्व्यतिरेकः । एतेन खण्डनस्थलेषु युक्त्या वा प्रमाणेन वा तत्खण्डनमिति प्रेक्षणीयं भवति ; यदि युक्त्या तत्, न तर्हि तस्यानुपादेयता । यदि च प्रमाणेन तत्, तर्ह्यनुपादेयतैव तस्य । पार्थसारथिस्तु न क्वापि प्रमाण-विरुद्धं किञ्चिदभिदधाति ।

मीमासाया प्रस्थानद्वयम्— अधिकरणप्रस्थानम्, प्रमाणप्रमेयप्रस्थानमिति । तत्र पार्थसारथिमिश्र उभयोरपि प्रस्थानयोर्वेदुष्यमावहन् अधिकरणप्रस्थानस्य मार्गदर्शकः । सूत्रभाष्यवार्त्तिकानन्तरं तत्तदधिकरणज्ञानसम्पादनाय शास्त्र-दीपिका प्रणीय पार्थसारथिमिश्रः परवर्तिना ग्रन्थकर्तृणां सत्यमेव मार्ग-प्रदर्शकः । अधिकरणानि च प्रायः श्रौतपदार्थभूयिष्ठानि । श्रौतेषु पदार्थेषु सम्यग् ज्ञातेष्वेवाधिकरणस्वरूपं रचयितुं ज्ञातुञ्च शक्यत इति निर्विवादम् ।

तत्र पार्थसारथिसमये सूत्रतद्भाष्यतद्वार्त्तिकारूढतयैव मीमासाया अध्ययन-क्रम आसीत् । एतादृशः कालः कश्चन एष्वय एव, यत्र च मीमासाया अध्ययन-स्वस्वरूपपरम्पर्यैव प्रचलति स्मेति । एव स्वीकारे स्वाध्यायाध्ययनविधिरेव प्रमाणम् । स च विधि साङ्गस्वशाखाया अध्ययनमर्थज्ञानाय विधत्ते । पद-पदार्थज्ञाने निरुक्तव्याकरणादिभिर्जातिऽपि, असन्दिग्धं वाक्यार्थज्ञानं मीमासा-सापेक्षमित्यध्ययनविधिरेव मीमासाशास्त्रारम्भं प्रयुङ्क्त इति शास्त्रमर्यादा । सेयं मर्यादा जैमिनिसूत्राणां प्रवृत्तेः पूर्वमपि लोकैराद्रियते स्मेति स्वीकर्तव्यमेव, अन्यथा स्वाध्यायाध्ययनविधौ 'स्व'पदस्यानर्थक्यापत्तेः । तदानीन्तने काले न खल्वध्ययनं बोधमात्रेण पर्यवसितमभवत्, किन्वाचरणान्तम् । आचरण-

मपि नेतरान् मोहयितुम्, किन्तु प्रचाराय च । एवमध्ययनम्, तदवबोधः, अवबुद्धस्याचरणम्, आचरितस्य प्रचारणमितीमे चत्वारो व्यापारा अवदानन्याये-
नैकः पदार्थः । न ह्यद्यतनेष्विव विना बोधेनाध्ययनम्, जातेऽपि बोधे प्रयोगा-
भावः, प्रयोगोऽपि जनसमोहनायेति क्रमस्तदानीमभवत् । किन्त्वेवन्तु सम्भवितु-
मर्हति यत् स्मृतिशक्तेः क्षीणतेति । तामिमा परिस्थितिमवगत्य महर्षिजैमिनेः
सूत्राणां प्रणयने प्रवृत्तिरजायत । ततो वेदार्थविचारक्रमः सूत्रारूढस्समजायत ।
एवं गच्छति बहुतिथे काले पूवापेक्षया स्मृतिशक्तेर्हासता लोकेष्वनुभवन्तः
भीशबरस्वामिनो भाष्यमभाषिपुः । स्मृत्यधिकरणभाष्यसन्दर्भविलोकनेन
विषयोऽयं द्रढीभवति । तथाहि—

‘अपि वा कर्तृसामान्यात् प्रमाणमनुमान स्यात्’

इति जैमिनेः स्मृत्यधिकरणसिद्धान्तसूत्रं विवृण्वानांशबरस्वामिनो
लिखन्ति—‘अस्या एव स्मृतेर्द्रढिम्नः कारणमनुभास्यामहे । तत्तु नानुभवनम्
ग्रन्थस्त्वनुमीयेत’ इत्यादि ।

अत्र वार्त्तिककारा अपि वदन्ति—‘शाखानां विप्रकीर्णत्वात् पुरुषाणां
प्रमादतः । नाना प्रकरणस्थत्वात् स्मृतेर्मूलं न दृश्यते’ इति ।

अनेन सन्दर्भद्वयेनेदमस्माभिरभ्यूहितुं शक्यते—यज्जैमिनेः काल एव
स्मृतिमूलभूताः श्रुतयोऽध्ययनाध्यापनपरम्परालोपेन लुप्ता, परम्पराक्रमेणाध्ये तृणा
स्मृतिशक्तेर्लोपः, कर्मानुष्ठाने च शैथिल्यम्, वैदिककर्मानुष्ठान औदासीन्यम्,
वैदिकमार्गाच्च लोकानां प्रच्यवनमित्यादिकं प्रारभत इति । तदस्थाः परिस्थिते-
रवरोधाय भाष्यवार्त्तिकादिग्रन्थानां प्रादुर्भावः, ततो बहोः कालादनन्तरं दशम-
शतके पार्थसारथेग्रन्थाः । सूत्र-तद्भाष्यतद्वार्त्तिकाध्ययनद्वारा मीमासाशास्त्रगत-
विषयाधिगमे क्लेशमनुभवतश्छात्रानवगत्यैव पार्थसारथिमिश्रश्चतुरो ग्रन्थान्
प्राणैषीत्—शास्त्रदीपिका, न्यायरत्नमाला न्यायरत्नाकरः तन्त्ररत्नञ्चेति । अस्य
काले मिथिलायां श्रौतकर्मानुष्ठानपरम्परा विशेषेण प्रचलितासीत् । तद्बलैवेव
ग्रन्थप्रणयनेऽस्य प्रवृत्तिर्जाता । प्रान्तभेदेन कर्मणा ज्योतिष्टोमादीनां प्रयोगो
किञ्चिदिव वैलक्षण्यमाचारात् स्यादेव न प्रमाणतः । स्वप्रणीतेषु ग्रन्थेषु

क्वचिदाचारमूलाः पदार्था भवेयुः, ते चोपलभ्यमानप्रमाणविरुद्धा अपि भवेयुः । तदादाय परवर्तिना खण्डनमपि सम्भवेत् । तावता पार्थसारथिप्रणीतग्रन्थेष्व-
प्रामाण्यबुद्धिरयुक्ता ।

तदिदं क्वचिदुदाहरणे विमृशामः—दशमाध्यायपञ्चमपादस्याष्टमाधिकरणे
'एकविंशतिमनुब्रूयात् प्रतिष्ठाकामस्य' इति वाक्यमुदाहृत्य विचार प्रवर्तितः ।
प्रतिष्ठारूपफलमिच्छन् यजमानः सामिधेनीषु मन्त्रेषु एकविंशतिसंख्या
सम्पादयेदिति वाक्यस्यार्थः । प्रकृतौ दर्शपूर्णमासयोः सामिधेनीमन्त्रा एकादश
पठिताः । तत्र प्रथमामुत्तमाञ्च ऋच त्रिस्त्रिंशत्स्य पञ्चदश सख्या सम्पादनीया
भवति— 'त्रिः प्रथमामन्वाह त्रिरुत्तमाम्' 'पञ्चदशसामिधेनीरनुब्रूयात्' इति ।
प्रथमाया उत्तमायाश्च ऋचः त्रिस्त्रिंशत्स्य सति एकादश ऋचः पञ्चदश
सम्पद्यन्ते । इय प्राकृती स्थिति । विकृतौ तु तत्रैकविंशतिसख्यायाः सम्पाद-
नीयत्वेन विधानम् । सेय सख्या कथं सम्पादनीयेति विचारः । तत्र त्रयः पक्षाः—
किं प्राकृतीभ्य एकादशम्योऽधिकानामृचामागमेन सङ्ख्यापूरणम् । न च
प्रथमोत्तमयोरभ्यासः ? अथवा प्रथमोत्तमयोरेव यावदेकविंशत्यादिसंख्यापूरणम-
भ्यासः ? उत प्राकृतीभिरेकादशभिरधिकामिश्रागमिताभिः प्रथमोत्तमयोरभ्यासेन
च संख्यापूरणम् इति । एव सशये तृतीयः पक्षः सिद्धान्तः—प्रकृतौ एकादश
ऋचः, तासु प्रथमोत्तमयोस्त्रिस्त्रिंशत्स्य इति पञ्चदश । अवशिष्टा षड् ऋचो
दाशतयीभ्य आगमयितव्या इति ।

तत्र द्वितीये यथाप्रकृति प्रथमोत्तमयोः ऋचोस्त्रिस्त्रिंशत्स्य सख्यापूर्ति-
रिति पक्षे प्रथमाया ऋचो द्विरावृत्तिः उत्तमायाश्चतुरावृत्तिरिति क्रमेणाप्यभ्यासो
भवितुमर्हतीति पार्थसारथिमिश्रोऽभिप्रैति । खण्डदेवाचार्यैः तत्खण्ड्यते—
'द्विचतुरभ्यासेनापि सख्यासम्पत्तिसिद्धेः त्रित्वानुवादानुपपत्तिरिति पार्थसारथ्युक्त-
मपास्तम्' (भा० दी० १०-५-८) इति । पूर्वपक्षिणोऽयं द्वितीयः पक्षः । स च
यावत्सख्यापूरणमभ्यासमिच्छति, नागमम् । अभ्यासश्च प्रकृतौ विहितः—
'त्रिः प्रथमाम्' इत्यादिना । तादृशोऽभ्यासो विकृतावतिदिष्टः । प्रकृतौ एकादशसु
ऋक्षु पञ्चदशैव सख्या सम्पादनीया । तत्र प्रथमाया उत्तमायाश्चर्च त्रिस्त्रिंशत्स्य

षट् सम्पद्यन्ते, अवशिष्टनवसख्यायोगे पञ्चदश जायन्ते । विकृतौ एकविंशति-
संख्या सम्पादनीया । प्रकृतिवत्प्रथमाया उत्तमायाश्च वारद्वय त्रिस्त्रिरभ्यासे
द्वादश भवन्ति नवसख्यायोगेनैकविंशतिसंख्या सिध्यति । पार्थसारथिमत्तेन
प्रथमाया द्विरभ्यासः उत्तमायाश्चतुरभ्यास । एव वारद्वयमभ्यासे कृते द्वादश
सिध्यन्ति । नवसख्यया द्वादशसंख्याया योजनेन सैवैकविंशतिसंख्या निष्पद्यते ।
उभयथापि पूर्वपक्षिणो मत सिद्ध भवति । तत्र खण्डदेवाचार्याणाम् 'सम स्याद-
श्रुतत्वात्' इति न्यायोऽवलम्बः । न च न्यायः—अभ्यासो यथा समस्स्यात् तथा-
विधोऽवलम्बनीय इत्युपदिशति, द्विचतुरभ्यासे च विषमोऽभ्यासः स्यात् ।
पार्थसारथिमिश्रस्तु 'सम स्यात्' इति न्यायमन्यथा नयति—यत्रैकेन वाक्येनैका-
र्थोऽनेकस्य विधीयते तत्रैव समविभागः । यत्र तु वाक्यद्वयेनानेकमनेकस्य
विधीयते तत्र विधिद्वयव्यापारयोरैकरूप्ये प्रमाणाभावान्न समविभागस्य
प्रसक्तिरिति । एतेन सन्दर्भेणैव निर्गलति यद् युक्त्या पदार्थोपपादनस्थले सा
युक्तिर्न व्यवतिष्ठते, प्रमाणपुरस्सर पदार्थोपपादनस्थले तु व्यवस्थितमेव तद्
भवतीति ।

एवं मीमासाकुतूहले कमलाकरभट्टः क्वचित् क्वचित् पार्थसारथिमिश्र
समर्थयते—'तदुक्तपार्थसारथिमिश्रैः' इति । क्वचिच्च न्ण्डयति 'पार्थसारथिस्तु
वेदान्ताध्ययनशून्यो भ्रान्त एव' इति (मीमासाकुतूहलमातृका पृ० ३६) ।
मीमासकसम्मत मोक्षस्वरूपं किमिति विचारावसरे कमलाकरभट्टः—'अस्तु
तर्हि मीमासकमतम् । तथा हि-- ज्ञानकर्मसमुच्चयाज्जडबोधात्मकस्यात्मनो
नित्ययोर्ज्ञानसुखयोरुद्बोधाज्ज्ञानेन च सुखस्य विषयीकरणान्नित्यसुखाभिव्यक्ति-
मुक्तिरिति भाट्टाः । दुःखाभाव एव मोक्ष इ ते तदेकदेशिनः पार्थसारथ्यादयः ।
तत्त्वयुक्तमिति वक्ष्यामः' इत्युपक्रम्य खण्डनान्ते पार्थसारथिं वेदान्ताध्ययन-
शून्यं वदति । अत्रायं विषयविवेकः—

श्लोकवार्तिके भट्टपादाः साख्याभिमतविवेकज्ञानस्य मोक्षसाधनत्वं वेदा-
विहितत्वेन निरस्य तदभिमत मोक्षरूपमपि प्रत्यस्यान्ते उपसंहरन्ति—

तस्मात् कर्मक्षयादेव हेत्वभावेन मुच्यते (श्लो० वा०, पृ० ४७५) इति ।

‘प्रपञ्चसम्बन्धो बन्धः, तदभावो मोक्षः । तेन निष्पन्नाना देहाना प्रध्वसाभावः, यश्चानुत्पन्नाना प्रागभावः स मोक्षः । कर्मनिमित्तश्च बन्धः कर्मक्षयादेव न भवति’ इति पार्थसारथेन्यार्यरत्नाकरः । अनन्तर भट्टपादैः—

न ह्यभावात्मक मुक्त्वा मोक्षनित्यत्वकारणम् ।
न च क्रियायाः कर्म्याश्चिदभावः फलभिष्यते ॥

इति मोक्षस्याभावात्मकस्यापि नित्यत्वम्, कर्मक्षयादेव च तत्सिद्धिरभि-
हिता—

तत्र ज्ञातात्मतत्त्वाना भोगात् पूर्वक्रियाक्षये ।
उत्तरप्रचयासत्त्वाद् देहो नोत्पद्यते पुनः ॥ इति ।

अस्यैव वार्त्तिकसन्दर्भस्य सारः पार्थसारथिमिश्रेण सङ्गृहीतः—‘तस्मात् सुखदुःखादिसमस्तवैशेषिकात्मगुणोच्छेदो मोक्षः । सुखदुःखोच्छेदश्च धर्मा- धर्मयोरुच्छेदात्, धर्माधर्मयोरुच्छेदश्चोत्पन्नना धर्माणामुपभोगेन नित्यनैमित्तिक- कर्मानुष्ठानेनात्मज्ञानेन च विरोधात्, उत्पाद्यानाञ्च काम्यानुष्ठाननिमित्ताना धर्माणा तदननुष्ठानेनानुत्पादात् विहिताकरणप्रतिपिद्धानुष्ठाननिमित्तानाञ्चा- धर्माणा विहितानुष्ठानेन प्रतिषिद्धाकरणेन च परिहारात्, असति शरीरारम्भे पूर्वशरीरनिपाते चाशरीरोऽवस्थितो मुक्तो भवति’ इति । (शा० दी०, पृ० १३० नि० स०)

कमलाकरभट्टस्तु ‘विमुक्तश्च विमुच्यते’ इति नित्यमुक्तत्वश्रुतिम्, ‘आत्मनस्तु कामाय सर्वं प्रिय भवति’ इति प्रियत्वश्रुतिञ्चोदाहृत्य ‘सुखं त्वेव विजिज्ञासि- तव्यम् सुखं भगवो विजिज्ञासे, यो वा भूमा तत्सुगन्म, नाल्पे सुखमस्ति भूमान भगवो विजिज्ञासे’ इत्यादिश्रुतिभिः सुखरूपत्वमात्मन उक्त्वान्ते उपसंहरति— ‘तस्मान्नित्यसुखज्ञानात्मनः स्वरूपावस्थानं मुक्तिः’ (मीमासाकुतूहलमातृका, पृ० ३६) इति । ‘वार्त्तिकारूढाभावमुक्तिवादस्तु परमतमिति राणकादिक्षुण्णः सिद्धान्तः’ (पृ० ३६) इति च वदति । किञ्च, व्याकरणाधिकरणे भट्टपादैरुक्तं ‘स खल्वेव वर्तयन् यावदायुष ब्रह्मलोकमभिसम्पद्यते न स पुनरावर्तते इत्यात्मन परमात्मप्राप्त्यवस्थाफलवचन नार्थवाद.’ इति वचन प्रमाणीकृत्य

लिखति—‘तस्मात् सिद्ध नित्यसुखाभिव्यक्तिर्मुक्तिरिति । तत्त्वतस्त्वस्माक मोक्षो वेदान्तिमतादभिन्न एव’ (पृ० ३७) इति ।

अत्र पार्थसारथिमिश्रस्याभिप्रायः --परमात्मप्राप्तेर्मोक्षत्वे भट्टपादैरपूर्वाधिकरणे ‘अहंप्रत्ययेन हि चैतन्यस्वभावस्यात्मनोऽस्तित्वमात्रमवगम्यते, सर्वेषां चैतन्यात्मकत्वाद्यविभागादुपनिषत्स्वैकात्म्यव्यवहारः’ इत्याद्युक्तं वचनं न सङ्गच्छेत इति । अत्रत्यो विशेषविचारोऽस्मत्सम्पादनकर्मीभूते ‘मीमासाकुतूहल’-भूमिकासन्दर्भे द्रष्टव्यः । एवञ्च पार्थसारथिमिश्रस्तद्विरचिता ग्रन्थाश्च मीमासकसमाजे प्रामाणिकत्वेन समाद्रियन्ते । परवर्तिभिः क्वचित् क्वचित् खण्डने क्रियमाणेऽपि सूक्ष्मेक्षिकया विचार्यमाणे पार्थसारथिमिश्रस्याशय उन्नेतुं शक्यत इति सिद्धम् ।

अतिगभीरस्य भट्टपादवार्तिकस्य व्याख्यासम्पादनं नाम न साधारणं कर्म । तत्रापि टुप्टीकाया अतिसक्षिप्ताया विशदीकरणमनितरसाधारणशक्तिसम्पन्नेनैव कर्तुं शक्यम् । तदिदं पार्थसारथिमिश्रेण कृतं नाम्ना तन्त्ररत्नम् । ‘तन्त्ररत्नमिदं भट्टकुमारिलप्रणीतटुप्टीकायाः शाबरभाष्यव्याख्याया व्याख्यानरूपम्’ इत्यवादिष्म लोकोक्तिमनुसृत्य । परन्तु ग्रन्थपरिशीलने कृते प्रतिभायात् यटुप्टीकाशाबरभाष्याशयप्रकाशनपरमिदं ग्रन्थरत्नम् इति । तथाहि भट्टपादाः श्लोक-तन्त्रवार्तिकयोः प्रत्यधिकरणं भाष्याशय प्रकाशयाञ्चक्रिरे । तत्रैवोपरितनाध्यायविषयाः स्फुटीकृता इति मन्वानाः चतुर्थाध्यायमारभ्य विशिष्टान्यधिकरणानि विवादास्पदान्येव व्याचख्युः । परं पार्थसारथिमिश्रः प्रत्यधिकरणभाष्याशय प्रकाशयामास । सर्वतन्त्रस्वतन्त्रयज्ञात्मतनूजं पार्थसारथिमिश्रं पूर्वोत्तरमीमासापारदृश्वानः श्रीमदप्यदीक्षितखण्डदेव-कमलाकरभट्ट-श्रीमधुसूदनसरस्वती-ब्रह्मानन्दसरस्वतीप्रभृतयः स्वोक्तार्थं प्रमाणयन्ति ।

न केवलं भट्टमतावलम्बिनां शास्त्रकाराणां प्रमाणमात्रं श्रीमान् पार्थसारथिः, परं गुरुमतानुयायिनामपि । गुरुमतपक्षपाती न्यायरत्नमाला व्याख्याने पार्थसारथिमिश्रस्य वैदुष्यं सबहुमानमुद्वेक्यति स्म—

अविमलविभक्तमार्गयोर्मतयोर्भट्टगुरूपदिष्टयोः ।

उभयोरपि पार्थसारथि प्रथितः प्राथमिकेऽपि ॥ इति ।

अत एव वाराणसेया महामहोपाध्यायाः श्रीगोपीनाथकविराजा महान्त क्लेशं स्वीकृत्यास्य ग्रन्थरत्नस्य तन्त्ररत्नस्य सम्पादनकर्मणो बीजावामकापुः, परमभागधेय ममैतादृशस्य ग्रन्थस्य सम्पादनकर्मणि विश्वविद्यालयाधिकारिणो मान्ययूजन्निति । तदस्य प्रकाशन बहुभ्यो वर्षभ्यः पूर्वमारब्धमपि नैकविधैः प्रत्यूहैरवरुद्धं सत्सप्रति तत्सम्पन्नमिति प्रसीदामः । अद्यतनकुलपतिमहोदयाः श्रीबद्रीनाथशुक्लमहाभागा एतादृशेषु सस्कृतविश्वविद्यालयोन्नत्यौपयिकेषु कार्येषु विशेषेण दत्तचित्तास्सन्तीति परमा मुदमवाप्नुमः । पठनपाठनं तु साधारणम् । नेद विश्वविद्यालगौरवसमेधकम्, किन्तु कुत्रचित्कोणे निलीनाना मातृकारूपेण सस्थिताना ग्रन्थरत्नानामनुसन्धानात्मिकया दृष्ट्या सम्पादनं तत्प्रकाशनमेव विश्वविद्यालयस्य यशःप्रदम् । तदेतादृशे कार्ये विहितमतीन् कुलपतीन् शतशो धन्यवादैः पूरयामः । किञ्च प्रकाशपथमानीतानामपि सम्प्रत्यनुपलम्भदोषेण दूषिताना ग्रन्थाना पुनः प्रकाशनाय दत्तमानसाः कुलपतयो भवेयुरिति विश्वसिमः ।

फाल्गुनशुक्लपूर्णिमा

वै० सं० २०३५

(१३-३-१९७६)

वाराणसी

इति विदुषामाश्रवः

पट्टाभिरामशास्त्री

साहित्यमीमासाविभागाध्यक्षचरः
सम्पूर्णानन्दसस्कृतविश्वविद्यालयस्य

अधिकरण-सूची

अधिकरणनामानि

पृ०सं०

दशमाध्यायस्य प्रथमः पादः

१. अर्थलोपाद्वाधाधिकरणम्	१-११
२. विकृतिष्वन्वारम्भणीयाया बाधाधिकरणम्	११-१२
३. अनुमत्यादिविकृतिष्वन्वारम्भणीयाया बाधाधिकरणम्	१३-१४
४. अन्वारम्भणीयायामन्वारम्भणीयाबाधाधिकरणम्	१४-१५
५. न्वलेवाल्या यूपाहुतेर्बाधाधिकरणम्	१६
६. खलेवाल्या स्याण्वाहुतेर्बाधाधिकरणम्	१६-१७
७. स्वाहाकाराधिकरणम्	१८-१९
८. आग्नेयाज्यभागस्यारादुपकारकत्वाधिकरणम्	००-२१
९. पशुपुरोडशस्य देवतासस्कारकत्वाधिकरणम्	२१-२५
१०. चरोः प्राकृतहविर्बाधाधिकरणम्	२५-२६
११. चरोः स्थाल्या पाकाधिकरणम्	२६-२७

द्वितीयः पादः

१. कृष्णलचरौ पाकानुष्ठानाधि०	२७-२८
२. कृष्णलेष्वर्थलोपादुपस्तरणादि बाधाधि०	२९
३. कृष्णलचरौ भक्षाबाधाधिकरणम्	२९-३०
४. कृष्णलचरौ सहत्वविधानाधि०	३०-३१
५. कृष्णलाचरो षरिहरणीयस्य ब्रह्मसम्बन्धाधिकरणम्	३२
६. कृष्णलचरौ यथाकालभक्षणाधि०	३३
७. कृष्णलचरौ व्यपदेशबाधाधि०	३३-३४

अधिकरणनामानि

	पृ०सं०
८. स्वय कर्तृकर्मसु दक्षिणादानबाधाधि०	३४
९. सत्रे शेषभक्षबाधाभावाधि०	३५
१०. सत्रे ऋत्विग्वरणबाधाधि०	३५
११. सत्रे परिक्लयबाधाधि०	३५
१२. उदवसनीये दक्षिणादानादीना बाधाभावाधि०	३५-३६
१३. पृष्ठगमनायस्यैकैकश्येनानुष्ठानाधि०	३७-३९
१४. पृष्ठशमनीये ऋत्विग्वरणबाधाभावाधि०	३९
१५. सारस्वतेष्टौ दानस्यापूर्वार्थताधि०	३९-४१
१६. द्वेष्याय दक्षिणादानकथनस्यापूर्वार्थताधि०	४१-४२
१७. अस्थियज्ञे जीवदधिकाराधि०	४२-४३
१८. अस्थियागे इष्टिजपादीना बाधाधि०	४३
१९. अस्थियज्ञे शुक्रान्वारम्भणादीना बाधाभावाधि०	४३
२०. अस्थियज्ञे पुरुषार्थाना बाधाधि०	४३-४४
२१. अस्थियज्ञे सूक्तवाकाशासनबाधाधि०	४४
२२. अस्थियज्ञे ऋत्विक्कामाना निवृत्त्यधि०	४४
२३. सर्वस्वारे मरणोत्तरभाविनामङ्गाना बाधाभावाधि०	४५
२४. सर्वस्वारेऽस्थियज्ञवदनुष्ठानाधि०	४५
२५. सर्वस्वारे आयुराशसनस्य बाधाभावाधि०	४५-४६
२६. सत्रे ऋतुयाज्यावरणहिरण्यदानयोर्बाधाभावाधि०	४६
२७. पवमानेष्टौ निर्वापबाधाभावाधि०	४६-४८
२८. सप्तदशशरावचरौ मुष्टिबाधाधि०	४८
२९. द्यावापृथिव्यादावुपदिष्टगवाजबाधाधि०	४८-४९
३०. खलेवालीचित्रेष्टितण्डुलेषु खादिरत्रैहत्वानियमाधि०	४९-५१
३१. खलेवाल्या तक्षणादीना बाधाधि०	५१-५२
३२. खलेवाल्या भूमिसमीकरणादीना बाधाधि०	५२-५३

अधिकरणनामानि

पृ०सं०

३३. महापितृयज्ञे धानास्ववघातवाधाभावाधि०

५३-५४

३४. तत्रैव वार्त्तिकमतेन श्रपणप्रतिप्रसवाधि०

५४-५६

तृतीयः पादः

१. विकृतिषूपदिष्टैरेकादशप्रयाजादिभिरितरेषा प्राकृतगुणानामतिदेशाधि०	५६-५८
२. हिरण्यगर्भाधिकरणम्	५८-६०
३. सौमिकचातुर्मास्येषु वाजिनासादनादीना कर्मान्तराभावाधि०	६०-६१
४. चयनश्रुताना दीक्षाहुतिमन्त्राणा प्राकृतमन्त्रैस्समुच्चयाधि०	६१-६२
५. पुनराधानदक्षिणयाधानदक्षिणाबाधाधि०	६२-६३
६. आग्रयणदक्षिणया प्राकृतदक्षिणाबाधाधि०	६३
७. वासोवत्सयोरन्वाहार्यधर्मकताधि०	६३
८. वत्से पाकबाधाधि०	६३
९. वाससि पाकलोपाधि०	६४
१०. वासोवत्सयोरभिधारणबाधाधि०	६४
११. ज्योतिष्टोमिकदक्षिणासु गत्रा द्वादशशतसख्याधि०	६४-७१
१२. ज्योतिष्टोमे गोदक्षिणाया विभज्यदातव्याधि०	७१-७२
१३. समाख्यानुरूपेण दक्षिणाविभागाधि०	७२
१४. भूसन्नकक्रतावुपदिष्ट दक्षिणया प्राकृतदक्षिणाबाधाधि०	७२-७६
१५. नैमित्तिकगोदक्षिणासख्या प्राकृतगोसख्याबाधाधि०	७६
१६. त्रिवत्ससोमक्रयणेन प्राकृतसोमक्रयणाना बाधाधि०	७७-७८
१७. प्राकाशाधिकरणम्	७८-८२
१८. उपहव्याश्वदक्षिणया कृत्स्नक्रतुदाक्षिण्य निवृत्त्याधि०	८२-८३
१९. सोमचमसाधिकरणम्	८३-८४
२०. यजुर्युक्ताधिकरणम्	८४

अधिकरणनामानि

पृ०सं०

चतुर्थः पादः

. नक्षत्रेष्टौ उपहोमनारिष्ठाना समुच्चयाधि०	८५-९१
२. बृहस्पतिसवादिषु वैकृतप्राकृतग्रहाणा समुच्चयाधि०	९१-९८
३. वाजपेये क्रतुपशूना समुच्चयाधि०	९८
४. आमनहोमानूयाजाना समुच्चयाधिकरणम्	९८
५. महाव्रते पत्नीकर्तृकोपगानस्य भिन्नकर्तृ कत्वाधि०	९९
६. गौगुलवाधिकरणम्	१००
७. महाव्रते तार्प्यदभंमयाभ्या प्राकृतवासस्समुच्चायाधि०	१००
८. महाव्रते श्लोकादिसामभिराग्निष्टोमस्तोत्राणा समुच्चयाधि०	१००

अथवा

वैकृतकौत्सादिभिः प्राकृतसाम्ना वाधाधि०	१०३
९. वैकृतसामभि प्राकृताना तत्समसख्याकसाम्ना बाधाधि०	१०१
१०. विवृद्धन्यूनस्तोमकेषु सामावापोद्वापाधि०	१०१-१०२
११. विवृद्धस्तोमकेषूत्तरयोः पवमानयोस्साम्नामावापोद्वापाधि०	१०२-१०३
१२. विधिशब्दाधिकरणम्	१०४-१०८
१३. वैकृतेष्वावाहनादिषु वैधपदेन देवताप्रकाशनाधि०	१०८-१०९
१४. सगुणदेवतानामावाहनादिषु सगुणदेवताशब्दोच्चारणाधि०	१०९-११०
१५. आज्यभागयोर्निगुणशब्दोच्चारणाधि०	११०
१६. विधिगतोस्त्रावनस्पतिशब्दाभ्यामेव द्रव्यदेवताभिधानाधि०	११०-१११
१७. अवभृथे सगुणयोरग्नीषोभयोर्निगदेषूच्चारणाधि०	१११
१८. पशुपुरोडाशे स्विष्टकृद्देवतायाः निर्गुणानुकीर्तनाधि०	११२
१९. अनूय।जस्विष्टकृद्वागस्यावापिक स्विष्टकृत्सस्कारार्थत्वाधि०	११२
२०. याज्यपुरोनुवाक्ययोस्सस्कृतित्वाधि०	११३

अधिकरणनामानि	पृ०सं०
२१. मन्त्रोक्ताधिकरणम्	११३-११५
२२. पृष्ठकण्वरथन्तरस्य स्वयोनौ गेयाधि०	११५-११७
२३. कण्वरथन्तरे स्वयोन्युत्तरयोरबाधाधि०	११७
२४. विकृतिषु स्तुतशस्त्रयोरविकाराधि०	११७
२५. पृथदाज्यकानुयाजेषु आज्यपशब्दस्य बाधाभावाधि०	११७-११८

पञ्चमः पादः

१. विकृतिष्वेकदेशग्रहणे पाठक्रमेण ग्रहणाधि०	११८
२. एकत्रिकाधिकरणम्	११८-१२०
३. धूर्गानाधिकरणम्	१२०
४. द्वित्रात्रादिषु दाशरात्रिकाङ्गानुष्ठानाधि०	१२०-१२१
५. चयने ओषधिवपनार्थानां मन्त्राणामनियमोपादानाधि०	१२१
६. विवृद्धस्तोमकेषु सामावापाधि०	१२१-१२३
७. बहिष्पवमाने ऋगागमाधि०	१२३
८. सामिधेर्नाष्वागमेन संख्यापूरणाधि०	१२३-१२४
९. षोडशिनः प्राकृतत्वाधि०	१२४-१२६
१०. आग्रयणात्षोडशिश्रहणाधि०	१२६-६२७
११. तृतीयसवने षोडशिश्रहणाधि०	१२७-१२८
१२. षोडशिनः सस्तुतशस्त्रत्वाधि०	१२८-१३०
१३. अङ्गिरसा द्वित्रात्रे षोडशिनियमाधि०	१३०-१३३
१४. नानाहीनाधिकरणम्	१३३
१५. जगत्सोमाधिकरणम्	१३३-१३५
१६. ससवाधिकरणम्	१३५
१७. ज्योतिष्टोमे ऐन्द्रवायवस्य सर्वादावप्रतिकर्षाधि०	१३५-१३६
१८. ऐन्द्रवायवस्य कामसयुक्तेष्वप्यप्रतिकर्षाधि०	१३६

अधिकरणनामानि

पृ० सं०

१६. शुक्रादीना ग्रहाणा प्रतिकर्षाधि०	१३६-१३७
२०. शुक्रादीनामुपाश्वन्तर्यामन् ऊर्ध्वं प्रतिकर्षाधि०	१३७
२१. शुक्रादिग्रहसादनप्रतिकर्षाधि०	१३७-१३८
२२. शुक्रादीना प्रदानप्रतिकर्षाभावाधि०	१३८
२३. त्र्यनीकाधिकरणम्	१३८-१३९
२४. व्यूढद्वादशाहस्य समूढविकारत्वाधि०	१३९
२५. सवत्सरसत्रे त्र्यनीकाविवृध्याधि०	१३९-१४१
२६. व्यूढात्मकद्वादशाहे मन्त्राणामेव छन्दोव्यतिक्रमाधि०	१४१

षष्ठः पादः

१. साम्ना तृचे गानाधिकरणम्	१४२
२. स्वर्हंगधिकरणम्	१४२-१४३
३. गावामयनिके पृष्ठषडहे बृहद्रथन्तरयोः प्रत्यहमेकैकस्यानुष्ठानाधि०	१४३-१४५
४. प्रायणीयोदयनीययोरैकादशिनाना विभागाधिकरणम्	१४५-१४७
५. सर्वपृष्ठाधिकरणम्	१४७
६. वैरूपसामाधिकरणम्	१४७-१४८
७. अग्निष्टुति त्रिवृत्त्रस्य स्तोत्रान्तस्तोममात्रबाधकत्वाधि०	१४८
८. उभयसामाधिकरणम्	१४८-१४९
९. मध्वशनाधिकरणम्	१४९
१०. षडहावृत्तौ मध्वशनादेः सकृतनुष्ठानाधि०	१४९-१५०
११. गवामयने मध्वशनादेरिवृत्त्यधि०	१५०
१२. द्वादशाहे सत्रे सत्रिणा मधुभक्षणाधि०	१५१
१३. मानससंग्रहस्य दशमाहङ्गत्वाधि०	१५१
१४. सत्रस्य बहुकर्तृकत्वाधि०	१६१-१६२
१५. सत्रे यजमानानामेवर्त्विक्त्वाधि०	१६२

अधिकरणनामानि	पृ०सं०
१६. सत्राहीनलक्षणधि०	१६३
१७. पौण्डरीकेऽयुताश्रसहस्रयोस्सकृद्दानाधि०	१६३
१८. पौंडरीके प्रत्यह विभज्य दक्षिणादानाधि०	१६४
१९. मनुलिङ्गानामृचा दाशतर्याभ्यस्समानयनाधि०	१६४
२०. ज्योतिष्टोमे वाससि सोममानाद्यनुष्ठानाधि०	१६४
२१. अहर्गणे वासोन्तरोत्पादनाधि०	१६५
२२. अहर्गणे सोमोपाहरणकालेवासोन्तरोत्पादनाधि०	१६५

सप्तमः पादः

१. पशौ हृदयाद्यङ्गानामेव हविष्ट्वाधि०	१६६-१६८
२. हृदयादीतरावयवाना हविष्ट्वपरिसख्याधि०	१६८
३. त्र्यङ्गाधिकरणम्	१६९-१७१
४. अभ्यूघ्न्या होतुः प्राकृतेडामक्षनिवृत्त्यधि०	१७१
५. वनिष्टोर्भक्षविकाराधि०	१७१
६. पशौ मैत्रावरुणस्यापि शेषा भ्रष्टप्रतिपादनाधि०	१७२
७. मैत्रावरुणस्यैकभागत्वाधि०	१७२
८. प्रतिप्रस्थातुर्भक्षाभावाधि०	१७२-१७३
९. आज्यभागाधिकरणम्	१७३-१७८
१०. गृहमेधीये खिष्टकृदनुष्ठानाधि०	१७८
११. आज्यभागाधिकरणप्रयो जनप्रतिपादनाधि०	१७९
१२. प्रायणीयातिभ्ययोः शयिविडान्तताधि०	१७९
१३. तत्रैव पूर्वशयिविडान्तत्वाधि०	१७९-१८०
१४. उपसदधिकरणम्	१८१
१५. अवभृथस्यापूर्वत्वाधि०	१८१
१६. वाजपेये वैकल्पिकप्राकृताङ्गना नियमविधित्वाधि०	१८२
१७. विकृत्युपदिष्टद्रव्यदेवताभिः प्राकृतद्रव्यदेवताबाधाधि०	१८२-१८३

अधिकरणनामानि

सू०सं०

१८. वैकृतौदुम्बरत्वेन प्राकृतखादिरत्वबाधाधि०	१८४
१९. सोमारौद्रचरौ ब्रीहिभिर्यवाना बाधाधि०	१८४
२०. पशौ हृदयाद्यङ्गानामपि पञ्चावदानाधि०	१८४-१८५

अष्टमः पादः

१. अनूयाजमहापितृयज्ञोर्थेयजामहादिनिवृत्त्यधि०	१८६-१९१
२. पशावाज्यभागप्रतिषेधस्यार्थवादत्वाधि०	१९१-१९२
३. अतिरात्रे षोडशिशृगहप्रतिषेधाधि०	१९२६
४. जर्तिलयवाग्वधिकरणम्	१९३-१९४
५. त्र्यम्बकहोमाधिकरणम्	१९४
६. उपवादाधिकरणम्	१९४-१९५
७. दीक्षितदानहोमादीना तत्कृतृकत्वपर्युदासाधि०	१९५-१९६
८. विशेषेण सामान्यबाधि०	१९६-२००
९. उपसंहाराधिकरणम्	२००
१०. अनुपसंहाराधिकरणम्	२००-२०१
११. अग्न्यतिग्राह्याधिकरणम्	२०२
१२. चतुरवत्तार्धाधिकरणम्	२०३-२०४
१३. उपाशुयाजे चतुरवत्तसम्पत्यधि०	२०५
१४. असोमयाजिनः पुरोडाशद्वयानुवादत्वाधि०	२०५-२०६
१५. उपाशुयाजे द्रौवाज्यविधानाधि०	२०६-२०७
१६. उपाशुयाजे देवतानियमाधि०	२०७
१७. उपाशुयाजे विष्णवादीना पौर्णमासीकालिकत्वप्रतिपादनाधि०	२०७-२०८

एकादशाध्यायस्य प्रथमः पादः

१. दर्शपूर्णमासादिष्वाग्नेयादीना समुच्चितानामेकफलकत्वाधि०	२११-२१७
२. अङ्गाना प्रधानोपकाररूपैककर्यार्थत्वाधिकरणम्	२१७-२२७

अधिकरणनामानि

पृ०सं०

३. काम्यकर्मणा कामनानुरोधेनाभ्यासाधिकरणम्	२२७-२२८
४. अवहननादिदृष्टार्थानां फलोत्पत्त्यभ्यासाधिकरणम्	२२८-२२९
५. प्रयाजाद्यङ्गानां फलभूयस्त्वार्थमसकृदनुष्ठानाधिकरणम्	२२९-२३१
६. कपिञ्जलाधिकरणम्	२३१-२३२
७. उत्तरागोदोहाधिकरणम्	२३२
८. दर्शपूर्णमासयोः प्रयाजादीनां तन्त्रताधिकरणम्	२३२-२३३
९. काम्यपशुषु कृष्णग्रीवयोः प्रथमतृतीययोर्भेदेन प्रदानाधि०	२३३-२३४

द्वितीयः पादः

१. अङ्गप्रधानानामेकदेशकालकर्तृत्वाधिकरणम्	२३४-२४१
२. दर्शपूर्णमासत्रिकराजसूयादिष्वङ्गानामतन्त्रत्वाधि०	२४१
३. अध्वरकल्पेष्ट्याधि०	२४१-२४२
४. एकदेवतापशुकरणे वसाहोमस्थतन्त्राधिकरणम्	२४२
५. एकादशिन्या यूपानुष्ठानाधिकरणम्	२४२-२४३
६. अवभृत्स्याप्सु साङ्गानुष्ठानाधिकरणम्	२४३
७. वरुणप्रघासेषु दक्षिणविहारे पृथगाङ्गानुष्ठानाधिकरणम्	२४३-२४४
८. वरुणप्रघासेषु होत्रादीनां तन्त्रत्वाधिकरणम्	२४४
९. वरुणप्रघासेषु पत्नीसयाजानामतन्त्रताधिकरणम्	२४४-२४५
१०. ब्रह्मसामकाले प्राजापत्यालम्भोत्कर्षमात्राधिकरणम्	२४५-२४७
११. पञ्चशारदीयाधिकरणम्	२४८-२५१
१२. अभिषेचनीयदशपेययोर्भिन्नताधिकरणम्	२५१-२५२
१३. वरुणप्रघासेष्ववभृत्थस्यकर्मान्तगत्वबोधनाधि०	२५२-२५३
१४. प्रायणीयनिष्कासस्योदयनीयनिर्वापार्थत्वाधिकरणम्	२५३-२५४

तृतीयः पादः

१. अङ्गानां मुख्यकालान्यकालकर्तृव्यत्वाधिकरणम्	२५५
--	-----

अधिकरणनामानि

पृ०सं०

२. आधानस्य तन्त्रताधि०	२५४-२५५
३. अग्निष्टोमे पशूना यूपतन्त्रताधिकरणम्	२५५-२५६
४. यूपसंस्काराणां तन्त्रताधि०	२५६-२५७
५. स्वरुतन्त्रताधिकरणम्	२५७
६. कृष्णविषाणाप्रासनाधि०	२५७
७. नानाबीजेष्वन्त्यबीजेवाग्विसर्गनियमाधि०	२५८
८. पाशुकवाग्यमस्य पौरोडाशिकहविष्कृदाह्वानकाले वाग्विसर्गाधि०	२५८
९. अग्नियोगविमोकाधि०	२५८-२६२
१०. अहर्गणे सुब्रह्मण्याह्वानतन्त्रताधि०	२६२
११. द्वादशाहे तस्यातन्त्रताधि०	२६२-२६३
१२. देशकर्तृणामनियमाधि०	२६३
१३. यज्ञपात्रधारणाधि०	२६३-२६५
१४. वाजपेये प्राजापत्यप्रचाराधि०	२६६-२६८
१५. वाजपेये सूक्तवाके सोमदेवतासकीर्तनाधि०	२६६-२७०

चतुर्थः पादः

१. राजसूये पृथग्दक्षिणक्रानामिष्टीनामतन्त्रताधि०	२७०
२. राजसूये ऋत्विङ् नियमाधि०	२७१-२७३
३. अवेष्टेर्भिन्नतन्त्रताधि०	२७४-२७५
४. काम्यपवमानहविषा भिन्नतन्त्रताधि०	२७५-२७६
५. द्वादशाहे दीक्षोपसदा स्वस्थानविवृर्ध्याधि०	२७६-२८०
६. द्वादशाहे सुत्याकालिकाङ्गानामतन्त्रताधि०	२८०-२८३
७. पशुगणे कुम्भ्यादीनामतन्त्रताधि०	२८३
८. भिन्नदेवताकसमानजातीयपशुगणे कुम्भ्यादीना तन्त्रताधि०	२८४
९. विजातीयपशुगणे तेषामतन्त्रताधि०	२८४

अधिकरणनामानि	पृ०सं०
१०. अश्वप्रतिग्रहेष्टौ कपालानामतन्त्रताधि०	२८४
११. दर्शपूर्णमासयोरवघातमन्त्रस्य सकृदनुष्ठानाधि०	२८४
१२. नानाबीजेष्ववघातमन्त्रस्यावृत्त्यधि०	२८५
१३. तत्रैव निर्वापादिष्वसकृत्प्रयोगाधि०	२८५
१४. वेदिप्रोक्षणमन्त्रस्यासकृत्प्रयोगाधि०	२८५-२८६
१५. कण्डूयनमन्त्रस्य सकृत्प्रयोगाधि०	२८६
१६. स्वप्नादिमन्त्राणामनावृत्त्यधि०	२८६-२८७
१७. दीक्षितप्रयाणमन्त्रस्य सकृत्प्रयोगाधि०	२८७
१८. उपरवखननादिमन्त्राणामावृत्त्यधि०	२८७-२८८

द्वादशाध्यायस्य प्रथमः पादः

१. प्रसङ्गास्यारब्धव्यव्यत्वाधि०	२८६-२८७
२. पशुपुरोडाशे आल्यभागादिकर्तव्यत्वाधिकरणम्	२८७-२८९
३. सोमे महावेदेः प्रसङ्गोपकारकत्वाधिकरणम्	३००
४. सोमे ऐष्टिककार्याणामैष्टिकपात्रैरनुष्ठानाधि०	३००
५. शामित्रे पशुपुरोडाशश्रपणाभावाधिकरणम्	३००-३०१
६. कौण्डपायिनामयनेऽग्निहोत्रद्रव्यस्य प्राजयिते श्रपणाधि०	३०१
७. सोमे ऐष्टिकनिर्वापायानोत्तरसम्पादनाधिकरणत्	३०१
८. प्रायणीयादिषु दीक्षाजागरणस्याभावाधिकरणम्	३०२
९. वरुणप्रघासेषु विहारभेदेन मन्त्रभेदाधिकरणम्	३०२
१०. सोमाङ्गभूतेष्टिष्वन्वाधानाभावाधिकरणम्	३०२
११. दीक्षणीयादिषु व्रतोपायनाभावाधिकरणम्	३०२-३०३
१२. ऐष्टिकेऽग्न्यन्वाधानाननुष्ठाधिकरणम्	३०३-३०५
१३. सौमिकेष्टिषु पत्नीसन्नहनाननुष्ठानाधिकरणम्	३०५
१४. सौमिकेष्टिष्वारण्याशनाभावाधिकरणम्	३०५

अधिकरणनामानि

	पृ०सं०
१५. सौमिकेष्टिषु शेषभक्षाननुष्ठानाधिकरणम्	३०५
१६. रुमिकेष्टिषु प्राकृतदक्षिणाभावाधिकरणम्	३०६
१७. सौमिकेष्टिषु शेषभक्षस्य कर्तव्यत्वाधिकरणम्	३०६
१८. सौमिकेष्ट्यादिषु होतृवरणानुष्ठानाधिकरणम्	३०६
१९. आतिथ्यावर्हिःसस्काराणां प्रसङ्गोपकारकत्वाधिकरणम्	३०७
२०. अग्नीषोमीयवर्हिःस्तरणमन्त्रावृत्यधिकरणम्	३०७-३०८
२१. अग्नीषोमीये सनहनहरणमन्त्रयोरप्रयोगाधिकरणम्	३०८

द्वितीयः पादः

१. गार्हपत्यादेः श्रौतकर्ममात्रार्थताधिकरणम्	३०८
२. सवनीये पशुपुरोडाशकर्तव्यत्वाधिकरणम्	३०९
३. सवनीये पशुपुरोडाशे हविष्कृदाह्वानाधिकरणम्	३१०
४. तार्तीयसवनिकसवनीयपुरोडाशेषु हविष्कृदाह्वानाभावाधि०	३१०
५. निशियज्ञाधिकरणम्	३१०
६. विकृतिष्वारम्भणीयानुष्ठानाधिकरणम्	३११
७. भूयोऽनुग्रहाधिकरणम्	३१२-३१४
८. समसख्यानां धर्मविरोधे मुख्यधर्मस्यानुष्ठानाधि०	३१४
९. अङ्गगुणविरोधाधि०	३१४-३१५
१०. परिधौ धर्मद्वयानुष्ठानाधि०	३१५
११. परिधौ विरोधियूपधर्मानुष्ठानाधिकरणम्	३१५
१२. सवनीयपशोरेव तन्त्रिताधिकरणम्	३१५-३१८
१३. प्रकृतिविकृत्योस्समानतन्त्रत्वे विकृतितन्त्रानुष्ठानाधिकरणम्	३१८-३१९
१४. प्रसूनवर्हिषामेव ग्रहणाधिकरणम्	३१९
१५. आग्रयणे द्यावापृथिव्यादीनां तन्त्रित्वाधिकरणम्	३१९-३२०

तृतीयः पादः

१. वत्सत्वगहतवाससोस्समुच्चयाधिकरणम्	३२०
-------------------------------------	-----

अधिकरणनामानि

पृ०सं०

२. अनुनिर्वाप्येषु पशुपुरोडाशतन्त्रस्यैव प्रसङ्गोपकारकत्वाधि०	३२१
३. ऊर्ध्वत्वादिगुणाना समुच्चयाधिकरणम्	३२१
४. एकार्थाना विकल्पाधि०	३२१
५. दोषनिर्घातार्थप्रायश्चित्ताना विकल्पाधि०	३२२-३२३
६. प्रायश्चित्तेषु समुच्चयाधि०	३२३
७. कर्मकालेऽनध्यायेऽपि मन्त्राणा प्रयोगाधिकरणम्	३२३
८. मन्त्राम्नानस्यैव कर्मकाले नियमनाधिकरणम्	३२३-३२४
९. ब्राह्मणोत्पन्नमन्त्राणा भाषिकस्वरवत्त्वाधिकरणम्	३२४-३२५
१०. करणमन्त्रान्ते पदार्थानुष्ठानाधिकरणम्	३२५
११. वसोर्धाराकर्मसु मन्त्रकर्मादिसन्निपातित्वाधिकरणम्	३२५
१२. आधारे मन्त्रान्तेन कर्मादिसन्निपाताधिकरणम्	३२५
१३. एककार्याणा मन्त्राणा विकल्पाधिकरणम्	३२६
१४. सख्याविहितमन्त्राणा समुच्चयाधिकरणम्	३२६
१५. ब्राह्मणविहितमन्त्राणा विकल्पाधिकरणम्	३२६
१६. हौत्राणा मन्त्राणा समुच्चयाधिकरणम्	३२७

चतुर्थः पादः

१. जपादीना समुच्चयाधि०	३२७-३२८
२. ऐन्द्राब्राह्मस्पत्ये याज्यानुवाक्यायुगलद्वयस्य विकल्पाधि०	३२८
३. सोमक्रयणद्रव्याणा समुच्चयाधि०	३२८
४. उपयजनाधिकरणम्	३२८
५. अग्न्याधेये दक्षिणाना विकल्पाधिकरणम्	३२९
६. पशुगणे जाघनीना विकल्पाधिकरणम्	३२९-३३२
७. काम्येन नित्यस्य बाधाधि०	३३२-३३४
८. काम्यस्याग्नेराहवनीयत्वाभावाधि०	३३५

अधिकरणनामानि	पृ०सं०
६ काम्याग्नेराधानिकसंस्कारलोपाधिकरणम्	३३५
१० उख्याग्नेर्नित्यधारणाभावाधिकरणम्	३३५-३३६
११ सत्रे शुक्रान्वारम्भणादीनामेककर्तृकत्वाधिकरणम्	३३६
१२ अहीने शुक्रान्वारम्भणादीनामनियतयजमानकर्तृकत्वाधिकरणम्	३३६
१३ सत्रे शुक्रान्वारम्भणादौ गृहपतेरेवकर्तृत्वाधिकरणम्	३३६
१४ सत्रे सर्वेषां यजमानानां संस्कृत्याधिकरणम्	३३६-३३७
१५ ब्राह्मणस्यार्त्विज्याधि०	३३७-३३८



॥ श्रीः ॥

पार्थसारथिमिश्रविरचिते

तन्त्ररत्ने

दशमोऽध्यायः

[१—विकृतिष्वर्थलोपात्प्राकृतानां बाधाधिकरणम्]

विधेः प्रकरणान्तरेऽतिदेशात्सर्वकर्म स्यात् ॥ १ ॥ पू० ॥

लक्षणसम्बन्धमाह-- सप्तमेनाध्यायेन अतिदेशसत्ता व्याख्याता । दशमेनेदानीं किमतिदिश्यत इति व्याख्यायते । न ह्यसिद्धेऽतिदेशे तद्विशेषचिन्तावसरः । तेनातिदेशहेतुकोऽयं^१ विचारस्तत^२ पर क्रियते । अष्टमस्तु साप्तमिकस्यातिदेशस्य पर्यवसानमात्रपर इति^३ सप्तमसङ्कीर्तनम् । एवञ्च वदता अवसरलक्षण एवास्योहेन सम्बन्धः । अतिदेशेन तु हेतुहेतुमद्भाव इति दर्शितम् । तथाहि नोहबाधयोर्हेतुहेतुमद्भावस्समस्ति । त्रेधा हि बाधः प्रत्याम्नानप्रतिषेधार्थलोपैः । तत्र यः “शरमयं बर्हिः” इति प्रत्याम्नानेन कुशानां बाधः, यश्च “नार्षेयं वृणीते” इति प्रतिषेधादार्षेयवरणस्य बाधः, तत्र तावन्नास्त्यूहस्य हेतुत्वमित्यसन्दिग्धम् । योऽप्ययं कृष्णलेश्ववघातस्थार्थलोपाद्बाधः सोऽपि नैवोहमपेक्षते । प्रत्युत परिपन्थी तस्योहः । उत्पत्यवगतरूपान्यथाभावो ह्यूहः । तद्यदि कृष्णलसम्बन्धेनावघातस्य वैकृतस्य^४ प्रयोगः स्यात्कथं

१. हेतुको विचारः क.

२. ततः क्रियते. क.

३. मात्रार्थपरः ख.

४. विकृतस्येति मातृकापाठः

स^२ बाध्येत । बाधे वा कथमस्य तत्सम्बन्धितयान्यथाभूतस्य प्रयोगः स्यात् । विरुद्ध खल्वेतत् नानुष्ठीयतेऽवघातोऽनुष्ठीयते चेति । प्राप्तस्यावघातस्यार्थलोपात् बाध वक्तु कृष्णलेपु प्राप्तमात्रमपेक्षितव्यम् । प्राप्तिश्च विशेषातिदेशादपूर्वप्रयुक्तत्वाच्च धर्माणा सिद्धेति नास्त्यूहापेक्षा । तेनैकहेतुकावूहबाधौ । द्वयोरपि विशेषातिदेशोऽपूर्वप्रयुक्तता च हेतुः, न त्वन्ययोरिवान्योन्यापेक्षा । तेन सप्तमेऽतिदेश उक्तः । तस्यैव विशेषोऽष्टमे चिन्ततः । ततोऽतिदेशतः प्राप्यमाणाः पदार्थाः किं तथैव विकृतौ भवन्ति उत किञ्चिद्विकार भजन्त इत्येवं प्राप्यमाणपदार्थगतविशेषचिन्तारूपत्वेन सङ्गतत्वादूहश्चिन्तितः । इदानीं सप्तमसिद्धस्यैवातिदेशस्य^२ विषयाश्चिन्त्यन्ते—किं^३ विकृतावतिदिश्यते ? किं वा न ? इति, किं लुप्तार्थादिकमतिदिश्यते ? किं वा न ? इति । तथा नारिष्टहोमानामुपहोमैर्वाधादनतिदेशः ? किं वातिदेशः ? इति । तथा किमतिदिश्यते—किं शास्त्रपदार्थकार्याणां सर्वेषामतिदेशः ? अथवा^४ कार्याणामेव ? इत्येवमध्यायार्थविषयतयाऽद्याधिकरणविषयतया च तन्त्रेण व्याख्यानम् । जनु सिद्धान्तेऽपि लुप्तार्थमप्यतिदिश्यत एव, प्राप्तबाधाभ्युपगमात् । यथाह भाष्यकारः—‘निश्चित विज्ञान कारणान्तरेण मिथ्या’ इति । अतिदेशे ह्यसत्यप्राग्बाधः स्यात् । तस्मादतिदिष्टस्याङ्गभूतस्यैव सत कृष्णलेखवघातस्य द्वाराभावादननुष्ठान बाधो न पुनरनतिदेशः । तस्मात्किमतिदिश्यत इत्ययुक्तमेतदिति । अहो भाष्यज्ञः किल देवानां प्रियः ! सिद्धान्ते हि भाष्यकारेणोक्तम्—‘नास्ति लुप्तार्थस्य^५ चोदकं वचनम्’ इति, तथा प्राकृतान्यङ्गानि यस्मै प्रयोजनाय प्रकृतौ भवन्ति नासति तस्मिन् प्रयोजने विकृतौ चोदितानि भवन्ति । तस्माल्लुप्तप्राकृतप्रयोजनं न चोदकश्चोदयति’ इति च । कथं तर्हि इदं

१. बाध्यत इति मातृकापाठः

२. विषयश्चिन्त्यते क

३. तस्या विकृतौ क., ख.

४. कार्यमेव, ख.

५. देशकमिति. मु. पर.

निश्चितं मिथ्येति ? एवमेवैतत् । नन्वसत्यतिदेशे कथं निश्चितवाचोयुक्तिः ? सति वातिदेशे कथं मिथ्यात्ववाचोयुक्तिः ? न हि शास्त्रीयस्य निश्चयस्थ मिथ्याभावः सम्भवति । ननु कारणान्तरेण मिथ्येति कल्पयत इत्युक्तम्, प्रयोजनाभावादित्यर्थः । नैवम्, शास्त्रबलादेव प्रयोजनकल्पनात् पूर्वपक्षवत् । कार्यद्वारेण प्राप्तानां न द्वारान्तरकल्पनं सम्भवतीति चेत्—नैतत्, कार्यशब्देन किं परमोपकार उच्यते ? उतावघातादेर्यद्वान्तरकार्यं तुपवियोगादि ? किञ्चातः ? यदि तावदवान्तरकार्यम्, ततः कृष्णलेषु तस्यासम्भवात्कुतस्तद्द्वारेणावघातस्य प्राप्तिः ? अथ परमोपकारः प्रथममतिदिश्यते पश्चात्तु तज्जनकाकाङ्क्षाया पदार्थातिदेश इत्युच्यते, कस्तदा भवति शास्त्रार्थः ? प्रकृतोपकारयुक्तया विकृत्याऽपूर्वं कुर्यात्तस्य चाङ्गं प्राकृता पदार्था इति । यद्येव ततो यद्यपि प्रकृतौ तेषामुपकारजनने क्लृप्तं द्वारं तथापि कृष्णलेषु तेन द्वारेण तज्जनकत्वायोगाच्छास्त्रावगततादर्थ्यबलेन द्वारान्तरमवश्यमाश्रयणीयम् ।

क्लृप्तेनैवोपपत्तौ हि कल्पना नावकाशिका ।

कृतस्यानुपलम्भे तु कल्पना को निवारयेत् ॥

किञ्च यथैव प्राकृतोपकारे प्राप्तेऽपि प्राकृतापूर्वीयेण रूपेण तस्य पदार्थाजनका निश्चिता न स्वरूपेणेति तदीयजनकापेक्षा जायते, तथैव द्वाराण्यपि तदीय एव रूपे दृष्टानीति विकृतिप्राप्तस्य ^१तस्य केन द्वारेणैते जनका भवन्त्विति जायत एवाकाङ्क्षा । तत्र सति सम्भवे यथा दृष्टद्वाराङ्गीकरणं असति तु द्वारान्तरकल्प्यमेव । यदप्युच्यते तादर्थ्ये^२ चायं निश्चयस्तावति च शब्दस्य प्रामाण्यम् । द्वारं पुनः प्रमाणान्तरसिद्धमेवेति । तद्यदि सर्वसाधारण्येनोक्तम्, तथा सति पाकस्यापि कृष्णलेषु प्रमाणान्तरसिद्धद्वाराभावादानुपकारकत्वेनाननुष्ठानं स्यात् । अथातिदिष्टपदार्थाभिप्रायम्, तत्रापि न विशेषं पश्यामः । यदि हि तादर्थ्यं द्वारकल्पनायालम्, ततोऽतिदेशावगतमपि कल्पयेत्, अतिदेशस्यापि प्रमाणत्वात् । अथ नाळं तत उपदेशावगतमपि न कल्पयेत् । ततश्च पाकस्याप्यनुपकारकत्वं स्यात् ।

१. तस्य नास्ति. ख.

२. एवाय. ख.

प्रकृतौ च प्रोक्षणप्रयाजादीनामनुपकारकत्वं स्यात्, प्रमाणान्तरसिद्धद्वाराभावात् । कश्चिन्तु निपुणम्मन्य एवमाह-यद्यपि कृष्णलेपु द्वाराभावादवघाते नोपकारं जनयति तथापि प्रकृतौ तावदवघातेनोपकारो जनितः । स एव च विकृता बुपकारः, ततश्चावघातजन्योपकारसम्बन्धात् विकृतेरुपपन्नमवघातस्य विकृत्यै-दमर्थ्यमिति । तदिदं परमरहस्यमाविकृतम्-यस्मात्प्रकृताबुपकृतमवघातेन तस्माद्विकृत्यैदमर्थ्यं तस्य सम्पन्न भवतीति, किमत्रोत्तर वक्तव्यम्^१ । ननु विकृतावपि स एवोपकारो यः प्रकृतावघातेन जनितः । एवञ्चावघातजन्यो-पकारसम्बन्धाद् युक्तमवघातस्य तादर्थ्यम् कोऽत्रोपहासः ? उच्यते-न प्रकृतिविकृ-तिसाधारण्येनोपकारो जनितः, प्रकृतौ प्रकृतिमात्रसम्बन्धितया जनितत्वात् । यदि हि साधारण्येन जनितः स्यात्, ततः प्रसङ्गसिद्धत्वाद् विकृतिषु सर्वासु सर्वेषामङ्गा-नामनुष्ठान न स्यात् । प्रकृतावपि चैकप्रयोगनिर्वर्तितस्य यावज्जीवमुपकारस्य^२ स्थितत्वात् प्रयोगान्तरेष्वारम्भणीयावदङ्गन्तराण्यपि न वर्तेरन् । अथैतत्प्रयोगा-पवर्गां स उपकारः प्रयोगान्तरेषु कर्मान्तरेषु चोपकारव्यक्तिरन्या जनयितव्या, तथा सति कृष्णलसम्बन्धिन्या उपकारव्यक्तेरवघातजन्यत्वाभावान्नावघातस्य तादर्थ्यं स्यात्, शास्त्रीयेण हि रूपेण प्रकृतिविकृत्योरुपकारस्यैकत्व न व्यक्ति-रूपेण । ततश्च यः प्रकृताबुपकारोऽवघातेन जनितः न तस्य कृष्णलेपु सद्भावः । यश्च कृष्णलेपु तज्जातीय उपकारः तस्य नावघातो जनक इति । न च शास्त्रीय-रूपेणापि तस्यैक्यम्, परमोपकारस्य हि नास्त्यतिदेश इति वक्ष्यामः । तेन ताद-र्थ्यमबाधित्वानुष्ठानबाधन न सम्भवतीति तदेव बाधितव्यम् । कथं तर्हि निश्चित-मित्युक्तम् ? को दोषः ? निश्चितस्यापि बाधो भवत्येव शुक्तिकारजतादिषु । तत्रापि न ज्ञानस्य बाधः, किन्तु भेदाज्ञानस्यातस्मिन् तदर्थिन व्यवहारयतो भेद-ज्ञानेन बाधः । युक्तश्चाज्ञानस्य ज्ञानेन बाधः । तद्धि तेन निवर्त्यते । न तु ज्ञानस्य ज्ञानान्तरेण सम्भवति बाधः, न हि ज्ञानेन ज्ञान निवर्त्यते तस्य स्वरसविनाशि-त्वादिति चेत् परिहृतमेतद्भाष्यकारेण श्रुतिलिङ्गाधिकरणे । नैव हि तन्निवर्तते । न निवर्तनं बाधः यदेवमुपालभेमहीत्यर्थः । ^२किन्तर्हि मिथ्याज्ञानमयथार्थज्ञानमेत-

१. उपकारस्याऽऽस्थितत्वात्. क.

२. कथं तर्हीति मु. पा.

दिति प्रत्ययान्तरं भवतीत्ययथार्थत्वज्ञापनेन फलवियोजनमस्य बाध इत्यर्थः । न चाज्ञानस्य व्यवहारहेतुत्व सम्भवति, बुद्धिपूर्विका हि चेतनप्रवृत्तिः नाबुद्धिपूर्विका । सन्निहितशुक्तिशकलविषयाग्रहणबुद्धिः पूर्वानुभूतरजतविषया च स्मरणबुद्धिर्भेदाग्रहणेन सन्निहितरजतबोधतुल्यतया भासमाने तद्व्यवहार प्रवर्तयत इति चेत्-तन्न, नहि तुल्याकारतया भासमान तत्कार्यकर भवति । मा कार्षीच्छुक्तिका रजतसाधारणाकारा भासमाना रजत [कार्यारम्भणम्] पुरुषार्थसाधनबोधो हि व्यवहारहेतुः न तुल्याकारतामानम् । अथान्यत्रादृष्टमपि सदृशस्य तत्कार्यकरत्वमिहैव कल्प्यत इति चेत्-एव तर्ह्यावश्यकैः क्लृप्तकल्पने वर दोषसहितस्येन्द्रियादेरेवायथार्थज्ञान [जनकत्व कल्पनं] प्रतीत्यानुगुण्यात् । अपि चैवमपि विपरीतस्यात्यापत्तिः, यथैव हि बाष्पे धूमभ्रमो धूमज्ञानसादृश्यात् धूमोऽयमित्यादि व्यवहार करोति, एवमग्निज्ञानमपि तत्कार्यत्वात् कुर्यात् । अतश्चानग्निमत्यग्निमत्वज्ञानाद्विपरीतस्याति । अपि चास्य बुद्धिद्वयस्याभेदाग्रहणान्नेद रजतमित्यनेनापि सादृश्यमस्तीति व्यवहाराप्रवर्तकत्वमपि स्यात् । ततश्च प्रवृत्तिवन्नित्वृत्तिरपि स्यात् । अर्थभेदाग्रहणं प्रवृत्तिहेतुः, अभे [दा] ग्रहणन्दु न नित्वृत्तिहेतुरिति चेत्—ततो थो रजतमेवारजतमिति मन्यमानो निवर्तते स तत्र प्रवर्तते । तत्र स्मृतिस्थस्य पुरःस्थितस्य च -रजतशकलस्य भेदाग्रहणात् अभेदाग्रहणस्य च नित्वृत्तिहेतुत्वाभावात् भेदग्रहणे वा रजतस्यारजतत्वेन ग्रहणात् विपरीतस्याति । अपि च सवेद्यविशेषसम्बन्धित्वेनैव रूपेण स्वसंवेद्यासविदुपेयते । तद्यदि समीचीनरजतबोधे ताद्रूप्य प्रकाशेत् न तु शुक्तिशकलबोधे, तत्र सवेद्यभेदाद्बाधज्ञानात् प्रागेव विलक्षणे संविदौ प्रकाशेयाताम् । ततश्च वैलक्षण्यबाधान्न व्यवहारेदित्यल प्रतीत्यपलापिभिर्माध्यमिकगन्धिभिः सङ्कथया । तस्मात्प्रकृतितत्कुर्यादिति शास्त्रान्नुसार्थस्यापि सहसा प्राप्तिरवगता, पश्चादर्थलोपात् मिथ्येति निश्चीयते । ततश्चातिदेशशास्त्रं तदतिरिक्तपरं भवति, आहवनीयशास्त्रमिव पदहोमातिरिक्तविषयम् तद्वदेव तन्मात्रालोचननिमित्ता प्राप्तिः पश्चाद् बाध्यत इति कृत्वा

१ प्रातवाधवाचोयुक्तिः । अतः सुश्रूक्त किमतिदिश्यत इति व्याख्यायते दशम इति । तत्र प्रथमं तावत् पूर्वोक्तोहक्षेपेण वध्यमाणवाधोपोद्धातत्वेन चेदचिन्त्यते-किं लुप्तार्थस्याप्यतिदेशोऽस्ति नेति । तत्सिद्ध्यर्थञ्च चिन्त्यम्-किं प्राकृताः शास्त्रपदार्थोपकाराः सर्व एव विकृतौ शास्त्रेणैव श्रुत्यातिदिश्यन्ते ? यद्वा शास्त्रपदार्थयोरेवातिदेशः ? उपकाराणान्तु प्रकृतिवदिहैव कल्पनम् ? अथवोपकाराणामेव साक्षादतिदेशः तद्बलादेव तु शास्त्रपदार्थयोरर्थात्प्रामिः ? इति । तत्र प्रथमं पूर्वपक्षमाह । प्रकृतिवत्कुर्यात् इत्यतिदेशे यद्यत्प्रकृतौ विद्यते तत्तत्सर्वमविशेषात् अतिदिश्यते । तस्याञ्च शास्त्रपदार्थोपकारा विद्यन्ते । अतस्ते सर्वेऽतिदिश्यन्ते । ननु प्राकृतावघातजन्य उपकार. कृष्णलेपु न सम्भवति । स कथं तत्रातिदिश्यते ? तदनतिदेशे च कथं तदर्थतयावघातः क्रियेत ? उच्यते-उपकारेष्वतिदिश्यमानेषु ये यत्र न सम्भवन्ति ते तत्र मा नामातिदिश्यन्ताम्, पदार्थास्तु तत्रातिदिष्टाः प्राकृतोपकारसम्भवेऽप्युपकारान्तरमदृष्टं कुर्युः, वचनप्रामाण्यात् । तस्माल्लुप्तार्थमपि प्रवर्तते नास्ति कस्यचिद्वाधः । एवञ्चाग्निपदस्यैव शास्त्रेण प्रातत्वात्तेनैव लक्षणया गौण्या वृत्त्या वा विकृतिष्वपि देवताप्रकाशनकार्यमित्यूहोऽपि गिथिलीकृत इति ॥

अपिवाऽभिधानसस्कारद्रव्यमर्थं क्रियेत तादर्थ्यात् ॥२॥ सि०

अर्थलुप्तं न प्रवर्तते । कुतः ? कथंभावोऽयं लौकिको वैदिकश्च उपकारमेवापेक्षते । उपकारसम्पादनात्मकं यागगतं व्यापारमपेक्षत इत्यर्थः । न तु पदार्थान् शास्त्रं वा । नन्वेवमप्रवृत्तिरेव तयोः स्यात्ततश्च प्राकृतानां पदार्थानां विकृतावङ्गता न स्यात् । न ह्यविहितमङ्गं भवति । तच्चानिष्टमत आह—उपकारद्वारेणैवोपकारकप्रवृत्तिः । पदार्थविशेषितावान्तरोपकारसम्पादनस्य यागगतस्य व्यापारविशेषस्य प्रकाराख्यस्यातिदेशादर्थादेव पदार्थानां विशिष्टविधाने च विशेषणानां विधिसिद्धेर्नाप्राप्तिः नाप्यनङ्गत्वापत्तिः । अतो व्यर्थस्तेषां स्वयमतिदेश इति । तस्माल्लुप्तार्थस्य निवृत्तिः । ननूक्तं प्रकृतौ शास्त्रपदार्थोपकारा विद्यन्त

इति, तत्र कथमुपकार एवातिदिश्यते ? उच्यते—सौर्य उपमानेन सादृश्येनाग्नेयविध्यन्तं गृह्णाति । सादृश्येन ह्यतिदेशः । आग्नेयवाक्येन 'च सौर्य-वाक्यस्य सादृश्यम् । तेनाग्नेयविधेस्त्रयंशस्य योऽन्त इत्यमशस्त सौर्यो गृह्णाति । ततः किमित्याह—आग्नेये चोपकारा अनन्तराः साक्षात्सम्बन्धिनः । व्यवहिताः पदार्थाः उपकारद्वारेण तेषामाग्नेयसम्बन्धितया । व्यवहिततराणि शास्त्राणि पदार्थविध्यर्थत्वात्तेषा पदार्थद्वारेण प्रधानसम्बन्धात् । अतः सौर्यकथंभावः सादृश्योपस्थापितस्याग्नेयस्यानन्तरानुपकारान् दृष्टादृष्टरूपान् प्रथमं पश्यति तांश्च गृह्णाति । पदार्थाः पुनरुपकारैर्व्यवहिताः । किञ्च न चापेक्षिताः, यागगतस्तु व्यापारोऽपेक्षितः प्रथमप्रतीतश्च अतो न तदति-लङ्घनेनानपेक्षितचरमप्रतीतपदार्थग्रहणं न्याय्यम् । ननु पदार्थविशेषितस्य यागगतस्य व्यापारस्यागृहीतेषु पदार्थेष्वग्रहणात्पदार्थानामेव प्रथम प्रतीतिः । सत्यमेतत् आग्नेयेन तु स्वगते व्यापार उत्थाप्यमाने तद्विशेषणतया पदार्थाना प्रतीतिः, यच्च परविशेषण तदप्रतीतकल्पन कार्ययोगिविशिष्टे कार्यसम्प्रत्ययात् स्वातन्त्र्यन्तु तेषा पश्चात्स्वयं निष्कृष्य बुध्यमानाना चरमप्रतीतिक भवतीति ।

सम्प्रति द्वितीय पूर्वपक्षमाह—ननु प्रकृतौ पदार्था एवानन्तराः प्रथम-प्रतीताः शब्दत्वात्^१ ते च प्रथमं गृह्यन्ते पश्चात्तूपकारा दृष्टरूपाः यथायथ कल्पिताः । विकृतावपि तथैव युक्तमिति । सिद्धान्तमाह—सत्यं प्रकृतौ पदार्था गृह्यन्ते न तु पदार्थापेक्षया गृह्यन्ते किन्तूपकारापेक्षयैव तेषा ग्रहणम् । अयमभिसन्धिः—प्रधानापेक्षि कथम्मावपूरकतया प्रकृतौ पदार्था विधीयन्ते, कथमिति च व्यापारविशेषापेक्षेयम् । सोऽपि च व्यापारविशेषो यागगतोऽपेक्षितः । येन व्यापारेण यागस्य स्वकार्यसाधनता सम्पद्यते सोऽपेक्षितः,

१. च नास्ति. क.

२. नापेक्षिताः क.

३. शब्दत्वात् क.

४. पदार्थो गृह्यते. क.

न तु यागगततामनादृत्य व्यापारमात्रम्, येन पदार्थाः स्वरूपेण विधीयेरन् । तत्र यागेन स्वर्गं कुर्यादिति प्रधानवाक्येनोक्तम् । कथं च तेन स्वर्गः कृतो^१ भवति ? येन व्यापारेण विषयीक्रियमाणो यागः स्वर्गस्य साधनं भवति तादृशे व्यापारे यागगतेऽनुष्ठिते यागेन स्वर्गः कृतो भवति । यथा परशुगतीद्यमननिपात-नाद्यनुष्ठानात्परशुना वृक्षस्य द्विधाभावः कृतो भवति । सर्वत्रैव च^२ साधन-गतव्यापारविशेषानुष्ठानादेव तेन साध्यं साधितं भवति, नान्यथा । तद्यत्र व्यापार-विशेषो निर्जातस्तत्र साधनमात्रावच्छिन्ना फलभावना विधीयते । यत्र तु न ज्ञायते तत्र साधनोपदेशे कृतेऽपि साकाङ्क्षवाक्यं नानुष्ठानाय पर्याप्तम् । तद्यथा यो नाम परशुना वृक्षं छेत्तु न जानाति स परशुना छिन्धीत्युक्तोऽपि न प्रतिपद्यते कथमेतेन छेत्तव्यं कस्मिन्व्यापारेऽनुष्ठिते तेन छिन्नं भवतीति । तस्यासाकाङ्क्षाया-मिदमुच्यते परशुदण्डं द्वाभ्यां हस्ताभ्यां गृहीत्वा काष्ठस्यार्द्धस्योपरि अधोमुख-मुद्यम्य निपातयेति । इह च यागेन स्वर्गं कुर्यादित्युक्ते न ज्ञायते कथमनेन स्वर्गः क्रियते कतमस्मिन् व्यापारविशेषे यागगतेऽनुष्ठिते यागेन स्वर्गः कृतो भवतीति । तदेवं साकाङ्क्षे प्रधानवाक्ये “समिधो यजति” “व्रीहीनवहन्ति” इत्यादीनि श्रूयमाणानि प्रधानयागगतव्यापारविशेषपरत्वेनावधार्यन्ते । तत्र यान्युपस्तरणाभिधारणावदानयाज्यापुरोनुवाक्यावचनावघातादीनि तानि दृष्टेनैव तण्डुलतुषविमोकादियागनिर्बृत्युपयोगद्वारेण यागगतव्यापारतामनुभवन्ति । समि-दादीनान्तु दृष्टद्वाराभावात् तद्द्वाराणाञ्च क्षणिकत्वात् प्रधानयागसम्बन्धित्वयो-गात् यागगतव्यापारविशेषत्वानुपपत्तोरदृष्टद्वारकल्पनम् । तदेवं शास्त्रार्थो भवति-एभिर्व्यापारैरनेन द्वारेण यागे व्याप्रियेत, एवमेभिः सम्बद्धः कृतो यागः स्वर्गस्य साधनं भवतीति । तेन प्रकृतौ पदार्था न स्वरूपपराः, किन्तु स्वजन्ययागसम्बन्धु-पकारलक्षणार्थाः । नन्वेवं विकृतावपि प्रकृताविवोपकारलिलक्षयिषयैव पदार्था गृह्यन्ताम् अत आह—स एष वैकृतः कथम्भावः श्रुत्योपकारान् गृह्णाति

१. भवतीति. ख.

२. व्यापारानुष्ठानादेव. ख.

लक्षणया पदार्थान्, उपकारान् लक्षयितुं पदार्थान् गृह्णीयात् । श्रुतिश्च लक्षणया गरोयसी । तस्मात् पदार्थोऽवान्तरकार्यवन्नैवातिदिश्यते ।

कश्चित्तु परमोपकारस्य पृथगतिदेशं पश्चाच्च पदार्थानामपि शास्त्रेणैव पृथगतिदेशमिच्छति, तत्तु द्वयमपि न न्याय्यमिति दर्शितमुपकारानिति बहुवचनात्, उपकारद्वारेण चोपकारकप्रवृत्तिरित्यस्माच्च ग्रन्थात् । न हि परमोपकारस्यातिदेशो युक्तः, अनपेक्षितत्वात् । ननु स एवापेक्षिततरः सर्वस्मात् सत्यं कर्तुमपेक्षितो न तु ज्ञातुम् । अतएवास्य विधिरनपेक्षित इत्युच्यते । यद्धि विनैव विधिना पुरुषस्य कर्तव्यतया विदितं न तच्छास्त्रेण बोधयितव्यम् । विदितं चोपकर्तव्यमस्येति समर्थचरणमेव ह्युपकारः । साधनोपदेशादेव चैतद्गम्यते यथा 'समर्थं भवति तथा कर्तव्यमिति । उपायन्तु न वेद कथं क्रियमाणमुपकृतं स्यादिति तमाकाङ्क्षते । उपकारोपायभूतः क्रियाप्रकार एवातिदिश्यते, स एव च प्रकृतावित्थमशस्त्वेन विहितः—एभिः पदार्थैरित्थं दृष्टादृष्टरूपोपकारसम्पादनेन यागे व्याप्रियेतेति । यश्च प्रकृतावित्थमशः स एव विकृतौ तथा शब्देनातिदिश्यते, यथा प्रकृत्या स्वकार्यं कृतं तथा विकृत्येति । यो व्यापारविशेषः प्रकृतौ यागेऽनुष्ठितः स विकृतावपीति । तत्र च प्रयाजादिरूपितो दृष्टादृष्टात्मकोपकारसम्पादनात्मा व्यापारः कृत इति स एव विकृतावतिदिश्यते न तु परमोपकारः, रागप्राप्तत्वात् । ननूपकारमात्रं प्राप्तं^२ प्राकृतोपकारविशेषोऽप्राप्तः किं न विधीयते ? अनपेक्षितत्वादिति ब्रूमः । न ह्यसावुपकारविशेषं प्रार्थयते, प्रयोजनाभावात् । स्वकार्यक्षमत्वमेव ह्युपकारः । तावतैव च नः प्रयोजनम् । तद्विशेषस्तु नादत्तव्यः । न च सम्भवति प्रकृतिगतसामर्थ्योद्बोधनं विकृतौ कर्तुम् । तस्मात्सामर्थ्यापादकावान्तरुपकारवन्नैवातिदिश्यते । यदपि पदार्थानामपि पृथगतिदेशोऽस्तीत्युक्तम्, तदप्ययुक्तम्, अर्थादेव तत्सिद्धेः । अपि चैवमूहबाधयोरनुपपत्तिः । तदा ह्यग्न्यादिपदरूपस्यैव शास्त्रतः प्राप्तेः कथ-

१. समर्थः क.

२. प्राकृतस्तूपकार. क.

३. नाप्रयोजनं. क.

मूहबाधौ ? किञ्च यदि प्राप्तेऽप्युपकारे पदार्था अपि पृथक् प्रापयित्वाः ततस्त एव वर प्रथम प्रापिता । तत्प्रापणे हि प्रकृतिवद्विकृताप्यर्थसिद्धत्वाद्विनैव शास्त्रायासेनोपकारोऽपि लभ्यते । अन्यथातुभयशास्त्रायासाद्गौरव स्यात् । इदपि पथममुपकारे प्राप्ते तज्जनकाकाङ्क्षाया साक्षात्तजनकानवान्तरोपकारानतिलङ्घ्य व्यवहिताः पदार्था गृह्यन्ते, तदपि स्वपक्षानुरागमात्रम् । तस्मान्न परमोपकारस्यातिदेशः, न पदार्थानाम् । किन्तु पदार्थावान्तरकार्यवत्तात्मा प्रकारोऽतिदिश्यते तद्वशत्वाच्च पदार्थप्राप्तिः । एवञ्चार्थाच्छास्त्रमपि प्राकृत विकृतेरपि वक्ष्यशेषतामुपगत भवति । यत्रापि शास्त्रमेव श्रुत्यातिदिश्यते ' एतद् ब्राह्मणानि ' इति तत्रापि प्रकृतिसम्बन्धिरूपस्य ब्राह्मणस्यातिदेशः । तत्सम्बधिता च न स्वरूपेण, न पदार्थस्वरूपविधायकतया, किन्तु यागगतपदार्थजन्यावान्तरोपकारसम्पादनविधायकतयेति तेन रूपेणातिदेशात्तत्रापि कार्यप्राधान्यम् । यदा चैवमुपकारवत्ताख्यः प्रकारोऽतिदिश्यते तदा न लुप्तार्थाना प्राप्तिः सम्भवति । न हि स्वयं छिन्ने बर्हिषि लवनसम्पादितबर्हिष्कतासम्पादनात्मा प्राकृतयागगतो व्यापारः शक्य- कर्तुम् । तेन प्राकृतस्य प्रकारस्य यागसम्बन्धित्वरूपेणैकरूपस्य नानाविधाङ्गावान्तरकार्यवत्त्वित्यस्य विचित्रस्यातिदिश्यमानस्य योऽशो यस्या विकृतौ न सम्भवति प्रबलेन वा विरुध्यते, तस्या तद्वर्जनमातिदिश्यते । तेनावघातादीना कृष्णलेपु स्वरूपेण प्राप्त्यभावात् तत्कार्यस्य चासम्भवात् अनतिदेशात्तद्द्वारेणाप्यप्राप्तेः सिद्धा लुप्तार्थाना निवृत्तिः । अस्मिन्नधिकरणे युगपत्पदार्थोपकाराणामातिदेशः पदार्थानामेव वातिदेश इति पक्षद्वये निराकृते 'प्रकृतौ यथोत्पत्तिवचनमि' त्यत्र नवमे शास्त्रवत्पदार्थातिदेशो निराक्रियत इति विवेकः ।

एव वा । अचरौ चरुशब्दो मासाग्निहोत्रवत्तद्धर्मविधानार्थः । तस्मात्पाकवदवघातादयोऽपि कर्तव्या इति विशेषागङ्का निराक्रियते । वाचनिकेन पाकेन वैशद्येन चरुसादृश्यस्य सिद्धत्वान्न विधिपरत्वं न्याय्यम्, विधौ गौणत्वायोगात् ।

तस्मादकर्तव्योऽवहन्तिरिति । सामान्येन वा^१ पूर्वं सूत्राणि व्याख्यायेदानीं सुगमत्वार्थमुदाहरणविशेषे व्याख्यायन्त इति वेदितव्यम् ।

एव वा । नन्वप्राकृतोऽयं विष्णुरुक्रमः, नास्यावाहनं चोदकः प्रतिदिशति यथायूपावटस्तरणबर्हिषो बर्हिर्धर्मान् । सत्यम्, स्वयमेव तूरुक्रमयागस्यैकदेवता-त्वाद्दौषधद्रव्यकत्वाच्चाग्नेयविकारत्वादावाहनं प्राप्नोति । आवाहने कृते यद्यपि निमित्तं नोपनिपतति तथापि न कश्चिद्दोषः । नहि राजादिवदावाहिता देवताऽनुपचरितापि कुप्यति । अकृते त्वावाहने यदि निमित्तोपनिपातात्कर्तव्यो यागः स्यात्तदावाहनलोपाद्बैगुण्यं स्यात् । तदानीं चावाहनं त्रिथमाणं काललोपाद् विगुणं स्यात् । तस्मात्कर्तव्यमावाहनमिति । उच्यते—प्रधानं हि चिकीर्षितानामङ्गानां निमित्तमित्युक्तम् । आवाहनस्य च पुरस्तात्तन्त्रत्वाच्चिकीर्षितं प्रधानं निमित्तानिश्चयात् । तत्राचिकीर्षिते प्रधानेऽङ्गाधिकाराभावात् अनधिकारिणा कृतस्यापि^२ त्वफलत्वादकर्तव्यमावाहनमिति सोऽयं निमित्तानिश्चयात्^३ स्वकाले प्राकृतस्यावाहनस्य बाधः । सज्जाते तु निमित्ते पौरोडाशिकाज्यभागन्यायेन कर्तव्यमेवावाहनम् । प्रयाजादयस्तु वैश्वदेविकतन्त्रमध्यविहितत्वादुरुक्रमयागस्य तदीया एव प्रसज्यन्त इति ॥ २ ॥

[२—सोमाङ्गविकृतिष्वन्वारम्भणीयाया बाधाधिकरणम्]

**इष्टिरारम्भसंयोगाद्भूतान्निवर्तितारम्भस्य प्रधान-
संयोगात् ॥ ४ ॥ सि०**

दीक्षणीयादीनामप्यस्त्येवारम्भः । न ह्यनारब्धानि तानि कर्तुं शक्यन्ते । तस्मान्निमित्तसद्भावत्कर्तव्यारम्भणीयेति पूर्वः पक्षः । सिद्धान्तमाह— यदि सङ्कल्प आरम्भः स तावज्ज्योतिष्टोमस्यैव कृतः प्रसङ्गाद्दीक्षणीयादीनामप्युपकरोति. न तु दीक्षणीयादीनां पृथक् सङ्कल्पोऽस्ति । अथौदासीन्यप्रच्युति-

१. पूर्वसूत्राणि. क.

२. त्वफलत्वात्. ख.

३. च काले. ख.

रारम्भः साऽपि तस्यैव । ज्योतिष्टोम हि प्रयोक्तुमसावौदासीन्यात्प्रच्युतः न दीक्षणीयादि प्रयोक्तुम् । तस्य च साङ्गस्य प्रयोग इति तथैव प्रच्युत्या प्रसङ्गादङ्गान्यप्यनुष्ठीयन्ते, न तु तेषामन्या प्रच्युतिरस्ति, यदर्थारम्भणीया स्यात् । अथ प्रथमः पदार्थः ऋत्विगानमनं देवयजनजोषणं वारम्भः, सोऽपि तस्यैव प्रसङ्गेन दीक्षणीयादीनाम् । एते च पक्षा अन्वारुह्यवादेनोपन्यस्ताः । लुप्तद्वारत्वात्सर्वेष्वपि पक्षेष्वारम्भणोथा न कार्येति प्रदर्शयितुम् । परमार्थतस्तु औदासीन्यप्रच्युतिरेवारम्भ इत्युक्तम् । ‘अथायमन्या’ इत्यादि भाष्योक्त चोद्यमाह- ननु प्रथमपदार्थारम्भपक्षे दीक्षणीयाया अपि अग्न्यन्वाधानं प्रथम पदार्थो भविष्यति कथं लुप्तद्वारता ? तत्र स्वयं तावत्परिहरति—उच्यते तदपि तस्यैव प्रसङ्गेन तु दीक्षणीयादीनाम् । ततः किमित्याह-यथा प्रासङ्गिकेषु न ज्योतिष्मती न एवमारम्भणीयापि । भाष्योक्तं परिहारमाह—न च प्रकृतावप्यग्न्यन्वाधानं प्रथमम् किं तर्हि ? पाठनैव तत्प्रथमम्, ततोऽपि पूर्वं क्रियमाण कर्मान्तरं^१ त्वस्याः प्रकृतेः प्रथमः पदार्थः । कि^२ च तत् ? प्रणयनम् । अतस्तस्याग्न्यन्वाधानस्य प्रकृतौ नैयमारम्भणीयाङ्गभावेन दृष्टा, किन्तु प्रणयनस्य । न चेह दीक्षणीयार्थेन प्रणयनमस्ति, किन्तु ज्योतिष्टोमार्थेन । अलुप्तोपकाराश्च प्राकृता. पदार्थाः प्राप्यन्ते, तद्यथा यूपाञ्जने । यूपाञ्जनार्थं आज्ये संस्कारा न क्रियन्ते, एवं दीक्षणीयादिष्वारम्भणीया न कर्तव्या । अपि च दीक्षणीयैव ज्योतिष्टोम आरम्भार्थः सिध्यतीत्युक्तोऽयं भाष्यग्रन्थः । कथम् ? पुरुषसंस्कारद्वारेण क्रतोरुपकरोति दीक्षणीया, न त्वारम्भार्थतया । कथमित्याह-न चास्याः प्रत्यक्ष वचनमस्ति-आरम्भणीयाकार्ये वर्तते दीक्षणीयेति । च गब्दो हेतौ । दीक्षासञ्जनन त्वस्याः प्रयोजनम् इत्पत्तिवाक्येनैवावगम्यते “देवताश्चैव यज्ञ चारम्भत” इति आरम्भार्थतयापि श्रूयत एवात आह—यस्मादेवमुत्पत्तौ निर्जात पारार्थ्यं तस्मादाग्नावैष्णवस्तुत्यर्थोऽयमर्थवादः ॥ ४ ॥

१. तु नास्ति. मु. पा.

२. च नास्ति. क.

[३—अनुभत्यादिविकृतिष्वारम्भणीयाया बाधाधिकरणम्]

प्रधानाच्चान्यसंयुक्तात्सर्वारम्भान्निवर्ततानङ्गत्वात् ॥५॥ सि०

अत्र भाष्यकारेणेष्टिपशुसोमाना सर्वेषा प्रधानत्वात्सर्वसाधारण आरम्भः । तस्मादिष्टीनामप्यारम्भसद्भावादलुप्तार्थारम्भणीया कर्तव्येति पूर्वपक्ष कृत्वा लुप्तार्थतामङ्गीकृत्यैव प्रत्याम्नानादरम्भणीया निवर्तते इत्युक्तम् । तदाक्षिपति-सर्वारम्भार्थेन तत्र ज्योतिष्टोमः समाम्नायते इत्युक्तम् । कथम्? ज्योतिष्टोमो-ह्यय श्रुत्या फलेन सम्बध्यते “राजसूयेन स्वाराज्यकामो यजेत” इति प्रकृतसर्वयाग-ग्रहणात् । अथारम्भार्थतापि कस्मान्न भवतीत्यतः* आह—न चोभयार्थता युक्ता । कुतः? विना वचनेन वचनाभावादित्यर्थः । ‘अग्निष्टोममग्र आहरति” इति अस्य क्रमविध्यर्थत्वादारम्भार्थत्वाश्रवणात् । अथासत्यपि श्रवणे नखादिवत् कार्यार्पित्तरुच्यतेऽत आह—अनुमानाद्यप्यारम्भणीयाकार्यार्पित्तिप्रमाणं न विद्यते ज्योतिष्टोमस्य । तस्माद्युक्तं प्रत्याम्नानाभिधानमित्यर्थलोप एव वक्तव्यः । एव भाष्यमाक्षिप्य स्वयमिदानीमधिकरण व्याचक्षाणः पूर्वपक्षमाह-नन्वत्रर्तिवग्वरणमारम्भः सर्वप्रधानार्थम् तत्र प्रधानत्वादिष्टीनामप्यारम्भ-सद्भावादारम्भणीया भविष्यतीति नार्थलोपः शक्यते वक्तुमिति । उच्यते सत्य सर्वार्थम्, तथापि त्वप्राकृतकार्यत्वान्निवृत्तिः यूपावटबर्हिषि प्रोक्षणस्य प्राकृतस्य निवृत्तिः । प्रकृतौ हि यः स्वविषय आरम्भ औदासीन्यप्रच्यु-तिरूपः तदर्थारम्भणीया । राजसूये च सोमेष्टिपशुबन्धना सर्वेषामेकफलार्थत्वा-त्सर्वेषु व्यासक्तौदासीन्यप्रच्युतिर्न प्रत्येकसमाप्ता । तेन यथैवाग्नीषोमीये हविषि व्यासक्तं द्वयोर्देवतात्वं नान्यतरेण व्यपदेष्टुं शक्यते तथैवात्रापि सर्वविषय आरम्भो नेष्ट्यारम्भतया शक्यते वक्तुम् । ^१ इष्ट्यारम्भे चारम्भणीयेति प्राकृतकर्ण्य-भावात् निवर्तते । तदिदमुक्तं सर्वारम्भान्निवर्तते । ये चारम्भणीयाः दर्शपूर्ण-

१. तु नास्ति. मु. पा.

* चिन्हान्तर्गतो भाग क पुस्तके त्रुटितः ।

१. इष्ट्यारम्भणीयेति प्रकृत. क.

मासाङ्गत्व नास्ति पुरुषसस्कारार्था हि सा, सकृत्सस्कृतश्च पुरुषो यावज्जीवमारम्भयोग्यस्सम्पद्यत इति वदन्ति, तेषामिदमधिकरणमनर्थकम् । यद्यपि ह्यनुमत्यदादीनामारम्भः स्यात्तथापि प्रकृतौ सकृत्सस्कृतेनैव पुरुषेणानुमत्यादीनामप्यारम्भसम्भवान्न पुनः करणाशङ्कास्ति^१ । न ह्यकृतर्दपूर्णमासस्य राजस्र्याधिकारोऽस्ति^२ यतोऽनुमत्यादिषु पुनः करणमाशङ्कयेत् । सर्वसोभविकाराणामिष्टिपूर्वत्व पञ्चमान्त्ये दर्शितं यतः, तस्माद्द्वयर्थमिदमधिकरणं स्यादिति ॥५॥

[४—अन्वारम्भणीयायामन्वारम्भणोयाबाधाधिकरणम्]

तस्यां तु स्वात् प्रयाजवत् ॥ ६ ।' पू०

अङ्गभूताप्याग्भणीया पृथक् प्रयोगत्वात् पृथगारम्भवती न दीक्षणीयादितुल्येति विशेषशङ्कासद्भावात्तेन तावदपौनरुक्त्यम् । नापि पवमानेष्वधिकरणेन पौनरुक्त्यम्, ता ह्यग्निमात्राङ्गं न दर्शपूर्णमासाङ्गमिति युक्तं यन्नातिदिश्यन्ते । इयं पुनरङ्गत्वादितिदिश्यत इति भवति शङ्का । तस्मादपुनरुक्तम् । अत्र भाष्यकारेणाव्यवस्थामाशङ्क्य सामर्थ्यतो व्यवस्था भवति इत्युक्तम् । तत्र कथं सामर्थ्यतो व्यवस्था ? यावता यावज्जीवमपि शक्यत एवारम्भणीया कर्तुमित्याशङ्क्याहसमानेऽहनीति सामर्थ्यम् । दर्शपूर्णमासाङ्गभूता हीय तत्समानकालत्वात्तदहरेव कर्तव्या । तेन तस्मिन्नहनि यावत्कृत्वः प्रयोक्तुं शक्यते तावत्कृत्वोऽभ्यस्यत इति नाव्यवस्येति ।

न वाङ्गभूतत्वात् ॥ ७ ॥ सि०

अङ्गभूता हि सा दर्शपूर्णमासयोः । अङ्गभूतस्य च पदार्थस्य प्रधानारम्भेणैव सिद्धिरिति सूत्रं भाष्यं चानुभाष्यात्रापरितोषादुत्तरसूत्रमिति दर्शयन्दूषयति—यद्येवं दीक्षणीयादिवदारम्भलोपं मन्यसे तन्न युक्तम् कस्मात् ? दर्शपूर्णमासप्रयोगाद्बहिरियमारम्भणीया क्रियते^३ आरभ्यमान इति भविष्यदवस्थे दर्शपूर्णमासारम्भे विधानात् । तेन सा पृथगारम्भवती

१, २. अस्ति नास्ति. क.

३. आरभ्यमाण ख.

न तु तथा दीक्षणीयादि, तस्माद्युक्तमेतत् । यदप्यपरमुत्तरमुक्तम्-आरम्भणीयाया प्रवृत्तेन दर्शपूर्णमासौ कर्तव्यौ । अतः प्रकृतिवदारम्भणी [या आरम्भ] या-प्रवृत्तेन सा कर्तव्येत्येतावदतिदिश्यते तन्न ! [त्र ?] अकृत्वाप्यन्यामरम्भणीयाम् आरम्भणीया कुर्वन् आरम्भणीयाप्रवृत्त एव करोतीति व्यर्था पृथगाऽरम्भणीयेति । तदप्ययुक्तम्, न ह्यारम्भणीयाप्रवृत्तेन दर्शपूर्णमासौ कर्तव्यौ, किन्त्वारम्भणीयासंस्कृतेन तेन सापि तत्संस्कृतेनैव कर्तव्या । न च प्रवृत्तिमात्रेण तत्संस्कारो जायते, किन्तु समाप्तायाम् । तस्मादेव वक्तव्यम्-अङ्ग चेयम् चशब्दोऽप्यर्थे । यद्यपि दर्शपूर्णमासाङ्गमियं न तु पवमानेष्विदमङ्गता शक्यते वक्तुम्, तथापि नातिदिश्यते इति शेषः । कथमित्याह ? कथम्भावपरिपूर्णारम्भणीयाविधीयते न ह्यशत्रय-लाभात्प्राग्विधिस्सम्भवति । ततः किमित्याह-सा चेष्टित्वादर्शपूर्णमासाभ्यां धर्मानाकाङ्क्षति । १ तथापि किमित्याह-तौ च प्रागस्याविधानादारम्भणीयाशून्यौ । तेनाविहितावस्थायामारम्भणीयाया दर्शपूर्णमासाभ्यामितिकर्तव्यता गृह्यमाणा तदव्यतिरिक्तवाक्यविहितैव केवलाग्रहीत शक्यते नात्मा (?) । अन्यथा ह्येकस्मिन् वाक्ये विहितवदपेक्षणमविहितवच्च विधान प्रतिषिद्धं स्यात् । तदिदमुक्तमेकवाक्यत्वाच्चेति । नन्वेवमप्यस्माद्विधेः प्राग्दर्शपूर्णमासावप्यलब्धेतिर्कर्तव्यताकत्वान्न विहितौ कथमविहिताभ्यामिहातिदेशः २ तस्मादतिदेशस्यैवासम्भवित्वात् प्रयाजादयोऽपि न प्रवर्तेरन् । नैष दोषः, स्वाङ्गमात्रापेक्षो हि दर्शपूर्णमासविधिः, न त्वङ्गाङ्गान्यपेक्षते । तेनापर्यवसितेऽप्यारम्भणीयाविधौ तदीयकिमशपूरणमात्रेणैव स्वाङ्गपरिपूरणात् लब्धात्मा दर्शपूर्णमासविधिरित्यम्भावविशिष्टौ ३ तौ विधत्ते, विहितयोश्च ४ तयोस्तदीयमित्यभावमारम्भणीया स्वीकृत्य पश्चात्तज्जनकान् पदार्थान् स्वीकुर्वाणा स्वात्मानमलब्धात्म-

१. तत क.

२ तस्मादतिदेशस्यैवाविधौ तदीयकिमशपूरणमात्रेणेत्यभादित्वान् ख.

३. इत्यम्भावविशिष्टो विधत्ते. क.

४. विहितयोस्तदीयं. ख.

कत्वात् न स्वीकरोति । प्रयाजादींस्तु लब्धात्मकान् गृह्णातीति वैषम्यम् । एवं
वैमृधेऽपि द्रष्टव्यमिति ॥ ७ ॥

[५—खलेवाल्या यूपाहुतेर्बाधाधिकरणम्]

**कर्म च द्रव्यसंयोगार्थमर्थाभावात् निवर्तेत तादर्थ्ये
श्रुतिसंयोगात् ॥ ९ ॥ सि०**

यथैवाञ्जनं यूपार्थमपि खलेवाल्या क्रियते । न हि सम्भवतः त्याग उचित
इति, तथा यूपाहुतिरपि । सा त्वदृष्टार्थत्वादलुप्तद्वारा खलेवाल्या कर्तव्येति
पूर्वः पक्षः । नेयं साक्षाद्यूपार्था 'यूपमच्छेद्यता होतव्यम्' इति यूपशब्दस्याच्छेति
विशेषणत्वादलुप्तैतेरङ्गं यूपाहुतिः लृट्श्रुत्या । क्रियार्थाया हि क्रियायामुपपदे
सत्ययं लृट्प्रत्ययः । अच्छशब्दश्चाप्तुमिच्छत्येतस्मिन्नर्थे वर्तते । एतिर्गमने ।
तेन यूपप्राप्त्यर्थस्य गमनस्याङ्गं यूपाहुतिस्तद्द्वारेण यद्गत्वा कर्तव्यं छेदनादि
तदङ्गम् तद्द्वारेण तु यूपाङ्गं न साक्षात् । तेन यथारम्भणोया लृट्प्रत्ययेनारम्भाङ्गं
तद्द्वारेण तु दर्शपूर्णमासयोः न तु साक्षात्, तयोरारम्भविशेषणत्वेन श्रवणात्
एवमियमपि । ततश्च तद्देव दीक्षणीयादिध्वारम्भलोपवत् खलेवाल्या गमन-
च्छेदनाभावात् लुप्तार्था यूपाहुतिर्न कर्तव्या । न हि खलेवालीमच्छ गच्छति । यवक्षेत्रे
हि साद्यस्का प्रतायते । तदेव च तस्य वेदिः । तदीयं खल उत्तरवेदिः । तत्र-
स्थायामेव च खलेवाल्या पशुर्बध्यते । तस्मान्न कर्तव्या यूपाहुतिरिति
सिद्धान्तः ॥ ९ ॥

[६—खलेवाल्या स्थाण्वाहुतेर्बाधाधिकरणम्]

स्थाणौ तु देशमात्रत्वादनिवृत्तिः प्रतीयते ॥ १० ॥ पू०

यूपाद् विनियोजितस्य स्थाणोरनर्थकः सस्कारः । न ह्यसम्बन्धिनि क्रियमाणाः
सस्काराः प्रयोजनवन्तो भवन्ति । तस्मात्स्थाण्वधिकरणकोऽयमारुदुपकारको
होम । स्थाणुरपि यः कश्चित्, न यूपीय एवाश्रवणात् । तस्मादारादुपकारकः ।
तस्मान्नाद्याद्यूपाहुतिरपि । तत्रैकादशिन्या तन्त्रत्वमुक्तं भविष्यति । अन्यथा
आवृत्तिः स्यात् । तस्मात्साद्यस्केऽपि स्थाण्वाहुतिः कर्तव्येति पूर्वः पक्षः ।

सिद्धान्तस्तु-न सामवायिकत्वे सम्भवति आरादुपकारकत्व युक्तम् । दृष्टश्चापनी-
तानामपि स्रगादीनां शुचिदेशनिधानादिरूपो लोके सस्कारः । तत्र हि देवदत्ता-
दीनामेव सस्कार लौकिका मन्यन्ते । न चात्रानुपपत्ति , आचारप्रामाण्यात् ।
एव यूपीयस्थाणुद्वारेण यूपसस्कारार्था स्थाण्वाहुतिः ॥

समाख्यानञ्च तद्वत् ॥ १२ ॥

स्थाण्वाहुतिरिति षष्ठीसमासोऽयम्, सप्तमीसमासानुपपत्तेः । ततश्च
षष्ठ्याः प्राधान्यात् स्थाण्वर्थाहुतिरिति । कथं सप्तमीसमासानुपपत्तिः । एक-
देश्युत्तरमाह—सप्तम्यन्तस्य शौण्डादिभिः सह समासो भवति । न
चाहुतिशब्दस्तत्र पठितः । ननु ^१‘संज्ञायाम्’ इति समासो भविष्यति ।
उच्यते—तत्रालुक् प्राप्नोति यथारण्ये तिलका इति । आक्षेपोपसहरति नैत-
देवम्, ‘हलदन्तात्सप्तम्याः संज्ञायाम्’ ^२इति हि सोऽल्लुगुच्यते उकारान्तश्चेदं
स्थाणुपदम् । तस्मात्संज्ञायामपि लुगेव भवतीत्याक्षेपोपसहारः । (समाधत्ते—एवं
तर्हि अन्यथा षष्ठीसमासनियमः । अर्थप्रयुक्तो हि समासः अर्थप्रधान अर्थवशेन
नियम इत्यर्थः । तत्र सप्तमी) समास आश्रीयमाणे अधिकरणकारकप्रधानो
निर्देशः स्यात् । तन्नाधिकरणस्य क्रिया प्रति गुणभूतत्वादाहुतिरारादुप-
कारिका प्राप्नोति । षष्ठीसमासे तु सम्बन्धः प्रधानम् । प्राधान्यरूपश्च
सम्बन्धः समाश्रीयते तत्राहुतिः संस्कारिका सामवायिकीत्यर्थः । ततः किम् ?
आरादुपकारकाच्च सामवायिकं गरीयः । ननु दृष्टार्थत्वे सामवायिक
गरीयो भवति । इह तूभयथाप्यदृष्टार्थाहुतिः, किमत्र गरीयस्त्वम् ? उच्यते
सत्यमुभयथाप्यदृष्टार्थाहुतिः, किन्त्वय विशेषः समवाये सत्युपकार्योपकारकयोः
सम्बन्धः क्लृप्तो लभ्यते । उपकारस्तु काममदृष्टो भवतु । आरादुपकारकत्वे
तु कल्प्यः सम्बन्धः । किञ्च तत्र प्रकरणेनैकवाक्यता कल्प्या सामवायिकत्वे
तु क्लृप्तेन वाक्येनैव विनियोग इति विशेषः । वाक्यविशेषणत्वेन ^३तु यूपमच्छे-

१. प० सू० २-१.४४

२. पा० सू० ६. ३. ६. ()कुण्डलान्तर्गतो भागः कपुस्तकै खन्तिः ।

३. तु नास्ति. क.

ष्यतेति प्रकृतो यूपस्सम्बन्धते—यूपीये स्थाणाविति । तस्मात् षष्ठीसमासो न्याय्यो न सप्तमीसमास इति । भाष्ये च लक्षणोपेतः सप्तमीसमास इति न्यायापेत इत्यर्थः । तस्मात्स्थाणुसस्कारार्थाहुतिः स्थाणवभावात्साद्यस्त्रे न कर्तव्येति ॥ १२ ॥

[७—स्वाहाकाराधिकरणम्]

प्रयाजे च तन्न्याय्यत्वात् ॥ १४ ॥ सि०

ननु पूर्वपक्षेऽपि स्वाहाकारदेवतापक्षेऽपि सकारकमैवेदम् । कथम् ? अन्यत्र हि कर्मान्तरेऽग्न्यादिवत्स्वाहाकारो विहितः १ तरग्य स्मारकोऽग्न्यादेरिव स्वाहाग्निमित्यादिर्मन्त्रो भविष्यति । तेन मान्त्रवर्णिकमेव स्वाहाकारस्यापि देवतात्वमिति सस्कारकता । “स्वाहाकार यजति” इति तु नामधेयमिति । क्वान्यत्रेत्याह-नारिष्टहोमादिषु । परिहरति—न; कुत. १ शब्दपदार्थनिर्देशान् । “स्वाहाकार यजति” इति हि कारप्रत्ययान्तः शब्दपदार्थकोऽय शब्दस्तस्यैव देवतात्वमाह, न स्वाहार्थस्य । ततः किमित्याह—स्वाहाशब्दो हि मन्त्रगतः कारप्रत्ययाभावादर्थस्य स्मारको न शब्दस्य । स चार्थः स्वाहाकारमन्त्रेणैव देवतात्वेन चोद्यते, न शब्दः । तेनार्थस्यैव देवतात्वमन्त्रवर्णात्स्यात् । अतो वाचनिकोऽयं देवताविधिरन्यत्र स्वाहाकारस्य देवतात्वाप्राप्तेः । सम्प्रति पूर्वपक्षमाह—करणेन मन्त्रेण देवतावगम्यते । यथा “सूक्तवाकेन प्रस्तरम्” इति कर्णविभक्त्या सकलस्य सूक्तवाकस्य करणत्वावगमात्तद्बलेनाग्न्यादीनां २ देवतात्वमायुरादीनाञ्च फलत्वं गम्यते । न चार्थं स्वाहाग्निमित्यादिमन्त्रः करणत्वेन श्रुत्या निर्दिष्टः यतस्तद्गतानामग्न्यादीनां ३ देवतात्वमायुरादीनाञ्च फलत्वं कल्प्येत । क्रमप्रकरणविनियोज्यो ह्यसौ । न चाविज्ञातसामर्थ्यं ताभ्यां विनियोकतु शक्यम् । न चाग्न्यादिप्रति-

१. तस्मारकः क.

२. देवतात्वं गम्यते. ख.

३. देवतात्वं कल्प्येत. क.

पादकस्य मन्त्रस्याविज्ञातदेवत्ये यागे सामर्थ्यमवगतम् । तेन वाचनिक देवताविधिमाश्रित्य तत्रैवाग्न्यादिशब्दानां यथाकथञ्चित् प्रवृत्तिरङ्गीकर्तव्या । अतो नात्र मन्त्रवर्णिकी देवतेति । ननु चाग्न्यादिशब्दः स्वाहाकारं न कथञ्चिदपि शक्नोति वक्तुम् । उच्यते—शक्यति द्वयर्थत्वान्मातृवत् । तद्यथा मातृशब्दो ^१धान्यमातार जननीञ्चाभिधत्ते, तद्वदग्न्यादिशब्दा अपि स्वाहाकारस्याग्न्यादीनाञ्च वक्तारो भवन्तीति ।

सिद्धान्तमाह—न द्वितीयान्तेन शब्देन देवतोच्यते,^२ प्रमाणाभावात् । न हि द्वितीया देवतात्व वक्तीति प्रमाणमस्ति । [तस्याः] कर्मवाचित्वाद्देवतायाश्च कर्मत्वाभावात् । अपि च स्वाहाकारः शब्दपदार्थको न शक्नोति देवतां वक्तुम् । न हि शब्दस्य देवतात्वमुचितम् । नाकसदामिन्द्रादीनां देवतात्वप्रसिद्धेरित्यन्वाचयमात्रत्वेनोपन्यस्तम् । अथवा—मन्त्रवर्णविरोधात् न देवतात्वं वक्तुं शक्नोति, अविरोधेनापि सम्भवादिति भावः । तस्मान्मात्रवर्णिको देवताविधिः । किञ्च स्वाहाकारेऽपि वाचनिकदेवताभूते मन्त्रेणापि स एव यथाकथञ्चिद् प्रतिपादयितव्यः । स च नारिष्टहोमादिषु विहित इति तत्संस्कारार्थं एव यागः स्यादिति नारादुपकारकत्वसिद्धिः । यत्तु करणविभक्तिनिर्देशाभावान्न मन्त्रवर्णिकी देवतेत्युक्तं तत्राह—प्रकरणात्क्रमसहितात् करणभावोऽवगम्यते मन्त्रस्य । न चासामर्थ्यं निश्चितं येन विनियोगो न स्यात् । सम्भवति हि यागे देवताप्रतिपादकस्य ^३मन्त्रस्य प्रकाशनसामर्थ्यम् । यदि हि यागोऽयं न स्यात् यागोऽपि वा देवतायुक्तः स्यात्ततोऽग्न्यादिवचनस्य मन्त्रस्यासामर्थ्यं ^४निश्चीयेत, न त्वेतदस्ति । तस्माद् योग्यतास्तीत्यविहतो विनियोगः । सति च विनियोगे तद्वशादेव मन्त्रोक्तानामग्न्यादीनां प्रधानयागसम्बन्धिनामिह प्रत्यभिज्ञायमा-

१. धान्यस्य. क.

२. उद्दिश्यते बोध्यत इति च. सु. पा.

३. मन्त्रस्य नास्ति. ख.

४. निश्चीयते. ख.

नाना देवतात्व गम्यते । तत किमित्याह—स्मरणञ्च प्रधानदेवतया अपेक्षितम् अनन्तरायार्थम् । अतस्तेनैवांशेन सम्बध्यते । न हि दृष्टेऽपेक्षिते प्रयोजने सत्यदृष्टार्थता युक्तेति सस्कारार्थत्वसिद्धिः ॥ १४ ॥

[८—आग्नेयाज्यभागस्यारादुपकारकत्वाधिकरणम्]

तथाज्यभागान्गिरपीति चेत् ॥ १६ ॥ पू०

पूर्वेण न्यायेन पूर्वः पक्षः । सिद्धान्तमाह—

समत्वाच्च ॥ १८ ॥ सि०

आज्यभागयागो देवतामपेक्षते निर्वर्तकत्वेन । प्रधानयागस्तु देवतास्मारकं^१ किञ्चिदपेक्षते । तत्राज्यभागयागो देवतया विना न भवति । न तु प्रधानयागदेवता आज्यभागमेव स्मारकमपेक्षते, अन्यथापि स्मरणसम्भवात् । तेनानपेक्षितत्वाद्यागो न देवताङ्गम् । अपेक्षितत्वात्तु देवता यागाङ्गम् । तस्माद्दृष्टार्थं आज्यभागयागः ।

नन्वस्मिन्व्याख्याने स्वाहाकारयागोऽपि एवमेवादृष्टार्थं आपद्येत । यदि कश्चिद् ब्रूयात्तस्मिन् स्वाहाकारे मन्त्रे यक्ष्यमाणा देवता सर्वाः क्रमेण कीर्तिता विद्यन्ते । तस्मात्तद्रूप्यप्रत्यभिज्ञानात् तत्संस्कारकोऽयं स्वाहाकारः, न त्वाज्यभागे तथा कीर्तितमस्तीति । सत्यं विद्यते^२ स्वाहाकारमन्त्रे देवताकीर्तनम्, तथापि तन्निरवर्त्यांशेनैव स्थितो यागो गुणभूतां देवतामाकाङ्क्षति । तस्मात् आज्यभागस्वाहाकारयोस्तुल्यत्वाद् द्वयोरप्यदृष्टार्थत्वात् कथं स्वाहाकाराधिकरणम् ।

उच्यते—स्वाहाकारयागो^३ हि प्रथमं देवतया निर्वृत्तोऽपि सन् सामर्थ्याद् विपरिवृत्य देवताप्रकाशनद्वारेणैवोपकरोति । तस्याश्च प्रकाशन-

१. यत्किञ्चित्. क.

२. स्वाहाकारे. क.

३. यागे हि. ख.

मपूर्वेणैवापेक्ष्यते^१ । तदस्य दृष्टमेव प्रयोजनम् । तस्मिन् सति नादृष्टं कल्प-
यितुं शक्यते । तस्मात् सस्कारार्थः स्वाहाकारः । न त्वाज्यभागोऽपीदृशमेव
प्राप्नोति । सत्यम्, किन्तु विधानात्तादृशमेवापूर्वेण नापेक्ष्यते । विहिता हि
बहवोऽन्ये देवतास्मरणोपायाः^२ आवाहन स्वाहाकारः स्विष्टकृन्निगदः सूक्तवाक
इति । तेषु सत्सु तादृश तत्कार्यकरमेवान्यत्रापेक्षितम् ।^३ नन्वेव तेषामप्येकेनैव
कृतार्थत्वात् इतरेषा स्मरणार्थता न स्यात् । न, अविशेषात् । सर्वेषु हि विहितेषु
यथाक्रम यागदेवताः कीर्त्यमानाः प्रत्यभिजायन्ते ।^४ तत्र न गृह्यन्ते विशेषाः—
इदं संस्कारार्थमिदं नेति । आज्यभागे तु तादृक् प्रत्यभिजाभावात् प्रत्युतावाह-
नादौ द्विःपाठेनान्यथात्वावगमात् न सस्कारकता । ननु बहुकृत्वोऽपि स्मरणं
प्रयोजनवदेव, अतः सस्कारता युक्त्याशङ्क्य सूत्रोक्त मूलहेतुमाह—
आज्यभागाविति च द्विसंख्या द्विवचन श्रूयते । आद्यर्थ इतिकरणः ।
आज्यभागाविति यागयोर्देवतयोश्चाग्नीषोमाभ्यामिति द्विसङ्ख्या श्रूयते ।
सा च केनचित् समानभ्रर्मयोगेन प्रवर्तते । तेन द्वयोरपि प्राधान्य गुणत्व
वाश्रयणीयम् । न ह्येकेन द्विवचनशब्देनैकस्य प्राधान्यानुवादोद्देशः अपरस्य
गुणभावविधानोपादानानि कर्तुं शक्यन्ते, वैरूप्यापत्तेः । तत्र सोमः सोमदेव-
त्यकस्तावदारादुपकारक इत्यत्र [न]सशय अन्यत्र सोमस्य देवतात्वाभावात् ।
तद्यद्यग्निरपि आरादुपकारकः स्यादेवं द्विसङ्ख्या युज्यते, नान्यथा ।
तथासति हि सोमापेक्षयाज्यभागावित्युद्दिश्याग्नीषोमाभ्यामित्युपादेयमग्न्य-
पेक्षया तु विपरीतमिति वचनव्यक्तिभेदाद् वाक्यभेदः स्यात् । तस्मात् द्वयोः
समत्वादाग्नेयोऽप्यारादुपकारक इति ॥ १८ ॥

[६—पशुपुरोडाशयागस्य देवतासंस्कारकत्वाधिकरणम्]

पशावपीति चेत् ॥ १९ ॥ ५०

स्वाहाकाराधिकरणे पराजितोऽपि भूतभव्यन्यायो हेत्वन्तरविवक्षया

१. उपेक्षते. क.

२. स्मरणप्राया.. ख.

३. न चैवं. ख.

४. ते तत्र. ख.

पुनरुपन्यस्त इत्युक्तम् । विशेषश्च 'गुणो वा स्यात्कपालवत्' इत्यनेन सूत्रावयवेनोक्तः । तत्र भाष्यमेवञ्च सतीत्याद्यर्थतोऽनुभाष्य व्याचष्टे—अपि च यस्य प्रधानभूता सस्कार्या देवता तस्य धर्मा एव न प्राप्नुवन्ति । तत्रानिरुक्तः स्विष्टकृदिति^१ दर्शनं नोपपद्यते । कथं धर्मा न प्राप्नुवन्ति ? उच्यते—विकृतौ सादृश्येन धर्मप्राप्ति । विसदृशयोस्त्वग्नीषोमयोः कथं धर्मप्राप्तिरित्यभिप्रायः काक्वा व्यञ्जनीय । किं वैसादृश्यमित्याह—प्रकृतौ गुणभूतयोरग्नीषोमयोः धर्मा विहिताः, विकृतौ तु प्रधानभूतयोरित्येतद्विसदृशम् वैसादृश्यमित्यर्थः । अयमभिप्रायः परिचोदयत. पूर्वपक्षवादिनः । तस्मादिहापि गुणभूतावेवाग्नीषोमौ । एवञ्च सौत्रामण्यामनुत्कर्षः पुरोडाशाना भविष्यति । अन्यथोत्कर्षः स्यात् । सिद्धान्तस्तु—दृष्टे सत्यदृष्टकल्पनानुपपत्तेः सस्कारार्थत्वम्, धर्मप्राप्तिश्च तद्देवतात्वसामान्यादेव भविष्यति, नहि सर्वात्मना सादृश्यमपेक्षितमिति । यत्तु सौत्रामण्यामुत्कर्षः स्यादित्युक्तम्, तत्राख्याविकारन्यायेन पशुदेवतानामेवेन्द्रादिशब्दैरभिधानादनुत्कर्ष इत्युक्त्वा परिहारान्तर सूत्रभाष्ययोरुक्ततदाक्षेप्तुमनुभाषते—

अभ्यासो वा प्रयाजवदेकदेशोऽन्यदेवत्यः ॥३३॥

अस्यां सौत्रामण्या चोदकेन पशुदेवता पशुपुरोडाशयागे प्राप्नोति, पशुपुरोडाशश्च तत्र द्रव्य प्राप्नोति । तत्र पशुदेवताया द्रव्यान्तरं^२ ग्रहो विधीयते । पशुपुरोडाशस्य च द्रव्यस्य देवतान्तरमिन्द्रादि विधायते । यागस्त्वविकृत एवावतिष्ठते । यथाभ्युदितेष्ट्याम् । स च यागो द्रव्यद्वय देवताद्वयञ्च सम्पादयितुम् अभ्यस्यते यथा सोमयागः । आक्षिपति—इमे सूत्रभाष्ये अयुक्ते । कथम् ? अस्यां हि सौत्रामण्यां प्रधानभूताः पशुयागा

१. निदर्शनम्. मु. पा.

२. चोदकत. प्राप्तान् पुरोडाशानुद्दिश्य "अश्विन गृह्णाति" "सारस्वतं गृह्णाति" इति पुरोडाशस्थाने सुराग्रहविधिरिति भावः ।

आम्नायन्ते । देवतासंस्कारद्वारेण च तेषु चोदकेन पशुपुरोडाशाः प्राप्नुवन्ति । तत्र वाचनिकोऽयं देवताविधिः । वचनेनैव पुरोडाशान् उद्दिश्य देवता विधीयन्ते । तस्माद्प्राकृतकार्याः पशुपुरोडाशयागाः वचनसामर्थ्याद्भवन्ति । तेन पशुपुरोडाशयागस्य देवतान्तर विधीयत इत्येतावन्मात्रं सत्यम् । यत्तु ग्रहो द्रव्य तस्मिन्नेव यागे विधीयत इति तन्मृषेत्याह—योऽत्र ग्रहो देवतासम्बद्धः स पशुपुरोडाशयागेन न सम्बध्यते । कथम् ?^१ अविपरिवर्तमानत्वात् । अयमभिप्रायः—न तावत् “आश्विन ग्रह गृह्णाति” इति पुरोडाशदेवतोद्देशेन द्रव्यान्तर विधीयते, गृह्णातेः प्रमादपाठापत्तेः । तेन द्रव्यदेवताविशिष्ट ग्रहण विधीयते । यदि पर तस्य यागापेक्षाया विपरिवृत्त्या पुरोडाशयागसम्बन्धः स्यात्, सा च नास्ताति । कथमविपरिवृत्तिः ? यावता चोदकप्राप्तस्य पशुपुरोडाशयागस्यास्त्येव विपरिवृत्तिः । उत्तरम्—अविधानात् । कथमविधानम् ? यावतास्त्येव चोदकेन विधानमिति । उत्तरम्—अत्र हि विकृतावुपकारा अतिद्दिश्यन्ते न पदार्था । तत्र तेषा स्वरूपेण विपरिवृत्तिः । यत्र तु तेषा प्रकरणं तत्र विपरिवृत्तिः तच्च^२ प्रकरणं प्रकृतावेव । अभ्युपेत्य ब्रूमः—अस्तु नाम पुरोडाशयागस्येह प्रकरणं विपरिवृत्तिश्च, तथापि स ग्रहदेवतासम्बन्धेन न सम्बध्यते प्रमाणाभावात् । ननु द्रव्यदेवतासम्बन्धो यागापेक्षः प्रकृतमेव सोमयागवद् ग्रहीतुमर्हति, तद्वदेव चाभ्यासोऽपि भविष्यति अत आह—नैतत्सोमयजिना तुल्यम् । तत्र हि “सोमेन यजेत” इति सोमविशिष्टो यागो विधीयते देवतापेक्षः । ऐन्द्रवायवादीनि च ग्रहणानि सोमयागे द्रव्यस्यैव रसावस्थानीतस्य संस्कारकाणि, द्रव्यान्तरस्यानिर्देशात् । तानि च सर्वाणि ग्रहणानि समुच्चित्यापर्यायव्यापारेण प्रकरणेन गृह्यन्ते । अतोऽर्थान्तत्र यागाभ्यासः । इह तु पशुपुरोडाशयागद्रव्यस्य पुरोडाशस्य ग्रहदेवतया न कश्चित्संस्कारः क्रियते, द्रव्यान्तरमत्र गृह्यते सुरा पयो वा । पुरोडाशयागश्च

१. अपरिवर्तमानत्वात्. ख.

२. एतच्च. मु. पा.

देवतान्तरावरुद्धो नानया देवतया सम्बध्यते । तस्माद्यागान्तरमिदम् । नन्वभ्युदितेष्टिवद्भविष्यति । तत्र हि देवतान्तरयुक्तोऽपि दर्शयागो देवतान्तरेण सम्बध्यते । नैतदभ्युदितेष्टया तुल्यम् । तत्र हि निमित्तेऽभ्युदये सति देवताविभागो विधीयते । यागस्तु विद्यत एव । (स च देवता प्रति साकाङ्क्षो युक्त यद्वैकृतीभिर्देवताभिर्यागापेक्षाभिः सम्बध्यते । नत्विह तथा विभागवचनम्) येनाभ्युदितेष्टया तुल्यं स्यात् । ननु प्रत्यक्षः पशुपुरोडाशयागः क्लृप्त इत्यर्थः । आनुमानिकस्तु^१ कल्प्यो ग्रहदेवतासम्बन्धेन याग । तस्मान्न क्लृप्तहानेन यागान्तरं कल्प्यम् । नैतदेवम्, यदि अ(?) तस्मिन्नेव यागे^२ केनचित्प्रकारेण निवेशः तथा यागान्तर [न] कल्प्येत । न तु सम्भवति निवेशः, ^३द्रव्यान्तरदेवतान्तरावरुद्धत्वात्पुरोडाशयागस्य । न चाहत्य तमेव यागमुद्दिश्य देवतान्तर विधीयते । ग्रहदेवतासम्बन्धमात्र त्विह विधीयते स तु यागापेक्षः । प्रकृतस्य यागस्य ^४द्रव्यदेवतान्तरावरुद्धत्वात् यागान्तरं कल्पयति । नन्वभ्यासमाश्रित्य तत्रैव यागे द्वयोरपि देवतयोः समुच्चयसम्भवेनाविरोधान्न यागान्तरानुमान युक्तमत आह-यदि च प्रत्यक्षे यागे सति तस्यैवाभ्याससम्भवादानुमानिको न लभ्येत ततो दीक्षणीयादीनि सर्वाण्यकर्मान्तरत्वाद् अधर्मकाणि भवेयुः । दीक्षणीयादिष्वपि प्रत्यक्ष-यागाश्रवणात् प्रकृतस्यैव सोमयागस्याभ्यासमाश्रित्य तत्रैव “अग्नावैष्णवमेकादशकपालम्” इत्यादयो द्रव्यदेवतासम्बन्धा निवेशेरन्निति स एवात्र यागः स्यात् न यागान्तरम् । तत्र को दोषः ? अधर्मकाणि भवेयुः, चोदकेन तत्र धर्मप्राप्तिर्न स्यात् अपूर्वत्वात्सोमयागस्येति । किञ्च यदि च सौत्रामण्यामेको यागो ग्रहे पुरोडाशे च तथा सति कर्मकत्वात् एक एव विध्यन्तः प्राप्नोति ।

() कुण्डलान्तर्गतो भागः कपुस्तके त्रुटितः

१. कल्प्यस्तु क. ख.

२. येनकेनचित् मु. पा.

३. द्रव्यान्तरेति नास्ति ख.

४. द्रव्येति नास्ति क

चोदयति १द्वे चात्र द्रव्ये, कात्रानुपपत्तिः? अस्यार्थ — यागभेदेऽपि समानतन्त्रत्वात् प्रयाजादयः सकृदेव कर्तव्याः द्रव्यसंस्काराणामेव त्वावृत्तिः । ते चैकस्मिन्नपि यागे द्रव्यभेदादावर्तन्त एवेति कात्रानिष्टापत्तिरिति । उच्यते— तत्रैकस्यैव द्रव्यस्य संस्कारः प्राप्नोति । द्वितीयस्य तु द्रव्यस्य चोदक एव न प्राप्नोति, नहि (द्रव्यानुवर्ती चोदकः, तद्भेदाद् भिद्येत । किञ्चैकस्यैव च २प्रदानं भवति द्वितीयन्तु प्रोक्षणादिव [द] दृष्टार्थं (त्वं ?) प्राप्नोति, [प्रदे] यत्वे प्रधानावृत्तिप्रसङ्गात् । ततश्च तस्य प्रदेयधर्मा न स्युः । तस्माद् द्रव्यद्वयस्य तावन्न याग एकस्मिन्निवेशः । देवतयोस्तु यद्येकत्र निवेशः स्याद् विकल्पेन स्यात्, आवृत्तिभयात् समुच्चये । तस्माद् ग्रहदेवतासम्बन्धेन यागान्तरं विधीयते । तत्तु पशुपुरोडाशन्यायेन पशुदेवतासत्कारार्थम्, पुरोडाश-यागस्तु वचनात् अप्राकृतकार्यं इति । यत्तु प्रयाजवत् स एव यागोऽभ्यस्तो देवतान्तरेण युज्यत इत्युक्तम्, तदपि न तुल्यमित्याह—प्रयाजानुवादेन चाहत्य वाक्येनैव सङ्ख्या विधीयते । अतस्तत्र यागान्तराशङ्कैव नास्ति । इह तु यागान्तरमिति वैषम्यम् । तस्मात् सूत्रभाष्ये यथा कथञ्चिद्देवमपि सम्भवत्यनुत्कर्ष इत्येवमन्वारुह्यवादात्त्वेन नेये ॥३३॥

[१०—चरोः प्राकृतहविर्वाधाधिकरणम्]

चरुहविर्विकारः स्यादिज्यासंयोगात् ॥३४॥ पू०

चरुशब्दस्य स्थाल्या सर्वप्रसिद्धत्वाद् अनेकार्थत्वस्य चान्याय्यत्वात् । यदप्रसिद्धमोदनवचनत्वं लाक्षणिकमाश्रित्य स्थालीवचनत्वमाश्रीयते । सा चानदनीयत्वान्न हविष्ठाहेति कपालविकारः । सौर्यमिति च तद्धितः सत्यपि हविष्ट्रे हविराधारतामात्रेणैवोपपन्नः । सम्बन्धमात्रेऽपि हि सम्भवत्येव तस्येद-

१. 'द्वे चात्र द्रव्ये । कात्रानुपपत्तिः उच्यते—तत्रैकस्यैव द्रव्यस्य संस्कारः प्राप्नोति' इति मुद्रित पाठः

() कपुस्तकेऽत्र ग्रन्थयातः

२. प्रधानं मु. पा.

मिति । तस्मात्स्थाली कपालानां विकार इत्येकः पक्षः । सत्यं स्थाली चरुः । स तु तद्धितश्रुत्या हविः न ह्यसावर्थान्तरे तद्धितः, तथा सति द्रव्यदेवतास्यो-
गाभावाद् यज्यश्रवणाच्च याग एव न लभ्येत । तस्माद्देवतातद्धितोऽसौ ।
वचनाच्चानदनीयेनापि यागो न दुष्यतीति द्वितीयः पक्षः । सिद्धान्तमाह
चरुशब्दस्योभयत्रापि लोकेऽस्ति प्रयोगः स्थाल्याभोदने च । नन्वेव
स्थालीवचनत्वमपि स्यादत आह—न च प्रयोगमात्रेणैव शब्दार्थो भवति
अशब्दार्थोऽपि हि प्रयोगो लौकिको दृश्यते । कथं खलु नियमः ? उच्यते—
प्रयोगतोऽज्ञानात् स्मृतेरेव नियमः । ओदने च चरुशब्दस्मरणं न स्थाल्याम् ।
तस्मादोदनेन पुरोडाशस्य बाधः ॥३४॥

[११—चरोः स्थाल्या पाकाधिकरणम्]

सकपाले प्रकृत्या स्यादन्यस्य चाश्रुतित्वात् ॥४५॥ पू०

सङ्ख्याकपालयोरेकपदनिर्दिष्टयोरन्यतरस्य प्रकृतावशास्त्रार्थत्वात्सङ्ख्या-
याश्च चरावनुग्रहासम्भवात् कपालमात्रस्य चाशाम्नार्थत्वेनाननुग्राह्यत्वाद्यत्र
क्वचित्पक्तव्यश्चरुइत्येकः पक्षः । एकपदनिर्दिष्टयोरपि स्वरूपपृथक्त्वान्न
सङ्ख्यानिवृत्त्या कपालनिवृत्तिरपि युक्ता । न हि सङ्ख्यार्थं कपालम्, येन
तन्निवृत्तौ निवर्तते । तस्मात् कपाले श्रपणमिति द्वितीयः । प्रकृताव्भाधारत्वेन
कपालेनोपकृतम्, उदकगतेनोष्मणा च चरुः सिध्यति । तस्मादिह कपाल
न प्राकृतकार्यं कर्तुमलमिति निवर्तते । तस्मात्तदतिरिक्ते यत्र क्वचित् पक्तव्य
इति (क) तृतीयः पक्षः । सिद्धन्तस्तु—गृह्णीम एतत्कपालं निवर्तते इति, न तु

१. च नास्ति. ख.

क. प्रकृतौ 'अष्टकपालम्' इति पदेनाष्टत्वसंख्यायाः कपालस्य चोपादानम् ।
तत्र संख्यायाश्चरौ न प्रयोजनम्, कपालमात्रस्य चातिदेशविषयत्वं नास्तीत्यु-
च्यते । अयोनिवृत्तिरिति यत्र क्वचिच्चरोः वाक इति प्रथमपक्षः । संख्याया उपयोगा-
भावेन निवृत्तापि कपालस्योष्माधारत्वेन प्रकृतावुपयोगात् तत्कार्यकरत्वेन
चरावपि कपालस्य प्राप्तौ सत्यां कपालगतौष्मणा चरोः पाकासम्भवाद्बुद्धक-

यत्र क्वचित्पाकः । चरुत्वाभिव्यञ्जको हि पाकः स्थाल्यामेवाभिनिर्वर्त्यते । तस्मात्स्थाल्या पाक इति । किं भवति पयोजनमिति ? पूर्वाधिकरणप्रयोजनमिदानीं स्थाल्या पाक इति स्थिते पृच्छ्यते । तत्र स्था^१ल्या हविर्विक्रियत इत्यस्य पक्षस्य स्पष्टो विशेषः । इतरयोस्तु पक्षयोः को विशेषः, पक्षद्वयेऽपि स्थाल्या पक्वम्य हविष्ट्वादिति प्रश्नः । उत्तरन्तु सुगमम् ।

एव वा—

गक्यत्वादविरोधाच्च पेप्रणादि न बाध्यते ।
कार्याभावात्त्वकर्तव्य व्युद्धृत्यासादनं तथा ॥
अर्थकारितमेतद्धि प्राकृतौ न तु चोदितम् ।
एवञ्जातीयको धर्मश्चरौ बाध्य इति स्थितम् ॥

इति श्रीपार्थसारथिमिश्रविरचिते तन्त्ररत्ने दशमस्याध्यायस्य प्रथमः पादः ॥

अथ श्रीपार्थसारथिमिश्रविरचिते तन्त्ररत्ने दशमस्याध्यायस्य द्वितीयः पादः ॥

[१—कृष्णलचरौ पाकानुष्ठानाधिकरणम्]

कृष्णलेष्वर्थलोपादपाकः स्यात् ॥१॥ पू०

विकृतिः पचेर्गर्थः । न च सा कृष्णलेषु सम्पादयितुं शक्यते । रूपरसगन्धस्पर्शानां पूर्वेणा तिरोभावोऽपूर्वाणाञ्चाविर्भावो नाम विकृतिः । तस्मान्न कृष्णलेषु सम्भवतीति । वचनमप्यशक्यार्थविधानादकिञ्चित्करम् । तस्मादकर्तव्य पाकः । कश्चित्त्वाह—न विकलेदन पाकः, किन्तु तद्धेतुभूता-ग्न्यवयवसयोगफलको व्यापारः पचेरभिधेयः, तस्य पूर्वभावित्वात् । स च कृष्णलेष्वपि सम्भवतीति । स एव शिक्षयितव्यः—वत्स किं नाश्रौषीः ‘नागृहीत-विशेषणा विशेष्यबुद्धिः’ इति । यदि विकृतिहेतुर्व्यापारः शब्दार्थः, ततो विशेषणभूता विकृतिस्तावदाकृतिन्यायेन पूर्वतरमभिधेया । सा चेदभिहिता

गतेनैव तेन पाकसम्भवात् कपालस्य प्राकृतकार्यकरत्वाभावेन निवृत्तौ यत्र क्वचित्पाक इति तृतीयः पक्षः ।

तत एव स्वकारणभूतव्यापारप्रतीतिसिद्धेर्न तस्याप्यभिधेयता सम्भवतीति विकल्पित्तिरेवाभिधेया । कथं तर्हि देवदत्तः पचतीति देवदत्तस्य कर्तृत्वम् ? धातूपात्तव्यापार हि कारक कर्तेति । नैवम् प्रत्ययार्थो व्यापारः । तद्विशेषणं धात्वर्थः । तेन यस्य व्यापारः प्रकृत्यर्थावच्छिन्नः प्रत्ययेनोच्यते स कर्तेति कर्तृत्वक्षणम् । तत्र केभ्यश्चिद्धातुभ्यः परः प्रत्ययः प्रकृत्यर्थसमानाश्रयमेव व्यापारं प्रतिपादयति । यथा विक्लिद्यन्ति तण्डुला इति । केभ्यश्चित्त्वन्याश्रितमेव । यथा रोचते मोदका इति । रुचेर्हीच्छामिधेया, तिङभावे रुचिशब्देनेच्छामात्र-प्रत्ययात्, तथापि तत उत्पन्नः प्रत्यय इष्यमाणव्यापार प्रतिपादयतीति मोदकाना कर्तृत्वम् । केभ्यश्चित्त्वनियमेन । यथा पचन्ति तण्डुलाः पचति देवदत्त इति । तस्माद्विक्लित्तिरेवाभिधेया । यथोक्त भगवता मण्डनेन—

‘विक्लित्तिमात्रसङ्कल्पविशेषैकावलम्बिनौ ।

ज्ञायमानतदर्थत्वाच्चेष्टावन्याभिधायिनौ’ ॥ इति ।

भवतु वा विक्लित्तिहेतुर्व्यापारः १ पाकः । सोऽपि कृष्णलेषु न सम्भवति । विक्लित्यसम्भवे हि कथं तद्धेतुभूतो व्यापारः सम्भवेत् । अथाग्न्यवयवसयोग-मात्रफलो^२ व्यापारः पाकस्तथापि सत्याकाशस्यापि पाक्यत्वप्रसङ्गः, तत्राप्यग्न्य-वयवसयोगसद्भावात् । अथ पार्थिवद्रव्यगताग्न्यवयवसयोगफलो व्यापारः पाकस्तथापि कृष्णलेषु न सम्भवति, तेषां तैजसत्वात् । तस्मादकर्तव्यः पाक इति पूर्वः पक्षः ।

सिद्धान्तस्तु—सत्य विक्लित्तिः पचैरर्थः तथापि कृष्णलेष्वपि सम्भवति । न हि रूपरसाद्यन्यथाभावो विक्लित्तिः, किन्तु येनाग्न्यवयवसयोगेनानुष्ण-स्पर्शवति द्रव्ये औष्ण्य प्रकाशते सैव विक्लित्तिः । सा च कृष्णलेष्वपि सम्भवतीति नाशक्यर्थं वचनम् । तेन चोदकप्रातः पाकोऽर्थाभावात्निवर्तमानोऽनेन वचनेन प्रतिप्रसूयते । ततश्चादृष्टार्थो भवति सौत्रामण्यामिव

१. पाक. नास्ति. क.

२. संयोगमात्रफलः क.

पशुपुरोडाशयाग । यद्यपि न सम्भवेत्पाकस्तथापि न वचनानार्थक्यम्, लक्षणया तापमात्रविधेः सम्भवात् । तस्मात्पाकः कर्तव्य इति ॥१॥

[२—कृष्णलेष्वर्थलोपादुपस्तरणाभिधारयोर्बाधाधिकरणम्]

उपस्तरणाभिधारणयोस्मृतार्थत्वादकर्म स्यात् ॥२॥ सि०

“चतुरवत्त जुहोति” इति चतुरवदानसंस्कृतस्य होमसम्बन्धः श्रुतः । तदर्थं चतुरवत्त सम्पादनीयम् । तत्कथमिति “उपस्तृणान्यमिधारयति द्विर्हविषोऽवद्यति” इति दृष्टमेव चतुरवत्तसम्पादनमुपस्तरणाभिधारणयोः प्रयोजनम् । तच्च कृष्णलेष्वप्यलुप्तम् । अमृताहुतिवचन त्वर्थवादमात्रमित्युक्त “तथा चतुरवत्तस्याप्त्यै” इति । तस्मात्कर्तव्ये उपस्तरणाभिधारणे । उच्यते—
“चतुरवत्त जुहोति” इत्यवत्तस्य होमो विधीयते । तस्य हविषो द्विरिति सङ्ख्या विधीयते । तस्य च हविषः सुगससर्गार्थतया उपस्तरणाभिधारणे विहिते । ततश्च लब्ध चतुष्ट्वमिति नित्यानुवादश्चतुःशब्देन विवक्षितः । न ह्यर्थान्तर-विधिगरे वचनेऽर्थान्तरमनुवादतयापि सम्भवद् विधानमर्हति । तस्माद्धविषो द्विरवदाय तस्योपस्तरणाभिधारणान्यामससर्ग सम्पाद्य होतव्यमित्येतावाञ्छा-स्त्रार्थः । कृष्णलेपु तु विशदत्वात् ससर्गप्रसक्तिर्नास्तीत्यर्थलोपादकरण तयोरिति ॥ २ ॥

[३—कृष्णलचरौ भक्षाबाधाधिकरणम्]

भक्षणान्तु प्रीत्यर्थत्वादकर्म स्यात् ॥१३॥

स्याद्वा निर्द्धानदर्शनात् ॥१४॥

वचनं वाज्यस्य प्रकृतौ स्यादभागित्वात् ॥१५॥

वचनं वा हिरण्यस्य प्रदानवदाज्यस्य गुणभूतत्वात् ॥१६॥

भक्षणामित्यादिरियं चतुःसूत्री कर्तृसंस्कारार्था भक्षा इत्येतमर्थं प्रतिपादयति । तेन कृष्णलचरौ न प्राप्नुवन्ति, असंस्कारकत्वात् । न हि तानि भक्ष्यमाणानि पुरुषं संस्कुर्वन्ति । तस्माच्चोदकेनाप्राप्तोऽयं भक्षो

वचनाद्विधीयते ' हिरण्यस्य निरिव धयन्तो भक्षयन्ति । चुश्चूषाकार भक्षयन्ति'' इति । अत्र पूर्वपञ्चवादी-वचनमिदमाज्यस्य भक्षण विधत्ते । तथाहि दृष्टार्थता भवति, अज्यस्य प्रीतिकरत्वात् निर्द्धान्चुश्चूषाकरणयोश्चानुवादलाभात् । हिरण्यस्य तु भक्षणमदृष्टार्थं स्यात् । चुश्चूषाकरणञ्च न नियमेन प्राप्तमिति तदपि विधातव्यं स्यात् । तस्मान्न कृष्णलाना भक्ष इति मन्यते । सिद्धान्तस्तु-कृष्णलाना भक्षणमिदम् । तेषां हि प्रकरणम् । आज्यस्य तु तद्विशेषणत्वेन निर्देशात् नात्र सम्बन्धः । प्राकृतकर्तृसंस्कारार्थाभावेऽपि द्रव्यप्रतिपत्त्यर्थतया दृष्टार्थमेव भक्षणम् । असत्याञ्च गनौ विशिष्टविधानमदोष इति ॥१६॥

[४—कृष्णलचरौ सहत्वविधानाधिकरणम्]

एकधोपहारे सहत्वं ब्रह्मभक्षाणां प्रकृतौ विहृतत्वात् ॥१७॥ सि०

सकृत्वे सहत्वे चैकधा शब्दम्योपपन्नत्वादनियम इति प्राप्ते ब्रूमः । अत एवायं शब्द उभयथाप्युपपन्नः अत एव कास्यभोजिन्यायेन चोदकप्राप्त-भक्षान्तरावाधाय सहत्वमेव विधीयते । अत्र भाष्यम्—'ननु च' वाचनिक इह भक्षोऽप्राकृतो न तु प्राकृता विहृताः^३ प्राप्नुवन्तीति । उच्यते—पुरुषसंस्कारार्थत्वेन^४ न प्राप्नुवन्ति द्रव्यसंस्कारार्थत्वेन^५ तु प्राप्नुवन्तीति' । तत्प्रतीकेनानु-भाष्य पृच्छति—कोऽभिप्रायोऽस्य ग्रन्थस्य । पूर्वाधिकरणे प्रीत्यथत्वादप्राप्तिः^६ प्राकृतानामुक्ता । कथमिदानीं प्राप्त्यभिधानमिति भावः । उत्तरम्—नैते कर्तृसंस्कारार्था भक्षाः । स [भक्षण] कर्ता गुणभूतोऽत्र, प्रधानभूता भक्षाः^७ । भक्षयन्त इति भक्षा द्रव्याणि । तेषां प्राधान्यं कथम् ? प्राशित्रमिडामिति

१. एषां क.

२. च नास्ति सु पु

३. प्राप्नुमहन्तीति सु, पा.

४,५. संस्कारार्थेन क, ख

६. प्राप्तिं प्राकृतानामुक्त्वा क.

७. भक्षाः नास्ति क.

द्वितीयान्तो भक्षक्रिया^१ प्रति प्रधानभूतो ग्रहवत् । कर्ता तु क्रियायां गुणभूत उपादीयते अध्वर्युवच्छब्दतस्तावदेव प्राधान्य वस्तुतश्च द्रव्यप्राधान्यमेव गम्यते । कृत्स्नं हि द्रव्यमुदरप्रक्षेपेण सस्क्रियते न तु कर्तुः कृत्स्नस्य संस्कारः । न ह्येतावता तस्य सामर्थ्यं जन्यते । दृष्टार्था च कृतप्रयोजनस्य द्रव्यस्य प्रतिपत्तिः । ननु कर्तृसंस्कारेऽपि दृष्टमेव प्रयोजनम् । सत्यम्, उक्तं तु द्रव्यस्य कृत्स्नस्य संस्कारो न^२ कर्तुः कृत्स्नस्यास्तीति । मन्द तत्र प्रयोजनम् । अपि च सोमेऽतितिक्तकटुकेऽत्यन्तमेव उपकारः^३ संस्कारो नास्ति अपकारस्तु कदाचित्स्यात् सम्भवेत् । अपि च जायता नाम कर्तुरपि संस्कारः, तथापि कृतप्रयोजनं तावद् द्रव्यं प्रतिपत्तिमपेक्षते । तच्च वचनात्कर्तृषु प्रतिपाद्यते । तस्य यदि कर्तृसंस्कारोऽपि नियमप्रयोजनमनुनिष्पादि भवति, तथापि सत्यविरोध एव । न तु स विवक्षितः । नैतावता द्रव्यार्थता हीयते । तस्मात् प्रतिपत्यर्था प्राकृता भक्षाः कृष्णलेष्वपि प्राप्नुवन्तीति तेषा सहत्वविधानमनुपपन्नमिति । कथं तर्हि पूर्वाधिकरणमत आह—या चासौ पूर्वा चतुःसूत्री सानेन न्यायेन विरुद्धा प्रत्याख्येयैव । कृत्वा चिन्तया नेयेत्यर्थः । तथाहि ५यदा प्रीत्यर्थाः प्राकृता भक्षाः तदा किं कृष्णलेष्वस्ति भक्षो नेति । तत्र प्रीत्यभावात् वचनस्य चाज्यपरत्वात् नास्तीति पूर्व. पक्षः । प्रकरणात् कृष्णलविषयमेवैतद्वचनं तस्मादस्तीति सिद्धान्तः । केचित्तु ५प्रीत्यविनाभूत एव व्यापारो भक्षणशब्दार्थः तस्मात्कृष्णलेषु वचनमप्यशक्यार्थमित्येतामाशङ्का निवतयितुं पूर्वाधिकरणमित्याहुः । तत्तु मन्दम्, न हीय शङ्का सम्भवति, पाषाणादिष्वपि लोके भक्षयतिप्रयोगात् । न चास्याः

१. भक्षः क्रिया सु. पा.

२. न कर्तव्यः सु. पा.

३. उपकारः नास्ति क.

४. यदि ख.

५. प्रीत्या क.

शङ्कायाः प्रतिपादन निराकरणं वा सूत्रभाष्ययोर्दृश्यते । तस्मात्पूर्वैव न्यायतो
ग्रन्थतश्च व्याख्या ज्यायसीति ॥१७॥

[५—कृष्णलचरौ परिहरणीयस्य ब्रह्मसबन्धाधिकरणम्]

सर्वत्वञ्च तेषामधिकारात् स्यात् ॥१८॥ पू०

नावश्य सर्वस्यैव ब्रह्मभागस्य प्रकृतौ परिहारोऽति । किञ्चित् परि-
हरणेऽपि तद्भागत्वोपपत्तेः । यथा द्वयवदानमात्रेणापि सकलस्याग्नेयत्वम्, एवमेक-
देशेऽपि परिहृते भक्षिते च सकलस्य ब्रह्मभागत्वमुपपन्नम् । तस्माद् यद् ब्रह्मणे
परिहरति तत्सर्वं नैकदेश इत्येवं सर्वत्व विधीयते । अथवा यद् ब्रह्मणे सर्वं
तत्परिहरति, न तु किञ्चिदपि वर्जयेदिति वचनव्यक्तिः । तस्मान्न पुरुषापनयः ॥१८॥

सिद्धान्तमाह—

पुरुषापनयो वा तेषामवाच्यत्वात् ॥१९॥ सि०

यदुक्त सर्वत्वं विधीयत इति तत्राह—यदि तावत् केवलो ब्रह्मशब्दोऽ-
नुवादः, सर्वमिति विधीयते यद् ब्रह्मणे तत्सर्वमिति, तथा सति न ज्ञायते
किं तत्सर्वं यद् विधीयत इति । न हि सर्वमित्येतावता किञ्चिज् ज्ञायते । अथ
यदि ब्रह्मपरिहारशब्दावनूद्यते—यद् ब्रह्मणे परिहरतीति, तथापि तत्सर्व-
मिति न विधीयते प्राप्तत्वात् । यदा हि कस्याचद्भागस्य परिहारः प्राप्तः
कस्यचिन्न, तदा सर्वमिति विधानमुपपद्यते । सर्वेषान्तु ब्रह्मभागानां
तेन भक्षयितव्यत्वात् १प्राप्त एव परिहारः, अन्यथा भक्षसंस्कारलोपे च तेषा
वैगुण्यापत्तेः । अतः सर्वपद तावन्न विधेयम् । अथापि ब्रह्मणे सर्वमिति
ब्रह्मपदं सर्वपदं चानूद्य परिहारो विधीयते । यद् ब्रह्मणे सर्वं तत्परिहरतीति-
तथापि प्रथमपक्षोक्तो यो दोषोऽज्ञानाख्यः स तृतीयेऽपि पक्षेऽस्मिन्
प्रसज्यते । न हि यद् ब्रह्मणे सर्वमित्येतावता किञ्चिज् ज्ञायते विशेष्यानिर्देशात् ।
अथ यत्प्रकृतौ ब्रह्मभागत्वेन परिकल्प्यत तदनूद्यते यद् ब्रह्मणे सर्वमिति, तथापि

तस्य परिहारः प्राप्तत्वादिधेयः । तस्मात् सिद्धान्ते ब्रह्मपदं विधीयते न सर्वपदनापि परिहरतिपदम् । प्राकृत परिहर्तव्यमनृद्य तद्ब्रह्मण इत्येतावद् विधीयते । परिहरतीत्यनेनैव चाविशेषात् सर्वपरिहरणानुवादात्सर्वग्रहणमत्तन्त्रमिति न विशिष्टानुवाददोषः । तेन प्रत्याम्नानात् ऋत्विजामन्येषा भक्षापनय इति ॥ १६ ॥

[६—कृष्णलचरौ यथाकालभक्षणाधिकरणम्]

पुरुषापनयात्स्वकालत्वम् ॥२०॥ सि०

सर्वं ब्रह्मणे परिहर्तव्यम्, यच्च तस्मै परिहर्तव्यं तत् “एकधा ब्रह्मण उपहरति” इति वचनाद् एकस्मिन्नेव काले परिहर्तव्यम् । परिहारश्च भक्षार्थ इति भक्षोऽप्येककाले स्यात्, अतः कालान्तराणां बाधः । सत्यमेककाले परिहारः, तथापि^१ भक्षस्य प्राकृतकालबाधे नास्ति प्रमाणम् । शक्यते हि सहपरिहृतमपि यथाकालं भक्षयितुम् । तस्माद्बाधः कालानामिति । केचित्तु परिहरणमपि प्राकृतकालमेवेत्याहुः । तदयुक्तम्, “एकधा ब्रह्मण उपहरति” इति एककालविधानात् । ननु प्राकृतानां ब्रह्मभागानामिदमैकध्यविधानम् । न, अश्रवणात् । न हि श्रूयते यत्प्राकृतं ब्रह्मणे परिहरति तदेकधेति । किन्तु यद् ब्रह्मण उपहरति तदेकधेति । सर्वञ्च परिहरणं ब्रह्मण एव, “सर्वं ब्रह्मणे परिहरतीति” वचनात् । अपि च ब्रह्मग्रहणमप्यतन्त्रमेव नोद्दिश्यमानमुपहरणं विशेष्यमर्हति । तस्माद्दुपहरणमात्रमुद्दिश्यैककालत्वं विधीयते । तच्च ब्रह्मण एव भवतीति ब्रह्मग्रहणं नित्यानुवादः । तस्मादेककाले परिहरणम् । भक्षास्तु प्राकृतकाला इति ॥२०॥

[७—कृष्णलचरौ व्यपदेशबाधाधिकरणम्]

एकार्थत्वाद्बिभागः स्यात् ॥२१॥ सि०

पुरुषान्तराणामपनीतत्वात् ‘इदं होतुः’ इति व्यादेशो निवर्तताम् ।

१. भक्षस्य बाधे, क.

२. इत्यादि. ख.

“इदं ब्रह्मणः” इत्येतावन्मात्रन्तु सम्भवात् कर्तव्यमिति मन्यते । विभागोऽयं ब्रह्मसम्बन्धार्थः क्रियते, नादृष्टार्थः । तस्मादेकस्मिन् भक्षयितर्यर्थलोपाद्ब्रह्मादेशो निवर्तते ॥ २१ ॥

[८—स्वयकर्तृकर्मसु दक्षिणादानबाधाधिकरणम्]

ऋत्विग्दानं धर्ममात्रं स्यात् ददातिसामर्थ्यात् ॥२२॥ पू०

[समान] पदश्रुत्या दानस्य कर्तव्यता, दानेनर्त्विगानमनं कर्तव्यमिति वाक्याद् गम्यते । तच्च दुर्बलम् । अपि च नियतपरिमाणता मन्त्रादीति-कर्तव्यतावत्ता प्रयासानुरूप्यञ्चादृष्टार्थत्वेऽवकल्पते नान्यथा । तस्माद्गर्ममात्रम् । नैवम्, न हि दृष्टे सत्यदृष्टार्थता युक्ता । अवश्यञ्च दानेनान्यत्कर्तव्यम्, अन्यथा विध्यानर्थक्यात् । तत्र प्राकरणिकक्रतुगतादृष्टकल्पनातो वाक्यावगत-कर्मसंयुक्तर्त्विग्गता दृष्टानतिरेव ज्यायसीति । परिमाणादिनियमस्तु कामम-दृष्टार्थो भवतु नैतावता दानस्वरूपमप्यदृष्टार्थं भवत्यवघातादिवत् । ननु ‘अन्यो वा स्यात्परिक्रयाम्नानात्’ इति परिक्रयबलेन पुरुषान्तराणां कर्मसंयोगः, अन्यथा स्वयंकर्तृकमेव स्यात् । कर्मयुक्तेभ्यश्च दानात्परिक्रयार्थत्व-मितीतरेतराश्रयं स्यात् । नैष दोषः प्रागपि परिक्रयादस्त्यन्येषामप्य नियमेन प्राप्तिः । प्रयोगवाक्यावगतस्य स्वामिकर्तृत्वस्य साक्षात्प्रणाड्या वोभयथाप्युपपत्तेः । तद्यावदेव विना कारणेन प्रणाडीसमाश्रयणमन्याय्यमिति न्यायेन साक्षात् कर्तृत्व नियन्तुमुपक्रम्यते, तावदेव दृष्टोपकारिपिगन्धविधिं दृष्ट्वा तद्बलेन कर्त्रन्तरप्रवेशो यजमानस्य च प्रयोजककर्तृत्व निश्चीयते । अपि च नात्र दानमात्रं विधीयते । अपि तु ऋत्विग्भ्यो दानं ऋत्विक्छब्दश्च (यागकर्तृत्वचनः । न चात्मनि दानं सम्भवतीत्यन्येषां) यागकर्तृत्व निश्चीयते । निश्चिते च तस्मिन् यागकर्तृभ्यो दान परिक्रयार्थं भविष्यति । दक्षिणाशब्दश्च परिक्रयार्थ एव घटते नादृष्टार्थे । तस्मात् परिक्रयार्थं तेन यासु विकृतिपु स्वयकर्तृत्वमाहृत्य विहितं तत्रार्थलोपान्निवर्तते दानमिति ॥२२॥

() कपुस्तके स्वलितोऽयमंशः ।

[६—सत्रे शेषभक्षबाधाभावाधिकरणम्]

शेषभक्षाश्च तद्वत् ॥२९॥ पृ०

शेषभक्षणामपि प्रीतिहेतुत्वेनानत्यर्थत्व मन्यते । देवतायै सङ्कल्पिते द्रव्ये यजमानस्यर्त्विक्साम्याभावान्नेद दानम्, नतरा परिक्रयार्थम् ॥२६॥

[१०—सत्रे ऋत्विग्वरणबाधाधिकरणम् ॥]

वरणमृत्विजामानमनार्थत्वात् सत्रे न स्यात्स्वकर्मत्वात् ॥३४॥ सि.

ऋत्विङ् नामादृष्टम् । तदुत्पादकञ्च वरणमित्यदृष्टार्थत्वादृत्याज्या-
वरणवत्सत्रेऽपि स्यादित्याशङ्का । नेदमदृष्टं ऋत्विक्त्वम्, प्रमाणाभावात् ।
वरणमपि दृष्टार्थमेव । तस्मात् सत्रे न स्यादिति ॥३४॥

[११—सत्रे परिक्रयबाधाधिकरणम्]

परिक्रयश्च तादर्थ्यात् ॥३५॥

“न ह्यत्र गौर्दीयते” इत्यादि प्रतिषेधोऽसत्या प्रातौ न घटत इति
विशेषाशङ्का । अनुवादत्वेन तूपपत्तेर्न प्राप्तिः कल्पयितुं शक्यत इति ॥३५॥

[१२—उदवसानीये दक्षिणादानादीना बाधाभावाधिकरणम्]

उदवसानीयः सत्रधर्मा तदङ्गत्वात्तत्र दानं धर्ममात्रं स्यात् ॥३९॥

न च १ सत्रोदवसानकाले उदवसानीयः, लक्षणा हि तथा स्यादिति ।
कोऽस्य भाष्यस्याभिप्रायः । उत्तरम्—न तावत्सत्रमस्मिन्वाक्ये विधीयते
विहितत्वात् । नापि सत्रमन्यत्र क्वचिदङ्गत्वेन विधीयते । नहि फलवतः
सत्रस्य निष्फलोदवसनीयाङ्गत्वं युक्तम् । न सत्रेऽपि किञ्चिद्विधीयते मवत्यक्ष
इति सत्रं पारिशेष्यात् परार्थमुदवसानीयकाललक्षणार्थमुच्चार्यते । सिद्धान्ते
तत्रैषा लक्षणा स्यादित्यभिप्रायः । तस्मान्नक्षणापरिहाराय सत्राङ्गत्वे-
नोदवसानीयो विधीयते । फलञ्चैव न कल्पयितव्यं भविष्यति । ननु परिसमाप्ते

सत्रप्रयोगे श्रूयमाणं कथं तदङ्गं स्यादत आह—वाजपेयेनेष्टेति च सत्रादुदव-
सायेति च तुल्यं मत्वा पूर्वपक्षं करोति । तेन यथा^१ समाप्तेऽपि वाजपेये
श्रूयमाणो बृहस्पतिसवस्तदङ्गमेवमुदवसानीयोऽपि सत्राङ्गमिति । उत्तरः
पक्षोऽभिधीयते—नैतयोस्तुल्यता वाजपेयसत्रक्रिययोः^२ । वाजपेयेनेष्टेति
हि निर्वर्त्यानुष्ठाय पूर्वक्रिया[या]मन्यत्क्रियान्तरं विधीयते तदङ्गतया
निर्वृत्तिः, तत्र वाजपेयक्रियात्यागस्य, तेन न त्याग इत्यर्थः । ननु त्यागोऽपि गम्यतेऽत
आह लक्षणया तु त्यागो गम्यते न तु शब्दतः । कथमित्याह—एतदेव
पूर्वोक्तमिष्ट्या शब्देनोच्यते समापनम् न तु त्यागः । ननु समापनमपि क्रियातो
भिन्नमेव कथं श्रौतम् ? अथ तच्छ्रौतं त्यागोऽपि श्रौतः स्यादत आह^३
क्रियाविशेषाः क्रियाया एवावस्थाविशेषा ह्येते प्रारम्भानुष्ठानपरिसमाप्तयः ।
न तु तथा त्यागः । स ह्यत्यन्तव्यतिरिक्त क्रियान्तरम् । (तस्मान्न त्यागः
शब्देनोच्यते । अनुक्ते च तस्मिन् अयं वाक्यार्थो भवति—वाजपेयं यथोक्तं
निर्वर्त्य नोत्सृष्टव्यमिदमपरं) तदङ्गं कर्तव्यमिति । इह तत्पूर्वोऽवस्यतिः
श्रुत्यैव त्यागं वदति सत्रकर्मणः^४ । *तत्र यदन्यद्विधीयते तस्याङ्गता
नास्ति । कुतः पूर्वकर्मणो नि.शेषपरिसमाप्तत्वादपरिसमाप्तौ वा त्यागा-
योगात्* । तत्र यद्युदवसायशब्दोऽनुगृह्येत कथमङ्गं स्यात् । अथाङ्गम्,
उदवसायशब्दो बाध्येत । तस्माद् वाजपेयक्रियाया न त्यागः, सत्रक्रियायास्तु
त्याग इत्यतुल्यता । तस्मादनङ्गम् । न च लक्षणा, सत्रोदवसानमेव श्रौतं
निमित्तीकृत्य पृष्ठशमनीयं विधायिष्यते, न भविष्यति लक्षणा । फलकल्पना च
श्रुतिवशाद्दोष इति ॥३६॥

१. यथा नास्ति ख.

२. वाक्ययोः मु. पा.

३. क्रियाविशेषार्थेषाम् मु. पा.

() कुण्डलान्तर्गतो भागः खण्डितः क.

४. कर्मण्यन्यत्र मु. पा.

** चिन्हान्तर्गतो भागः खण्डितः क.

[१३ -- पृष्ठशमनीयस्यैकैकश्येनानुष्ठानाधिकरणम्]

तेषां तु वचनाद्द्वियज्ञवत् सहप्रयोगः स्यात् ॥४१॥ पू०

यजेरन्नित्युपादेयत्वेन श्रुतत्वाद् बहुवचनस्य स्याद् विवक्षा । न त्वितरेतरनिरपेक्षा उदवसाने कर्तारः तथैव स्थितानाञ्च यागो विधीयते । अतः सोऽपि परस्परनिरपेक्षाणामेव । सत्यमुदवसातृणा याग. ते तु यद्यप्युदवसाने निरपेक्षाः, तथापि यागे सापेक्षा भवन्ति द्वियज्ञवत् । यथा राजपुरोहितौ फलं प्रति प्रधानभूतावविवक्षितसाहित्यौ परस्परनिरपेक्षौ यागं प्रति तु गुणभूतौ सापेक्षौ । कथं यागे गुणत्वम् ? उत्तरम्—यागो हि विधीयमानो गुणभूत कर्तारमाकाङ्क्षति । तथापि कथं सापेक्षत्वमित्याह—तत्र यागे कर्तृसङ्ख्या श्रूयते स्वपदगता (सायुज्यकामौ) यजेयायातामिति । ततश्च द्विकर्तृकत्वात् यागस्य सापेक्षता कर्त्रोः । नन्वेवमपि यागाकाङ्क्षितस्य कर्त्रंशस्य सङ्ख्यापरिच्छेदयोग्यस्य याग प्रति गुणत्वेन विधेस्तद्विशेषणभूतयो राजपुरोहितयोर्गुणत्वमेव स्यात्, न प्राधान्यमत आह—सैव सङ्ख्या यागाङ्गत्वेनात्र विधीयते न तु कर्ता, तस्याशाब्दत्वात् । नतरा तद्विशेषौ राजपुरोहितौ । यदि न कता विधीयते कथं तर्ह्यनुष्ठानमत आह—कर्तृगामिन्युपग्रहविशेषात् क्रियाफले सति क्रियामकुर्वन् क्रियाफलेन न सम्बध्यत इत्यर्थात् क्रिया करिष्यति न तु विधानात् । अतः शब्दवृत्त्या प्राधान्यमेवेति । कथं तर्हि सङ्ख्याविवक्षा ? अत आह—अस्याम् ईदृश्यामर्थप्राप्तकर्त्रवस्थायां द्विवचनं विवक्ष्यते । सङ्ख्यायास्तावत्पदश्रुत्या यागाङ्गत्वप्रत्ययश्रुत्या च भावनाङ्गत्व प्रतीयते । न च तत्र [तत्] सम्भवति आर्थिककर्तृद्वारेणाङ्गत्वोपपत्तेरिति । किं पुनरेवमाश्रीयते—यावता सामानाधिकरण्यादाख्यातोपात्तसङ्ख्यापरिच्छेद्यत्वयोग्यकर्त्रंशविशेषणत्वेनैव राजपुरोहितयोरन्वयो युक्तः । अत आह—यदि च राजपुरोहितौ द्विवचनविशेषणार्थमुच्चार्येयातां तथासति यागं प्रधानभूतं न कश्चित् कुर्यात् । न ह्यस्वार्थं व्यापार कश्चिदनुतिष्ठति । अतस्तयोर्यागोऽङ्गत्वेन विधीयते, यथा मलिनः स्नायादिति । अतः प्रधानभूतौ । तेनाग्नेनाविवक्षितसाहित्यावपि कर्त्रंशेन विवक्षितसाहित्यौ सापेक्षौ

भवतः । अन्यथा सङ्ख्याहान्या यागस्य वैगुण्यप्रसङ्गात् । एवमिहापि उदवसाने^१ निरपेक्षा यागे च सापेक्षाः, बहुत्वस्य यागाङ्गत्वेन विवक्षितत्वादिति । अपि च पदवेलायामुदवसायेति पदमनपेक्ष्य यजेरन्नित्येतत्पदालोचनबेलाया तावद्बहुवचनं निर्विघ्नं विधीयते । ततः किमित्याह—तादृशञ्च विवक्षितसङ्ख्यं परिपूर्णं पदान्तरेण सम्बध्यते । तस्माद्विवक्षितं यागे बहुत्वम् । तद्वशेन सापेक्षाश्च कर्तारः । यागे इतरेतरनिरपेक्षास्तु उदवसाने कर्तारो भवन्ति । न त्वैकध्यमाश्रयणीयम् । अतः परमन्तरागार्भिणीमुल्लङ्घ्य सिद्धान्तं तावच्छुद्धि[बुद्धि]विशेषपरिहाराय व्याचष्टे ।

एकैकशस्त्वविप्रतिषेधात्प्रकृतेश्चैकसंयोगात् ॥४३॥ सि०

एकैकशस्तु इतरेतरनिरपेक्षास्तावदुदवसाने कर्तारः । कुतः ? अर्थप्राप्तत्वादुदवसानस्य । यदि हि शास्त्रीयमुदवसानं स्यात् ततस्तस्य यथाशास्त्रमनुष्ठानाद्बहुकर्तृकता स्यात्, न तु तदस्तीति । किञ्च **अभाव्यत्वाच्च** स्वाभाविकमुदवसानं निरपेक्षाणामेव भवतीति न सापेक्षता विधातुं शक्यते । ततः किमित्याह—यादृशाश्चोदवसाने कर्तारः तादृशा एव **पृष्ठशमनीये** । तस्मात्त्राप्यविवक्षितं बहुवचनम् । ननु राजपुरोहितवदेकत्र निरपेक्षा इतरत्र सापेक्षा भवन्तीत्युक्तं यजेरन्निति च श्रुत्यैव पदान्तरमनपेक्ष्यैव बहुत्वं गम्यते । तत्कथं पदान्तरालोचनेनाविवक्षितं स्यात् ? परिपूर्णस्य हि पदस्य पदान्तरसम्बन्धो न तु पदान्तरसम्बन्धवशेनार्थनिर्णय इति । सत्यं गम्यते न तु विधीयते । कथम् ? प्राप्तत्वात्सङ्ख्यायाः । कुतः प्राप्तिः ? क्त्वा^२ श्रवणाद्धि पदान्तरमनपेक्ष्यैव द्वौ प्रयोगौ (न ?) गम्येते । उदवसानप्रयोगस्तदुत्तरकालञ्च प्रयोगान्तरम् । ये च पूर्वस्मिन् प्रयोगे कर्तारस्त एवोत्तरस्मिन्नपीत्येतदपि तत एव गम्यते । पूर्वस्मिन् च सन्नत्यागप्रयोग उदवसानाख्ये इतरेतरनिरपेक्षाः ते तादृशा एवोत्तरस्मिन् प्रयोगे^३ तेन

१. उदवसानेऽपि क.

२. क्त्वाप्रत्ययश्रवः मु. पा.

३. प्रयोगतः क्रियाविशोद्वाऽप्राप्तः मु. पा.

क्त्वाश्रुत्यैवोत्तरक्रियायामपि निरपेक्षकर्तृबहुत्वं प्राप्तमिति न विधेयम् । किन्तर्हि विधीयत इत्याह— क्रियाविशेष एवाप्राप्तोऽतः स एव विधीयते न तु सङ्ख्या । न चाविहितमङ्ग भवति । बहुत्वन्तूदवसातृणा बहुत्वात्प्राप्तानुद इति ॥

[१४—पृष्ठशमनीये ऋत्विग्वरणबाधाभावाधिकरणम्]

तत्रान्यान्ऋत्विजो वृणीरन् ॥ ४२ ॥ सि०

अन्तरागर्भिणीदानीं व्याख्यायते । निरपेक्षस्यैकैकस्य कर्तृत्वे सति न ऋत्विग्भिर्विना समग्र कर्मानुष्ठातुं शक्यमिति सिद्धमृत्विग्वरणमिति पूर्वपक्षो न गक्यते वक्तुमिति पूर्वाधिकरणे पूर्वपक्षस्ये चिन्तेय क्रियते । पूर्वपक्षमाह— य एवोद्वासने कर्तारः त एव पृष्ठशमनीये विधीयन्ते । कुतः ? सामानाधिकरण्यात् उदवसाय यजेरन्निति । यदि त्वन्येऽपि कर्तारः पृष्ठशमनीयस्य^२ भवेयुस्ततस्सामानाधिकरण्यं न स्यात् । तस्मान्नऋत्विजो वरीतव्या इति । उच्यते—प्रधानमात्रे हि समानकर्तृकत्ववचनं भवति यजेरन्निति । न हि विशेषण श्रूयते साङ्गस्तैः पृष्ठशमनीयः कार्य इति । ततः किमित्याह— साङ्गवचनाभावात् किमिति चोदकबाधो भवति । यत्तु सामानाधिकरण्यमिति तत्राह—प्रधानभूतयजमानव्यापारकर्तृत्वेऽपि सामानाधिकरण्यमुपपद्यत एव । तस्मादऋत्विजो वरीतव्या इति ॥

[१५—सारस्वतकामेष्टौ श्रूयमाणस्य दानस्यापूर्वार्थताधिकरणम्]

कामेष्टौ च दानशब्दात् ॥ ४४ ॥

पृष्ठशमनीयवत्परिक्रयार्थं दानमित्युक्तम् । तत्र चोदयति—ननु नैवात्र दानं परिक्रयार्थम् दक्षिणाशब्द [१] श्रवणात् । पृष्ठशमनीयवदिति चेत्तत्राह—पृष्ठशमनीये तु विद्यते दक्षिणाशब्दः “सहस्रर्दाक्षणेन यजेरन्” इति । तस्मात् पूर्वपक्षासम्भवात् कथमेतदधिकरणम् । उच्यते—‘भक्षाश्रवणा-

१. कर्मानुष्ठानं. ख

२. पृष्ठशमनीये. मु. पा.

दानशब्दः परिक्रये' जै.सू. ३.४ ४८ इत्यत्र सत्यपि दक्षिणाशब्दे दानं परिक्रयार्थं कर्मकरेष्विति न्यायेन स्थापितं पूर्वपक्षे । स तर्हि तत्रैव निराकृतः । अत आह—स चात्रापि न्यायः । तत्र द्रव्ये समत्वादिति यजमानस्य देवतार्थे द्रव्ये स्वाम्याभावात् परिक्रयार्थता निरस्ता । अत्र तु स्व एव दीयमाने किमिति परिक्रयार्थता न भवति । तथा च भाष्यम्—दानशब्दः कर्मकरेषु सत्सु परिक्रयार्थं इत्युक्तमिति । कर्मकरेषु स्यादेवम् । इह तु सत्रत्वान्न ते सन्तीत्याशङ्कापरिहारार्थं भाष्यग्रन्थः । न चैतत्सत्रमिति । तस्य कोऽभिप्रायः ? यावता गवादिवत् कामेष्टिरपि सत्रमेवेति । उत्तरम्—^१अस्मिन् हि सारस्वते सत्रे गोआयुषी एकाहौ यथाक्रमं यजनीययोः पौर्णमास्य-मावास्ययोरन्होः शिष्टेष्वन्तरालेषु पूर्वपक्षापरपक्षाहःसु यथाक्रमं दर्शपूर्ण-मासौ, पूर्वपक्षे दर्शः अपरपक्षे पूर्णमासः । एतदेव सारस्वतं सत्रं यदुत गौश्रायुश्च दर्शपूर्णमासश्च । न त्वत्र कामेष्ट्याः चोदना । तस्मादाह न चैतत्सत्रमिति । इतरश्चोदयिता ब्रवीति—सत्रस्याङ्गभूतमेतद्भवति, साङ्गं च सत्रं यजमानैरेव कर्तव्यम्—“ये यजमानास्त ऋत्विजः” इति द्वादशाहे सर्वात्विजेषु यजमानविधानादिति । तत उत्तरवाद्याह—प्रकरणाच्च सत्रस्य साङ्गस्य स्वयकर्तृकता नाङ्गानामिति कोऽभिप्रायः । उत्तरम्—द्वादशाहे ह्यात्विज्येषु पदार्थेषु यजमानाः कर्तरो विधीयन्ते । अतस्तेष्वेव द्वादशा-हीयेषु पदार्थेषु स्वयंकर्तृकता न कामेष्टौ । कथमित्याह—प्रकरणाच्च सत्रस्य साङ्गस्य प्रकृतौ ^२येषु स्वयं कर्तृकतोक्ता सा प्रकरणात्प्रकृतावेव । इह तु चोदकेन तस्याः प्राप्तिः । अतः कार्यद्वारेण प्राप्यमाणा तेष्वेवाङ्गेषु स्वयं-कर्तृकता प्राप्नोति । कामेष्टिस्त्वपूर्वमङ्गम् । न च प्राकृतस्य कस्य-चिदङ्गस्य कार्यं वर्तते । तस्मात् स्वयकर्तृकताया निवृत्ति । यो हि यूपावट-

१. मुद्रितपुस्तके—‘अस्मिन् सारस्वते सत्रे श्रावश्च ते गोआयुषी यजमाना पयोरनन्होः शिष्टिः स्वाहा दर्शपूर्णमासौ एतत्सारस्वतं सत्रम्, नात्र कामोऽस्याश्चोदकेन’ इत्यशुद्धः पाठ परिहृश्यते ।

२. येषु नास्ति. क.

स्तरणबर्हिषि बर्हिधर्माप्राप्तौ न्यायः स इहाप्यस्ति । न त्वनेन न्यायेन
यूपावटास्तरणेऽध्वर्युः कर्ता न प्राप्नोति । उच्यते—ज्योतिष्टोमे^१ साङ्गे
प्रत्यक्षेण समाख्यारूपेणोपदेशेन कर्तारो विधीयन्ते । अतो यूपावटास्तरणस्य
याजुर्वैदिकत्वात् स्वयमेव विनैव चोदकेनाध्वर्युः सिद्धयति । यत्र तु चोदकेन
कर्तृप्राप्तिः तत्र^२ नियतेष्वेव प्राकृतेषु पदार्थेषु प्राप्नुवन्ति, नाधिकेषु ॥

वचनं वा सत्रत्वात् ॥४५॥ सि०

प्राकृता एव यजमानाः कामेष्टि करिष्यन्ति, लाघवात् । न हि
तेषु सत्स्वन्यमार्गण युक्तम् । नन्वस्या न स्वयकर्तृकता प्रत्यक्षा । चोदकेनापि
न प्राप्नोतीत्युक्तं तत्राह—सत्यं कामेष्टौ प्रत्यक्षेण वचनेन कर्तारो न
प्राप्नुवन्ति तथा चोदकेनापि नैव, तथापि प्रसङ्गेनात्र प्राप्नुवन्ति ।
प्रयोगाद्वा हि कर्तारं । प्रयोगश्च साङ्गस्य प्रधानस्यैकः । स चापूर्वमप्यङ्ग
व्याप्नोति । तस्मिन् यजमानैः क्रियमाणे सिद्धापूर्वाङ्गस्यापि निर्वृत्तिरिति न
कर्तृन्तरं मृग्यम् ॥

[१६—द्वेष्याय दक्षिणादानकथनस्यापूर्वार्थताधिकरणम्]

द्वेष्ये चाचोदनाद्^३ दक्षिणापनयः स्यात् ॥४६॥ सि.

इह तु दक्षिणाशब्दात् परिक्रयार्थं दानम् । अङ्गस्यापि च^४ वचनबलात्
प्रधानदक्षिणातो दक्षिणान्तरं नानुपपन्नमिति । सिद्धान्तस्तु—“द्वेष्याय दक्षिणा
ददाति” इति वचनाद् ऋत्विजश्च द्वेष्यस्याभावात् अकर्मकराय दानमेतद-
दृष्टार्थमिति । अपि च परिक्रयार्थं सति दक्षिणापनयः स्याच्चोदकप्राप्तोऽ-
न्वाहार्योऽपनीयेत तत्र चोदको बाध्यतेत्ययुक्तोऽयं भाष्यग्रन्थः । कथम् ?
पत्नीसंयाजनवेलायां ह्यन्वाहार्यो दत्तः । पत्नीसंयाजनवेलाया हि नैमित्तिकी

१. सोमे मु. पा.

२. नियतेष्वेव. क.

३. अचोदनेन. क.

४. च नास्ति. क.

वैश्वानरेष्टिर्विधीयते । तत्र^१ “तस्यैकहायनो गौर्दक्षिणा तं स द्वेष्याय दद्यात्” इति श्रुतम् । तस्याञ्च वेलायामन्वाहार्यो दत्तपूर्वः प्रागेवानुयाजेभ्यस्तस्य दत्तत्वादिति न तस्य पुनः प्राप्तिरिति । ननु यद्यपि दर्शार्थोऽन्वाहार्यो दत्तस्तथापीह विधीयमानस्येष्टधन्तरस्यापनीयेत । तत्रापि हि चोदकेनान्वाहार्यः प्राप्नोत्येवेत्यत आह—यद्यपि निमित्ते इयमिष्टिर्विधीयते तथापि सा दर्गाङ्गमिति प्रधानदक्षिणयैव प्रसङ्गेन कार्यस्य निर्वृत्तत्वात् दीक्षणीयादिष्विव नान्वाहार्यश्चोदकात्प्राप्नोति । सूत्रस्य त्वयमर्थः—द्वेष्ये च यद्दानं तस्य दक्षिणात्वमपनीयेताच्चोदितत्वाद्द्वेष्यस्यत्विज इति ॥ ४६ ॥

[१७—अस्थियज्ञे जीवतामधिकाराधिकरणम्]

अस्थियज्ञो विप्रतिषेधादितरेषां स्याद्विप्रतिषेधादस्थनाम् ॥

अत्र भाष्यकारेण याजयितृत्वमात्रमुपदिष्टं न यष्टृत्वमिति चोदयित्वा यष्टृत्वमेवात्र विधीयते ण्यर्थस्त्वृत्विग्व्यापारोऽनुवाद इत्युक्तम् । तदुपपादयति—यदि ण्यथो^२ विधीयेत तदादृष्टं कल्पयेत यजन्तं याजयितुः किमपि भवतीति । तच्चाशक्यम्, परस्मैपदश्रुत्या हि पारार्थ्यं ण्यर्थस्य गम्यते । तच्च फलकल्पने विरुध्येत । तस्मादफल याजन न विधातव्यम् । तद्विधाने च^३ न कश्चिद्यष्टुमिच्छेत् ।^४ यजनस्याविहितत्वेनाफलत्वात् । अतो ण्यर्थो रागप्राप्तत्विग्व्यापारानुवादः । यागस्तु विधीयते । स तु किमस्थनामुत जीवतामिति । तत्रास्थिशब्दश्रुतिबलाद् यथाकथञ्चिद् अस्थनामेव यागः । प्रकारश्च भाष्ये दर्शितः । लिङ्गं च दर्शितम् । शरीरशरीरिणोरभेदोपचारात्

१. “यदि पत्नीस्संयाजयन् कपालमभिजुदुयाद्वैश्वारं द्वादशकपालं निर्वपेत् तस्यैकहायनो गौर्दक्षिणा तं स द्वेष्याय दद्यात्” इति समग्रं वाक्यम् ।

२. ‘यदि स्पर्शोऽभिधीयेत’ इति वार्तिकग्रन्थस्य विवरणपरमिदम् ।

३. न च कश्चित्. क.

४. यजमानस्य. क.

मृत एव पुरुषोऽस्थिशब्देनोच्यते । अतो मृताधिकारमिदं कर्म । तस्यैव फलं प्रयच्छति । जीवन्तस्त्वृत्विक्स्थानीया इति ।

सिद्धान्तस्तु-न कथञ्चिदपि तेषां यष्टृत्वं सम्भवतीति लक्षणयेतरेषामस्थिसम्बन्धादस्थिशब्देनाभिधानम् । तस्माज्जीवतामधिकारः । एवञ्च सत्राङ्गत्वात्फलं न कल्पनीयं भविष्यतीति ॥

[१८—अस्थियागे इष्टिजपसंस्काराणां बाधाधिकरणम्]

यदि तु वचनात्तेषां जपसंस्कारमर्थलुप्तं सेष्टितदर्थत्वात् ॥

कृत्वा चिन्तेयम् । तत्राविशेषात् सर्वं याजमानं कर्तव्यमिति यस्य बुद्धिः स्यात् तं प्रत्युच्यते । जपा इष्टिः संस्काराश्च वास्त्वः केशाद्यभावात् निवर्तेरन् । ननु यागान्तरवत् दीक्षणीयापि कस्माज्जीवद्भिरेव न क्रियते । अस्थिसंस्कारार्थतया लुप्तार्थत्वादिति ब्रूमः । पुरुषसंस्कारद्वारेण हि दीक्षार्था सा । क्रत्वङ्गभूतयमनियमसङ्कल्पाश्च दीक्षेत्युच्यते । मानसचकलपः । न चास्थनामस्ति मनस्तस्मान्निवर्तेतेति ॥

[१९—अस्थियज्ञे शुक्रान्वारम्भणादीनां बाधाभावाधिकरणम्]

क्रत्वर्थं तु क्रियेत गुणभूतत्वात् ॥५०॥ सि०

स्वातन्त्र्यलक्षणं कर्तृत्वम् । न चाचेतनानां स्वातन्त्र्यमुपपद्यत इति शुक्रान्वारम्भणादावपि न कर्तृत्वमिति मन्यते । न चैतन्यापेक्षं स्वातन्त्र्यम् अचेतनानामपि 'स्थाली विभर्ति' इत्यादिषु तत्र तत्र कर्तृत्वदर्शनात् । यस्यैवान्यानपेक्षयाख्यातोपात्तव्यापारसमवायसम्भवः स एव कर्ता । तस्मादन्वारम्भणादि कर्तव्यमिति ॥

[२०—अस्थियज्ञे पुरुषार्थानां बाधाधिकरणम्]

काम्यानि तु न विद्यन्ते कामाज्ञा नाद्यथेतरस्यानुच्यमानानि ॥

ननु काम्यानामतिदेश एव नास्तीत्युक्तमष्टमे । कथमियं चिन्ता ? सत्यमतिदेशो नास्ति किन्त्वहं 'अस्थीनि यजेरन्' इत्येतावच्छ्रूयते, न तु

किञ्चिन्नामधेयम्, यतः कर्मभेद स्यात् । तत्र कः पुनर्याग इत्यपेक्षया स्तोत्रे स्तोत्र इति लिङ्गदर्शनात् सोमयाग एव ज्योतिष्टोमोऽयमित्य-
 ध्ववसीयते, कर्मान्तरकल्पनाया अन्याय्यत्वात् । अथ दर्शपूर्णमासयागः
 कस्मान्न भवत्यत आह । नैष्टिकः लिङ्गविरोधादिति भाव । स च सोमयाग
 उपदेशेनैव धर्मवान् । तस्मात्तत्र गुणकमाना प्रवृत्तेश्चिन्ता घटते । तत्पुन-
 रिदमसम्बद्धम्, प्रकरणान्तरेण कर्मान्तरत्वात् । अत परिहारान्तरमाह—अथवा
 द्वे कृत्वाचिन्ते । न केवलमस्थना यज्ञ कृत्वा चिन्त्यते, अपितु ^१कामाना-
 मतिदेशोऽस्तीति कृत्वा चिन्त्यते । तत्र कामशब्दः फलत्वद्योतनार्थः, न तु
 कामनैव तन्त्रम् । तस्मान्नीचैस्त्वादीनामनिवृत्तिः । नैवम्, उक्त हि तृतीये
 गुणकामा अपि यजमानस्येति । प्रार्थ्यमानञ्च फलं नान्यत् । न च यजमान-
 स्यास्ति प्रार्थना । तस्मान्निवृत्तिः काम्यानाम् ॥

[२१—अस्थियज्ञे सूक्तवाकगताशासनबाधाधिकरणम्]

ईहार्थाश्वाभावात् सूक्तवाकवत् ॥५२॥ सू०

नीचैस्त्वादीना काम्यत्वेन विधानादसति कामे युक्ता निवृत्तिः,
 सूक्तवाकस्त्वकामसंयोगेन श्रवणात् नित्यः । तत्संयुक्ताश्चायुरादिशब्दा न
 वाक्यान्तरम् । तस्मात्तेषामनिवृत्तिः । उच्यते—असत्यपि कामसयोगे श्रुतिवि-
 नियुक्तसकलसूक्तवाककरणत्वानुपपत्त्या फलत्वमायुरादीनामङ्गीकर्तव्यमिति
 तृतीये चतुर्थे नवमे चाभिहितम् । यजमानाशास्यतया च तेषा निर्देशात् तथा
 भूतानामेव फलत्वम् । न च मृतस्याशासन ज्ञायते । तस्मादायुरादिवचनाना
 निवृत्तिः । एव ‘य कामयेत पशुमान्स्यात्’ इत्येवमादीनामपीति ॥

[२२—अस्थियज्ञे ऋत्विक्कामाना निवृत्त्यधिकरणम्]

सू० स्युर्वा होतृकामाः ॥५५॥ पू०

अधिकरणान्तर वा । नात्र यजमानाशासनेन प्रयोजनम् ऋत्विक्काम-

निर्देशात् तस्मान्मृतस्यापि यदि वसीथात्स्यादिति ता होता कामयते तत उच्चैस्तरा वषट्कुर्यादिति पूर्वः पक्षः ।

सिद्धान्तस्तु—प्रधानवाक्यगतेनात्मनेपदेन “या वै काञ्चित्” इत्यादि-वचनेन चैवञ्जातीयकमपि तावत्फल यजमानस्यैव न होतुः इष्टलक्षणञ्च फलम् । तस्माद्यजमानप्रार्थनानुसारी यो होतुः कामः स एव निर्दिश्यते “य कामयेत वसीथान्” इति, न तु तन्निरपेक्षः । तस्मादेवमादीनामपि निवृत्तिरिति ॥

[२२—सर्वस्वारे मरणोत्तरभाविनामङ्गाना बाधाभावाधिकरणम्]

सर्वस्वारस्य दिष्टगतौ समापनं न विद्यते कर्मणो जीवसंयोगात् ॥

मरणोपक्रमा १तु स्वर्गप्राप्तिः सर्वस्वारस्य फलम् । तत्र मृतस्य कर्तृत्वा-सम्भवादकर्तृश्चानधिकरान्मरणात्पश्चात्तनैरङ्गैर्न यजमानस्य फलसिद्धिरिति सामर्थ्यादेव विज्ञायते—सर्वस्वारेण दिष्टगत्यन्तेन स्वर्गं भावयेदिति । तस्मात्त-दन्तोत्सर्गः । उच्यते—सत्यं यदि कर्तृत्वं न सम्भवेत् १ । सम्भवति त्विद जीवदव-स्थायामेव हि परिक्रयेण प्रैषेण चासमाप्तेः ऋत्विजः प्रयुक्ता । तावदेव तस्य जीवतोऽपि कर्तृत्वम् । तच्च मृतस्यापि तुल्यम् । न च मृते निराधार कर्तृत्वम्, शाश्वतत्वादात्मनः । तस्मात्समापयितव्यमिति ॥५७॥

[२३—सर्वस्वारेऽस्थियज्ञवदनुष्ठानाधिकरणम्]

गते कर्मास्थियज्ञवत् ॥५९॥ सि०

मरणोत्तरकाल कीदृशमनुष्ठानमिति प्रश्नेनैवोपक्रमः । उत्तरं त्वस्थियज्ञवदिति ॥५९॥

[२४—सर्वस्वारे आयुराशसनस्य बाधाभावाधिकरणम्]

जीवत्यवचनमायुराशिषस्तदर्थत्वात् ॥६०॥ पू०

१. तु नास्ति ख.

२. भवेत् ख.

“उत्तरा देवयज्यामाशास्ते” इत्येवमादीना ऽनिवृत्तिः “दिव्य धामाशास्ते” इत्यादीना त्वनिवृत्तिरेव । आयुषि तु विचारः । तत्राभिप्रेत-
मरणविरोधित्वात् आयुरपि नाशास्यमिति मन्यते । अनियतकालत्वान्मरणस्य
ततः प्राङ् मरणे वैगुण्येन फलाभावप्रसङ्गात्तावज्जीवनार्थमाशासितव्य-
मायुष्यमिति सिद्धान्तः ॥६०॥

[२५—सत्रे ऋतुयाज्यावरणहिरण्यदानयोर्बाधाभावाधिकरणम्]

क्रिया स्याद्धर्ममात्राणाम् ॥६२॥ सि०

वरण दानञ्चानत्यर्थं सत्रे न स्यादित्युक्तम् । तस्येदं प्रत्युदाहरणम् ।
अदृष्टार्थन्तु^१ कर्तव्यमेवेति ॥

[२६—पवमानेष्टौ निर्वापबाधाभावाधिकरणम्]

गुणलोपे च मुख्यस्य ॥६३॥ सि०

ननु यौगिकी समाख्या त्रिकालविषयापि सम्भवति । सत्यं सम्भ-
वति^२, किन्नः छिन्नम् । उत्तरम्—तत्र हि ऽवर्तमानस्तावत् कालो न सम्भ-
वति निर्वापवेलायामग्निहोत्रसम्बन्धस्य भूतोऽपि पवमानेष्टयवसरे न विद्यते
भविष्यत्कालतान्तु गृह्णीमो निर्वापस्य पवमानेष्टिषु सगुणत्वाय ।
अतो गुणलोपाभावादनर्थकमिदमधिकरणमिति । उच्यते—भविष्यत्काल-
तायास्तु भूतकालता न्याय्या । कथमनित्यः सम्बन्धो भविष्यत्काले
समाश्रीयमाणे स्यात्, स हि कदाचिन्न स्यादपि । नियता तु भूतकालता ।
तस्मात्सैव न्याय्या । नन्वेव पुरोडागकपालेऽपि^३ किमिति भूतकालता न

१. निवृत्तिरेव ख.

२. तु नास्ति. ख.

३. सम्भवति नास्ति. क.

४. वर्तमानकालः. क.

५. अपि. नास्ति. क.

गृह्यतेऽत आह—पुरोडाशकपाले तु भूतस्य कपालस्याभावः । एतस्मात्कारणात्तत्र भविष्यन्नाश्रीयत इति विशेषः काका २द्योतितः । चोदयति अग्निहोत्रहवण्यपि भूतकाला पवमानेऽप्यवसरे नास्ति । अतस्तत्रापि भविष्यन्दाश्रयण युक्तमिति । परिहरति—प्रकृतावग्निहोत्रहवणी वचनाद्भवति^३ । सा च तत्र भूतकालसम्बद्धैव, इह त्ववाचनिकी चोदकेन प्राप्नुवन्ती तथाभूतैव प्राप्नोति । नहि शास्त्राणा स्वरूपेण विकृतिगमन येनान्यार्थमपि प्रकृतौ शास्त्रं विकृतावन्यादृशमर्थं प्रतिपादयेत् । कार्यद्वारेण तु^४ तत्प्राप्तिरित्युक्तम् । न च प्राक् पवमानहविर्भयोऽग्निहोत्रमस्ति । तस्माद्विकृतिषु नास्ति अग्निहोत्रहवणी । ननु प्रागप्यग्निहोत्रमस्ति । आधानान्ते हि पूर्णाहुति समाप्य श्रूयते—“होतव्यमग्निहोत्र न होतव्यम्” इति । “यद्यजुषा जुहुयादयथापूर्वमाहुतीः जुहुयाद्यन्न जुहुयादग्निः परापतेत्तूष्णीमेव होतव्यम्” इति । अत आह यत् पूर्णाहुत्यन्तेऽग्निहोत्रं सोऽपूर्व एव होमो न मुख्यमग्निहोत्रम् । जुहा च तद्धूयते नाग्निहोत्रहवण्येति । तस्मादग्निहोत्रहवण्यभावात् युक्ता चिन्ता । तत्र सहैवाग्निहोत्रहवण्या निर्वापः शास्त्रार्थो न तु केवलः । न चाशास्त्रार्थेन कृतेन प्रयोजनम् । अतोऽग्निहोत्रहवण्यभावे निर्वापोऽपि लुप्यत इति । नैतदेवम्, कार्यद्वारेण हि पदार्थाः प्राप्यन्ते । तेन

-
१. भूतकालस्याभाव . ख.
 २. द्योत्य. ख.
 ३. अस्ति ख.
 ४. तथैव. क.
 ५. तु. नास्ति. क.
 ६. पवमानेऽपि. क.
 ७. तस्मात्प्राकृती नास्ति. क.
 ८. हि. नास्ति. क.
 ९. पराभवेत्. क.

हविःसंस्कारार्थो निर्वापः प्रथम प्राप्नोति पश्चादग्निहोत्रहवणी । सा हि तृतीया-
श्रुत्या निर्वापाङ्गत्वात्तन्मुखेन प्राप्नोति । निर्वापस्तु तामनपेक्ष्यैव प्राप्तः पश्चात्तु
यद्यप्यसम्भवाद्गिनहोत्रहवणी नातिदिष्टा, तथापि निर्वापः प्राप्तः कर्तव्य
एवेति ॥

[२७—सप्तदशशरावचरौ मुष्टिबाधाधिकरणम्]

मुष्टिलोपात्तु सङ्ख्यालोपस्तद्गुणत्वात्स्यात् ॥६४॥ पू०

यद्यपि सप्तदशशरावपरिमाणं यागद्रव्यविषयम्, चतुर्मुष्टिपरिमाणन्तु निर्वाप-
द्रव्यविषयम् तथापि निरुप्तस्यैव यागद्रव्यत्वादस्त्यर्थात्तुल्यविषयता । न च
चतुर्मुष्टिपरिमितैर्ब्रह्मिभिः सप्तदशशरावश्चरुः सम्पादयितुं शक्यते । तत्रा-
वश्यके बाधे द्रव्येण द्रव्यं सङ्ख्यया च सङ्ख्या बाध्यत इत्येकः पक्षः । अन्य-
तरबाधेनोपपत्तौ नोभयबाधो न्याय्यः । तस्मात्सङ्ख्याया मुष्टीना वा लोप
इत्यन्यः । द्रव्यस्य साक्षात्साधनत्वेन क्रियान्तरङ्गत्वान्मुष्टीनामनुग्रहः । सङ्ख्या-
यास्तु द्रव्यपरिच्छेदद्वारत्वेन बहिरङ्गत्वान्लोप इत्यपर । न तावद् द्रव्याङ्गं
सङ्ख्या, द्वयोरपि वाक्यलक्षणमिथ.सम्बन्धबाधेन कारकविभक्तिश्रुत्या निर्वाप-
सम्बन्धात् । तत्र द्वयोः क्रियाङ्गयोर्न कश्चिद्विशेषः । स्वभावस्त्वेषः—यदेकस्य
साक्षात्सम्बन्धोऽपरस्य ^१द्रव्यपरिच्छेदद्वारेति । नैतावता कश्चिद् बलाबले
विशेषः । तस्मान्मुख्यत्वात्सङ्ख्यानुग्रहो जघन्यत्वान्मुष्टीना लोप इति
सिद्धान्तः^२ ॥६४॥

[२८—द्यावापृथिव्यादाबुपदिष्टगोद्रव्येणाजबाधाधिकरणम्]

औत्पत्तिके तु द्रव्यतो विकारः स्यादकार्यत्वात् ॥६८॥ सि०

धेन्वादयः शब्दाः उभयोरपि वादिनोर्गवाद्यसाधारणगुणवचना
एव शोणादय इव । नात्र विवादः । सन्ति हि प्रतिजाति विलक्षणा गुण-
विशेषाः सर्वस्वसवेद्याः । सन्ति चानेकजातिसाधारणाः सामान्यगुणाः ।

१. द्रव्य. नास्ति. क.

२. सिद्धान्तः नास्ति. क.

तत्रानपेक्ष्यैव पदान्तरमेते धेन्वादिशब्दाः पदावस्थायामेवासाधारणमर्थं प्रतिपादयन्ति । तेनासी गुणविशेषवचनाः । केचित्त पदान्तरमपेक्ष्या-
(क्ष्य)साधारणमर्थं प्रतिपादयन्ति, यथा शुक्ल. पट इति । तेन सामान्य-
गुणवचनाः । यद्यसाधारणगुणवाचित्वमविवाद कथं तर्हि पूर्वः पक्षः ।
उत्तरम्—श्रुत्या धेनुशब्दो धान एव गुणे वर्तते । गोद्रव्यं त्वस्याधारभूत
न शब्देनोक्त नापि चोदकेन । लक्षणया तु गम्यते केवलम् । अजा द्रव्यं
त्वस्य चोदकेन प्राप्नोति । तत्र चानुमानिक. शब्दो विद्यते । तस्मिन्
विद्यमाने नाशब्दपरिग्रहो युक्त इत्येवं पूर्वः पक्षः । सिद्धान्तस्तु-असाधा-
रणगुणवचनोऽयम्, स च गोधिष्ठानमन्तरेण नैव गुण. सम्पादितो
भवति । तस्माच्छ्रुत्युक्तगुणविरोधादजचोदकस्य^१ बाधः । उत्तरमधिकरण-
मस्यैवासाधारणग्रहणस्य प्रत्युदाहणमात्रम् ॥ ६८ ॥

[३०—खलेवालीचित्रेष्ठितण्डुलेषु खादिरत्रैहत्वानियमाधिकरणम्]

नैमित्तिके तु कार्यत्वात्प्रकृतेः स्यात्तदापत्तेः ॥

यत्र साधारणगुणवचनः श्वेतादिशब्दस्तत्र न चोदको बाध्यते
विरोधाभावादिति । न तु किञ्चिन्निराकरणीयमस्ति । खादिरादयो ब्रीह्या-
दयश्च चोदकप्राप्ता न बाधितव्याः । तस्माद्यथा प्राप्तस्यैव यूपस्य खलेवालीत्व
विधीयते । एवञ्च यूपशब्दः संस्कारनिमित्तो न बाधितो भवति । अन्यथा
सिद्धखलेवात्युपादाने छेदनादिसंस्कारलोपाद्बाधितः स्यात् । नन्वितरत्रापि
खलेवालीशब्दो द्रव्यवचनः सन् द्रव्यस्य द्रव्यान्तर विधातुमशक्यत्वात्
खलेवारणक्रियाया लक्षणया वर्तते । मैव वोचः, नहि 'निमित्तसौ' [निर्नि-
मित्तोऽसौ] कस्यचिद् द्रव्यविशेषस्य वाचकः, किन्तु २खले वारणक्रिया
निमित्तीकृत्य तत्क्रियायुक्ते काष्ठे वर्तते । तत्रेह यूपशब्दसामानाधिकरण्यात्

१. गुणविरोधाच्चोदकस्य. क.

२. खले वारयति बलीवर्दानिति व्युत्पत्त्या रलयोरभेदेन वारणक्रिया-
प्रवृत्तिनिमित्तमित्यर्थः ।

तस्मिन् श्रुत्यैव वर्तते । तत्र विशेष्यस्य काष्ठस्य प्राप्तत्वात् विशेषणपरो^१ विधि-
 भवति । यथा 'दण्डी प्रैपानन्वाह'^२ इत्यत्र दण्ड एव विधीयते, न तावता
 दण्डशब्दो दण्डलक्षणार्थो भवति । एवमिहापि श्रौतमेव क्रियाविशिष्टं द्रव्य
 शब्दोऽभिधत्ते । विधिस्तु तत्र विशेषणाशमेव सस्पृशतीति नास्ति लक्षणा ।
 पक्षान्तरे तु यूपश्रुतिर्बाध्येतेत्युक्तम् । ^३तस्मात्खदिरादेर्विह्यादेश्चाबाध इति
 पूर्वः पक्षः । सिद्धान्तं भाष्यकारीयमनुभाष्याक्षिपति — न यूपस्य खलेवालीत्वं
 विधीयते । खलेवाल्यास्तु यूपता विधीयते । तथाहि—अव्यवहितेन भवतिना
 विधीयमानाया यूपतायाः सम्बन्धात् प्रत्यक्षं वाक्यम् । इतरथा पुनः
 खलेवालीत्वस्य विधीयमानस्य व्यवहितेन भवतिना सम्बन्धात् परोक्षं वाक्य
 स्यादित्युक्तमिदं पूर्वपक्षनिराकरणम् । कथम् ? शब्दस्य धर्मोऽयं
 क्रमः ! अर्थं प्रति शब्दो गुणभूतः, शब्दं प्रति क्रमो गुणभूतः । तस्माद्वाच्य^४
 एव शब्दस्य योऽर्थः स प्रहीतव्यः, प्रधानत्वात् क्रमस्तु अर्थाङ्गभूतशब्द-
 धर्मत्वादुपेक्ष्यः । तस्मात्पूर्वपक्षनिराकरणमिदम^५युक्तमित्यन्यथा
 वर्ण्यते । यूपानुवादेन खलेवालीत्वे विधीयमाने सत्यदृष्टार्थता विधेः
 प्राप्नोति । खलेवाल्यास्तु यूपकार्यं विधीयमानाया दृष्टमेव पश्वन-
 पक्रमणं प्रयोजनम् । तस्मात् दृष्टार्थत्वात् ^६सिद्धान्ते यथाश्रुतमेवाव्यवहित-
 सम्बन्ध वाक्यं भवतीत्ययमपि लाभो लभ्यत इत्येतावत् न [तु व्य] त्वव्यव-
 हितकल्पना^७ [प्रसङ्गः] प्रसादात् सिद्धान्ते । कथं तर्ह्ययं^८ भाष्यग्रन्थः ।
 उत्तरम्— उपचयत्वेन । एतदुक्तं भवति —अयञ्चापरो गुणः सिद्धान्ते लभ्यते

१. विशेषणपरः ख.

२. तस्मात् खदिरादेर्विह्यादेश्च बाधः. क.

३. वाक्ये. मु. पा.

४. करणमिदमकल्पमित्य० मु. पा., निराकरणे तदयुक्तं. ख.

५. सिद्धान्ते नास्ति. क.

६. विहितकल्पना० मु. पा.

७. प्रसङ्गः. मु. पा.

यदुताव्यवहितेन भवतिना सम्बन्ध^१ इति । तस्मात् यैवोत्तरवेदिभूते खले पूर्वमेव स्थिता खादिर्यखादरो वा तस्या एव ^२सिद्धायाः खलेवाल्या यूपकार्ये विधानात् खादिरत्व छेदनञ्च निवर्तते ।

तथा—यथासिद्धतण्डुलग्रहणात् व्रीहयोऽवघातश्च निवर्तते । चित्रेष्टया “व्रीहि-भिर्यजति” इति प्रकृतिद्रव्योपादाने प्राप्ते नियमविधानम् । तत्प्राप्तिश्च प्रकृतौ श्रपणविधानात् । अन्यथा हि लौकिकमेव पुरोडाशमुपादाय यागः स्यात् । “कपालेषु श्रपयति” इति तु^३ वचनात् श्रपण कर्तव्यम् । तच्च यथासिद्ध-हविरुपादानेन शक्यते कर्तुमित्यर्थात्प्रकृतिद्रव्योपादानप्राप्तिः । प्राप्ते च तस्मिन् व्रीहिनियमः । तथा चरुधानादिष्वपि । तण्डुलेषु तु श्रपणस्याकर्तव्य-त्वाद्यथासिद्धा एव यत्किञ्चिज्जातीयकास्तण्डुला उपादेया इति न व्रीह्यादर^४ इति ॥ ७० ॥

[३१—खलेवाल्या तक्षणादीना बाधाधिकरणम्]

परेषां प्रतिषेधः स्यात् ॥

यथा सिद्धखलेवाल्यापादानात् खादिरत्व छेदनञ्च मा भूताम् ^५तक्ष-णादि तु शक्यत्वात् किमिति न क्रियते । न च^६ तक्षणे खलेवालीनाशः^७ । नहि किञ्चिदवयवापनयमात्रेण द्रव्यविनाशो द्रव्यान्तरोत्पत्तिश्च भवति, प्रत्यभि-ज्ञानत् । यदि च स्यात्ततः सर्वदैव सूक्ष्मावयवापनयसद्भावात् सर्वकार्यद्रव्याणा क्षणभङ्गित्वं स्यात् । ननु यूपोत्पत्त्यर्था एते । न चात्र यूपोऽस्ति । उच्यते—

१. संबध्यते. सु. पा.

२. सिद्धायाः नास्ति. क.

३. तु. नास्ति. क.

४. ब्राह्मदयः क.

५. तक्षणजोषणादि क.

६. हि क.

७. विनाशः क.

यूपाल्यमेक किञ्चिद्दृष्टमस्ति, प्रमाणाभावात् । छेदनादिविधयो हि परस्परा-
नपेक्षाः प्रत्येकमेव काष्ठगतमदृष्टं सस्कार बोधयन्ति । तत्र च यत्समित्सम्बन्धेन
क्रियते तत्तनूनपात्सम्बन्धेनेत्यनेन न्यायेन भिन्ना एव सस्काराः । ननु यूपमे-
वोद्दिश्य सर्वे विधीयन्ते । ततः कथं भिन्नार्थत्वम्, नासिद्धत्वात् । यूपस्य
न हीय वचनव्यक्तिः—यो यूपस्तच्छेदनेन कुर्यादिति । यद्येषा स्यात्ततो वाक्येनैव
निरपेक्षा एकार्थत्वेन विधीयमानाश्छेदनादयो विकल्परन् । तस्माद् भिन्न-
कार्याः छेदनादयः । तज्जन्यस्य तु दृष्टादृष्टरूपस्य^१ सस्कारगणस्य यूपशब्दो
वाचकः, न तु कश्चिदेको यूपोऽर्थोऽस्ति । सर्वे च ते सस्कारा नियोजनाङ्गम् ।
तत्रैकासम्भवेऽन्यस्यापि त्यागो न युक्तः । तस्मात्कर्तव्यं तक्षणादीति ।
अत्रोच्यते—अर्थलोपात्^२ कर्तव्यम् । दृष्टार्थानि हि तक्षणजोषणोद्धरणानि
श्लक्षणीकरणार्थानि । खलेवाली च पूर्वमेव श्लक्षणीभूतोद्धिता च । तत्र
क्रियमाणमपि तक्षणादि न प्राकृतकार्यं स्यात् । यथास्थितखलीवाल्यन्यथाभावश्च
विना कारणेनायुक्तः । तदा हि केनापि तावदंशेन^३ विनाशः कृतः स्यात् ।
अपि च तक्षणादीनि यूपकारणानि इत्यादेर्भाष्यस्य कोऽर्थः ? सर्वथा तावदिह
छेदनखादिरत्वाद्यसम्भवात् यूपस्य वैकल्पिकपरिहार्यम् । अङ्गीकृते च वेकल्ये
तक्षणादिलोपो नातीव दुष्यतीत्यभिप्रायः ॥७१॥

[३२—खलेवाल्या भूमिसमीकरणाञ्जनप्रोक्षणादीना बाधाभावाधिकरणम् ॥]

अर्थाभावे संस्कारार्थत्वं स्यात् ॥७३॥ सि०

सर्वथेह यूपशब्दार्थः साकल्येनोपसहर्तुं न शक्यते । न चैकशब्दोपात्ते-
ष्वन्यतरस्य शास्त्रार्थतास्ति । यादृशी सा^४ खले वारणे वृत्ता तादृश्येव नियोजने
विनियोक्तव्या । न तत्र किञ्चित्कर्तव्यम् । तस्मात् भूमिसमीकरणाञ्जनादयोऽपि

१. रूपसंस्कारस्य क.

२. अर्थलोपात् कर्तव्यं नास्ति क.

३. अंशेन विना क.

४. च. ख.

न कर्तव्याः। उच्यते—समीकरणादयस्तावद् दृष्टार्थत्वादिहापि तत्सम्भवात्कर्तव्याः। न हि दृष्टे सत्यदृष्टरूपयूपार्थता तेषा युक्ता। तस्मादञ्जनादीनामप्यल्लुप्तार्थत्वादनुष्ठानम्। एक शब्दोपात्ता अपि ह्यर्थाः सर्वे कार्याङ्गम्। १ अन्यतराभावेऽप्यन्यतरः कार्येण प्रयुज्यत एव। तस्मात्प्रोक्षणाञ्जनसमीकरणावसेचनावधानपरिव्याणादीनि कर्तव्यानि। एकदेशिना त्वञ्जन भाष्योक्तमनुपपन्न स्यात्^२। ते हि यूपख्यमकमदृष्टम्। तादर्थ्यञ्च प्रकृतौ सस्काराणाम्, तस्य च खलेवाल्यामभाव मन्यन्ते। तत्र किमर्थमञ्जनमित्यास्ता तावत् ॥

[३३—महापितृयज्ञे धानास्ववघातबाधाभावाधिकरणम् (भाष्यकारीयम्)]

अर्थेन च विपर्यासं तादर्थ्यात्तत्त्वमेव स्यात् ॥७४॥ सि०

प्राकृतक्रमविपर्यासेऽपि न पदार्थ. प्राकृतो निवर्तत इति प्रतिपादयितु-
मिदमधिकरणम्। तत्र धाना इत्येतद्भाष्योक्तमनुदाहरणम्। द्विधापि यदि
प्रकृतौ पाकात्पूर्वमवघातोऽथापि पर उभयथाप्यनुपपन्नत्वात्। कथमनु-
पपत्ति ? उत्तरम्—चोदकेनापि विपर्यास एव भाष्योक्तः प्राप्यते
पूर्वमवघातः ततः श्रपणम्। अतो न धानासु प्राकृतस्य क्रमस्य विपर्यासः।
अथ^३ श्रपणादुत्तरकालमवघातश्चोदकेन प्राप्यते, तथापि तथैवात्राप्य-
नुष्ठेयः। यदि हि प्रकृतौ पाकादुत्तरकालोऽवघात. ततः पुरोडाशे क्रिय-
माणोऽदृष्टार्थः स्यात्। ततश्चेहापि धानास्वदृष्टाथ एव पाकादुत्तरकालमनुष्ठेयः।
तत्रार्थेन च विपर्यास^४ इत्येतदयुक्तं स्याद् विपर्यासाभावात्। अथोभय-
त्रावघातः प्रकृतितः प्राप्नोति तथापि^५ तथैवात्राप्यनुष्ठानादर्थविपर्यासो

१. भावेऽन्यतरन् क.

२. स्यात् नास्ति क.

३. अथ नास्ति क

४. इत्ययुक्त फ.

५. तथैवानुष्ठानात् क.

न युक्तः । अथैवमुच्यते—^१निष्पन्नायां यागचोदनायां चोदक इति प्रकृतौ हि यादृशद्रव्ययुक्ता चोदना ^२निष्पन्ना “ब्रीहिभिर्यजेत” इति तादृश एव द्रव्येऽवघातः कृत इतीहापि चोदकस्तथैव प्रापयति । धानासु चेह निष्पन्नासु चोदना । ततश्चोदकोऽवघात श्रपणञ्च प्रापयति । एवमेव धानावस्थायामेवावघाते प्राप्तेऽर्थेन विपर्यास इत्युक्तम् । तदप्यनुपपन्नम् । पश्चात्प्राप्तस्य पूर्वमनुष्ठानादिति । दूषयति—यदि निष्पन्नरूपं द्रव्यं चोदनया गृह्यते खलेवालीवत् तथासत्यवघातादीनाम् अक्रियैव भ्यात् । छेदनादीनामिव खलेवाल्याम् । एतदुक्तं भवति—यद्यत्र धानारूपमेवापूर्वार्थं न सतुषं रूपं तथासत्यवघातोऽपूर्वप्रयुक्तः । सतुषावस्थस्यापूर्वीयत्वाभावादकर्तव्यः । धानावस्थे च फलाभावादकर्तव्यः । तण्डुला हि भर्जिता धाना इत्युच्यन्ते, किमत्रावघातेन । ततः किमित्याह—तदापि क्रमविपर्यासाशङ्कैव^३ नास्ति । हन्तिस्वरूपस्यैव^४ लुप्तत्वात् । अथ नैव निष्पन्नाना ग्रहणम्, न धानारूपमेव चोदनार्थः । तास्तु देवतासम्बन्धित्वात् पुरोडाशकार्यापन्नाः । तासां प्रकृतिद्रव्य चोदकप्राप्तम् । शास्त्रार्थ एव कर्तव्यः । अतः कर्तव्य एवावघात इत्युच्यते “तथापि यथा प्राप्तमेवेदमनुष्ठानं न तु कश्चिद् विपर्यासः । यथा चरु-प्रभृतिषु । तस्मादनुदाहरणं धानाः ।

[३३—वार्तिककारमतेन धानासु श्रपणस्य प्रतिप्रसवाधिकरणम्]

किं तर्ह्युदाहरणम् । उत्तरम्^६—तत्रैव महापितृयज्ञे “^७निवान्यायै दुग्धे

१. विनिष्पन्नायां क.
२. निष्पन्ना क.
३. विपर्यासशङ्कैव० क०
४. लुप्तार्थत्वात्० क०
५. तत्रापि० ख०
६. उत्तर नास्ति० क०
७. अभिवान्यायै० क०

मन्थम्” इत्यस्य मन्थस्य श्रपणादुत्तरकालं पेषणं प्राप्नोत्यर्थेन । सक्तवो हि पयःप्रभृतिभिस्सयुक्ता मन्थशब्देनोच्यन्ते । अतस्तस्य पाकादुत्तरकालमेवार्थात्पेषणम् । तत्र पेषणे^१ संशयः किं प्राकृताः पेषणधर्मा भवन्ति ? उत न भवन्ति ? इति । नद्वर्थञ्च किं प्राकृतमेवेदं पेषणं उत्तान्यत् लौकिकमिति । तत्र पूर्वपक्षे^२ पेषणान्तरमिदं व्युत्क्रमादित्यतो हेतोरधर्मकमेवेदं पेषणम् । यद्यपि^३ च गुणलोपेऽपि प्राकृतस्य पदार्थस्यानिवृत्तिरुक्ता, तथापीह क्रमलोपादेव कार्यमपि लुप्तम् । प्रकृतौ हि पाकार्थं पेपणम् । असति पेपणे पुरोडाशनिर्वर्तकः पाको न शक्यते कर्तुमिति । इह तु विनैव पेपणेन पाको निर्वृत्त इत्यर्थलोपान्निवृत्त प्राकृत पेषणम् । इदन्तु^४ उत्तरकालपेषणमर्थवशात् क्रियमाणमधर्मकं स्यादिति । सिद्धान्ते तु तदेव पेषणम्, प्राकृतकार्यत्वात् । ननु क्रमान्यत्वात्कार्यान्यत्वमुवतमत आह—क्रममात्रमन्थञ्च कार्यम् । कथम् ? नहि पाकार्थं पेषणम्, द्वयोरपि पाकपेषणयोः श्रुत्या हविरर्थत्वात् । अर्थवशात्तु पूर्वं पाकात्पेषणं तत्र कृतं पाठाद्वा । अत्र त्वर्थवशादेव तयोः क्रममात्र विपर्यस्तं न तु कार्यान्यत्वम् । अतोऽर्थकृतेऽपि विपर्यासे तादर्थ्यात् तत्कार्यत्वात् पेषणस्य तत्त्वमेव नान्यत्वमिति धर्मा भवन्त्येव ।

उदाहरणान्तरमाह—कृष्णलेषु पाकधर्माः प्राकृता भवन्ति न भवन्तीति संशयः । यद्यपूर्वोऽयं पाको “धृते श्रपयति” इति, ततः पाकधर्मा न भवन्ति । अथ प्राकृतस्यैव पाकस्य प्रतिप्रसवोऽयं ततो धर्माः सन्तीति^५ । तत्र प्रतिप्रसवविधौ वाक्यभेदात्प्राकान्तरविधिरिति पूर्वः पक्षः । सिद्धान्तमाह

१. पेषणे नास्ति० क०

२. पेषणान्तरमित्यत ० क०

३. च० नास्ति० क०

४. द्रव्यन्तुत्तरकाल पेषणान्तरमर्थवत्० ख०

५. सन्ति० क०

६. इति नास्ति० क०

तत्र प्रतिप्रसवोऽयम् । कथम् ? चोदकेन प्राप्ताः पाकधर्मा अर्थलोपान्नि-
वृत्ताः श्रपणविधानात् प्रतिप्रसूयन्ते । ननु प्रतिप्रसवे श्रपणमात्रमेव
१ विधातव्यं विधातुं शक्यं न तु घृतम् । घृते^२ हि विधीयमाने वाक्यं
भिद्येत प्राप्तस्य प्रतिप्रसवो गुणश्च विधीयत इति । यदि त्वपूर्वविधानं तथा
सति विशिष्टविधानाद्दोषो भवति, अप्राप्तत्वात् । उच्यते—प्राप्तत्वा-
दस्मिन् वाक्ये घृतं न विधीयते । श्रपणमात्रमेव विधीयते । कुतः प्राप्ति-
घृतस्य ? उत्तरम्—उत्पत्तिवाक्ये घृतमेवाधारत्वेन श्रूयते ‘प्राजापत्य
घृते चरुम्’ इति सप्तमीविभक्तिसंयोगाच्चरुशब्दसामर्थ्याच्च यथादित्ये
पयः, सप्तमीसयोगादधिकरणम्^३ तथेहाप्युत्पत्तिवाक्ये^४ सप्तमीबलादधि-
करणं घृतम् । तच्च श्रपणावस्थायामेव चरुशब्दसामर्थ्यात् । तस्माद्गुणवाक्ये
घृतमनुवादः ।

तस्मात्प कान्तरं नैतदपूर्वावेधिदोषतः ।

प्रतिप्रसवमात्रन्तु लाघवाद् विहितं परम् ॥७४॥

॥ इति श्रीपार्थसारथिमिश्रविरचिते तन्त्ररत्ने दशमस्याध्यायस्य द्वितीयःपादः ॥

अथ श्रीपार्थसारथिमिश्रविरचिते तन्त्ररत्ने दशमस्याध्यायस्य तृतीयः पादः ॥

[१-विकृतिषूपदिष्टैः एकादशप्रयाजादिभिर्नितरेषा प्राकृतानां गुणानाम-
तिदेशाधिकरणम्]

**विकृतौ शब्दवत्त्वात्प्रधानस्य गुणानामधिकोत्पत्तिः
सन्निधानात् ॥१॥ पू०**

अवभृथस्तावदनुदाहरणम्, अपूर्वत्वात्सिद्धान्तासम्भवात् । विशिष्टविधि-

१. विधातव्यं नास्ति० क०

२. हि नास्ति. क.]

३. तथाप्युत्पत्तिवाक्ये. ख.

४. सप्तमीस योगात्. क.

रेव^१ ह्ययम् । कथम्^२ ? “अप्सु तृण प्रास्याधारमाधारयति” इति । शिष्टा-
नामप्यग्नीषोमीयादीना प्राकृतेन विध्यन्तेन वाक्यशेषतया कल्पितेन धर्माः
प्राप्नुवन्ति विध्यन्ताधिकरणन्यायात् । अतस्तेषु गुणविधित्वस्य स्पष्टत्वापूर्व-
पक्षासम्भव इति । कथं संशयः ? उच्यते—सत्यमनुदाहरणमवभृथः, इतरेषु
तु सम्भवति पूर्वः पक्षः । तथाहि—यत्प्राकृतमङ्गं विकृतौ श्रूयते तदेव^३
ता निराकाङ्क्षीकरोति । यथा गृहमेधीये आज्यभागश्रवणम् । श्रूयते चात्र
प्राकृतमङ्गं नवप्रयाजा इति । तस्मात्तोनैवास्या^४ निराकाङ्क्षत्वं गृह-
मेधीयवत् । अयमर्थः—यस्या विकृतौ गुणाधिक प्राकृतमङ्गं श्रूयते सेहोदा-
हरणम् । तत्र चोदकेन पदार्थानां न स्वरूपतः पर्युपस्थापनमस्ति, प्रकार-
मात्रातिदेशात् । तस्माद्वपरिवर्तमानेषु प्रयाजेषु^५ न गुणविधित्व^६ शक्यते
वक्तुमिति विशिष्टकर्मविधानम् । एवञ्च धात्वर्थविधानान्छ्रुत्यनुग्रहः स्यात् ।
अतश्च प्राकृतकृत्योपकाराङ्गनिराकाङ्क्षा विकृतिर्गृहमेधीयवत् नातिदेशम-
पेक्षत इति नास्ति प्राकृतीतिकर्तव्यता । कर्मान्तराण्येतानि चोद्यन्त इति भाष्य-
स्यायमर्थः—यान्येतानि प्रधानकर्मणः कर्मान्तराणि प्रयाजादीनि तान्येभिश्चोद्यन्ते
न गुणमात्रमिति । ^७अधिकानामुत्पत्तिरिति सूत्रावयवस्य प्राकृतानां
निवृत्तिरित्यभिप्रायः । प्रधानादधिक यदङ्गं तदेभिर्वाक्यैरुपाद्यते चोदका-
भावात्तु प्राकृतानि निवर्तन्त इति । गुणविधानेन तूत्तरः पक्षः । यद्यपि चोदकेन
प्रातिस्विकरूपेण पदार्थानामुपस्थान नास्ति तथापि सामान्येन रूपेण प्राकृत-

१. रेवाय. क.

२. कथ. नास्ति ख.

३. तदेव विकृतिनिराकाङ्क्षात्स्वीकरोति । मु. पा.

४. अस्य. क.

५. पदार्थेषु. ख.

६. गुणविधिःशक्यत इति. क.

७. अधिकोत्पत्तिरिति सूत्रपाठस्य विवरणम् ।

८. सूत्रस्य. क.

मङ्गजातमित्येव तावदस्ति । तावता च स्वशब्देऽनुवादके सति प्रत्यभिज्ञा भवत्येव । प्राकृतमङ्ग कुर्यात्तत्र प्रयाजमेव 'कुर्यादित्युक्ते भवत्येव हि^१ प्राप्तानुवादबुद्धिः । तस्या सत्यं न विशिष्टविधान युक्तम् । अगतिर्हि सा । तस्मात् न गृहमेधीयन्याय इत्यविहतोऽतिदेशः । किमतिदिश्यत ? किंवानातिदिश्यते^२ ? इत्येवमतिदेशस्यैवापवादानपवादचिन्ता लक्षणार्थं इत्यादावेवोक्तमिति नासङ्गतिः । एकदेशिनान्वतिदेशावगततादर्श्यानामेवाङ्गानामनुष्ठानानुष्ठानरूपब्राह्मचिन्तामध्यायार्थं^३ वर्णयतामस-^४तिः स्यादेवेति ॥१॥

[२—वायव्यपङ्क्तौ हिरण्यगर्भमन्त्रस्योत्तराधारशेषताधिकरणम्]

हिरण्यगर्भः पूर्वस्य मन्त्रलिङ्गात् ॥१३॥

मन्त्रलिङ्गेन पूर्वः पक्षः । तद्धि पूर्वाधारे समर्थ नोत्तर इति दर्शित भाष्ये प्रकृतिवदिति । उपचयसूत्रमिदम् । “प्रकृत्यनुपरोधाच्च” इत्येतदर्थत उपात्तम् । तच्चान्वाचयहेतुप्रतिपादकम् । एवमुत्तरस्य प्रकृतिवच्छब्दप्राप्तो मन्त्रो न बाधितो भविष्यति ।

उत्तरस्य वा मन्त्रार्थित्वात् ।

आधारश्रुतिस्तावदुभयो पक्षयोस्तुल्या नान्यतरस्य प्रमाण भवति । वाक्यं च तुल्यमेवेति सम्बन्धः । ‘हिरण्यगर्भः समवर्तता’ इत्याधारमाधारयति” इति वाक्यं येयमाधारश्रुतिर्यश्च तस्याः पदान्तरसम्बन्धतौ तुल्याविति । लिङ्गं च भाष्ये पञ्चाद्वक्ष्यमाणेन न्यायेन तुल्यमेव । ततः किम् ? इदं ततो भवति, प्रकृतौ पदार्थस्मरणे सर्वत्रापायचतुष्टयं प्रसक्तम्—ब्राह्मणपदमन्त्रसूत्रोपद्रष्टारः तत उत्तरस्मिन्नाधारे मन्त्राम्नांसामर्थ्यादित्तरेषां निवृत्तिर्जाता । पूर्वस्मिन्स्वाधारे

१. कुर्यादिति ह्युक्ते ख.
२. हि नास्ति ख.
३. वा नास्ति ख.
४. बाधाबाध ख.
५. प्राकृतानुपरोधाच्च क.

मन्त्रां नास्ति । अतस्तत्र त एव १ब्राह्मणपदादयोऽभ्युपायाः प्राप्नुवन्ति ।
 विकृतावपि तथैव प्राप्तिः—पूर्वोऽमन्त्रकः उत्तरस्तु समन्त्रक इति । तथापि
 किमित्याह—एवं सत्युत्तरे समन्त्रके मन्त्रविशेषमात्रं विधायिष्यते । इतरथा
 पूर्वस्मिन्नाधारे मन्त्रसामान्यं मन्त्रविशेषश्च विधातव्यः । कथमित्याह—
 भेदस्मरणं २विशेषस्मरणं विधीयते । तत्सामान्यञ्च ३श्रौत विज्ञानं ४वर्षा-
 स्याप्राप्तरूप सामान्यं विधातव्यम्, तच्च मन्त्रविशेषजनितमिति । कथं सामान्यं
 विधातव्यमित्याह—मन्त्रकार्यञ्च सामान्यरूपम् श्रौत विज्ञानं पूर्वाधारे पाक्षिकम् ।
 स हि कदाचित्पुरुषेच्छावशेन केनचित्स्मर्यमाणोऽपि कदाचित्प्रजापतिर्लङ्घेन
 केनचित् स्मर्येतेति पाक्षिकं ५तत्र मन्त्रकार्यम् । अतस्तदपि विधातव्यम् ।
 ६तत्र च मन्त्रविशेषः । तत्र प्राप्तामन्त्रकार्यं उत्तराधारे मन्त्रविशेषं नियम एव
 युक्तो लाघवात् । न तु मन्त्रकार्यस्यापि विधिर्युक्तः । यद्यपि मन्त्रविधाना-
 देवार्थसिद्धं सामान्यं न पृथग्विधिमायासयति तथाप्यार्थिकोऽप्यतिभारः
 सत्या गतावयुक्त एव । अपि च मन्त्रनियमादवश्यमदृष्टं कल्पयितव्यं पूर्वाधारे ।
 तत्तु क्लृप्तमेवोत्तराधारे । तस्मिन् सति न कल्पयितुं शक्यते । तस्मिन्
 पाक्षिके मन्त्रकार्ये विशेषविधानमिति चेदिति भाष्यं निगदेनैव व्याख्यायो-
 त्तरभाष्यार्थमाह ६यदा मन्त्रप्राप्तिः तदापि विशेषविधानमित्यनर्थक्यं
 मन्त्रस्य । कथमित्याह—कदाचिद् भावो मन्त्रस्य कदाचिन्न, तेनानर्थक्यं
 पक्षे स्यादिति । अस्मत्पक्षपरिग्रहश्चेति भाष्यस्यार्थमाह—मयापि सामान्येन
 प्राप्ते मन्त्रकार्ये विशेषो विधीयते । तथापि कथमुत्तरविषयत्वमत आह-

१. ब्राह्मणादयः क.
२. विशेषस्मरणं नास्ति क.
३. श्रौतादिज्ञानं क
४. तत्र नास्ति ख.
५. तच्चमन्त्रविशेषजनितत्वमिति क.
६. यदा मन्त्रप्राप्तिस्तदा विशेष इत्यनर्थक्यम् सु. पा, तदा विशेषविधि यदा
 मन्त्रप्राप्तिरित्यनर्थक्यं ख.

तत्र नियमेन मन्त्रस्य प्रयोगो भविष्यति, इतरथा तु नित्यवदाम्नातः पाक्षिकः स्यात् । उपदेशस्य चार्थवत्त्वमिति भाष्यम्, तस्यायमर्थः—यदि^१ नित्यं समाप्तानं मन्त्रकार्यस्य क्वाचिदपि न स्यात्^२ तथा सत्यन्यथानुपपत्त्या^३ पाक्षिको मन्त्रोपदेशः कल्प्येत । अस्ति चोत्तरस्मिन्^४ नित्यसमाप्तानं यस्मिन् मन्त्रविशेषोपदेशस्य नित्यवदर्थवत्ता लभ्यते । तस्मादुत्तरे मन्त्रः । ननु सत्यायुत्तरस्मिन् मन्त्रकार्ये पूर्वस्मिन्नेव मन्त्रो विधीयता तद्वलेन मन्त्रकार्यमपि कल्प्यता को दोषोऽत आह— उत्तरसूत्रे कार्यापत्तिं प्रतिपादयति 'विधेस्तु तत्र' इति । 'विधेस्तु तत्र'^५ भावात्' इत्युत्तराधिकरणसिद्धान्तसूत्रे^६ एव तद्विध्यते-क्लृप्तकार्यापत्तौ सम्भवत्या न कार्यान्तर कल्प्यमिति । तच्च पूर्वस्मिन् न विद्यते तस्मादुत्तरस्मिन्निति ॥

[३—सौमिकचातुर्मास्येषु वाजिनासादनादीना कर्मान्तराभावाधिकरणम्]

संस्कारे तु क्रियान्तरस्य विधायकत्वात् ॥

पूर्वपक्षमाह—ननु वाजिने^१ विशिष्टानुवादो वाक्यभेदो वा यदि तद्वाजिनमासादयतीत्यनूद्योत्करो विधीयते ततो विशिष्टानुवाददोषः ।^२ अथासदनमात्रमनूद्य वाजिनमुत्करञ्च विधीयते ततो वाक्यभेदः । कर्मान्तरे तु विशिष्टे विधायमाने न दोषः । नियोजनेऽप्येवमेव । प्रदर्शनार्थन्तु वाजिन-

१. नित्यसमाप्तानं क.
२. ततोऽन्यथा क.
३. पाक्षिकोऽपि क.
४. नित्यवदाम्नात क.
५. भावात् इत्यनन्तराधिकरण क.
६. एनत् ख.
७. विशिष्टानुवादोषः ख
८. यत् क.
९. यद्यासादन ख.

ग्रहणम् । अशक्यञ्च दृष्टकार्यमासादन १नियोजनञ्चोत्करे परिधौ च कर्तुं २तीक्ष्णाग्रत्वात् उपशयत्वाच्च । तस्मात् कर्मान्तरम् । उच्यते—“वाजिनं निविच्याभिघार्य” इति प्रकृत्य^३ ततः श्रूयते ‘वाजिनमुत्करे आसादयति’ इति । तत्रोत्कर एव केवलो विधीयते वाजिनन्तु प्रकरणात् लभ्यते । परिधौ पशुमित्यत्रापि यन्नियुञ्जीत^४ तत् परिधावित्येतावदुच्यते । पशुस्तु सामर्थेनैव लभ्यते । तेन^५ तद्विषयमेव हि नियोजनम् । तस्मात् न विशिष्टानुवादः । न चाशक्यता, पृथग्ग्रता स्थविमान च करिष्यामः । तत शक्य भविष्यति ॥

[४—त्रयनप्रकरणे श्रुताना दीक्षाहुतिमन्त्राणा प्राकृतमन्त्रैस्समुच्चयाधिकरणम्]

षड्भिर्दीक्षयति तासां मन्त्रविकारः श्रुतिसंयोगात् ॥२३॥ पू०

दीक्षार्थतया विनियुक्ता मन्त्रा स्वाहाकारान्ताः सामर्थ्याद्दीक्षा-
हुतीनामङ्ग [भूताः] ताश्चावर्त्यमाना. मन्त्रानप्यावर्तयन्ति प्रधानवशव-
र्तित्वादङ्गाना तदावृत्तावावृत्तेः । तस्मादनवकाशत्वात् प्राकृताना बाधः ।
नैतदेवम्, प्रतिमन्त्रमन्त्राहुतयः सन्ति । यावन्तः प्राकृता वैकृताञ्च मन्त्राः
समाम्नातास्तावत्य आहुतयोऽपि सन्ति । तत्र सम्भवति समुच्चये न
बाधो युक्तः । दीक्षार्थता हि मन्त्राणा १सकृत्प्रयोगादेवोपपन्ना । नावृत्तौ

१. नियोजनमुत्करे ख.

२. वेदिं खात्वा तत्पासुना बहिर्देशे प्रक्षिप्ताना राशिरूत्कर इत्युच्यते । स
चैकत्र विद्यमानाना पासुनामन्यत्र राशिरूपेण क्षेपे तीक्ष्णाग्रत्वस्थ लोके
दशनात् ‘पासुमाग्नीध्रोऽञ्जलिनाभिगृह्णाति’ इत्यभिग्रहणवशात् याज्ञिका-
च्चारान्ता तीक्ष्णाग्र इत्यर्थः इति शास्त्रदीपिकाव्याख्याया सोमनाथः ।

३. अन्ततः श्रूयते मु, पा प्रकृत्येतत् श्रूयते क.

४. उत्करे सादयति क.

५. यन्नियुजन्वितत्यथा इति मुद्रितपाठस्त्वशुद्धः

६. तेन नास्ति ख.

७. सकृदेवोपपन्ना. ख.

प्रमाण भवति । आहुतयोऽपि प्राकृतैरेव मन्त्रैरुपपन्नाः । न द्वैकतानामभ्यासे प्रमाण भवति । तस्मादुभयग्राहिणा प्रयोगवचनेनोभयेषामपि होमेषु निवेशात् समुच्चयः । ननु प्रधानावृत्तावङ्गावृत्तिर्युक्ता । सत्यम्, यद्यनावर्तमानेऽङ्गे प्रधानं विगुणं स्यात् । तत्तु मन्त्रान्तरेणापि सगुणमित्युक्तम् । मन्त्रान्तर बाधितमिति चेत्—न, प्रमाणाभावात् । वैकृतमन्त्रोपदेशः प्रमाणमिति चेत् न, अबाधित्वापि तदुपदेशस्य सम्भवादित्युक्तम् । प्राकृतानामपि च पदार्थाना विकृतावङ्गतास्ति । तद्विशिष्टप्रकारस्यातिदेशेन विहितत्वात् विशिष्टविधिना चार्थात् विशेषणानामपि विधानम् । तस्मादुभयेषामप्यङ्गत्वात्समुच्चयः ॥

[५—पुनराधानदक्षिणयाधानदक्षिणाना बाधाधिकरणम्]

**अग्न्याधेयस्य नैमित्तिके गुणविकारे दक्षिणादानमधिकं स्याद्
वाक्यसंयोगात् ॥३०॥ पू०**

सत्यप्यत्रैककार्यत्वे प्राकृतवैकृतयोर्वचनबलात् समुच्चय इति पूर्वः पक्षः ।

विकारस्त्वग्रकरणे हि काम्यानि ॥३२॥ सि०

सिद्धान्तमाह—

‘पुनरुत्सृष्टोऽनङ्वान्’^२ इत्येतस्माद्वाक्यात्समुच्चयो न गम्यते, समुच्चयशब्दाभावात् । न ह्यस्ति पुनरुत्सृष्टादि च दक्षिणेति । तस्माद् बाधः । ननु “ता उभयीर्ददाति” इति समुच्चयः श्रूयते । उच्यते— अर्थवादोऽयं न विधिः । ‘अप्रकरणे हि काम्यानि’ इत्यस्य सूत्रावयवस्याय भाष्यग्रन्थः । तत्काम्याम्नानमसति प्राकृते प्रकरणे^३ सम्भवतीति तस्यार्थः । तत्सत्याधानप्रकरणे पुनरुत्सृष्ट्याम्नानं यदि भवेत् । तत्पुनरुत्सृष्ट्या-

१. निर्गुणं. क.

२. इत्येतस्मात्तावत्. क.

३. सतीति. ख.

म्नानमित्यन्वयः । ततो न बाधेताधानदक्षिणाम् । कस्मात् ? १अप्रकर-
णान्तराभावात् । उभयोरपि तुल्यप्रकरणत्वेन बाधाम्भवाद् २असत्त्वाधान-
प्रकरणाम्नाने यत्तत्र नैमित्तिकं पुनरुत्सृष्टादि विधीयते तत्प्राकृतं नित्य
बाधमानमेव निविशते काम्याम्नानम् ३ । ३३॥

[६—आग्रयणे श्रुतया दक्षिणया प्रकृतिदक्षिणाबाधाधिकरणम्]

वासोवत्सं च सामान्यात् ॥३४॥ सि०

उत्तरविवक्षार्थमित्युक्तम् ॥३४॥

[७—वासोवत्सयोरन्वाहार्यधर्मकताधिकरणम्]

अर्थापत्तेस्तद्धर्मा स्यान्निमित्ताख्याभिसंयोगात् ॥३५॥ सि०

इदमपि तद्वत् ॥३५॥

[८—वत्से पाकबाधाधिकरणम्]

दाने पाकोऽर्थलक्षणः ॥

प्रकृतौ पक्वस्य ४दक्षिणात्वादिहापि ५दक्षिणा पक्वमेव प्राप्नोति ।
वत्सश्रुतिस्तु तत्प्रकृतितयापि सम्भवान्न पाक विधातुमर्हति । तस्माद् वत्स
पक्त्वा तन्मास देयमिति । उच्यते—दक्षिणाशब्दोऽयं यद्भूतित्वेन दीयते
तस्यैव वक्ता । तेन वत्स एव देयः । पाके च तन्नाशः स्यात् । तस्मादनति-
देशः पाकस्य । यदि वत्सः पुरुषसंस्काराय पुरुषाणां क्रत्वनुष्ठानसामर्थ्यं

१. अप्रकरणान्तरत्वात्. क. ख.

२. सति मु. पा.

३. काम्याच्चात्मनान्स् मु. प.

४. दक्षिणार्थत्वात्. क.

५. दक्षिणा नास्ति. ख.

बलपुःरूप जनयितु १वत्सः श्रूयेत ततः पच्येत, नत्वेवमस्ति । दक्षिणा-
श्रुतिसयोगादिति ॥

[६—वाससि पाकलोपाधिकरणम्]

पाकस्य चान्नकारितत्वात् ॥

वत्सश्रुतिविरोधच्चेद्वत्से पाकस्याकरणम्, अविरोधात्तर्हि वाससि
क्रियताम् । नेति ब्रूमः प्रयोजनाभावात् । दक्षिणाद्रव्यनिष्पत्यर्थो हि प्रकृतौ
पाकः २नादृष्टार्थः, नापि विकारमात्रार्थः । ततश्च वाससि तदभावात्तल्लोपः ॥ ३७ ॥

[१०—वासोवत्सयोरभिघारणबाधाधिकरणम् ॥]

तथाभिघारणस्य ॥ ३८ ॥ सि० ।

विनाप्यभिघारणेनान्वाहार्यस्वरूप तत्कार्यं चानमन निवर्त्यत इत्यदृष्टार्थ-
मभिघारणं वासोवत्सयोरपि कर्तव्यम् । नैवम्, १स्वादिमार्थत्वात् । स्वादिम्ना
हि पुरुषाश्चानता भवन्ति । तस्मिन् दृष्टे सति नादृष्टं सम्भवति । न च वासो-
वत्सयोः क्रियमाणं स्वादिम्ने भवतीति निवर्तते ॥

[११—ज्यौतिष्टोमिकदक्षिणासु गवा द्वादशशतसख्याधिकरणम्]

द्रव्यविधिसन्निधौ संख्या तेषां गुणत्वात्स्यात् ॥ ३९ ॥ पू०

का पुनर्बाधाभ्युच्चयलक्षणेऽस्य ४ सङ्गतिरित्याशङ्कयाह—दक्षिणा-
प्रसङ्गेनेदमधिकरणमायातं वासोवत्सविचारप्रसङ्गात् । तेन प्रासङ्गिकी
सङ्गतिः । अथवा प्रकृतौ निर्णीतायां विकृतौ दक्षिणाविचारः ५दक्षिणाया

१. वत्सः नास्ति. ख.

२. दृष्टार्थः. क.

३. स्वादिमार्थतात् नास्ति. क.

४. अस्य. नास्ति. क.

५. दक्षिणाबाधप्रकारः. क.

बाधप्रकारविचारः सुखं वर्तिष्यते 'तस्य धेनु' इत्यतः प्रभृति इति । तदर्थेषा चिन्तेति । ननु 'तस्य नवतिशतं स्तोत्रियाः' इत्यस्य वाक्य-
 स्यार्थवादत्वेन शेषभूता गवादयः । कथं तस्य नवतिशतं स्तोत्रिया
 इत्यभिधायाम् । तासा मध्ये यास्तावदशीतिशतं स्तोत्रियास्ताः षट्-
 १त्रिंशिन्यो विराजः । त्रिंशिन्यो विराजः षड् भवन्ति "षड् ऋतवः ऋतुष्वेव
 २विराजः प्रतितिष्ठति" इत्येव विराट् सस्तुतिस्तासा स्तोत्रियाणाम् । ततः
 पश्चादाहवः । अथ याः परिशिष्टा दश स्तोत्रियाः एषा वा आत्मन्या विराट्
 आत्मप्रतिष्ठापनी विराडिति त्रिंशदाख्या दशाख्या च भवति । तादृशस्तोत्रि-
 या गवादिभिर्दशभिः स्तूयन्ते । एतस्या वा इदं वक्ष्यमाणं गवादिद्रव्यं पुरुषः
 प्रतिष्ठितो "यद् गौश्चाश्वश्चाश्वतरश्च" इति । तथा च पश्चादिदमेवो-
 पसहृत "एतस्यामेव विराजि प्रतितिष्ठति" इति । इदं पुरुष इति द्रव्यपुरुषयो-
 रभेदात् सामानाधिकरण्यम्^३ । "श्रूयते हि एतावान् खलु वै पुरुषो ४यावदस्य
 वित्तम्" इति । गवादिदशद्रव्यात्मकः पुरुषो दशस्वेतामु स्तोत्रियासु प्रतितिष्ठ-
 तीत्यर्थः । तेनैकरूपोपक्रमोपसंहारमध्यगतत्वात् गवादयो न पृथक् कर्तुं शक्यन्ते ।
 "तस्य द्वादशशतं दक्षिणा" इति वाक्यान्तरम् । न तत्र गवादिभ्रवणम् ।
 तस्मादर्थवादत्वाच्छान्दोग्यवचनमिदमनुदाहरणम् । किन्तर्ह्यनुदाहरणम् ?
 उत्तरम्—आध्वर्यवे यदीदृशं वाक्यं यादृशं भाष्योक्तं तत्र षोडश
 गवादिद्रव्याणि "तस्य द्वादशशतम्" इति च सहश्रुतानि तद् द्रष्टव्यम् ।
 कृत्वा चिन्ता वेद्य गवादीनाम् । एतस्यामेव विराजि प्रतितिष्ठतीत्यनेन
 व्यपेतानामपि तस्य द्वादशशतं दक्षिणेत्यनेनैकवाक्यत्वं कृत्वा चिन्त्यते । अथ-
 बोदाहरणमेवेदम् । तथाहि—तस्य द्वादशशतमिति वाक्ये यदि तस्येति
 क्रतुविशेषणं स्यात् अप्रवृत्तिविशेषकरमनर्थकं स्यात्प्रकरणसिद्धार्थानुवा-

१. षड्त्रिंशत्यो विराजः मु. पा. अशुद्धः प्रतिभाति

२. विराजा प्रतितिष्ठतीति ताण्ड्यमहाब्राह्मणपाठः

३. सामानाधिकरण्यं हि श्रूयते. क.

४. यावदेतस्य, क.

दात्^१ । गवाद्यस्तु यद्यप्यर्थवादत्वेनोक्ता^२ स्तथापि विपरिवर्तमानास्त एव^३ तस्यशब्देन सम्बन्ध्यन्ते (तस्य प्रकृतस्य द्रव्यस्य द्वादशशत दक्षिणेति तच्छब्दप्रातिपदिकेन गवाद्यः परामृश्य दक्षिणाशब्देन सम्बन्ध्यन्त) इत्यर्थः । अस्मिञ्च पक्षे य एव तच्छब्दनिर्दिष्टः सङ्ख्यासम्बन्धी तस्यैव दक्षिणात्वम् । अतश्च सिद्धान्ते गवामेव परामर्शादश्वादीना वचनान्तर यथा भाष्यमेव द्रष्टव्यम् ।

इदन्त्वधिकरण छान्दोग्यवचनेऽपि सम्भवतीत्यभिप्रायेणैतदुक्तमिति^४ । यदेव तच्छब्दनिर्दिष्टं तस्य सख्या । तच्छब्दपरामर्श^५ एव तु कस्येति चिन्त्यते । पूर्वपक्षमाह—एकैकस्य गवादेर्द्रव्यस्य^६ द्वादशशतसङ्ख्याया सम्बन्धः । कुतः ? तच्छब्देन गवाद्यः सर्वे परामृश्यन्ते । षष्ठ्या तेषामेव गुणभूता सङ्ख्या विधीयते । ननु गवादिभिर्बहुभिः सङ्ख्याया सम्बन्धे तेषामिति बहुवचनं प्राप्नोति । उच्यते-गवाद्योऽत्र संख्या प्रतिप्रधानभूता तच्छब्देनोद्दिश्यन्ते । उद्दिश्यमानस्य च सङ्ख्या न विवक्ष्यते ग्रहस्येव । ननु यदि तच्छब्देन गवाद्य उद्दिश्यन्ते सङ्ख्या प्रति, केन तर्हि तेषा दक्षिणा प्रति विधानम् । नहि शब्दान्तरमस्ति । गवादिशब्दानामर्थवादशेषत्वात् । अत आह—अथवा न केवलमुद्देशकोऽय किन्तु तन्त्रसम्बन्धोऽयं सा दक्षिणा “तस्य द्वादशशतम्” इति । यदि दक्षिणा प्रति गवाद्यो विधीयन्ते सङ्ख्यापि तर्हि तत्रैव विधीयताम् । माभूत्तस्य द्रव्यशेषतेत्यत आह एवमपि यद्यपि

१. सिद्धानुवादात्. ख.

२. उपयुक्ता मु. पा.

३. तस्येति शब्देन. क. () चिह्नान्तर्गतोऽशः खण्डितः खपुस्तके ।

४. अभिप्रायेणैवोक्तमिति. क.

५. यदेतत्तच्छब्द क.

६. एव तु नास्ति. क.

७. गवादिद्रव्यस्य मु. पा.

दक्षिणा प्रति गवादेर्विधान तथापि गुणभूता सङ्ख्या द्रव्याणि प्रति षष्ठ्यन्तस्य शब्दस्य सामर्थ्यात् सामानाधिकरण्यनिमित्तो दक्षिणाशब्दसम्बन्धो वाक्यलक्षणत्वात् बाध्यत इति ।

समत्वात् गुणानामेकस्य श्रुतिसंयोगात् ॥४०॥

न गुणभूता सङ्ख्या द्रव्याणि प्रति । कुतः^१ वाक्यभेदप्रसङ्गात् । तथाहि सकृदुच्चरितस्तस्येति शब्दस्तत्र यदि प्रातिपदिकार्थो दक्षिणायां विधीयेत^२ तं प्रति सङ्ख्या च षष्ठ्या विधीयेत ततो वाजपेयोक्तो वाक्यभेदः । अथापि^३ वाक्यभेदप्रसङ्गमङ्गीकृत्य तच्छब्दस्य तदुद्देश्येन सङ्ख्या विधीयते । तथापि दक्षिणायाः संख्याऽनङ्ग^४ स्यात् तां प्रत्य-विधीयमानत्वात् तत्रैकत्वमयज्ञाङ्गभूतम् इतिवत् । कथमित्याह तन्त्र-सम्बन्धे हि^५ यद्यप्येक एव तस्यशब्दः संख्यया दक्षिणया च तन्त्रेण सम्बध्यते । तथापि युगपत्सम्बन्धाद् गवादयः स्वरूपेणैव सङ्ख्ययानुरक्ता, न तु सङ्ख्या दक्षिणानुरक्ता । अथ प्रथमं दक्षिणया^६ सम्बध्य पश्चाद् गवादय-स्तदनुरक्तेन रूपेण सङ्ख्यया सम्बध्यन्ते, ततः^७ सङ्ख्यापि दक्षिणाङ्ग^७ भवत्येवेत्युच्यते तत्राह—तत्र वाक्यभेदादयो ये दोषास्तत्रैकत्वमित्यत्रोक्तास्त इहापि भवेयुः । तस्माद् गवादयः सङ्ख्या तच्छब्दश्चेति त्रितयमपि दक्षिणां प्रति विधीयते । तच्छब्दप्रातिपदिकविशिष्टः षष्ठ्यर्थो दक्षिणया

१. विधीयते मु. पा

२. वाक्यभेद. क.

३. सख्यान्वगता. मु. पा.

४. सम्बन्धेऽपि. ख.

५. दक्षिणयानुरक्ताः मु. पा

६. अतः. ख.

७. भवत्येवेति यद्युच्येत. क.

सम्बन्धते । तद्वगेन गवादीनामपि ^१तद्विशेषणभूताना सत्सम्बन्धः । तथा द्वादशशतसङ्ख्याया ^२ अपि तस्य प्रकृतद्रव्यस्य सम्बन्धि द्वादशशत दक्षिणेति कृत्वा चिन्तापक्षे त्वयं ग्रन्थः सुगमः । तत्र ^३ तु तच्छब्दस्य वैरूप्यापादन पूर्वोक्त दुर्घटं स्यादिति न तथाश्रीयते । भवतु दक्षिणया सम्बन्धः, ततः किमित्याह— तच्छब्दस्यैकवचनान्तस्य सामर्थ्याच्चैकजातीयस्य द्रव्यस्य परिच्छेदिका सङ्ख्या यस्य कस्यचित् स्यात् । अन्यथा ^४ तत्र बहुवचन स्यात् बहूना सङ्ख्यासम्बन्धात् । यत्तद्देश्यत्वाद् गवादीनामविवक्षित वचन इत्युक्तम्, तत्र तात्रदुद्देशो न सम्भवति वैरूप्यापत्तेरित्युक्तम् । अभ्युपेत्याह—अपि चानूद्यमानेऽपि तच्छब्दे तेषामिति बहुवचनं प्राप्नोति ^५ इतरथाऽसाधुत्व-प्रसङ्गात् । ग्रहादिषु ^६ तु 'जात्याख्यायामेकस्मिन् बहुवचनम्' बहुषु चैकवचन विहितम् इति नासाधुत्वम् । इहापि तर्हि तथैव स्यादत आह— तच्छब्दस्य सन्ति हि तद्द्रव्यपरत्वाज्जात्याख्यायामित्येतदपि न लभ्यते ॥४०॥

यस्य वा संनिधाने स्याद्वाक्यतो ह्यभिसम्बन्धः ॥४१॥

गृह्णीम एतदेकस्य सङ्ख्येति । यत्तु यम्यकस्यचिर्दितं तत्र मापा हि दक्षिणाया ^७ अनन्तरं विपरिवर्तन्ते अतस्त एव ब्राह्म्याः । गवादयस्तु न विपरिवर्तन्ते, व्यवहितत्वात् । तेन माषाणामेव सङ्ख्येति ॥४१॥

१. तत् नास्ति क.

२. सख्यायामपि. क.

३. तु. नास्ति. क.

४. अन्यथा हि ख.

५. अन्यथा ख.

६. तु० नास्ति क.

७. दक्षिणायां क.

असंयुक्ता तुल्यवदितराभिर्विधीयन्ते
तस्मात्सर्वाधिकारः स्यात् ॥४२॥

न केवलैर्मापै. सम्बन्धः । किन्तु सर्वसम्पादिनी सङ्ख्या । कुत. ? चशब्दश्रवणात् । चशब्दो हि माषाणां पर. श्रूयमाण एव द्रव्यान्तर-सहितान् माषान् गमयति^१ । कथं पुनः श्रुत्यैव गमयति ? यावता पदान्तरत्वादस्य । वाक्येन मापसम्बन्धः, ततश्च सङ्ख्यापि तुल्यकालमेव तै. सम्बध्यते, न तु चार्थयुक्तैरत आह—यथा प्रकृतिप्रत्यययोर्भिन्नार्थयोरपि सतोः पूर्वं प्रत्ययोच्चारणं यदि प्रकृतेः स्यात् ततो न किञ्चित्प्रत्यायितं भवत् । विशिष्टक्रमकौ^२ तु तौ^३ प्रत्यायतः । एवमिहापि^४ चशब्दः प्रत्ययवत् परस्तादेवोच्चार्यमाणस्तद्वदेव श्रुत्यैव स्वार्थमर्थान्तरसम्बन्धित्वेन प्रतिपादयति । वाक्यसम्बन्धे हि पुरस्तादप्युच्चार्यमाण एतमर्थं कुर्यात् । अपि च प्रथमाभिभक्तियुक्तानि गवादीनि स्वार्थ एवोच्चार्यमाणानि सामानाधिकरण्यं प्रतिपद्यन्ते । विविभक्तानि तु तस्य शब्दनिर्दिष्टानि सङ्ख्यया व्यधिकरणानि लक्षणया तथा सम्बध्येरन् । तस्माच्चशब्दश्रुतेः सामानाधिकरण्याच्च मिथः संयुक्तानां गवादीनां पश्चात्संख्यायोग इति सर्वसम्पादिनी सङ्ख्या ॥४२॥

असंयोगाद्विधिश्रुतावेकजाताधिकारः स्याच्छ्रुत्या-
कोपात् क्रतोः ॥४३॥

एकेन द्रव्येण सङ्ख्या सम्बध्यते न सर्वैः सहितैः । कुत. ? सङ्ख्या

-
१. वदति क.
 २. विशिष्ट क्रमके तु प्रत्याप्येत मु. पा.
 ३. तौ नास्ति क.
 ४. इह च शब्दोऽपि क.
 ५. एवमर्थम् मु. पा.

हि दक्षिणां प्रति विधीयते गवादयस्तच्छब्दश्च । ततः किम् ? तस्य-
 शब्देन प्रकृत द्रव्य सङ्ख्याविशेषणतया ^१सम्बद्धम् । ततश्च तस्योपादेयत्वेन
 विवक्षितैकसङ्ख्यत्वादेकजातीयमेव द्रव्यं दक्षिणा प्रति विधीयत इति वक्ष्य-
 माणेन सम्बन्धः । यदा ह्येकवचनबलात् पूर्वोक्तानामन्यतम । तच्छब्देन
 निर्दिष्टम् तदा तदेकजातीयमेव भवतीत्यभिप्रायः । एवञ्च सङ्ख्यापि समञ्जसा
 भवति । सा ह्येकावच्छेदमाश्रित्यैव प्रतीयते नान्यथा । तस्मादेकजातीयस्य
 तत्रापि माषाणा पशूना वेत्यनियमप्राप्तावाह^२—**एकसङ्ख्याविशिष्टं द्रव्यं**
दक्षिणां प्रति विधीयते । तेन य एव पूर्वत्रैकवचननिर्दिष्टाः पशवस्तेषामनेन
तच्छब्देनैकवचनान्तेन परामर्गः । माषास्तु ब्रीह्यादयो बहुवचननिर्दिष्टाः ।
तेषाञ्चाढकादिपरिमाणान्नरापेक्षः सङ्ख्याव्यावहारो लोकेन स्वरूपेण
मूल्यत्वाभावादित्युक्त भाष्ये । तेन द्वादशशतसङ्ख्याविशिष्टमेक [जाति]
विशिष्टमेकसङ्ख्याविशिष्टञ्च^३ यत्तन्नियमेन ग्रहीतव्यम् । यत्पूर्वत्रैकसङ्ख्या-
विशिष्ट तद् द्वादशशतसख्याक कृत्वा दक्षिणाया ग्रहीतव्यम् । तत्रापि नियतमेव
नानियतम्, शास्त्रार्थस्याव्यवस्थायोगात् । तस्मान्न माषाणाम् । एतेनाजावयोऽपि
निरस्ताः । तेन गवादयश्चत्वारः परिशिष्टास्तेषामपि मध्ये एकतममेव
नियन्तव्यम् । यत्तु सर्वसम्पादनीति तत्राह—न च गवादीनां वस्त्वन्तरभूतं
किञ्चित् सर्वनाम विद्यते यत्सर्वनाम्ना प्रतिनिर्दिश्यते । तस्मात्प्रकृतानां
गवादीनामन्यतमः सर्वनाम्ना प्रतिनिर्दिश्यते । ननु विद्यत एव समुदायः ।
कथं व्यतिरिक्त वस्तु न विद्यत इत्युच्यतेऽत आह—भवत्वसौ वस्तुतस्तथापि
न गवादीनां समुदायः शब्देनोच्यते गवादिशब्दव्यातिरिक्ततेन पूर्ववाक्ये
यः सर्वनाम्ना प्रतिनिर्दिश्यते । निर्दिष्टस्य ह्यसौ प्रतिनिर्देशकः । तस्माद्

१. सम्बन्धयते क

२. प्राप्त्यामाह क.

३. एकसङ्ख्याविशिष्ट क.

४. एकमेव क.

() कोष्ठान्तर्गतो भागः खण्डितः कपुस्तके ।

गवादीनामेव परामर्शः । तत्रापि नियमो वक्तव्यः । तत्र महोपकारकत्वात्^१
अप्रतिषिद्धत्वान्मुख्यत्वाच्च^२ गवामेव परामर्श इति सिद्ध तासामेव
सङ्ख्येति ॥४३॥

[१२—ज्योतिष्टोमे गोदक्षिणाया विभज्य दातव्याधिकरणम्]

तत्र दानं विभागेन प्रदानानां पृथक्त्वात् ॥५०॥ सि० ।

इदमप्युत्तरविवक्षार्थमेवाधिकरणम् । स्थिते ह्येतस्मिन् विभागे
यजुर्युक्तादिषु अनियमादयो विचारा भविष्यन्ति नान्यथा । पूर्वपक्षमाह-
“ऋत्विग्भ्यो दक्षिणा ददाति” इति सर्वविशेषणविशिष्टो ददातिर्विधीयते ।
ऋत्विग्भ्य इति चतुर्थ्यन्त शब्दः । चतुर्थी च सम्प्रदाने भवति ।
सम्प्रदानञ्च कारकम् । कारकञ्च क्रियाया^३ गुणभूतम् । तत्र गुणभूताना-
मृत्विजा विवक्षितबहुसङ्ख्यत्वात्सर्वसम्प्रदानकमेक दान कर्तव्यमित्यविभज्य-
दानं प्राप्नोति । अथापि न सङ्ख्या विवक्ष्यते तथापि दानस्य न विभाग
इत्याह (विभागस्याचोदितत्वात् । अतश्चानियम इति । उच्यते-ददातिरयं
विधीयते । ददातेश्च स्वत्वनिवृत्तिः परस्वत्वापादनञ्च रूपम् । ततः
किमित्याह—तेनैकेक प्रति^४ स्वत्वनिवृत्तिः परस्वत्वापादनञ्च कर्तव्यम् ।
कथमित्याह) यदि समुदायमङ्गीकृत्य परित्यज्येत^५ तथा सति त्याग एव
केवलः कृतो^६ भवति, न तु ददातिः । इदमाकृतम्—न तावदत्रत्विजा
गुणत्व येन बहुत्व विवक्ष्येत । तथाह्यदृष्टार्थ^७ दान स्यात् । ऋत्विगानत्यर्थ

१. कारत्वात् क.

२. मुख्यत्वात् नास्ति ख.

३. क्रिया प्रतिगुणभूतम् मु. पा.

() कुण्डलान्तर्गतो भाग प्रकृते खण्डित. कपुस्तके किन्तु

४. तच्च मु. पा.

५. परित्यजेत् मु. पा.

६. भवेत् क.

७. अदृष्ट क.

त्वदमित्युक्तम् । चतुर्थ्यापि तेषां प्राधान्यमेवाभिधीयते, सम्प्रदानस्य कर्मणा-
प्यभिप्रेयमाणस्य ततोऽपि प्राधान्यात् । तेन तदानत्यर्थं दानम् । अतो न
तावदेकान्तेनाविभागः । नाप्यनियमः । ऋत्विजो^१ हि यदि दत्तं द्रव्यं विनि-
योगक्षमं भवति तत आनमन्ते^२ । तेन स्वीयं द्रव्यमृत्विजामुपयोगक्षमं
कर्तव्यमिति शास्त्रार्थावगमात् अविभागे च त्यागमात्रे कृतेऽपि यथाचोदिता
दानभावना न साकल्येन यजमानेनानुष्ठिता भवति । पुनर्विभागापेक्षत्वात्ते-
षामुपयोगस्य । सति च सम्भवे यजमानेनैव समग्रानुष्ठानमुचितम् । औचित्य-
मपि चासति प्रबले परिपन्थिनि शास्त्रावधारणोपायं सङ्गिरन्ते न्यायविदः ।
तस्मात्^३ प्रविभज्यदानम् । एवञ्च “तुथो वो विश्ववेदा विभजतु” इति
मन्त्रवर्णो न पाक्षिको भवति । यद्यपि तावन्न्यायेन विभागो न नियन्तुं शक्यते,
तथापि मन्त्रवर्णादेव छागवन्नियम्येत किमुत यदा न्यायेनापि विभज्यैव दानमु-
चितम् ! यत्र त्वेकमेव द्रव्यं दक्षिणा यथा धेनुर्दक्षिणेत्यादिषु तत्राविभज्यैव
दानं गत्यभावात् । द्रव्यभेदे तु विभज्यैवेति ॥

[१३—सोमयागेषु समाख्यानुरूपेण दक्षिणाविभागाधिकरणम्]

समं स्यादश्रुतित्वात् ॥५३॥ पू०

एतदधिकरणं प्रसक्तानुप्रसक्तेनारभ्यते । तथा पूर्वोक्तविभागो-
पोद्बलकं च । असत्यस्मिन्निर्विशेषो विभागो दुस्थ^४ एव स्यादिति । तत्रावि-
शेषात् साम्यं लोकवद् वा यथाप्रयासमिति पूर्वः पक्षः । द्वादशाहिकात्समा-
ख्यानात् तदनुरूपो विभाग इति सिद्धान्तः ॥५३॥

[१४—भूसञ्जककृतावुपदिष्टदक्षिणया प्राकृतदक्षिणाबाधाधिकरणम्]

तस्य धेनुरिति गवां प्रकृतौ विभक्तचोदितत्वात्सामान्यात्त-

द्विकारः स्यात् यथेष्टिगुणशब्देन ॥५६॥

शाखान्तरवाक्यमङ्गीकृत्य चिन्त्यते । यत्र गवादीनि द्रव्याणि तस्य

१. ऋत्विगभ्यः क.

२. आनमन्ति क

३. प्र. नास्ति क.

४. दुःस्थो द्रव्यस्य. ख.

द्वादशशतमिति चैकवाक्यभूतं श्रूयते । भाष्योक्त कारणसन्देह दर्शयति—
 विकृतिसिद्धयर्थं प्रकृति तावन्निरूपयामः । यदि प्रकृतौ गवादयः प्रधान-
 भूता दक्षिणां प्रति तत् प्रतिप्रधान गुणसम्बन्धात् प्रत्येकं गवादीना दक्षिणा-
 त्वात् दक्षिणात्वेन विधीयमानैकद्रव्यस्यैव^१ निवर्तिका धेनुः, तावतैरो-
 पपन्नत्वात् । अतश्च गवामेव धेन्वा निवृत्तिः । अथ तु दक्षिणा प्रधानभूता
 ततः सर्वद्रव्यात्मिका सैकैवेति दक्षिणात्वेन श्रूयमाणा कृत्स्नस्य दक्षिण्यस्य
 निवर्तिका धेनुर्भवतीति पूर्वपक्षमाह । गवादयोऽत्र प्रधानभूताः । कुतः ?
 ते ह्यत्र निर्दिश्यन्ते न तत्समुदायः । तेन^२ दक्षिणा तान् प्रति एकैकमुद्दिश्य
 विधीयते । ननु चशब्देन तेषां समुच्चयो गम्यते । स दक्षिणाशब्देन सम्बध्यते ।
 गवादयस्तु तद्विशेषणमत^३ आह भाष्यकारः— ‘चशब्दः समुच्चयार्थो भवति,
 न समुच्चयस्य निर्देशक इति । तस्य कोऽभिप्रायः ? केचित्किलास्याभि-
 प्रायमाहुः^४—अनुवादकोऽयं चशब्दः प्रमाणान्तरसिद्धस्यार्थस्य न विधायक
 इति । अपरे पुनः द्योतकाश्चादयो न तु वाचका इत्येव व्याचक्षते । तद्भ्रमापनो-
 दनायार्थवत्त्व वक्तुं प्रश्नः । उत्तरम्—शब्दास्तावद् द्विप्रकाराः । केचिद्वाच्य-
 मर्थं स्वप्रधानमाहुः नोपसर्जनत्वेन । यथा वृक्षाविति । वृक्षशब्द-
^५स्वार्थवानुच्चार्यते स्वप्रधानभूतार्थवानित्यर्थः । केचित्तु वाच्यमर्थमन्यो-
 पसर्जनीभूतं ब्रुवते न प्रधानभूतम् । यथात्रैव वृक्षाविति द्विवचनं
 प्रातिपदिकोपसर्जनभूतं^६ मात्मार्यं ब्रवीति । ननु द्वित्वमात्रवचनमिदं

१. एकद्रव्यनि० मु. पा.

२. दक्षिणा तावत्प्रत्येकं. क.

३. तदाह. क.

४. न च शब्द मु. पा. भागुद्धः प्रतिभाति ।

५. किलास्यार्थमाहुः क.

६. स्वप्रधान मु. पा.

७. भूत. नास्ति. ख.

न तु तद्विशिष्टप्रानिपदिकार्थं वक्ति, अत आह-द्विवचनार्थं द्वित्वमेवाहजहत् ।
 १अजहदेवेत्यन्वयः । एतदुक्तं भवति-द्वित्वमेवाभिधीयमान स्वभावात् पूर्वा-
 वगतप्रतिपदिकार्थविशेषणत्वेन प्रतीयते न स्वातन्त्रेण । एवं चशब्दोऽपि
 समुच्चयं ब्रुवन् नियमेन शब्दान्तरात्पर उच्चार्यमाणः परोपसर्जनत्वेन
 ब्रवीति न स्वं प्राधान्येन । यद्यपि चास्य प्रत्ययवत्परत्व न स्मर्यते तथापि
 प्रयोगनियमात् अनभिधानाच्च परस्तादेवास्य प्रयोगः । न ह्यसौ पुरस्तात्प्र-
 युज्यमानोऽर्थमभिधत्ते । तस्माद्यस्योपसर्जनं चशब्दः सोऽत्र क्रियागुणाभ्या
 सम्बन्ध्यते । तदेतत् प्रधाने कार्यसम्प्रत्ययात् सिद्धमिति । कोऽभिप्राय
 इत्यभिप्रायशब्देनेतिकरणो २ऽनुसन्धेय इत्यभिप्रायो ३भाष्यस्येति । किं तत्प्रधान-
 मित्याह—ते चात्र गवादयः । तस्मात् तैर्दक्षिणाशब्दस्य सम्बन्धः । ननु
 समुच्चयपर्यायश्चशब्दस्तद्वदेव च स्वतन्त्रार्थवचनं स्यादत आह— न चशब्दः
 ४समुच्चयस्य सर्वथा पर्यायवचनः । समुच्चयशब्दो हि समुच्चयप्राधान्येन
 निर्दिशति नान्यत्र गुणभावेन । तच्च दर्शित भाष्ये । एव स्वमतेन ५
 व्याख्याय परमत दूषयति-तत्रानुवादपक्ष 'तृतीया च बहोः छन्दसि' इत्यादिषु
 बहुशोऽभिधायकत्वदर्शनादतितुच्छमुपेक्ष्य द्योतकपक्ष दूषयति—६चादयः ७स्वार्थ-
 वक्तारः न द्योतकाः । कथम् ? शब्दस्तावद्दृष्ट्या शक्त्यर्थमभिधत्ते ।
 तेन स एव ८न्यायः (स एव चशब्दः, समुच्चयाभिधायी कल्पयितु
 न्याय्यः ।) कथं एकशक्तिकल्पनादन्यथा शब्दान्तरस्य तदभिधायिता

१. अजहदित्यर्थः. क.

२. इतिकरणेन. क

३. भाष्यकारस्य. क.

४. समुच्चयपर्यायवचन . क.

५. मत. क.

६. गवादय इति मुद्रितपाठ. प्रमादः ।

७. स्वार्थस्य. क.

८. नाद्य. मु. पा. () चिन्हान्तर्गतः खण्डितः कपुस्तके.

चशब्दस्य द्योतकत्वमिति शक्तिद्वयं स्यात् । अपि च वृक्षशब्द उच्चरिते वृक्षार्थ एव मनसि विपरिवर्तते नान्यसहितः प्राक् च शब्दोच्चारणात् । उच्चरिते तु चशब्दे इतरेतरयोगः प्रतीयते । यस्य चोच्चारणाद्योऽर्थः प्रतीयते स तस्यार्थः । तस्माद् वाचकश्चशब्दः परविशेषणत्वेन वक्तीत्येतावत् । न चैव समुच्चयेन विशेषिता गवाद्यो न प्रत्येक दक्षिणाः स्युरत आह— गवादीनामुद्दिश्यमानानां विशेषणमविवक्षितम् । तस्मादेकैकस्य दक्षिणया सम्बन्धः । उद्देश्यता च तेषां प्राधान्यात् । प्राधान्यञ्च द्रव्यत्वात् । दक्षिणाशब्दो हि गुणवचनः स द्रव्यशब्दैः समुच्चरितः । द्रव्यगुणयोश्च द्रव्य प्रधानतः गुणस्तु गुण इति सिद्धमेतत् ॥५६॥

**स क्रतुसंयोगादेकत्वं दक्षिणार्थस्य गुणानां कार्यैकत्वादर्थे
विकृतौ श्रुतिभूतं स्यात्तस्मात्समवायाद्धि कर्मभिः ॥५७॥ सि०**

इतरेतरयुक्ता गवाद्यः प्रधानभूता दक्षिणां प्रति विधीयन्ते । कुतः ? द्वादशगतसङ्ख्योपादनसामर्थ्यात् । यदि हि गवादीनुद्दिश्य दक्षिणा विधीयते तथा सति न सङ्ख्या दक्षिणां प्रति विधीयेत, वाक्यभेदप्रसङ्गात् । दक्षिणाशब्दस्य विरुद्धत्रिकद्वयात्तेः । यदि चैतद्दोषपरिजिहीर्षया गवाद्य एव सङ्ख्या प्रति प्रधानभूताः, तथा सति तस्य द्वादशशतमित्यत्र दक्षिणाविकरणप्रथमपक्षवत् तेषामिति बहुवचनं प्राप्नोति । किञ्च गवादीनां प्राधान्ये सत्यदृष्टकल्पना विधेः प्राप्नोति कुतः ? अन्यत्राशेषभावात् । गवादीनां दक्षिणाप्राधान्ये तु नादृष्टं कल्प्यम् ऋत्विगभ्यो दक्षिणां ददातीति ऋत्विगर्थत्वेन तस्या विहितत्वात् । अपि च गुणवचनोऽयं दक्षिणाशब्दः, स यदा द्रव्ये गुण उपसर्जनीभूतस्तदा द्रव्यस्यैव यल्लिङ्गसङ्ख्यं तदेव लभते 'गुणवचनानामाश्रयतो लिङ्गवचनानि' इति स्मरणात् । गुणशब्दश्चात्र परोपसर्जनवचनः न रूपादिवचन इत्युक्तकर्त्रधिकरणे । इह च बहूनि द्रव्याणि गवादीनि । तस्मात् बहुवचनेन भवितव्यं दक्षिणा इति । न च प्रत्येकमावृत्त्या सम्बन्धादयमदोष इति वाच्यम् । अनुषङ्गस्य सत्याङ्गतावन्याय्यत्वात् । यदा तु स्वप्राधान्येन विवक्षितो

गुणस्तदा द्रव्यस्य यल्लिङ्गसंख्यं तन्न लभते, प्रमाणाभावात् । तथापि कथमेकवचनमित्याह—भवितव्यञ्च गुणस्यापि केनचिद् वचनेन । तस्मात् प्राथम्यात् एकवचनं युक्तम् । तस्मादेक दक्षिण्यमिति कृत्स्नस्य निवर्तिका धेनुरिति ॥५७॥

[१५—नैमित्तिकगोदक्षिणासत्यया प्राकृतगोसत्याबाधाधिकरणम्]

एकां पञ्चेति धेनुवत् ॥५६॥ पू०

एका गामिति मुख्यत्वादप्राप्तत्वाच्चैकशब्दार्थो विधीयते, न गोशब्दार्थः, तस्य जघन्यत्वात् । स तु किं दक्षिणादाने विधीयते ? किं वा गवीति ? तत्र वात्वर्थसम्बन्धलाभात् द्वितीयाश्रुत्या च दक्षिणादाने विधीयते धेनुवत् । गोसङ्ख्यासम्बन्धे ह्यत्यन्त वाक्य स्यादिति पूर्वः पक्षः । त्रिवत्सश्चेत्यादिसूत्र-द्वय न्यायान्तर सम्बन्धे तिरोधातव्यमित्याभिप्रेत्य^१ प्रथममन्तरागर्भिणीत्वेन व्याख्याय पुनः तत्र वाक्यभेददोषो^२ माभूदिति लिङ्गत्वेनैव व्याख्यातवानिति । सिद्धान्तस्तु—यदि तावदेका दक्षिणा ददातीति विधीयते तथासत्यानर्थक्यं विधेः । प्रकृतावपि ह्येकैव दक्षिणेत्युक्तम् । अथैकमेव द्रव्य दक्षिणेत्युच्येत^३, तथा सति प्राकृतानामन्यतमत् यत् किञ्चित् स्यात् । तत्र गाशब्द. पाक्षिका-नुवादोऽश्वाद्युपलक्षणार्थो वा स्यात् । तत्रात्यन्त श्रुतिबाध. । तस्माद् गोसङ्ख्यासम्बन्धस्य विधानम् । यद्यपि द्वितीयाश्रुत्यैकामित्यस्यापि पदस्य क्रियासम्बन्धः श्रौतस्तथाप्यविधित्सिते तस्मिन्ननयोरेव परस्परसम्बन्धो वाक्य-लक्षणो विधीयते । भवतु वा दक्षिणाया विधानम्, तथापि न द्रव्यमनेन विधीयते, सख्यामात्राभिधायित्वात् न सैव विधीयते । सा तु सङ्ख्या-सामान्यात् प्राकृतीं द्वादशशतसङ्ख्या विकरोति । सा च गोपरिच्छेदेनोपकृत-वतीतीयमपि गोविषया भवति । स्त्रीलिङ्गमपि तत्र गोविषयत्वाद् दक्षिणा-

१. तिरोधानव्यमित्यन्तरा. क.

२. वाक्यभेदो. क.

३. उच्यते. ख.

सामानाधिकरण्याद्वा प्राप्तमनूद्यते । तेन फलतो^१ गोसम्बन्धो विहितो भवतीति अश्वादीनामनिवृत्तिः ॥

[१६-त्रिवत्ससोमक्रयणेन प्राकृतसोमक्रयणाना बाधाधिकरणम् ॥]

त्रिवत्सश्च ॥६०॥ सि०

“त्रिवत्सः साण्डः सोमक्रयणः” इत्यत्रापि तर्हि साण्डानुवादेन त्रिवत्सत्वं वयो विधीयत इति पूर्वेण न्यायेनान्येषामनिवृत्तिः स्यात् । तत्र कश्चिदाह-द्रव्यविशिष्टवयोवचनोऽयं त्रिवत्सशब्दो न वयोमात्रवचनः । न द्रव्य द्रव्यान्तरे^२ विधातुं शक्यमिति क्रय एव तस्य विधानमिति । नैतद्युक्तम्^३, विशिष्टवचनेनापि^४ शब्देनाशस्य^५ प्राप्तौ सत्यामशान्तरं शक्यं विधातुम् “दण्डीप्रैषानन्वाह” इतिवदित्युक्तमेतत् । अपि च नात्र क्रयः स्वतन्त्रः श्रूयते । सोमक्रयण इति कृदन्तेन क्रयविशिष्टद्रव्याभिधानात्तत्र न द्रव्य द्रव्यान्तरे विधातुं शक्यमिति^६ तुल्योऽयं दोषः । न चापसर्जनीभूतः क्रयः पृथक्कृत्य त्रिवत्सशब्देन शक्यते योक्तुम् । तत्रावश्यं द्रव्ययोरेव सम्बन्धो विशेषणप्रधान इति वक्तव्यम् । एव साण्ड^७ शब्दोऽपि “विशेष्यभूतवयःप्रधानो भविष्यति । यद्वा विशेषणप्रधान एवायम्, त्रिवत्सशब्दस्य^८ त्रिवर्षद्रव्यवचनत्वात् । तस्मादन्यदुत्तरं वाच्यम् । तदुच्यते इह तावदप्राप्तत्वात् त्रिवत्सो विधीयते । सति च

१. गोसङ्ख्यासम्बन्धः क.

२. द्रव्यान्तरेण क.

३. तदयुक्तं क.

४. अपि नास्ति क.

५. अज्ञप्राप्तौ ख.

६. तुल्यो दोषः क.

७. सम्बन्धोऽपि ख.

८. विशेषणं क.

९. त्रिवर्षं नास्ति क.

सम्भवे धात्वर्थे विधातुं न्याय्यन्, क्रियासम्बन्धलाभात् त्रिवत्सस्य नात्र कस्य चिदानर्थक्यं श्रुतिपीडा वा पाक्षिकानुवादत्त्व वास्ति, येन धात्वर्थसम्बन्धस्त्रिवत्सस्य बाध्येत । किञ्च साण्डानुवादेन त्रिवत्सविधावग्नीषोमीयादिष्वपि प्रसङ्गात्सोमक्रयणशब्दस्यानुवादासम्भवादानर्थक्यम् । यः सोमक्रयणः साण्ड इति च विशिष्टानुवादे वाक्यभेदः । तस्मात् क्रयानुवादेनैकपदोपात्त त्रिवत्सद्रव्य पुञ्जिङ्ग च विधीयते । साण्डशब्दस्तु नित्यानुवादः । तस्मात्सर्वेषां निवृत्तिः । एका गामित्यत्र तु दक्षिणातोऽन्यत्रैकसङ्ख्यस्य^१ कर्मकारकरूपस्य गोद्रव्यस्य प्राप्त्यभावात् कर्मभूतगोमात्रमुद्दिश्यापि विहितमेकत्व दक्षिणायामेव सामर्थ्याद्भवतीति दक्षिणा ददातीत्यनुवाद उपपन्न इति वैषम्यम् ॥

[१७— आश्विमेधिकप्राकाशाभ्या प्राकृताध्वर्युभागवाधाधिकरणम्]

३प्राकाशौ तथेति चेत् ॥६३॥

द्वे ते प्रकृतितः प्रातमनूद्य प्राकाशौ विधीयेते, न त्वपूर्वं दान विशिष्टविधिदोषात् । ननु 'हिरण्मयौ प्राकाशौ' इत्यनेकार्थोपादानाद्विशिष्टविधिरेवायमन्थथा वाक्यभेदादत आह—हिरण्मयाविति न विधीयते । कुतः ? प्राकाशाविति हिरण्मयावेवोच्येते, नान्यद्रव्यमयौ धेनुशब्दवत् । न चैकपदोपात्तानेकार्थविधौ वाक्यभेदः । माभूद्विशिष्टविधेः प्राकाशावेवाध्वर्युनुवादेन विधीयेयाताम् एकत्वमिव गामनूद्य, न ददात्यनुवादेन । अत आह—यदि प्राकाशाध्वर्युसम्बन्धो भवेत्तथा सत्यन्तमेव वाक्यं स्यात् ।^३ न धात्वर्थो विधीयते । न धात्वन्वयोऽन्यत्र न धात्वर्थेऽन्यत्किञ्चित् अपि च कारकविभक्तिञ्च श्रुत्यैव प्राकाशयोर्ददातिना सम्बन्धं ब्रवीति । यत्त्वेका गामितिवदित्युक्तम् ^४तत्राह युक्तस्तत्र सामानाधिकरण्यात् सम्बन्धः । इह

१. अन्यत्रानेकसङ्ख्यस्य क.

२. प्राकाशौ च क.

३. तस्मान्न क.

४. तत्र हि सामानाधिकरण्यात् क.

तु न सामानाधिकरण्यम् वैय्यधिकरण्यञ्च^१ नाम्नोर्न षष्ठ्या विना सिध्यतीति अध्वर्युसम्बन्धे अध्वर्युशब्दात्^२ षष्ठ्यभविष्यत् । तेन द्वितीयाचतुर्थीभ्यामुभयोर्ददातीति^३ सम्बन्धः न मिथः । तस्माद् ददातिमनूद्य प्राकाशविधिः । उद्दिश्यमान चाशक्यमध्वर्युणा विशेषुमिति कृत्स्नदाक्षिण्यनिवृत्तिः । अत्र भाष्यग्रन्थः—अपि च विशेषणे सत्यपि यदि ददातिरविशिष्टः पदान्तरेण सम्बध्यते अविशिष्टमेव कार्यं प्राप्नोतीति, तस्य कोऽभिप्रायः । उत्तरम्—अस्मिन् वाक्ये ददातिमनूद्य प्राकाशौ विधीयेते एतस्यां चानुवादावस्थाया ददातेर्विशेषणं श्रूयमाणमप्यविवक्षितं वाक्यभेदप्रसङ्गात् । प्रयुज्यमानमपि हि विशेषणं यदशक्तं विशेष्ये^४ तन्न विशिनष्टि । कथमशक्तम् ? उत्तरम्—प्रधानभूतोऽत्र ददाति-, प्रधानस्य^५ च लिङ्गसङ्ख्यमविवक्षितम् । कथम् ? प्रत्ययः साक्षात्तावत् क्रियां विधत्ते । क्रिया च विधीयमाना कारकैर्विना न भवति, कारकाणि च स्वविशेषणैर्विना न भवन्ति । तस्मात्क्रिया च कारकाणि च कारकविशेषणानि च प्रत्ययेन परामृश्यन्ते । ननु यः क्रियां प्रत्युद्दिश्यते स हि प्रधानभूतः क्रियां प्रति, न तु स क्रियाङ्गम । क्रियैव तु तदर्था । तस्य प्रधानभूतस्य यल्लिङ्गसङ्ख्यं तदनङ्गत्वात् क्रियायाः प्रत्ययेन न परामृश्यते । क्रियाग्रहणञ्चात्र विधेयोपलक्षणार्थम्, लिङ्गसङ्ख्याग्रहणञ्च विशेषणोपलक्षणार्थम् । यद्विधीयते तस्य यत्प्रधानं तस्य विशेषणमविवक्षितमित्यर्थः । तस्माद् यत् क्रियार्थं प्रातिपदिकमुपादीयते तस्य यल्लिङ्गसङ्ख्यं तदेव विवक्षितं क्रियाङ्गत्वात् । प्रधानस्य तु ददातेः विशेषणमध्वर्युः^६ न विवक्षितम् । अयञ्च भाष्यार्थः—सत्यपि श्रूयमा-

१. तु० क.

२. अध्वर्युशब्दात् नास्ति क.

३. चतुर्थीभ्यां ददाति सम्बन्धः क.

४. विशेष्यं मु. पा.

५. प्रधानभूतस्य ख.

६. अध्वर्युणा क.

णेऽपि विशेषेण तस्य विधिसंस्पर्शाभावादविशिष्ट एव ददातिः प्राकाशसम्बन्धी स्यादिति । तस्मात्कृत्स्नविकारौ प्राकाशौ अध्वर्युशब्दस्त्ववयुत्यानुवाद् इति । अपि तु न कृत्स्नस्य दाक्षिण्यस्य निवर्तकौ प्राकाशौ । कुतः ? यदि ह्यध्वर्यवे ददातीत्यतो वाक्यात् पृथग्भूतौ दाक्षिण्यमनूद्य प्राकाशौ प्रथमान्तौ विधीयेयातां ततः कृत्स्नाया दक्षिणाया निवर्तकौ^१ स्याताम्—प्राकाशौ दक्षिणेति तौ चाध्वर्यवे इति । पञ्चाद् वाक्यान्तरेण पुरुषापनयः स्यात्—यथौदुम्बर-सोमचमसो दक्षिणा स ब्रह्मणे देय इति, न त्वेवमस्ति ! कथमित्याह—एकञ्चेदं वाक्यं प्राकाशावध्वर्यवे ददातीति । चशब्दो हेतौ । अत एव प्राकाशाविति न चेयं प्रथमा, यथा सोमचमस इति । किं तर्हि^२ द्वितीया^३ । ततः किमित्याह—सा चाध्वर्युददातिना [भ्यां] सम्बध्यते, न ददातिमात्रेण । कथम् ? अध्वर्युपदैकवाक्यत्वात् तदानन्तर्यात् । यत्तुद्दिश्यमान न विशेष्टु शक्यमिति तत्राह—तत्र चाध्वर्युप्राकाशयोर्ददातिना ददातिपरेण विधिना सम्बन्धो विधीयते, न तु ददातिमध्वर्युविशिष्टमुद्दिश्य प्राकाशौ विधीयेते यतो वाक्यभेदः स्यात् । नापि ददातिमात्रमुद्दिश्य, अध्वर्युशब्दस्यावयुत्यानुवाददोषाद्व्यवहितसम्बन्धाच्च । किन्त्वध्वर्युमेवोद्दिश्येति । ननु तदापि ददातिरनर्थकः स्यादत आह—तत्र चतुर्थ्यन्नाध्वर्युसम्बन्धो ग्रहीतव्यः नाध्वर्युस्वरूपेण तयोस्सम्बन्धः, किन्तु चतुर्थाश्रवणादध्वर्युविशिष्टसम्प्रदान-कारकमुद्दिश्य सम्प्रदेयतया तयोर्विधिः । तर्ह्य [तद] विशिष्ट नोद्देश्य भवितुं क्षममिति तस्मिन्नध्वर्युणा विशेष्यमाणेऽपि हविषे वार्तौ न वाक्यभेदः ! सम्प्रदानसम्प्रदेयसम्बन्धश्चासति दानेऽनुपपन्न इति नित्याक्षितो ददातिरनूद्यत इति । ननु श्रुत्यैव क्रियया कारकाणि सम्बध्यन्ते तेन ददातिप्राकाशयोरेव सम्बन्धो भविष्यति न त्वध्वर्युप्राकाशयोः, षष्ठी हि^४ तदा स्यादिति ।

१. प्राकाशौ स्याताम् क.

२. का तर्हि क, ख.

३. प्राकाशाविति अतः क.

४. तथा ख.

उच्यते—अविधीयमानत्वाद् ददातेरिह वाक्यसम्बन्ध एव^१ बलवान् भवति । ददातिग्रहण तदङ्गस्याप्युपलक्षणम् । यस्मादत्र ददातिर्न विधीयते प्राप्तत्वात्, नापि तत्र प्राकाशौ, अध्वर्युशब्दस्याप्रमादपाठात् । तस्माद-विधित्सिते श्रुत्यर्थे वाक्यव्यापारो भविष्यति । एतदेव विवृणोति—विधीयमाना-यान्तु क्रियाया कारकाग्र्युद्भूतशक्तीनि^२ भवन्ति कार्यक्षमाणि भवन्तीत्यर्थः । तानि चोद्भूतशक्तानि क्रियाया सम्बन्धन्ते कारकत्वात्^३ कारकाणि । अविधीयमानायान्तु क्रियायामनुद्भूतशक्तीनि^४ कारकाणि^५ न भवन्ति । तत्राविवक्षिते श्रुत्यर्थे सत्त्वानन्तर्येण यः सम्बन्धः षष्ठ्यभावेऽपि वाक्यलक्ष-णसमभिव्याहारप्रमाणः प्रतीयते स एव ग्रहीतव्यः, न व्यवहितेन^६ ददातिना । कथं व्यवधानमत^७ आह अध्वर्युपदेन व्यवधानात् प्राकशयोः । नासौ वाक्यानपेक्षिणी श्रुतिरित्येवमादिभाष्यग्रन्थोऽनेनेव श्रुत्यर्थस्यावि-धित्सितत्वन्यायेन^८ नेयः । इममेव न्यायमवष्टभ्यैतदुच्यते । अन्यथा हि व्यवहितमपि श्रुतिवशात् अरुणावत् क्रियाया सम्बन्धयेत् । तथा प्रसिद्धिर्येयं कारकविभक्तिराल्यातसम्बन्धिनीति सा दर्शनेन बाध्यत इत्ययमपि ग्रन्थो-ऽविधीयमानत्वादेव नेयः । योग्यत्व दर्शनेन बाध्यत इतीदं भाष्यमर्थत^९ उपपन्नम् । तस्मादध्वर्युणा सम्बन्धात्तद्भागस्यैव निवृत्तिः । एकाङ्गमित्य-

१. बलात् क.

२. भवन्तीति क.

३. कारणात् ख

४. क्रियायामुद्भूतशक्तीनि. क, ख.

५. कारणानि ख.

६. श्रुत्यथन ददातिना क.

७. इत्याह क.

८. न्यायेनैव क.

९. सम्बन्धयेत् ख.

१०. उपात्तं क.

त्राप्येकशब्दस्य गोशब्देन सम्बन्धो न ददातिनेति यत्पूर्वाधिकरण तत्राप्य-
नूद्यमानत्वादेव क्रियाया इत्ययमेव न्याय इत्युल्लङ्घित पूर्वाधिकरणमिह
व्याख्यातमिति । यन्तु भाष्यकारेण विशिष्टविधानमित्युक्त तदुत्तरविभवात्
सर्वथा न कृत्स्ननिवृत्तिरेत्येव परमिति वेदितव्यमिति ।

एवमिदमधिकरण समाप्योपगितनमग्यधिकरणत्रयमत्रैव स्थित्वा सञ्चिप्य
दर्शयति —तत्र यदिदमधिकरणमपेक्ष्य द्वितीयमधिकरणं 'धेनुवच्चाश्वदक्षिणा'
इति तत्र कृत्स्नस्य दाक्षिण्यस्य निवर्तकोऽश्वः । तृतीयमपि 'कृत्स्नस्यैव ।
का पुनस्तत्र विशेषाशङ्केत्याह—लिङ्गाशङ्कानिवृत्त्यर्थं त्वारभ्यते । ऋतपेये हि
“यत्पशून् दद्यादनृत कुर्यात्” इति पशुदानप्रतिषेधो विधीयते । स च प्राप्ति-
पूर्वकः । तद्यदि सोमचमसः कृत्स्नस्य निवर्तकः ततः प्राप्यभावात् प्रतिषेधो
नावकल्पेत । तस्माल्लिङ्गात् न २कृत्स्नस्य दाक्षिण्यस्य निवर्तक इतीमामाशङ्का
निवर्तयितुमारभ्यते । अनुवादोऽयमर्थवादः सोमचमसप्रशसार्थः ३ । तदेकवा-
क्यत्वान्न विधिरिति । यज्युक्ताधिकरणन्तु न कृत्स्नविकारो नापीदन्ताविकारः ४
न भागविकार इत्यर्थः । किन्त्वव्युत्थभागनियमार्थत्वम् । व्यधिकरण कृत्वा
चिन्ता । अधिकरण तु स्पष्टत्वान्नानुक्रान्तमिति तदेतानि क्रमेण व्याख्यास्यामः ॥

[१८—उपह्वयाश्वदक्षिणया कृत्स्नक्रतुदाक्षिण्यनिवृत्त्याधिकरणम्]

धेनुवच्चाश्वदक्षिणा स ब्रह्मण इति पुरुषापनयो यथा

हिरण्यस्य ॥६५॥ सि०

दक्षिणोद्देशेनापि विहितोऽश्वः पञ्चाद् ब्रह्मण्येवोपसहृतः तद्भागमेव
निवर्तयितुमर्हति नान्यान् भागान् । अवश्यञ्च पुरुषान्तराणामप्यानतिः
कर्तव्या । सा च ब्रह्मणे दीयमानेनाश्वेन न सिध्यतीत्यलुप्तार्थत्वात्तद्भा-

१. कृत्स्नस्य ख

२. कृत्स्नस्य निवर्तक इति तामाशङ्का क.

३. प्रशसार्थवादः ख.

४. विभाग. क.

गानामनिवृत्तिः । नैवम्, यद्यत्र दक्षिणाशब्दो न श्रूयत ततः प्रकृतौ दान-
पृथक्त्वात्सर्वत्राविशेषात् प्रसक्तोऽपि वचनान्तरणं चतुर्धा करणविवाग्नेये
ब्रह्मण्युपसंहियेत शब्दविरोधाभावात् । दक्षिणाशब्दस्तु इह श्रूयते । कृत्वङ्गत्वेन
चैका दक्षिणा प्राप्ता, तामुद्दिश्याश्वो विधीयते । तेन च क्रतावस्मिन्नानतिः
कर्तव्येतीतरेषामानत्यर्थानां निवृत्तिः । इतरथा हि दक्षिणाशब्दस्तदेकदेशे
लक्षणया वर्तेत । सा चान्याय्या । पश्चात्तु सर्वेभ्यो दातव्योऽश्वो वचनादि-
तरेभ्योऽपनीय ब्रह्मणे दीयते । पुरुषान्तराणां त्वानतौ लौकिकोपायः समाश्र-
यितव्य इति ॥ ६५ ॥

[१६-सोमचमसस्य प्राकृतकृत्स्नक्रतुदक्षिणाबाधाधिकरणम्]

तथा च सोमचमसः ॥६८॥ पू०

अत्र विशेषाशङ्का पूर्वमेवोक्ता । केचिच्चवेकवाक्यतया विशेष वर्णयन्ति ।
तदयुक्तम्, वाक्यभेदस्य पूर्ववदत्रापि स्पष्टत्वात् । तत्रापि “अश्वः श्यावो
दक्षिणा स ह्यनिरुक्तः । स ब्रह्मणे देयः” इति । इहापि “चमसो दक्षिणा
स प्रियाय सगोत्राय ब्रह्मणे देयः” इति श्रुतिसाम्ये कथमिहैकवाक्यता स्यात् ।
ननु ^१तत्र स ह्यनिरुक्त इति मध्येऽर्थवादश्रवणात् वाक्यभेदः स्यात् । इह तु
कथम् ? इहापि सशब्दश्रवणात् । एकवाक्यत्वे हि सशब्दो नान्वियात् । अपि
चात्रापि भूयानर्थवादश्छान्दोग्ये श्रूयते “सोमचमसो दक्षिणा देवतयैव देवता
अप्येति औदुम्बरो भवत्यूर्गु ^२ उदुम्बर” इत्याम्नाय पश्चात् “ब्रह्मणे देयः”
इति श्रवणात् । यद्यप्यङ्गीकृत्यैकवाक्यत्व सिद्धान्तितम् ^३, तदप्ययुक्तम्, तदापि
ब्रह्मभागस्यैव निवृत्तिः स्यादिति वक्ष्यामः । यद्यप्यसत्यपि दक्षिणाशब्दे पूर्वा-
धिकरणे कृत्स्ननिवृत्तिरित्युक्तं तदपि तत्रैव निरस्तम् । तस्माद्द्वार्तिकोक्तैवात्र

१. तत्र नास्त. ख.

२. ऊर्वा. क, क.

३. कपुस्तकेऽत्रांशः कश्चन खण्डितः ।

विशेषाशङ्का युक्तेति । एव वा—सोमचमसो ब्रह्मणे ^१ददातीत्येकवाक्यता कृत्वा चिन्त्यते । तदापि दक्षिणाशब्दस्य कृत्स्नवचनत्वात् एकदेशे लक्षणापत्तेः कृत्स्नस्य निवृत्तिरित्येव पूर्वपक्षमुत्सूत्रमाशङ्क्य 'यदि तु ब्रह्मण' इत्याद्येन सूत्रेण सिद्धान्त उच्यते । दक्षिणोद्देशेन ^२ चमसविधौ ब्रह्मग्रहणमनर्थकं स्यात् । अथ तदपि विधीयत ततः प्राप्ताया दक्षिणाया ब्रह्मसम्बन्धश्चमससम्बन्धश्च विधीयत इति वाक्यभेदः स्यात् । अथोभयविशिष्टा दक्षिणा विधीयते तथा सत्यप्राकृतमिदं दक्षिणान्तरं ब्रह्मानत्यर्थं विहितं तद्भागमेव प्राकृतं कृतकरं निवर्तयेत्, न भागान्तराणि प्राकाशन्यायेन । तेन द्वे दक्षिणे पृथक् कार्ये समुच्चीयेते । तस्माच्चतुर्थ्यन्तब्रह्मसम्बन्ध एवात्र प्राकाशवत्सोमचमसस्य विधीयते दक्षिणाशब्दस्त्वनुवादः । न चानुवादे लक्षणादोषः । ^३तदेवात्र क्लिष्टविधानम् । तस्मादेकवाक्यत्वेन ब्रह्मभागस्यैव निवृत्तिः । 'सर्वं वा पुरुषापनयात्' इति द्वितीयसूत्रं कृत्वा चिन्तोद्घाटनमिति ॥

[२०—यजुर्युक्ताधिकरणम्]

यजुर्युक्तोऽध्वर्युर्दक्षिणाविकारः स्यात् ॥७४॥

प्राकाशन्यायेनाध्वर्युभागविकारं मन्यते । वचनान्तरेण रथस्य यजुर्युक्तस्य-
त्विग्वनियमेन प्राप्ते नियममात्रपगत्वे सम्भवति नापूर्वविधानं युक्तम् । यथा-
प्राप्तस्य च नियमः । प्राप्तश्च द्रव्यान्तरसहितस्यैवेति तादृश एव यजुर्युक्तोऽ-
ध्वर्यवे नियम्यते—यजुर्युक्तं ददाति तदध्वर्यव इति नेदन्ताया न
कृत्स्नस्य विकारोऽत्र विधीयते । किन्तु वाक्यान्तरप्राप्तो यजुर्युक्तो
नियम्यते ॥

इति श्रीपार्थसारथिमिश्रविरचिते तन्त्ररत्ने दशमस्याध्यायस्य तृतीयःपादः ॥

१. दाक्षणेत्येक. क.

२. इह इत्यधिक. क.

३. तदेवात्र क्लिष्टविधानं. नास्ति. क.

अथ श्रीपार्थसारथिमिश्रविरचिते तन्त्ररत्ने दशमाध्यायस्य चतुर्थः पादः ॥

[१ — नक्षत्रेष्ट्युपहोमादिभिर्नारिष्टहोमाना समुच्चयाधिकरणम्]

प्रवृत्तिलिङ्गासंयोगात् कर्मसंस्कारं विकृतावधिकं
स्यात् ॥१॥ सि०

“निवीता ऋत्विजः” इत्येतदनुदाहरणम् । कथम् ? ज्योतिष्टोम उपवीताभावात् न हि प्रत्यक्षेण^१ नापि चोदकेन ज्योतिष्टोम उपवीतमस्ति, यस्येह श्येने चोदकप्राप्तस्य निवीतेन बानसमुच्चयौ चिन्त्येयाताम् । माभूज्ज्योतिष्टोमे दर्शपूर्णमासयोस्त्वस्तीति चेत्तत्राह तत्प्रकृतिकश्च श्येनो न दर्शपूर्णमासप्रकृतिकः । नन्वङ्गान्यैष्टिकानि । तेषूपवीत प्राप्नोति निवीतमपि । तेषु प्रधानादवतीर्णमिति युक्ता चिन्तेत्यत आह—‘आनर्थक्यात्तदङ्गेषु’ इति न्यायोऽत्र नास्ति येनाङ्गेषु निवीतमवतरेत् । प्रधाने ह्यसम्भवन्^२ धर्मोऽङ्गैर्थात्क्रियते । सम्भवति चात्र प्रधान एव निवीतम् । तस्मात् प्रधानाङ्गविषयत्वेन भिन्नविषयत्वात् निवीतोपवीतयोर्व्यवस्था, न तु बाधः समुच्चयो वा । तदेवमनुदाहरणमिदम्^३ । उपहोमाद्येव तूदाहरणमिति । ननूपहोमानां प्रत्यक्षविधानात् चोदक एव नास्ति, नक्षत्रेऽष्टौ यथागृहमेधीयस्याज्यभागयोः प्रत्यक्षाम्नानात् यथा च सोमस्य प्रत्यक्षविधानात् । अतो नारिष्टप्राप्त्यभावात्^४ न बाधसमुच्चयचिन्ता घटते । उच्यते—विषम उपन्यासः सोमवदिति । तथाहि—सर्वास्वेव विकृतिषूपमानेन धर्मप्राप्तिः ।^५ न च सोमस्य केनचिद्धर्मवता कर्मणा सादृश्यमस्ति ।

१. प्रत्यक्षेणापि, ख.

२. सोऽङ्गैर्वर्थात्, क.

३. एवमुदाहरणम् सु. पा.

४. न चात्र बाधसमुच्चयौ घटते, क.

५. न चेह केनचित्कर्मणा, क

दर्शपूर्णमासौ हि^१ विहितधर्मकौ । तौ च व्यक्तचोदनौ । सोमस्ता-
व्यक्तचोदनः । तस्माद्सादृश्यम् । अस्तु वा सादृश्यं तथाप्युभयत्र सन्नि-
पत्योपकारकाणामारादुपकारकाणा चाम्नानान्न कश्चिद्विघ्नोऽस्ति, यैर्नैकप्रकृति-
रितरः स्यात् । तस्माद्युक्तं यत्सोमे य एव धर्मा विधीयन्ते त एव
भवन्ति नान्य इति । नक्षत्रेष्टावपि^२, तुशब्दार्थेऽपिशब्दः, प्रथमं तावदुप-
कारापेक्षा भवति ततः सादृश्येन धर्मप्राप्तिः । किमिति पुनः सन्निहिते
सति धर्मे सादृश्येन तत्प्राप्तिरिति ? आह—न चापूर्वमङ्गं उपकारवद्दृष्टम्^३,
तेनोपकारापेक्षः क्रतुरक्लृप्तसामर्थ्यं सन्निहितमपस्य प्राकृत क्लृप्तसामर्थ्य-
मर्थयते । न च सोमवत् सादृश्यम्, यतः ^४सादृश्यञ्चास्याग्नेये नास्ति । ततः
किमित्याह—तत्र च प्रकारा अनन्तरिता अव्यवहिता आग्नेये ^५विधीयन्ते
अङ्गावान्तरोपकाररूपितस्य प्राकृतस्य तद्वत्तासम्पादनात्मकस्य ^६यागगतस्य
व्यापारस्य तद्भेदाद् भेदमुपचर्य बहुवचनान्तान् गृह्णाति विकृतिः । ते च
प्रकारा^७ उपकारमन्तरेण न सम्भवन्ति इति तत्सद्भाव । न ह्युपकार-
मन्तरेण तद्वान् यागः सम्पादितः स्यात् । तस्माद् ^८यत्प्रकारादनन्तर-
मुपकारा विद्यन्ते आग्नेये तान् गृह्णाति विकृतिः नोपहोमान् । कथमित्याह—
इमे चोपहोमा नोपकारपूर्वका दृष्टा^९ । तस्मात्प्राकृतमङ्गजात प्रवर्तते ।
यत्तु गृहमेधीयवदित्युक्तं तत्राह—गृहमेधीये तु दृष्टोपकारावाज्यभागौ पुनः

-
१. हि. नास्ति. क.
 २. नक्षत्रेष्टायामपि. क.
 ३. उपकारक क.
 ४. सादृश्यञ्चात्र. क.
 ५. विद्यन्ते. क, ख.
 ६. यागगतव्यापारस्य. क
 ७. उपकाराः ख, मू. पा.
 ८. इति तत्सद्भावः. नास्ति. क.
 ९. यत्. नास्ति. क.

श्रूयेते तौ शक्नुतो(क) गृहमेधीय निराकाङ्क्षीकर्तुम् । न च वैकृताना-
मुपहोमाना ^१श्रुत्याद्यभावादाज्यभागवत्स प्राकृत उपकारः शक्यते कल्पयितुम्
यतस्तेऽपि क्लृप्तोपकाराः स्युः । तस्मात्प्राकृतः^२ प्रवर्तते । नन्वेव श्रुत्याद्य-
भावादनङ्गत्वमेव विकृतावुपहोमाना प्राप्नोति । श्रुत्यादित्रयस्याभावः स्पष्टः ।
प्रकरणमपि प्राकृतेत्यम्भावनिराकाङ्क्षत्वान्नास्तीति कथमेवमङ्गत्वमिति ।
उच्यते—सत्य श्रुत्यादित्रयस्याभावः । किन्तु प्राकृताङ्गसन्दंशोपग्रहणे ^३तेषा-
मङ्गत्वाद् ग्रहणम् । तथाहि पूर्वेऽपि (पूर्वमपि) पदार्थाः प्राकृताः श्रूयन्ते
उपहोमानाम्, तथापरेऽपि (परमपि) प्राकृताः तन्मध्ये उपहोमा मध्यतो
(सोऽत्र) जुहोतीति । तस्मादाकाङ्क्षाग्राह्यप्राकृताङ्गसन्दगेन तेषामप्या-
काङ्क्षयैव ग्रहणम् । यत्रापि सन्दशाभावस्तत्रापि क्रमादेवाङ्गत्वमिति । नन्वि-
त्यम्भावो यागगतव्यापागविशेषात्मकः क्रियया सम्बध्यते न क्रियान्तरम् । न हि
नक्षत्रेष्टि कुर्यादुपहोमान् कुर्यादिति सम्बन्धसम्भवः । इत्यम्भावश्चैक एवा-
पेक्षित । स च प्राकृत एव गृहीतः । तत्र च नान्तर्गता उपहोमाः । कथ-
मेषामङ्गत्वम् ? क्रमो^४ ह्येकवाक्यत्वकल्पनया विनियोगकारण न स्वतः । न
चैषामेकवाक्यता^५ सम्भवति अनित्यम्भावत्वात् । उच्यते—सत्य विकृतेस्त्वेक^६
एवापेक्षित इत्यम्भावः । स च प्राकृत^७ एवेत्यम्भावः । अत्र तु वैकृतपदार्थोप-
दशबलात्तदाधिक्येन विकृतौ भवति । यथा कृष्णलादिष्ववघाताद्यसम्भवात्

(क) इतो य यद्दुष्टीकासन्दर्भः न तस्य व्याख्या कृता व्याख्याकाराभ्याम् ।
सम्पादकोऽपि पाठापरितुष्ट इति भाति ।

१ श्रुत्याद्यभावात्स उपकारः. ख.

२. प्राकृत ख.

३. तेषा ग्रहणे. ख.

४. क्रमोऽपि. क.

५. सम्भवः । अत्रोच्यते. क.

६. विकृतेरेकः. ख.

७. प्राकृत एव । तथापि स एव. ख.

प्राकृत इत्थम्भावः किञ्चिन्न्यूनो भवति, तथैहाधिक्य द्रष्टव्यम् । तेन प्राकृत-
वैकृतोभयाङ्गत्वजन्योपकारवत्तासम्पादनरूपो व्यापारो विकृतेरिति सम्भवत्येक-
वाक्यता । यद्यन्ततोऽप्यपूर्वाणि ग्राह्याणि ततो वरमादावेव तानि गृहीतानि
प्राकृतान्युपेक्ष्यन्तामिति चेत् न, तेषामक्लृप्तोपकारत्वात्सन्निपातित्वाभावन^१
चाकाङ्क्षानुपरमात् । तस्मात्समुच्चय । पूर्वपक्षमाह—जुहोतिशब्द-
सामान्यात्स्थानसामान्याच्च प्रकृतिलिङ्गद्वयान्नादिबाधः । उच्यते—नात्र
बाधः । कुत ? कार्यापत्यभावात् । प्रत्यक्षेण तावत् कार्यापत्तिर्नास्ति ।
यथा “नीवारश्चरुर्भवति” इति व्रीहीणां कार्यं नीवारा वर्तन्ते । ननु
शब्देनेयं कार्यापत्तिः । कथं प्रत्यक्षेणेत्युच्यते ? न हि । कुतः ? नीवार-
प्रातिपदिकं नीवारान् ब्रवीति तद्धितो विकारम्, चरुशब्दश्चरुम् बृहस्पति-
शब्दस्तस्य देवतासम्बन्धम्, न तु केनचिच्छब्देन व्रीहिकार्यापत्ति-
र्गम्यते । प्रत्यक्षेण त्ववगम्यते । तथा हि—व्रीहयः पुरोडाशं निर्वरीयन्ति ।
पुराडाशो यागम् । एव नीवाराश्चरु साधयन्ति । चरुश्च यागमित्यु-
भयेषामपि हविर्निर्वर्तकत्वं प्रत्यक्षम् । न चैवमुपहोमनारिष्टहोमाना
प्रत्यक्षमेकार्यत्वम् । अदृष्टार्थत्वात् । न चानुमानेन कार्यापत्तिः, यथा
“नखावपूतानां चरुः” इति । तत्र हि तुपकणविमोक्तं दृष्ट्वा फलं नून-
मवघातकार्ये, अवहन्यतेऽनेनेत्यवघात उद्वलमुसलम् । तत्कार्यं वर्तते
नखवपनम् । नखात्यमवपवनमवपूयतेऽनेनेति । न^२ चापि प्रतिषेधेन कार्या-
पत्तिरनुमीयते, यथा “न गिरा गिरेति ब्रूयात्” इति । ननु परस्पर-
निरपेक्षमिदं^३ वाक्यद्वयं विधायकद्वयसद्भावात् ब्रूयादुद्गोयमिति च ।
अतः कथमिहैकस्य कार्येऽपरस्य विधानम् । उच्यते—एवं सति वाक्यभेदः
प्राप्नोति । विधायकशक्तिकल्पना चैकैकस्य स्यात् । तस्माद् गिरापदस्य

१. च. नास्ति. क.

२. नापि क.

३. निराकाङ्क्षमेवेद स. पा.

प्रतिषिध्यमानस्य यत्कार्यं^१ साधनाकाङ्क्षं लक्ष्यते तत्रेरापदं विधीयते । तस्मिन् च विहिते गिरापदप्रतिषेधोऽनुवाद इत्यवावयभेदः । तस्मात्कार्य-
लक्षणार्थं गिरापदमुच्चार्यते, न तु प्रतिषेधार्थं वाक्यभेदादिदोषात् ।
न चापि लक्षितलक्षणया कार्यापत्तिः । यथा 'पृष्ठयः षडहः संतिष्ठते'^२
इति । अत्र ह्यभावः संस्था । तेन च भावेन सस्थाशब्दाभिधेयेन प्रति-
षेधो लक्षणया गम्यते, प्रतिषेधेन च लक्षणया^३ कार्यं गम्यते । कार्यं च
मध्वशनघृताशने विधीयते । नैवमिहास्तिक) । नापि स्वशब्देन
कार्यापत्तिः यथा 'परिधौ पशुं नियुञ्जीत' इति । जुहोतिशब्दो हि
होमान्तरेऽपूर्वे वर्तमानो न प्राकृतहोमकार्यमुपस्थापदितुमलम्, सम्बन्धाभा-
वात् । तस्मात्पञ्चप्रकारापि कार्यापत्तिः नास्त्युपहोमानां येन बाधेरन्
प्रकृतम् । न च केनचिदन्येनावगम्यते कार्यापत्तिरिति निरूपपत्ति-
कोऽयं भाष्यग्रन्थः । पञ्चकृतिरिक्तकायापत्तिप्रमाणासम्भवाद्नादरोक्तन्तु
भाष्यामेति । अथ नेद होमान्तरम् । प्राकृत एव तु होमे मन्त्रविधान-
मित्युच्यतेऽत^४ आह—न च होमालुवादेन मन्त्रविधानं शुद्ध एव तु
होमो विधीयतेऽनेन वाक्येन सोऽत्र जुहोतीति । न त्वत्र मन्त्रग्रहणम् ।
(द्वितीयेन तु वाक्येन मन्त्राः केवला पठिता । "अग्नये स्वाहा कृत्तिकाभ्यः
स्वाहा" इत्यादिना तयोर्होममन्त्रयोः सम्बन्धः प्रकरणेन भवति न
वाक्येन ।) तस्मात् नारिष्टोपहोमयोः समुच्चयः ॥

१. यत्कार्यं साधनाख्य. क.

२. कार्यं लक्षणया. क

(क) कार्यापत्तौ (१) प्रत्यक्षेण कार्यापत्ति (२) अनुमानेन कार्यापत्तिः (३)
प्रतिषेधेन कार्यापत्तिः (४) लक्षितलक्षणय कार्यापत्तिः (५) स्वशब्देन
कार्यापत्तिः इति पञ्च प्रमाणानि । शास्त्रदीपिकाया ६१३ पृष्ठे पञ्च
स्थानापत्तौ प्रमाणानीत्येषा मयूखमालिकापङ्क्तिरवलोकनीया । तत्रन्या-
न्येव प्रमाणानि सङ्गृहीतानीति भाति ।

३. उच्येतेत्यत . क.

() चिन्हान्तर्गतो भाग खण्डित क.

एव वा—“तत्प्रकृतिवचने मयट्” इत्यपि स्मरणात् बहुशरसयोगो बर्हिपो विधीयते, पाषाणमयी भूरितिवत् । एव प्राकृतबाधो न भविष्यति । नैवम्, अदृष्टार्थत्वप्रसङ्गात् । तस्माद् बर्हिःकार्ये शरविधानम् । ननु विकारवचनो मयट्, *तेन च बर्हिःकार्यस्य स्तरणस्य शरविकारता सम्भवति । उच्यते— न कार्यस्य तन्मयतेह विधीयते, किन्तु प्राकृत स्तरणसाधन* लवनादिसस्कारविशिष्ट द्रव्य जानिवाचिनापि^२ बर्हिःशब्देनाभिधीयते । तच्च कुशप्रकृतिकम् । प्रकृतो सस्कृतावस्थ ह्यसस्कृतावस्थस्य विकृतिर्भवति ‘खादिरो यूपः’ इतिवत् । तस्य द्रव्यस्य शरविकारतात्र विधीयते । तेनात्र कुशाना बाधः ॥

एवं वा—रथघोषेणेति रथो दर्भयोर्निवर्तकः । घोषो मन्त्रस्य । कुत. ? एवं स्वाथेन रथशब्दो भविष्यति द्वन्द्वत्वात् । इतरथा षष्ठीतत्पुरुषाश्रयणात् परविशेषणत्वेनोच्चार्येत । अनेन रथः परार्थमुच्चरिष्यत^३ इति भाष्यमर्थत उपात्त व्याचष्टे । विशेषणमिति लक्षणां ब्रवीति श्रुत स्वार्थम् इति । द्वन्द्वे हि रथशब्दो रथमेव ब्रवीतीति घोषशब्दोऽपि घोषमेव । तत्पुरुषे तु रथः परार्थमुच्चार्येत । तस्माद् द्वन्द्वोऽयम् । ननु द्वन्द्वे सति द्विचानं प्राप्नोति । उच्यते—‘सर्वो द्वन्द्वो विभाषयैकवत् भवति’ इत्येव समाहाराश्रयणेन एकवचनमपि ‘द्वन्द्वे भवत्येव । सिद्धान्तमाह—एव तर्हि^४ यदि समाहारसमासोऽयम् ततस्तत्पुरुषादपि पापीयानयं समासः प्राप्नोति । कथम्,^५ अत्र हि समाहारसमा । धवखदिरयोर्यः समाहारः स प्रधानभूतः । त प्रति धवखदिरावुभावप्यत्यन्ता गुणभूतावुच्चार्यते । तल्लक्षणा-

*** चिन्हान्तर्गतो भागः खण्डितः क.

१. बहुशरस्तम्बोद्भाब बर्हिर्भागि क.
२. अपि नास्ति ख.
३. उच्चार्यत इति क.
४. द्वन्द्वे नास्ति क.
५. यदि नास्ति ख.
६. कथ नास्ति क.

र्थतयोच्चार्येते इत्यर्थः । कथं लक्षणेत्याह—स च समुदायः चशब्दो हेतौ अनेकार्थसमुदायो हि समाहारः । अतोऽसौ न केनचिच्छब्देनोच्यते । तत्र द्वावपि रथघोषौ परार्थौ समाहारलक्षणार्थौ भवेताम् । तस्मात्तत्पुरुष एष एव श्रेयान् । तत्र ह्येकस्यैव लक्षणार्थयतेता न द्वयोः । अनेन^१ चैतत् ज्ञातये युगपदधिकरणवचनता नाभिमतेति । यदि ह्यभिमता स्यात् तत इतरेतरयोग-द्वन्द्वेऽपि द्वयोरपि लक्षणार्थत्वात् तत्पुरुषात्पापीयस्त्वमस्त्येवेति न विशेषतः 'एवं तर्हि' इत्यादिना समाहारपक्षस्य दोषमुद्गावयेत् । द्वन्द्वमात्रस्यैव त्वापाद-येदिति । प्रयोजनं यदि रथो घोषविशेषणमेवं नियमो भवति रथस्यैव^४ घोषलक्षणं स्यात् । अथान्यार्थः समाहारलक्षणार्थः ततोऽनियमो भवति । घोषमात्रं लक्षणं स्यात् । ननु पूर्वपक्षेऽपि नियम एव स्यात् । अरुणावदैक-कर्मात् । उच्यते—असाधारणगुणवचनोऽयं यो गुणः, क्रियाया एवासाधारणः क्रियैव केवलया साक्षात् म्बन्धते । (न तु तत्साधनरूपद्रव्येणापि परिच्छेद-कतया सम्बन्धते ।) तादृशगुणवचनोऽयमिह वाक्ये घोषशब्दः । तेनासौ शब्द एव घोषमात्र एवोपपद्यते न तु शब्दगुणकद्रव्य परिच्छेद्यमपेक्षते । स्वरूपेणैव घोषो लक्षणं भवितुमलमुपाकरणस्य । अरुणगुणस्तु साधारणोऽपि भवति । यद्यपि श्रुत्या प्रथमं क्रियैव सम्बन्धते तथापि केवलस्य क्रयसाधनत्वानुपपत्ते-र्द्रव्यसाधारणोऽपि भवति^५ । द्रव्येणापि पश्चात् सम्बन्धमपेक्षते । तत्र वाक्येनैक-हायनीद्रव्यनियमो भवति । तस्यैव तत्साधानत्वेन परिच्छेदार्हत्वादिति ॥

[२—बृहस्पतिसवादिषु वैकृतप्राकृतग्रहाणां समुच्चयाधिकरणम्]

सर्वत्र तु ग्रहाभ्यामधिकं स्यात् प्रकृतिवत् ॥

वैकृतैर्ग्रहैः प्राकृता ग्रहाः निवर्तन्ते न वन्ति चिन्त्यते । तत्रोभयेषां यागनि-

१. च ज्ञायते क.

२. लक्षणार्थतया क.

३. लक्षणार्थतया तत्पुरुषः स्यात् इत्यधिकं कपुस्तके

४. घोषो लक्षणया क.

५. द्रव्यस्य क

वृत्त्यर्थतयैककार्यत्वावगवान्न समुच्चयः । बाध एवेति पूर्वपक्षमाशङ्क्य प्रकृति-
वदधिक स्यादिति सिद्धान्तितम् । तत्र प्रकृति तावन्निरूपयाम्. “एन्द्रवायवं
गृह्णाति मैत्रावरुणं गृह्णाति”^१ इत्येवमादीनि वाक्यानि प्रकृतौ श्रूयन्ते ।
तत्र^२ यद्यैन्द्रवायवेन यजेत मैत्रावरुणेन यजेतेति श्रूयेत, तथा सति
वाक्येनैव निरपेक्षेण विनियोगाद् बन्वन्नार्थखादिरादिवत् गिकल्पः स्या-
न्न त्वेव श्रूयते । किं तर्हि ? इन्द्रवायू देवता अस्येति तद्धितो देवतां द्रव्यो-
पसर्जनीभूतां ब्रवीति । तच्च द्रव्यं द्वितीयया गृह्णातिं प्रति प्रधानभूतम्^३ ।
गृह्णातिश्च द्रव्यस्य पृथक् कल्पनम् । दृष्टार्थं । स एव गृह्णातिर्दृष्टार्थः ।
यस्त्वत्र^४ देवतानिर्देशः सोऽदृष्टार्थ एव^५ । एतच्चाभ्युपेत्यापि दृष्टार्थत्वं गृह्णाते-
र्देवतामयोगाददृष्टार्थत्वादेव शक्यते समुच्चयो वक्तुमित्यभिप्रायेणोक्तम् ।
परमार्थतस्तु गृह्णातिरदृष्टार्थ एव । तदुक्तम्—

शक्यते चागृहीतेऽपि यत्र क्वचिदवस्थिते ।

द्रव्येऽस्मिन् देवतोद्देशुमित्यदृष्टार्थताविधेः ॥ इति ।

इहापि च भाष्यकरेणोक्त विभागश्चादृष्टार्थो देवतोद्देशश्चेति । कथम-
दृष्टार्थता देवतानिर्देशस्येत्याह—अन्यत्र^६ देवताया वाक्यान्तरेणाचोदित-
त्वात् । यदि हि चोदिता स्यात् ततो ग्रहणे सर्ङ्गात्तन् निर्वाणादिष्विव
स्मरणार्थं स्यात् । यदि च विना देवतया ग्रहण न^७ निर्वर्तत ततोऽपि
दृष्टार्थता स्यात् । तदभावात्त्वदृष्टार्थतेति । ‘तस्मादेवाचोदितत्वात्कारणात्

१. इत्येवमादिवाक्यानि क.

२. तद्यदि क.

३. गुणभूतं मु. पा.

४. योऽपि स्वार्थस्तत्र क.

५. एव नास्ति ख.

६. अन्यत्र वाक्यान्तरे ख.

७. निर्वर्तत क.

८. एतस्मादेव क.

द्वितीयादिष्वपि ग्रहणेषु अयमेव न्यायोऽदृष्टार्थो देवतासयोग इति । सति चादृष्टार्थत्वे न चैन्द्रवायवोऽयं^१ मैत्रावरुणकार्ये वर्तेत इति प्रमाणमस्ति । येनैकार्थ्याद्विकल्पः स्यात् । तस्माद्देवतासयोग सम्पाद्यादृष्टमेदाद् भिन्नान्येतानि ग्रहणानि भेदेन कर्तव्यानि । समुच्चेतव्यानीति भावत् । ननु सर्वासा देवताना^२ यागनिर्वर्तकत्वेनैकार्थ्यमस्त्येवात् आह-यागोऽत्र देवता स्ववाक्ये श्रवणादपेक्षते । देवताश्च ग्रहणसयुक्तास्तद्वितीकता यागमन्तरेण न सम्भवन्तीति यागमपेक्षन्ते । न ह्ययमर्थान्तरे तद्वि-तः, मरुत्वतीयादिष्व-साधारणाच्छ्रुत्ययादितरेष्वपि देवतासम्बन्धसम्भवे सम्बन्धमात्रस्यानिरूपित-विशेषस्यान्याय्यत्वात् । ननु न ग्रहणे देवतान्वय सम्भवति । सत्यम् यागमन्तरेण न सम्भवति । अत एव तथा यागोऽपेक्ष्यत इत्युक्तम् । अतो निर्वापादिवत् ग्रहणमपि यागद्वार देवता भजत एव^३ सौर्यं निर्वपेदितिवत् । ननु^४ तत्रानु-वादो निर्वपतिः । केन वोक्त नेति । पदान्वयो ह्यनुवादे विधौ च साधारणः । न ह्यनन्वयर्थप्रतिपादकस्थानुवादकतयापि वाक्ये समावेशः सम्भवति । तेन तत्रापि निर्वापेण सौर्यं चरु कुर्यादित्येवार्थः । तत्र तु प्राप्तत्वाच्चोदकेन निर्वापेणेत्यनु-वादः । सौर्यं कुर्याच्चरुमित्येतावत्तु विधित्सितम् । इह त्वप्राप्तत्वाद् ग्रहणेनेन्द्र वा-युदैवत्य कुर्यादिति विधीयते । न च ग्रहणमात्रेण तद्देवत्यता सम्भवति विनाया-गेनेति यागमपेक्षन्ते देवताः । तयोर्यागदेवतयोः सन्निधानेन सम्बन्धो भवति न वाक्येन । तच्च सन्निधानं सर्वेषां ग्रहणानामविशिष्टमिति निरपेक्षविध्यभावात् समुच्चयो ग्रहणानां देवतानाञ्चेति । ईदृशी तावत्प्रकृतिः । न चैव प्रधानस्य यागस्य गुणानुरोधेनावृत्तिः स्यात् ? तामङ्गीकृत्यैवाह— यागः प्रधानभूतः फले चोदितत्वात् । देवतावाक्यानि सर्वाणि तदर्थानि, सन्निधानाविशेषात् । तस्मात्प्रधानभूत एव यागोऽर्थोऽदम्यस्थते । विकृतौ

१. अय नास्ति क.

२. यागनिर्वर्त्यत्वेन क.

३. सौर्यं इव निर्वपति क.

४. नन्वनुवादः क.

त्वैन्द्रवायवं गृह्णातीति चोदकेन प्राप्तानि ग्रहणानि सन्निहितानि इतराण्यपि बार्हस्पत्यादीनि । आम्नानसामर्थ्यात्सन्निहितान्येव, तेन तत्रापि सर्वाणि युगपद् गृह्णाति, प्रयोगवचनसन्निधानाविशेषादतः समुच्चयः । ननु बृहस्पतिर्देवता चोदकप्राप्तेषु 'ग्रहेषु विधीयते । तेन तत्र ग्रहान्तरत्वाभावात् अनुदाहरणत्वमिति । उच्यते—न सम्भवति देवताविधानम्, द्रव्यवचनत्वात् बार्हस्पत्यशब्दस्येति भावः । चोदयति—कथं यद्देवताविधानं तस्योपसर्जनार्थं विधीयते । यथा दण्डीति पुरुषोपसर्जनीभूतो दण्डो^२ विधीयते पुरुषस्य प्राप्तत्वादेवमिहार्थं कथम् ? उत्तरम्—द्रव्यदेवतासम्बन्ध चोदकप्राप्तमनूद्य बृहस्पतिर्देवतोपसर्जनीभूता विधीयते । उच्यते—उपसर्जनार्थोऽत्र^३ न शक्यते विधातुम् । कस्मात् ? असामर्थ्यात् । कथमसामर्थ्यम् ? उत्तरम्—बृहस्पतिर्देवतास्येति अस्य वाक्यस्यार्थे बार्हस्पत्यशब्दो वर्तते । तत्रास्य देवतेत्यनुवाद-बृहस्पतिरिति विधानम् । तत्र यदास्य देवतेत्ययं सम्बन्धः^४ अस्यशब्दोऽनूद्यमानदेवताविशेषणत्वेनोच्चार्येत, तदा परार्थमुच्चारणमस्य शब्दस्य (देवताविशेषणार्थं न तु स्वार्थं न विधानार्थम्, नात्मीयमर्थं स्वरूपेणान्यविशिष्टतया वा विधातुमित्यर्थः । यदा तु) बृहस्पतिरस्येति बृहस्पतिशब्देनास्यशब्दस्य सम्बन्धः, तदा स्वार्थमात्मीयमर्थं बृहस्पतिविशिष्टतया विधातुमुच्चारणं न परार्थं न विशेषणार्थम् । सकृदुच्चारणे च स्वार्थवत्परार्थवच्चोच्चारणविरुद्धयते । इदं तदसामर्थ्यं यत्पूर्वमुक्तम् । यदा तु नास्यशब्दो देवाविशेषणत्वेनोच्चार्येत^५ सिद्धान्ते, तदास्यशब्दः प्रधानभूत एव न

१. ग्रहणेषु. क.

२. दण्ड एव. क.

३. उपसर्जनार्थश्च. क.

४. तदा अस्य. मु. पा.

() चिह्नान्तर्गतः खण्डितः क पुस्तके.

५. उच्चार्येत. क.

विशेषणम् । तदा हि^१ न केवल बृहस्पतिपद तदर्थम् अपि तु देवताप्राति-
पदिक देवताशब्दोऽपि तदर्थम्^२ । तस्माद् द्वाभ्यां विशेषणाभ्यां विशिष्ट-
स्तद्धितार्थो द्रव्य विधीयते—बृहस्पतिदेवस्य द्रव्य कुर्यादिति नोपसर्जन-
त्वमस्यशब्दस्य । देवताबृहस्पतिशब्दौ प्रति यथाक्रम विशेषणविशेष्यभावापत्त्या
वैरूप्यप्रसङ्गात् । तस्माद् ब्राह्मस्पत्य गृह्णातीति वादयार्थः । ग्रहणमेवात्र
विधीयत इत्यर्थः । भाष्ये च श्रुत्यैव विधानमित्येतदनेनैवाभिप्रायेणो-
च्यते^३ श्रुत्यैवावैरूप्यादित्यर्थः । ननु तद्धितेन बृहस्पतिदेवताविशिष्टं द्रव्यमेव
प्राधान्येनोच्यते । तत्र तु प्राप्ताप्राप्तविवेकेन बृहस्पतिरेव विधीयते । किं तत्र
वैरूप्यम् ? न च विग्रहवाक्यगत वैरूप्य सदपि वेद दूषयति, तस्यावेदत्वात् ।
न च तत्रापि वैरूप्यम्, एकान्तविशेषणत्वादस्यशब्दस्य^४ प्रष्टयन्तस्य विग्रहः ।
तस्मात् कोऽत्राभिप्रायः ? उच्यते—उपचयत्वेनेदमुक्तम्, एकवचनश्रुतिस्तु
मूलयुक्तिः । अनुवादेऽपि बहुषु बहुवचनमेव साधु “ग्रह समार्ष्टि” इत्यत्र तु
ग्रहविशिष्टसमार्गविधौ द्वितीयोक्तप्राधान्यबाधः स्यात् । इह तु प्राकृतग्रहानुवादे
ग्रहान्तरविधाने वा न द्वितीयाया. कश्चिद्विशेषः, द्वेषापि सस्कारत्वात्, एक-
वचनन्तु ग्रहान्तरविधौ समञ्जस स्यादिति तदेव युक्तमिति । केचित्तु धात्वर्थ
विधिवलेनैव ग्रहान्तरविधि मन्यन्ते, तद् ‘उत्करे वाजिनम्’ इत्यत्र भाष्य-
कारेणैव निरस्तम् । अन्यथा^५ तत्राप्यासादनान्तर स्यात्, “एका गाम्”
इत्यत्रापि^६ च दानान्तर स्यात् । तेन च प्राकृतदक्षिणाकार्ये सिद्धेऽश्वादीनाम-
दान स्यात् । अथ तत्र विशिष्टविधिदोषान्न दानान्तरम्, एवमिहापि ग्रहान्तर
स्यात् । तस्मादेकवचनश्रुत्या ग्रहान्तरम् । अर्कादिषु तु सज्ञाभेदादेव ग्रहान्यत्व

१. हि नास्ति. क

२. तदर्थः. क.

३. एव नास्ति. क.

४. शब्दस्य नास्ति क.

५. तत्रासादनान्तर क.

६. च नास्ति क.

सिद्धम् । सति च ग्रहान्तरत्वेऽदृष्टार्थत्वात्सन्निधानविशेषाच्च प्रकृतिवत् समुच्चय इति । ननु यदिदमुक्त सन्निधानाद्ग्रहाणा यागसम्बन्धः प्रकृताविति तदयुक्तम्, अपूर्वीयैन्द्रवावादिद्रव्यशेषतया द्वितीययैव विनियोगात् प्रोक्षणादिवदत आह—न चैतत् 'त्रीहीन् प्रोक्षति' इत्यनेन तुल्यम् । तत्र हि वाक्यान्तरेण त्रीहयो यागस्य साधनत्वेनावगताः, तेषां स्वरूपमपि विद्यते श्रौतम् । लक्षणयाऽपूर्वसाधनत्वमपि । तत्र द्वितीया प्रोक्षणस्य गुणभावं ब्रवीति (त्रीहिलक्षितापूर्वप्रतीतियुक्तं न त्विहैन्द्रवायवाख्यं द्रव्यं प्रमाणान्तरेणावगतं यागसाधनत्वेन त्रीहिवत् येन गृह्णाति—) क्रियापूर्वांशेन सम्बन्धेत् प्रोक्षणवत् । तस्मान् ऐन्द्रवायवाख्यं द्रव्यं गृह्णातिक्रियां प्रति प्रधानभूतं द्वितीयाविभक्तिसामर्थ्यादैन्द्रवायवस्वरूपमेव द्वितीयया प्रधानं भवति । नापूर्वीयं रूपमित्यर्थः । न चैवमपूर्वासम्बन्धिना सस्कारायोगादारादुपकारकं ग्रहणं प्रकरणविनियोज्यं स्यादत आह—न च प्रयाजादिवाक्येन तुल्यम् । तत्र हि द्रव्यदेवतेन क्रिया निर्वर्त्यते । सा चारादुपकारिका । इह तु विपरीतम् । गृह्णातिनैवैन्द्रवायव निर्वर्त्यते । प्रागसिद्धत्वादैन्द्रवायवस्य द्रव्यस्य । तेनैन्द्रवायव द्रव्यं ग्रहणेन कुर्यादिति वाक्यार्थः । नन्वेव यागमन्तरेण तदेवत्यता न सम्भवतीतीहैव यागविधानं स्यात् । अतश्च "सोमेन यजेत" इति समुदायानुवादः स्यादरूपत्वाद्द्विद्वद्वाक्यवदत आह—न चाग्नेयादि-तुल्यम् । तत्र हि "आग्नेयोऽष्टाकपालो भवति" इति साक्षाद्क्षमपरिपूर्णं, एतद् वाक्यं पुण्यापाराश्रयणात् । तच्च यागमन्तरेण निराकाङ्क्षां न भवतीति यागकल्पनया पूर्यते । ननु विद्वद्वाक्ये प्रत्यक्षश्रुत एव याग इति किं तत्कल्पनयात आह—परिपूर्णं वाक्यं वाक्यान्तरेण सम्बन्ध्यते । प्राक् च यागात् परिपूर्णमेव न भवति पुण्यापाराश्रयणात् । तथापि कथं यागकल्पना अत आह—न च यागमन्तरेणान्येन प्रकारेण देवतासयुक्तं वाक्यं पूर्यते । तस्माद्यागविधानम् । ननु दर्शपूर्णमासवाक्ये-

() चिह्नान्तर्गतः स्वलितः, क.

नैव^१ यागस्य विहितत्वात् किमत्र यागविधिनात आह—तत्राग्नेयादयो यागा उत्पन्ना दर्शपूर्णमासाभ्यामित्यनेन प्राकृता एव सन्तः केवलं फले विधीयन्ते, न तूत्पाद्यन्ते ।^२ तेन न तत्र यागविधानम् । विद्वद्वाक्यञ्चारूपत्वाद्-नुवादः । नत्विह तथा । कस्मात्^३ ऐन्द्रवायवादीनां यागविधानाभावात् । कथमित्याह—अन्यथानुपपत्त्या अर्थान्यथानुपपत्त्या ह्यत्र यागकल्पना न त्वाग्नेयादिवत् वाक्यापरिपूर्त्या । परिपूर्णं हीदं वाक्यं “ऐन्द्रवायवं गृह्णाति” इति पुरुषव्यापारश्रवणात् । न त्वाग्नेयादिवाक्यं परिपूर्णम् । तेन तत्र वाक्यस्यैव साकाङ्क्षत्वात् तत्परिपूरणाय यागकल्पना । इह तु परिपूर्णस्यैव वाक्यार्थानुपपत्तवेलायां “सोमेन यजेत” इति यागो विद्यते सन्निहितः । स च यागो देवतामात्मनिर्वृत्यर्थमपेक्षते^४ । तथैन्द्रवायवादीन्यपि वाक्यानि प्रकृतद्रव्यविपयाणि यागमपेक्षन्ते । तयोर्द्वयोः साकाङ्क्षयोरेकाङ्गविकलयोः सम्बन्धो भवति । सोमेन यजेतेति देवताविकल वाक्य किदेवत्यः सोम इत्यपेक्षते । ऐन्द्रवायवादिवाक्या-न्यपि केन यागेन इन्द्रवायुदेवत्य भवतीत्यपेक्षन्ते । तयोर्नष्टाश्वदग्धरथवत् सम्बन्धः । तस्मान्न प्रयाजादिवत् प्रकरणेनैन्द्रवायवादीनां सम्बन्धः । प्रधानस्य^५चेतिकर्तव्याकाङ्क्षायां अङ्गस्य च प्रयोजनाकाङ्क्षया प्रकरण-सम्बन्धो भवति । इह त्वर्थानुपपत्त्यैव यागदेवतयोः सम्बन्धो नातीव प्राकरणिक इत्यभिप्रायः । उभयाकाङ्क्षालक्षणत्वात् सम्बन्धस्य प्राकरणिकत्वमपि सम्भवति । फलवदफलविषयत्वाच्चेति मत्वा पशुसोमाधिकरणादिषु प्रकरण-विनियोगव्यवहार इति वेदितव्यम् । वाक्येन च न सम्बन्ध इत्यनुषङ्गः । श्रुतिरेव वाक्यशब्देनोच्यते । ऐन्द्रवायवादिद्रव्यस्य यागसम्बन्धानवगमात् ।

१. एव नास्ति क.
२. तेन नास्ति क.
३. सिध्यर्थम्. मु. पा.
४. हि. क.
५. काङ्क्षायां. ख.

न तल्लक्षितापूर्वार्थता प्रोक्षणस्येव श्रुत्या सम्भवति, किन्तु सन्निधानेन सम्बन्ध । इतश्च न प्रकरणमित्याह—न चैतैर्देवतावाक्यैः पूर्वमसम्बध्यमानो यागः फलेन सम्बध्यते । कथम् ? देवतया विना ह्यरूपत्वान्न फलेन सम्बध्यते । न चाफलस्य प्रकरणमस्तीति न प्राकरणिकस्सम्बन्धः । अपि च ऐन्द्रवायवं गृह्णातीति एतदपरिपूर्णं वाक्यम् यद्यपि वाक्यं परिपूर्णमेव तथाप्यर्थानुपपत्त्या पुनरपरिपूर्णं भवति । तच्च सोमयजिना सह शीघ्रं फलसम्बन्धात्^२ यागे च सन्निधानात् सम्बध्यते न तु प्रकरणेन । सन्निधानाविशेषाच्च समुच्चयः । तथा विकृतावप्यदृष्टार्थत्वात् उपदेशातिदेशाभ्यां चोभयेषां सन्निहितत्वात् ग्रहशब्दस्य च विधीयमानार्थत्वेन प्रकृतिलिङ्गत्वाभावात् समुच्चयः ॥

[३-वाजपेये क्रतुपशूना समुच्चयाधिकरणम्]

प्राजापत्येषु चाम्नातात् ॥६॥ सि०

प्राकृतपश्वनुवादेन प्राजापतिविधिरुपपन्न इति मन्यते । सख्यानर्थक्यात्तु न देवताविधिसम्भवः । तस्या अपि विधौ वाक्यभेदः । तस्मादुभयविशिष्टकर्मान्तर-विधानाददृष्टार्थत्वात्समुच्चयः ॥

[४-आमनहोमैरनूयाजाना समुच्चयाधिकरणम्]

आमने लिङ्गदर्शनात् ॥७॥ सि०

यत्तिसौ जुहोतीति अनूयाजाननूद्य मन्त्रमात्रविधान सम्भवति । न, विशिष्टानुवाददोषात् । तस्माद्दोमान्तरविधानम् । एवञ्च धात्वर्थविधानाच्छ्रु-त्यनुग्रहः । अत्र भाष्यकारेण प्रथम कर्मान्तरत्वे लिङ्गमुक्त्वा सति च कर्मान्तरत्वे त्रित्वमात्रस्यानेकसाधारणस्य प्रकृतिलिङ्गत्वाभावात् अदृष्टार्थत्वाच्च समुच्चय इत्युक्त्वा^३ लिङ्गमिदम् प्राप्तिर्वक्तव्येति कर्मान्तरत्वे प्राप्तिः पृष्टा कथिता चेति द्रष्टव्यम् ॥

१. तु. क, ख.

२. प्रागेव. ख.

३. खपुस्तकेऽत्र ग्रन्थपातः ।

[५-महाव्रते पत्नीकर्तृकोपगानस्य भिन्नकार्यताधिकरणम्]

उपगेषु शरवत्स्यात् प्रकृतिलिङ्गसंयोगात् ॥८॥ पू०

गानशब्दः शारीर्यां गीतौ^१ प्रसिद्धो न वादित्रे । उपशब्दश्चोपचयवचनः । तेन सामगानस्यायमुपचयो^२ विधीयते । अभिधीयत इत्यर्थः । स च प्राप्त एवेति तत्र पत्न्यो विधीयन्ते । (गानस्य च गानेनैवोपचयो भवति । तच्च प्रकृतितः प्राप्तमनूद्य पत्न्यो विधीयन्ते) ऋत्विजस्तु निवर्तन्त इति । स्यादेवं यदि शारीरमेव गान स्यात् । तन्त्रीगानेऽपि^३ तु गायतिः प्रयुज्यते । तेन यद्यपि गानस्योपचयोऽय तथापि “दिक्षु दुन्दुभयो नदन्ति” इति प्रत्यक्षविहितानन्तर-विपरिवर्तमानदुन्दुभ्यादिनादस्योपचयोऽय पत्न्यः काण्डवीणादिभिर्दुन्दुभ्यादिनादानुपनदेयुरिति न त्वानुमानिकप्रकृतिवच्छब्दप्रापितप्रकारद्वारेणार्थात्प्राप्तस्य सामगानस्य, किमुत यदा गानमेवोपचयात्मकं (उपगान) सामानाधिकरण्य-लाभात् धात्वर्थप्रधान्याच्चोपगायतिनाभिधीयते, तदापि कस्यायमुपचय इत्या-काङ्क्षाया शब्दनिर्दिष्टानन्तरविपरिवर्तमानदुन्दुभ्यादिनादस्यायमुपचयो भवति । अभिधानानुसारी च विधिरिति^४ विशिष्टविधानमदोषः । तस्माद् भिन्न-कार्यत्वात् नर्त्विजा पत्नीभिर्निवृत्तिः । धात्वर्थविधानलाभस्तु सर्वत्राम्युच्चयत्वेनैव भाष्यकृतोपन्यस्त^५ इति वेदितव्यम् । परमार्थतस्तु गुणविशिष्टकर्मविधितो गुणमात्रविधिरेव ज्यायान् । तदुक्त ‘यो हि पाषाणान् भक्षयति ईषत्करा-स्तस्य शङ्कुल्यो भवन्ति’ इति । इतरथा ह्युत्करे वाजिनमित्यत्राप्यासादनान्तर-विधानं स्यादिति ॥८॥

१. प्रसिद्ध नास्ति. क.

२. विधीयते नास्ति. क. () कोष्ठान्तर्गतोभागः खण्डित खपुस्तके ।

३. गाने हि गायतिः क.

४. विशिष्टविधौ न. क.

५. उपन्यस्यत इति. क.

[६-अञ्जनाभ्यञ्जनसोमे गौगुलवाद्यभ्यञ्जनेन नवनीताभ्यञ्जनस्य
समुच्चयाधिकारम्]

संस्कारे चान्यसंयोगात् ॥१०॥ सि०

“गौगुलवेन प्रातः सवने” इत्यनेकार्थोपादानादिदमञ्जनान्तरमेव विधीयते । तन्तु दृष्टार्थत्वात् प्राकृतं नवनीताञ्जनं निवर्तयति, अन्यकालमपि प्रयाजा इव तिष्ठति पशौ क्रियमाणाः पाशुकाः पौरोडाशिकान् हविरासादनोत्तरकालीनान् प्राकृतान् प्रयाजान् । उच्यते—नात्रैकार्थत्वम् । नवनीताञ्जन हि स्नेहनार्थं सुख-प्रचाराय । गौगुलवाञ्जनन्तु स्नेहनासम्भवात् १रूक्षकरणार्थमित्यन्यकार्यत्वादबाधः । यद्यपि गौगुलवेन स्नेहन भवेत् तथापि न प्राकृतकार्यत्वम् नवनीताञ्जनं हि दीक्षाकाले कृतमुत्तरकालप्रायणीयादिप्रचारसौकर्यार्थम् । न च सुत्याकालमञ्जनान्तर तत्सम्पादनक्षममित्यबाधः ॥१०॥

[७-महाव्रते ताप्यदर्भमयाभ्यां प्राकृतवासस्समुच्चयाधिकरणम्]

आच्छादने त्वैकार्थ्यात् प्राकृतस्य विकारः स्यात् ॥१३॥ पू०

कौपीनाच्छादनमेव परिदधातिना विधीयत इत्येकार्थत्वात् प्राकृतस्य निवृत्तिं मन्यते । कम्बलं परिधत्त इत्यादावुपरिवासःकार्येऽपि प्रयोगाच्चोदकाबाधायोपरिवासः कार्य एवेद दर्भमयादिविधानमिति समुच्चयः ॥१३॥

[८-महाव्रते श्लोकादिसामभिरग्निष्टोमस्तोत्राणा समुच्चयाधिकरणम्]

सामस्वर्थान्तश्रुतेरविकारः प्रतीयेत ॥१६॥ सि०

स्तुतेरदृष्टार्थत्वात् वैकृतं स्तुत्यन्तरमङ्गीकृत्य प्राकृतीना स्तुतीना निवृत्तिः शक्या शङ्कितुम् । अनेकार्थोपादानाच्च गुणविधिरपि न प्राकृतीषु शङ्कितव्यः । तस्मादुच्चारविवक्षयेद^२ सूत्रम् ‘अर्थान्तरश्रुतेरविकारः’ इति ॥१६॥

१. विरूक्षीकरणार्थमिहान्यकार्यत्वेनाबाधः. ख.

२. सूत्रमर्थान्तरत्वेनाविकारः. क.

[अथवा-वैकृतैः कौत्सादिभिः प्राकृताना स्तोत्रसाम्ना बाधाधिकरणम्]

अर्थे त्वश्रूयमाणे शेषत्वात्प्राकृतस्य विकारः स्यात् ॥१७॥ सि०

यत्र त्वर्थान्तर न श्रूयते विधेय सामान्तरमेव तु श्रूयते तत्र कथम् ? यथा 'कौत्स भवति' इत्यादि^१ । तत्रापि प्राकृतकार्यसाधनत्वेनाविधानादनिवृत्ति^२ मन्यते । सिद्धान्तस्तु अवश्य तावत्सामभिः क्रतावुपकर्तव्यम् । तच्च-मन्त्राधिकरणन्यायान्न दृष्टे सम्भवत्यदृष्ट कल्पयितुं शक्यते । तस्माद्दृक्स्कारद्वारं चोदक-प्राप्तस्तुतिनिवर्तनमेषा कार्यं लिङ्गप्रकरणाभ्यामवगतमिति प्राकृतसामनिवृत्तिः ॥

[६-वैकृतैस्सामभिः प्राकृताना तत्समसख्याना साम्ना बाधाधिकरणम् ।]

सर्वेषामविशेषात् ॥१८॥

विशेषाभावात्सर्वबाध मन्वानस्योत्तरम्-यावन्ति प्रत्यक्षपठितानि तावतामेव प्राकृताना निवृत्तिः । तावतैव वैकृतसामपाठस्य चरितार्थत्वात् । इतरबाधे प्रमाणाभावात् ॥१८॥

[१०-विवृद्धन्यूनस्तोमकेषु साम्नामावापोद्वापाधिकरणम्]

**स्तोमविवृद्धौ त्वधिकं स्याद्विवृद्धौ द्रव्यविकारः स्यादितर-
स्याश्रुतित्वाच्च ॥२०॥ सि०**

किमेष एवोत्सगः सर्वत्र प्रत्यक्षश्रुतैरानुमानिकानि तावत्सख्याकानि निवर्तन्त इति । एव खलु प्राप्तम् । एव प्राप्त इदमारभ्यते । स्तोमविवृद्धौ त्वधिकं स्यात् समुच्चय इति । यथा "एकविंशतिनातिरात्रेण प्रजाकाम याजयेत्" (क) "द्वात्रिंशत्पवमानोऽभिषेचनीयः" इत्यादिषु तत्र राजसामादिभिः

१. सम्भवतीत्यादि षु. ख

२. अविधानादेव निवृत्ति. क.

(क) 'द्वात्रिंशः पवमानः' इति क्वचित्पुस्तके पाठो दृश्यते, स च मशककल्पसूत्रानुकूलः । तत्र तिष्वपि पवमानेषु द्वात्रिंशस्तोत्रियाविधानात् । भाष्ये च 'द्वात्रिंशः पवमाना अभिषेचनीयस्य' इति पाठस्समीचीनः । 'द्वात्रिंशपवमानः' इति समासपाठोऽपि कल्पसूत्रानुकूलः ।

प्रत्यक्षश्रुतैरपि न प्राकृताना^१ बाध इति । तत्र च संख्याविवृद्धिः श्रुता । सा च प्राकृतवैकृतसमुच्चये^२ सम्पाद्या न बाधे । ननु प्राकृतानि बाधित्वापि^३ सामान्तरागमेन सङ्ख्या पूरयितुं शक्यते । तथा च साम्नामुत्पत्तिरर्थवती भवति । नैतद्युक्तम्, आगमस्याश्रुतत्वात् । सङ्ख्यावसेन^४ त्वागमः । सा चातिदिष्टोपदिष्ट-समुच्चयेनैव सिद्धा इति नास्त्यागमे प्रमाणम् । तस्माद् विवृद्धावनिवृत्तिः अवि-वृद्धौ^५ द्रव्यविकारः स्यादिति पूर्वाधिकरणे सामान्येनोक्तो न्याय उदाहरणविशेषे व्यवस्थाप्यते । एतदुक्तं भवति-यत्र नास्ति वृद्धिः किन्तु यथाप्रकृत्येव सङ्ख्या-वस्थिता यत्र वा हीना “पुनस्तोमस्य सवन मध्यम द्वादश स्मृतिम्” इत्यादौ तत्रैव प्रत्यक्षश्रुतैरानुमनिकानि तावत्सङ्ख्याकानि सामद्रव्याणि निवर्तन्ते न तु विवृद्धाविति । भाष्ये च हीनस्तोमकोदाहरण^६ विवृद्धग्रभावोपलक्षणार्थम् उभय-मुदाहरणमिति^७ च प्रत्युदाहरणमात्राभिप्रायेणोक्तं विवृद्धिरेव त्विहोदाहरण-मिति ॥२०॥

[११-विवृद्धन्यूनस्तोमकेषुत्तरयोः पवमानयोस्साम्नामावापोद्वापाधिकरणम्]

पवमाने स्यातां तस्मिन्नावापोद्वापादर्शनात् ॥२१॥

विवृद्धस्तोमकेषु प्रत्यक्षश्रुतानामधिकानामावाप । अन्यत्र तु प्राकृतीना तावत्सङ्ख्यानामुद्वाप इति स्थितम् । तत्र संशयः—किं यत्र क्वाच-त्स्तोत्रे प्रत्यक्षपठितानामावापो यतः कुतश्चिच्च^८ प्राकृताना-

१. बाधः नात्र हि. ख.
२. सम्पाद्यते. ख.
३. अपि नास्ति क.
४. तु. नास्ति. क.
५. द्रव्यतो विकारः क.
६. विवृद्धस्तोमोपलक्षणार्थं. क.
७. इति. नास्ति. क.
८. च. नास्ति. क.

मुद्रापः ? अथ पवमानविषयावेवापोपाद्रापौ^१ इति । तत्र वैकृताना यत्र क्वचिदपि निवेशनार्थत्वादनियमः । वचनन्तु पवमानविषययोरेवावापोद्राप-योर्देशविधानार्थं न स्तोत्रान्तरपरिसङ्ख्यानार्थमिति प्राप्ते ब्रूमः—“त्रीणि ह वै यज्ञस्योदराणि” इत्युपक्रमाद्यज्ञगतयोरावापोद्रापयोरय देशः, न पवमान-गतयोः । तस्मात् गायत्र्यादिष्वेवावापोद्रापौ, ताश्च पवमानेष्वेव । तस्मात्पव-मानेष्वेवावापोद्रापविति । ननु यत्र विवृद्धिर्नास्ति तत्र वैकृताना “कौत्स भवति” इत्यादीना यत्र क्वचिदपि निवेशेऽर्थवत्त्वाद् भवतु नाम पवमाने निवेशः । यत्र तु विवृद्धिस्तत्र सर्वस्तोत्रेषु सङ्ख्याविवृद्धिः कर्तव्या । तत्र^२ चावश्यभाविनि सर्वत्र सामान्तरागमे पठितानामप्यनियमेन निवेशः स्यात्, सत्यं यदि सर्वत्रावापः स्यात् । स तु पवमानेष्वेव वचनात् “अत्र ह्येवावपन्ति” इति परिसङ्ख्यानात् न स्तोत्रान्तरेष्वावापः । न च परिसङ्ख्यायाः त्रिदो-षत्वम् । एवकारेण तस्या एव श्रुतत्वात् । कथं तर्हि स्तोत्रान्तराणां विवृद्धिः ? माभूत्तेषामपि विवृद्धिरिति चेत्—न, अविशेषेण श्रवणात् “एकविंशेनातिरात्रेण” इति । तथा च क्वचित्पवमानग्रहणं कृतम्^३ “द्वाविंशपवमानोऽभिषेचनीयः” इति ।^४ तद्यद्यविशेषिता विवृद्धिः पवमानेष्वेव (ष्वपि) स्यात् । नेह पवमान-ग्रहणं क्रियेत । कृतञ्च तत् । तथेदमपरं लिङ्गम् गवाभयने द्वितीयमहश्चतु-र्विंशस्तोमकमुक्थ्यसंस्थम् । तत्र वाक्यशेषः—“तस्य त्रीणि च शतानि षष्टिश्च स्तोत्रियाः” इति । तथा ‘यावत्यश्चतुर्विंशस्य स्तोत्रियास्तवत्यः सवत्सरस्य रात्रयः’ इति । पञ्चदश ह्युक्थ्यस्य स्तोत्राणि । तानि यदि सर्वाणि चतु-र्विंशानि ततः सर्वाः स्तोत्रियाः समाहृता षष्टिः त्रीणि च शतानि च भवन्ति । यदि पुनः पवमानेष्वेव स्यान्न तत अष्टाशीश्चतुरशीतिर्द्वे च शते

१. उद्रापावायो. क.

२. च. नास्ति. क.

३. द्वाविंश. क.

४. तद्. नास्ति. क.

स्तोत्रिया भवेयुः । तस्मात्सर्वत्र विवृद्धिः कर्तव्या । सत्यमेवम्, आवापस्तु पवमानेष्वेव वचनात् । अन्यत्र त्वभ्यासेन सङ्ख्यापूरणमिति ॥

[१२—यागहोमत्यागेषूपदिष्टशब्देनैव देवतोच्चारणनियमाधिकरणम्]

विधिशब्दस्य मन्त्रत्वे भावः स्यात्तेन चोदना ॥

अस्याधिकरणस्य बाधसम्बन्धो वक्तव्यः । स उच्यते । पूर्वापक्षे न^१ किञ्चिद्बाध्यते । सिद्धान्ते तु पर्यायशब्दा बाध्यन्त इति बाधाबाध-प्रसङ्गात् सङ्गतिः । तत्र कैश्चिच्छब्दमात्र देवतेति सिद्धान्तितम् । तदुपन्यस्यति—इन्द्रादीनां यद्यर्थो^२ विद्येत लोकव्यवहारे यथा गवादीनाम्, ततः पर्यायशब्दानामाकाशो भवेत् । न तु तेषा लोकेऽर्थो विद्यते । कस्मात् ? इन्द्रादीनामप्रत्यक्षत्वात् । अप्रत्यक्षैश्च व्यवहारायोगात् । अतोऽर्थ एवैषा नास्ति, न तरा पर्यायत्वम् । अतः शब्दस्य स्वरूपमेव देवतेति शब्दान्तराणाम्^३ अश्रुतानामनवकाश इति । तदिदमेकदेशीयमत दूषयति—उच्यते—इन्द्रशब्द उच्चरिते किमपि प्रतीयते सामान्येन । इन्द्रमिन्द्रायेत्यादिविविधविभक्तियोगेनानर्थकहुमादिवैलक्षण्यात् । तत्र “यो जात एव प्रथमो मनस्वान्” इत्यादिकादुपपदाल्लोकप्रसिद्धयात्मकाच्च व्यवहारात्स्मरणाच्चेन्द्रादीनां विशेषरूपेणैव (अर्थो विद्यते यथा प्राची दिगिति न प्रत्यक्षेण प्रतीयते नानुमानेन । किं तर्हि ? शब्दादेव प्रतीयते । ननु प्रत्यक्षैव दिक् । सत्य परमतेनैतदुपन्यस्तमित्यदोषः । अथवायमर्थः—प्राची दिगिति सर्वशब्दानामुपलक्षणार्थं यथान्येषा शब्दानामभिधानशक्तिर्न प्रत्यक्षेणावगम्यते) नानुमानेन, किन्तु शब्दानन्तरप्रतीत्यैव, तथेन्द्रशब्दस्यापि शब्दानन्तरप्रतीत्यैवार्थवत्त्वमिति । तथापि कथं पर्यायत्वमत आह इन्द्रशब्देन च यदुच्यते-

१. कश्चित्. क.

२. विद्यते. ख.

३. अश्रुतानां नास्ति. क.

() चिन्हान्तर्गतो भागः खण्डितः कपुस्तके.

शक्रशब्देन च तदेवोच्यत इति लोकस्मरणम् । पुराणेषु च मन्त्रार्थवादेशु च सामानाधिकरण्यम् । अनादि च स्मरणं न शक्यं पर्यनुयोक्तुम् । यथा प्रत्यक्षेण रूपमवबुध्यमानं न शक्यते पर्यनुयोक्तुं किमर्थमवबुध्यत इति, एवमिहापि न पर्यनुयोगः । तस्मादिन्द्रादिशब्दा अर्थवन्तः पर्यायाश्च अग्निपावकादीना स्पष्टमेवार्थवत्त्व^१ च । दूषणमुपसहरति—इति हेतोरुभयो-
 वादिनोर्न केवल पूर्वपक्षवादिनः किन्तु सिद्धान्तवादिनोऽप्यर्थः^२ एव देवता । तस्य च^३ वाचकः शब्दः । कथं तर्हि सिद्धान्तः ? अतः^४ प्राह-स हविषा सम्बध्यमानोऽर्थस्य देवतात्वं प्रतिपादयति । अर्थसद्भावेऽपि शब्द एवा-
 स्मिन् वाक्ये हविस्त्यागागतया विधीयते ? तद्विधाने चार्थस्य देवतात्वं प्राप्तमनूद्यते । ^५यद्वाची हि शब्दो हविस्त्यागे समुच्चार्यते सैव देवता भवति । नान्यथा न द्रव्यादिशब्दवदर्थसमर्पणेन चरितार्थो भवति । कथं तर्हि पूर्व-
 पक्षे ? अत आह पूर्वपक्षस्तु शब्दोऽर्थं प्रत्यत्यन्तगुणभूतः । ^६स एव त्वर्थः कार्ययोगी कार्येण त्यागेन सम्बध्यते । प्रधानत्वाद्गनये त्यजेदिति । अग्नि-
 शब्दस्तु न स्वयं कार्येण स्वयं कार्ययोगितया द्रव्येण सह सम्बध्यते । अग्निशब्द समुच्चार्य त्यजेदिति । किं तर्हि ? अर्थेन सम्बध्यते । ततः किमित्याह अर्थपरत्वाच्च निर्देशस्य पर्यायशब्दानामनिवृत्तिः । ननु शब्दे कार्यस्यासम्भवादर्थे कार्यं विज्ञायते । सम्भवति^७ त्विह शब्द एव कार्य-
 मत आह न चाग्निशब्दः शब्दपदार्थक एव स्वयं द्रव्येण सम्बध्यते ।

१. पर्यायत्वञ्च. क.

२. वादिनश्चाप्यर्थ एव. क.

३. च. नास्ति. क.

४. आह. क.

५. यदर्थोहि शब्दः. क.

६. स त्वर्थः. ख.

७. चेह. क.

कुत ? लिङ्गादसौ^१ ज्वलन एव वर्तते । अर्थे हि तस्य^२ सामर्थ्यं न स्वरूपे, तस्यावाच्यत्वात् । वाक्येन त्वसौ स्वयं पुरोडाशेन सम्बध्यते । तच्च दुर्बल लिङ्गात् । न चासावित्करणेन निष्कृष्य निर्दिश्यते-अग्नय इति पुरोडाशं त्यजेदिति, येन श्रुत्या लिङ्ग बाध्यते । किं चाग्नेय इति तद्वित्तोऽयम् । तत्र^३ यदि निष्कृष्य शब्द एव पुरोडाशेन सम्बध्यते तथा सति तद्वित्तानुत्पत्तिरेव स्यात् समर्थानां तद्वित्तो भवति । सामर्थ्यञ्च परस्परापेक्षया भवति । न च शब्दस्य द्रव्यस्य^४ च मिथोऽपेक्षा विद्यते । शब्दयोर्ह्यर्थतोऽपेक्षा भवति, न स्वरूपतः । अतोऽसत्यर्थे तद्वित्तानुत्पत्तिः स्यादेव । अपि च वाक्यार्थे तद्वित्तान्तपदनिर्वचनं वाक्यस्याग्निरस्य^५ देवतेत्यस्यार्थश्च^६ पदार्थपूर्वको भवति । तत्र यदि शब्द एव देवता भवेत् तथा सति देवतावाच्यग्निपदमर्थशून्यं स्यात् । अर्थशून्ये च सति तस्मिन्नस्येति^७ शब्देन योऽर्थ उच्यते^८ स एव केवलः स्यात् । तत्रैकस्यार्थस्य वाक्यार्थबोधेऽर्थान्तरसाकाङ्क्षत्वात् अग्निशब्देनानर्थकेनास्यानिराकाङ्क्षीकृतत्वाच्च वाक्यमेव न स्यात् । असति च वाक्ये कस्यार्थे तद्वित्तो वर्तते । तस्मादर्थ एव कार्ययोगीति ।

नन्वेवमपि पर्यायशब्दानामप्रसङ्ग एवम् ? कथं अग्निशब्दः सत्य ?

-
१. लिङ्गबलात्तद्वित्त एव सु. पा.
 २. सामर्थ्यात्. क.
 ३. यदि च तत्र. क.
 ४. वा. क.
 ५. वाक्यस्य च. क.
 ६. च. नास्ति. क.
 ७. शब्दस्य. क.
 ८. उच्यते. क.
 ९. अर्थान्तरापेक्षत्वात् अग्निशब्देन च. क.

[स्वमर्थ] प्रथमोपनिपाते पुरोडाशं प्रति देवतात्वेन प्रतिपादयति । तत्तु देवतात्वं यदि वाचिकां श्रुतिमुद्दिश्योच्चार्य परित्यजति द्रव्यं ततः सम्पादितं भवति नान्येन प्रकारेण । ततः किमित्याह—एतस्याञ्च^१ शब्दाकाङ्क्षावस्थायामग्निशब्द एव मनसि विपरिवर्तते नान्ये । तस्माद्विपरिवर्तमानः स एव ग्रहीतव्यो नान्ये । कुतः ? स च शाब्दः श्रुत इत्यर्थः । चशब्दो हेतौ । अन्ये त्वशाब्दा । तस्मात्स एवोच्चारयितव्यः^२ वाचकश्रुतिवेलायाम् । अत्रोच्यते—अग्निशब्दः शास्त्रप्रकृतिवेलाया स्वमर्थं पुरोडाशस्य^३ देवतात्वेन प्रतिपाद्य कृतार्थो जातः । नहि तदा शब्दाकाङ्क्षास्ति । उच्चारणवेलायां अनुष्ठानवेलायान्तु शब्देन प्रयोजनम् । न ह्यन्यथा शब्दाभावे यागो भवतीति हेतोः । एतस्यां चावस्थायामग्निशब्दो न विद्यते, चिरनिवृत्तत्वात् । किन्तु* येन केनचिच्छब्देनोच्चारणमग्नेः कर्तव्यम्, नाग्निशब्देनैवकथम् ? अग्निशब्दस्य व्यावहितत्वात् । अर्थ एव ह्यनुष्ठानवेलाया स्मृत्या सन्निहितो भवति, व्यवहितशब्दस्तद्द्वारेण स्मर्येत न साक्षात् । स चाविशेषात्सर्वान् स्वशब्दान् स्मारयति, नाग्निशब्दमेव । तस्माद्ग्निशब्दो न शक्यो निगन्तुमिति । सिद्धान्तस्तु—अग्निशब्द एवाष्टाकपालेन सम्बध्यते यागे, स तु सम्बन्धोऽर्थत् तस्य देवतात्वं प्रतिपादयत्यर्थस्य । यथा “वैष्णवीमृचमनुब्रूयात्” इति त्रिहिते सति ऋगुच्यमाना विवक्षितमथर्मप्यर्थं प्रतिपादयति । न च तावता स विवक्षितो भवति ऋगर्थः कार्ययोगेन, स्वभावात्तु प्रतीयते केवलम् । इहाप्याग्न्यर्थो न कार्ययोगेन विवक्ष्यते, शब्द एव तु कार्येण हविस्त्यागेन सम्बध्यते । अपि च गोऽप्यार्थमष्टाकपालेन सम्बन्धयितु-

१. तस्याञ्च. क.

२. बोधक. क.

३. देवतार्थत्वेन. क.

* चिह्नान्तर्गतो भागः खण्डितः ख पुस्तके ।

मिष्यति तस्याप्युत्तरकालमवश्य वाचिका श्रुतिरुच्चारणीया । तद्द्वारेण हि देवता क्रियया सम्बध्यते, न स्वरूपेण । तत्र द्वे कल्पने प्राप्तुतः प्रथम-मर्थस्या देवतात्वम्, पश्चाच्च शब्दोच्चारण विधीयत इति । शास्त्रेणैवार्थः इदं श्रुत्यर्थाभ्यां बोधयितव्यम् । यस्या पुनरग्निश्रुतिरेवाष्टाकपालेन सम्बध्यते तस्य तदुच्चारणमेव केवलं विधीयते-अग्नय इत्युच्चार्याष्टाक-पालं स्याजेदिति । अग्न्यर्था देवतेत्यथ यथाप्राप्तानुवाद एव, न तु श्रुत्या, अर्थाद्विधीयत इति लाघवम् । नन्वर्थस्य देवतात्वं शब्दतः प्रतीयमानमुत्सृज्या-प्रतिपन्नशब्दोच्चारणस्य चोदना न युक्ता वक्तुमत आह—यथा “पूतीका-नभिपुण्यात्” इति यागोऽर्थाल्लभ्यते । अस्यार्थ —अत्र हि श्रूयमाणेऽप्य-भिषवे तदन्यथानुपपत्तिकल्पित यागसाधनत्वमेव पूतीकानां विधीयते । तद्विधौ चाभिषवोऽनुवादः । अभिषवविधौ हि तदन्यथानुपपत्त्या यागोऽप्यत्रैव विषेय-स्यात्, अङ्गेन प्रधानस्थानाक्षेपात् । अतश्च विध्यायासस्यात् । यागसाधनत्व-विधौ तत्संस्कारोऽभिषवः प्राप्त एवेति नास्य विधेरायासः । तेन यथात्र लाघव-लिप्स्यार्थिकमपि यागसाधनत्वमेव विधीयते तथेहाप्यग्न्यर्थस्यैव देवतात्वे शब्दा-भिहितेऽप्यर्थानुपपत्तिबलसिद्ध शब्दोच्चारणमेव विधीयते । तद्विधौ च स्वार्थं मनुवदति अभिधानस्य^१ चार्थनिष्ठत्वान्न^२ तद्वितानुपपत्त्यादिदोषापत्तिरिति ।

(अत्र ग्रन्थपात इति भाति, वार्तिकमव्याख्यातम्)

[१३—वैकृतेष्वावाहनादिषु वैधपदेन देवताप्रकाशनाधिकरणम्]

तथोत्तरस्यां ततौ तत्प्रकृतित्वात् ॥२५॥ सि०

ननु नैवेदमधिकरणमारभ्याम् । य एव हि शब्दश्चोदितः स एव प्रकृ-ताविवान्यात्र^३ विकृतावप्युच्चार्यास्तुल्यन्यायत्वात् । उच्यते यत्र शब्दो विद्यते तत्रैव पर्यायशब्दानामप्रसङ्गः । यत्र तु शब्दो नाम्नायते

१. च. नास्ति. क

२. तद्वितानुत्पत्त्यादि. क.

३. अन्यस्या. क.

तत्रार्थ एव केवलः प्रत्याययितव्यः । स च येन केनचिच्छब्देन^१ प्रत्याय्यत इति पूर्वाः पक्षः । अस्यार्थः—हविस्त्यागमात्रे सूर्यशब्दोच्चारणं प्रधानवाक्येन विधीयते न निर्वापादिनिगमेषु । प्रकृतावपि हविस्त्याग एवाग्निशब्द आग्नेयचोदनया विधीयते । निगमेषु त्वाम्नानसामर्थ्याद् अग्निशब्दो न चोदनावशात् । इह च न^२ प्रधानयागाद्युदाहरणम् किन्तु प्रकृतावग्निशब्दसंयुक्ता ये निगमास्त उदाहरणम् । तत्रार्थलोपदग्निपदे निवृत्ते यः कश्चिच्छब्दः प्रक्षेप्तव्यः, चोदनया पाठेन वा सूर्यपदस्यानियतत्वादिति । सिद्धान्तस्तु-सूर्यशब्दो यागानुमितप्रयोगभावनया वचनेन सम्बन्धयते न यागस्वरूपेण । कारकविभक्तेराख्यातेन सम्बन्धात् । तदेव सत्यन्याः शब्दो यद्युच्चार्येत^३ तथा सति शब्दप्रयोगेऽश्रुत एवोच्चार्येत । श्रुतश्च लुप्येत । एतं प्रकृतावपि आग्नेयचोदनाप्यग्निशब्दप्रयोग एव विधत्ते । प्रयोगे च श्रुतः शब्दः कियत्कृत्व उच्चार्य कस्मिन्वा ऽदेश इत्यपेक्षया निर्वापादिनिगमेषु अग्निशब्दाम्नानात्तेषु तावत्कृत्वः प्रयोक्तव्य इति विज्ञायते । तदिदमुक्त भाष्यकारेण (विधिशब्दाभिप्रायोऽग्निशब्दो निगमेषु प्रयुक्तः एषु च प्रदेशेषु) विधिशब्दः प्रयोगे श्रुतः समुच्चारणीय इति नाग्न्यभिधानपरः । इहापि तत्प्रकृतित्वात् विधिशब्दाभिप्रायेणैव निगमाः प्रयोक्तव्या इति ॥२५॥

[१४-सगुणदेवतानामावाहनादिषु सगुणदेवताशब्दोच्चारणाधिकरणम्]

प्राकृतस्य गुणश्रुतौ सगुणेनाभिधानं स्यात् ॥२६॥ सि०

पर्याययोरन्यतरेण देवतानिर्देशसिद्धौ^४ न द्वितीयेनार्थः । तत्र चोदकानुग्रहाद् अग्निशब्द एव वक्तव्यः । पूर्वाधिकरणञ्च विधिशब्द एव वक्तव्यो नान्य इत्येतावन्मात्रेणाप्युपपन्नम् । न तु सर्वो विधिशब्दो वक्तव्य इति प्रमाणमस्तीति

१. प्रत्याय्यः. क.

२. प्रधानयाग उदाहरणं. क.

३. उच्चार्यते. क.

४. तद्. ख.

मन्यते । स्यादेवं यदर्थनिर्देशो विवक्षितः स्यात् । इह तु शब्दोच्चारणमेव विधीयन् इत्युक्तम् । अतः सकल एव^१ विधिगतः शब्द उच्चारणीयः ॥

[१५—आज्यभागयोर्निर्गुणदेवताशब्दोच्चारणाधिकरणम्]

वृधन्वान् पवमानवद् विशेषनिर्देशात् ॥३०॥ पू०

आग्नेयस्याज्यभागस्य वृधगुणवत्ता विधीयते । तस्य देवताद्वारेण तद्वत्ता सम्भवति, न स्वत इत्यानर्थक्यात्तदङ्गेष्विति न्यायेन देवताया एव वृधगुणवत्तानेन प्रकारेण विधीयते । मन्त्रस्य तु वृधन्वत्तः सामर्थ्यप्राप्तत्वादनर्थकं विधानमिति । उच्यते—न नियमेन वृधन्वत् प्राप्तिः । ततो नियमार्थं विधानमुपपन्नम् । न चाहल्य^२ वृधन्वत्ताग्नेर्विधीयते । तद्विद्यार्थं वृत्तास्योपसर्जनीभूतस्याग्नेर्विशेषणान्तरसहत्वात् । न च सत्या गतावानर्थक्यतदङ्गन्यायो युक्त इति^३ मन्त्रस्यैवाग्नेयस्य वृधन्वत्ता विधीयत इति देवताया अविकार इति ॥

[१६—विधिगतोऽस्त्रावनस्पतिशब्दाभ्यामेव द्रव्यदेवताभिधानाधिकरणम्]

**विधिनिगममेदात्प्रकृतौ तत्प्रकृतित्वात्
विकृतावपि भेदः स्यात् ॥३२॥**

ननु “उस्त्रायै वपायै भेदस” इति मन्त्रगर्णाम्नानानादनियामोऽपि नैव प्राप्नोति विधिशब्दो वा । तेन पक्षद्वयस्याप्यनुपपत्तेः सशयानुपपत्तिः । उच्यते—सत्यां समीपे मन्त्रः श्रूयते, न त्वनेन कर्तव्यमिति विधीयते । तस्माद् युक्तः सशयः । तत्र विधिशब्द इत्युपक्रममात्रम् । द्रव्येषु विधिशब्दनियमाभावाद् अनियम एव पूर्वः पक्षः । तमाह—चोदकस्तु विधिशब्दादन्येन प्रकाशनं प्रापयति^४ । तस्मान्न नियमः^५ ।

१. सकलो विधितोऽवगतः. क.

२. वृधन्वत्ता विधीयते. क.

३. मन्त्रस्यैव वृधन्वत् आग्नेयता अग्नियागार्थता. क.

४. प्रापयतीत्यनन्तर खपुस्तके-तस्मान्नियमो विधिशब्दः प्रकाशनं प्रापयति इति पाठः ।

५. विधिरन्येन येन केनचित्. ख.

विधिशब्दादन्येन केनचित्प्रकाशनमिति । नन्वानुबन्ध्यायां द्रव्ये भवेदप्य-
नियम , वनस्पतौ तु देवतात्वात् विधिशब्द एव प्राप्नोति 'विधिशब्दस्य
मन्त्रत्वे भाव स्यात्' इत्युक्तेन न्यायेन । उच्यते—स्विष्टकृद्विकारो हि
वनस्पतिः । स्विष्टकृति च विधिशब्दादन्येन प्रकाशनं कृतं प्रकृतौ । विकृतौ
च चोदकेन तथैव प्राप्नोति । ननु प्रकृतौ स्विष्टकृद्गुणयुक्तस्याग्नेर्गुणमात्र
लुप्तम्, अग्निशब्दस्तु न निगमे पठ्यते । तेनेहापि वनस्पतिशब्दो न
लोपनीयोऽत आह—न चेह गुणलोपः सम्भवति निर्गुणत्वादात्मनानस्य
'वनस्पति यजेत' इति । अन्यास्तां चावश्यक कर्तव्यां विधिशब्दात् । अत्र
निर्गुणत्वात् गुणलोपेनान्यत्व न सम्भवतीति वनस्पतिशब्दस्यैव^१ लोपः ।
अतः पर्यायशब्दप्रसङ्ग इति । नन्वानुबन्ध्याया मन्त्रात्मानेन तद्गत एवोस्त्रा-
शब्दो वक्तव्य इति सिद्धान्तः । वनस्पतौ तु देवतात्वात् विधिशब्द एव
वक्तव्य इति कथमनयोरेकाधिकरणोदाहरणत्वमत^२ आह—सिद्धान्तस्तु
समान इति कृत्वा वनस्पतिरुदाहृतः । तुशब्दोऽवधारणे । समान एव
सिद्धान्त इति । विधिनिगमभेद प्रकृतावार्थिक न तु शास्त्रीय इत्ययमत्र
सिद्धान्तः । स चोभयत्रापि तुल्यः । तस्मिंश्चोक्ते पूर्वोक्तादेव न्यायाद् वनस्पतौ
विधिशब्दोऽनुबन्ध्याया च मन्त्रशब्द एव न्यायाद् भविष्यतीति ॥३२॥

[१७—अवभृथे सगुणयोरग्नीषोमयोर्निगदेषूच्चारणाधिकरणम् ।]

स्विष्टकृद्देवतान्यत्वे तच्छब्दत्वाच्चिवर्तेत ॥३४॥ पू०

^३स्विष्टकरणस्य भूतस्याग्रावभावात् साविज्ञायकमग्नेरभिधानं मन्यमानो देवता-
निवृत्ति मन्यते । भूतकालत्वमात्रासम्भवेऽपि कर्तृधातूपसर्गार्थानां सम्भवतामपि
न हानं युक्तम् । भूतकालतापि पूर्वकृतयागापेक्षया सम्भवत्येव । अतो न
रूढिशक्तिः कल्पयितव्या । अग्नीवरुणयोरपि चानादौ वेदवेदार्थानुष्ठानेन

१. लोपात्पर्याय. क.

२. उदाहरणता न क.

३. स्विष्टकरणस्य सांविज्ञायकं. ख.

समस्त्येव भूतकालापेक्षयैव स्विष्टकृत्त्वम् । अतः सस्विष्टकृच्छब्दक वचन-
मिति ॥३४॥

[१८-अग्नीषोमीयपशुपुरोडाशे स्विष्टकृद्यागीयदेवतायाः

सर्वत्र निर्गुणानुकीर्तनाधिकरणम्]

सगुणस्य गुणलोपे निगमेषु गुणस्थाने यावदुक्तं स्यात् ॥३६॥ पू०

प्राकृत्या देवतायाः सगुणायाः सर्वत्र प्राप्ताया यागमात्रे गुणलोपो विहित
इति निगमेषु यथाप्रकृतिवचन मन्यते । प्रयोग एव त्वसौ गुणलोप इति सर्वत्र
गुणलोप ॥३६॥

[१९-अनुयाजस्विष्टकृद्यागस्यावापिकस्विष्टकृत्सस्कारार्थत्वाधिकरणम्]

स्विष्टकृदावपिकोऽनूयाजे स्यात्प्रयोजनवदङ्गानामर्थ-

संयोगात् ॥३८॥ सि०

भूतभव्यन्यायाच्छ्रुतेश्चारादुपकारकता मन्यते । देवताविशिष्टयागविधौ हि
धात्वर्थप्रधानो विधिरिति श्रुत्यनुग्रहः स्यात् । यागेन तु देवता सस्कर्तव्येति
विधौ देवताप्राधान्यात् वाक्यार्थे तात्पर्यं स्फादिति । दृष्टे तु सति न युक्ता-
दृष्टकल्पनेति पशुपुरोडाशन्यायेन सस्कारकर्मता । ननु तेनैव गतमेतत् ।
उच्यते—अस्त्यत्र विशेषाशङ्का । द्वयोरपि दर्शपूर्णमासप्रकरणे श्रुतयोः स्विष्ट-
कृद्देवत्ययोर्न ज्ञायते किं कस्य सस्कारकमिति । तस्मादुभयत्रापि गुणभूतैव
देवतेति । सिद्धान्तस्तु—द्रव्यप्रतिपत्या अयाडिति निगदेन देवतास्मरणेन च
दृष्टेनैव^१ सप्रयोजन आवापिकः स्विष्टकृद्याग । तेन तद्देवतासंस्कारोऽनूयाज
इति युक्तम् । अन्यथाऽदृष्टार्थत्वापत्तेः । तेन विकृतिषु स्विष्टकृद् देवतान्य-
त्वेऽनूयाजैः स्विष्टिकृतो बाध । यत्तु भाष्यकारेणोक्त प्रधानदेवतैव स्विष्टकृति
देवतेति तदर्थस्वरूपमात्राभिप्रायमिति वेदितव्यम् । ^२अत्राप्यस्त्यग्नित्रापीति ।

१. दृष्टेनैव च. ख.

२. तत्राप्यग्नित्रापि. क.

न तु तद्देवतासस्कारकता मन्तव्या । गुणान्तरोपादानेन प्रत्यभिज्ञानाभावात्
विकृतिषु ^१च यथाप्रधानदेवतमूहप्रसङ्गात् इति ॥३८॥

[२०-याज्यापुरोनुवाक्ययोः सस्कृतित्वाधिकरणम्]

अन्वाहेति च शक्यवत्कर्म स्याच्चोदनान्तरात् ॥३९॥ पू०

वचनानर्थक्यात् प्राधान्यं मन्यते । स्थानासनगुणार्थं वचनमिति
सिद्धान्तः ॥३९॥

[२१-मनोतायामग्निशब्दस्याबाधाधिकरणम्]

मनोतायान्तु वचनादविकारः स्यात् ॥४२॥ सि०

ननु वचने सति केयं चिन्ता अत आह—‘यद्यप्यन्यदेवत्यः पशुराग्नेय्येव
मनोता कार्या’ इत्येतद्वचनं चिन्त्यते । किं प्रकृतानुपपद्यते ? उत तत्रानु-
पपन्नं विकृतानुत्कृष्टव्यम् ? इति । तत्र पूर्वः पक्षः—प्रकृताविति । कथं ?
अग्निलिङ्गा हि मनोता । सा प्रकृतौ नाग्नीषोमावभिधातुं शक्नोती-
त्याशङ्का भवति ।^२ तस्यामाशङ्काया चोत्कर्षे प्राप्ते प्रकृताविद
वचनमिति पूर्वेण सम्बन्धः । उत्कर्षप्राप्तौ हि वचनमिदमनुत्कर्षविधयर्थमन्य-
देवत्येऽप्यग्नीषोमीये कार्यैव मनोतेति प्रकृतावेवोपपन्ने नोत्कृष्टव्यमिति । पूर्व-
पक्षमाक्षिपति—विकृतावनाम्नानात्तास्यामपि न भवति, श्रुतिलिगाद्य-
भावात् । ननु लिङ्गेन प्राप्नोति विकृतौ । उच्यते—सामान्यसम्बन्धे
सति लिगमवकाशं लभते । न च मनोताया विकृतौ सामान्यसम्बन्धोऽ-
स्ति । तस्मात्प्रकृतावेव निवेशो मनोतायाः । तेनानुत्कर्षार्थतया प्रकृताविदं
वचनमित्युक्तम्, अन्तरेणापि वचनमनुत्कर्षसिद्धेः । नन्वियमसमर्था प्रकृतौ ।
अत उत्कृष्टव्येत्युक्तमत आह—न चादृष्टार्था मनोता प्रकृतौ । सा ह्यग्निं
तावत् श्रुत्यैवाभिधत्ते । तत्सम्बद्धं सोममपि लक्षणया शक्नोति

१. च. नास्ति. क.

२. सत्यां. क.

वक्तुम् । कः सम्बन्ध इत्याह—उभयोर्यागसाधनत्वात् । तदेव कथ-
मित्याह—इतरेतरयुक्तौ हि तौ देवतात्वं प्रतिपद्यते । तेनैककार्यकरत्वा-
च्छक्यतेऽग्निना सोमो लक्षयितुम् । यथा पुष्करं स्वनन्तं दृष्ट्वा तत्सहचारी
गृहेश्वरोऽपि स्वनन्निब लक्ष्यते, एककार्यत्वात् सम्बन्धात् एव-
मिहापि ! तस्मात्प्रकृतिनिवेशस्य सिद्धत्वान्न प्रकृत्यर्थं वचनमिति शक्य पूर्व-
पक्षयितुमिति । समाधत्ते—इदं वचनमर्थवादत्वेन स्तुवन्मन्त्रं प्रकृतावेव
निवेशयति । यत्प्रकृतौ मनोताया विधायक वचन 'मनोतामन्वाह' इति
तस्यायमर्थवाद १ अन्यथा हि विकृतिष्वन्याय्यनिगदो मनोता स्यात् । वचन-
ञ्चेदमुत्कृष्येत, तच्चान्याय्यम् । अथवोत्कर्षाशङ्कायां मन्दधिय प्रतीदमेव
वचनमनुत्कर्षं करोति । न्यायस्यैव स्पष्टीकरणार्थं वचनमित्यर्थः । वचनेन
प्रकृतौ निवेशितापि मनोता यद्यदृष्टार्था स्यात् ततो विकृतौ नोद्येत, २ न त्वेव-
मस्ति । तदाह—लक्षणया च सोमं प्रत्याययतीत्युक्तमेव ३ पुष्करवद्गृ-
हेश्वरम् । तस्मादूहः ।

सिद्धान्तस्तु—एवकारकरणमनर्थकं प्रकृतौ भवति । कस्मात् ? अव-
धारणाभावात् । यदि हि प्रकृतावनाग्नेयी प्रसज्येत ततस्तद्व्युदासेनाग्नेयेवे-
त्यवधारण क्रियते, न तु तथा प्रसक्तिः । विकृतौ चावधारणं विद्यते । तत्र
हि ४ चोदकेन यद्देवत्यः पशुः तद्देवत्यैव मनोता प्राप्नोत्यूहेन । एवं च
प्राप्ते सत्यवधारणं क्रियते आग्नेयेवेति । नन्वर्थवादोऽयं यथाकथञ्चिन्निय-
मानो न दुष्यतीत्यत आह—नचार्थवादत्वेनोपपद्यते । प्रकृताविद वचन-
मन्यत्रैव हि मनोता श्रूयते विधीयते मनोतामन्वाहेति अन्यत्र च
यद्यप्यन्यदेवत्यः पशुराग्नेयेव ५ मनोता कार्येति वचनम् । तेनैकवाक्यत्वा-

१. इत्यर्थः. क.

२. निविशेत. क.

३. पुष्कर इव

४. चोदकेन. न.स्ति. क.

५. तद्देवत्या. क.

भावात् नार्थवाद इति । अपि चार्थानादत्वे सत्यपि एवचारस्य पर्युदसित-
व्याभावो भवत्येव, यथा विधौ विधाविवार्थवादेऽपि भङ्क्त्वा व्याख्याने
दोष एवेति । तस्मात् विकृत्यर्थं^१ वचनमित्यनूहः । कः पुनरूहानूहविचारस्य
लक्षणसम्बन्धः ? तमाह—दशमसम्बन्धो बाधसामान्येन न्यायप्राप्तस्यो-
हस्य वचनेन बाध इति । इदं चाधिकरणमाग्नेयः सवनीयः पशुज्योतिष्टोमे
नास्तीति कृत्वा चिन्तितम् ।^२ तस्मिन् हि मति महाप्रकरणेन सामान्यसम्बन्ध-
लाभात्^३ तत्रैव लक्षणाबाधेन मुख्यार्थलिप्साया^४ मनोतोत्कृष्यते । तथोत्कृष्य-
माणवचनेनानेन निवार्येत यद्यप्यन्यदेवत्योऽयमग्नीषोमीयः पशुस्तथापि मनोता
तत्रैव कार्येति, न तु विकृत्यर्थं स्यात् । प्रकृतावाग्नातमिदं वचनं तत्रैव सम्भ-
वात् किमिति विकृतौ वचनं कार्यं कुर्यात् । एवकारश्च व्यवहितकल्पनया
कार्येवेत्यत्र सम्बन्धेत, वरं^५ ह्युत्कर्षाद् व्यवहितकल्पनम् । तस्मात् कृत्वा
चिन्तेयमिति ॥४२॥

[२२—पृष्ठकण्वरथन्तरस्य स्वयोनौ गेयाधिकरणम्]

पृष्ठार्थेऽन्यद् व्यान्तरात्तद्योनिपूर्वत्वात् स्याद्वर्चा

विभक्तत्वात् ॥४३॥ षू०

बृहद्योनौ वा रथन्तरयोनौ वा गेयम्, तयोश्चोदकप्राप्तत्वात् । अरथन्तरे
वा रथन्तरशब्दः तत्सादृश्यात् ऋते नोपपद्यत इति रथन्तरयोनावेव
गेयम् ॥४३॥

स्वयोनौ वा सर्वाख्यत्वात् ॥४४॥ सि०

अस्य सिद्धान्तसूत्रस्य भाष्यकारेण यदिदं व्याख्यानं कृतं प्रस्तावो-

१. विकृत्यर्थमिदं. क.

२. तस्मिन् सति हि. क.

३. सत्त्वात्. क.

४. लिप्सया. ख.

५. हि. नास्ति. क.

दुगीथादौ प्रस्तावोद्गीथप्रतिहारोपद्रवनिधनविशिष्टस्य कण्वरथन्तरशब्दो वाचक इति, तद्युक्तम् ; 'गीतिषु सामाख्या' इत्युक्तेन^१ न्यायेन कण्वरथन्तरशब्देन सामैवोच्यते, न त्वृक्, येन प्राकृत्यृक् निवर्तेत । ननु मोच्यतामृगनेन, तथापि साम तावत्पृष्ठसाधनत्वेनात्र विधीयते । तेन प्राकृत्या ऋचः पृष्ठसाधनभूताया निवृत्तिः स्यादत आह—प्रकृतौ^२ चर्गक्षराणि संस्कुर्वन्ती रथन्तरगीतिः पृष्ठस्य साधनभावेनावगता । एवं बृहद्गीतिरपि । इह तु विकृतौ बृहद्रथन्तरानुवादेन तत्कार्यानुवादेनेत्यर्थः । अन्यद्गीत्यन्तरं विधीयते पृष्ठसाधनत्वेन । तस्माद्गीतिर्गीतिरेव कार्ये अक्षराभिध्यक्तौ वर्तते, नर्चः कार्येऽक्षमत्वात् । नन्वृगप्यस्य स्वयोनिरेव विद्यतेऽत आह—ऋक् च चोदकेन प्राकृती प्राप्नोति । सा विना कारणेन न बाधितव्या । सा हि प्रकृतौ क्रमप्रकरणान्यामङ्गभूता । तेन वाक्यस्य तावदयमर्थः^३—यदुत साममात्रान्यत्वकरणम्, तेन शब्दतस्तावन्नर्चो बाधः । ननु कण्वरथन्तराख्य साम न स्वयोनिमन्तरेणोपपद्यतेऽतस्तत्सामर्थ्यादेव बाधः स्यादत आह—न च^४पदार्थसामर्थ्यादपि चोदकप्राप्ताया ऋचो बाधः । यथा घेनुशब्देन छागशब्दबाधः ।^५कुतः ? घेनुशब्दो हि गोद्रव्यमन्तरेण नैव दृष्टः प्रयुज्यमानः । कण्वरथन्तरगीतिस्तु ऋगान्तरेऽपि दृष्टैव प्रयुज्यमाना । अन्यथोत्तरयोगीत्यनुपपत्तेः । न च गौणी सा गीतिरन्यत्र^६ क्रियमाणा^७ प्रमाणाभावात् । तस्माच्चोदकेन^८ऋक् प्राकृती

१. इत्युक्तम्. क.

२. चाक्षराणि. क.

३. अपदार्थं मु. पा.

४. अपदार्थं मु. पा.

५. कुतः नास्ति. क.

६. अन्येन मु. पा.

७. प्रयुज्यमाना. क्रियमाणाभावात्. क.

८. प्राकृती ऋक्. क.

प्राप्नोतीति, नैव सिद्धान्तयितुं शक्यते । किन्तु वैश्यस्तोमप्रकरणे कण्वरथन्तर-
योनिः पठितोत्तोरग्रन्थे । तस्मात्तथा प्रकरणप्राप्तया प्राकृती बाध्यत इत्येवं
वक्तव्यम् । तस्मात्स्वयोनौ गेयम् । एवञ्चाम्नांसिद्धयर्क् परित्यागर्गन्तरसञ्चारौ
न कल्पितौ भविष्यतः ॥ ४४ ॥

[२३—कण्वरथन्तरे स्वयोन्युत्तारयोरबाधाधिकरणम्]

कार्यत्वात्तत्तयोर्यथाप्रकृति ॥४७॥ पू०

उत्तरयोस्त्वाम्नांसिद्धभावादवश्यं तत्र १स्वरूपेणैव गानं कार्यम् ।
अतो न चोदकप्राप्तबाधो युक्त इति विशेषाशङ्का । २प्रकरणाम्नांसिद्धयोरपि
३तुल्यमिति सिद्धान्तः ॥४७॥

[२४—विकृतिषु स्तुतशस्त्रयोरविकाराधिकरणम्]

**ग्रहाणां देवतान्यत्वे स्तुतशस्त्रयोः कर्मत्वादविकारः
स्यात् ॥४९॥**

प्रयोजनकथनमित्युक्तम् ॥४९॥

[२५—पृषदाज्यकानुयाजेषु आज्यपशब्दस्य बाधाभावाधिकरणम्]

**उभयपानात्पृषदाज्ये दहनः स्यादुपलक्षणं निगमेषु
पातव्यस्योपलक्षणात् ॥५०॥ पू०**

द्वयमिदं सर्पिश्च दधि चेति तुल्यवच्छ्रवणाद्दुभय हविरित्युभयोपलक्षणम् ।
न च यज्ञपतिवत्परार्थं द्रव्यम्, देवतावत् द्रव्यस्यापि स्मरणीयत्वादित्येकः
पक्षः । ४उपस्तरणाभिघारणार्थत्वादाज्यस्य दध्येव हविः । अतः ५आज्यशब्द

१. पुरुषेणैव. ख.

२. प्रकरणात्मनानात्. ख.

३. तुल्यत्वं. ख.

४. उपस्तरणभिघारणार्थत्वादाज्ये. ख.

५. अतः नास्ति. क.

बाधित्वा दधिपानित्येव वक्तव्यम् इत्यन्यः । पृषदाज्य नाम द्रव्यान्तरमुभाभ्या-
मारब्धं यागे श्रूयते ।^१ ततस्तद्धविः, तदनुसारेण^२ चतुर्ग्रहणवाक्यार्थवाद
उपस्तरणार्थवादश्च व्याख्येयः । तस्मात्पृषदाज्यपनिति वक्तव्यमित्यपरः ।
सिद्धान्तस्तु—आज्यं प्राकृतमेवात्र पृषदागुणकं हविः ।

पृषदाज्यपदं नैव साविज्ञायिकमिष्यते ।

प्रसिद्धावयवार्थेषु न हि रूढिः कथञ्चन ॥

चित्रवाची पृषच्छब्दः आज्यमाज्यस्य वाचकम् ।

प्रत्यभिज्ञायते ह्यत्र तन्न द्रव्यान्तर हविः ॥

आज्यपा निगमास्तेन भवेयुरविकारतः ॥ ५० ॥

इति श्रीपार्थसारथिमिश्रविरचिते तन्त्ररत्ने दशमस्याध्यायस्य चतुर्थः पादः ॥

अथ श्रीपार्थसारथिमिश्रविरचिते तन्त्ररत्ने दशमस्याध्यायस्य पञ्चमः पादः ॥

[१—विकृतिष्वेकदेशग्रहणे पाठक्रमेण ग्रहणाधिकरणम् ।]

आनुपूर्व्यवतामेकदेशग्रहणेष्वगमवदन्त्यलोपः स्यात् ॥ १ ॥ सि०

समाजेषु पूर्वनिविष्टेषु केषुचिदन्येऽवकाशाभावान्न निविशन्ते । अत्र तु
निवेश एव केषा स्यादिति चिन्त्यते^१ । तेन नात्रागन्तुन्यायः । पृष्ठलोपदर्शनमपि
यस्मिन् कस्मिंश्चिदप्यकृते भवत्येव । तस्मादनियमः । नैतदेवम् ; पूर्वेण ह्युप-
क्रान्तो द्वितीयः कर्तव्यः । स तेनानुपक्रान्तः क्रियमाणः क्रमलोपाद्विगुणः स्यात् ।
पूर्वस्य तु न वैगुण्यम् । अत आदितः प्रवृत्तिरन्त्याना लोप इति ॥ १ ॥

[२—एकत्रिकाधिकरणम्]

एकत्रिके तृचादिषु माध्यन्दिनस्थश्छन्दसां श्रुतिभूतत्वात् ॥ ७ ॥ पू०

आदितो वा तन्याय्यत्वात् इतरस्यानुमानिकत्वात् ॥ ८ ॥ सि०

पूर्वपक्षमाह—ननु प्रकृतौ क्रम आनुमानिकः (अनुमानात्प्रभवतीत्या-

१. तत्र. क.

२. तदनुसारेण तु ग्रहण. ख.

३. अत . क.

नुमानिकः श्रुत्यनुमानेन क्रमस्य प्रमाणत्व एवं भूतः) पाठकल्प्यत्वात् न शब्दः ।
 त्रिच्छन्दस्त्वन्तु 'त्रिच्छन्दा आवापो माध्यन्दिनः पावमानः' इति
 वचनेनैव प्रतीयते । चोदकेन च प्राप्नोति । तस्मादानुमानिकत्वात्
 क्रमस्य बाधः । वाचनिकत्वात् छन्दसामनुग्रह इति युक्तम् । उच्यते—
 युक्तं प्रकृतौ ^१बलाबलम् । यच्छ्रौतानुमानिकयोर्बलाबल तत्प्रकृतौ युक्तं न
 विकृताविति । कथम् ? तत्र हि प्रकृतौ प्रत्यक्षाणि शास्त्राणि बलाबलचिन्ता
 सहन्ते । इह पुनः प्रकृतावैव कृतकार्येषु शास्त्रेषु तत्कृता उपकारा अति-
 दिश्यन्ते न शास्त्राणि । तेन विकृतौ श्रुतिप्राप्तस्य समाख्याप्राप्तस्य च
 बलाबलशङ्कैव नास्ति । कथम् ? अनाम्नादिह प्रमाणयोः । यत्र च ते
 आम्नाते, तत्र प्रकृतावविरोधात् उभय लब्धात्मकम् । अर्थद्वयञ्च तत्प्रमेय
 लब्धात्मकमेवेह प्राप्यत इति न बलाबलशङ्का । असत्याञ्च बलाबलशङ्काया-
 मुभयं कर्तव्यं^२ यदि विरोधो नास्ति । इह त्वस्ति विरोधः । तद्यत्रैव^३
 कश्चिदुपस्थाने विशेषस्स्यात् इदं पूर्वमुपस्थितमिदं पश्चादिति ततो बलाबल
 भवेत् । पूर्वोपस्थितमनुग्राह्य पश्चादुपस्थितं नेति । तत्र छन्दसामनुग्रहः किं
 स्यादुत क्रमस्येति चिन्ताया क्रमस्यानुग्रह इति ब्रूमः । कथमित्यपेक्षाया
 भाष्यं पठति—अत्र ग्रन्थः । अप्रवृत्ते कस्मिंश्चित् पदार्थे सर्वं वैकल्पिकं
 प्राप्नोति, न प्रवृत्त इति । पठित्वा व्याचष्टे—वैकल्पिकानां हि^४ सर्वेषां
 युगपत्प्राप्तिः । तत्र यावदेवान्यतमाध्यवसायो न भवति, तावत्सर्वेषां
^५तुल्या प्राप्तिः । अध्यवसाये^६ तु कृतं तदेवानुष्ठेयमितरेषां तु निवृत्तिः ।

() चिह्नान्तर्गतो भागः क पुस्तकगत ।

१. बलाबल नास्ति. क.

२. यत्र. क.

३. एव. क.

४. हि. नास्ति. क.

५. तुल्यप्राप्तिः. मु. पा.

६. अध्यवसाने. मु. पा. क.

तदुक्तम् “निर्देशान्तु विकल्पे यत्प्रवृत्ताम्” इति । कुत एतदित्याह—प्रवृत्ते च ततोऽन्यत् न भगत्येवाशक्तत्वात्^१ । च शब्दो हेतौ । तदनेन भाष्ये प्रवृत्ति-शब्देनाध्यवसानमेव कारणे कार्यवदुपचारादभिधीयत इति व्याख्यातम् । अध्य-वसानमिति कर्तव्यतयोपस्थापनमेवोच्यत इति । भवत्वैवमिह तु किमायात-मित्याह—अत्र च^२ तावत् स्तोत्रारम्भात् पूर्वोण मन्त्रान्तरेणासज्यं सर्जोत्यादिना स्तोत्रादिभूता प्रथमा गायत्री प्राप्यते^३ प्रारभ्यत इत्युभयसिद्धम् । पूर्वो हि पदार्थ उत्तरस्य पर्युपस्थापकः प्रारम्भो भवति । तथापि किमित्याह—सा च^४ गायत्री गायत्रीमेव द्वितीयं पर्युपस्थापयति । तथैव सा प्रारब्धा भवतीति सैव कर्तव्या, न तु द्वितीय छन्दः प्रारब्धु पर्युपस्थापकाभावात् । तस्मात् क्रमानुग्रह इति आद्ये तृचे गानमिति ॥७॥

त्रिकास्तृचे धुर्ये स्यात् ॥१०॥ पू०

तृचे क्रियमाण साम प्रत्यृच क्रियते । तत्र प्राप्तैवावृत्तिः साम्न इति अनु-वादमात्रमिद वचनम् “आमावृत्त धूर्षु स्तुवते” इति । नानेन चोदकप्राप्तस्य^५ तृचस्य बाध इति मन्यते । स्यादेव यदि सामावृत्तिरियमुच्यते, स्तुतेस्त्वियमा-वृत्तिरेकरूपैव स्तुतिरावर्तनीयेति । साच गुणभिधानात्मिका । न चाभिधाय-कावृत्तिमन्तरेणाभिधानावृत्तिस्सम्भवति ऋक्भेदे चाभिधानप्रकारभेदोऽवश्य मावीति न तादृश्येव स्तुतिः पुनः पुनः कृता स्यात् । तस्मादेकयैव पुनः पुनः स्तोतव्यम् । एवञ्च वचनमप्यर्थवद् भवतीति ॥१०॥

चोदनासु त्वपूर्वत्वाल्लिङ्गेन धर्मनियमः स्यात् ॥१२॥ सि०

अविशेषात् कृत्स्नप्राप्तावुच्यते— मध्यमाना दशाना^६ अह्ना दशरात्र इति

१. अशक्यत्वात्. क.
२. यदि. क.
३. प्रारब्धं. क.
४. गायत्री नास्ति. क.
५. तृचस्य नास्ति. क.
६. अह्नां. नास्ति. क.

पृथक् समाख्यास्ति । तेन रात्रान्तशब्दवत्त्वान्तरसादृश्यविशेषात् “यत् प्रथम तद् द्वितीयम्” इत्यादिलिङ्गोपबृंहितात् प्रायणीयोदयनीयौ वावर्जयित्वा-
वशिष्टस्य प्रवृत्तिरिति ॥१२॥

अपूर्वासु तु संख्यासु विकल्पः स्यात् सर्वासामर्थवत्त्वात् ॥१४॥ सि०

प्रकृतानामिवाम्नातानामप्येकदेशग्रहणे क्रमानुग्रहादाद्योपादानमन्त्यलो-
पश्चेति पूर्व. पक्षः । सिद्धान्तमाह—प्रकरणे मन्त्रा आमनायन्ते । ते च
प्रकरणात्सर्वे प्रयोक्तव्या इति गम्यते । श्रुत्या च चतुर्दशानां प्रयोग
उच्यते ‘चतुर्दशभिर्वपति’ इति स च प्रयोगोऽनियमेनापि येषां^१ केषाञ्चि-
च्चतुर्दशानामुपादाने घटते । अतो न नियमः । यत्तु क्रमानुग्रह इत्युक्तं तत्राह-
क्रमस्तु नियतक्रमानेव प्रापयति । क्रम एव केवलोऽत्र मन्त्रनियमे प्रमाण-
मिति । ततः किमित्याह—प्रकरणेन तु प्रमाणेन सर्वे प्रयोक्तव्याः । तच्च
क्रमाद् बलीयः । नन्वत्र क्रमोऽपि नैव प्रकरणं बाधते । क्रमप्रकरणयोर्विरोधो
नास्तीत्यर्थः । कथम् ? प्रकृतकरणात् प्रकृता एव हि क्रमवशादपि गृह्यन्ते,
नाप्रकृताः । तेनोभयानुग्रहादाद्योपादानमिति । उच्यते—सर्वविषयतान्तु
प्रकरणेनावगतां क्रमो बाधते । कथमित्याह^२—सा च क्रमानुग्रहे सर्व-
विषयता चतुर्दशश्रुतेर्यां प्रकरणेनावगता सा न घटते । चशब्दो हेतौ । तस्माद्
विरोधे सति सर्वविषयस्य प्रकरणस्यानुग्रहः । अतो विकल्पः । क्रमानुग्रहेण
हि प्रकरणप्राप्तपदार्थबाधो न युक्तः । अतिदेशे तु सर्वविनियोगस्य प्रकरण-
विनियोगवदसिद्धत्वात् आकाङ्क्षावशादेकदेशस्यैव ग्रहणे कर्तव्ये सत्याद्यस्यैवो-
पादानं क्रमानुग्रहात् । इह तु प्रकरणसहितेन लिङ्गेन सर्वेषां विनियुक्तत्वात्
न दुर्बलेन क्रमेण बाधः सम्भवतीति ॥१४॥

सख्यापूरणविकारात्सख्याया गुणशब्दत्वादन्त्यस्य चाश्रुतत्वात् ॥१५॥

१. केषाञ्चिदुपादाने. क.

२. यावत्क्रमानुग्रहे च. क.

स्तोमविवृद्धौ प्राकृतानामभ्यासेन आगमेन वाभ्यासस्याश्रुतत्वात् ॥१६॥

पूर्वोपक्षस्त्वभिधीयते—^१प्राकृतस्य संख्याविधानं प्राकृतेष्वेव संख्या-
विधानम् कुतः ? संख्येयस्याबाधितत्वात् । न ह्यत्र केनचिच्छब्देन संख्ये-
याना साम्ना निवृत्तिर्गम्यते । तस्मात्प्राकृतानामबाधितत्वात् तेषामेवाभ्यासः
संख्येयाना सख्यासम्पत्यर्थम् । यथा हि प्रयाजानामेकादशत्वे विधीयमाने
संख्यामात्रविधानं संख्येयास्तु त एवावतिष्ठन्ते तद्वदिहापीति । सिद्धान्त-
स्तु—पृथक्त्वनिवेशः संख्याया न्याय्यः । यत्राहत्याभ्यासस्य वचनं^२
नास्ति वचनेन तु केवल बाध्यते । यथा धुर्येषु “आवृत्ता धूर्षु स्तुवते”
इति । यत्तु प्रयाजवदित्युक्तं तत्राह—यत्र संख्येयानुवादेन संख्येयविशेष-
मेव स्वशब्देनानूद्य संख्याविधानं तत्रौघा पृथक्त्वनिवेशित्व बाध्यते ।
यथैकादशप्रयाजानिति । तत्र हि प्रयाजा वाक्येनोपात्ताः । तेन तत्र
संख्याभ्यस्यते अभ्यासेन पूर्यते । कस्मात् उपात्तत्वात्संख्येयस्य । इह तु
नोपात्तं संख्येयं वाक्येन यथा ऋग्यजुषु । तस्माद्त्र प्रथक्त्वनिवेश एव
न्याय्यो न त्वभ्यासः । बहिष्पवमानं च श्रुत्यैवानाभ्यास उक्त. “पराक् बहि-
ष्पवमानेन स्तुवते” इति । तेन तत्र तावन्नाभ्यासः । तत्सामान्यादितरेषु तथा-
त्वमिति सर्वत्रैवागमः^३ । स च साम्नामेव^४ स्तुत्यङ्गत्वादिति केचित् ।
तदयुक्तम् ; ^५ऋचामेवाङ्गत्वात् । येऽप्यनङ्गत्वमाहुस्तेऽपि साधनत्वम् नापहुवते,
तन्मात्रमेव च स्तोमपूरणौपयिकम् नाङ्गत्वम् । अतस्तासामप्यागमः स्यात् ।

१. प्राकृतसङ्ख्याया विधान, क.

२. वचनमुपादान, क.

३. सम्भवतीति, क.

४. एव नास्ति, क.

५. ऋचामपि, ख.

वचनात्तु साम्नामेवागमो 'नर्चाम् "त्रीणि ह वै यज्ञस्योदराणि गायत्री बृहत्य-
नुष्टुप्चात्र ह्येवावपन्ति अत एवोद्वपन्ति" इति ' प्राकृतीष्वेव गायत्र्यादिष्वा-
२गमनियमात् । न ३ हि ह्यृत्रामृक्ष्वागमः सम्भवति । सम्भवति तु साम्नाम् ।
तस्मात्सामगमः । सोऽपि गायत्र्यादिष्वेव । ताश्च पवमान एव भवन्ति
नान्यत्रेति पवमानविषय एवागमः परिसङ्ख्यानात् "अत्र ह्येवावपन्ति" इति ।
अन्यत्र ४ त्वागत्याभ्यासाश्रयणमिति ॥१६॥

बहिष्पवमाने त्वृगागमः सामैकत्वात् ॥ २६ ॥ सि०

पू ण न्यायेन बहिष्पवमानेऽपि सामागमः प्राप्नोति । तत्रापि हि तृचो
१ गायत्रः । तेन तत्र शक्यः सामागम इति मन्वानस्योत्तरम्—वाचनिकसामै-
कत्वाबाधायर्चामेवागमः । न चैवं स्तोत्रान्तरेष्विव २ बहिष्पवमानेऽप्यभ्यास
एव स्यात् । आगमस्य गायत्र्याद्याधारत्वनियमादृचा चर्क्षार्गमासम्भवात्
सत्यमेवम् पराकशब्देन तु तत्राभ्यासस्याहत्य निषिद्धत्वात् आगम एव कर्तव्यः ।
तेन बहिष्पवमाने ऋगागमः माध्यन्दिनार्भवपवमानयोस्तु सामागमः,
स्तोत्रान्तरेषु तु ३ अभ्यास इति ॥

अभ्यासेन तु सङ्ख्यापूरणं सामधेनीष्वभ्यास- प्रकृतित्वात् ॥ २७ ॥ पू०

अत्र प्राकृतीरेकादशर्चो गृहीत्वावशिष्टाना सर्वासामागमः कर्तव्यः ।

-
१. नर्चाम् नास्ति. क.
 २. नियमदर्शनात्. क.
 ३. न ह्यत्र ऋगागमः. क.
 ४. तु ऋगभ्यास. क.
 ५. गायत्राद्यः. क.
 ६. बहिष्पवमानेऽभ्यास एव क.
 ७. तु नास्ति क.

१एव सङ्ख्यासामजस्यादित्येकः पक्षः । “त्रिः प्रथमा त्रिरुत्तमाम्” इति वचनेन लक्षणा यावत्सङ्ख्यासम्पत्तिः प्रथमोत्तमयोरभ्यासो विधीयते, दृष्टार्थत्वात् । श्रुत्यर्थविधौ ह्यदृष्टार्थता स्यात् । तस्मादभ्यासेनैव सङ्ख्यापूरणमित्यपरः । विधेयस्य प्रयोजनकल्पना, न तु तद्वशेन विधेयावधारणम् । तस्मात् त्रिरभ्यास एव विधीयते, न तु सङ्ख्यापूरणम् । तत्तु प्रकृतावर्थात्सञ्जातम् । तद्विधाने हि त्रिःशब्दोऽत्यन्तानुपपन्नत्वादानुवादासम्भवात् । द्विचतुराभ्यासेनापि हि सङ्ख्यापूरणं भवत्येव । न चात्र लक्षणापि सम्भवति, अविनाभावाभावात् । न ह्यत्रैकेन वाक्येन प्रथमोत्तमयोर्व्यासक्तः षडभ्यास उच्यते, येनाविनाभावात् सङ्ख्यापूरणं लक्ष्येत् । वाक्यद्वयं ह्येतत् ‘त्रिः प्रथमामन्वाह त्रिरुत्तमाम्’ इति । तत्रैकेनान्यनिरपेक्षेण^२ त्रिरभ्यास उच्यते । न च त्रिरभ्यासस्य सङ्ख्यापूरणेनाविनाभावोऽस्तीति न तल्लक्षणासम्भवः । तस्मात् त्रिरभ्यास एव श्रुत्यर्थो विधीयते । तद् विधानाच्चार्थात् सङ्ख्यापूरणं सजातम् । आर्थिकञ्च न चोदकः प्रतिदिशति । तस्माद्यावदुक्तमभ्यस्यावशिष्टा आगमयितव्याः ॥२७॥

षोडशिनो वैकृतत्वं^३ तत्र कृत्स्नविधानात् ॥३४॥ पू०

ननु फलार्थः षोडशी ‘षोडशिना वीर्यकामः’ इति । तत्कथं^४ तस्य प्रकृतिविकृत्यर्थत्वविचारोऽत आह—“य एवां विद्वान् षोडशिनं गृह्णातीति” इति अस्यार्थः । य एवं विद्वानित्यनेन वाक्येनोत्पन्नस्य फलासयुक्तस्यास्य वाक्यान्तरेण फलसम्बन्धः । वाक्यान्तरञ्च^५ कृत्यर्थत्वेऽप्यस्त्येव “अग्निष्टोमे गृह्णीयान्मध्यमेहंस्त्रिरात्रस्ये” इत्यादिकमिति युक्ता चिन्ता । अत्रैवं पूर्वाः

१. एवं नास्ति ख.
२. अन्योन्यनिरपेक्षेण क.
३. तत्र नास्ति क.
४. तस्य नास्ति क.
५. कृत्यर्थोऽपि क.

पक्षः “मध्यमेऽहंस्त्रिरात्रस्य गृह्यते” इति प्रत्यक्षेण वाक्येन विकृति-सम्बन्धः । प्रकृतौ तु प्रकरणाभ्यानानुमितेन वाक्येन सम्बन्धः स्यात् । तच्च प्रत्यक्षे सति वाक्ये दुर्बलम्^१ । ननु प्रकृत्यर्थत्वेपि प्रत्यक्षं वाक्यम् “अग्निष्टोमे गृह्णीयात्” इति । मैवम् । वचनान्तरेणापि विकृत्यर्थ^२ त्वावगमाद्वै-कृतेऽग्निष्टोम इत्येवमिदं^३ व्याख्यातव्यम् । तस्माद् वैकृतः षोडशीति ॥३४॥

प्रकृतौ चाभावदर्शनात् ॥३५॥

नहीदं वचनं प्रकृतौ प्रतिषेधकम् । किं तर्हि ? विकृतावुपदेशकम् तस्मात् प्रकृतौ शिष्टाप्रतिसिद्धत्वात् षोडशी भवितुमर्हतीति । जात्युत्तरमिदं भाष्योक्तम् “ऐन्द्रया गार्हपत्यमुपतिष्ठते” इत्यत्रापि शक्यं वक्तुम् गार्हप-त्यसम्बन्धं श्रुतिर्ब्रवीति नेन्द्राभिधानं निवर्तयतीति^४ न केवलमत्रैव, सर्वत्रैवेदमुत्तरं घटते प्रबलदुर्बलप्रमाणसमवाये अतः^५ इदमुत्तरं श्रुति-लिङ्गाधिकरणोक्तेन न्यायेन विरुद्धम् । उपसहरति—तस्मादसमञ्जसम् कथं तर्ह्ययं ग्रन्थः यदैतदुत्तरमसमञ्जसं तदा कथमयं ग्रन्थ इति । समाधत्ते-उपचयत्वेनायं ग्रन्थः मूलयुक्तिस्त्वन्यैव । तामाह—यदुक्तां पूर्वपक्षे वाक्ये-नोत्कर्षः षोडशिन इति तत्र, कथम् प्रकृतौ षोडशी विधीयते ‘षोडशिन गृह्णाति’ इति केनापि प्रयोजनेनासयुक्तः । तत्र विधीयमानस्य त्र्यंशा भावना किं केन कथामिति तत्र किमंशं कारणोपकारो विपरिवर्तमानो निराकाङ्क्षं^६ करोति स्ववाक्येऽन्यस्याश्रवणात् । केनेत्यंशं षोडशी निराकाङ्क्षी

१. दुर्बलमिति ख.
२. अपि नास्ति क.
३. इदं नास्ति क.
४. शिष्टाप्रतिसिद्धत्वात् नास्ति क.
५. तेन केवल ख.
६. अत. नास्ति क.
७. निराकाङ्क्षीकुरुते क.

करोति । कथमंशं षोडशिन इतिकर्तव्यता यत्राम्नायते, सा निराकाङ्क्षी कुरुते । तत्र प्रकृतावेव षोडशिवाक्यं परिसमासं ^१न त्वेकेनाप्यंशेनापरिपूर्णम् । यदिहि प्रकृतौ किमंशपरिपूर्तिर्न स्यात् ततो वैकृतः स्यात् । अस्ति तु सर्वांशपूर्तिः । तस्मात् परिपूर्णत्वाद्वक्यस्य प्रकृतावेव निवेशो नोत्कर्षः । यत्र तु स्ववाक्य एव विधीयमानस्यैव ^२किमंशपरिपूरणं ^३पदान्तरेणोपनीयते यथा ‘युव हि एवं स्वर्पती’ इति प्रतिपद् विधीयमानैव विधानावस्थायामेव स्ववाक्येन द्विर्यजमानकेन ^४ऋतुना सम्बध्यते । तत्र प्रकरणबाधो युक्तः । यथा च द्वादशोपसत्वस्य विधीयमानस्य ^५किमंशपरिपूरणं स्ववाक्यश्रुत एवाहीनशब्दः करोति, एवं नात्र किमंशस्य पूरणं वाक्येन क्रियते ^६येन प्रकरणादुत्कर्षः स्यात् । वाक्यान्तरन्तु मध्यमेऽहस्त्रिरात्रस्येत्यादिकं विकृत्यर्थता बोधयेत् । वाक्यान्तरञ्च प्रकृत्यर्थतायामप्यस्त्येव “अग्निष्टोमं राजन्यस्य गृह्णीयात् अप्युक्थो ग्राह्योऽतिरात्रे ब्राह्मणस्येति । न च वैकृतेऽग्निष्टोमे इति युक्त, प्रकृताभिधानप्रतीतेः । न च “उत्तरेऽहन् द्विरात्रस्य” इत्यादिवाक्यशेषोऽयं सम्भवति । न हि द्विरात्रेषूत्तरमग्निष्टोमसस्थमस्ति । नापि त्रिरात्रेषु मध्यम, नापि चतुरात्रेषु चतुर्थं तत्सस्थम् तस्मात्प्रकरण एव निवेशः । बाधप्रसङ्गेन प्रकरणसम्बन्धः षोडशिनो बाध्यते नेति प्राप्तबाधवदप्राप्तबाधोऽपि ^७चिन्त्यत इत्यध्यायसङ्गतिः ^८॥३५॥

तस्याग्रयणाद् ग्रहणम् ॥४२॥ सि०

षोडशिप्रसङ्गात् कुतस्तस्य ग्रहणमिति चिन्त्यते । तत्र “आग्रयणाद्

१. न केनापि मु. पा.
२. एव वास्ति क.
३. परिपूर्णं ख.
४. यजमानेन मु. पा.
५. विधीयमानस्यैव ख.
६. श्रूयते क.
७. चिन्त्यः ख.
८. पादसङ्गति क.

गृह्णाति उक्थ्याद् गृह्णाति” इति वचनद्वयादुभाभ्या ग्रहणम् १यदपि वचनान्तर
 “पराञ्चमुक्थ्यान्निगृह्णाति षोडशिनम्” इति तत्राप्यपादान एव पञ्चमी न
 दिक्शब्दयोगे । पराक्शब्दस्य “पराचीः सामिधेनीरन्वाह” इतिवदभ्यास-
 वचनत्वेनादिक्शब्दत्वात् तस्मादुभाभ्या ग्रहणम् ॥

तृतीयसवने वचनात् स्यात् ॥४४॥ सि०

किमर्थं पुनरिदं प्रस्तुतमसमाप्यान्तरा चिन्त्यते । केचिदाहु —मूलाधिकरण-
 सिद्धान्ते स्थितेऽन्तरा चिन्तःयाऽनवकाशः । तत्र हि पराक्शब्दस्य कालवाचि-
 त्वात् उक्थ्योत्तरकाल षोडशी ग्रहीतव्यः पूर्वयोश्च सवनयोर्नासौ कालः सम्भ-
 वति । उक्थ्यस्य २तत्राविद्यमानत्वात् । तेन कालवचने स्थिते न प्रतिसवनं ३
 ग्रहणं शक्यं शङ्कितुमिति न चिन्तावकाशः स्यात् । तस्मात् पूर्वपक्षस्थे मूलाधि-
 करणे चिन्तेयं क्रियत इति । तदयुक्तम्, एवमपि हि पूर्वपक्षे समाप्ते कर्तव्या
 स्यात्, न मध्ये । अपि च ‘प्रातस्सवने गृह्णाति’ इत्यादिवचनबलात् (अत्र
 पूर्वपक्षकरणम्, न च वचनस्य परिपन्थी विद्यते । तेन यद्यपि पूर्वयोरुक्थ्योत्तर-
 कालता न सम्भवति, तथापि वचनबलात्) अन्यकालमपि गृह्येत । काल-
 वचनन्तु तार्तीयसवनिक्स्थ ग्रहणस्य स्यात् । अपि चास्ति त्रिष्वपि सवने-
 षूक्थ्यः । तेन सम्भवत्येवेयं चिन्ता समाप्तेऽप्यधिकरणे । तस्माद् विचित्रगतिः
 सूत्रकारः प्रसङ्गादिदं मध्ये वर्णितवान् ४ इत्येव वक्तव्यम् । तत्र प्रातःसवनादि-
 वचनात् त्रिष्वपि ग्रहणं [न] मन्यते । सिद्धान्तस्तु यत्प्रातःसवन इत्यादि
 निन्दाद्वारं तृतीयसवने ग्राह्य इत्यनेन विधिनैकवाक्यमवगम्यमानं प्रातस्सवन
 इत्यादि वचनं न पृथग् वाक्यं भवितुमर्हति । तस्मादनेन तावद्बचनेन तृतीय-

१. यद्यपि क.

२. तत्र नास्ति. क.

३. ग्रहणं नास्ति. क.

() चिद्धान्तगतो भाग खण्डितः क पुस्तके.

४. वक्तव्यं, क. इति

सवन एव विधीयते । ‘षोडशीसवने सवने गृह्णाति’ [गृह्यत] इति शाखान्तरवाक्येनानन्यशेषभूतेन सवनान्तरेऽपि भवत्येवेति ।

स्थितादुत्तरम्—आग्रयणादेव ग्रहण नोक्थ्यात् नहि निरपेक्षश्रुतस्य नित्यवत् श्रुतस्य चाग्रयणस्य सत्या गताबुक्थ्येन सह (क) विकल्पसमुच्चयाश्रयणं युक्तम् । अस्ति च गतिः—पराक्शब्दो हि कालवचनो दृष्टः ‘पररुचमग्न्या-धेयात् पुनराधेयम्’ इत्यादिषु । तस्मादुक्थ्यादिति^१ दिग्योगे पञ्चमी, नापादाने । यत्राप्युक्थ्यान्निगृह्णातीति श्रूयते, न पराक्शब्दः, तत्रापि शाखान्तरीयपराक्शब्दयुक्तवाक्यान्तरसामानार्थ्यार्थमाग्रयणस्य^२ विकल्पसमुच्चयपरिहारार्थञ्च दिग्योग एव पञ्चमी व्याख्यातव्या । न चावश्यं प्रयुज्यमान एव दिक्शब्दे तदपेक्षा पञ्चमी भवति, तदर्थयोगमात्रापेक्षित्वात्तस्य । सहयोगतृतीयात् ।^३ तथाहि—यथाहि युक्तग्रहणसामर्थ्यात्^४ वृद्धोयूनेत्यादिप्रयोगाच्च^५ सहार्थयोगाच्च सहार्थयोगमात्रापेक्षा^६ तृतीया न सहशब्दयोगमपेक्षते; तथा अन्या-रादितरत^७ इत्यत्रापि युक्तग्रहणात् । अन्यथा ‘आजाहिभिः’ इत्येव वक्तव्यत्वात् वृत्तादनन्तरस्येत्यादि^९ प्रयोगाच्चार्ययोगापेक्षेयं पञ्चमी । तस्मादुक्थ्यस्यानया-दानत्वादाग्रयणादेव ग्रहणमिति ॥४२॥

उक्थ्याग्निष्टोमसंयोगादस्तुतशस्त्रः स्यात्सति हि

संस्थान्यत्वम् ॥४९॥ पू०

षोडशिप्रसङ्गात् बाधप्रसङ्गाच्च तद्गतस्तोत्रशस्त्रबाधाबाधौ चिन्त्येते ।

१. दिग्योग इय. ख.
२. आग्रयणस्य कालयोगमपेक्षते इत्यधिक पुस्तके.
३. तथाहि नास्ति. ख.
४. वृद्धो यूनेत्यादिवत्. ख.
५. सहार्थयोगाच्च नास्ति. ख.
६. तृतीया नास्ति. क.
७. प्रयोगापेक्षेय. क.

नन्वत्र यद्यपि “ग्रह वा गृहीत्वा चमस वोक्षीय स्तोत्रमुपाकरोति” इति भाष्योक्तं वचन न ग्रहण निमित्तीकृत्य स्तोत्रादेर्विधायकम्, गौरवात् । “आज्यैः स्तुवते” इत्यादिभिश्च स्तोत्रशस्त्रयोर्विहितत्वात् कालार्थस्त्वय सयोगः “ग्रहं वा गृहीत्वा” इति लाघवात् । सति वास्य ^१स्तोत्रविधायित्वे ^२प्रतिग्रहं प्रति-चमसञ्च तत्प्रसङ्गाद्द्वादशस्त त्रशस्त्रोऽग्निष्टोमः” इत्यादिलिङ्गविरोधाच्च । तथाप्याहत्यैव षोडशिनस्तोत्रशस्त्रमुच्यते—“एकविश स्तोत्रं भवति प्रतिष्ठित्यै हरिवच्छस्यते” “यद्वा षोडश स्तोत्रं षोडश च शस्त्र तेन षोडशी” इति । तत्कथमस्तोत्रशस्त्रता शङ्क्यतेऽत आह—‘अग्निष्टोमे राजन्यस्य गृह्णीयात्’ इति वाक्यात् सत्यग्निष्टोमे षोडशग्रहणं प्रतीयते । स यदि सस्तोत्रशस्त्रः क्रियेत अग्निष्टोमसंस्था न स्यात् । तत किमित्याह— असत्यां चाग्निष्टोमसंस्थायां निमित्ताभावात् षोडशग्रहणमेव न प्राप्नोति । तस्माद् विहितमपि स्तोत्रशस्त्रं यत्र निमित्तविधातो नास्ति “षोडशिना वीर्यकामोऽतिरात्रे ब्राह्मणस्य” इत्यादिपु तद्विषयमेवाङ्गी-कर्तव्यम् । इह त्वग्निष्टोमोक्त्ययोः क्रियमाण निमित्तविधाताय स्तोत्रशस्त्र स्यादिति । अत्र भाष्यम्—‘अग्निष्टोमविशिष्टे ज्योतिष्टोमे स उच्यते नाग्निष्टो-मस्यैवाङ्गमिति’ । अस्यार्थमाह—कथं सस्तोत्रशस्त्रो भवेत् । यद्यग्निष्टो-मस्तोत्रस्यैव षोडशियागाभ्यासोऽङ्गत्वेन विधीयते । तथाहि सति प्रधा-नस्याङ्गोनाव्यवधानात् क्रियेत स्तोत्रशस्त्रम् । तदा ह्यग्निष्टोमस्तोत्रस्यैव षोडश्यङ्गं तदङ्गञ्च स्तोत्रशस्त्रमित्यग्निष्टोमस्तोत्रमेव साङ्ग समाप्यत इति न तत्संस्थता व्याहन्येत क्रियमाणेऽपि स्तोत्रशस्त्रे । न चायमग्निष्टोमस्तोत्र-स्याङ्गत्वेन विधीयते । षोडशियागाभ्यासस्य फलवज्ज्योतिष्टोमाङ्गत्वेन फलवत्त्वात् । ^३न च निष्फलस्याङ्गिता स्तोत्रशस्त्रे प्रति । तस्मादस्तुत-शस्त्रः स्यात् ॥ ४६ ॥

१. स्तोत्रशस्त्र. ख.

२. प्रतिग्रहं. नास्ति. क.

३. नाङ्गता निष्फले स्तोत्रशस्त्रे. क.

[१२-षोडशिनः स्तुतशस्त्रत्वाधिकरणम् ।]

सस्तुतशस्त्रो वा तदङ्गत्वात् ॥५०॥ सि०

कर्तव्ये स्तोत्रशस्त्रे तदङ्गत्वात् “एकविंशं स्तोत्रं भवति प्रतिष्ठित्यै हरिवल्लस्यते” “यद्वा षोडशं स्तोत्रं षोडशञ्च शस्त्रं तेन षोडशी” इति वचनाभ्यां स्तोत्रशस्त्रयोर्विहितत्वात् । नन्वङ्गमपि न क्रियते को दोषोऽत आह-षोडशियागो हि क्रतूपकारेण स्वफलेन ^१च फलवान् । ^२फलवत्वाच्च तत्सिद्धयर्थमङ्गान्यपेक्षते । तानि चास्य विहितानि । तद्यद्यङ्गानि न क्रियेरन् तथा सति षोडशी स्वकार्यं नैव साधयेत् । तथासति निष्फलत्वादकरणमेव षोडशिनः प्राप्नोति । तस्मात् क्रियेत स्तोत्रशस्त्रम् । चोदयति—क्रियमाणे त्वग्निष्टोमसंस्था न स्यात् । तस्मान्निमित्ताविधातात् ^३स्वयमपि न क्रियेतेति । परिहृति—असत्यां चाम्निष्टोमसंस्थायां क्रियेतैवति शेषः । चशब्दोऽप्यर्थे । यथाविज्ञाताङ्गयुक्ते हि षोडशिनि विधीयमाने पूर्वसंस्थोपमर्देन सस्थान्तरं विहितं भवति । तदेव वाक्यार्थः—यदग्निष्टोमसंस्थमुक्थ्यसंस्थञ्च विहितं यदि तद्राजन्यस्य तदा न तत्संस्थं स्यात् किन्तु षोडशिसंस्थमिति । तस्मात् सस्तोत्रशस्त्रः ॥

[१३-आङ्गिरसा द्विरात्रे षोडशिनियमाधिकरणम् ।]

अभावादतिरात्रेषु गृह्यते ॥५३॥ पू०

षोडशिन एवाङ्गिरसातिरिक्तेषु द्विरात्रेषु ^४वाधाबाधचिन्ता । अत्र भाष्यं विहितश्च “उत्तरे ऽहन् द्विरात्रस्य गृह्यते” ^५ इत्यनेन वचनेन षोडशी । तस्माच्चोदको ^६न प्रापयतीत्यप्रातर्विधानं षोडश्युत्तर इति वचनमिति । ^७अत्र चोदयति—ननु “उत्तरेऽहन् द्विरात्रस्य गृह्यते” इत्यनेन वचनेन प्राप्नो-

१. च. नास्ति क.

२. फलसम्बन्धाच्च क.

३. स्वयमेव क.

४. बाधचिन्ता क.

५. इत्येतेन क.

६. तत्र क.

त्यैव । तस्मात्किमनेन ^१वचनेन षोडशयुत्तर इति । अनारभ्यविधि-
प्राप्तत्वात् यत्र चोदकप्राप्ति निरस्य प्राकरणिक वचनं विधायकमित्युक्तं तच्चे-
दमयुक्तम्, एवमप्यनारभ्य विधिनैव प्राप्तत्वात् न प्राकरणिक विधायक स्याद्
इति । उच्यते-द्विरात्रमात्रमनारभ्यविधौ, वर्णोपात्तं, द्विरात्रविशेषस्त्वाङ्गि-
रसो वर्णोर्नोपात्तः । तस्माद्द्विरात्रशेषोऽपि वर्णैरुच्यते । तस्मादेतद्विधानमेव
शीघ्रत्वात् । भाष्यस्य चायमर्थः—न तावत् चोदकात् प्राप्तिरनारभ्यविधि-
सद्भावात् । नाप्यनारभ्यविधितः प्राप्तिः, तस्य सामान्यविषयत्वेन मन्थरत्वा-
दिति । ननु सामान्यवचनेनाप्यर्थाङ्गभ्यत एवैतत् । अतो व्यर्थमेतदिति ।
सत्यं लभ्यते न ब्रूमो न लभ्यत इति । किं तर्हि ? प्रमाणवेलायां केन
शीघ्रं प्रमीयत इति प्रमाणशक्तिं निरूपयामः, न विधीयमानमर्थं निरूप-
यामः ।^२ किमर्थम् अन्यतः प्राप्त्या नार्थो विधीयत इति चेन्न, वेदस्यापर्यनु-
योज्यत्वात् । विधिशक्तिश्च शीघ्रत्वात् प्राकरणिकस्यास्तीत्युक्तम् । तस्मादप्राप्त-
विधिः । अयञ्च सूत्रार्थः—अङ्गिरसा द्विरात्रे मन्थराभ्या चोदकानारभ्यविधिभ्या
षोडशिनः प्राप्त्यभावादप्राप्तविधानं प्राकरणिक वचनं न परिसख्यार्थम् ।
अतश्चानारभ्यविधिना निर्विघ्नेन विहितः ^३षोडशीति द्विरात्रान्तरे गृह्यत
इति ॥५३॥

अन्वयो वानारभ्यविधानात् ॥५४॥ सि०

षोडशयुत्तर इत्यत्र प्रकरणादस्मिन् द्विरात्र इति गम्यते । न ह्यत्र^४
द्विरात्रमपि वर्णोपात्तं नतरा तद्विशेषः । तेनेदमतिमन्थरम् । द्विरात्रमात्रे-
त्वानारभ्यविधिना श्रुत्यैव विधानम् । तस्मादङ्गिरसां द्विरात्रेऽप्यनेनैव
वाक्येन प्रथमप्राप्तिः, पश्चात्तु प्रकरणात् । अतो नाप्राप्तविधानम् । किमर्थं

१. वचनेन नास्ति क.

२. खपुस्तकेऽत्र ग्रन्थपातः ।

३. षोडशी द्विरात्रान्तरोत्तरातिरात्रेषु ख.

४. द्विरात्रमात्रमपि क.

तर्हि प्राप्तस्य षोडशिनः प्रकरणाभ्नानम् ?^१ परिसंख्यार्थम् । का पुनरत्र परिसंख्या ?^२ किं द्विरात्र एव^३ षोडशयेव द्विरात्र इति । उत्तरम्—अङ्गिरसां द्विरात्र एव षोडशी नान्येषु द्विरात्रेष्विति । किमिति पुनरितरा न भवत्यत आह—न पदार्थपरिसङ्ख्या षोडशयेवात्र नान्ये पदार्था इति । कुत इत्याह—यदि हि बहवः पदार्था द्विरात्रेष्वनारभ्यविधौ^४ श्रूयेरस्तथासत्येतत् षोडशिनः पुनर्वचन पदार्थान्तरपरिसङ्ख्यां कुर्यात् । न च बहवः पदार्थाः श्रूयन्ते । किन्त्वेक एव षोडशी बहुद्विरात्रविषयः^५ श्रूयते । न चेय चोदकपरिसंख्या, येन पदार्थान्तरपरिसङ्ख्या स्यात् । चोदकेन हि विकल्पेन षोडशी प्राप्नोति, तत्र नियमार्थमिद वचन स्यात्, न परिसङ्ख्यार्थम् । तस्मादनारभ्यविधेश्चोदकप्राप्तवैकल्पिक^६ षोडशिनियामकस्येय परिसङ्ख्या । तत्र च न बहवः पदार्थाः श्रूयन्ते । श्रूयन्ते तु बहवो द्विरात्रा सामान्येन । तस्मात्क्रतुपरिसङ्ख्येयम् अङ्गिरसा द्विरात्र एवानारभ्यविधिविहितः षोडशिनियमो नान्येष्विति । ततश्चान्येषु यथाप्रकृति विकल्प एव भवतीति ।^७ इदन्तु व्याख्यानमनुपपन्नमिति मत्वाथवेत्यादिना व्याख्यानान्तर भाष्यकारेणारब्धम् । तत्र य एव पूर्वव्याख्याने सिद्धान्तः, स एव पूर्वः पक्षः । सूत्रत्वेव व्याख्येयम्—परिसङ्ख्याया षोडशिनो ‘द्विरात्रान्तरेषु नियमस्याभावात् अङ्गिरसा द्विरात्र एव नियतो गृह्यत इति । सिद्धान्तस्तु—त्रदोषत्वान्न

१. कपुस्तकेऽत्र ग्रन्थपात. ।

२. किं वा क.

३. द्विरात्रे क

४. ततः षोडशिनः क.

५. विषय एव क

६. वैकल्पिकनियामकस्य क.

७. इदं व्याख्यानं ख.

८. द्विरात्रेषु क.

परिसङ्ख्या युक्ता, नापि सत्या गतौ (प्रदेशान्तराम्नातस्य विस्पष्टकृतुसम्बन्ध-
विधेः) प्रदेशान्तराम्नातेनोपसंहारो युक्तः । अस्ति चास्य वैखानसविधि-
स्तावकतया गतिः । तदेकवाक्यता ह्यस्य कल्पते । अपि चानारभ्यविधिः
शीघ्रत्वान्न मन्थरेण प्राकरणिकेनोपसहर्तुं शक्यते । यस्मादर्थवादोऽयमिति
द्विरात्रान्तरेष्वबाधः षोडशिनः ॥

[१४-नानाहीनाधिकरणम् ।]

चतुर्थं चतुर्थेह्न्यहीनस्य गृह्यत इत्यभ्यासेन प्रतीयते

भोजनवत् ॥५५॥ पू०

प्रासङ्गिकमेतत् । तत्राहीनस्येत्येकवचनश्रवणात् एकस्मिन्नेवाहीने चतुर्थे
गृहीत्वा पुनस्तत् आरभ्य चतुर्थे ग्रहीतव्यः । एवञ्च वीप्साप्यर्थवती भवति ।
अन्यथा नानाहीने गृह्यमाणे चतुर्थे गृह्यत इत्येतावतैव यावत्प्रधानमनुष्ठान-
व्याप्तेः सिद्धत्वात् अनर्थिका वीप्सा स्यात् । तस्मादेकस्मिन्निति । नैतदेवम्,
अहीनस्य चतुर्थेऽहनि ग्रहणमुच्यते । न चैकस्याहीनस्यानेकं चतुर्थमस्ति ।
नहीद ग्रहणापेक्ष चतुर्थत्वम्, अश्रवणात् । तस्मात् पत्नीसन्नाहनादिवदाकृत्य-
भिप्रायमेकवचनम् । वीप्सा चानुवाद इति नानाहीनेषु ग्रहणम् ॥५५॥

[१५-जगत्सामाधिकरणम् ।]

जगत्साम्नि सामाभावादक्तः साम तदाख्यं स्यात् ॥५६॥ सि०

अत्र प्रथम सक्षेपेण व्याख्याय पुनर्विस्तरेण व्याख्यातमिति नार्थभेदे मन
खेदयितव्यम् । यद्वा प्रथमवर्णके नैमित्तिकमाग्रयणाग्रत्व प्रकृतौ निविशते
अथवोत्कृष्यत इति साक्षाद्विचारितम् । तद्धेतुत्वेन तु जगत्सामशब्दः कथञ्चित्
प्रकृतौ सम्भवति, न वेति चिन्तितम् । द्वितीये तु वर्णके नैमित्तिकोत्कर्षानुत्कर्षौ
फलमङ्गीकृत्य जगत्सामशब्द एव साक्षाद्विचारितः । तत्र प्रकरणाज्ज्योतिष्टोम

() कोष्ठान्तर्गतः खण्डितः कपुस्तके

१. द्विरात्रेषु क.

एव रथन्तरसामा वा बृहत्सामा वा जगत्सामाभिधीयते । अस्ति हि तस्यार्भ-
वपमाने । कावमन्त्यं साम जगतीषु विहितम् । तद्योगादसौ सिद्धान्तवत् ऋग्-
द्वारेण शक्यते जगत्सामेति ^१वदितुम् । नैतद्युक्तम्, एव हि ^२ नित्यत्वाद्यदोति
निमित्तावचन नावकल्पेत् । बृहद्रथन्तरसाहचर्याच्च पृष्ठसामैव प्रतीयते नान्यत् ।
अतो बृहद्रथन्तरोभयसामा जगत्सामेत्युच्यते । अस्ति ह्युभयसाम् त्व ^३पक्षे
ज्योतिष्टोमस्य ^४ । तत्र हि प्रत्यक्षमेव ‘रथन्तरं पृष्ठ भवति’ ‘‘बृहत्पृष्ठ भवति’’
इति सामद्वयं विहितं ^५समुच्चीयते । वचनान्तरेण च विकल्पो विहित इति
पाक्षिकस्समुच्चयः । तेनोभयसामा जगत्सामा । कृत्स्नवार्चा च जगच्छब्द
इति । यद्वा रथन्तरसामा जगत्सामा । रथन्तरयोनौ हि ^६ जगच्छब्दो विद्यते
‘‘ईशानमस्य जगतः’’ इति । अत्रानन्तरपक्षदूषणार्थं भाष्यम्—‘यदि चोभ-
सामा जगत्सामा भवेत् कृतकरो विधिरनर्थकः स्यात्’ इति । एतस्य
कोऽर्थः ? उत्तरम्—रथन्तरसामत्व ऐन्द्रवायवाग्रता विहिता । बृहत्सा-
मत्वे तु शुक्राग्रतोभयसामत्व आग्रयणाग्रतैव विधातव्या । भिन्नक्रम
एवशब्दः । उभयसामत्व एवान्यानवरुद्ध आग्रयणाग्रता विधातुं शक्या ।
सा च जगत्सामशब्देऽनुच्यमानेऽपि सामर्थ्यादेव लभ्यते । तस्मादनर्थको
जगत्सामशब्दः स्यात् । अपि च न तयोः प्रकृतौ समुच्चयः । वाचनिकेन
विकल्पेन न्यायसिद्धस्य समुच्चयस्य निरस्तत्वात् । तस्माद्रथन्तरसामैव जगत्सा-
मेत्येव प्राप्ते ब्रूमः—

जगच्छब्दस्य तावत्स्वरूपपरत्वमन्याय्य, शब्दानामर्थामिधायित्वात् ।*

१. वदितुं शक्यते क.
२. हि नास्ति क.
३. पक्षे नास्ति क
४. रथन्तरसाम्ना बृहत्साम्नोभयसाम्ना वा प्रथमं यजेत आप. श्रौ. १०.२.६.
५. समुच्चीयते च. ख.
६. हि नास्ति क.
७. अर्थाभिधायकत्वात् क.

तेन चर्गलक्षणा । तथा च सामलक्षणेत्यन्तकष्टकल्पना । तस्माज्जगत्यामुत्पन्न
 १साम यत्र स विषुवान् जगत्सामेत्युच्यते । तस्माच्छ्रुतिबलादाग्रथणाग्रतायाः
 प्रकरणसम्बन्धो बाध्यते ॥५८॥

अतः परं नवाधिकरणान्यतिक्रम्य २त्र्यनीकाधिकरण व्याख्यायते ।
 वयन्तु तान्यपि व्याख्यास्यामः ।

[१६—ससवाधिकरणम्]

उभयसाम्नि नैमित्तिकं विकल्पेन समत्वात् स्यात् ॥५९॥ पू०

रथन्तरं यस्य साम स रथन्तरसामा । तथा बृहत्सामा । उभयसाम्नि च
 द्वयसद्भावात् ३उभयनिमित्तिप्राप्तिः । तत्र ४समुच्चयासम्भवात् विशेषाग्रह-
 णाच्च विकल्पः । मुख्यत्वाद्वा रथन्तरनिमित्तकमेव कर्तव्यमिति पूर्वः पक्षः ।
 सिद्धान्तस्तु-रथन्तरविशिष्टः बृहद्विशिष्टश्च क्रतुर्निमित्तम् । बृहद्रथन्तरयोश्च
 परस्परव्यवच्छेदेन विशेषणता । नचोभयसाम्नि व्यवच्छेदोऽस्ति । अथापि
 नाम विशेषणत्वं, तथापि सापेक्षत्वादुभयसाम्नि नास्य सामर्थ्यं समास-
 स्याग्नेयशब्दस्येन्द्राग्नेऽस्ति । तस्मात् निमित्तविधातात् ५उभयस्यापि
 नैमित्तिकस्य बाधः ॥५९॥

[१७—ज्योतिष्टोमे ऐन्द्रवायवस्य सर्वादावप्रतिकर्षाधिकरणम्]

ऐन्द्रवायवस्याग्रवचनादादितः प्रतिकर्षः स्यात् ॥६२॥ पू०

बाधप्रसङ्गाद् ग्रहस्य पाठप्राप्तः क्रमो वचनेन बाध्यते, नेति चिन्त्यते ।
 तत्र “ऐन्द्रवायवं गृह्णाति” इतीत्यादिभिरेव ग्रहणस्य विहितत्वात् अग्रतैवात्र

१. साम यत्र नास्ति क.
२. त्र्यनीकालिङ्गदर्शन क.
३. उभयनिमित्तो प्राप्ते क.
४. समुच्चयाभावान् क.
५. उभयत्रापि क.

विधातव्या । सा च नैन्द्रवायवस्य धर्माः, येन कस्यचिदपि पुरस्तात् कृते कृतः शास्त्रार्थः स्याद्, ग्रहान्तरणा त्वियमैन्द्रवायवपूर्वकता विधीयते । तत्र य एव ग्रहस्तत्पूर्वको न स्यात्स एव विगुणः स्यात् । तस्मात्सर्वादितः प्रतिकर्ष इति । उच्यते—धाराग्रहाधिकारे वचनमिदम् । तेषाञ्च पाठसिद्धैव तदग्रहता । तेन ग्रहणमेवात्र विधीयते । तथा च श्रुत्यर्थविधानमपि लभ्यते । किमर्थन्तु प्राप्तस्य ग्रहणस्य विधानमिति तदुपरितनाधिकरणे वक्ष्यामः ॥६२॥

[१८-ऐन्द्रवायवस्य कामसयुक्तेष्वप्यप्रतिकर्षाधिकरणम्]

कामसंयोगे तु वचनात् आदितः प्रतिकर्षः स्यात् ॥६५॥ पू०

अत्र तु ^१ग्रहणस्य विधावप्रवृत्तिविशेषकर वाक्यमित्यग्रताविधानम् । सापि च धाराग्रहाणा सिद्धैवेति सर्वग्रहाणा तदग्रहता विधीयते कामाय । तस्मात्सर्वादितः प्रतिकर्ष इति प्राप्त उच्यते—धाराग्रहाधिकारो न सत्या गतावतिक्रमितु शक्यते । अस्ति च क्रत्वर्थतया विहितस्य पुरुषार्थत्वप्रतिपादनेनार्थवत्त्वम् । एवं च ग्रहणाना प्राकरिणकक्रत्वर्थत्वबाधेन वाक्यात्पुरुषार्थत्वे प्राप्ते पुनः क्रत्वर्थत्वप्रतिपादनायैन्द्रवायवाग्रा^२ ग्रहा ^३गृह्यन्ते इत्येतदपि वचनमर्थवद्भवति । तस्मात्सयोगद्वयेन ग्रहाणामैन्द्रवायवाग्राणा पाठादेव सिद्धाना ग्रहण क्रत्वर्थेन पुरुषार्थेन प्रतिपाद्यते । क्रत्वर्थवचने ^४ह्यसति केवलं कामार्था ग्रहा भवेयुः । नित्यश्च प्रयोगो यत्र क्वचिदवस्थितेनागृहीतेनैव सोमेन क्रियेत । अतः क्रत्वर्थवचनमर्थवदिति सिद्धम् ॥६५॥

[१९-शुक्रादीनां ग्रहाणा प्रतिकर्षाधिकरणम्]

परेषु चाग्रशब्दः पूर्ववत्स्यात्तदादिषु ॥६७॥

शुक्राग्रादिवाक्येष्वपि तर्हि ग्रहणमेव कामविशेषेभ्यः प्रतिपाद्यत इति पाठ-

१ ग्रहणविधौ. क.

२. प्रतिपादनात्. क.

३. विगृह्यन्ते. ख.

४. तु. क.

क्रमो न बाध्येत । नैवम् । नहि प्राकृताना धाराग्रहाणा शुक्राग्रताः पाठतः प्राप्ताः, यतस्तामविधाय ग्रहणमात्रं विधीयते । तेन सा तावद् विधातव्या । तत्र प्राप्ताना ग्रहाणा फलसम्बन्धः शुक्राग्रता च न विधातुं शक्या, वाक्यभेदप्रसङ्गात् । अथ य एषा मध्ये शुक्रप्रभृतयो ग्रहास्तान् कामाय गृह्णीयादित्युच्यते, तथापि पद-द्वयालोचनात् वाक्यभेद एव । तस्मादिन्द्रियकामादिवत् प्रकरणसिद्धेषु शुक्राग्रता कामाय विधीयते । तस्मात्प्रतिकर्षः शुक्रादीनाम् ॥

[२०—शुक्रादीनामुपाश्वन्तर्यामित ऊर्ध्वं प्रतिकर्षाधिकरणम्]

पुरस्तादैन्द्रवायवस्याग्रस्य कृतदेशत्वात् ॥७०॥ सि०

प्रासङ्गिकमिदम् । तत्राविशेषात्सर्वेभ्यः प्रतिकर्ष इति प्राप्तेऽभिधीयते—नात्र ग्रहशब्दं श्रूयते, येन ग्रहमात्रस्य तदग्रता स्यात् । यद्यपि च श्रूयेत, तथापि इन्द्रियकामहोमादिवत् प्रकरणप्राप्तानुवादः स्यात् । न ह्येकेन वाक्येनाग्रत्वस्य गुणस्य गुणसम्बन्धश्च^१ शक्यः कर्तुम् । अतो विपरिवृत्तिलभ्यग्रहसम्बन्धाङ्गीकरणेन फलसम्बन्धमात्रं शुक्राग्रताया विधीयते । विपरिवृत्तिश्च धाराग्रहाणामैन्द्रवायवादीनामेवेति तेषामेव^२ तत्तद्ग्रता । तस्मादैन्द्रवायवात्प्राक् प्रतिकर्षः ॥७०॥

[२१—शुक्रादिग्रहसादनप्रतिकर्षाधिकरणम्]

सादनं^३ चापि शेषत्वात् ॥७३॥ सि०

उभयोरपि ग्रहणसादनयोः क्रत्वर्थत्वेन परस्परशेषत्वाभावात् नान्यतरप्रतिकर्षेऽन्यतरप्रतिकर्ष इति यावदुक्तापकर्षः । (सादनं तु यथास्थान एव पाठक्रमात्) उच्यते । ग्रहणाङ्ग सादनम् । तेषामेकप्रयोगवचनपरिगृहीताना सादनमन्तरेण साहित्यसम्पत्तिर्न भवतीति । तेन तत्साहित्यसम्पत्त्या दृष्टार्थत्वात्

१. फलसम्बन्धश्च. क.

२. तदग्रता. ख.

३. चाविशेषात्. क, ख.

() एतदन्तर्गतो भाग लण्डित. क.

तदर्थमासादन तत्प्रतिकर्षे प्रतिकृष्यते । १ न ह्यप्रतिकृष्यमाण ग्रहणं साहित्याया-
वकल्पत इत्यर्थवशात् पाठक्रमस्य बाधः ॥७३॥

[२२-शुक्रादीना प्रदानप्रतिकर्षाभावाधिकरणम्]

प्रदानं चापि सादनवत् ॥७५॥ पू०

प्रदानार्थग्रहणसम्बन्धात् प्रदानस्यापि प्रतिकर्षं मन्यते । नात्रावदानादिवत्
ग्रहणादिः प्रदानान्तः पदार्थः, मध्ये सादनविधानात् । तच्च ग्रहण यौगपद्यार्थ-
मित्युक्तम् । तेऽगृहीत्वासाद्य ग्रहणान्तरं कर्तव्यम् । न च सादनवत् प्रदान
ग्रहणार्थम् । प्रधानं हि तत् । न चाङ्गप्रतिकर्षे प्रधानप्रतिकर्षः । तस्मान्न
प्रदानापकर्षः ॥७५॥

[२३-व्यनीकाधिकरणम्]

व्यनीकायां न्यायोक्तेष्वाम्नां गुणार्थं स्यात् ॥७७॥ पू०

अनुवादमात्रमनर्थकम् । परिसङ्ख्या च त्रिदोषदुष्टा । तस्मादर्थवादार्थं
पुनः श्रवणम् । न त्वेतदपि युक्तं न ह्यत्र काञ्चित्स्तुतिः प्रतीयते । अथापि कथञ्चित्
कल्प्येत, यदि विध्यर्थता न सम्भवेत् । सम्भवति तु विध्यर्थता । चोदकेन हि
यावदानुमानिकेन प्रकारद्वारेण कथञ्चित्प्राप्तिर्न सम्पद्यते तावदेव^२ प्रत्यक्षेण
वचनेन तदग्रता विधीयते । तेन प्रकृतौ विकृतौ चाग्रविधानमेव समानं भवति ।
न तु क्वचिद् विधिरन्यत्र कार्यतः प्राप्तिरिति । किं पुनः प्रयोजनम् ? सामान-
विध्यमिति ब्रूमः । ज्योतिष्टोमे हि रथन्तरसामत्वादिकं विधाय पश्चात्तन्नि-
मित्तमग्रत्वं विहितमिति । इहापि चोदकेन नैमित्तिका प्राप्तिः स्यात्^३ । वच-
नात्वनैमित्तिकं नित्यमेव पृष्ठसाम्ना 'समानकालत्व' तस्य विधीयते । तस्य च

१. न ह्यप्रतिकृष्टाना. क.

२. एव नास्ति क.

३. स्यात्. नास्ति. क

४. समानकालं विधीयते. ख.

प्रयोजनं तद्विकृतिषु निमित्ताभावेऽपि तदाग्रतासिद्धिः । यथा गर्गत्रिरात्रे मध्यम-
महर्षामदेव्यपृष्ठम् । तत्र बृहत्सामत्वाभावेऽपि शुक्राग्रता भवति । परिसङ्ख्यया-
न्येषा पदार्थानां बाध इति पूर्वपक्षे । सिद्धान्ते त्वबाध इति सङ्गतिः ॥

[२४-व्यूढद्वादशाहस्य समूढविकारत्वाधिकरणम्]

द्वादशाहस्य व्यूढसमूढत्व पृष्ठवत्समानं स्यात् ॥७६॥ पू०

नन्वग्रताविशेषनिमित्तामिदं संज्ञाद्वयम् । न चाग्रताविशिष्टस्य धर्मसम्बन्धः ।
धर्मान्तराणामग्रतायाश्च । तुल्यवद् द्वादशाहसम्बन्धात् । तेन नोभयविधस्य
धर्माः, नापि समूढरूपयुक्तस्य । किन्तु द्वादशाहस्वरूपस्य । अतः किमत्र विचार्यत
इति ? उच्यते—सत्य स्वरूपस्यैव धर्माः । तस्य तु^१ किं रूपद्वयमपि नैज
व्रीहियववत् उत्तैकं नैजमविनष्टोमवदपरतु नैमित्तिकमुक्थ्यादिवत् तद्विकार
इति चिन्त्यते । किमुभयप्रकारमपि द्वादशाहं प्रकृत्य धर्मा इति^२ भाष्यस्याप्य-
यमर्थः—य द्वादशाहं प्रकृत्य धर्मा आम्नाता स किमुभयरूपः उत समूढरूप
एव व्यूढरूपत्वागन्तुकमिति । तत्र रूपद्वयमपि फलासयुक्तं विहितं क्रत्वर्थम् ।
पश्चात्तु वाक्यान्तरेण व्यूढस्य कामसंयोगे कृतेऽपि 'एकस्य तूभयत्वे संयोग-
पृथक्त्वम्' इति न्यायात् क्रत्वर्थता न निवर्तेत इति पूर्वः पक्षः । सिद्धान्तस्तु—
न व्यूढरूपं दध्यादिवल्लोकप्रसिद्धं, येन वाक्यान्तरमनपेक्ष्य फलाय विधीयेत ।
उक्थ्यादिवदलौकिकमिदं रूपम् । अत उत्पत्तिफलविध्योरिव व्यूढरूपफल-
विध्योः^३ । एकवाक्यत्वात्काम्यमेव व्यूढरूपम् । तेन तस्य प्राकरणिक क्रत्वर्थत्व
बाध्यते । तस्मात्समूढविकारो व्यूढ ॥

[२५-संवत्सरसत्रे त्र्यनीकाविवृद्धयधिकरणम्]

ऐकादशिनीवत् त्र्यनीकापरिवृत्तिः स्यात् ॥८३॥ पू०

त्र्यनीकाप्रसङ्गादिदमधिकरणम् । अथवाहर्गणस्य विवक्षाबाधः प्रतिपाद्यते ।

१. तु. नास्ति. क.

२. भाष्यम् । अस्यायमर्थः

३. वाक्यो.. क.

गवामयनेऽह्नामुत्पत्तिं ताण्ड्यकशाखिनः समामनन्ति—“प्रायणीयचतुविंशो
 आद्ये द्वे अहनी । ततश्चत्वारोऽभिप्लवाः षडहाः । एकः पृष्ठथः षडहः । स
 १एको मासः । तादृशाः पञ्च मासाः । ततस्त्रयोऽभिप्लवाः षडहाः । एकः पृष्ठथः
 षडह अभिजिन्नामैकाहः त्रयः स्वरसामानः इत्यष्टाविंशतिरहानि । आद्याभ्या-
 महोभ्या सह षणमासाः । तदिदं पूर्वः पक्षः । ततो विषुवान् । अथोत्तर पक्षः ।
 त्रयः स्वरसामानः । विश्वजित् , पृष्ठथः षडहः त्रयस्त्रिंशारम्भणः । त्रयोऽभिप्लवाः
 षडहा इत्यष्टाविंशतिरहनि । पुनः पृष्ठथः षडह त्रयस्त्रिंशारम्भणः । चत्वारो-
 रोऽभिप्लवाः षडहाः । स मासः । तादृशाश्चत्वारो मासाः । ततस्त्रियोऽभिप्लवाः
 षडहाः । आयुर्गौरिति द्वे अहनी । द्वादशाहस्य दशाहानि महाव्रतञ्जातिरात्रश्चेति
 द्वात्रिंशदहान्याद्यैरष्टाविंशत्यहोभिः सह षणमासाः । “आवृत्त पक्ष उपयति”
 इति उत्तरे पक्षस्यावृत्तिः स्तोमादिगणानां विधीयते । आवृत्तिरिति न पुनः
 करणमात्रमभिधीयते, यागोत्पत्तिवाक्यैरेव प्रतियागमङ्गभूतस्तोमाभ्यासस्य
 प्राप्तत्वात् । किन्तु प्रत्यग्गमनम् । प्रातिलोभ्येनानुष्ठानमिति यावत् । “षड्भि-
 रितो मासैरध्वानं यन्ति षड्भिः पुनरायन्ति” इति च दर्शनात् । तथा च
 सूत्रकारः २ ‘पृष्ठे रसभोजनमावर्त्तते’ इत्यावृत्तिशब्देनैव प्रातिलोभ्यमाह ।
 तेन यदेव पूर्वस्मिन् पक्षसि छन्दःस्तोमादिकमनुलोम तस्य सर्वस्येह प्रतिलोभ्यम् ।
 तदिदं गवामयनम् । तत्र त्र्यनीकाया दण्डकलिवदावृत्तिः स्वस्थानविवृद्धिर्विति
 चिन्त्यते । तत्राहर्ग्रहणस्य विवक्षा मन्वानो दण्डकलितवदावृत्तिं पूर्वपक्षयति ॥

स्वस्थानविवृद्धिर्वाह्नामप्रतःक्षसङ्ख्यत्वात् ॥८४॥ सि०

तत्र यथाभाष्य तावत् सिद्धान्तमाह प्रथमस्य यज्ञभागस्यैन्द्रवारवाप्रता
 विधीयते । कुतः ? यज्ञस्य फले चोदित्वात् । अहर्ग्रहणं तर्हि कथमित्याह --
 अहानीत्ययमर्थो लभ्यत एव । यज्ञभागो ह्यहरात्मक इति तद्ग्रहणमनु-
 वादः । किं पुनः कारणमेवमाश्रयणे ? अत आह— यदि चाहनीति ३

१. एकः नास्ति. क.

२. पृष्ठथे. क.

३. अहरिति. ख.

विचक्ष्येत, ततो विशिष्टानुवादात् वाक्यं भिद्येत । निष्फलानि च तान्य-
हानि । परमापूर्वं हि फलवत् । तदङ्गान्युत्पत्यपूर्वाणि । न च प्रधानार्थत्वे
१ सत्यङ्गार्थता युक्ता । तस्मात्परमा २ पूर्वभागप्रयुक्तोऽय धर्मः ॥

पृष्ठ्यावृत्तौ चाग्रयणस्य दर्शनात् त्रयस्त्रिंशो परिवृत्तौ पुनरैन्द्रवायवः स्यात् ॥

यस्य दण्डकालितवदावृत्तिस्तस्य ३ त्रयस्त्रिंशोऽहन्याग्रयणाग्रतादर्शनं
नोपपद्यते । कथम् ? अस्मिन् हि ४ गवामयनेऽशीतिशतमहानि पूर्वपक्षः ।
एवमेवोत्तरमपि । तत्र पूर्वपक्षसि प्रथम तावत् त्र्यनीका निविशते ।
त्रयाणामनीकाना समाहारस्त्र्यनीका त्रिफलावत् । अजादेराकृतिगणत्वात्
द्विगोरपि टापृत्प्रत्ययः । अग्रवचनोऽनीकशब्दः । सा च तत्र निविशमानाद्ये
द्वे अहनी वर्जयित्वा भवति । कुतः ? तयोरेन्द्रवायवाग्रतायाः प्रत्य-
क्षाभन्नानात् । अत्र कश्चिदाह—किमत्र प्रत्यक्षवचनोपन्यासेन ? न्यायादेवा-
मर्थो लभ्यते । द्वादशाहे हि प्रायणीयोदयनीययोरन्तराले त्र्यनीका निविष्टा
गवामयनेऽपि तयोरन्तराले निविशते इति । प्रलपितमिदं केनापि गवामयनि-
काहः क्लृप्तिमजानता । तत्र ५ प्रायणीयानन्तरं हि चतुर्विंशमहः, तदनन्तर-
मभिप्लवः । तत्र प्रायणीयवर्जमपि निविशमाना चतुर्विंशदारभ्य निविशेत ।
तत्र तु ६ त्रिवृत आरभ्य ७ सप्ताहानि परिशिष्यन्त इति भाष्यानुपपत्तिः ।

१. सम्भवति. क.

२. परमापूर्वप्रयुक्तभाग. क.

३. तस्मैतत्. ख.

४. तु. क.

५. तत्र नास्ति. ख.

६. तु. नास्ति ख.

७. आरभ्येति सत्य. ख.

८. इति च. ख.

चतुर्विंशहापरिज्ञानात्त्विद भवतोक्तम् । अपि च प्रायणीयवर्जमपि न्यायतो न लभ्यते । द्वादशाहे द्वितीयादीनामह्लामङ्ग त्र्यनीका पूर्वपक्षिता । सा च तद्वि-
कारेषु प्रवर्तते । तानि चाहानि गवामयने प्रवर्तमानान्यादित आरभ्य प्रवर्तन्ते ।
तथाच प्रथम तद्वितीयमिति लिङ्ग दर्शितम् । तेन द्वादशाहे द्वितीयादारभ्य
प्रवृत्तापि त्र्यनीका गवामयने प्रथमत एवारभ्य प्रवर्तते । न च प्रायणीयोदयनीय-
मध्यवर्त्तित्वप्रयुक्ता त्र्यनीका । तथाहि सति गवामयने तयोरभावात् अप्राप्तिरेव
तस्याः^१ स्यात् । अन्यो हि द्वादशाहिकौ प्रायणीयोदनीयौ । अन्यौ च गावा-
मयनिकौ प्रकरणन्तरत्वात् । न चैष^२ प्रायणायो द्वादशाहप्रायणीयविकारः ।
प्रायणीयशब्दस्य यौगिकत्वेनानतिदेशित्वात्^३ । तस्मादादितः प्रवृत्तिः ।
वचनादाद्यमहर्द्धय वर्जयित्वा निविशत इति । ततः किमित्याह—शिष्टेषु
चाहः सुनिविशमानाया एकोनविंशतिकृत्व आवृत्तायाः सप्ताहानि
परिशिष्यन्ते । तत्र सप्तम^४ एवैन्द्रवायवाग्रता भवति । तस्मिंश्च सप्तमेऽ-
हनि पूर्ण पक्षः समाप्तम् । त्र्यनीकात्वपरिसमाप्ता, द्वयोरवशिष्टत्वात् ।
सा चावश्य परिसमापयितव्या । ततोऽष्टमो विषुवान् शुक्राग्रः ।
(ततो नवमो भवति प्रथमः स्वरसामा आग्रयणाग्रः द्वितीयः स्वरसामा
ऐन्द्रवायवाग्रः, तृतीयः स्वरसामा शुक्राग्रः ।^५) ततो विश्वविदाय-
णाग्रः ततः षष्ठ्यः षडहः^६ आवृत्तः प्रयुज्यते, तस्यावृत्तस्य प्रथमं
त्रयस्त्रिंशमहर्भवति तदैन्द्रवायवाग्रं प्राप्नोतीत्येवमिदं दर्शनं नोपपद्यते

१. तस्याः, नास्ति. क.

२. चैव प्रायणीयं. क.

३. अनतिदेशात्. क.

४. एव. नास्ति. ख.

() चिह्नान्तर्गतं खण्डितः क. पुस्तकं.

५. विश्वजित् । सः. क.

६. आवृत्त. नास्ति. क.

पूर्वपक्षे^१ दण्डकालितवदावृत्तौ । स्वस्थानविवृद्धौ तूपपन्नमिति । ^२यदिह व्याख्यानं भाष्यकारेण कृतं, इदं नोपपद्यते । कथम् ? अस्मिन् हि गवायमने त्र्यनीका प्राप्यमाणा चोदकेन^३ प्राप्यते । न नामधेयान्नापि प्रत्यक्षवचनाद् भाष्यकारमते । ततः किमित्याह—विश्वजिति नामधेयेनाग्रयणाग्रता प्राप्नोति । ‘पृष्ठयः षडहः’ इत्यत्रापि नामधेयेनैव प्रसिद्धषडहसम्बन्धिन्येव ग्रहाग्रहता प्राप्नोति । तथाभिप्लवे च ज्योतिर्गौरायुरित्येवमादिना नामधेयेनैकाहिको विध्यन्ततः प्राप्नोति । ‘ज्योतिर्गौरायुर्ज्योतिः इति ह्ययमभिप्लवः षडहः । तत्र बृहद्रथन्तरे सामनी व्यतिषङ्गेण युग्मेषु बृहत्, अयुग्मेषु रथन्तरम् । तत्र ज्योतिराद्येकाहधर्मः प्रवर्तते । एकाहेषु च ज्योतिष्टोमाद्रथन्तरसामस्यैन्द्रवायवाग्रता बृहत्सामसु च शुक्राग्रता । तेनाभिप्लवे षडहे तयोरेव व्यतिषङ्गेण प्रवृत्तिः, न त्र्यनीकायाः । ^४चोदकप्राप्तेश्च नामधेयप्राप्तिर्बलीयसीत्युक्तम् । सर्वे च मासाः पृष्ठ्यैरभिप्लवैश्च व्याप्ताः स्वरसामान्यन्त्याह्वर्जम् । क्व त्र्यनीका दण्डकालितवदावृत्ति स्वस्थानविवृद्धिं वा लभताम् ? तदेवमिह त्र्यनीकाभावादधिकरणमेवेदं नोपपद्यते । अभ्युपेत्याप्यधिकरणोपपत्तिं लिङ्गानुपपत्तिमाह—यद्यपि चोदकेन त्र्यनीकाप्राप्तिः स्यात् तथापि दशरात्रस्य धर्मा विकृतिष्वतिदिश्यन्त इत्युक्तम् । दशरात्रप्रवृत्तौ च पूर्वस्मिन् पक्षसि (वि)भागधर्मपक्षेऽपि दशधा विभागः प्राप्नोति । नगरात्रप्रवृत्तौ हि नवधा विभागः प्राप्नुयात् । ^५न च नवरात्रः प्रवर्तते । दशरात्रप्रवृत्तौ तु^६ दशधा विभवते पूर्वस्मिन् पक्षसि दशमे भागे ऐन्द्रवायवाग्रता प्राप्नोति । द्वादशहे प्रायणीयोदयनीयावैन्द्रवायवाग्रौ दशमं चाहरिति

१. पूर्वपक्षसि. क.

२. यदिदं. ख.

३. प्राप्नोति. मु. पा.

४. चोदकप्राप्तेर्नाम. क.

५. तथा च इत्यशुद्धः खपुस्तकपाठ ।

६. हि. क.

दशमस्यैन्द्रवायवाग्रत्वश्रवणात् । ततश्चोत्तारे पक्षसि आवृत्ते क्रियमाणे स एवान्त्यो 'दशमो भागः प्रथममारभ्यते । तत्रैन्द्रवयवाग्रता प्राप्नोति त्रयस्त्रिंशोहनि सिद्धान्तेऽपि । ततश्च पूर्वोत्तरपक्षयोर्लिङ्गानुपपत्तौ न कश्चिद् विशेषः । यद्यपि नवरात्रः प्रवर्तते । तथापि २को विशेषो भाष्यकारेण कृतः । एकस्य पूर्वपक्षिण आद्यमहर्द्वय वर्जयित्वाभिप्लविकादाद्यादह्नः त्रिवृत आरभ्य गणना, अपरस्य सिद्धान्तितः सर्वाद्यात् प्रायणीयादारभ्य । सोऽय निष्प्रमाणको विशेषः । तस्मात्तुल्या गणना कर्तव्या ।^३ तथा च यथा हि पूर्वपक्षे प्रायणीयचतुर्विंशयोरैन्द्रवायवाग्रतायाः प्रत्यक्षवचनविहितत्वात् त्रिवृत आरभ्य गणना, तथा सिद्धान्तेऽपि स्यात् । ततः किमत्याह—तुल्यायां च गणनायां लिङ्गदर्शनानुपपत्तिरेव ।^४ तदा हि सिद्धान्तेऽपि त्र्यनीका पूर्वस्मिन् पक्षसि^५ समाप्यते उत्तरस्मिन्नपि, एकमहर्व्याप्नोति^६ भागसाम्यार्थम् । अन्यथा हि पूर्वभागा^७ विंशतिरहानि अन्त्यस्त्वष्टादशाहानि स्यात् । न चैतदुचितम् । तथापि कथं लिङ्गानुपपत्तिरित्याह—अयं चापरो विशेषो भाष्यकारेण लिङ्ग दर्शयता पक्षद्वयस्य दर्शितः । चशब्दो हेतौ । एकस्य पूर्वपक्षिण आवृत्तिवचनमतन्त्रीकृत्य कृत्स्नं 'गवामयनमधिकृत्य गणना अपरस्य^८ तु सिद्धान्तितः पूर्वस्मिन्नेव पक्षसि गणना । (पूर्वमेव पक्षी नवधा विभज्य त्र्यनीका तत्रैव निवेश्य प्रातिलोम्यमुत्तरस्मिन्नङ्गीकृतम् । सोऽय विशेषः । यदि सिद्धान्तितः) त्र्यनीका पूर्वस्मिन् पक्षसि समाप्ता स्यात्, पूर्वपक्षिणश्चा-

१. दशम नास्तिः क.
२. कोऽयं क.
३. तथा च नास्ति. ख.
४. तथाहि. क.
५. न समाप्यते. ख.
६. भागसाम्यार्थं. ख.
७. 'विंशतिविंशति. ख.
८. गवामयनं तन्त्रीकृत्य क
९. परस्य तु. क.

() भागोऽयं खपुस्तके खण्डितः ।

समाप्ता, (क) १ तत उपपद्यते । अयं हि तत्र हेतुः—यत्पूर्वस्मिन् पक्षसि कृत तस्योत्तरत्र प्रातिलोम्यं, न यत् पूर्वोत्तरपक्षसोर्व्यासक्तमिति । यदा तूभयोरसमाप्ता पूर्वव्यनीका तदा यथैव सिद्धान्तिनः पक्षद्वयव्यासक्ताया अपि प्रथमे स्वरसाग्नि (समाप्ताया द्वितीयस्वरसामप्रभृति प्रातिलोम्य तथा पूर्वपक्षिणोऽपि सिद्धयति । ततश्च तस्यापि द्वितीये) स्वरसाम्याग्रयणाग्रता तृतीये शुक्राग्रता विश्वजित्यैन्द्रवायवाग्रता पार्ष्टिके त्रयस्त्रिंशोऽहन्याग्रयणाग्रतेत्युपपन्न लिङ्गम् । अथ तस्य व्यासक्ता व्यनीका न प्रातिलोम्यं लभत इति कृत्स्न गवामयनमधिकृत्य गणना, ततः सिद्धान्तिनोऽपि तद्वत्स्यादिति सकलस्य गवामयनस्य नवधा विभागान्मध्यमभागान्तर्गते त्रयस्त्रिंशोऽहनि शुक्राग्रता स्यादित्यनुपपन्नमाग्रयणाग्रतादर्शन स्यादिति । यद्यपि केनचिदुच्यते—नात्रावृत्तिवचनेन *(प्रातिलोम्यं विधीयते, किन्त्वभ्यासमात्रम् । प्रत्यवरोहवचनेन तु)* प्रातिलोम्यं “जगन्ति वै छन्दासि प्रत्यवरोहन्त्याग्रयण ग्रहा बृहस्पृष्टानि त्रयस्त्रिंशतोमा”^२ इति वचनं किलेदं प्रत्यवरोहस्य । प्रत्यवरोहश्चान्त्यादारभ्यानुष्ठानम् । पक्षोऽभिप्रायश्च किलेदं वचनम् । न च पूर्वपक्षिणः पूर्वस्मिन् पक्षसि आग्रयणाग्रतान्त्यभूता, त्रिवृतं आरभ्य गणनात् । ततश्चाग्रयणं ग्रहाः प्रत्यवरोहन्तीति वचनमप्यसम्भवदर्थं न प्रातिलोम्यमीष्टे विधातुम् । असति च प्रातिलोम्ये त्रयस्त्रिंशोऽहन्यैन्द्रवायवाग्रता स्यात् । सिद्धान्ते त्वाग्रयणाग्रत्व स्यान्त्यत्वात् प्रत्यवरोहवचनमात्मानं लभत इति सिद्धयति प्रातिलोम्यमिति । तदपि दशरात्रप्रवृत्त्यैव निरस्तम् । तदाहि सिद्धान्तेऽपि नाग्रयणाग्रतान्त्यभूता ।

(क) इत आरभ्य शास्त्रदीपिकायां यदुक्त—अन्यानि दूषणानि तन्त्ररत्न एव दर्शितानि इति नेह प्रपञ्च्यतेऽन्ते इति तस्योपक्रमो दोषप्रदर्शनस्य ।

१. तदुपपद्यते. क

() क पुस्तकेऽत्र ग्रन्थपातः.

कपुस्तकेऽत्र ग्रन्थपातः.

२. इति किलेदं. क.

किन्त्वैन्द्रवायवाग्रता । तत्र तुल्य प्रत्यवरोहवचनस्यानर्थक्यम् । ^१अपि च नानेन वचनेन ^२पक्षोऽन्त्यादारभ्य प्रत्यवरोहो विधीयते । नहि पूर्वस्मिन् पक्षसि अन्त्यो यागो बृहत्सामा, नापि त्रयस्त्रिंशस्तोमकः । स्वरसामा हि सप्तदशस्तोमश्च । “उक्थ्या एव सप्तदशस्वरसामानः कार्याः” इति वचनात् । तथा भाष्यकारेणापि “स्वरसामैककपालामिक्षम्” इत्यत्र दर्शितम् । तत्र कथं बृहत्पृष्ठानि त्रयस्त्रिंशस्तोमा इत्यनेन ^३वचनेन पक्षोऽन्त्यादारभ्य प्रत्यवरोहो ^४विधीयते । तस्माद्यद्यपीदं वचनं स्यात्, तथापि न पक्षोऽभिप्रायं बृहदादीनां पक्षोऽन्त्यत्वाभावात् आनर्थक्यापत्तः । तस्माद् गणाभिप्रायं व्याख्येयम् । ये गणाः पूर्वस्मिन् पक्षसि कथाचित्परिपाठ्या व्यवस्थिताः, तेषां स्वीयात् स्वीयादन्त्यादारभ्याऽनुष्ठानमनेन वचनेनोच्यते । छन्दोगणो हि जगत्यन्तः । अनीकगणश्चाग्रयणान्तः । पृष्ठरागणश्च बृहदन्तः । स्तोमगणश्च त्रयस्त्रिंशान्तः । तदभिप्रायमिदं वचनं जगती वै छन्दासीत्यादि ^५न पक्षोऽभिप्रायम् । अपि चैववादिना लिङ्गस्वरूपमेव भाष्योक्तमपह्नुतम् । इदमेव हि भाष्यकारेण त्रयस्त्रिंशोऽहनि आग्रयणाग्रतादर्शनत्वेनोदाहृतम् । तद्यदीदं वचनं किमपरं लिङ्गयत्समर्थनाय व्याख्यातृभिः प्रयस्यते । तस्मात् ‘प्रत्यवरोहिणो मासा भवन्ति आवृत्तं पक्ष उपयन्तीति उत्तरे पक्षस्यावृत्ता गणा’ इत्यादिभिः प्रातिलोभ्यस्य विधानम्, इदं वचनमनुवादमात्रं पृष्ठ्यषडहामिप्रायश्च । पृष्ठ्ये हि ^६षडहे प्रतिलोममनुष्ठीयमाने त्रयस्त्रिंशस्य प्रथमानुष्ठानं भवति । तत्र प्रातमिदम्, त्रयस्त्रिंशस्तोमाः प्रत्यवरोहन्त्याग्रयणं ग्रहा इत्येवमनुवादोऽयम् । अन्यथा लिङ्गमेव न स्यादित्यलमनेन । प्रकृतमनुसरामः—तदेवमुभयोः पक्षयोस्तुल्यत्वा-

१. अपि चानेन ख.

२,३. वचनेन नास्ति क.

४. प्रत्यवरोहणं क.

५. आदि नास्ति क.

६. हि नास्ति क.

दनुपपन्नं लिङ्गम् । अपि च लिङ्गमिदं विपरीतम् । १ तथा प्रातिलोम्यं तावद्वा-
चनिकं द्वयोरपि तुल्यम् । दशरात्रस्य च प्रवृत्तिः । तत्र सिद्धान्ते पूर्वस्मिन् पक्षसि
अन्त्यभाग एन्द्रवायवाग्रत्वमुत्तरस्मिस्तु^२ पक्षसि प्रातिलोम्यात्तदेवाद्ये भागे ।
३ अतस्तदन्तर्गते त्रयस्त्रिंशोऽहन्यैन्द्रवायवाग्रता स्यात् । पूर्वपक्षे तु दशमस्याह
एन्द्रवायवाग्रत्वादुत्तरस्मिन्पक्षसि प्रातिलोम्यादाद्यमहरैन्द्रवायवाग्रं द्वितीयमन्-
ग्रयणाग्रं तृतीयं शुक्राग्रं चतुर्थमैन्द्रवायवाग्रं पञ्चमं त्रयस्त्रिंशमहराग्रयणाग्रं भव-
तीति वैपरीत्यम् । इतश्च वैपरीत्यं पूर्वपक्षे हि पूर्वस्मिन्पक्षसि नवसु नवस्वह-सु^४
५ समाप्य समाप्य प्रवर्तमाना व्यनीका युक्तं यदुत्तरत्र प्रातिलोम्यं लभते ।
सिद्धान्ते तु यज्ञभागधर्मोऽयमिति यज्ञ एव नवधा विभजनीयः, न केवलं पूर्वं
पक्ष । नचावृत्तिवचनबलादेव^५ पूर्वस्मिन् पक्षसि समाप्य पुनः करण युक्तम् ।
आवृत्तिवचनं (हि यत् पूर्वस्मिन् पक्षसि समाप्तं कृतं) तस्योत्तरत्र ६ प्रातिलोम्यं
विधत्ते, (प्रातिलोम्यविधिपरमभ्यासविधिपरमपि यत् पूर्वत्र कृतं तस्योत्तरत्र
पुनः करण विधत्ते) न तु यत् ७ सर्वयज्ञविषयतया सकृत् ८ समाप्तं तस्याप्राप्तमेव
९ पूर्वत्र समापनं पुनः कारणञ्चोत्तरत्र विधातुमुत्सहते । इयन्तु सर्वयज्ञविषयेति-

१. तथाहि ख.
 २. उत्तरस्मिन्पक्षस्तदेवाद्ये भागे क.
 ३. अतः नास्ति क.
 ४. समाप्य नास्ति क.
 ५. वचनं नास्ति क.
 ६. प्रातिलोम्यं विधत्ते इति कपुस्तकपाठः
 ७. पूर्वयज्ञ क.
 ८. प्राप्तं ख.
 ९. पूर्वत्र नास्ति क.
- () अयं भागः कपुस्तके खण्डितः
() कपुस्तकेऽयं भागो नास्ति

नास्याः प्रातिलोम्यं, न पुनः करणञ्च १ । अपि च पूर्वपक्षे २ यज्ञदेशविशेषमतन्त्री-
कृत्याहरपूर्वाङ्ग, त्र्यनीका । तेन यस्मिन् द्वादशाहिकेऽहि त्र्यनीका कृता तद्वि-
कारेण गवामायनिके यत्किञ्चित्प्रदेशावस्थितेऽपि सैव स्थात् । ततश्च
पार्श्विके त्रयस्त्रिंशोऽहन्याग्रयणाग्रता द्वादशाहे कृतेतीहापि त्रयस्त्रिंशोऽहनि यत्र
क्वचिदवस्थिते सैव स्यादिति ।

एवं भाष्यमाक्षिप्य स्वयमिदानीमधिकरणं लिङ्गञ्च समर्थयते । अत्रोच्य-
ते—यदि चोदकेनेह त्र्यनीका प्राप्येत तथासत्येते दोषा भवेयुः । एषा
तु गवामयने प्रत्यक्षेणैव वाक्येन विधीयते ' ऐन्द्रवायवाग्र प्रथम-
महरथ शुक्राग्रमथाग्रयणाग्रमथैन्द्रवायवाग्रमथशुक्राग्रमथाग्रयणाग्रमथैन्द्रवायवाग्र-
मथशुक्राग्रमथाग्रयणा (ग्रम्" इति । तत्राहर्गणस्य विवक्षितत्व मत्वा पूर्वः
पक्षः । सिद्धान्तस्तु यत्प्रथममहरिति विशिष्टानुवादे वाक्यभेदः । तेनाहर्ग्रहण)
प्रथमग्रहण वात्रोद्देशकम् । तत्र यदहरित्युद्देशे प्रथमग्रहणमत्यन्तानर्थकम् ।
अथेत्यादिचानर्थकं स्यात्, अहर्मात्रोद्देशात् । तस्मादव्यवहितसम्बन्धबला-
द्यत्प्रथमं तदैन्द्रवायवाग्रमिति विधीयते । अहर्ग्रहणन्तु तत्समुदायानुवादतया
वर्तते । फलवत्त्वाच्च परमापूर्वस्य तद्भागप्रयुक्तोऽय धर्मः । ३ न ह्यपूर्वप्रयुक्त
नवाना चाग्रताना विधानान्नवधाविभागो भवति । तेन दशधा विभागो
नामधेयातिदेशाच्चाग्रतान्तरसम्बन्धप्रसङ्गश्च ४ परिहृतः । यत्तु कृत्स्न गवाम-
यनमधिकृत्य ५ गणना स्यादित्युक्तं तत्राह—गवामयने च धर्मा विधीयमाना
अबान्तरप्रकरणेन पूर्वस्मिन्नेव पक्षसि निबिज्ञन्ते, न कृत्स्ने ६ गवामयने ।

१. च नास्ति ख.

२. विशेषणं क.

() अयं कपुस्तके खण्डितः

३. न ह्यपूर्वप्रयुक्तः नास्ति ख.

४. प्रसङ्गश्च नास्ति क.

५. गणनेत्युक्तम् क.

६. गवामयने नास्ति क.

यत्तु पूर्वपक्षवादिनोऽप्येवमेव स्यादित्युक्तं तत्राह—असम्भवाच्च कृत्स्ने गवामयने भवेयुः स्थाल्यामिव सक्तू (नि न् ?) समाप्येरन् । तेन कृत्स्ने गवामयनेऽवान्तरप्रकरण बाधित्वा प्राप्नुयुः । संभवति चात्र मत्पक्षे पूर्वस्मिन्नेव पक्षसि अवान्तरप्रकरणेन त्र्यनीकाया निवेशः । पूर्वपक्षवादिनस्तु दण्डकलितबदावृत्तिः पूर्वस्मिन्पक्षसि न समाप्यते । तस्य ह्याद्यमहर्द्वयं वर्जयित्वा त्रिवृत्ता आरभ्य गणना प्रवर्तते । कस्मात् ? आद्ययोः प्रायणीयचतुर्विंशयोरैन्द्रवायवाग्रतायाः प्रत्यक्षाम्नानात् । आदौ चारभमाणस्य द्वितीयेऽहनि शुक्राग्रता स्यात् । तस्याश्च प्रत्यक्षेण त्वैन्द्रवायवाग्रत्वेन विरोधः स्यात् ।

ननु शुक्राग्रतापि प्रत्यक्षैव, त्र्यनीकाया ^१अत्रैवोपदिष्टत्वात् । उच्यते—सामान्येन शुक्रागता विहिता । अथ शुक्राग्रमित्यस्य द्वितीयायामप्यवृत्तौ सावकाशत्वात् । विशेषेण ^२ स्वशब्देनैवैन्द्रवायवाग्रता विहिता । सामान्याच्च विशेषो बलवान् । तस्मात्तृतीयादारभ्य तस्य गणना । तेन पूर्वस्मिन् पक्षसि न समाप्यते, किन्तु विषुवन्तमुत्तरे च पञ्चस्याद्यमहर्व्याप्नोति । तेन पूर्वेण पक्षसावरोद्धुमशक्या त्र्यनीका लिङ्गेनावान्तरप्रकरण बाधित्वा महाप्रकरणेन कृत्स्ने गवामयने निविशेत । यच्च पूर्वस्मिन् पक्षसि विहित तस्य ^३प्रातिलोम्यात्पर्यावृत्तिरुत्तरे पक्षसि विधीयते । उत्तरे पक्षस्येव एव गणा अवर्तेरन्निति । न चैव त्र्यनीकेति नास्याः पर्यावृत्तिः यथास्थितैवासावाद्यमहर्द्वयं वर्जयित्वान्तं यावत्प्रवर्तते । पर्यावृत्तिवचनन्तु स्तोमादिविषयमेव स्यात् । किञ्च यत्पूर्वपक्षो विषय तस्योत्तरत्रावृत्तिः । त्र्यनीका तु पूर्वोत्तरपक्षसोर्व्यासक्ता, न पूर्वपक्षो विषयतया शक्या वक्तुम् । अतो नास्याः प्रातिलोम्यम् । आनुलोम्ये च सति त्रयस्त्रिंशोऽहन्यैन्द्रवायवाग्रता प्रसज्यत इत्युक्तम् । सिद्धान्ते त्वविरोधात् प्रथमादेवाहः प्रायणीयादारभ्य गणना घटते । अतश्च पूर्वस्मिन्

१. तत्रैव क.

२. विशेषेणैव क.

३. प्रातिलोम्याख्यावृत्ति. ख.

पक्षसि सम्भवन्ती त्र्यनीका तत्रैवावान्तरप्रकरणेन निविशते, उत्तरस्मिन् पक्षसि पर्यावृत्ति लभते । ततश्चाद्येषु विशत्यहःस्वाग्रयणता भवति । तदन्तर्गञ्च त्रयस्त्रिंशमहरिति तत्राप्याग्रयणाग्रता भवतीत्युपपन्नं लिङ्गम् । इदञ्चोत्तरविभवाद्भुक्तम्, यद्यपि सिद्धान्तेऽप्याद्यमहर्द्वयं ^१वर्जयित्वेयं निविशते, तथापि पूर्वपक्षस्येवावान्तरप्रकरणेन सम्भवति निवेशः । न ह्यवश्यं भागसाम्येन भवितव्यम्, अन्तिमो भागोऽष्टादशाहानि भविष्यन्ति । तस्मादनवद्यम् । ननु त्र्यनीकाया भागधर्मत्वादाद्ययोरप्यहोरैन्द्रवायवाग्रता सिद्धेति विशेषविधानमनर्थकम् । उच्यते—इयं परमापूर्वप्रयुक्तेत्युक्तम् । तेनावन्तरापूर्वाङ्गत्वसिद्धयर्थं पुनर्विधानम् । तेन तद्विकारेष्वेन्द्रवायवाग्रता सिद्धा भवति । विनापि गवामयनधर्मातिदेशेनेति नानर्थक्यम् । अत्र चोद्यते—ज्योतिराद्य उत्पद्यमाना एव विशेषनामधेयेन धर्मान् गृह्णन्त एवोत्पद्यन्ते । यथा कुण्डपायिनामयनाग्निहोत्रम् । त्र्यनीका त्वत्र ^२सङ्घातधर्मत्वेन प्राप्नोति । सा च पश्चात्कालीनत्वात् ^३दुर्बलोत्पन्नसयोगित्वेन । उत्पन्नसंयोगित्वेन पश्चात्कालीनत्वादित्यन्वयः । तेन नामधेयास्त्रयस्त्रिंशोऽहनि पूर्वपक्षवादिनोऽप्याग्रयणाग्रता लभ्यत इति । उच्यते—अत्र पौर्वापर्यबाधो भवति । यथा विकृतौ दक्षिणाग्नात् चोदकेन प्राप्तं प्रकृतं बाधित्वा निविशते । कस्माद्विरोधात् । प्राप्ते हि कस्मिंश्चिदर्थे विधीयमानं सङ्घातविरोधित्वात्तद्बाधेनैव निविशते, एवमिहापि त्र्यनीका नामधेयप्राप्तं बाधित्वैव निविशते, यथाच्छेदे पूर्णं नैमित्तिकमुत्तारेण नैमित्तिकेन विरोधे सति बाध्यते तथेहपि । अथवा नास्याः पश्चात्कालीनत्वात् । यदा हि यागं फले चोदितो भवति । तदैव धर्मानाकाङ्क्षति नोत्पत्तिसमये । नन्वेव चोदकान्नामधेयस्य ^४बलीयस्त्वं न स्यात् अत आह—एतस्यामेव लब्धफलत्वेन धर्माकाङ्क्षावस्थायां किं चोदकेन धर्मा उत नामधेयेनेति चिन्तायां प्रत्यक्षत्वेन

१. वर्जयित्वा निविशते ख.

२. अत्र नास्ति सङ्घातधर्मत्वेन पश्चात्कालीनत्वात् क.

३. दुर्बलोत्पन्नसंयोगित्वेन प्राप्नोति क.

४. नामधेयबलीयस्त्वं क.

नामधेयेन धर्मप्राप्तिर्भवति । कथं तर्हि त्र्यनीकायास्ततः प्राबल्यमित्याह—
तच्च नामधेयं लक्षणया धर्मप्राप्तिं करोति त्र्यनीकान्तु गृह्णन् न लक्षणया-
ग्रयणाग्रताख्यधर्मप्राप्तिं करोति । किन्तु उपदेशेनैव गृह्णाति । अतिदेशा-
च्चोपदेशो बलवान्, श्रौतत्वात् । एतच्चोत्तरं विभवादुक्तम् । उत्पद्यमानाना-
मेव ज्योतिरादीनां धर्माकाङ्क्षासद्भावः सप्तमान्त्ये वर्णितः । तेन प्राप्तबाध
एवासौ । सर्वत्र हि सामान्यशास्त्रस्यैव विशेषशास्त्रेणातिदिशस्याप्युपदेशेन
प्राप्तस्यैव बाधः । प्राप्तिश्च तन्मात्रालोचनया, न तु पारमार्थिकीति
नानुपपन्नो बाधः । तस्मात्पूर्वं एव परिहार इति ॥

[२६—व्यूढात्मकद्वादशाहे मन्त्रणामेव छन्दोव्यतिक्रमाधिकरणम् ।]

**व्यूढे भक्षपवमानपरिधिकपालस्य मन्त्राणां यथोत्पत्तिवचन-
मूहवत्स्यात् ॥८८॥ सि०**

छन्दोव्यतिक्रमात् ।

गायत्रादित्वमर्थानामपि श्रूयत इति तेषामपि व्यतिक्रमं मन्यन्ते ।
सिद्धान्तस्तु अर्थानां छन्दः सम्बन्धो न पारमार्थिकः, किन्त्वर्थवादमात्र
गुणवृत्त्या, न चेह गौणग्रहणे प्रमाणमस्ति मुख्यानामेव छन्दसा व्यतिक्रमविधा-
नोपपत्तेः । कः पुनर्व्यतिक्रमः ? परस्परं प्रदेशापत्तिः । गायत्रं हि छन्दः
प्राप्तस्सवनिर्कैर्मन्त्रैर्बहिष्पवमानसम्बन्धित्वेन प्रकाशितं 'श्येनोऽसि गायत्रछन्दाः'
इति । तत्तत् उद्धृत्य त्रिष्टुप्स्थाने माध्यन्दिने सवने "सुपर्णोऽसि
त्रिष्टुप्छन्दा" इत्यनेन मन्त्रेण सुपर्णोऽसि गायत्रछन्दा इत्येवमूहितेन
प्रकाशयते । एव सर्वत्र । तस्माद्गायत्रछन्दा इत्येवमादीनां यथा प्राप्त
स्थानं बाध्यते ।

अच्छन्दस्त्वेन भक्षादेः प्राप्तं स्थानं न बाध्यते ।

गायत्रत्रैष्टुभादीनां शब्दानां स्थानबाधनम् ॥

इति पार्थसारथिमिश्रविरचिते तन्त्ररत्ने दशमाध्यायस्य पञ्चमः पादः ।

[अथ पार्थसारथिमिश्रविरचिते तन्त्ररत्ने दशमाध्यायस्य षष्ठः पाद ।]

[१—यज्ञे रथन्तरादिसाम्ना तृचे गानाधिकरणम् ।]

एकचस्थानि यज्ञे स्युः स्वाध्यायवत् ॥ १ ॥ पू०

तृचोत्पत्तीन्यपि सामानि सन्त्येवेति तदभिप्रायेणानुवादोऽयम्—“एकं साम तृचे क्रियते” इति । वर्तमानापदेशसारूपात्—“अष्टाक्षरेण प्रथमाया ऋचः प्रस्तौति” इति लिङ्गम् । प्राप्त्यभावादसाधकमेवेत्येकस्यामेव रथन्तरादिगेयं स्वाध्यायप्राप्त्यन्वाधाय । उच्यते—प्रथमादिव्यपदेशस्या[न १] न्यथासिद्धत्वेन-गन्तराक्षेपसामर्थ्यात् । ‘तृचे क्रियते’ इत्यस्यापि ‘ऋक् सामो वा च’ इत्यर्थवादा-विर्भावितविधिशक्तेरानर्थक्यानुषङ्गानुवादमात्रत्वानङ्गीकरणात् सर्वमेव स्तो-त्रीय साम तृचे गेयम् । अतः स्वाध्यायप्राप्तमेकत्व बाध्यते ॥१॥

[२—वीक्षणे स्वर्दक्षपाठकालविधानाधिकरणम् ।]

स्वर्दक्षं प्रति वीक्षणं कालमात्रं परार्थत्वात् ॥ ३ ॥ सि०

स्वर्दक्षशब्दः पक्षद्वयेऽपि नार्थपरः, किन्तु स्वरूपपरः । तेन तु^१ काललक्षणा न नाय्या । तस्मात्स्वरूपस्यैवेक्षतिनासम्बन्धः, वाक्यात् । स चाङ्गाङ्गिभावः । तत्र यदि वा स्वर्दक्षशब्दाङ्गत्वेन वीक्षणं विधीयते, स्वर्दक्षशब्द प्रति वीक्षणं कुर्यात्, वीक्षमाणः स्वर्दक्षशब्द^२ समुच्चारयेदिति । यदि वा स्वर्दक्षशब्दो वीक्षणस्याङ्ग स्वर्दक्ष प्रति वीक्षेत—तेन प्रकाशित वीक्षणं कुर्यादित्यर्थः । शक्नोति ह्यसौ वीक्षणं प्रकाशयितुम्, भावे ह्ययं क्विप्प्रत्ययः सम्पदादिवद्-विष्यति^३ तेन लिङ्गादप्यङ्गाङ्गिभाव इति । अत्रोच्यते—रथन्तरे प्रस्तूयमाने सम्मीलयेत्” इत्यनेनावधिप्रतिपादकतयैकवाक्यत्वे सम्भवति । न वाक्यमेदो युक्तः ।^४ सम्भवति हि समीलयेदास्वर्दक्ष शब्दादित्येवमेकवाक्यता । तस्मिंश्चावधौ सति रागप्राप्तमेवेक्षणमनूद्यते, न विधीयते । प्रतिशब्दश्च श्रुत्यै-

१. काललक्षणाभ्याय्या क.

२. शब्दमुच्चारयेत् क.

३. भविष्यतीति क.

४. सम्भवति हि नास्ति क.

वेक्षणस्य लक्षणतामाचष्टे^१ । सा च लिङ्गवाक्याभ्या बलीयसीति न लक्षणा-
दोषः । न चाङ्गाङ्गिभावो युक्तः । तथाहि—न तावत् स्वर्दकूलब्यस्य वीक्षण-
मङ्गम्, अदृष्टार्थत्वापत्तेः । नापि स्वर्दकूलब्यो वीक्षणाङ्गम्, अदृष्टार्थत्वादेव ।
न च कर्तृवचनः स्वर्दकूलब्य ईक्षण शक्नोति प्रकाशयितुम् । न च सम्पदा-
दिवद् भवितुमर्हति, तेपा प्रयोगस्य रूढत्वात् । अस्य च तदसिद्धेः । प्रत्युते-
शानसामानाधिकरण्यात् कर्तृवचनतैव निश्चीयते । न च स्तुत्यर्थतया कृतार्थ-
स्यान्यत्र शेषभावो युक्तः । कथमस्य स्तुत्यर्थता ? सामविनियोगेनार्थादृचोपि
विनियोगात् तदन्तर्गतत्वाच्च स्वर्दकूलब्यस्य । किमर्थं पुनर्भाष्यकारेण क्रम-
प्रकरणाभ्यामृच एव विनियोगोऽस्तीति उत्तरमनुवत्वा सामविनियोगो वर्ण्यते ।
उच्यते—भवति च^४ केषाञ्चिन्मन्दधियामियमाशङ्का— ‘रथन्तर पृष्ठ भवति ।’
इत्युत्पत्तिसमय एव वाक्येन साम्नः स्तुत्यर्थतया विनियोगान्न क्रमप्रकर-
णाभ्यामृचा पश्चाद्विनियोगः सम्भवतीति । तन्निवृत्त्यर्थमिदमुक्त—सामविधि-
रेवर्चामपि विनियोगमनुमन्यत इति । तस्मात्कालार्थः सयोग इति वाक्य-
लिङ्गप्राप्ताङ्गाङ्गिभाववाधात्सङ्गतिः ॥ ३ ॥

[३-गावामयनिके पृष्ठथषडहे बृहद्रथन्तरयोः प्रत्यहमेकैकस्यैवानुष्ठानाधिकरणम् ।]

पृष्ठथस्य युगपद्विधेरेकाहवद् द्विसामत्वम् ॥४॥ पू०

किं द्वन्द्वगर्भो बहुव्रीहिरयमथवानेकपदविशिष्टो बहुव्रीहिरिति
सशयः । तत्र द्वन्द्वगर्भे प्रथमं तावद् बृहच्च रथन्तरञ्चेति द्वन्द्वः पश्चा-
त्त्वान्यपदार्थसम्बन्धः परस्परसयुक्तयोः, बृहद्रथन्तरे सामनी अस्येति ।
अनेकपदविशिष्टे तु बहुव्रीहौ सति बृहद्रथस्य रथन्तरमस्य सामेति
सर्वाण्येव पदानि अस्य शब्देन सम्बन्ध्यन्ते परस्परनिरपेक्षाणि । तत्र
पूर्वाः पक्षः—बृहच्छब्द उच्चरितः सम्बन्धिनमपेक्षते सर्वपदानामुच्चारण-

१. इति इत्यधिकं क.

२. न हि ल.

३. दृढत्वात् ल.

४. च नास्ति क.

मर्थान्तरान्वयलिलक्षयिषया यतः । तथा^१ रथन्तरशब्दोऽपि । ^२तयोश्चानन्तर्येणोच्चरितत्वात् प्रथमं तादादानन्तर्येण द्वन्द्वलक्षणः सम्बन्धो भवति पश्चात्त्वस्यशब्देन सम्बन्धः ।^३ वृत्तिपक्षस्याश्रितत्वादिति भाष्ये वृत्तिशब्देन समासं ब्रवीति । बृहद्रथन्तरयोर्हि^४ समासस्तावदुभयवादिसिद्ध इति । ततः किमित्याह—स च प्रागन्यपदार्थसम्बन्धाद्द्वहरङ्गाद्भवन् द्वन्द्वसमास एव भवति पश्चाद्न्यपदार्थसम्बन्धः । ननु कथमुभयवादिमिद्धः समासो यावता विभाषेत्यनेनाधिकारेण वैकल्पिकः समासः स्यात्, न नित्यः । तत्र यदा वाक्यमेवाश्रित (तदाऽन्यपदार्थसम्बन्ध एव भवति, न तु द्वन्द्वनिमित्तोऽवान्तरसम्बन्ध इतरेतरयोगाख्यः । यदा समास आश्रितस्तदा अबान्तरसम्बन्धो^५ लक्ष्यते ।) तत्र वाक्य समाश्रियता समासो वेत्यस्मिन् द्वैते प्रत्येकसाधनत्वप्रापि चोदकसामर्थ्यात्^६ वाक्यमेवाश्रयामो न समासमितीमामाशङ्कां^७ निराकर्तुं वृत्तिपक्षे च समासस्य नित्यत्वादित्यनेन ग्रन्थेन नित्यां समासं प्रतिपादयति भाष्यकारः ईदृशेषु वाक्येषु । कथं नित्यत्वम् ? उत्तरम्—एषां ह्याह कात्यायनः “द्वन्द्वतत्पुरुषयोरुत्तरपदे नित्यां समासवचनम्” इति । ननु निर्मूलमिदं वचनं नहि केनचिदपि प्रमाणेनावान्तरसमासः शक्योऽवगन्तुम् । सत्यसति च तस्मिन् महासमासान्तर्भूतानां विभाक्तलोपेन रूपसाम्यादित्याशङ्क्योदाहरणमाह—द्वन्द्वे वाक्त्वचप्रियः । तत्पुरुषे पञ्चगवधनो दशगवधन इति । तदिह

१. तथा च क.

२. द्वयोः—सु, या, क.

३. वृत्तिपक्षस्य च क.

४ शब्दयोर्हि क.

(). अयं भाग खण्डितः क.

५. लभ्यते सु. पा.

६. वाक्यमाश्रयामः क.

७. शङ्कां क.

यदि पूर्ण समासो न क्रियेत तथा सत्यप्रयोगः समासान्तस्य प्राप्नोति । अप्रयोगोऽपि कदाचित्स्यादित्यर्थः । ततश्च वाक्त्वक् प्रिय. इत्यपि स्यात् । तस्मात्समासस्य नित्यत्वाद् द्वन्द्वभाविनोर्योर्द्वन्द्वः सम्भवतीति, तयोर्महावृत्तौ पूर्णपदयोः सतोरवान्तरसमासो द्वन्द्वाख्यो नित्य इति । महावृत्तिपक्षे चावान्तरसमासस्य नित्यत्वादिति भाष्यार्थः । द्वन्द्वे च स्वार्थामिधानाच्छ्रुत्यनुग्रह इत्यनेन भाष्येण युगपदधिकरणवचनतापहस्तितेति मन्तव्यम्, तस्माच्चोदकप्राप्तप्रत्येकसाधनत्ववाधः इति । सिद्धन्तस्तु—उभयथा शब्दोपपत्तौ चोदकानुग्रहात् विधिलाघवाच्चानेकपदबहुव्रीहिरेव युक्तः । अन्यथा तयोः षडहसम्बन्धो मिथश्च साहित्यं विधीयते । नह्यत्र ससवादिबच्चोदकप्राप्तयोर्बृहद्रथन्तरयोः साहित्यमात्रविधानं शक्यम् । नामातिदेशेन रथन्तरबृहद्वैरूपवैराजशाङ्करैवतना षण्णा यथाक्रम षट्स्वह.सु प्राप्तेः । तस्माद् बृहद्रथन्तरे एवास्य षडहस्य सामनी, ते च समस्ते, इति अनेकार्थविधानाद् वाक्यभेदः स्यात् । चोदकप्राप्तं च प्रत्येकपृष्ठसाधनत्व तन्निमित्तं च प्रतिपदादि बाध्येत । तस्मादनेकपदबहुव्रीहिः । न चोत्तरपदे नित्यो द्वन्द्वः, विभाषास्मरणात्प्राणिनेः । कात्यायनीयन्तु वचन प्रसिद्धद्वन्द्वाभिप्रायमिति केचित् । तदयुक्तम्, एवमिह सुतरा द्वन्द्वापत्तिः बृहद्रथन्तरयोः प्रसिद्धतरद्वन्द्वत्वात् । तस्मादिदं वचनशब्दानुशासनपरत्वात्समासकार्यसमासान्तादिप्राप्त्यर्थम् । न समासार्थम् इतरेतरयोगादिकं नियन्तुमलम् । अर्थस्तु प्रयुक्ताच्छब्दात् यथासामर्थ्यं गम्यते । सत्यपि च द्वन्द्वे षडहाभिप्राय एवेतरेतरयोगो न प्रत्यहम् । यथा देवदत्तो मास तैलघृताभ्यां भोजयितव्य इति । यद्यपि च केषुचिदहःसु तैल केषुचिच्च घृतं तथापि न शब्दबाधः । एवमिहापि । तस्माद्विभक्ते सामनी इति ॥४॥

[४—प्रायणीयोदयनीययोरैकादशिनानां विभज्याधिकरणम् ।]

समासस्त्वैकादशिनेषु तत्प्रकृतित्वात् ॥ ६ ॥ पू०

प्रायणीयोदयनीययोः प्रधानत्वेनोद्देश्यत्वादविवक्षितं द्वन्द्वावगतं साहित्यमिति प्रत्येकं कृत्स्नावृत्तिरिति पूर्वः पक्षः ॥६॥

सिद्धान्तमाह—

श्रुतितो वा लोकवद्विभागः स्यात् ॥८॥ सि०

एकादशिनी विहिता वाक्यान्तरेण । तस्मिन्नेकादशिनीप्रकरणे इदं द्वितीय^१ वाक्य 'एकादशिनान् प्रायणीयोदयनीयोरालभेरन्' इति । तत्रैकादशिनी प्रकरणादेव लब्धफला केवलमिति कर्तव्यतां कालं^२ देशं चापेक्षते । अपेक्षमाणायाश्च देशविशेषत्वेन प्रायणीयोदयनीयौ विधीयेते, न तूद्दिश्येते । तत्र द्विवचनमितरेयरयोगश्च^३ सर्वं विवक्षितम्, उपादीयमानत्वात् । कथं पुनरुपादेयता नोद्देश्यतेत्याशङ्क्योत्तरभूतोऽत्र भाष्यग्रन्थः । तत्र द्वन्द्वभाविनोः प्राधान्यात्सत्यामप्यपेक्षायां^४ भवति समासः । समासे चेतरेतरयोगात्सहितयोरेवालम्भ इति, तदयुक्तमिव प्रतिभाति, उद्देश्ययोरेव प्राधान्यं न विधीयमानयोः, गुणत्वादितिमामाशङ्कामपनुदन्नाह— प्रायणीयोदयनीयौ विधीयमानौ शब्दवृत्तेन प्रधानभूतौ विधेये, शब्दस्य^५ तात्पर्यात् । शब्दवृत्त्या च प्रधानभूतस्य पदान्तरमपेक्षमाणस्यापि^६ भवति समासः । यथा राजपुरुषो दर्शनीय इत्यत्र । वस्तुतो गुणभूतस्यापि शब्दतः प्राधान्यात् ^७पुरुषशब्दस्य दर्शनीयत्वमपेक्षमाणस्यापि राज्ञा सह समासो भवति । एवं प्रायणीयोदयनीययोरैकादशिनानपेक्षमाणयोरिति^८ भवति विधेयत्वे समासः । यदि तु न विधीयेयातां तथा सति

१. वाक्य नास्ति क.

२. कालश्च देशञ्चे क, ख.

३. सर्वविवक्षितः ख.

४. सत्यामपेक्षायां क.

५. शब्दस्यातात्पर्यात् क.

६. भवति नास्ति क.

७. पुरुषस्य मु. पु, ख.

८. माणयोरपि विधेयत्वेन क.

१शब्दतो गुणभूतौ । शब्दतश्च गुणभूतयोर्वस्तुतश्च प्रधानभूतयोरप्यैकाद-
शिनानपेक्षमाणयोः समासो न प्राप्नुयात् यथा ऋद्धस्य राज्ञः पुरुष इत्यत्र
वस्तुवृत्त्या प्रधानस्यापि राज्ञः शब्दवृत्त्योपसर्जनत्वाद्बृद्धिमपेक्षमाणस्य न
समासः । तस्मात्समासस्याविवक्षितत्वदोषो माभूदिति विधीयेते देशत्वेन
प्रायणीयोदयनीयौ । तस्मात्प्रत्येक कृत्स्नालम्बलाभश्चोदकप्राप्तो बाध्यत
इति ॥ ८ ॥

[५—विश्वजिति षाडहिकरथन्तरादिसाम्ना मध्ये वैरूप्यस्यैव होतुः पृष्ठ-
स्तोत्रे निवेशाधिकरम् ।]

सर्वपृष्ठे पृष्ठशब्दात्तेषां स्यादेकदेशत्वं पृष्ठस्य
कृतदेशत्वात् ॥ १३ ॥ पू०

पृष्ठस्तुतेर्बहुत्वाभावात् तत्साधनभूतानि षाडहिकानि रथन्तरादीनि पृष्ठशब्देन
लक्षयित्वा विश्वजिति विहतानि निर्जातमेव कार्यं पृष्ठस्तुति कर्तुमर्हन्तीति सर्वेषा-
मेकदेशतेति मन्यते । वचनेनैव तु २कार्यान्तरे विनियोगादेकस्यैव वैरूपस्य पृष्ठ-
देशता, अन्येषान्तु देशान्तरे निवेशः । ननु कृत्वापि पृष्ठ पुनरन्यत्र वचनतः
लाभात् प्रवर्तता को दोषः ? उच्यते—एकेनैव कार्येण कृतार्थानां न कार्यान्तर
युक्तम् । वचनान्तराप्यपि सर्वपृष्ठविधिविहितानां साम्ना कार्यान्तरं प्रतिपाद-
यन्ति अपेक्षितार्थानि भवन्ति । तस्मात् पृष्ठदेशतेतरेषा बाध्यत इति ॥ १३ ॥

[६—उक्थ्यादिक्रतौ बहुब्रीहिपदनिविष्टानां वैरूपादिसाम्ना होतुः पृष्ठ
एव निवेशाधिकरणम् ।]

वैरूपसामा क्रतुसंयोगात् त्रिवृद्धदेकसामा स्यात् ॥ १५ ॥ पू०

अविशेषात्सर्वाणि सामानि विकृत्य निविशते वैरूपमिति पूर्वं पक्षः ।
सिद्धान्तस्तु-ऋत्वङ्गतया विहित साम विशेषाग्रहणे ३ सर्वत्र स्यात् । गृह्यते तु

१. शब्दतः नास्ति क.

२. कार्ये नियोगात् क.

३. विशेषाग्रहणेन क.

विशेषः । ईदृशो हि निर्देशः प्रकृतौ रथन्तरसामादेः पृष्ठाभिप्रायो दृष्ट इति । तदेवेह प्रत्यभिज्ञायते, तस्मात्पृष्ठमात्रविकारः अन्येषु तु चोदको न बाध्यत इति ॥

[७—अग्निष्टुति श्रुतस्य त्रिवृत्त्वस्य स्तोत्रीयानवकरूपस्य स्तोत्रान्तरगत-
स्तोममात्रबाधकत्वाधिकरणम् ।]

त्रिवृति 'सङ्ख्यात्वात्सर्वसंख्याविकारः स्यात् ॥२२॥ पू०

यद्यपि “त्रिवृद्बहिःपवमानम् इत्यत्र वाक्यशेषावगतस्तोत्रीयानवक-
वचनता” “शास्त्रस्था वा तन्निमित्तत्वात्” इत्यत्र स्थापिता, तथापि “त्रिवृद्भ-
वति दर्भमयी भवति” इति वेदे “त्रिवृता ग्रन्थिनैकेन” इति धर्मशास्त्रेषु
त्रिवृन्मणिरिति च लोके त्रैगुण्येऽपि प्रयोगान्तस्यापि वाचक एव त्रिवृच्छब्दः ।
तत्र “त्रिवृद्ग्नष्टुद्ग्नष्टोमः” इत्यत्र शास्त्रस्य महाविषयत्वलिप्सया त्रैगुण्य-
वाचितामङ्गीकृत्य सर्वसङ्ख्याधिकार मन्यते । सिद्धान्तस्त्ववयवप्रसिद्धयासौ
त्रैगुण्ये वर्तते । स्तोत्रीयानवकेषु रूढः । रुदिश्च बलीयसी । तस्मात्
स्तोमविकार इति ॥२२॥

[८—उभयसामके ससवादिक्तौ बृहद्रथन्तरयोः पृष्ठस्तोत्र एव समुच्चित्य
निवेशाधिकरणम् ।]

उभयसाम्नि विश्वजिद्वद् विभागः स्यात् ॥२४॥ पू०

चोदकाबाधयेहाप्येकेन पृष्ठमितरेण ^२अपरसामकार्यं(क) परिसामकार्याणि
सन्ति सामानि द्विविधानि परिसाम स्तोत्रसाम इति । परिच्छिन्नैककर्तृकं
परिसाम स्तोत्राङ्गत्वेन विभक्तैरूद्गातृपुरुषैरुच्चार्यमाण स्तोत्रसाम परिसामय-
दीक्षणीयादिषु दृष्टम् । न स्तोत्रे । अत्र च स्तोत्रे विहितत्वात्साम्नः यथा
विश्वजिति माध्यन्दिनाना तस्मादनादिषु सामकार्ये इतरेषा विधानं तद्वदेवात्रापि

१. सख्यात्वेनेति पाठः

२. परिसाम क, ख.

भाव्यम् । कर्तव्यमिति मन्यते । नात्रान्यतरस्य परिसामकार्ये विनियोगः सम्भवति, प्रमाणाभावात् । विश्वजिति तु प्रत्यक्ष वचनम् । अपि च पृष्ठसाधत्वेन विकल्पेन प्राप्तयोः साहित्यमात्रमिह विधीयते, न स्वरूपम् । येन कार्यान्तराशङ्का स्यात् । तस्मादिह सामस्त्यमिति चोदकबाध इति ॥२४॥

[६—वैकल्पिकमध्वशनधृताशनयोर्गवामयने षडहन्तेऽनुष्ठानाधिकरणम् ।]

**पृष्ठे रसभोजनमावृत्ते संस्थिते । त्रयस्त्रिंशोऽहनि स्यात्त-
दानन्तर्यात्प्रकृतिवत् ॥२७॥ पू०**

अनुष्ठानसादेश्यलक्षणात्क्रमात्त्रयस्त्रिंशद्गता मन्यते । अथवा तद्वद्विदे^१ कर्तव्यमित्यतिदेशशास्त्राद्यस्तत्रार्थिकः शास्त्रीयश्च प्रकारस्तस्य सर्वस्याविशेषादतिदेश मन्वानस्त्रयस्त्रिंशानन्तर्यं प्रकृतौ कृतं विकृतावपि कर्तव्यमिति पूर्वपक्षयति । आवृत्त इति प्रातिलोम्यमनुष्ठीयमान इत्यर्थः । सिद्धन्तस्तु चोदनासामान्यात्^२ प्राकृती चोदना विकृतावुपतिष्ठते । सा च स्वविधेयमेवेत्थम्भावमुपस्थापयति, नार्थिकम् । अतः शाब्द एवेत्थम्भावः शास्त्रान्तरे तद्वच्छब्देन विधीयते, न त्वार्थिकः । भाष्ये क्रमेण पुनः प्रयोगादिकर्मणः स्थाने क्रमेणेति मुद्रितम् । भाष्ये कर्मण इति प्रतीक ग्रीह्ये दृश्यते । क्रमेण इत्यस्य व्याख्यापि न कृता । अतः मुद्रणदोषः प्रतिभाति । कर्मण इत्येव पाठः । न च वाक्येन षडहाङ्गं गम्यमानं क्रमेण त्रयस्त्रिंशद्ग ३भवितुमर्हति । तस्मात् त्रयस्त्रिंशानन्तर्यं बाधित्वा शास्त्रीय षडहानन्तर्यमेवाङ्गीक्रियत इति ॥३७॥

[१०—षडहावृत्तौ सर्वषडहान्ते मध्वशनादेः सकृदेवानुष्ठानाधिकरणम् ।]

अभ्यासे च तदभ्यासः कर्मणः पुनः प्रयोगात् ॥२९॥ पू०

प्रकृतस्यावृत्तशब्दस्य प्रातिलोम्यवचनत्वादिहाभ्यासे विवक्षितेऽनुवृत्त्ययोगा-

१. इह क

२. प्रकृतिचोदना क

३. भवति ख.

दभ्यासग्रहण कृतम् । तत्र प्रकरण बाधित्वा वाक्यसंयोगात् षडहाङ्गमशनम् । न च संस्थासंयोगात् अनगता शङ्कितव्या, वैमृधस्येव तद्व्यतिरिक्तागापेक्षयापि संस्थाशब्दोपपत्तेः । इतरथा वैमृधस्यापि प्रकरणेन दर्शपूर्णमासाङ्गता स्यात् । सा च चतुर्थे निरस्ता । किञ्च यद्यपि प्रकरणाद् द्वादशाहङ्गमिदं, तथापि प्रयाजादय इवाग्नेयादीना प्रत्येकमेव द्वादशानामपि कर्मणामङ्गं स्यात् । ततश्च षडहस्याप्यङ्गमेवेति तदा वृत्तावितराङ्गवदावर्तत इति । नैतदेवम् । यद्यपि षडहाङ्गमिदं तथापि सस्थानिमित्तम्^१ । न च पुनः क्रियाया सस्था-
स्ति । पुरुषस्य हि तद्विषयमौदासीन्यं व्यापारान्तरकरणं वा सस्था । न च तदुभयमप्यत्रास्ति । तस्मान्निमित्ताभावादस्यानावृत्तिः^२ । यत्तु भाष्यकारेणाङ्ग-
त्वनिराकरण कृत, तदतिशयार्थं, न परमार्थिकमिति नातीव तत्राभिनिवेष्टव्यम् ।
^३एतावानत्र समाधिः—मध्वशन हि यथा च यावत्या च मात्रया भाविन्याः
ऋतुप्रयोगसमाप्तेरुपकरोति न त्वतिवृत्तस्य । अतो लिङ्गादसौ प्रयोगाङ्गम्, न तु
केवलस्य षडहस्य । वैमृधस्तु वाक्यात्पूर्णमास्यङ्गं समानकर्तृकता च तत्र
गम्यते क्त्वाश्रुत्या, न त्विह तथेति वैषम्यमिति ॥२६॥

[११—गवाभयनेऽहरन्तरव्यवधानेन पृष्ठथषडहावृत्त्या मध्वशनादेर-
प्यावृत्त्यधिकरणम् ।]

आवृत्तिस्तु व्यवाये कालभेदात्स्यात् ॥३१॥ सि०

सत्यप्यभिप्लवैर्व्यवधाने पश्चादपि तावत्करिष्यत्येव पृष्ठम्, अतो नोपरमः
शक्यते वक्तुमित्युत्तमपृष्ठान्ते मध्वशन मन्यते । सिद्धान्तस्तु—तदुपरमः
कर्मान्तरकरणञ्च प्रत्यक्षम् । कालान्तरप्रयोगस्तु संवत्सरान्तरप्रयोगवन्न पूर्वस्य
सस्था वारयति । तस्मात् कर्मान्तरव्यवाये मध्वशन निमित्तसद्भावान्न
बाधितव्यमिति ॥३१॥

-
१. निमित्तमिदं क.
 २. अस्य नावृत्तिः क.
 ३. एतावान्वा समाधिः क.
 ४. न त्वावृत्तस्य षडहस्य क.

[१२—सत्रात्मकद्वादशाहेऽपि सत्रिभिर्मधुमक्षणकृतव्यताधिकरणम् ।]

मधु न दीक्षिता ब्रह्मचारित्वात् ॥ ३२ ॥ पू०

प्रतिषेधाविरोधायाहीने मध्वशनं, न सत्र इत्याशङ्क्य क्रत्वर्थपुरुषार्थत्वेन भिन्नविषययोरविरोधात्सत्रे मध्वशनं भवत्येवेति सिद्धान्तितम् । तत्र चोदयति ब्रह्मचर्यं दीक्षितस्य क्रत्वर्थतया ज्योतिष्टोमे विहितमित्यतिदिष्ट क्रत्वर्थमेव । ब्रह्मचर्यशब्दश्च मधुमाशवर्जनादिव्रतसमुदायवचनः । तेन ^१प्रतिषेधोऽपि क्रत्वर्थ एवेति कथं विषयभेद इति । अत्रोच्यते—अयमभिप्रायो भाष्यकारस्य विविधोऽयं ब्रह्मचर्यशब्दः, कश्चिद्वेदाध्ययनस्य वाचकः ब्रह्मचर्यं ब्रह्मचरणमिति, कश्चित्तु मैथुनसयमवाची । ^२आहतो ब्रह्मचारीत्यादिषु साविज्ञापिकः । तत्र दीक्षितस्य क्रत्वर्थतया (मैथुनवर्जनमेव विहितम् । ब्रह्मचारिणान्तु मधुमासवर्जनादि पुरुषार्थतया विहितं सत्रिणामपि प्राप्नोति । मध्वशनं क्रत्वर्थतया) विहितमिति युक्तो विषयभेदः । यद्यपि क्रत्वर्थतया मधुवर्जनमतिदिश्येत तथाप्यतिदेशस्य विषयान्तरेऽपि सावकाशस्यानुमानिकस्य च प्रत्यक्षेणाशनविधानाद्युक्तो बाध इति ।

[१३—मानमसज्ञकस्य ग्रहस्य दशमाहाङ्गत्वाधिकरणम् ।]

मानमहरन्तरं स्याद् भेदव्यपदेशात् ॥ ३४ ॥

विकृतिषु दशरात्रे प्रवतमानेऽहरन्तरत्वे मानसस्या प्रवृत्तिः दशमाहाङ्गत्वे तु प्रवृत्तिरिति सङ्गतिः । व्यपदेशभेदादिजनितभ्रान्तिनिवृत्त्यर्थमधिकरणम् सुगममिति ॥ ३४ ॥

[१४—सत्रस्य बहुकर्तृकत्वाधिकरणम् ।]

सत्रमेकः प्रकृतिवत् ॥ ४५ ॥

फलाय विहितं कर्म बहवोऽपि तदर्थिनः कुर्वन्तीति प्रचयशिष्टबहुत्वानु-

१. प्रतीयते एषोऽपि क.

२. आहतो ख.

० कपुस्तकेऽयं भागः खण्डितः

वादो^१ बहुवचनम् । कर्ममात्रन्तु फलार्थं विधीयते, लाघवात् । अथवैकस्मिन्नपि प्रयोगे चोदकप्राप्तत्विग् बहुत्वाभिप्रायमाख्यातस्थ बहुवचनम्, कामपदस्थं तु बहुवचनमविवक्षितमेवोद्देश्यगतत्वादिति पूर्वः पक्षः । सिद्धान्तस्तु—सत्यं कामपदस्थं बहुत्वमविवक्षितम् । आख्यातगतन्तु विवक्षितमेवेत्युक्तम् । न च तद्वत्विगभिप्रायं सम्भवति, व्यापारभेदाद्विग्यजमानानाम् । प्रयोगवाक्ये हि फलार्थो यजमानव्यापारो विधिविषयभूतः शब्देनोच्यते नर्त्विजः । तस्यैव बहुकर्तृताङ्गम् । अत स्वामिनामेव बहुत्वेन भवितव्यम् । न च प्रचयशिष्टानुवादता युक्ताङ्गीकर्तुम्, अविवक्षितत्वस्य विना कारणेनाङ्गीकरणात् । तस्मात्सत्र बहवः प्रयुञ्जीरन्संहत्येति प्राकृतैकत्वबाध इति ॥ ४५ ॥

[१५—सत्रे यजमानानामेव ऋत्विक्त्वाधिकरणम् ।]

अन्ये स्युर्ऋत्विजः प्रकृतिवत् ॥ ५१ ॥ ५०

ऋत्विक् शब्दस्यर्त्तुयजनकर्तृवचनत्वात् यजनमानेष्वपि मुख्यैव प्रवृत्तिरूपपद्यते । तेन 'ये यजमानास्त ऋत्विजः' इति तावन्न लक्षणया ऋत्विक्-कार्ये यजमानान् विधातुमर्हति, मुख्यरूपेणैव तु स्वार्थमनुवदति । येऽप्येते 'अध्वयु-र्गृहपति दीक्षयित्वा' इत्यादिवाक्येऽध्वर्वादिशब्दास्तेऽपि कथञ्चिद् यजमानानामेव गृहपतिशब्दवद् विनापि तत्कार्यकरत्वेन वाचकाः । ऋत्विजामेव वा दीक्षासंस्कारोऽप्राकृतो विधीयत इति न चोदकप्राप्तमन्यकर्तृकत्वं वरणादि च बाधितु युक्तम् । उच्यते—न तावदध्वर्वादिशब्दाः कथञ्चिदपि तत्कार्यकारितामन्तरेण वर्तितुमर्हन्ति । आध्वर्यवादिकरणयोग्यतानिमित्ता ह्येते । गृहपतिशब्दस्त्ववयवप्रसिद्धया स्वामिन्येव शक्नोति वर्तितुम् । न च प्राकृतानामेवाध्वर्वादीना दीक्षासंस्कारविधिरप्राकृतकार्यदीक्षाविधानत्य^२ क्रममात्रपरत्वे सम्भवत्यनाश्रयणात् । न च 'ये यजमानास्त ऋत्विजः' इत्यस्यानर्थक्यमङ्गीकर्तव्यसम्भवत्यर्थवत्त्वे । तस्मात्प्राकृताध्वर्वाद्यृत्विक्कार्ये यजमानविधानात् प्राकृत-त्विङ्निवृत्तिरिति ॥ ५१ ॥

[१६—सत्राहीनयोर्लक्षणाधिकरणम् ।]

द्वादशाहस्य सत्रत्वमासनोपायिचोदनेन यजमानबहुत्वेन च

सत्रशब्दाभिसंयोगात् ॥ ६० ॥

यजति चोदनादहीनत्वं स्वामिनां चास्थितपरिमाणत्वात् ॥ ६१ ॥

द्वादशाहप्रसङ्गात्तद्वत्सत्राहीनविधाद्वयलक्षणार्थसूत्रद्वयम् ॥ ६१ ॥

[१७—पौण्डरीकेऽयुताश्वसहस्रयोः सकृद्दानाधिकरणम् ।]

अहीने दक्षिणाशास्त्रं गुणत्वात्प्रत्यहं कर्मभेदः स्यात् ॥ ६२ ॥ पू०

प्रतिकर्मावसायिभिश्चोदकैः द्वादशाहे प्रत्यह द्वादशशतं प्रातम्, तथैव चानुष्ठितम् । इहापि प्रत्यह प्रातस्य द्वादशशतस्य स्थाने सङ्ख्यासामान्यादश्वसहस्रैकादशसहस्रदशकं निवेष्टुमर्हति । प्रधानाङ्गञ्च दक्षिणा, प्रधानभेदेऽङ्गान्तरवत् प्रतिप्रधानमावर्तते । सुत्याकालत्वाच्च सवनीयादिवत् गृह्यमाणविशेषत्वात् न तन्त्रता सम्भवति । तस्मात् प्रत्यहमयुतमश्वसहस्रञ्च दातव्यमिति । नैतदेवम्, सहायोपादानस्यायमुपायनियमो यद्दक्षिणादानम् । चिकीर्षितार्थञ्च सहायोपादानम् । फलवच्च चिकीर्षितम् । समस्ते चानुष्ठिते फलसिद्धिर्नावयवे । तस्मादङ्गभूतापि दक्षिणा तन्त्रेणैकप्रयोगान्तःपातना सर्वेषामर्थेनैका । यद्यपि प्रतिकर्मावसायिभिश्चोदकैः प्रत्येकं द्वादशाहे दक्षिणा प्राप्ता, तथापि प्रकृतित एवासौ प्रयोगाङ्गतया प्राप्तेति प्रयोगस्यैकत्वात्तन्त्रेणैकमेव द्वादशशतं दातव्यं प्रातम् । एव प्राप्ते 'अन्वह द्वादशशतं ददाति' इति वचनान्तरं भवति । तेनापि न दक्षिणाभेदः, किन्तु प्रत्यह द्वादशशते दीयमाने यावती भवति दक्षिणा तावत्येकैव द्वादशाहङ्गम् । प्रत्यहन्तु विभज्य दानमात्रम् वचनात् दक्षिणासंस्कार्थम् । तस्मादिहाप्ययुतमश्वसहस्रं च तत्कार्ये विधीयमानं तस्याः सर्वस्या निवर्तकमित्येकमेवायुतमश्वसहस्रं च सर्वेषां प्रत्येकमङ्गमपि तन्त्रेण दातव्यम् । (सुत्याकालमपि दक्षिणादानं सर्वप्रयोगसाधारणानतिकार्यत्वात्साधारणमेव, युक्तमिति) ॥ ६२ ॥

[१८—पौण्डरीके प्रत्यह विभज्य दक्षिणानयनाधिकरणम् ।]

प्रत्यहं सर्वसंस्कारः प्रकृतिवर्त्वासां सर्वविशेषत्वात् ॥ ६९ ॥

दक्षिणायाः संस्कारार्थत्वात् सकृदेव यत्र क्वचन माध्यन्दिने नयनं कर्तव्यम् । अथवा प्रकृतौ स्वीये स्वीये माध्यन्दिने नीयमाना दक्षिणा यागस्थोपकृतवती इह चैतावती दक्षिणा सर्वेषा शेषभूता एसा सर्वेषामुपकर्तुं सर्वेषु माध्यन्दिनेषु नेतव्येति प्राप्ते ब्रूमः—द्वादशाहे वचनाद् विभज्य नयनं कृतम् इति १ । इहापि चोदकेन तथैव प्राप्नोति, तस्माद् विभज्य नयनमिति ।

[१९—विकृतिविशेषे सामिधेनीकार्येऽपेक्षितामेव मनुलिङ्गानाम् ऋचामेकादशानां दाशतयीभ्यः समानयनाधिकरणम् ।]

**लिङ्गेन द्रव्यनिर्देशे सर्वप्रत्ययः स्याल्लिङ्गस्य
सर्वगामित्वादाग्नेयवत् ॥७३॥ पू०**

वचनेन सर्वासामविशेषेण प्रतीतेः प्राकृतं परिमाणं बाधित्वा यावल्लिङ्गमुपादेया इत्येतावती १ आशङ्का । गुणभूतत्वाद्वा न यावल्लिङ्गोपादाने कश्चिद्धेतुरस्ति । न हि गुणोऽस्तीति कृत्वा प्रधानमावर्तनीयम् । तेन यदि तावदयम् पूर्वविधिः स्यात्, ततः कपिञ्जलवत्त्रिष्वेव चरितार्थः स्यात् । प्रकृतिवत्तु पञ्चदशानां प्राप्तेस्तावतीनामुपादानम् ॥ ७३ ॥

[२०—ज्योतिष्टोमे वाससि सोममानोपावहरणयोरनुष्ठानाधिकरणम् ।]

वाससि मानोपावहरणे प्रकृतौ सोमस्य वचनात् ॥७६॥ सि०

एकस्यवाससोऽहर्गणेषु बाध वक्तुं प्रातिसूत्रमेतत् ॥ ७६ ॥

१. सा. नास्ति. क.

२. इति नास्ति. क.

३. शङ्का. क.

[२१—अहर्गणे, उपावहरणार्थं वासोन्तरोत्पादनाधिकरणम् ।]

तत्राहर्गणेऽर्थाद्वासः प्रकल्पितः स्यात् ॥७८॥ सि०

प्रकृतिवदहर्गणेऽपि एकैकस्यैवातिदेशतः प्राप्तेः वचनस्य चाभावात् एकमेव वासः । ननु यद्यपि मानमेकस्मिन्नपि शक्यते^१ तथाप्युपावहरणं न सम्भवति । उपावहरणवाससोहि^२ माध्यन्दिनीयमहाभिषवकाले ग्रावस्तुते दानं श्रूयते । सत्य प्रतिपत्तिरसौ वाससः, सा च सर्वान्तेऽपि क्रीयमाणा न दुष्यति । स्यादेतदेवं यदि वाससः प्रतिपत्तिरिय स्यात् । चतुर्थ्यन्तप्रयोगात्^३ ग्रावस्तुदर्थं (वासोदानं मैत्रावरुणार्थमिव दण्डदानम् । तस्य च ग्रावस्तोत्रिथा अनुब्रुवाणस्योत्साहजननेन दृष्टार्थं तत् । अत उपावहरणार्थतया) वासोमेदः स्यादिति ॥७७॥

[२२—अहर्गणे तत्तदहःसम्बन्धिसोमोपाहरणकाल एव वासोन्तरोत्पादनाधिकरणम् ।]

मानं प्रत्युत्पादयेत्प्रकृतौ तेन दर्शनात् उपावहरणस्य ॥७९॥ पू०

यदेतदुपावहरणार्थं वासोन्तरोत्पादानं तन्मानकाल एव स्यात् । प्रकृतौ मानोपावहरणयोरेकवासः सम्बन्धदर्शनात् इति । नैवम् । अर्थाद्धि वाससः तत्र जातमैक्यं न शास्त्रतः । आर्थिकस्यातिदेशश्च नास्तीति एतदवस्थितम् । यत्रैवापेक्षितं वासस्तत्रैवात् । प्रकल्प्यते । उपावहरणे चैतदतस्तत्र भवेदिति ॥७८॥

इति तन्त्ररत्ने दशमस्याध्यायस्य षष्ठः पादः ।

१. शक्यं. क.

२. हि नास्ति. ख.

३. संयोगोगात्. क.

() कपुस्तके ग्रन्थपानः ।

अथ तन्त्ररत्ने दशमस्थाध्यायस्य सप्तमः पादः ।

[१ — अग्नीषोमीये पशौ हृदयाद्यङ्गानामेव हविष्ठाधिकरणम् ।]

पशोरेकहविष्टं समस्तचोदितत्वात् ॥१॥ पू०

ननु द्वितीयाध्यायाधिकरणेन विरुद्धमिदम् । तत्र हि हृदयादिवाक्यानि न यागस्य चोदकानीत्युक्तम् । अतः कथं हृदयादीनां हविष्मुच्यते ? तत्राह—
द्वितीयेऽध्याये हृदयस्याग्नेवद्यतीत्येवमादीनि न यागं चोदयन्तीति स्थितम् । इयं तु यागचोदनाऽग्नीषोमीयं पशुमालभेतेति । स्थितेष्वस्य यागचोदनात्वे च विचारः—किं हृदयादीनि हवीष्युत पशुवाकृत्यालक्षिता व्यक्तित्वाविरिति । तत्र पूर्वः पक्षः । इयमेव तावद्यागचोदनेति अविवादम् । इह च पशोरेवाग्निषोमसम्बन्धः श्रूयते, न हृदयादीनाम् । तेषां त्वग्नीषोमसम्बन्धे लक्षितलक्षणा स्यात् । आकृत्या व्यक्तिस्तथा च हृदयादीनि लक्षयित्वा तेषां देवतासम्बन्धः क्रियते । न चैतद्युक्तम् । तस्मात्पशोरेव हविष्मत् । ननु चैन्द्रवायवादिवाक्यैरिव रसस्य हृदयादिवाक्यैस्तेषामेव हविष्मत् गम्यतेऽत आह—तस्य पशोः सान्नायाद्विध्यन्तः । तेन मध्यात्पूर्वाद्धा-
च्चावदाने प्राप्ते तदपवादतयावद्यत्यनुवादेन हृदयादिदेशा विधीयन्ते, हृदयादिप्रदेशात् जिह्वाप्रदेशादिति । यद्येतानि वाक्यानि ऐन्द्रवायवादि-
वाक्यवदुत्पत्त्यवगतलताबाधेन पशुबाधेन विना न निविशेरन् ततो बाधेरन् । एतानि तु प्रदेशविधानेनाप्युपपन्नानि न बाधितुमर्हन्तीति । नन्वादानद्वयस्य किं बहुमिदंशैरत आह—तेषां च देशानां विकल्प इति ॥१॥

प्रत्यङ्गं वा ग्रहवदङ्गानां पृथक् प्रकल्पनत्वात् ॥२॥ सि०

एकस्तावदस्मिन्पक्षेऽयमेव दोषो यदुत लक्षणाया हृदयादिदेशादिति । तथा विकल्पदोषश्चापरः । किं च । यस्य पशुव्यक्तिर्हविरिति पक्षः, तस्य ते तस्या एव व्यक्तेः सकाशादवदानं यथा प्रकृत्यैव प्राप्नोति । न तु हृदयादिभ्यः हृदयादिप्रदेशेभ्यः । यच्चोक्तमवद्यतिरनुवादः, तेन प्राकृतदेश-
बाधेन हृदयादिदेशविधिरिति । तन्न । कुतः यदि ह्यवद्यतिमनूद्य हृदयादीनि देशतया विधीयेरन् । ततोऽथशब्दाग्रशब्दावनर्थकौ स्याताम् । तथाहि

विधातुं तावन्न शक्यते । प्राप्तावदानोद्देशेन देशस्य च क्रमस्य च विधाने वाक्यभेदभयात् । न चानूद्येते । कस्मात् ? अप्राप्तत्वात् । न हि विकल्पमानाना देशाना क्रमः प्राप्तः, येनानूद्येत । भवन्मते वा कथमित्याह—
यदि च हृदयाद्व्यतिविशिष्टः पदार्थो भावनाख्यो विधीयते । तथा जिह्वाया अवद्यनीत्येवमादयश्च । तथा सति बहूनामवदानाना विधीयमानाना पाठप्राप्त क्रम इत्यथशब्दोऽनुवादः स्यात् । कथं पुनस्तथाप्यनुवादः विधिरेव कस्मान्न भवति, उत्तरम्—अयमथशब्द आनन्तर्ये वर्तते । ततः किमित्याह । यदा च पूर्वोत्तरौ पदार्थाववगतौ तदा तयोरानन्तर्यामवगमयितुं शक्यते, यदा तु तौ न स्तः, तदा कस्यानन्तर्यं ब्रूयात् । अवगतौ चेत्पाठादेवावगतः क्रमः, तत्रार्थशब्दोऽनुवाद एव भवति । ममाप्येवमेव स्यादिति । अत आह—न च भवता पदार्थविधानमिष्यते । येन पाठप्राप्त्या अथशब्दाग्रशब्दौ अनुवादौ स्याताम् । तेनावद्यतेरनुवादेन गुणविधानेऽथशब्दाग्रशब्दावनर्थकौ स्याताम् । तस्माद् हृदयादिविशिष्टोऽवद्यतिविधीयते । एवं जिह्वादिष्वपि । ततः किमित्याह, एव च यस्मात् द्रव्यादवदीयते तदेव हृदयादिः हविर्न पश्यरिति—हृदयदिभ्योऽवद्यतीत्याह । अतोऽवश्य विशसितव्यः पशुः । तेन विनिष्टत्वात् पशोर्न स्वरूपेण हविष्मिति । यथैन्द्रवायवं गुह्यातीत्यादिभिर्वाक्यैरोत्पत्तिकं सोमद्रव्यं रसावस्था नीत पृथक् कल्प्यते । तदेव च मुख्यं हविर्भवति, न लता । सा तु तद्वारेण भवति साधनमेवमिहापि हृदयाद्येव हविरिति । न चैव वाच्यं भवतु हृदयादिष्ववदानविधानम् । तत्तु न यागाय । किन्तु एत एकादशावद्यतयोऽदृष्टार्थाः सकाराः कृतकरस्य द्रव्यस्य विधीयन्ते । पशोरेव तु सकाशाद्यथा प्रकृतौ द्व्यवदानाद्यागः क्रियत इति । कस्मात् ? अस्मिस्तु पक्षेऽदृष्टार्थत्वमेव दोषः । एतेषु तु यागार्थेषु न किञ्चिददृष्टत्वं कल्प्यम् । चतुरवत्त जुहोतीति प्रकृतितः प्राप्तम् । न चावदानादृतेऽवत्त सम्भवति । तेनावत्तनिष्पादकतयास्यावदानस्य प्राकृतावदानकार्यं होमनिर्वृतिर्दृष्टमेव प्रयोजनम् । यत्तु भृत्या पशोरेवाग्नीषोमाभिसम्बन्ध इत्युक्तम् । तत्राह—

पशुचोदनापि लक्षितलक्षणया हृदयादीनि लक्षयन्ती अग्नीषोमाभ्यां सह सम्बन्ध्यते । विशसनविनाशितस्य पशोः साक्षात्साधनत्वासम्भवात् । न च विशसनस्यादृष्टार्थता युक्ता । वरं चादृष्टकल्पनातोऽथशब्दाद्यानर्थक्याश्रयणाच्च लक्षितलक्षणाश्रयणम् । इदं चाभ्युपेत्य वादमात्रम् । परमार्थतस्तु पशुशब्दस्य नास्त्येव लक्षणा । पशोरेवाग्नीषोमीयत्वं तद्वारं भविष्यति सोमस्येव रसद्वारेण । नन्वेव अष्टाकपालस्यापि ह्यवदानद्वारमाग्नेयत्व स्यात् । नेति ब्रूमः । नहि तत्र ह्यवदानस्य यागसाधनत्वे प्रमाणमस्ति, येन प्रणाड्या पुरोडाशस्य यागसाधनत्व च स्यात् । चतुरवत्त जुहोतीत्यत्र होमस्यान्यतोऽप्राप्तेर्न तदनुवादनेन चतुरवत्तं विधीयते । किं तु अवत्तस्य प्रक्षेपः सस्कारो विधीयते । तस्मात्तत्र पुरोडाशस्यैव प्रदेयत्वम् । इह तु हृदयादीनाम् । अथवा विनष्टत्वात्पशोर्न हविष्पुं पुरोडाशस्त्व-विनष्ट इति वैषम्यम् ॥२॥

[२ - हृदयादीनामेवावदानसम्बन्धितया श्रूयमाणानां हविष्ट्वेन तदितरावयवानां हविष्ट्वपरिसंख्याधिकरणम् ।]

हविर्भेदात्कर्मणोऽभ्यासस्तस्मात्तेभ्योऽवदानं स्यात् ॥३॥

अवयवद्वारेण पशोः साधनता । सा, चैकेनापि निर्वर्तते । तेन विकल्पेन यतः कुतश्चिदवदेशमित्येकः पक्षः । पश्चात्कृत्या यागसाधन परिच्छेत्तव्यं प्रणाड्या । सा च व्यक्ति साक्षात्परिच्छिनत्ति । तथा त्ववयवा । सा चावयवेषु व्यासंगिनी न प्रत्येक परिच्छेत्तुमर्हति । तस्मात्सर्वेभ्योऽवयवेषुऽवदानम् । हृदयादिग्रहण तु प्रदर्शनार्थं भविष्यतीत्यपरः । सिद्धान्तमाह । एषां च पूर्वोक्ते न्यायेऽवस्थिते येषामेव ह्याद्यगानामवद्यतिः श्रूयते, तान्येव यागसाधनानि, नाङ्गान्तराणि । कुतः । पुन पूर्वन्यायादस्य सिद्धिः । उत्तरम्, पशु-शब्दो ह्ययं हृदयादीनि वाक्यानि दृष्ट्वा ततो लक्षणावृत्त्याः कल्पितः । यानि च दृष्ट्वा कल्पित तान्येव लक्षयति, अन्येषां त्वङ्गानामश्रूयमाणानां कः प्रसंगः, येन तान्यपि हृद्विद्वेन लक्षयेत् । यद्यपि विशसना-देव लक्षणाश्रयणं शक्यम् । तथापि हृदयादिष्वेव यागार्थावदानदर्शनान्तेष्वेवोप-संहियते ॥

[३—त्र्यङ्गाधिकरणम्]

इज्याशेषात्स्विष्टकृदिज्येत प्रकृतिवत् ॥१०॥

नैकहविष्टं पशोः अङ्गानि हवीषि । तेष्वपि निर्दिष्टान्येव नान्यानीत्यधिकरणद्वयेनोपोद्घातं साधयित्वेदानीं बाधश्चिन्त्यते । तत्रेज्याशेषाणामेव मध्य 'स्विष्टकृतं यजति' इत्येववचनार्थसम्भवात् नेज्यशेषतसम्बन्धः प्राकृतः स्विष्टकृतो बाधितव्य इति पूर्वं पक्षः । सिद्धान्तमाह—

त्र्यङ्गैर्वा शरवद्विकारः स्यात् ॥११॥ सि०

एकादशानां तावन्मध्ये त्रित्वं नास्ति यद्विधीयेत । संख्या हि केनचिदेकेनावान्तरधर्मसयोगेन क्रियासंयोगेन गुणयोगेन वा प्रवर्तते । न चैकादशानां मध्ये केषांचिदेकधर्मयोगोऽस्ति, येनैकादशभ्योऽवच्छिद्येत त्रित्वम् । तेन त्रित्वेनाङ्गानां विशेषणविशेष्यभावो न स्यात् । अपि च समासानुपपत्तिश्च स्यात् । त्वन्मते हि प्रातत्वाद्ङैरिति न विधीयते । किन्तु त्रिभिरिति । तत्र त्रिशब्दो यजिना सम्बध्यमानो यागशब्देनासमर्थः स्यात् । अपि चाङ्गशब्दो यदि त्रित्वेन सम्बध्यते ततो न स्विष्टकृता सम्बद्धः स्यात् । यदि खिष्टकृता सम्बद्धेत न त्रित्वेन स्यात् । एतदुक्तं भवति—त्वन्मते ह्यङ्गार्थस्याविधेयत्वात् यदंगैः स्विष्टकृतं यजतीति अङ्गशब्दः स्विष्टकृद् विशेषणार्थं स्यात् । न च विशेषणं कार्ययोगि भवतीति न । त्रित्वान्वयस्तस्य स्यात् । अतो यद्यङ्गशब्दस्य त्रित्वेन सम्बन्ध इष्यते ततो न स्विष्टकृता विशेषणतया सम्बन्धो भवति । अथ तेन विशेषणतया सम्बध्येत ततस्त्रित्वान्वयो न स्यात्तत्र । त्रित्वस्य विशेष्यभूतेन स्विष्टकृता सम्बन्धात्तस्यैव त्रिरभ्यासः स्यादिति अनिष्टापत्तिरिति । मत्पक्षे तु दोषादीन्यङ्गानन्येकया समबद्धतिक्रियया युक्तानि भवन्ति । एकेन चाग्निसयोगेन गुणेन 'दोष्णः पूर्वाद्धादग्नये समबद्धति गुदस्य मध्यतः श्रोण्योर्जघनतः' इत्युक्तवानन्तर 'त्र्यङ्गैः स्विष्टकृतं यजति' इति वचनम् । तत्र समासार्थो विशेषणविशेष्यभावश्च घटते तेषु गृह्यमाणेषु । तस्मात्तै-

रिज्याशेषाणा बाधः । अत्र चोद्यते प्रकृतौ यागद्रव्यसंस्कारको दृष्टः स्विष्ट-
कृद्यागः । न च तैर्दोषा(रा)दिभिर्यागः कृतः, येन प्रतिपाद्येरन् । तस्मात्
स्विष्टकृतप्रतिरूपकं यागान्तरमेतदप्राकृतकार्यं विधीयते, हृदयादिभिश्चो-
दकप्राप्तः स्विष्टकृत् केन निवार्यते । तस्माद्विकाराभिधानमयुक्तमिति ।
अत्रोच्यते—यदि स्विष्टकृदनुवादेन त्र्यङ्गानि द्रव्यत्वेन विधीयेरन् तत्र च
प्राकृतस्य कार्यस्याबाधितत्वात् तत्सिद्धयर्थं. प्राकृत एव स्विष्टकृद् द्विरभ्यस्येते
त्र्यङ्गविशिष्टो वान्यः स्विष्टकृद्यागः । ततः अप्राकृतकार्यं एव प्राकृतः
स्विष्टकृत् स्यात् । इह तु त्र्यङ्गानि प्रति स्विष्टकृद् विधीयते । एतदुक्तं
भवति—प्रकृतावयव स्विष्टकृद् यागो यागद्रव्यशेषप्रतिपादनद्वारेणोपकुर्वन् दृष्टः ।
इह तु तादृश एव चोदकेन प्राप्नुवन् अन्यत्र गुणसिद्धयर्थः । प्राकृत एव-
भावेन विहितोऽनिज्याशेषेषु प्रत्यक्षेण वचनेनेज्याशेषेभ्योऽवच्छिच्छद्यते ।
नत्वनिज्याशेषान् प्रतिपादयति । अत आह—तान्यपि प्रतिपादन-
योग्यानि तुषकणवत् । यथा तुषकण म्वयमनिज्याङ्गमपि इज्याशेषातुषकण-
माकीर्णकर प्रतिपत्यर्हं तथा दोरादीन्यपीति । ननु तृतीयायुक्ताना
कथ प्रतिपाद्यतात आह—या तु तृतीया विभक्तिः सा प्रतिपाद्यानामपि
साधनत्वादर्थप्राप्तैवानूद्यते प्रकृताविवोत्तरार्द्धादिति पञ्चमी । नन्वेव न
हृदयादे. कार्यप्रतिपत्तिरत आह—हृदयादीनि तु येन केनचिदुपायेन प्रति-
पाद्यन्ते । न स्विष्टकृद् यागेन । तस्याल्लिद्यान्यत्र नीतत्वादिति । इममेव
सिद्धान्त पुनः सक्षेपेण दर्शयितुमारभते—यद्येव वचनव्यक्तिः यदङ्गैः स्विष्टकृतं
यजति तत्त्रिभिरिति तस्यैव वादिनोऽङ्गशब्दः स्विष्टकृद् विशेषणार्थ-
मुच्चार्यते विशेषणं च न कार्ययोगीति नाङ्गशब्दस्य त्रित्वान्वयः सिद्धयेत् ।
विशेष्यश्च स्विष्टकृत् । तस्य त्रिरभ्यासः प्राप्नोति । न चैकादशानां
मध्ये प्राप्ता त्रिसंख्या विद्यते, क्रियायोगस्य गुणयोगस्य वाऽभावात् ।
त्र्यङ्गैरित्येव निर्दिश्येत । किं च यश्चैकादशानां समाहताना मध्ये त्रीणि गृह्णी-
यात् तेनास्मिन्नेव वचनेऽपोह्वारप्रयत्नः कर्तव्यः । योष्यधिकृतानां पञ्च-
ङ्गाना सर्वेषा मध्ये त्रयाणां ग्रहणं करोति, तेन न केवलमपोह्वारप्रयत्नः

कर्तव्यः, अपि तु समाहारप्रयत्नश्च कर्तव्यः । यस्तु दोरादीनि गृह्णाति तस्योभयदोषाभावः प्रमाणान्तरेण समाहारापोद्धारयोर्द्वयोरपि कृतत्वात्, दोरादीनि ह्यपोद्धृत्य समवद्यति क्रियायोगेन समाहृतानि । तस्मात्तैरिज्याशेषाणां विकारः । ननु यागद्रव्यशेषस्याप्रतिपादनान् अप्राकृतकार्यः स्विष्टकृतापद्येत तस्माद् दोषादिभिः कृतेऽपि पुनरिज्याशेषप्रतिपत्यर्थं द्विरभ्यासः स्विष्टकृतः प्राप्नोत्येवं वर्ण्यमाने ; उच्यते—न प्राप्नोत्यभ्यासः । वचनेन हि स्विष्टकृदयमन्यत्र विधीयते, प्राकृतात् कार्यादाच्छिद्येति ॥ ११ ॥

[४—अध्यूध्या हातुः प्राकृतकृत्स्नेडाभक्षनिवृत्यधिकरणम् ।]

अध्यूधुघ्नी तु होतुस्त्र्यङ्गवदिडाभक्षविकारः स्यात् ॥१२॥ सि०

अनस्थिभिरिडा वर्द्धयन्तीति वचनं मन्वानः सर्वेषामनघ्ना ईडायामंत-
भावेनर्त्विग्भिरनियमेन सम्बन्धे प्राप्ते नियमार्थमिदं अद्धयुध्नीं होत्रे हरन्तीति
वचनं यजुर्युक्तन्यायेन । अतो नास्य प्राकृतस्य निवृत्तिः । यदि चापूर्वाद्ध्यूध्नी
स्यात् तत इह भक्षाश्रवणात् हरणमात्रश्रव । अत्र प्रकृतितश्चाप्राप्तेर्भक्षणमेवास्य
न स्यात्, इति पूर्वः पक्षः । सिद्धान्तस्तु । प्राशनवचनेनैकवाक्यत्वात् अनु-
वादोऽयम् । अतो प्राप्ताद्ध्यूध्नी विधीयमाना त्र्यगवत् प्राकृतभक्षविकारः ।
असत्यपि भक्षश्रवणे भक्षार्थप्राकृतहोतृसम्प्रदानकहरणानुवादेन विधानात्
सिध्यति भक्ष इति ॥१२॥

[५—वनिष्टोर्भक्षविकाराधिकरणम् ।]

अग्नीधश्चवनिष्टुरद्ध्यूध्नीवत् ॥१७॥ सि०

वनिष्टोस्तु प्राशनवचने कीर्तनादिडात्वेन भक्षप्राप्तिं मन्यते । अन्यथा
चतुर्थभावात् नात्र भक्ष इति विशेषाशङ्का । सिद्धान्तस्तु-इडासकारार्थं प्राशन-
मात्रं श्रूयते, नेडात्वम् । अतः प्राप्तत्वात् षष्ठ्यापि चतुर्थ्यर्थलाभात् इहापि
भक्षविकार इति ॥१७॥

[६—पशौ मैत्रावरुणस्यापि शेषभक्षप्रतिपादनाधिकरणम् ।]

अप्राकृतत्वान्मैत्रावरुणस्याभक्षकत्वम् ॥१८॥ पू०

अप्राकृतत्वादभक्षो मैत्रावरुणः । प्रकृतावध्वर्वादीनामेव भक्षेनिर्देशात् । ननु प्राकृतहोत्रादिकार्यापत्त्या तद्धर्मं भक्ष लभते । सत्यं यदि होत्रादिधर्मो भक्षः स्यात् । स तु द्वितीयासंयोगात् कृत्स्नसयोगाच्च द्रव्यप्रतिप्रत्यर्थं इत्युक्तम् । उभयार्थं इति चेत्, न, निराकाङ्क्षत्वात् । न चागृह्यमाणविशेषत्वं, द्वितीयासंयोगात् द्रव्यस्य विशेषग्रहणात् । कर्तृसंस्कारार्थश्च भक्षो यजमानस्यापि प्राप्नुयात् । तत्र च यजमानपञ्चमा इडा भक्षयन्तीति वचनं यजमानप्राप्त्यर्थमिति यत्पष्ठे वर्णितं तद्विरुध्यते । तस्मादभक्षो मैत्रावरुणः । उच्यते—भवत्येवास्य भक्षः, प्राकृतकार्यकरणात् । प्रकृतौ हि द्रव्यार्थतया श्रुतस्य भक्षस्याध्वर्वादयः प्रकृताः कर्तृत्वेन सम्बन्ध्यन्ते कर्मकराः । तत्रैव शास्त्रार्थः—प्रकृतैः कर्तृभिर्भक्षणेन द्रव्यं प्रतिपादनीयमिति, तत्र प्राकृतकर्तृनियमप्रयोजनापेक्षाया कर्तृप्रतीतिरेव प्रयोजनं भवतीति । तेन नियमादेशे पुरुषसंस्कारार्थताप्यस्त्येव । तस्य चालोपार्थं सर्वे प्रकृता भक्षयन्ति । इतरथा हि प्रकृतावपि न सर्वे भक्षयेयुः । तेन मैत्रावरुणोऽपि तत्कर्मकरत्वात् तत्संस्कारसिद्धयर्थं भक्षयेदिति ॥१८॥

[७—पशौ मैत्रावरुणस्यैकभागत्वाधिकरणम् ।]

विभागः स्याद् द्विकर्मत्वात् ॥२०॥ पू०

द्वयोः कार्यापन्नो द्वौ भागौ लभेतेति मन्यते । एकैव तु भागेनास्य प्रकृतवृत्तिसिद्धेर्न भागद्वयं प्रमाणवत् । अतः पुरुषान्तरतुल्यत्वात् अस्याप्येकैव भागः ॥२०॥

[८—पशौ प्रतिप्रस्थातुर्भक्षाभावाधिकरणम् ।]

प्रतिप्रस्थातुश्च वपाश्रपणात् ॥२२॥ पू०

कर्मकरत्वाविशेषात् प्रतिप्रस्थातुरप्यस्त्येव भक्षः । नेत्युच्यते, भक्षणं हि द्रव्यद्वारेण, तद्द्रव्यसाध्यस्यापूर्वस्याङ्गम् । कर्तृनियमोऽपि तद्गतः तस्यैवापूर्व-

स्याङ्गम् तदनुगुणमेव द्वारमाश्रयति । तदपूर्वकर्तृगता च प्रीतिस्तस्य द्वारता-
मुपगन्तुमल न कर्तृमात्रगता । न च दृढयादिसाध्येष्वपूर्वेषु प्रतिप्रस्थातुः
कर्तृत्वमस्ति । यत्र च वपापूर्वकर्तृकता तत्र निःशेषहोमाद् भक्षासम्भवः ।
तस्माद् अभक्षः प्रतिप्रस्थाता । यत्तु भाष्यकारेणाङ्गयागादिष्वपि प्रतिप्रस्थातुः
कर्तृत्वमस्त्येव शाखान्तरे प्रतिप्रस्थातावद्यदीति वचनादित्याशक्यं नस्या
शाखायामित्यादिना परिहारत्रयमुक्तम् । तत्राद्यावेव परिहारौ पारमार्थिकौ
नेतरः । नह्यार्थिकं प्रकृतावध्वयोरवदातृत्वम्, अवत्तहोमविधिनार्थाद् विधीयमा-
नस्यावदानस्य प्रदानेनैककर्तृत्वात्समाख्यानाच्चाध्वर्युकर्तृत्वं शास्त्रीयमेव ।
तच्च कुर्वन् प्रतिप्रस्थाता लभेतैव भक्षम् । तस्मात्कृत्वा चिन्तयेव तथ्यम् ।
अवदानान्तरमिति वा । अन्यत्त्वतिशयोक्तमिति ॥२२॥

[६—गृहमेधीयस्याऽऽज्यभागपुनःश्रवणेनापूर्वत्वप्रतिपादनाधिकरणम् ।]

विकृतौ प्राकृतस्य विधेर्ग्रहणात्पुनःश्रुतिरनर्थिका

स्यात् ॥२४॥ पू०

चोदकप्राप्तानुवादमात्रमिति अनर्थकमेवैतत् । अर्थान्तरानवगमात् ॥२४॥

अपि वाग्नेयवत् द्विशब्दत्वं स्यात् ॥२५॥

अगत्यानुवादाश्रयणं कल्प्येत । अस्ति चात्र गतिः । का पुनरसावि-
त्याह—यथा निर्वपतिशब्दः श्रूयमाणो दर्शपूर्णमासविध्यन्तं नियमयति,
पुनःश्रवणात् । एवमाज्यभागौ श्रूयमाणौ ऐष्टिकविध्यन्तं नियमयत ।
तथाहि—सादृश्येन विध्यन्तो नियम्यते, नचाज्यभागाभ्यामन्यन्निर्वपत्या-
दिकं लिङ्गं गृहमेधीयस्य सादृश्यकरणमस्ति । तस्माच्चोदकनियम आज्य-
भागश्रवणात् । तेन यथाग्निमग्न आवहेत्येक एवाग्निः कर्मकर्तृत्वमेदेन प्रति-
पाद्यते । तथात्रापि दार्शपौर्णमासिक एव विध्यन्तश्चोदकेन साक्षात्प्रति-
पाद्यते । प्रत्यक्षवचनेनापि स एव चोदकनिमित्तसादृश्यापाददेन प्रतिपाद्यत
इति ॥ २५ ॥

न वा शब्दपृथक्त्वात् ॥२६॥

अग्न आहवहेत्यावाहनक्रियां प्रत्यग्निः कर्ता । तस्यां चावाहन-
क्रियायां न ज्ञायते क आवोढव्यः इति । तत्राग्निमिति निर्दिश्यते
किचिदावोढव्यम् । तत्रैतौ भिन्नार्थौ शब्दौ—एकः कर्ता अपरः कर्म ।
इह तु चोदकेनाज्यभागौ प्राप्येते प्रत्याक्षेणाप्याज्याभागावेव, तत्रैकार्थौ
द्वावपि शब्दौ पुनरुक्तौ स्याताम् । यदायुच्यते पौनरुक्त्यपरिहारार्थं
चोदकनियमं करिष्यति । आज्यभागश्रवणं निर्वपतिवदिति । तदपि
न युक्तम् । ओदनशब्दस्योत्पत्तिवाक्ये श्रुतत्वात् स एव औषधद्रव्यकत्वं
सादृश्यमापादयान विध्यन्तनियमं करिष्यति । निर्वपतिशब्दे तु
युक्त विध्यन्तनियमार्थत्व । तत्र हि न्यायाशब्दो विद्यते यो विध्यन्तनियमं
कुर्यात् । यद्यपि सौर्यादौ चरुशब्देनैव विध्यन्तनियमः सिध्यति । तथापि विधि-
प्रत्ययार्थक निर्वपत्युच्चारण नानर्थकम् । तस्मादिहानर्थक्यात् नद्वाभ्यामेकोऽर्थो
गम्यत इति युक्तम् । किं तर्हि ? युक्त चोदकप्राप्तस्य प्राकृतस्य विधेर्विधायाः
प्रकारस्येति यावत् स्तुत्यर्थोऽयं ईदृशोऽयं दार्शपौर्णमासिको विध्यन्तः
शोभन- यदत्राज्यभागवपि स्तः तौ यज्ञतासम्पत्तया इति अनेन
द्वारेण स्तुतिः ॥२६॥

अधिकं वार्थवादत्वात्स्यादर्थवादगुणाभावे वचनादविकारे तेषु

हि तादर्थ्यं स्यादपूर्वत्वात् ॥२७॥

अर्थवादोऽपि न घटते । कथम् ? भिन्नवाक्यत्वात् । विधीयमानस्य
हि वाक्यशेषत्वेन स्तावकोऽर्थवादो भवति । न चैषगृहमेधीयास्य
वाक्यशेषत्वेन घटते भिन्नवाक्यत्वात् । अतो न तदीयप्रकृतिवच्छब्दप्रापित-
विध्यन्तस्तावकता युक्ता । कथं तर्हि ? आह—तस्मात्कर्मान्तरमाज्यभागधर्म-
कम् । किं पुनरस्य शब्दन्तरादिषु भेदकारणमित्याशक्याभ्यासस्य भेदकत्वं भाष्य-
कारेणोक्तम् । तत्तावद् दर्शयति, चोदकेनाज्यभागौ प्रत्याक्षेणाप्याज्यभागौ ।
अत 'एकस्यैव पुनः श्रुतिः' इत्यनेन न्यायेन कर्मान्तरम् । अथ कस्मात्

भाष्यकारेण प्रकरणान्नरं भेदकं नोच्यते । अत आह, यदि गृहमेधीयो चोदकेन दार्शपौर्णमासिको विध्यन्तो न स्यात् तथा सनि विपरिवृत्यभावात्, प्रकरणान्तरे प्रयोजनान्यत्वमिति अनेन न्यायेन कर्मान्तरं स्यात् । विपरिवृत्तिसद्भावे तु अभ्यास एव भेदक इति ॥२७॥

प्रतिषेधः स्यादिति चेत् ॥२८॥

कर्मान्तरत्वे सत्याज्यभागशब्दो लक्षणार्थो भवेत् । अप्राकृतश्चादृष्टार्थः सन्नधिको भवेत् इति गौरवम् । तस्मात्पुनर्वाचनं परिसंख्यार्थम् । अन्येषामङ्गानां निवर्तकम् । चोदकप्राप्तानामित्यर्थः । ननु नात्र निवर्तकः शब्दो नञादिरस्ति । नापि निवर्त्याङ्गान्तर्गशब्दस्तथोरभयोरभावात् भ्रान्तिरेषा यन्निवृत्तिर्वाक्यार्थ इति । नहि प्रतिषेध्यप्रतिषेधकशब्दावान्तरेण प्रतिषेधस्य वाक्यार्थत्वसम्भवः । पदार्थपूर्वको हि वाक्यार्थः । न प्रत्यस्तमितपदविभागेन वाक्येनोच्यत इत्युक्तमिति । उच्यते । आज्यभागविधानं तावत् एतन्न भवति चोदकेन प्राप्तत्वात्तयोः । किं तर्हि ? एतस्माद्वाक्यादुच्चरितादन्यनिवृत्तिरवगम्यते लक्षणया । सा चाप्राप्ता । अतः सैव विधीयते । यथा देवदत्तायज्ञदत्ताविष्णुमित्रा भोज्यन्तामित्युक्त्वा पुनर्यदा श्रूयते पञ्चम्यां (देवदत्तो) विष्णुमित्रो भोजयितव्य इति । तत्र न भोजनं विधीयते, प्राप्तत्वात् त्रयाणामपि भोजनस्य । किन्त्वन्येषां भोक्तृणां निवृत्तिर्विधीयते एवमत्रापि ॥२८॥

पक्षान्तरमाह—

अग्रहणादिति चेत् ॥३०॥

प्रत्यक्षेणाज्यभागौ गृहमेधीये प्राप्येते । अन्यानि त्वङ्गानि चोदकेन नन्वाज्यभागावपि चोदकेनैव प्राप्नुतः । किं तयोः पृथक् विधिना । सत्यं प्रत्यक्षेण तु शीघ्रं प्राप्तिः, विलम्बिता चोदकेन । तस्मादाज्यभागवर्जमन्यरुचोदकः प्रापयति, तयोः प्रत्यक्षेण, प्रथममेव विहितत्वात् । किमेवं-

भविष्यतीत्याशक्याह एवं च कर्मान्तरमपि । अपि शब्दात्परिसंख्या च त्रिदोषा न कल्पिता भविष्यति ॥ ३० ॥

न तुल्यत्वात् ॥३१॥

यदि विकृतिः शास्त्राणि अपेक्षेत पदार्थान्वा ततस्तेष्विदमिदं कुर्यादित्येव पृथगाकृष्यमाणेष्व्वाज्यभागौ न प्रापयेत् । प्रत्यक्षाम्नानात् न त्वेवमस्ति । किं तर्हि विकृतिः प्रकारं यागगतव्यापारविशेषाख्यमपेक्षते—कथमनेन स्वफल कर्तव्य केन व्यापारेण यागगतेन कृतेन यागात्कल कृतं भवतीति । ततः किमित्याह । स चैकः प्रकारस्तयापेक्ष्यते । न बहवः । तत्र चाज्यभागान्तर्गताविति कथं तयोरप्राप्तिः, कथं प्रकारापेक्षितेत्याह—प्रकारापेक्षायां प्रमाणमस्ति सन्निध्यपेक्षायोग्यत्वा-(त्वैः)दिभिः न शास्त्रपदार्थापेक्षायां । तत्र सन्निधिं तावदाह—सौर्येण साधयेत् कथमित्यपेक्षायां सादृश्येन प्रथमं तावदाग्नेय एव बुद्धिर्भवति, न पदार्थेषु । आग्नेयेनापि च स्वसमवेताः प्रकारा एव प्रथममुपस्थाप्यन्ते । न पदार्थाः शास्त्राणि वा । एकोऽपि प्रकारश्चित्ररूपवन्नानारूप इति बहुवचनं नानाविधदृष्टादृष्टोपकारसम्पादनात्मा ह्यसौ व्यापारः, स चाग्नेयगतव्यापारत्वेनैकः प्रतिसन्धिभिस्त्वग्न्यन्वाधानादिभिर्निरूप्यमाणो नाना भवतीति चित्रवदेकनानाव्यवहारयोर्द्वयोरप्युपत्तिरिति । तेन सनिधेस्तान् गृह्णाति विकृतिः प्रकारान् । अपेक्षामाह । ते च प्रकारा अपेक्षिताः—कथं कर्तव्यमित्यपेक्षाप्रकारे एव भवति । योग्यत्वमप्यसदिग्धम्, तस्मात्सन्निध्यपेक्षायोग्यत्वैः प्रकारस्यैव ग्रहणम् । शास्त्राणि पदार्थाश्चानपेक्षितानि व्यवहितानि च, चशब्दादयोग्यानि प्राकृतेन हि प्रधानेन स्वीये प्रकार उपस्थाप्यमाने तद्विशेषणतया पदार्थानां तिरस्कृतरूपाणां प्रतीतिर्नस्वात्मना । अपेक्षापि न पदार्थस्वरूपेऽस्ति नह्यनेनेदं कुर्यादित्युक्ते किं कर्तव्यमित्यपेक्षा किं तु कथं कर्तव्यमिति । अत एव योग्यतापि तदाकाङ्क्षापूरणे पदार्थानां नास्ति । तस्मात्सर्वपदार्थविशिष्टस्य प्रकारस्यातिदेशात्तद्वारेण कृत्स्नमङ्गजातं चोदकः प्रापयति नत्वाज्यभागवर्जम् । तत्र साधारणव्यापाराच्चोदकादेव सिद्धेरनुवादमात्रमिदमापद्यते ॥३१॥

अत्रापरे सूत्रम्—

तथा तद्ग्रहणे स्यादिति ॥३२॥

तत्रेयमाशका मा भूत् आज्यभागविध्यर्थं पुनर्वचनं चोदकादेव सिद्धत्वात् । उदुपसंहारार्थं तु भविष्यतीति । अत्रोत्तर कृत्स्नप्रापित्वात् नोपसंहारो युक्त इति । ननु सामान्यस्य विशेषेणोपसंहारः सम्भवत्येव । एवं तर्ह्यनर्थकश्चोदकः प्रत्यक्षेणैवाज्यभागसिद्धेः तदङ्गीकारे वा नोपसंहार इति भावः ॥३२॥

अपूर्वतां तु दर्शयेद् ग्रहणस्यार्थवत्त्वात् ॥३३॥ सि०

भावायेत्फलम् केन गृहमेधीयेन कथमित्यपेक्षायां प्रकरणेनाज्यभागी गृह्णाति । कथमित्याह । तौ क्लृप्ताववान्तरोपकारौ प्रकृतौ दृष्टौ । च-शब्दो हेतौ । तस्मात्तौ गृह्णाति । ततश्च नैराकाङ्क्ष्यात् चोदकलोपः । तदाह—उपमित्याप्र(?)प्राकृत्या लक्षणद्वार विध्यन्तप्रापणं यावद्गृहमेधीय-कथंभावो नैव गच्छति तावत्प्रत्यक्षाभ्यामाज्यभागाभ्यां गृहमेधीय-एकवाक्यतां गतः । तस्मादानुमानिकेन प्रकृतिवच्छब्देन न सम्बध्यते गृहमेधीयः । तेनापूर्व इति । नन्वेव प्रत्यक्षैरुपहोमादिभिर्नैराकाङ्क्ष्यात् नक्षत्रेष्टयादीनामपूर्वत्वं स्यादत आह भाष्यकारः—यस्या तु विकृतावित्यादि । तस्यार्थमाह-यत्त्वपूर्वमङ्गं तत्क्लृप्तोपकारं न भवति अक्लृप्तोपकारत्वाच्च कथंभावाकाङ्क्षा न शक्नोति पूरयितुम् । तत्रावश्यं या काचित्प्रकृति-पूरणसमर्थापेक्षितव्या । तस्यामपेक्षितायां चोदकेन प्रकृतिविशेषसम्बन्ध-प्रकारदानेन निराकाङ्क्षीक्रियते । इदमाकृत कथमिति प्रकाराख्यो यागगतो व्यापारविशेषोऽपेक्षितः । तेन यः प्रकारविशेषसमर्थकः शब्दः, स एव तदाकाङ्-क्षापूरणेनैकवाक्यतामुपगन्तुमलम् । नान्यत् । नच क्रियान्तर स्वरूपेणैव क्रियान्तरगतव्यापारो भवति । उपकारसम्पादनं तु तद्गतव्यापारः स्यात्, नहि क्रिययोः क्षणिकयोः स्वरूपेण सम्भवति सम्बन्धः । किन्तु द्वारविशेषमाश्रित्य । नचोपहो-मादिषु क्लृप्तं आज्यभागाया ? इव द्वारमस्ति । येन यागगतव्यापारता-

मश्नुवीरन् । प्रकृतिवच्छब्दस्तु प्राकृतमङ्गावान्तरकार्यसम्पादनाख्यं प्रकारं प्रतिपादयन् एकवाक्यता सुखेन याति । पश्चात्तु सन्निहिताङ्गात्मनात् आनर्थक्यात् द्वारकल्पनया तैरपि एकवाक्यता भवति । यत्त्वाज्यभागादिकं प्राकृतमङ्गं तत्प्रकृतावेव लब्धावान्तररोपकारम्, तत एव लब्धप्रधानसम्बन्धं विकृतौ श्रूयमाणं लक्षणया स्वीयावान्तरकार्यसम्पादनाख्यं प्रकृतं प्रकारमुपस्थापयति । तल्लक्षणार्थं चेदमाज्यभागौ यजतीति वचन स्वरूपपरत्वे आनर्थक्यापत्ते, तल्लक्षणया तु गकनोति प्रधानकथभावपूरणेन तदेकवाक्यता गन्तुम् । तेन च पूर्णे कथंभावनैराकाङ्क्षादाकाङ्क्षाधीनात्मलाभश्चोदको लुप्यते इत्यपूर्वत्वम् । यस्तु प्राकृतानामप्येकवाक्यतामुपगतानामेव निरपेक्षासाधनत्वेन विहितभ्या प्रत्याम्नानेन बाधमिच्छति । स यथोक्तेन न्यायेन चोदकलोपान्न प्रयाजादिभिः सहैकवाक्यता यास्यतीति । चोदक एव नास्तीति च भाव्यविरोधादुपेक्षणीयः । किं च चोदकेऽङ्गीकृते तत एवाज्यभागयोरप्युपकारसिद्धेरनुवादमात्राज्यभागाम्यामुपकुर्यादिति वचनम् । अथाज्यभागाम्यामेवोपकुर्यादित्युच्यते, ततः परिसत्या स्यात् । न चातोऽन्यत्र वचनव्यक्तिः सम्भवति । किञ्च प्रथममुपकारे प्राप्ते पुनरपि पदार्थानामाकाङ्क्षावशात् पृथगतिदेश भवानिच्छति । सत्या चोपकारजनकाकाक्षाया क्लृप्ततत्साधनभावं प्राकृतमङ्गं वचनेनैव तत्साधनत्वेनैव विधीयमानं गृहीत्वा सतुष्टो विधिराकाङ्क्षाभावन्न प्राकृतं गृह्णीयात् तस्मान्नास्ति चोदकः ॥३३॥

[१०—गृहमेधीये प्रत्यक्षश्रुतस्विष्टकृदादेरप्यनुष्ठानाधिकरणम् ।]

ततोऽपि यावदुक्तं स्यात् ॥३४॥ सि०

बहुषु प्राकृतेषु श्रुतेषु एकैकस्यैव क्लृप्तोपकारत्वेन प्रधानाकाङ्क्षापूरणे सामर्थ्यात् विकल्प मन्यते । सिद्धान्तस्तु प्रकरणस्यापर्यायव्यापारत्वात् प्रकृतिवदेव यावच्छ्रुताङ्गजन्योपकारसम्पादनमेव यागगतव्यापारत्वेनाष्टदोषदुष्टविकल्पपरिजिहीर्षया प्रयोगवचनः स्वीकरोति सर्वेषां सग्रह इति ॥३४॥

[११—गृहमेधीय आज्यभागपुनःश्रवणस्य परिसंख्यामिति पञ्चमे पक्षे स्विष्टकृच्छ्रवणमपि स्वसजातीयप्रतिपत्त्यन्तराणा शेष-कार्याणा निवर्तकमिति प्रयोजनप्रतिपादनाधिकरणम् ।]

स्विष्टकृति भक्षप्रतिषेधः स्यात् तुल्यकारणत्वात् ॥३५॥ सि०

अपूर्ववान् गृहमेधीयः । परिसंख्यां प्राकृतागपुनःश्रवणमिति कृत्वा चिन्त्यते । तदा ह्याज्यभागाभ्या सजातीययागान्तरस्योपस्थापनात्तन्निवृत्तिरेव विधेया । शेषकार्याणा त्वनिवृत्तौ सत्या चिन्त्यते—किं स्विष्टकृच्छ्रवणं शेषकार्यान्तराणा परिसंख्यां, नवेति तत्रेडामुपहूय भक्षयन्तीति भक्षस्यापि दर्शनादपरिसंख्या मन्यते । विध्यन्तरविहितस्य त्विदं दर्शनम् । अतः स्विष्टकृच्छ्रवणं शेषकार्यान्तराणि परिसंख्य एवेति सिद्धान्तः ॥३५॥

[१२—प्रायणीयाथित्ययोः शंखिवडान्ताधिकरणम्]

**शंखिवडान्तत्वे विकल्पः स्यात् परेषु प्ल्यनुयाज-
प्रतिषेधोऽनर्थको हि स्यात् ॥३८॥ पू०**

शंखिवडान्तादिवचनप्राप्तोत्तरागाःकर्तव्याःपरिसंख्यानार्थं न पत्नीः संयाजन्ती-तिवचनम् पत्नीसंयाजा एव न कर्तव्याः, शेष तु सर्वं कर्तव्यमिति । इतरथानुवाद-मात्रमनर्थकं स्यात् । तस्माद्वचनाद् द्वयविहितयोः शंखन्तसर्वसंस्थयोर्विकल्पः । मैवं । न हि सम्भवत्येकवाक्यत्वेऽष्टदोषविषमशिष्टविकल्पप्रसंजक-मनेकवाक्यत्व युक्तम् । लक्षणया हि परिसंख्यया सर्वसंस्था विधीयेत । श्रुत्या तु शंखन्तता तयोर्वैषम्यादयुक्तो विकल्पः । तस्माच्छयोः परेषा बाधः एवेति ॥३८॥

[१३—प्रायणीयाथित्ययोः पूर्वाभ्यामेव शंखिवडाभ्या शंखिवडान्तत्वाधिकरणम् ।]

**प्रतिशेषेधार्थत्वाच्चोत्तरस्य परस्तात्प्रतिषेधः
स्यात् ॥४०॥ पू०**

नसिद्धे पूर्वशंयुग्रहणे पूर्वाधिकरणचिन्तावकाशः, पूर्वपक्षासभवादितिदमर्थ-तोऽधिकरण पूर्व द्रष्टव्य, तत्र अनियम इति पूर्वः पक्षः । द्वितीयमाह । शंखन्ताङ्ग-रीतिरत्र विधीयते, पर्यग्नि कृतानुत्सृज्यतीतिवत् । सा च क्लृप्तोपकारा विधीय-

मानाज्यभागवन्निराकांक्षी करोतिप्रायणीयाम । तस्या च विधीयमानाया
 द्वे शंखंतते अविशेषेण परिप्लवेते, तत्र पूर्वस्यां शंखंततायां गृह्यमाणायां
 ततः परे उत्तरस्य शंयोः प्राक् ये पदार्थाः कर्तव्या अवगताः, ते बाध्येरन् ,
 शंखन्तताया ह्यङ्गरीतौ विहिताया ये शयोः प्राञ्चः पदार्थाः । ते सर्वे कर्तव्या
 गम्यन्ते । उत्तरोऽपि च शयुः शयुरेवेति, ततः प्राञ्चः सर्वे पदार्थाः कर्तव्यतयाव-
 गम्यन्ते । तद्यदि पूर्वां शंखन्ततामङ्गीकृत्य तेष्वेव केचिन्न क्रियेरन् गतबाधः
 स्यात् । ननुत्तरस्यामपि गृह्यमाणायां शंयोः पश्चाद्भाविनाम कर्तव्यतावगता
 बाध्येत अत आह । उत्तरस्यां तु गृह्यमाणायां न किञ्चिद्बाधितं भवति । नहि
 ये शंयोः पश्चात्तनास्ते न कर्तव्या इति अस्ति वचनम् । तस्मान्न किञ्चित्
 बाधितम् । ननु शंखन्तागरीतिः शब्दार्थः, तत्कथं परेषामनुष्ठानमत आह—
 शब्दार्थश्च सम्पादितः । एवं उत्तरस्यापि शंयुत्वाविशेषादिति । पत्न्यनु-
 याजप्रतिषेधार्थवत्त्वां चैवं सति भविष्यति । इतरथानुवादमात्रमनर्थकं
 स्यात् । ननु यदि शंखन्तशब्दोऽत्र विधीयते कथं तर्हि सतिष्ठतिरत आह ।
 संतिष्ठतिश्चानुवादः । तदन्ताङ्गरीतौ हि विहिताया तथैव निराकाङ्क्षात्
 उत्तरेषामनुष्ठानात् प्राप्तेऽस्येति संस्थावचनमनुवादः ॥४०॥

प्राप्तेर्वा पूर्वस्य वचनादतिक्रमः स्यात् ॥४१॥

नात्राङ्गरीतिर्विधीयते । किं तर्हि सति पूर्वास्तिष्ठतिः । एवां धात्वर्थ-
 विधानात्प्राप्तैव सस्थितिच्छ्रुत्यत्यर्थोऽनुग्रहीतो भविष्यति । इतरथा शंखन्त-
 तायाः प्रायणीयायाश्च सम्बन्धं कर्तुं संतिष्ठतिरुच्चार्येत । तत्रात्य तं वाक्यं
 स्यात् । कथं त्रिविधापि श्रुतिरुत्सृज्येत न हि तदा धात्वर्थस्य विधानम् ।
 न च तस्यान्यत्र । नापि तत्रान्यस्य । तेन संतिष्ठतिरेवोपरमात्मको विधीयते ।
 संतिष्ठतिविधाने च चोदकोऽङ्गानि प्रापयत्येव । तस्मादाज्यभागन्या-
 योऽत्र नास्ति, तत्रैवं सति पूर्वां शंखांततामतिर्लब्धय यो गच्छेत्तेनागमो
 बाधितः स्यात् । पूर्वोपि हि शंयुः शंयुरेव । शंखन्ते च कृते कर्तव्य उपरमः ।
 तत्प्राप्ते निमित्ते यो न कुर्यात्तस्य विध्यतिक्रमः स्यात् । तस्मात्पूर्वैर्णैव शयुना
 शंखन्तता स्यादिति ततः परेषा बाधः ॥४१॥

[१४—उपसदामपूर्वत्वाधिकरणम् ।]

उपसत्सु यावदुक्तमकर्म स्यात् ॥४३॥

‘नान्यामाहुतिं पुरस्ताज्जुहुयात् यदन्यामाहुतिं पुरस्ताज्जुहुयादन्यन्मुखं कुर्यात्सुवेणाधारमाधारयति’ इति वचन केनापि कारणेन प्राकृतीनामभावमाशक्य प्रतिप्रसव कुर्यादिव प्रतिभाति । नान्या प्रकृतीभ्यो वैकृतीमौपसदी कुर्यादाधारादयो हि प्राकृत्यः सर्वश्रीना मुखम् । तस्मादाधारादिका. कुर्यादिति । आधारग्रहणं सर्वप्राकृतहोमप्रदर्शनार्थम् । अतः प्रतिप्रसावार्थमिदं नापूर्वता कर्तुमलमिति आशंका । एवं चाप्रयाजास्ता इत्यादिप्रतिषेधोऽर्थवान् भवति । उच्यते । पूर्ववाक्यस्याग्निमनीकमित्यादेः शेषोऽयं ‘नाग्नेय्या अन्यामाहुतिं पुरस्ताज्जुहुयात् अग्नर्हि सर्वेषां मुखम् । अतोऽग्निमनीकं सोम शल्य विष्णु तेजन’ मित्यनेन क्रमेण होतव्यमित्येव समाप्ते वाक्ये सुवेणाधारमाधारयतीति अनन्यार्थं वचनमपूर्वता दर्शयति । यद्यपि चास्यैव शेषः स्यात् । तथाप्यत्यन्ताप्रसक्त-प्रतिषेध प्रतिप्रसवविधावसबद्धता स्यात् इत्येव व्याख्यातव्यम् । न काञ्चित् प्राकृतीमाहुतिं सौवाधारादन्यामिह कुर्यात् केवलं सुवेणाधारयतीति अप्रयाजास्ता इति चानुवादः, तस्मादपूर्वा उपसदः ॥४३॥

[१५—अवभृत्स्यापूर्वत्वाधिकरणम् ।]

अवभृथे बर्हिषः प्रतिषेधाच्छेषकर्म स्यात् ॥४७॥ पू०

अप्सुमत्ता विधानार्थं वचनम् । असति च प्राकृते विध्यन्तेऽपबर्हिषः प्रयाजानिति वचनं बर्हिषः प्रतिषेधात्, इतरेषां च विधानाद्भिद्येत । मत्पक्षे तु बर्हिषः प्रतिषेधमात्रं क्रियत इति लाघवमन्यते । लिङ्गक्रमाभ्यामेव त्वप्सुमतोः मन्त्रयोः प्राप्तत्वात् । आज्यभागविधानार्थमेव वचनमित्यपूर्वता । परिरिंख्यापक्षस्तु निरस्तोऽपि सम्भवमात्रेणोपन्यस्तः । तथा पूर्वाधिकरणेऽपि । अपबर्हिषः प्रयाजानित्यपि बर्हिर्व्यतिरिक्तप्रयाजविधानान्न भिद्यत इति ॥ ४७ ॥

[१६—वाजपेयादिविकृतौ वैकल्पिकानां प्राकृतानामन्यतमपुनःश्रुतौ
नियमविधित्वाधिकरणम् ।]

**विरोधिनामेकश्रुतौ नियमः स्याद्ग्रहणस्यार्थवत्त्वा-
च्छरवच्च श्रुतितो विशिष्टत्वात् ॥५१॥ सि०**

वैकल्पिकेषु प्राकृतेष्वेकस्मिन्विकृतौ श्रूयमाणे न विधानार्थता युक्ता, प्राप्त-
त्वात् । न परिसंख्या, त्रिदोषत्वात् । न चात्रापूर्वता सम्भवति । यदि हि खादिर-
यूपातिरिक्तं सर्वं प्राकृत न प्रवर्तेत, ततो नियोजनस्याप्यभावात् यूपस्थानर्थक्य
स्यात् तस्माद्नुवादमात्रं वचनमिति मन्यते । सिद्धातस्तु । नियमार्थमिदं
वचनम् । तेन च कृते कार्येऽर्थाभावात्पलागादीनामप्रवृत्तिः ॥५१॥

[१७—विकृतानुपदिष्टैर्द्रव्यदेवतादिभिः प्राकृतद्रव्यदेवतादीनां
बाधाधिकरणम् ।]

सर्वासां च गुणानामर्थवत्त्वाद् ग्रहणमप्रवृत्ते स्यात् ॥५८॥ सि०

प्रत्याम्नानस्य बाधकत्वं सिद्धवत् सर्वत्र व्यवहृतम् । किमिदानीं तदेवास्ति
नास्तीति चिन्त्यते । तत्र तद्वर्जप्राप्तिनिराकरणात्सर्वप्राप्तौ च सत्या शास्त्रस्य
बाधासम्भवाद् विकल्पः समुच्चयो वा द्वयोरनुग्रहात् । न ह्युपदेशस्तस्य
निवर्तकः । परिसंख्यापत्तेः । नाच्चातिदेशस्यानुमानिकत्वेन निवृत्तिः । न हि
प्रवृत्तस्य शास्त्रस्य केनचिदपि निवर्तनं शक्यते । तत्प्रवृत्तिरेव तु यथान्याय्यं
विषयान्तरे व्यवस्थाप्यते यथा हवनीयशास्त्रं पदानवष्टब्धे विषये । इहापि
तद्देव चोदको विषयान्तरे व्यवस्थाप्यत इति चेत् । तथा सति तद्वर्जप्राप्तिरङ्गी-
कृता स्यात् । सा च निरस्ता । तेन यथा 'नार्षेय वृणीते' इत्यस्य प्रतिषेध-
त्वाङ्गीकरणे चोदकेनानुमानिकेन सामान्यविषयेण च प्राप्तस्य वरणस्य शास्त्री-
यत्वाविशेषात् तुल्यबलतया विकल्प एव स्यात् । न बाधः । उपपदेशातिदेशयोः
प्राप्तमपि प्रयोजनाभावात् नानुष्ठीयत इति चेत् न । यागनिवृत्तेः प्रयोजनत्वात् ।
उपदिष्टेनै × व यागनिवृत्तेऽतिदिष्टस्य भवति बाधः । तद्वदिहापि विकल्प एव
× वतन्निवर्तितमिति चेत् न । अतिदिष्टस्यापि तुल्य तन्निवर्तक (त्व) प्राकृतं

१. च शब्दो पनापाठे नास्ति ।

प्रति विधेः प्रयोजकत्वं निवर्तते वैकृते सतीति चेत्-न । निवर्तकस्याभावात् ।
 वैकृतं साधन तत्कार्यकर विधेः प्राकृतं प्रति प्रयोजकं बाधत इति चेत् । न ।
 अशब्दार्थत्वात् । न तावद्वैकृतोपदेशे प्राकृतप्रयुक्तिनिवृत्तिः शब्देनोच्यते ।
 नाप्यर्थात्सिद्धयति । तादर्थ्यं हि तेन बोध्यते । तादर्थ्यं चोदकेन प्राकृतस्यापि
 बोधितमवाधित च । सर्वैश्च प्रबलदुर्बलप्रमाणैः सर्वेषु पदार्थेषु तादर्थ्येन प्रति-
 पादितेषु पश्चात्प्रयोगविधिव्यापारः । स चार्थमनुसंगति, न प्रमाणविशेषम् ।
 प्रयोजनाभावात् । अर्थेन हि नः प्रयोजन, न प्रमाणेन । प्रमाण-यार्थोपदर्शनेनोप-
 योग. न स्वतः । तेन प्रबलेन दुर्बलेन वा प्रमित कार्यार्थत्वं यस्यावाधितमास्ते,
 तत्सर्वमविशेषणैव प्रयुज्यते । अतएव प्रतिषेधपक्षे वरणतद्वर्जनयोस्तुल्यतया
 विकल्पः । अन्यथा वर्जनमेव प्रतिषेधविधेः प्रयोजकत्वाद् विकल्पाभिधानमयुक्त
 स्यात् । तस्मादुपदेशातिदेशयोस्तुल्यबलत्वान्न क्वचित्प्रत्याम्नानस्य बाधकत्व-
 मिति पूर्वः पक्षः । सत्यं । चोदकः प्रकारद्वारत पदार्थान् प्रापयन् स्वरसतः
 सर्वविषयः । सत्यं चोपदेशो न परिसख्यार्थम् । किन्तुकार्यार्थम् । द्रव्यदेवतं कार्यं
 चोपदिष्टेन निवृत्तमिति कृतकरस्य प्राकृतस्य नानुष्ठान सम्भवति । इतरथा हि
 नित्यवच्छ्रुतं द्रव्यदेवतं पक्षे बाध्येत । न चानुमानिकेन सामान्यविषयेण
 विषयान्तरेऽपि सावकाशेन प्रत्यक्षं विशेषश्रुतमनवकाश बाधितुं विकल्पयितुं
 वा युक्तम् । अनपेक्षश्रुतत्वाच्च न समुच्चयः । असम्भवदनुष्ठानस्य च प्रापणं
 व्यर्थमिति नातिदेशः । तस्मात्सामान्यशास्त्रमिव स्वरसतः सर्वविषयोऽपि
 चोदकः प्रबलविरोधात् विषयान्तरपरतया व्याख्यायते । तद्वर्जप्राप्तिनिराकरणं
 तर्हि न युक्तम् । युक्तमिति ब्रूमः । तस्य ह्ययमभिप्रायः—न चोदकः पृथक्
 पृथक् पदार्थेषु व्याप्रियते, येनैकस्मिन् व्यापृते परो वर्जते । किन्तु सर्वसाधारणे-
 नासौ व्याप्रियते । न तु तस्य व्यापार एक विषय इति । इह त्वेतदुच्यते—
 साधारणोऽपि व्यापारः प्रबलेन क्वचिन्निरुध्यते 'नार्थेषु वृणीय' इतिवत् ।
 क्वचित् पर्युदासेनेति । तस्मात्कारणान्तरवशेनात्र तद्वर्जप्रापिता । तदुक्त भाष्य-
 कारणे—यदुक्तमग्रहणात् ग्रहणमिति तदिह सिद्धमिति स्थापितमित्यर्थः ।
 तस्माद्-विरोधात् ॥ [प्रत्यक्षश्रुत द्रव्यदेवतं चोदकप्राप्त बाधते]

[१८—विकृतौ श्रूयमाणेनौदुम्बरत्वेन प्राकृतखादिरत्वादेर्निवृत्यधिकरणम् ।]

तथैकार्थविकारे प्राकृतस्याप्रवृत्तिः, प्रवृत्तौ

हि विकल्पः स्यात् ॥६१॥ सि०

समुच्चयसम्भवादयुक्तो बाध इति पूर्वः पक्षः । निरपेक्षत्वावगमात् न समुच्चयः । तस्माद्बाध एवेति सिद्धान्तः । किं च चोदकप्राप्तस्य यूपस्य प्रकृतिद्रव्यविधानमेतत् । न यूपान्तरविधानम् । तेन समुच्चयशकैव नास्ति । ये चैकदेशिनः प्राप्तानामबाधिततादर्थ्यानामेव प्राकृतानामनुष्ठानबाधमात्रमिच्छन्तः आद्यत्प्रभृति नास्ति—लुप्तार्थस्य चोदकवचन चोदकेन पाको न प्राप्यत इत्यादि भाष्यसहस्रदर्शनादवाङ्मुखा दीनाः सन्तः पूर्वाधिकरणे श्रुतमपि सिद्धत्वात् प्रयोजनस्य न करिष्यत इति भाष्य दुर्लभाभ लब्ध्वा वलितुमुपक्रमन्ते तेऽत्रत्येन पूर्वद्रव्यं न प्राप्यत इत्यनेन, उत्तराधिकरणे यवा नैव प्राप्नुवन्तीत्यनेन भाष्येण विरोधिना च तल्लुतावशब्दत्वादिति सूत्रेण पुनरवाङ्मुखाः कृता इति वेदितव्यम् ॥६१॥

१९—सौमारौद्रादियागे श्रूयमाणैः शुक्लादिगुणविशिष्टव्रीहिभिः प्राकृतयावाना निवृत्यधिकरणम् ।]

**विकृतौ त्वनियमः स्यात् पृषदाज्यवद्ग्रहणस्य गुणार्थत्वादुभयोश्च
प्रदिष्टत्वाद् गुणशास्त्रं यदेति स्यात् ॥६४॥ पू०**

नात्र ब्राह्मयो विधीयन्ते गुणसम्बन्धार्थं, तेषां श्रवणमित्याशङ्का । नैकेन वाक्येन यागः, चोदकप्राप्तेषु च व्रीहिषु गुणो विधातुं शक्यते । तस्माद् द्रव्यगुणविशिष्टकर्मविधानाद्यवानामनतिदेशः ॥

[२०—अग्नीषोमीये पशौ हृदयाद्यङ्गेष्वपि पञ्चावदानाधिकरणम् ।]

यथाश्रुतीति चेत् न, चोदकेनैकत्वात् ॥७२॥ पू०

पूर्वपक्षमाह । पञ्चावत्तैव वपा कार्येति । किमत्र विधीयते त्वपक्षे सिद्धान्तिना । येनाङ्गेष्वपि पञ्चावदानं मन्यसे^१ । नह्यत्रावदानोद्देशेन

संख्या विधीयते. यतः सर्वत्र स्यात् । किन्तु वपोद्देशेन पञ्चावदानम् । उद्देश्यविशेषणस्य चाविवक्षोक्ता नोद्देश्यस्यापि । इतरथा ग्रहस्याप्यविवक्षितत्वात् चमसेष्वपि संमार्गः स्यात् । तस्माद् वपायागापूर्वप्रयुक्तमिदं, नाङ्गयागेषु कर्तव्यमिति । उच्यते । इदमत्र विधेयं अवत्तत्यनेन निष्ठान्तेन द्रव्यमवदानसंयुक्तं स्त्रीलिङ्गभेकसंख्यायुक्तं चोच्यते । तच्चानूद्य पञ्चसंख्या विधीयते । नावदानम् । तस्य चोदकप्राप्तत्वात् । तस्य चावत्तस्य द्रव्यशोद्दिश्यमानस्य यदि लिङ्गसंख्यं विवक्ष्येत वपया च विशेष्येत वाक्यभेदः स्याद् ग्रहणाधिकरणन्यायेन । तस्मादवदानप्रातिपदिकस्य पञ्चसंख्या विधीयते । सा च विधीयमाना प्रकरणाद्यागेन गृह्यते । तच्च प्रकरणादिविशेषात्सर्वावदानेषु निविशते । यत्त्वङ्गेषु द्विद्विरवद्यतीति वचनं न तत्पञ्चावत्तस्य बाधकं वपायामिव हिरण्यशकलेन पञ्चावत्तसम्पादनसम्भवात् । नन्ववत्तैवेत्यत्रैवकारश्रवणात् अन्यनिवृत्तिर्विधेया गम्यते । न पञ्चसंख्यविधानम् । यथा षड्विंशतिरित्येव ब्रूयात् इति । चतुस्त्रिंशद्द्वयावृत्त्यर्थं वचनम् । न षड्विंशतिविधानार्थम् । एवामिहापि चतुरवदाननिवर्तकमिदं वचनम् । न पञ्चावत्तताविधायकम् । तस्मात्पञ्चावदानमपि न प्राप्नोति । अन्यपरत्वाद्वाक्यस्य । उच्यते । पञ्चसंख्यैवात्र विधीयते । अन्यथा तद्ग्रहणं प्रमादपाठः स्यात् । अनुवादासम्भवात् । एवकारस्तु न प्रमादपाठ इत्याह । तस्यां च विधीयमानाया चोदकप्राप्तौ नैव भवतीत्यर्थादेवैवकारार्थो लभ्यते । सोऽनुवादः । कथं तर्हि षड्विंशतावेवकारार्थविधानम् । अत आह । यत्र तु द्वे सख्ये प्राप्नुतः यथा चोदकेन समस्य वचनमात्मनाच्चाश्वस्य शेषिकं चतुस्त्रिंशद्वचनं तत्रैवकारः श्रूयमाणोऽन्यतरन्निवर्तयेत् । तेन तत्रैवकारस्य यः श्रुत्यर्थः, स एव विधेयत्वेन परिगृह्यते । स हि तत्राप्राप्तः तद्विधाने च षड्विंशतिशब्दार्थश्चोदकप्राप्तोऽनुवादितुं शक्यते । इह तु तन्नास्ति ।

तस्मादात्मानसामर्थ्यात्संख्यैवात्र विधीयते । तद्विधावर्थसिद्धत्वादेवकारस्त्वनूचते ॥७२॥

इति तन्त्ररत्ने दशमाध्यायस्य सप्तमः पादः ।

अथ दशमाध्या-स्याष्टमः पाद

[१—अनुयाजमहापितृयज्ञयोरे यजाहहोतृवरणपर्युदासाधिकरणम् ।]

**प्रतिषेधः प्रदेशेऽनारम्यविधाने च प्राप्तप्रतिषिद्धत्वाद्विकल्पः
स्यात् ॥१॥ पू०**

न होतारं वृणीते, नानूयाजेषु ये यजामह करोतीत्यत्र पूर्वः पक्षः । अयं नञ्श्रुत्या कर्तव्यतां प्रतिषेधति । ये धातुनामनी वृणातिरार्षेयशब्दश्च । ते अपि तामेव विशेषयतः । एवं कर्तव्यतया विध्यर्थेन सम्बध्यमानानि सर्वाणि पदानि स्वार्थवृत्तानि भवन्ति प्रतिषेधे । आर्षेयवरण कर्तव्य नेति । पर्युदासे तु लक्षणावृत्तानि । यथाऽब्राह्मणमानयेत्यत्र नञ् ब्राह्मणपदं चान्यस्य लक्षणार्थं समुच्चार्येते क्षत्रियादेर्न स्वार्थम् । एवमिहापि नञ्शब्दोऽनुयाजशब्दश्चान्यस्य यजतोर्लक्षणार्थमुच्चार्येताम् । तस्मात्पर्युदासो न ग्रहीतव्यः प्रतिषेध एव । अतश्च विकल्पः । ननु प्रतिषेधेऽपि पर्युदासफलविकल्पो न भवत्येव, यथा ब्राह्मणेभ्यो दधि दीयतां तक्रं कौण्डिन्यायेति । अत्र हि दधिशस्त्रे ब्राह्मणजातिरेव वर्णैरुपात्ता । तदुपलक्षिता तु व्यक्तिः । नतु सा वर्णोपात्ता । कौण्डिन्ये तु वर्णोपात्तोव व्यक्तिः । तत्र यद् दधिदानमवर्णमशब्दं कौण्डिन्ये प्राप्नोति । तद्वर्णेन वर्णोपात्तेन तक्रदानेन विरोधाद् बाध्यते । एवमत्रापि यज्ञे ये यजामह करोतीत्यत्र यजसामान्यं वर्णोपात्ताम् । यज्ञविशेषस्तु लक्षणया । नानूयाजेष्वित्यत्र तु वर्णोपात्त एव यज्ञविशेषः । तत्र विशेषे श्रूयमाणो यः प्रतिषेधः । स शाब्दत्वेन शीघ्रत्वात्सामान्यलक्षणावशात् प्रवर्तमान मन्थरत्वात्तद्विषये बाधते । एवं तावच्छ्रूयमाणेऽपि सामान्यशास्त्रे दौर्बल्यादविकारः कल्पः । चोदकत्वश्रूयमाण एव कल्पनीयः कल्पितोऽप्यसावङ्गानि सामान्येन ब्रवीति । सर्वाङ्गसाधारण हि प्रकारं सामान्यस्थानीयमसौ श्रुत्या वदति । तद्द्वारेण त्वङ्गाना व्यक्तिस्थानीयानामर्थात्प्राप्तिः । तेन न होतारं वृणीत इत्येतद्विशेषेण श्रूयमाणमुपमितकल्पितसामान्यप्राप्तिं बाधते । द्वेषा ह्यत्र प्रतिषेधप्राबल्यं

श्रुतत्वाद्भिन्नोपविषयत्वाच्च । चोदकस्यापि द्वैधैव कल्पितत्वात् सामान्यविषय-
त्वाच्च दौर्बल्यमिति दूरोत्सारितो विकल्प इति । उच्यते—नकारोऽयं निवृत्तिं
ब्रवीति । सा च निवृत्तिः प्रवृत्तिमन्तरेण न सम्भवति । सा तु सामान्य-
शास्त्रेण वा भवेद् विशेषशास्त्रेण वा भवेत् । ततः किमन्याह । यदि
चानुयाजेषु येयजामहो विहितो न स्यात् । तथा सति प्रवृत्तिरेवात्र
न स्यात् । नह्यत्र विना शास्त्रेण रागतः प्रवृत्तिः सम्भवति । एवं च प्रवृत्तिपूर्व-
कत्वात् प्रतिषेधस्याप्यानर्थक्यमेव स्यात् । तस्मादनूयाजहोतृवरणयो-
रवश्यं शास्त्रप्रवृत्त्या भवितव्यम् । अन्यथा प्रतिषेधस्यैवात्मलाभाभावात् । पुन-
श्चोदयति—यथा तर्हि ब्राह्मणो न हन्तव्य इति प्रवृत्त्यधीनोऽपि प्रतिषेधः, तामे-
कान्तेन बाधते । एवमत्रापि प्राप्ताया अपि प्रवृत्तेः प्रतिषेधेन बाधो भविष्यति ।
प्रवृत्तिपूर्वकत्वाद्भि प्रतिषेधस्य सुतरा बाधकत्वं भविष्यति । पूर्वाबाधेन चोत्पत्तिरु-
तरस्येति न्यायात् । परिहरति—न । कुत ? तत्रार्थाद्हननं प्राप्तं येथच्छ कुर्या
हननं न वा कुर्यामिति । तत्र यदा करोति तदा प्रतिषिद्धयते न हन्तव्य
इति । नहि तत्र पाक्षिकः प्रतिषेधशास्त्रस्य प्रमेयः । रागत एव वर्जनस्यापि
पक्षे प्राप्तत्वात् । तेन न तत्र वर्जनस्वरूपं विधीयते । किन्तु वर्जननियम एव
विधीयत इति युक्तो नित्यबाधः । किञ्च तत्रार्थात्प्राप्तस्य भ्रान्तिवत्ख्यापनेन
शास्त्रेण नित्यबाधो युक्तः । इह तु द्वे अपि शास्त्रे नैकस्यापि भ्रान्तिवत्सम्भा-
वना । न चात्रोत्तरबलीयस्त्वमुभयोरपि नित्यप्राप्तत्वेनैकस्मिन् विषये तुल्यवदु-
न्मज्जननिमज्जनात् । तदुक्तं भाष्यकारेण—प्राप्तिरपि प्रतिषेधे प्राप्ते प्रतिषेधोऽपि
प्राप्तौ प्राप्तायामिति । तेन द्वे अपि प्रहीतव्ये । तयोश्च विरोधाद्विकल्पः ।
चोदकोऽप्येवमेव । सोऽपि हि यद्यपि कल्पितः सामान्यरूपश्च तथाप्यावश्यं
होतृवरणेपि लब्धात्मेत्यङ्गीकर्तव्यम् । अन्यथा प्रतिषेधासम्भवात् । लब्धात्मा
चेच्छास्त्रत्वाविशेषात् न बाधमर्हति । न चे(न्वे)व शरमयं बर्हिरिति अत्रापि
चोदकस्य लब्धात्मकत्वात् न बाधः स्यात् । सत्यमसौ लब्धात्मकः । नतु कुशाशे ।
तस्मिन् ह्यशेऽसौ बलवद् विरोधान्न प्रवर्तते । यावदेव बर्हिःकार्यं प्राप्तं तावदेव
तत्साधनं तथा शरा विहिताः कुशप्राप्तिं नरुन्धति । इह तु वरणस्यैव प्राप्तिरङ्गी-

कर्तव्या । अन्यथा प्रतिषेधानुपपत्तेरिति । अपि चैकस्य शास्त्रस्य कर्तव्यता प्रमेया, अपरस्य तु निवृत्तिः । तस्माद् भिन्नविषयत्वात् न बाध्यबाधकभावो घटपटबुद्धिवत् । नन्वेवमिदं रजतमित्यस्य रजत प्रमेयं नेदं रजतमित्यस्य तदभाव इति विषयभेदाद्बाध्यबाधकभावो न स्यात् । यथा तु तत्रैकस्यैव द्रव्यस्य रजतता तदनात्मकता च बोध्यत इति धर्मैक्याद् विषयैक्यम् । एवमिहापि होतृवरणस्यैव कार्याकार्यत्वे प्रतिपाद्येते इति युक्तो बाधः । अन्यथा हि सर्वत्रैव लोके वेदे चेदृशविषये भेदसम्भवात् न किञ्चित् कस्यचिद् बाध्यबाधक वा स्यात् । सत्यमेतत् । ये तु नास्तिकाः ।

भावाभावधियोरेकमेयत्वे भावधीर्दृढा ।

तथैव भिन्नमेयत्वेनातो बाध्यास्ति धीर्द्वियेति ॥

कुतर्कोक्तिमाश्रित्य सर्वत्रैव बाध्यबाधकभावमपलपन्ति । तन्मतमिह पूर्वपक्षान्वाचयत्वेनोपन्यस्त न स्वमतमिति । तस्माद्विकल्प । न चेदं प्रतिषेधपक्षे विकल्पाभिधानं पूर्वपक्षोक्तिमात्रम् । किन्तु पारमार्थिकमेव । तथा च सूत्रकारभाष्यकारावाहृतुः—सर्वप्रतिषेधो वा संयोगात् पदेन स्यादिति । तत्र हि प्रत्यक्षवचनेनैवर्कं प्रतिषिध्यते । न चतुस्त्रिंशदिति ब्रूयादिति । आनुमानिकी तृचः प्राप्तिः, प्रकरणात्मनानात् । तथापि तत्र विकल्प एव सिद्धान्तत्वेनाभ्युपगतः दुर्बलापि प्राप्तिस्तदर्धानात्मलाभेन प्रतिषेधेन तुल्यबलेति । तत्र ह्यन्ते भाष्यकारेणोक्तं ऋचोपि प्राप्तत्वात्पक्षे वैशेषिक वचनमिति । सूत्रकारोऽप्युक्त्वा स्यादनाम्नातत्वादविकल्पश्च न्याय्य इति पूर्वपक्षं वदन्सिद्धान्ते विकल्पाङ्गीकारं दर्शितवान् । ननु तत्रानर्थक्यात्, पाठस्थ युक्तो मंत्राङ्गीकारः । इह तु सामान्यचोदकयोर्विषयान्तरेऽपि अवकाशसम्भवात् नानर्थक्यम् । अत आह—नानर्थक्येन प्रमाणेन तत्रचाङ्गीकारः । कुतः ? आनर्थक्यं हि परित्यागे कारणं, नोपादाने । न ह्यर्थगून्यमुपादेयं भवतीति बलेनोत्तरम् । न हि प्रयोजनानुसारिणी प्रमेयस्थितिरिति भावः । तस्मात् प्रमाणबलादेव तत्र विकल्पः इति, इहापि युक्तो विकल्पः ॥१॥

अपितु वाक्यशेषः स्यादन्याय्यत्वाद्विकल्पस्य
विधीनामेकदेशः स्यात् ॥४॥ सि०

प्रतिषेधे सति शास्त्रस्य पक्षे भ्रान्तिः कल्पयितव्या, विकल्पापत्तः
द्विरदृष्टकल्पना च स्यात् । तथा हि प्रतिषेधात् तावत्कल्प्यमक्रियायां
कोप्युपकारी भवतीति तथा विधौ कल्प्य क्रियायामुपकारोऽस्तीति ।
तस्मात्पर्युदासः श्रेयान् । तत्र हि लक्षणा केवला स्यात् । न त्वदृष्टकल्पना ।
विरोधो वा अदृष्टकल्पनायाश्च चशब्दाद्विकल्पाच्च शास्त्रस्यापि भ्रान्ति-
त्वापादकत्वात्पदमात्रस्य लक्षणा ज्यायसी, तस्मात्पर्युदासः, ये यजामह विधे-
श्चोदकस्य च वाक्यशेषोऽयमिति । नन्वर्थैकत्वादितिन्यायोऽत्र नास्ति ।
येनैकवाक्यता स्यात्, विभागे साकाङ्क्षत्वाभावात् । तथाहि—नानूयाजेषु
येयजामह करोतीति निराकाङ्क्षं वाक्य पूर्वमपि यज्ञेषु यजतिपु येयजामह करो-
तीति निराकाङ्क्षम् । तत्कथमेकवाक्यता ? उच्यते—सत्यमयं न्यायोऽत्र नास्ति ।
तदभावाच्च परमार्थिकमेकवाक्यत्वमपि नास्त्येव । किन्तु यथा दध्ना जुहो-
तीति अत्र होमः पूर्वेणाग्निहोत्रं जुहोतीति वाक्येन प्राप्तो विपरिवर्तते ।
तत्र दधि विधीयते । भवति चैतावतैकवाक्यत्वं पुनः सदृश्यं जायत इति
न्यायात् । सबद्धार्थतयैकत्वमेवमिहापि येयजामहं विपरिवर्तमान-
मनन्तरवाक्यविहितमनूद्य तदङ्गत्वेन पर्युदासार्थोनूयाजव्यतिरिक्तविषमता
विधीयते । तथा चोदकेऽपि यत्प्रकृतिवत् पितृयज्ञेन यजेते तद्वरणवर्ज-
मिति वरणपर्युदासः । प्राकृतप्रकारानुवादेन विधीयते । अथवा ये यजा-
महः सामान्येन प्राप्यमाण एव यज्ञसामान्येन द्वारेण विशेषेषु लक्षणया
प्राप्तमुपक्रम्यमाण एवानूयाजवाक्येन श्रुत्यैवानूयाजातिरिक्तयज्ञविशेषात्
समर्थयता विशेष्यते । अनुयाजवर्जं येयजामहं करोतीति पितृयज्ञेऽ-
प्येवमेव चोदकः प्रकारद्वारेण पदार्थेषु अवतरन् विशेष्यते । तस्मात्पर्यु-
दासः । अत्र ग्रन्थः नन्वनूयाजसम्बन्धेन शब्दस्य समासः प्राप्नोतीति
तस्यार्थः । पर्युदासपक्षे समासः स्यात् । नचात्र समासः । येन पर्युदासः
स्यात् । तस्मात्प्रतिषेध एवायमिति प्रमाणबलाद् विकल्प एवाश्रीयते ।

नित्यो ह्यस्येति भाष्यमाशक्योत्तर । तत्राशंकामाह । उच्यते । विभाषेत्यानेन समासो वाक्यं वा भवति । न समास एव । तथा प्रयोगादपि । यदि हि समासलक्षणमेवाश्रीयेत राज्ञः पुरुष इत्ययमप्रयोगः स्यात् । तस्माद्राज्ञः पुरुष इति एतद्वाक्यमपि साध्वेव राजपुरुष इति समासोऽपि । कस्माद् ? उभयोरनुगमात् । यत्र त्वनुगमो नास्ति । तत्रासाधुः प्रयोगः । यथा गावीति । तेनोभयोर्वैकल्पिकत्वादसत्यपि समासे स एवार्थो गम्यते । समासोऽपि स एव एकार्थानां हि विकल्पो न नानार्थानाम् । तेनैकार्थात्समासलभ्यः पर्युदासो सत्यपि तस्मिन् लभ्यत एव तेनासमासत्वमदोष इति शका निराकर्तुं भाष्यम् । नित्यो ह्यस्यनन्वः सुबन्तसम्बन्धे समास इति वार्तिककारो मन्यते स्म । वावचनानर्थक्यं च स्वभावसिद्धत्वादिति । तस्य कोभिप्रायः यावतार्थैकत्वादुभयोरसति वावचने समासेन वाक्यं निवर्तत एव । गोशब्देनेव गावीशब्दः अर्थभेदे हि सत्यन्यार्थस्यान्यार्थनानिवृत्तेः स्वभावसिद्धत्वाद्वा वचनमनर्थकं स्यात् । एकार्थत्वे तु कथं स्वभावसिद्धिरिति । उत्तरम् । भिन्नार्थावेतौ वाक्यसमासौ । तथाहि वाक्ये राज्ञः पुरुष इति पुल्लिङ्गैकत्वविशिष्टः पुल्लिङ्गेनैकत्वविशिष्टः पुल्लिङ्गैकसख्येन च राज्ञा विशिष्टः पुरुषः प्रतीयते । समासे तु न ज्ञायते किं द्वयोः पुंसो उत बहूनामिति । तथोत स्त्रिया उत नपुंसकस्येति । तस्माद्वाक्यसमासौ नैकार्थौ । गोशब्देन त्वेक एवार्थः प्रतीयते । तत्र यस्यानुगमः साधुः । इतरेऽपभ्रशाः । यथैको गोणीशब्द आवपने सास्नादिमति च प्रयुज्यमानोऽनुगमादावपने साधुर्न सास्नादिमति । तथैकस्मिन्नर्थे प्रयुज्यमानयोगोर्गावीशब्दयोरेकानुगमात् इतरासामसाधुत्वम् । तदेवमर्थस्य वा शब्दस्य वा ऐक्ये सति अनुगतेनानुगतं निवर्तते । तथाविधे च विषये शब्दान्तरस्याप्यनुज्ञानार्थं वावचनं क्रियते । अत्र तु राजपुरुष इति लिङ्गसंख्यावियुक्तो वाक्ये नित्यं समास एव साधुः । तद्युक्तो तु राज्ञः पुरुष इति वाक्यमेव । नत्वेकत्र द्वयोः समावेश । येन वावचनमर्थवत्स्यात् । अत आह कात्यायनः वावचनानर्थक्यं च स्वभावसिद्धत्वा-

दिति । तेन वाक्यसमासयोरर्थभेदात् नानूयाजेष्विति वाक्ये पर्युदासो नास्ति, समासाभावात् । तदर्थत्वाच्च पर्युदासस्य । नेति भगवान् पाणि-
निरित्यादि भाष्यार्थमाह । अत्रोच्यते—“समर्थः पदविधिः” इति सम-
र्थयोः समासः । सामर्थ्यञ्च यदि लिङ्गसंख्यादिकं नापेक्षते राजशब्द-
स्ततः स्यान्नान्यथा । ततः सामर्थ्यात् पुरुषेण सह समस्यते । तस्मात्सा-
मर्थ्यलिप्सया लिङ्गसंख्यावियुक्तः श्रूयमाणः समासेऽवयवार्थो राजा-
गम्यते । भवत्वेवं लिङ्गसंख्यावियोगः । तत एव त्वर्थभेदः स्यादत आह । प्रती-
तेस्तुल्यत्वात् एवं सत्यप्येकोर्थः वाक्ये समासे च राजविशिष्टपुरुषप्रतीते-
रैकार्थ्यम् । यथा गोशब्दे लिङ्गसंख्यावियुक्तोऽर्थः । गावीशब्दे तु लिङ्गयुक्त
इति एवं । सत्यपि प्रकारभेदे प्रधानार्थस्यैक्यात् एकार्थत्वमेवमिहापि । तस्मा-
दुभयोरनुगमः कर्तव्यः । न वा वचनमनर्थक उभयोश्चानुगमात्समासो लभ्यः
पर्युदासो वाक्येऽपि नानूयाजेष्विति सिद्ध इत्येकातेन वरणादेः पितृयज्ञा-
दिषु बाधः ॥ ४ ॥

[२—सोमे आज्यभागप्रतिषेधस्य नित्यानुवादत्वेन पशावाज्यभागप्रतिषेधाथ-
वादार्थत्वाधिकरणम् ।]

अपूर्वे चार्थवादः स्यात् ॥५॥ सि०

भाष्यकारेण न सोम इत्यत्र पर्युदासस्तावन्न घटते इत्युक्तम् । तन्न । पशा-
वित्यत्रापि तुल्यमिति दर्शयन्नुपपादयति—‘तौ न पशौ करोति, न सोमे’
इत्याज्यभागयोः पर्युदासो न घटते । आज्यभागसम्बन्धेन वा पर्युदासः
स्यात् पशुशब्दसम्बन्धेन वा आज्यभागसम्बन्धेऽपि पाशुकप्रकृतिवच्छब्द-
स्यायं शेषः स्याद्, दर्शपूर्णमासविधेर्वा । न तावत्पशुप्रकृतिवच्छब्दशेषते-
त्याह—यदि पशुप्रकरण इदं श्रूयेत तथा सति चोदके न ? प्राप्तौ पर्यु-
दासस्येयातां आर्षेयवरणवत् आज्यभागवजं प्रकृतिवत्कुर्यादिति । इह-
तु दर्शपूर्णमास प्रकरणे इदं वर्तते । तत्र यदीयं वचनव्यक्तिः आज्य-
भागवजं दर्शपूर्णमासौ कुर्यादिति दर्शपौर्णमासविधिशेषः स्यात् । ततो

विधानमाज्यभागयोरनर्थकं स्यात् । पशावित्ययं 'च प्रमादपाठः स्यात् । अथोच्येत नाज्यभागाभ्यां नवः सम्बन्धः अनाज्यभागौ दर्शपूर्णमासाविति । किं तर्हि । पशुशब्देन यद्दर्शपौर्णमासयोरानज्यभागौ-कुर्यात् तदपशौ पशुवर्जितयोरिति । एवमाज्यविभागविधेरय विशेष इति । एतदपि न युक्तम् । अपशुत्वाद्दर्शपूर्णमासयोः । आज्यभागविधिर्हि दर्शपौर्णमासयोरानज्यभागौ विधत्ते । तत्र कः प्रसग पशोः । तस्मादाज्यभागयोः पशौ चोदकप्राप्तयोः प्रतिषेधः । ततश्च पशावाज्यभागयोर्विकल्प इति स्थितम् । पूर्वपक्षस्तु सोमेऽपि प्रतिषेधः स्यात् । दीक्षणीयादिगतावाज्यभागौ सोमस्यापि सम्बन्धनावेव वाजपेयस्येव सप्तदशारत्निता । तेन तादृशसम्बद्धप्रतिषेधोयमिति । सिद्धान्तमाह—आनर्थक्यात्तदंगेष्वित्ययं न्यायो-न्न नास्ति सोमे, येन प्रतिषेधः स्यात् । तत्र हि वाजपेयस्येति षष्ठ्या सामान्येन सम्बन्ध्युपात्तः । तस्य च सप्तदशारत्निता विधीयते । सम्बन्धमात्रं चांगागस्यायस्येवेति युक्तो यूपे निवेशः । इह तु आधारत्वेन सोमः श्रूयते । न सम्बन्धिमात्रतया । न च परम्परासम्बन्धेऽस्त्याधारत्वमिति साक्षाद्देवायं सोमसम्बन्धः प्रतीयते । स चाप्राप्त इति प्रतिषेधासम्भवः । तस्मादर्थवादार्थं सोमग्रहणम् ॥५॥

[३—अतिरात्रे षोडशग्रहणप्रतिषेधाधिकरणम् ।]

शिष्टा तु प्रतिषेधः स्यात् ॥६॥

प्रथमेऽधिकरणे पर्युदासः, द्वितीयेऽर्थवादः क्व तर्हि प्रतिषेध इति । तं दर्शयति—तृतीये प्रतिषेधः गृह्णाति न गृह्णातीति । ननु विधिप्रतिषेधयोर्व्याघातात्तत्रापि पर्युदासः स्यादिति पूर्वपक्षमाशङ्क्यह—नहि तत्र पर्युदासो भवति । तथाहि यदि तावदनतिरात्रे गृह्णाति षोडशिनमिति पर्युदासः स्यात् । अतिरात्रे न गृहीतव्यः । तत्र विधानानर्थक्यं षोडशिनः । अथा-षोडशिनमतिरात्रे गृह्णातीति तथाप्ययमेव दोषो विधानानर्थक्यमिति । तस्मात्प्रतिषेधः ॥६॥

[४—जर्तिलयवाग्वादिनिषेधस्य पयोहोमविध्यर्थवादत्वाधिकरणम् ।]

न चेदन्यं प्रकल्पयेत्प्रकल्पमावर्थवादः स्यादानर्थक्यात्
परसामर्थ्याच्च ॥७॥ सि०

पूवपक्षमाह । चतुर्थेऽपि नास्ति तावत्पर्युदासः । तथा हि जर्तिलादिसम्बन्धेन वा नञ् पर्युदासः स्यात् । आहुतिशब्दसम्बन्धेन वा । जर्तिलादिसम्बन्धेऽपि जर्तिलादिविधेर्वा शेषः स्यात् । पयोविधेर्वा होमविधेर्वा । तत्र तावद्जर्तिलयवाग्वा जुहुयात् इत्यनेन सम्बन्धेन पर्युदासाभावः । नह्याहुतिशब्देन समस्तस्य जर्तिलादिना सामर्थ्यमस्ति । उपेत्यापि ब्रूमः । न तावज्जर्तिलादिविधेरय शेषः । नह्यजर्तिलयवाग्वा जर्तिलयवाग्वेति सम्बन्धः सम्भवति । नापि पयोविधेरित्याह । यदि पयोविधेर्होमे पयश्च जर्तिलयवाग्वा च प्राप्नुयात्तथा सति पर्युदासः स्यात् । न चैतयोः प्राप्तिः, पयसस्तु केवलस्य प्राप्तिः । अथैवमुच्येत अजर्तिलयवाग्वा जुहुयादिति होमविधेरय शेष इति ततो जर्तिलविधानमनर्थकं किं हि तेन विहितेन । न च युक्तमानर्थक्यं तत्र तावज्जर्तिलसम्बन्धेन पर्युदासः । अथैवमुच्येत अजा नाहुतिः कर्तव्येति तथासति होमस्यैवाभावात्सर्वमेव जर्तिलविधानपयोविधानं च न घटते । तस्माज्जर्तिलयवाग्वा जुहुयादिति विस्पष्टविधानात् पृथक् वाक्यीभूतेन विधाना विहिता यवागूरनेन प्रतिषिध्यते । निषिध्य च पयो विधीयते । तस्माज्जर्तिलयवाग्वा पयसा वेति विकल्पः । उच्यते-अर्थवादोऽयं पयोहोमस्तुतये । न जर्तिलयवाग्वाः स्तुतये निन्द्येत च । कथमित्याह । अनाहुतिर्वै जर्तिलाश्चेत्यनेनाहुतिवचनेन हि प्रतिषिद्धस्य विकल्पं त्वमिच्छसि । स च पयसा जुहुयादित्यनेनैव लभ्यते विकल्पो विनापि प्रतिषेधवचनेन । तस्मात् प्रतिषेधोऽनर्थकत्वान्न घटते । सर्वस्वयं पयसा जुहुयादित्यस्य विधीयमानस्य वाक्यशेषत्वेनैव घटते । ननु 'मा' नामानाहुतिर्वै जर्तिलाश्चेत्यादिप्रतिषेधोऽभूद्वै यथ्यात् । तेनास्यान्यनिन्दात्वेन पयःस्तुत्यर्थतयैकवाक्यता पयोविधिना घटते । यस्तु जर्तिलयवाग्वा जुहुयादिति विधिर्याच तस्य स्तुतिः न ग्राम्यान् पशून्

हिनस्तीति तयोः कथं पयोविधिशेषता । सूत्रकारोऽपि शिष्टा तु प्रतिषेधः स्यात् इत्यस्य लक्षणस्यापवादतया न चेदन्यं प्रकल्पयेत् प्रकृतावर्थवादः स्यादिति वदन्नत्र एवार्थवादतामाह—न पूर्वस्य विधेरत आह—यथा देवदत्तः शोभनो विद्वानित्युक्त्वा एवं गुणविशिष्टोऽपि यज्ञदत्तमपेक्ष्याविद्वानशोभनश्चेति । तत्र हि ये देवदत्तस्य निन्दास्तुती न ते देवदत्तार्थे देवदत्त विधातु प्रतिषेद्धुं बोध्यार्थेति । किं तर्हि ? यज्ञादत्तार्थे । एवमत्रापि न केवलं निन्दामात्रमेव निन्दास्तुती द्वे अपि पयोविधानार्थे जर्तिल्यवाग्वा होतव्य अहिंसा तत्र गुणो लभ्यते । एवगुणापि सा पयोपेक्ष्यानाहुतिः । तस्मात्पयसा होतव्यमित्येवमेकवाक्यत्वे सम्भवति नानेकदृष्टानुबन्धिवाक्यभेदाङ्गीकरणं युक्तमिति मत्वा भाष्यकारेणास्य सर्वस्यार्थवादता दर्शितेति ॥७॥

[५—त्र्यम्बकहोमादिष्वभिधारणादीनामर्थवादत्वाधिकरणम् ।]

पूर्वैश्च तुल्यकालत्वात् ॥८॥ सि०

होमाभिधारणयोर्विधेयत्वमविवादम् । अतो होतव्यमिति चाभिधार्या इति चैतौ शाब्दौ नार्थवादाथौ किन्तु विध्यर्थौ । तत्समानकल्पत्वाच्च न होतव्यं नाभिधार्या इत्येतावपि विध्यर्थावेव । किं च यदभिधारयेद् रुद्रायास्ये पशूनमिदध्यदित्यभिधारणनिन्दा कथं तद्विधेः शेषो भवेत् । विपरीतत्वात् । तस्मात्प्रतिषेधशेष एवायमिति विकल्पः । यत्तु पुनः कीर्तनं तूष्णीं होतव्यमिति तद्गुणविधानार्थं अभिधार्या एवेत्यत्र त्वनुवादमात्रमिति । उच्यते । मीमासासम्बन्धान्न द्वयमपि विधानार्थं, तेन तूष्णीं होतव्यमभिधार्या एवेत्येतावेवान्य शेषत्वाद् विधी न निन्दापि गुणवत्तरत्वज्ञापनेन स्तुत्यर्था ईदृशमभिधारण गुणवत्तर यत्सतमपि दोषमतन्त्रीकृत्य कर्तव्यमिति तस्मादत्राप्यर्थवादत्वमिति ॥८॥

[६—आधाने निन्दावादेन, विहितसामगानप्रतिषेधात्साम-
विकल्पाधिकरणम् ।]

उपवादश्च तद्वत् ॥९॥ सि०

नात्र सामगानं निन्द्यते । किन्तु गानस्य ब्रह्मकर्तृता निन्द्यते । सा च न

केनचित्प्राप्ता । तस्मात्प्रतिषेधपर्युदासयोरसम्भवादिदमप्यर्थवादार्थमिति मन्यते । विध्यन्तरशेषत्वाभावात्—अर्थवादता न सम्भवति । तस्माद् ब्रह्मग्रहणं ब्राह्मणपरत्वेनोद्गातरि व्याख्याय सामगानस्यैवाय निन्दाद्वारेण प्रतिषेध इति विकल्पः ॥६॥

[७—पुरुषार्थदानपाकहोमाना दीक्षितकर्तृकत्वपर्युदासाधिकरणम् ।]

दीक्षितस्य दानहोमपाकप्रतिषेधोऽविशेषात् सर्वदान- होमपाकप्रतिषेधः स्यात् ॥१२॥ पू०

ज्योतिष्टोमप्रकरणे 'दक्षितो न ददाति न जुहोति न पचतीति' इति श्रूयते नाग्निहोत्रादिसन्निधौ । तस्मात्तौ न पशावितिवत् तत् प्रतिषेध एवायम् । स चाविशेषात् सर्वेषामथवा क्रत्वङ्गानि दीक्षितस्यैव विहितानीति तदतिरिक्ताना प्रतिषेधः । अथवा क्रत्वर्थानामपि । चोदकप्राप्तानामानुमानिकत्वात्प्रतिषेधः । अतश्च विकल्प इति । सिद्धान्तस्तु । सत्य प्रतिषेधः । स तु प्रकरणात् क्रत्वर्थः अपशब्दमासभक्षणादिप्रतिषेधवत् । पुरुषार्थत्वे हि विकल्पः स्यात् । प्रकरणं च बाध्येत । क्रत्वर्थोऽपि यदि क्रत्वर्थाना प्रतिषेधः स्यात्, तथापि न होतारं वृणीत इतिवत्तदवस्थो विकल्पः स्यात् । अग्निहोत्रादीनामय प्रतिषेधः क्रत्वर्थतया विधीयते । पुरुषार्थस्यापि कर्मणः प्रतिषेधः क्रत्वर्थो भवतीत्युक्तं व्याकरणाधिकरणे ।

स्त्र्युपायमासभक्षादि पुरुषार्थमपि श्रितः ।

प्रतिषेधः ऋतोरङ्गं इष्टः प्रकरणाश्रयात् ॥ इति ।

यत्तु कर्त्रधिकरणे न ह्यन्यार्थायां प्रवृत्तौ प्रतिषेधोऽन्यार्थो भवतीत्युक्तं तदौत्सर्गिकं क्वचिदपोद्यत एवेत्यविरोधः । तेन प्रतिषेधस्य क्रत्वर्थत्वाद्-
ग्निहोत्रादीना चातदर्थत्वान्नित्यं दीक्षितस्याग्निहोत्रादिवर्जयितव्यमिति न विकल्पः । तेन फलतः पर्युदासलाभात् पर्युदासोऽयमित्युक्तं सूत्रभाष्य-
काराभ्याम् । न तु पारमार्थिकः पर्युदासोऽयम् । दूरस्थत्वात्प्रकरणबाधा-
ल्लक्षणाप्रसगाच्च । न च वाक्यबलादुत्कर्षः । तस्य प्रतिषेध एवोपपन्नतरत्वात् ।

श्रुत्यर्थलाभात् । न चाषेयाधिकरणवत् अत्र विकल्पापत्तिः येन लक्षणया पर्युदासः स्यात् । क्रत्वर्थत्वात्वात्प्रतिषेधस्य पुरुषार्थत्वाच्चाग्निहोत्रादिरित्युक्तमिति ॥

[८-ज्योतिष्टोमादौ विशेषविहितवर्त्मादिना सामान्यविहिताहवनीय-
बाधाधिकरणम् ।]

अविशेषेण यच्छास्त्रमन्याय्यत्वाद्विकल्पस्य तत् संदिग्ध-
माराद्विशेषशिष्टं स्यात् ॥१६॥ सि०

गतो नञ्प्रसगः । इदानीं प्राप्तिबाधसामान्यस्य विशेषेण बाधश्चिन्त्यते । नन्वदृष्टार्थत्वात् पदाहवनीययोर्न विकल्पो न बाध्यबाधकभावः, किन्तु समुच्चय एव विरोधाभावात् । तेनानारभ्यमिदमधिकरणमिति । कथमदृष्टार्थता । उत्तरम् । याग आधारं नाक्षिपति विनाप्याधारेण, सिद्धमानत्वात् । शक्यते ह्यप्रतिष्ठितेऽपि द्रव्ये होमः कर्तुम् । यदि चाधारमाक्षिपेत् तथा सत्याहवनीयो नियम्यते । यथाग्नेयोष्टाकपालो भवतीति अष्टाकपालेन यत्किञ्चित्प्रकृतिद्रव्यमाक्षिप्तं तत्र व्रीहयो नियम्यन्ते । इह त्वाधारो नाक्षिप्त एव, वचनसामर्थ्याद् विधीयते, न तु सामान्येनाक्षिप्तो नियम्यते । तेनादृष्टार्थतेति । ततः किमित्याह । तस्माद्यथा प्रयाजा अदृष्टेनोपहोमादिभिरुपकुर्वतो नोपहोमादिभिः सह विकल्प्यन्ते, न चापि तत्र बाध्यबाधकभावः । एवमिहाप्याहवनीयपदयोः । तथा च 'न देवताग्निशब्दक्रियाणां प्रतिनिधिः' इत्युक्तम् । दृष्टार्थत्वे हि स्यादेव प्रतिनिधिः । तेन प्रतिनिधिकाण्डन्याये स्थिते समुच्चयस्यैव युक्तत्वात् कथमिदमधिकरणमारभ्यते । तेनाविरुध्यमानं विकल्पो बाधो वेति । उच्यते— सत्यमाग्नेयोऽष्टाकपालो भवतीति । अनेन यथाप्रकृति द्रव्यापेक्षस्तथा न यागेनाक्षिप्त आहवनीयः तथापि नानाकांक्षितः सम्बध्यते । तथाहि—यदाहवनीय इति समस्यन्तं साकाङ्क्षं जुह्वतीत्यनेन निराङ्क्षीक्रियते । जुह्वतीत्यपि साकाङ्क्षमाहवनीयेन निराकाङ्क्षीक्रियते । कथमित्याह—यदि ह्यत्राकाङ्क्षा

न स्यात् तथा सति यदाहवनीये जुह्वतीति सम्बन्ध एव न स्यात् । तेना-
 धाराधेयत्वेनाकाङ्क्षावशादेव सम्बन्ध । ततः किमित्याह । स चाहवनीयो
 विधीयमानो होमस्य दृष्टेनैवोपकरोति । द्वयवदानस्य ह्याधेयस्याधारतां
 प्रतिपादयति । तेनादृष्टार्थयोरपि पदाहवनीययोराधारद्वारत्वात् न समुच्चय
 इति । एतमभिप्रायमब्रुव्वा दृष्टार्थता मत्वा चोदयति । एवं वर्ण्यमाने काम
 सिध्यतो बाधविकल्पौ । प्रतिनिधिस्तु प्राप्नोति, दृष्टार्थत्वाद् द्रव्यान्तर-
 वदिति । उच्यते । युक्तं द्रव्यान्तरेषु । तत्र ह्याग्नेयोऽष्टाकपालो भवतीति
 अयं यागः फले चोदितः । तत्र यदा व्रीहयो न सन्ति प्रक्रान्ते कर्मणि,
 तदापि यागचोदना तन्निर्वृत्यर्थं द्रव्यमाक्षिपति । द्रव्येण विना यागो न
 निर्वर्तत इति । सति चाक्षेपे युक्तः प्रतिनिधिः । यदा त्वाहवनीयः प्रक्रान्ते
 कर्मणि नास्ति तदा यागचोदना नाक्षिपत्याहवनीयं विनाप्याहवनी-
 येन यागस्योपपद्यमानत्वात् । तेनानाक्षिप्तत्वात् नास्त्याहवनीयस्य
 प्रतिनिधिरिति । नन्वेतन्यायेन यदि यागचोदनयानाक्षिप्तत्वाद-
 प्रतिनिधिः । ततो देवताया प्रतिनिधिः प्राप्नोति, यागेनाक्षिप्तत्वात् ।

तत्र केचिद्वर्णयन्ति—सादृश्येन प्रतिनिधिः । तद्यदि मुख्यदेवताशब्दो
 न स्मर्यते ततस्तस्य सादृश्यमेव न ज्ञायते इत्यशक्यत्वान्न प्रतिनिधिः ।
 अथ तु स्मर्यते—तथा सति लब्धे मुख्ये स एवोच्चारणीयः, न प्रतिनिधि-
 रिति । इदं मतं दूषयति । एवं वर्ण्यमाने यदा व्रीहयो नष्टा प्रक्रान्ते
 कर्मणि तत्र वचनसामर्थ्यात् यागोऽवश्यं समापनीयः । न च व्रीहीन्स्म-
 रति कीदृशा व्रीहय इति । तेषां चास्मरणात् न शक्नोति सादृश्यं
 सम्पादयितुम् । तत्र किमीदृश्यामवस्थायां यागो नैव कार्यः । न चेदृश्य-
 वस्थैव नास्तीति प्रत्यवस्थातव्यम् । कदाचिद्धि विद्यते चित्तप्रेषात् ।
 तस्मात्सादृश्याभावाद्देवतायाः प्रतिनिधिर्नास्तीति । एतदयुक्तं । तेनान्यो-
 पपत्तिर्देवतायाः प्रतिनिध्यभावे वक्तव्या । सा च षष्ठे वर्णिता । न प्रति-
 निधीयमाना देवता भवतीति । प्राकृतमुपसहरति—तेनादृष्टार्थत्वादाह-
 वनीयस्य यागचोदनयानाक्षेपात्प्रतिनिधिकण्डेन नेदं विरुद्धम् । अद-
 र्ष्टार्थत्वेऽप्याधारत्वात् । तस्य च दृष्टत्वात् पदाहवनीययोरसमुच्चय इति ।

अपिचाहवनीयः पदनिरपेक्षः सप्तम्याधारत्वं प्रतिपाद्यते । पदमप्याहवनीयनिरपेक्षम् । तस्मादप्यसमुच्चयः । तद्यथा व्रीहिभिरिति करणकारकविभक्तिः व्रीहीन्यवनिरपेक्षान् एव प्रतिपादयति यागसाधनत्वेन । तथा-यवैरिति ततस्तद्वदेवासमुच्चयः । ननु तत्र शक्यत्वात् असमुच्चयः, न निरपेक्षश्रवणात् । अत आह । तत्र यः समुच्चयं कुर्यात् नासौ पुरोडाशं न निर्वर्तयति । शक्यते हि मिश्रैरपि पुरोडाशोऽभिनिर्वर्तयितुम् । किं तु वाक्येन योऽर्थः प्रतिपादितो नैरपेक्ष्यरूपस्तं बाधेत । तेन शब्दादेव तत्र विकल्पः न वस्तुस्वभावात् । एवमिहापि । अपिच वस्तुस्वभावोऽपीह शक्यते वक्तुम् । तत्र व्रीहियवाभ्यां मिश्राभ्यामपि पुरोडाशो निर्वर्तत एव । न तु प्रत्यक्षविरोधः कश्चिदस्ति । पदाहवनीययोस्तु समुच्चये सति पदे वाऽहवनीयो निक्षिप्यत आहवनीये वा पदम् । तत्र यदाहवनीयः पदे निक्षितो होमाधिकरणं भवति, आहवनीयेन पदस्य व्यवधानात् । तदा पदमधिकरणं न स्यात् । एवं पदेऽपि होमाधारे वक्तव्यम् । तस्मान्न वस्तुतो नशब्देन पदाहवनीययोः समुच्चयो घटत इति युक्तमधिकरणम् । उदाहरणे तु चोद्यते । पदे जुहोति 'वर्त्मनि जुहोति' इतीदं जुहोतिश्रवणं तुल्यमाहवनीयपदयोः । एकत्रापि होमसामान्यमन्यत्रापि तदेव । तस्मादत्र सामान्यविशेषभावाभावाद् बाध्यबाधकभावो न घटते । अन्यत्तूदाहरणं मृग्यम् । यत्र सामान्यविशेषौ स्तः । तस्मादत्र सामान्यविशेषभावाभावाद् बाध्यबाधकभावो न घटते । तदुच्यते-गार्हपत्ये पत्नीसंयाजान् जुहोतीत्यत्र हि पत्नीसंयाजशब्दो याग विशेषमेव ब्रूते श्रुत्या । यदाहवनीये जुहोतीत्यत्र सामान्यमेव श्रुत्या । न विशेषः । तेनात्र बाध्यबाधकभावो घटते । कथं पुनर्बाधो यावता द्वयोरपि शास्त्रयोः प्रत्यक्षत्वान्न चोदकस्यैवोपदेशेन सम्भवति बाधः । जुहोतिशब्दादाविशेषात् तु पत्नीसयाजेष्वपि विहित एवाहवनीयः, अतश्च विकल्प एव युक्तः, न बाध इति पूर्वपक्षाभिप्रायमाशंक्याह—यथा दधि ब्राह्मणेभ्यो दीयतां तक्रं कोण्डिन्यायेति सामान्यं विशेषेण बाध्यते तथेहापि । कः पुनर्न्याय इति दृष्टान्ते तावद् दर्शयति—तत्र ब्राह्मणशब्देन ब्राह्मणजातिरेव वर्णैरुपात्ता व्यक्तयस्तु लक्ष्यन्ते । कौण्डिन्ये तु

व्यक्तिरेव वर्णरूपात्ता । ननु तत्रापि कौण्डिन्यस्व सामान्यमेव वर्णोपात्तम् । अत आह—न च कौण्डिन्ये किञ्चित्सामान्यं विद्यते यत्कौण्डिन्यशब्देनाभिधीयते । यथा गोत्वमश्वदिभ्यो व्यतिरिच्यते शाबलेयादीनन्वेति नैवमत्रास्तीति वैधर्म्योपन्यासः । कथमित्याह—तच्च गोत्वं प्रत्यक्षेणोपलभ्यते । नचेदंशं कौण्डिन्ये वस्तु विद्यतेऽवान्तरसामान्यं, यत्प्रत्यक्षेण गृहीत्वा शब्दः प्रवर्तते । तस्मात्कौण्डिन्यशब्देन विशेष एवोच्यते । अपि च वाक्यार्थे पदवचनमिदं कुण्डिनस्यापत्य गोत्रमिति । ततः किमित्याह—वाक्यार्थञ्चेदस्य वाच्यः, तथासति नेद पद सामान्यं प्रत्याययति, वाक्यार्थस्य विशेषरूपत्वात् । नहि जातिः कुण्डिनस्यापत्य भवति । तस्मात्सामान्याभावात् च सामर्थ्याच्च विशेष एवानेन शब्देनोच्यते । तथापि कथं किं बलवत्त्वमित्याह—तत्र चानन्तर एव कार्यम् । अभिधेय हि शब्दस्थानन्तरमव्यवहितम् । तद्यत्र विशेषस्यैवाभिधेयत्व तत्रानन्तरमेव कार्यमासज्यते विशेषस्य हि कार्ययोग इति । इतरस्मिन् सामान्यशास्त्रे सामान्येन कार्ययोगी विशेषः पश्चाल्लक्षणया प्रकरणादिभिः सहायैरवच्छेत्तव्यः । तस्मात्तत्र विप्रकर्षः । इह तु सन्निकर्षः । दार्ष्टान्तिके योजयति—अनेन न्यायेन पत्नीसयाजेषु विशेषश्रुतेन गार्हपत्येनाहवनीयो बाध्यते । अथवेदमेवोदाहरणं सम्भवति । अत्राप्यस्त्येव बाध्यबाधकभाव असत्यपि सामान्यविशेषशब्दे । आहवनीयो हि पवमानेष्टयादिभिरुत्पादितः प्रयोजनमपेक्षते । तस्य तादृशस्यानारभ्यवादेन । देवताधिकरणभावो होमेषु विधीयते सामान्येन । इह तु पदविशिष्ट एव होम उत्पद्यते । तत्राहवनीयो न शक्यते विधातुम् । पदेन होमस्य व्याप्तत्वात् । नन्वाहवनोयोऽपि विधीयते । स कथं बाध्यते । अत आह—आहवनीयो हि विधीयमान उत्पत्तिवाक्येन यादृशा होमा अवगताः, तादृशाननूद्य विधीयते । ये शुद्धोत्पन्नास्ते तथैवानूद्यन्ते । येऽपि सहैवाधारणेनोत्पन्नाः । तेऽपि तथैव । ततः किमित्याह—तत्र शुद्धिवाधारविधुरेषु विधातुमाहवनीयो युज्यते । योग्यत्वात् । अधिकरणोत्पन्नेषु ये साधिकरणा एवोत्पन्नास्तेषु न घटते । अयोग्यत्वात् । तस्मादत्राप्यस्त्येव बाध इति आहवनीयशास्त्र विषयान्तरपर भवति । यदा चैव प्रत्यक्षमपि सामान्यशास्त्रं

विशेषशास्त्रं परिहृत्य नीयते । तदा आनुमानिकः सामान्यविषयश्चोदकः प्रत्यक्षस्य विशेषविषयस्य च शरमय बर्हिर्हित्यादेर्विषय परिहृत्य न नीयत इति यत्कैश्चिदुच्यते तच्चित्रम् । यच्चेह प्राप्तबाधवाचोयुक्तेरालम्बनं, अभिधाना- विशेषात् प्राप्तिः । तथापि नि.सदिग्धशास्त्रान्तरविरोधात् भाष्योक्तसंदेहत्रया- पगमसापेक्षस्याविलम्बितत्वात् ऐदमर्थ्याभावाद् बाध इति । तच्चोदकेऽपि शक्यमेव वक्तुं सामान्यरूपत्वादिति आस्ता तावत् ॥१६॥

[६—वैमृधादिषु साप्तदश्यपुनःश्रवणस्यानारभ्याधीतसाप्तदश्योप-
संहारार्थत्वाधिकरणम् ।]

**अप्रकरणे तु यच्छास्त्रं विशेषे श्रूयमाणमविकृतमाज्यभागवत्
प्राकृतप्रतिषेधार्थम् ॥१७॥ पू०**

क्लृप्तोपकाराः सामिधेन्योऽनारभ्यवादलब्धसाप्तदश्यसम्बन्धा विकृतिषु पुनः श्रूयमाणा आज्यभागवदपूर्वतापरा इति मन्यते । सिद्धान्तस्तु । नात्र सामिधेन्यो विधीयन्ते । किं तर्हि साप्तदश्यम् । नन्वनारभ्यवादेन तदपि विहितम् । नेत्युच्यते । सामिधेनीना हि साप्तदश्यमनारभ्यवादोक्तम् । न क्रतूनाम् । तद्यावदेव सामिधेनीद्वारं सर्वक्रत्वर्थं कल्पयितुमुपक्रम्यते तावत्प्राक- रणिकेन वाक्येन क्रतुविशेषैदमर्थे कृते क्षीणार्थापत्तिर्न क्रत्वन्तरसम्बन्धं कल्पयति । तस्मात् साप्तदश्योपसंहारार्थमिदं, नापूर्वार्थमिति । पश्वादिषु प्राकृताज्ञानामबाधः । किमर्थस्तर्ह्यानारभ्यवाद सामिधेनीसम्बन्धार्थः । यद्यपि प्राकरणिकेनैव क्रतुविशेषसम्बन्धः सामिधेनीसम्बन्धश्च साप्तदश्यस्य सिद्धयति । तथापि वाक्यद्वयाम्नानात् एव विज्ञाय कृतमभ्युदयकारीति विज्ञायतेऽर्थवाद- प्ररोचित(विधि)वदिति ॥१७॥

[१०—कचिद्विहोमे स्वाहाकारपुनःश्रवणस्यानारभ्याधीतस्वाहा-
कारानुपसंहारकत्वाधिकरणम् ।]

मन्त्रेष्ववाक्यशेषत्वं गुणोपदेशात्स्यात् ॥२०॥

पूर्वन्यायसम्भवाशङ्कया कस्यचिदिहाप्युपसहारबुद्धिः स्यात् । सा

व्यावर्तते । अनारभ्यप्रदानसंयोगेन स्वाहाकारवषट्कारौ श्रूयते । सोऽनारभ्यवादो मन्त्रेण न शक्यो विशेष्टुम् । मन्त्रस्य प्रमाणान्तरप्राप्तमप्यर्थं प्रकाशयितुमेव सामर्थ्यम् । नानारभ्यवाद् विशेष्टुम्, अविधायकत्वात् । नहि विधायकाविधायकयोर्विशेषणविशेष्यता घटते । ननु पशुविषेश्छागमन्त्रस्य सेट्रैवात् आह—न चात्र 'छागो वा मन्त्रवर्णात्' इत्ययं न्यायोऽस्ति । कथम् ? तत्र हि यावदग्नीषोमीयापूर्वं तावन्मन्त्रः प्रयोक्तव्यः । प्रकरणे नित्यवदाम्नानात् । अग्नीषोमीयं पशुमालभेत' इत्यत्र च न कश्चित् पशुजातिविशेषः श्रूयते । तत्रार्थाज्जातिविशेषोऽवश्यं ग्रहीतव्यः । स यद्यनियमेन गृह्येत, ततो यद्यपि चोदना न विरुध्यते । यत्तु नित्यवत् श्रुत मन्त्राम्नान तत्पाक्षिकं कृतं स्यात् । तस्माद्यैषा नियमेन पशुचोदना, सा मन्त्रवर्णालोचनेन जातिविशेषपरैव कल्प्यते । तदेव तत्र छागनियमो न विशेषणविशेष्यतया । कथं । न च मन्त्रविध्योर्विशेषणविशेष्यता । प्राप्तार्थप्रकाशकत्वात् मन्त्राणामित्युक्तम् । अपि च भवतु वा विशेषणविशेष्यता । तथाप्यत्र नास्त्युपसहारः 'पृथिव्यै स्वाहा' इति न स्वाहापरमिदमाम्नानम् । किन्तु पृथिव्या इत्यनेन देवतोच्यते । सा ह्यप्राप्ता । तदर्थमिदमाम्नातमिति । स्वाहाकारस्तर्हि किमर्थः ? अत आह—तस्याश्च सम्प्रदानत्वात्स्वाहाकारो वषट्कारो वा प्राप्नोति । तत्र स्वाहाकारो नियम्यते वषट्कारनिवृत्त्यर्थम् । वषट्कारनिवृत्तिपरत्वाच्च वाक्यस्योपसंहाराभावात् । अन्येषु क्रतुषु स्वाहाकारो नास्तीत्याशङ्कैव नास्ति । अत्र भाष्यमेव' समुच्चारण भवति । पृथिव्यै स्वाहेति न स्वाहा पृथिव्या इति । तस्यामिप्रायमाहुः—स्वाहा पृथिव्या इति यद्येवं श्रूयेत तथासति स्वाहाकारस्य प्राथम्यात् उद्देश्यलक्षणापत्तेर्योसावनारभ्यवादेन विहितः स्वाहाकारः तमनूद्यास्मिन् पृथिविदेवत्ये प्रदानविशेषे नियम्येतेति शक्येत । अस्मिन् पक्षे नान्येषु स्यान्नत्वेतादृशमिदं वाक्यमिति ॥२०॥

[११—अग्न्यातिग्राह्ययोर्विकृतावतिदेशाधिकरणम् ।]

अग्न्यातिग्राह्यस्य विकृतावुपदेशादप्रवृत्तिः स्यात् ।

यस्यामेव वेलाया प्रकृतौ विधीयतेऽग्निस्तस्यामेव विकृतिष्वपीत्यक्लृप्तोपकार-
त्वान्नाज्यभागवदपूर्वतापरत्वं सम्भवति । चोदकेनापि तु सम्भवेऽग्नेर्विकृतिषु
कासुचिद् विधानात् नारय चोदकेन प्राप्तिरिति कल्प्यते । अतश्च विकृत्यन्तरेषु
अप्रवृत्तिरेवाग्नेरितिग्राह्याणामिति । सिद्धान्तस्तु । अङ्गान्तरवदस्यापि दुर्निवार-
श्चोदक. किमर्थं तु कासुचिच्छ्रवणमिति । तत्र सूत्रम्—

ग्रहणं समानविधानं स्यात् ॥२७॥ इति

सामानाधिक्यस्य च प्रयोजन गुणकामप्रवृत्तिरिति प्रसिद्धं मीमांसकानाम् ।
तदाक्षिपति । यत्समानविधाने गुणकामानां 'अयेनचित् चिन्वीत स्वर्गकामः'
इत्यादीना यथाप्रकृतिमग्निमाश्रयता विकृतिसम्बन्धितया श्रवणे तेनापि रूपेण
प्रकृतोत्तिरिति विकृतावपि प्रकृताविवप्रवृत्तिरिति प्रयो जनमुच्यते । तन्नोपपद्यते,
विस्पष्टप्रयोजनान्तरसद्भावात् । कथम् ? प्रकृतौ वैकल्पिकोऽग्निः उत्तरवेद्या
वा निधातव्याः स्थले वा । स चोदकेन वैकल्पिक एव प्राप्नोति । तत्र
पुनर्वचनं नियमार्थं भविष्यति स्थल एवासु विकृतिषु अग्निर्निधातव्य इति ।
यथा खादिरादि पुनर्वचनं नियमार्थम् । यदि ह्यग्निर्द्विरात्रादीनां
प्रकरण आम्नायेताग्निरत्र कर्तव्य इति एवं सति नियामकं स्यात् । यथा
खादिरो यूषो भवतीति । अयं त्वग्निरनारभ्य सेतिकर्तव्यताकः कामे
विहितः । त विधायैभिरथातोऽग्निमग्निष्टोमेनानु यजतीत्यादिभिर्वाक्यै-
स्तस्य ऋतुसम्बन्धः क्रियते । तत. किमित्याह—एतानि च वाक्यानि
अस्मिन्नेवाग्निप्रकरणे समाम्नायन्ते । द्विरात्रादीना तु न प्रकरणमिह
विपरिवर्तते । येन द्विरात्रादिषु चोदकेन प्राप्तस्य नियामकानि स्यु ।
तेन द्विरात्रादीनां चोदकेन वैकल्पिक एवाग्निः । पुनर्वचनं तु यदाग्नि-
स्तदागुणकामानां प्रवृत्तिरित्येवमर्थमिति । नन्वारभ्याधीतम् 'प्युत्तरेऽहन्
द्विरात्रस्य गृह्यते' इति वाक्यं वैकल्पिकस्य षोडशिनो नियमार्थमिष्टम् । सत्य

प्रयोजनान्तराभावात् । इह तु सन्निहितगुणकामप्रवृत्तिप्रयोजनरम्भवान्न दूरस्थ-
चोदकप्राप्तोत्तरवेदिनिवृत्तिः प्रयोजन भवितुमर्हतीति भावः ॥

[१२—उपस्तरणाभिधारणाभ्या सह चतुरवत्तासम्पत्यधिकरणम् ।]

**उत्पत्तितादर्थाच्चतुरवत्तं प्रधानस्य होमसंयोगामधिक-
माज्यमतुन्यत्वाल्लोकवदुत्पत्तेर्गुणभूतत्वात् ॥२८॥ पू०**

दातव्य नान्यत् । तस्माद्धविष एव चतुरवदानम् । उपस्तरणाभिधारणं
त्वधिकम् । न च तेनाधिकेन होमे चतुरवत्तविधातेन षडवत्तापत्तिः । उपस्तरणा-
देरहोमसाधनत्वादिति पूर्व- पक्षः । सिद्धान्तस्तु ।

**ताभ्यां वा सह स्विष्टकृतः सकृत्वेद्विरभिधारणेन
तदाप्तिवचनात् ॥३१॥ सि०**

यज्जुहोतीति यदि होतव्यपरतया जुहोतिरनूद्येत । ततो हविरनुवादेन
चतुरवदानविधानान्तत एव चतुरवदीयेत, न तु तदस्ति । तथासति हर्बिल्लक्ष-
णार्थमुच्चार्थेत जुहोतिगित्यय दोषः स्यात् । तस्मादियं वचनव्यक्ति-
र्नास्ति । लक्षणाप्रसगात् । का तर्हि वचनव्याक्तः ? यच्चतुरवत्तं तज्जुहोतीति ।
नन्वप्राप्तत्वान्न चतुरवत्तमनुवदितुं शक्यतेऽत आह । तच्चतुरवत्तं हविषो
द्विरवादनविधानात् उपस्तरणाभिधारणविधानाच्च प्राप्त विद्यते । विद्यमान-
त्वाच्च तच्छक्यतेऽनुवदितुम् । अनूद्य च तस्य होमसम्बन्ध एवानेन
क्रियते । तेन यथा प्राप्तसख्याकावदानानुवादान्न हविषश्चतुरवदानापत्तिः ।
चतुरवत्तं जुहोतीत्यनेनार्थप्राप्तेऽवदाने सख्यामात्रं द्विर्हविषोऽवद्यतीत्यनेन
विधीयत इत्युक्तं पञ्चमे । तत्कथमिह तत्पूर्वकमिदं चतुरवत्तवाक्यमित्युच्यते,
नैष दोषः । द्वेषापि सम्भवादिहैवमुक्तम्, तत्र तथोक्तमिति । तथाहि यदि वा
तेन सख्याविशिष्टेऽवदाने विहितेऽनेन तस्य होममात्रं विधीयते, यदि वानेना-
वदानविशिष्टे होमे विहिते तेन सख्यामात्रं विधीयते । नात्रपक्षद्वयेपि कश्चिद्
गुरुलाघवकृतो विशेषः । नचान्यतरनिर्धारणेन प्रयोजनमस्ति । तथाहि यद्यपि

द्विसंख्याविशिष्टावदानविधान, तथापि होमोपक्रमतया विधानम् । न स्वातन्त्रे-
णाहृष्टार्थत्वप्रसगात् । तेनावदानादिप्रदानान्तानुसमयो न विहन्यते
पञ्चमोक्तः । तथा यद्यप्यवदानविशिष्टहोमविधानमिदं स्यात्, तत्तु संख्यामात्र-
विधानम् । तथापि वचनेनैव हविषि द्विसंख्याविधानात् अससर्गार्थतया चोपस्तर-
णाभिधारणविधानात् प्रचयशिष्टचतुःसंख्यानुवादश्चतुःशब्दः तदहोमाङ्गतया
चतुःसंख्या विधीयते । केवलं त्ववदानविशिष्टहोमविधानमिति न हविषश्चतुरवदा-
तव्यम्, वाक्यान्तरानुसारेण चतुरवत्तग्रहणात् । अनन्तर्याद्ध्युपस्तरणादिविधेश्च-
तुरवत्तविधेश्चैकवाक्यता गम्यते । यदिदं चतुरवत्ता तज्जुहोतीति । यद्वा चतुरवत्त
तदेव सम्पादयेदिति । तस्मान्न हविषश्चतुरवदानम् । तत्र होमो वा चतुरवत्तार्थ-
श्चतुरवत्ता वा होमार्थमिति प्रसङ्गाच्चिन्त्यते । तत्र यदि होमश्चतुरवत्तार्थः
स्यात् तदा सत्यदृष्टं कल्पनीयं स्यात् । नहि होमेन चतुरवत्तस्य दृष्टमस्ति
प्रयोजनम् । अथ तु चतुरवत्तं होमार्थं ततो दृष्ट एवार्थो होमनिर्बृत्तिः ।
तत्तु किञ्चिदप्यदृष्टं कल्पनीयम् । तस्माच्चतुरवत्तं होमार्थमिति । ननु सर्व-
प्रदानाधिकरणे चतुरवत्तद्रव्यसंस्कारार्थो होम इत्युक्तम् । तेनेदं विरुद्धम् । नहि
विरोधः । अवत्तशब्दोऽत्र विशेषणप्रधानः । अवदानं होमार्थं दृष्टोपकारित्वान्न तु
विपरीतमिति । यत्तु भाष्यकारेण चतुःसंख्यायां होमाङ्गतया विधानमङ्गीकृत्य
तदर्थतदर्थविशेषाश्रयणात् साधनमात्रपरिलेदेन संख्यायां होमाङ्गतोपपत्तेः
आज्यस्यापि च संस्कारद्वारेण तत्साधनत्वमस्त्येवेति नावश्यं हविष एव चतुर-
वदातव्यमिति सिद्धान्तितम् । तदभ्युपेत्य वादमात्रम् । एवमपि शक्यं सिद्धान्त-
यितुमित्यभिप्रायात् । न तु पारमार्थिकम् । नह्यवत्तहोमविधिपरे वाक्ये अनुवाद-
तयापि गतौ सत्यां संख्याविधानं युक्तम् । अपि चैव सति कृष्णलेष्वपि प्रधान-
भूतहोमावैगुण्यार्थं चतुरवदानं कर्तव्यं स्यात् । न च चतुरवत्तस्य इत्यनेनार्थ-
वादेन तद्बाधः शक्यते वक्तुम् । अन्यपरत्वात् । तस्माद्द्वार्तिकोक्तैव व्याख्या
ज्यायसीति । ननु तथासति उपाश्रयाजे चतुरवदानं न सिद्धेत् । नैव
दोषः । वचनान्तरमनारभ्याधीतं 'चतुर्गृहीतं जुहोति' इति दृष्टमस्तीत्युक्तं
चतुर्थे । तेन सर्वेष्वंजाज्यहविःषु चतुर्गृहीतविधानादुपाश्रयाजे चतुर्गृहीत-
सिद्धिः ॥३१॥

[१३—उपाशुयाज उपस्तरणाभिघारणयोर्लोपेऽपि हविष एव चतुर-
वत्तसम्पत्यधिकरणम् ।]

साप्तदशवन्नियम्येत ॥३३॥ पू०

अनारभ्यवचन नास्ति । 'चतुरवत्तं जुहोति' इति चैतन्नोपस्तरणा-
दिविधिसन्निधौ श्रूयते । तेन चतुःसंख्याविशिष्टस्य होमविधानमिति कृत्वा
चिन्त्यते । अत्र पूर्वं पक्षः । यद्यपि चतुःसंख्या विधीयते । तथापि तत्सम्पाद-
नप्रकारतयोपस्तरणाभिघारणविधिरसत्यपि सन्निधाने योग्यतयैव गम्यते ।
तयोश्च केवलसान्नाय्यौषधविषयत्वाच्चतुरवत्तमपि तत्रैवोपसंहृतम् । नोपाशुयाजे
कर्तव्यमिति । सिद्धान्तस्तु चतुरवत्तमविशेषेण गम्यतेऽङ्गं सर्वहोमेषु । अतो
न तस्योपस्तरणभिघारणविधिर्वाक्यशेषो भवितुमर्हति । केवलसान्नाय्यादि-
षियत्वाद्वाक्यशेषत्वयोग्यत्वाभावात् । तस्मात्सर्वत्र चतुरवत्तम् । तद्यत्रो-
पस्तरणाभिघारणमस्ति । तत्र न प्रधानद्रव्याच्चतुरवदानम् । अन्यत्र तु हविष
एव चतुरवदानमिति ॥३३॥

[१४—दर्शपूर्णमासयोरसोमयाजिनः पुरोडाशद्वयश्रवणस्यानुवाद-
त्वाधिकरणम् ।]

पुरोडाशाभ्यामित्यधिकृतानां पुरोडाशयोरुपदे- शस्तच्छ्रुतित्वात् वैश्यस्तोमवत् ॥३५॥ पू०

पुरोडाशाभ्यामेवासोमयाजिन याजयेद्यावेतावाग्नेयश्चैन्द्राग्निश्चेति ।
किमयं विधिरुतानुवादः इति । तत्र विधिपक्षेऽर्थवत्त्वमन्यथानर्थवाक्यम् ।
तस्माद्विधिरिति पूर्वं पक्षः । तत्र च बहवः कल्पाः । एकस्तावदधिकारवा-
क्यस्य 'दर्शपूर्णमासाभ्या स्वर्गकामः' इत्यस्य शेषोऽयम्, आभ्यामेवा-
सोमयाज्यधिक्रियते, न सान्नाय्येनेति, असोमयाज्येवाभ्या न सोमया-
जीति, सोऽयमयुक्तः । समताभ्या हि दर्शपूर्णमासाभ्या फलं श्रूयते । तन्न ।
केवलभ्या पुरोडाशाभ्यामसोमयाजिनम् उत्पत्तुमर्हति । नापि सोमयाजिनस्ता-
वन्तरेण । वचनस्य तु वक्ष्यमाणन्यायेनान्यथापि सिद्धेर्न वचनबलाद्विकल्पस्य

फलसाधनता सुकल्प्या । न च नित्ययोः पुरोडाशयोः सान्नाय्यस्य चानित्य-
 मसोमयाजिन सोमयाजिन वा प्रति सम्भवति विधानम् । तस्मात्कर्मान्तरचो-
 दना । यावेताविति चैतस्येवरेवतीष्वितिवद्धर्मापेक्षमिति । तदपि लक्षणादो-
 षादेवायुक्तम् । एवं तर्हि याजनोपदेशोयमृत्वजोऽभ्युदयाय भवतु । न ।
 फलाश्रवणात् । न च फल कल्पयितुं शक्यम् । परस्मैपदेन याजनस्यान्यर्थ-
 त्वावगमात् । न च द्रव्यार्जनीपायतया प्रातस्य याजनस्य विधिरर्थवान् । न
 चासोमयाजिनमेव याजयेदिति परिसख्या युक्ता । त्रिदोषत्वात् । एवकारा-
 त्सैव श्रुतेति चेत् । न । तस्य पुरोडाशाभ्यां सम्बन्धात् सौमयाजिनश्चर्त्विग-
 भावप्रसगात् । एव तर्हि कालोपदेशोऽयं प्राक् सोमयागात् पुरोडाशयोः
 काल इति । तदपि न युक्तम् । वैकल्पिको सान्नाय्यैन्द्राग्नौ यदेको
 न तदा परः । तत्र नासोमयाजी सन्नयेदिति वचनादूर्ध्वं सोमात्सा-
 न्नाय्ये नियतेऽर्थादेव विना वचनेनैन्द्राग्न- प्राग्भवतीति नार्थो
 विधिना । तस्मादानेयस्य द्वयोः पर्वणोर्विहितत्वादानुवादः । ऐन्द्राग्नस्य
 तु पौर्णमास्यामप्रातत्वात् विधिरिति पक्षान्तरम् । तदपि न युक्तम् । एवकारा-
 नर्थक्यात् । नहि विधौ तस्यार्थवत्तास्ति तुल्यसमुच्चारितयोश्चाग्नेयैन्द्राग्नयो-
 रेकस्यानुवादो परस्य विधिरिति वैषम्यमयुक्तम् । तस्मात्कालार्थतैव वरम् ।
 न चैव सोमोत्तरकालस्य सान्नाय्यावद्धत्वादार्थाद्वैन्द्राग्नस्य प्राक् सोमता
 सिद्धयति । प्रागपि सोमात्सान्नाय्यश्रुतेस्तदु समेवनयेदिति । ततश्चाविशेषादु-
 भयत्रापि सान्नाय्यवैकल्पिकैन्द्राग्नप्राप्तौ नियमविधिरवकल्पते—प्रागेवेति ।
 इदमपि न युक्तम् । असोमयाजिना कालो लक्ष्येत सान्नायेन तु सोमयाजिनमिति
 चानेनैकवाक्यत्व सम्भवत् बाध्येत । तस्मात्तच्छेषोऽयमनुवादः । कर्मान्तरा-
 भ्युच्चयवाधात्सगतिः ॥

[१५—उपाशुयाजे ध्रौवाज्यविद्यानाधिकरणम् ।]

उपांशुयाजमन्तरा यजतीति हविलिङ्गाश्रुतित्वात् यथाकामी
 प्रतीयेत ॥४७॥ ५०

‘आज्यस्यैव नौ उपाशु पौर्णमास्याम्’ इत्यर्थवादमात्रम् । सर्वस्मै

वा एतदिति च वै शब्दोपबन्धात् वर्तमानापदेशाच्चाविधायकम् । तस्मादनियमः । मैवम् । असयुक्तोत्पन्नं श्रौवमसत्यपि वचने सामर्थ्यादेवाज्यद्रव्य-
केषु सर्वयोगेषु प्रकृतेषु विनियुज्यते । किमुत यदा वचनमेव तादर्थ्यचतुर्थीयुक्तं
विपरिणामलब्धविधिसामर्थ्यं विद्यते । तस्माद्श्रौवमिति । द्रव्यान्तरस्यार्थिकस्य
बाधात्संगतिः ॥४७॥

[१६—उपाशुयाजस्य दर्शपूर्णमासतन्त्रगतदेवतान्यतमदेवता-
नियमाधिकरणम् ।]

तद्वच्च देवतायां स्यात् ॥४६॥

विष्णुरुपाश्वित्यादीनामर्थवादत्वाद् वचनान्तराभावाच्च देवतायामनि-
यमः । नाविहिता देवता भवतीत्युक्तम् । तस्माद्देवतापेक्षमिदं प्रकृतेनैकवाक्यता
गत्वा तान्त्रीणामन्यतमा देवता ग्रहीष्यतीति । अन्यत्रापि अनियमबाधः ॥४६॥

[१७—उपाशुयाजे वैकल्पिकविष्णवादिदेवतापौर्णमासीमात्रकालिकत्वो-
भयप्रतिपादनाधिकरणम् ।]

धर्माद् वा स्यात् प्रजापतिः ॥५१॥

का पुनस्तान्त्रीणामिति चिन्त्यते । देवतासमानहेतुकत्वाच्च काल-
विचारोऽपि सह तेन क्रियते । तत्र सम्प्रतिपन्नधर्मकत्वात् प्रजापतिः । स हि
'यत्किञ्चित्प्राजापत्यम्' इति वचनादुपाशुत्वधर्मकः । उपाशुयाजोऽपि तथा ।
तस्मात्प्राजापत्यः । मैवम् । न ह्युपाशुत्वधर्मा प्रजापतिः, किन्तु तूष्णींभावधर्मा ।
'प्रजापतिं मनसा ध्यायेत्' इत्यस्यार्थवादोऽयम् 'यत्किञ्चित्प्राजापत्यम्'
इति । तस्मात्सम्प्रतिपत्त्यभावान्न प्रजापतिः । मुख्यत्वात्त्वग्निर्देवतेति गम्यते ।
'अग्निमुखा वै देवताः' इति । नैवम् । मन्त्रवर्णाविद्बध्नुर्देवता स्यात् । अमा-
वास्या हविश्च स्यात्तत्प्रकरणे, वैष्णवमन्त्राम्नानात् । नैवम् । सत्यं विष्णुर्देवता ।
न त्वमावास्यायाम्, वाचनिकत्वात्पौर्णमास्याः प्रधानानुरोधेन च तत्रैव मन्त्रः
स्यात् । नैवम् । उभयत्र स्यात् । देवताविकल्पश्च व्यवस्थया स्यात् । यदा

विष्णुस्तदामावास्यायाम्, यदा प्रजापतिरग्नीषोमौ वा तदा पौर्णमास्या स्यात् । कुत एवं तदुच्यते पौर्णमास्यामाग्नेयोग्नीषोमीयौ पुराडाशौ अमावास्याया त्वाग्नेयेन्द्राग्नौ विहितौ 'जामि वा एतद्यज्ञस्य क्रियते यदन्वञ्चौ पुरोडाशौ उपाशुयाजमन्तरा यजति' इति अविशेषेण वचनम् । तस्मात्पूर्वद्वयेऽपि आग्नेयादूर्ध्वमुपाशुयाजः । ननु जामितादोषोऽमावास्याया पाक्षिकः । सोमयाजिनो ह्यैन्द्राग्नाभावात् । एकपुरोडाशामास्येति नास्ति जामिता तुल्यमिदं पौर्णमास्यामपि । सा पि ह्यसोमयाजिन एकपुरोडाशैव 'आग्नेयो वै ब्राह्मणः' इत्यादिनाग्नीषोमीयस्योत्कर्षवचनात् । तदुभयत्रोपाशुयाजः । तत्राग्नेयेन्द्राग्नाज्यानुवाक्यायुगलयोर्मध्ये वैष्णवयाज्यानुवाक्यायुगलाम्नायते कस्या चिच्छाखाया 'इदं विष्णुः प्रतद्विष्णुः' इति । तेनामावास्याया विष्णुर्देवता । तैत्तिरीयाणां तु आग्नेयाग्नीषोमीययाज्यानुवाक्यामध्ये प्राजापत्यं याज्यानुवाक्यायुगलाम्नात् 'प्रजापते स वेद' इति । तेन पौर्णमास्या प्रजापतिर्देवता । तथाग्नीषोमावपि याज्यानुवाक्याम्नानादेव आन्य दिवो आग्नीषोमाग्नौ आद्यवामिति । 'आज्यस्यैव नाबुपाशु पौर्णमास्या यजन्' इति चानेन पौर्णमासिकस्थोपाशुयाजस्य विहितावेवाग्नीषोमौ । देवताविधानार्थं खल्वेतत् । न कालविधानार्थम् । तस्मात्पूर्वद्वयेऽप्युपाशुयाजः । तत्र च देवताना व्यवस्थितविभाषेति । सिद्धान्तस्तु — सत्य । मान्त्रवर्णिक्यो विष्णवाद्या देवताः । न तूभयत्रोपाशुयाजः । पौर्णमास्यामेव तु वचनात् 'आज्यस्यैव नाबुपाशु पौर्णमास्या यजन्' इति । न चानेनाग्नीषोमौ विधीयते । किन्तु कालोऽयमुपाशुयाजस्य विधीयते । उपलक्षणार्थं त्वग्नीषोमग्रहणं मान्त्रवर्णिकीना देवतानाम् । अथ कस्मात्पौर्णमासीग्रहणमुपलक्षणार्थं व्याख्याय देवताविधानमिदं नाश्रीयते । नाश्रीयते मन्त्रवर्णादेव देवताया लब्धत्वात् । देवतान्तरनिवृत्त्यर्थे वा वैष्णवप्राजापत्यमन्त्राम्नानानर्थक्यं स्यात् । तच्च युक्तम् । सर्वेषु वाऽऽहवननिगमेषु प्रजापतिमावहेत्यादिश्रवणात् न शक्यं देवतान्तरं बाधितुम् । अपि च जामिवा इत्येतदप्याज्यस्यैव नाबुपाशुपौर्णमास्या यजन्निति प्रकृत्याम्नानात् पौर्णमास्यामेव दधातीति गम्यते । तस्मात्पौर्णमास्यामेवोपाशुयाजः । तत्रैव विष्णवादीना विकल्पः । यथा प्रधानं हि गुणानां प्रवृत्तिरिति ॥

[१८—एकपुरोडाशायामपि पौर्णमास्यामुपाशुयाजविधानाधिकरणम्]

द्विपुरोडाशयां स्यादन्तरार्थत्वात् ॥६२॥ पृ०

अन्तरालस्याङ्गत्वात् तस्य चैकपुरोडाशायामभावात् द्विपुरोडाशायामेव स्यात् । अवैगुण्यादिति पूर्वः पक्षः । पौर्णमासीमात्रे काले श्रवणात् सर्वत्र कर्तव्यः । गुणस्तु द्विपुरोडाशा तदा भविष्यति । न तु तद्वशेन प्रधानस्य च संकोचो युक्त इति सिद्धान्ताभास । सोऽयमयुक्तः । उत्पत्तावेवान्तरालगुणकोऽयमवगतः । स तथैव कर्तव्यः । अनुपादेयश्चाय गुण इति यत्रैवायं सम्भवति तत्रैव कर्म विधीयते । तेनानेकपुरोडाशायामपि । पौर्णमासीश्रवणस्यार्थवत्त्वादुत्पत्तिशिष्टगुणापरित्यागात्तत्रैव स्यात् । सिद्धान्तस्तु—

नैतावुपाशुयाजस्य पुरोडाशौ गुणौ मतौ ।
 तदभावेऽपि वैगुण्यमतस्तस्य न विद्यते ॥
 अन्याथैव तौ काललिलक्षिष्यात्र हि ।
 श्रूयेते यस्त्वसौ कालः सोऽङ्गमेतस्य कर्मणः ॥
 स च तत्रापि नापेतो यत्राग्नेयोऽस्ति केवलः ।
 तस्मात्तत्राप्यवैगुण्याद्वाधो नोपाशुकर्मणः ॥

इति श्रीपार्थसारथिमिश्रविरचिते तन्त्ररत्ने

दशमाध्यायस्याष्टमः पादः समाप्तः ।

समाप्तो दशमाध्यायः ।



॥ श्री० ॥
 पार्थसारथिमिश्रविरचिते
 तन्त्ररत्ने
 एकादशोऽध्यायः

[१—दर्शपूर्णमासादिध्वाग्नेयादीना समुच्चितानामेकफलकत्वाधिकरकम्]
 प्रयोजनाभिसम्बन्धात् पृथक्स्ततां ततः स्यादैककर्म्यमेक-
 शब्दाभिसंयोगात् ॥ १ ॥ सि० ॥

दशमेऽध्याये बाधाभ्युच्चयौ वृत्ताविति भाष्यानुभाषणम् । तत्र शङ्काननु नाभ्युच्चयो नाम कश्चिच्छास्त्रार्थः । तथाहि आमनमस्यामनस्य-
 देवा इति तिष्ठ आहुतीर्जुहोति' इत्यनेनामनहोमा विधीयन्ते । अनुयाजाश्च
 चोदकेन । कस्यार्थोऽभ्युच्चयो यो विचारित इति । तदिदमङ्गीकरोति—तत्रा-
 भ्युच्चयो नाम न किञ्चिद्ब्रह्मस्तुस्वरूपं शास्त्रप्रमेयं विद्यते किन्तूपहोमैरनु-
 याजाः न बाध्यन्त इति बाधाभावमात्रमभ्युच्चय इत्युच्यते ।

नन्ववमर्थभेदः स्याद्बाधाभ्युच्चयचिन्तनात् ।

ततश्च लक्षणैकत्वमर्थभेदे कथं भवेत् ॥

अत आह—अस्मिंश्च दशमे चोदकप्रामाणां प्रत्यक्षविहितानां च
 पदार्थानामियत्ता चिन्तिता । बाधाभ्युच्चयद्वारेण्यन्तोऽत्र पदार्था इति
 चिन्तितमिति नार्थभेदः । इहेदानीमेकादशे इयत्ताविशेषश्चिन्त्यते ।
 इयत्त्वेनावधारितानामङ्गानां विशेषश्चिन्त्यते । कः पुनरसावित्याह—यत्र
 त्रयो यागाः प्रधानभूताः श्रूयन्ते यथाग्नेयादयस्तत्र सेयमङ्गेयत्ता किं
 तन्त्रेण भवत्युतावृत्येति । अत्र चेय प्रक्रिया-पूर्वेण षट्केनोपदेशविनियोज्याः

सप्रयुक्तिकाः सक्रमकाः साकल्येनावधारिताः । तत सप्तमादिनाध्याय-
 चतुष्टयेनातिदेशिकाः सोहाः सबाधाबाधाश्चिन्तिताः । तदेव प्रकृतिविकृतिष्व-
 नुष्ठेये पदार्थेष्वधारिते सतीदानीमुभयसाधारण्येन तन्त्रावापप्रसङ्गाः प्रयोग-
 परिमाणरूपाः प्रस्तोष्यन्ते । अनुष्ठेयेयत्तावधारणाधीन चानुष्ठानेयत्तावधारण-
 मिति स्पष्टो (हेतु ?) हेतुमद्भाव इति । ननु दशमानन्तरमङ्गानामेव
 तन्त्रावापचिन्ता प्रधानकर्माथत्वादङ्गानामित्यादिना वक्ष्यमाणा कर्तुं युक्ता
 तेषामेव दशमे इत्यत्तावधारणात् । प्रथमे त्वधिकरणे फलं चिन्त्यते
 किं तन्त्रेणेति । तच्च दशमोक्तेयत्ता न भवति । तस्मात्तस्य दशमेन
 नास्ति सम्बन्धः । तथाहि-किमेकैकस्य फलम्, उत संहतानामिति,
 कीदृशो दशमसंबन्धः स्यात् ? एव द्वितीयादिष्वप्युपकारचिन्ता न सङ्गतेति ।
 उच्यते-यदि समुद्दितानामेकं फलं ततस्तन्त्रावापचिन्ता घटते । अथ^१
 त्वेकैकस्य फलं ततस्तन्त्रं नास्त्येव । क्रत्वन्तरवद्भेद एव स्यात् । तस्मादु-
 पोद्धातभूत^२ प्रथममधिकरणमारभ्यते तन्त्रावापसिद्धये । द्वितीया-
 दीन्यपि तत्प्रसङ्गेनारभ्यन्ते किं संहतान्यङ्गान्येकं क्रतूपकारं^३ कुर्वन्ति
 उत निरपेक्षाणीति । अथवा तन्त्रावापसामान्येन प्रथममधिकरणं
 चिन्त्यते तथा द्वितीयादीनि ।

अत्र भाष्यकारेणाग्नेयादीना स्वर्गकामवाक्योक्तं फलं तन्त्रेण भेदेन
 वेति सौत्रं विचारमुपन्यस्य चोदितम्-‘ननु नैवात्र स्वर्गः फलं श्रूयत’ इति ।
 तस्यार्थमाह-यजेतेत्यनेनाक्षिप्तः कर्ता स विशेष्यते स्वर्गकामशब्देन
 पुरुषवचनेन यथा राजा राजसूयेन यजेत इति राजशब्दः कर्तृविशेषण
 तथायमपि । ततः किमित्याह-विशेषणं च कामो राजत्ववत् कर्माङ्गं भवतीति
 न फलत्वमिति । तत्रोत्तरं भाष्यम्-‘न खलु कश्चित्पुरुषः’ इत्यादि । तस्यार्थमाह-
 एवं च कर्तृविशेषणत्वेऽप्युपगम्यमाने दूषणमुच्यते । असाधारणं हि विशेष-

१. अथैक० मु. पा.

२. प्रथमाधि० मु. पा.

३. फलं. क.

णम् । तदिह यदि^१ स्वर्गमेव नित्यं कामयते नान्यानि ब्रह्मवर्चसादीनि
 तथा सत्यन्यकामानपेक्ष्यानन्यकामनाया असाधारणत्वाद्विशेषणमवकल्पते
 स्वर्गमेव सः कामयत इति । न चेदृशः कश्चिद्विद्यते यो यावत् प्रयोगं
 स्वर्गमेव कामयते । अवश्यं ह्यसौ तत्कालेऽप्याहारदिकं कामयते ।
 न चायोगव्यावृत्तिरपि सम्भवति यावत्प्रयोगम् । क्षणिका हि कामना न
 यावत्प्रयोगमनुवर्तते । न च सन्तानरूपेणाप्यनुसन्धानम् । प्रयोगेऽन्यत्र
 व्यापृतचित्तस्य तद्भ्रेषावश्यभावात् । तस्मात्कालद्वारेण विशेषणं न
 घटते । एव तर्हि कामनानिमित्तं भवतु रूपालनाशवदित्याशङ्क्य भाष्य-
 कारेणोक्तम्, तस्य पष्ठेऽध्याये सूत्रेणैव सूक्तवाक्यफलार्थिताया निमित्तत्व परि-
 हरता तुल्यन्यायत्वात् परिहार उक्तः—'फलकामो निमित्तमिति चेन्न नित्य-
 त्वात्' इति (जै सू. ६. २. ६, १०) । नित्याना हि सूक्तवाक्यफलकामनावत्
 स्वर्गकामनाप्यनित्येति तन्निमित्तत्वा विरुद्धेति । तदा क्षपति- योऽयं नित्या-
 नित्यविरोध उक्त, स नोपपद्येत । कथम् ? यस्यापि मते स्वर्गकाम-
 शब्देन फलमभिधीयते, तस्याप्ययं नित्यानित्यविरोधो भवत्येव ।
 तथाहि—दर्शपूर्णमासौ यावज्जीव कर्त्तव्यौ ज्ञातौ पुनः कामेन कामार्थेन
 कर्त्तव्याविति विरोधान्न कश्चिन्नित्तमिच्छेत् फलस्य विशेषोऽस्ति । भव-
 त्वविशेषः, काम्या(ता)नःमपि माभूदिति चेत्तत्राह-नचेदृशो^२ नित्या-
 नित्यविरोधो भवति । कथम् ? आग्नेयादय उत्पन्नाः तेषामुत्पत्ति-
 वचने यदाग्नेय इत्यादौ न नित्यत्वमत्र गम्यते । नापि काम्यत्वम् ।
 ते तु स्वरूपमात्रेणावगता विपरिवर्त्तमाना एकेन वाक्येन यावज्जीवं
 निमित्तं प्रतिविधीयन्ते, अपरेण स्वर्गं प्रति को विरोधः ? स्वरूपं हि तेषा-
 मुभ[त्रान्वय]यान्वययोग्यमिति । नच यावज्जीवस्वर्गकामचोदनयोः पर-
 स्परापेक्षा विद्यते । येन य एव यावज्जीविके प्रयोगे कर्त्तव्याः, त एव

१. स्वर्गं नित्यमेव सु. पा.

२. अनित्यं न.

काम्येऽपि तादृशा एव कर्त्तव्या इत्यवगमाद् विरोधः स्यात् । तस्मात्
 १काम्यनित्याभ्यामन्योन्यं नपेक्षमाणाभ्यामुत्पत्तिः केवलापेक्षितव्येत्यविरोधः।
 तथा नैमित्तिकत्वेऽपि । तस्माद्युक्तमिदं नैमित्तिकत्वनिराकरणम् । तेन
 तर्ह्यन्यथा निमित्तत्वनिराकरणं षण्यते । स्वर्गकामशब्देन निमित्तं
 नाभिधीयते । सप्तम्यन्तेन निमित्तमुच्यते । यथा भिन्ने जुहोतीति ।
 यद्बृत्तेन वा यस्योभयमिति । न चायं सप्तम्यन्तो न च यद्बृत्तेन युक्तः ।
 नन्वेवं 'यः कामयेत प्रजायेये'त्यादौ निमित्तत्व (न) स्यात्, नैव दोषः । अन्वाचय
 युक्तिरियं दशपूर्णमासादिषूपन्यस्ता । मूलयुक्तिस्त्वनन्तरमेव वक्ष्यते, विधिना
 फलस्थापेक्षितत्वादिति । तस्मान्निमित्तानभिधायित्वाद्नेन स्वर्गं कामयमानः
 पुरुषोऽभिधीयते । तत्रापि पूर्वोक्तेन न्यायेन पुरुषपरत्वानुपपत्तेर्विशेषणपरत्वम् ।
 तथापि कथं फलपरत्वमित्याशङ्क्य विमृशति स च पुरुषः किं साध्यत्वेन
 स्वर्गं कामयते, उत साधनत्वेनेति चिन्त्यम् ।

द्विप्रकारापि लोके कामनास्ति किं पुनरनया चिन्तया प्रयोजनम् । अत
 आह—तत्र यद्ययं साधनत्वेन स्वर्गमिच्छति तथासति पूर्वोक्तेन न्यायेन विशेषण-
 परत्वे स्थिते स्वर्गकामाधिकरणपूर्वपक्षन्यायात् प्रीतिविशिष्टेन द्रव्येण याग-
 साधनीयो भवति । तदा च न कश्चिच्छब्दोऽस्ति, येन फलमभि-
 धी(येत)यते । योऽप्ययं स्वर्गकामशब्दः स साधनवचनो न फलवचन
 इति अनेनापि प्रकारेणानारब्धव्यमधिकरणं फलभावेन (तन्त्रावापचि)
 न्तानुपपत्तेः । तस्मादपि तन्निराकरणाय चिन्तनीयमिदम् । निराकरणमाह—इदन्तु
 षष्ठ एव निराकृतम् । तत्र २ह्युक्तम्—स्वर्गस्य साध्यत्वेन कामना । किं कारणम् ?
 सर्वे ह्येवं कामयन्ते-स्वर्गो मे स्यादिति । न तु कर्म, तत्साधनं वा सिध्य-
 त्विति । ननु तत्राप्यस्त्येव कामना अत आह—साध्ये च मुख्या कामना,
 साधने तु नान्तरीयिका, साधनेन विना साध्यासम्भवात् । तस्मात्
 साधने या कामना, सा गौणी । तेन कामनोपबन्धात्तावत् स्वर्गस्य फल-

१. काम्येति नित्या.

२. स्वर्गस्य साधनत्वेन न कामना मु० पा०

त्वम् । किञ्चायं यजेतेति भावनावचनो विधिश्रुत्या पुरुषार्थमाक्षि-
पति । स चाक्षिप्तः किंशब्दं किमंशं प्रथमं पूरयति । यावत् पदश्रुत्या
यागस्तमशं पूरयति ततः प्रथममेव पुरुषार्थस्त पूरयति, प्रत्ययश्रुतिव-
लात् । कथं पुनर्विधिना पुरुषार्थाक्षेपः ? अत आह-यदि किं शब्दो यागेन
पूर्येत तदा चोदितमपि यागं न कश्चित् कुर्यात् । तत्र विधिः
प्रवर्तनात्मा व्याह्रन्येत । तस्मान्न यागस्य किमंशनिपातः । कथन्तर्हि याग-
स्यान्वयः ? अत आह-तस्माच्चः स्वर्गं साध्यत्वेन कामयते, तेन लक्षण-
योपाय आक्षिप्तः । तत्रोपायत्वेन यागो विधीयते-यस्स्वर्गकामस्तदुपायम-
मिलषति स यजेतेति । तस्मात् कामोपबन्धाद्विधेश्च फलमेव स्वर्गः, न साधन
नापि निमित्तम् । अत एव हेतुद्वयात् सति च फले किं तन्त्रम् ? उत भेदेनेति
चिन्त्यते । तत्राग्नेयादीना पृथग् विहिताना पृथगेव फलाकाङ्क्षा किं फलमाने-
यस्य किं फलमग्नीषोमीयस्येति । यथाकाक्ष च फलान्वयो युक्त इति प्रत्येकमेव
फलमिति पूर्वपक्षे प्राप्ते, सिद्धान्तितम्-एकशब्दाभिसयोगादेषामेकफलत्वमिति ।
अत्र भाष्यग्रन्थः 'य एषां समुदितानामेकः शब्दो वाचकस्तेनैतान्यभिधाय
फलसम्बन्धः कृतः दर्शपूर्णमासशब्देने'ति, तस्य किलायमर्थ-य एषां
समुदितानामिति । केषामाग्नेयादीनां समुदितानामेकः शब्दो वाचकः
इति दर्शपूर्णमासशब्द इत्यर्थः । तेनैतान्यभिधायेति दर्शपूर्णमासशब्दे-
नाभिधाय 'फलसम्बन्धः कृतः दर्शपूर्णमासाभ्या स्वर्गमिति तदयुक्तम् ;
नहि दर्शपूर्णमासशब्दः समुदायवचनः । यदि समुदायवचनः स्यात्
तथा सति समुदायो न द्रव्यं न देवता न क्रिया । किन्तर्हि गुणोऽसौ ।
ततः किमित्याह-तस्य गुणत्वाद्यागेन क्रियास्वरूपेण सामानाधिकरण्यं न
स्यात् । अस्ति च सामानाधिकरण्यं दर्शपूर्णमासयाग इति । तस्मात्
समुदायिवचनोऽयम् । समुदायिवचन्यजिसामानाधिकरण्यात् । तेनैक-
शब्दाभिसंयोगादित्येतत् सूत्रमन्यथा वर्ण्यते । भावयेत् । किम् ? स्वर्गम् ।

केन ? यागेन करणेन दर्शपूर्णमाससंज्ञकेनेत्येवमेकेनाख्यातशब्देन नामसामानाधिकरण्ये लब्धे विशेष्यविशेषणावस्थेन तन्त्राभिहिताना फलेनैकेनाभिसंयोगादिति सूत्रार्थः । ततः किमित्याह- तत्र च स्वर्गः प्रधान-भूतः यागः साधनं गुणः । ततोऽपि किमित्याह-उपादीयमानश्चासौ गुण-त्वादेव । गुणस्य हि प्रधान प्रत्युपादानमुचित न विपरीतम् । अपि च यदाग्नेया-दिभिः कुर्यादिति वचनव्यक्तौ प्रत्युद्देश्य परिरुमात्तेर्वाक्यभेदः स्यात् । तस्मा-द्यत् स्वर्गं कुर्यात्तदेभिरित्येवमित्युपादीयमानाना तेषामितरेतरयोगो विशेषण तन्त्राभिधानावगतो विवक्षित इत्येकफलत्वम् । एवञ्च धात्वर्थ-विधानाच्छ्रुत्यनुग्रहः ^१(अत्र चोद्यग्रन्थः यदि यागो विधीयते ।) भाष्यकारोऽ-पीदमेवोत्तरसूत्रे वक्ष्यति-याऽत्र विधायिका विभक्तिर्यजेतेति, सा फले यागं श्रुत्या विदधाति यागे तु फल वाक्येन विदध्यादित्यादिना' । तस्मादयमेव पक्षः ।

अत्र चोद्यग्रन्थः—यदि यागो विधीयते दर्शपूर्णमासशब्देन विशेष्यं न शक्यते, नहि विधीयमानस्य विशेषणम्भवति यत्^२कारण विशेषणमप्य-विधीयमानं न भवति । नच द्वयोर्विधीयमानयोः परस्परेण सम्बन्धो भवतीति । अयुक्तमिदं दूषणं चोद्यम्, अरुणादीनामप्ययं दूषणप्रकारः स्यात्, सम्भवेद् यथा भवता वर्णितम् । तत्रापि हि विधीयमानैकहायनी नारुणिम्ना विशेष्ये शक्यते । अरुणिम्नोऽपि विशेषणस्य विधेयत्वात् विधेयस्य च मिथः सम्बन्धाभावादिति शक्य वक्तुम् । अपि चानवकाशमिदं चोद्य मित्याह-बलीयांश्चायमेव सतमनवमाद्योक्तो न्यायो यद्भावनायां सर्वेषां सम्बन्ध इति । तेन नाम्नोऽपि यजिमपास्य भावनयैवारुणिमेव क्रयेण सम्बन्धाद् दूरापास्तमिदं चोद्यम् । कथं तर्हि यागविशेषणता ? अत आह—इतरेतर-सम्बन्धस्त्वरुणैकहायनीवत् अर्थः । तेन चोद्य तावदनुपपन्नम् । योऽप्यत्र परि-

१. कुण्डलितांशोऽधिकः ।

२. करणं ।

हारग्रन्थः किंपुनरत्र विशेषणेन कार्य्यं यावता^१रूपवतामाग्नेयादीनां
संनिधानरूपो दर्शपूर्णमासाभ्यां यजेतेति यजतिशब्दस्तत् समुदाय-
वचनः ? इति तदप्ययुक्तमेव । यथैवाग्नेयादीनां द्रव्यदेवतेन रूपवत्त्वं
एवं प्रयाजादीनामपि । तत्रापि हि न कश्चिद्रूपे विशेषो विद्यते, नापि
तत्संनिधाने तस्मादसति विशेषणे प्रकृतत्वाविशेषात् सर्वेषामेव फले^२
विधानं श्यादिति । यदपि चात्रापरितोषादथवेत्यादिना परिहारान्तरमुक्तम्-
दर्शपूर्णमासाभ्यां स्वर्गमिति संबन्ध इति । एतदपि भावार्थाधिकरणे
निराकृतम् । तदीयेन हि न्यायेन याग एव फले विधीयते । ^३तस्माद्भाव-
नैव सर्वविशेषणविशिष्टा विधीयत इत्ययमेव परिहारः । भाष्यमपि नाम-
वशेनार्थाद्यजेर्विशेषेऽवस्थापनाद्दर्शपूर्णमासाभ्यां स्वर्गमितीयमेव वचनव्यक्तिः
फलतः सम्बध्यत इत्येवमभिप्रायमिति सप्तमाद्य एव व्याख्यातमिति ॥१॥

[२—अज्ञाना प्रधानोपकाररूपैककार्यार्थत्वाधिकरणम्]

अज्ञानां तु शब्दभेदात्क्रतुवत्स्यात्फलान्यत्वम् ॥ ५ ॥ ५०

समिधो यजती^४त्येवमादीनि परस्परनिरपेक्षाण्युत्पद्यन्ते ।
उत्पद्यमानानि च प्रयोजनमपेक्षन्ते । प्रयोजनापेक्षयां चैकैकमेवाङ्ग
क्रतूपकारं साधयतीतरनिरपेक्षम् । कथमित्याह—नत्र^५ प्रधानेष्विव कश्चि-
च्छब्दोऽस्ति य इतरेतरयोगं कुर्यात् । येनैतानि संहृत्यैकं कार्य्यं
कुर्युः, प्रधानविधिविधेयत्वे ह्यज्ञानामपर्य्यायविधानात् स्यात् समुच्चयः ।

१. रूपवतां नास्ति ।

२. विज्ञातमेवेति अधिकः पाठः ।

३. तद्भावनैव ।

४. यजतीत्या ।

५. नत्वत्र (नह्यत्र ?)

प्रातिस्विकास्त्वेषा विधयः विध्यभावादङ्गत्वानवकल्पनात् । अनङ्गस्य च प्रधानविध्यसस्पशादिकैकस्य परस्परानपेक्षस्य क्रतूपकारः करणानुग्रहाख्यः परमोपकारः करणसामर्थ्योद्बोधनरूपः कार्यं क्रत्वन्तरवदिति पूर्वः पक्षः ।

अर्थभेदस्तु तत्रार्थे द्वैकार्थ्यादैककर्म्यम् ॥ ६ ॥ सि०

इति सिद्धान्तसूत्रम् । एव प्रयोगवचनसम्बन्धादेषामपि पूर्ववदैककर्म्यं सहत्यकारित्वमिति । अत्र चोद्य भाष्यम् - नन्वेवं सत्येकार्थत्वाद्देशां विकल्पः प्राप्नोतीत्यनुभाष्याक्षिपति—एषा परिचोदना नोत्तिष्ठति । यदा हि सम्भूय कार्यं कुर्वन्त्युत भेदेनेति विचारमुपक्रम्यैककर्म्यं सम्भूय कारित्वात्मकमनेन सूत्रेणोक्तम् तदा कथमेव सति विकल्पः स्यादिति चोद्यते ।

अथेदं सूत्रम् अङ्गानां नेतरेतरयोग प्रतिपादयेत् क्रतूपकारं प्रति किन्त्वैकार्थ्यमात्रम् । तथासत्प्रनेन किं नाम निराकृत पूर्वपक्षस्य ? ऐकार्थ्यं ह्यङ्गानां पूर्वपक्षिणोऽपि सम्मतमेव क्रत्वर्थत्वाभ्युपगमात् । तस्मादनुपपन्नमिदं चोद्यम् । यदपि अथ यदुक्तं चोदनाभेदादङ्गानामर्थभेदो न्याय्य इति, तत् परिहर्तव्यमित्यनुभाष्यम् परिहृतम्, तदेकार्थत्वेनेत्युक्त्वा न परिह्रियते, सर्वाणि च प्रधानस्योपकुर्व्युः, कारकवद्भिन्नानि च कार्य्याणि कुर्व्युः । तद्यथा कारकाणि कर्त्रादीनीत्यादि चोद्यभाष्यम् । तदनुभाष्यमाक्षिपति—अनेन ग्रन्थेन किं सिध्यति पूर्वपक्षवादिनः ?

ननु कार्यभेदः सिध्यति अत आह—एवमपि कार्यभेदे सत्यपि सर्वाणि समुच्चितान्येव प्रयोक्तव्यानि । ततः किमित्याह—सा च परिचोदना युक्ता, या स्वपक्ष साधयति परपक्ष वा दूषयति । इह च विकल्प स्वपक्षः । समुच्चयश्च परपक्षः । न चावान्तरकार्यभेदेन विकल्पस्य समर्थनं समुच्चयस्य वा दूषणं भवति, भिन्नार्थत्वे सुतरा समुच्चयासिद्धेः । योऽपि च तद्यथा कर्त्रादीनीति दृष्टान्तः, असावपि सुतरामविकल्पं साधयति, कर्त्रादीनां समुच्चयात् । तेन चोद्यग्रन्थस्तावदयुक्तः । तथायमप्ययुक्तः परिहार-

ग्रन्थः । न च समिदादिभिर्वाक्यैरङ्गानां प्रयोग उच्यते—समिद्यजिः प्रयोक्तव्य इति । अनेन च यदि समिदादिभिर्वाक्यैरङ्गानां प्रयोग उच्यते—समिद्यजिः प्रयोक्तव्यः, तन्नूनपाद्यजि प्रयोक्तव्य इति, ततः स्यात् प्रयोजनापेक्षा । सा च भवन्ती भेदेन स्यात् । न त्वत्रैषा प्रयोग उच्यते । किन्तर्हि ? रूपमात्रमाख्यायते । एवलक्षणको याग इह भवतीति । तत्कस्य हेताः ? प्रयोगवचनस्य प्रत्ययस्याभावादिति ग्रन्थोऽर्थत पठितः—सोऽयमयुक्त इति । कथमित्याह—यदि सत्तामात्रमनेन समिदादिवाक्येन क्रियते । न तु तत्र कर्त्तव्यतोच्यते । तथा सति विध्यभावेन प्रयोजननिराकाङ्क्षत्वादेतेषां प्रकरणेन क्रतुसम्बन्ध एव न स्यात् । द्वयोर्हि साकाङ्क्षयोः प्रकरणलक्षणः सम्बन्धो भवति[न]निराकाङ्क्षयोः । विधीयमाना चाकाङ्क्षा तदभावे धात्वर्थस्यैव समानपदस्थस्य भाव्यत्वात्तन्न भाव्यान्तरापेक्षा स्यात् । उक्तञ्च स्वयमेवैतद्भाष्यकारेण ‘न चाविहितमङ्ग भवती’ति । तस्मादुत्पद्यमानानामेवैतेषां तिस्र आकाङ्क्षा उत्पद्यन्ते । विधायको नास्तीति चेत्—अर्थवादादिना कल्प्यः । किञ्च यत्र विधायको विद्यतेऽङ्गानाम् ‘ऐन्द्रवायवाग्रान् गृह्णीयात्, नानृतं वदेत्’ इत्यादौ तत्रापि विकल्पस्यानिष्टत्वात् सम्भूयैककार्यमङ्गानां वाच्यं सिद्धान्तिना । तत्र योपपत्तिः सात्रापि समिदादिषु भविष्यति । २ किमव्यपिन्यानया विध्यभावोपपत्त्योपन्यस्तया ? उपसहरति-इत्यनयोपपत्त्या तद्भाष्ये न घटते, यद्विधायको नास्तीति । केचित्त्वाहुः—कार्यभेदाभेदावत्राङ्गानां चिन्त्येते । उत्तराधिकरणे तु विकल्पाविकल्पविति । ते यदि तावद्भाष्ये ३ समतमर्थं विषयं वदन्ति, ततो न युक्तम्, एवं ह्युपक्रमभाष्यमेव विरुध्यते, किं सम्भूय कार्यं कुर्वन्ति ? उत भेदेनेति । तथा यथा समेतानामेकं फलं प्रधानानाम्, नैवमङ्गानामिति । तथा साहित्यस्यानुक्तत्वान्न साहित्येन प्रयोजनसम्बन्ध इति । तथा प्रधानकर्माथ-

१. तत्र नास्ति ।

२. किं न० व्या० ।

३. भाष्यसमतिर्थविषया ।

त्वादङ्गानामित्यत्रार्थभेदोऽस्तु, तत्रापीहैकार्थ्यादैककर्म्यमित्यनेनाङ्गाना सम्भूयकारित्वादित्युक्तम् (३०३० पृ०) इति वक्ष्यति । न च सूत्रानुगुण्यम् ? सूत्रं हि पूर्वाधिकरणोक्तं सम्भूय फलसम्बन्धं तुशब्देन व्यावर्त्यं प्रत्येकसम्बन्धमेव पूर्वपक्षयति, न कार्यभेदम् । न च युक्ता कार्यभेदाभेदचिन्ता । कार्यशब्देन हि यदि करणानुग्रहः १सामर्थ्योद्बोधनरूपः कथ्यते, ततो न तस्य भेदाशङ्कास्ति । एकस्यैव २ हि करणस्यैकं कार्यं प्रत्येकमेव सामर्थ्यं तदुद्बोधनं चेति स्पष्टमेवैतत् ।

न चाङ्गभेदात् फलभेदाशङ्का सम्भवति, फलस्याशास्त्रप्रमेयत्वात् । इष्टस्य हि फलस्य साधनं शास्त्रेण कथ्यते । करणानुग्रहश्चैक एवेष्ट इति तद्भेदो न शङ्कनीयः नच निराकर्तव्यः । अवान्तरकार्यभेदस्तु सिद्धान्तेऽपि समत एवेति (३ न तत्रापि चिन्ता सम्भवति ।) निष्प्रयोजना चैषा चिन्ता, सर्वथानुष्ठानसाम्यात् । तस्माद्विकल्पाविकल्पावेव चिन्त्याविति । तस्माद्यथाश्रुतभाष्यव्याख्यानपुपत्तेरेतानि सूत्राण्यन्यथा वर्ण्यन्ते । प्रथमसूत्रमङ्गाना विकल्पप्रतिपादनार्थं यथाभाष्यमेव ।

अर्थभेदस्तु तत्रार्थं हैकार्थ्यादैककर्म्यम् इत्यनेन सूत्रेण सर्वेषामङ्गानामितरेतरयुक्तानां क्रतूपकारनिवृत्तिः ४ फलं कथ्यते । तथाहि-कथंभावाकाङ्क्षायां प्रधानस्योत्पन्नायां पृथगपि विहितानामङ्गानां सम्बन्धो नानुत्पन्नयाम् । ततः किमित्याह-स चैकः कथंभावो युगपदुत्पन्नो यस्मिन्नेव क्षणे प्रयाजान् गृह्णाति, तस्मिन्नेवानुयाजादीन्यपीति युगपत् निपातात् समुच्चय । न च भिन्नः कथंभावः, येन भिन्नानि सम्बन्ध्येरन् । तस्मात् सर्वेषामितरेतरयुक्तानां क्रतूपकारनिवृत्तिः फलमिति । ऐकार्थ्यादिति

१. सामर्थ्याब्धौ ।

२. एव नास्ति ।

३. कुण्डलितांशो नास्ति ।

४. रान्निवृ०

एकस्मिन् कथम्भावे युगपदुपनिष्पादितादित्यर्थः । शब्दभेदान्नेति चेदिति प्रत्यनुभाषणसूत्रम् । यदुक्तं स्वावाक्यैरङ्गानि विधीयन्ते तानि चैकैकमेव विदधाति, न साहित्येन । तस्मात् क्रत्वन्तरवच्चोऽनाभेदान्नैगपेक्ष्यमिति तत् परिहर्त्तव्यमिति ।

कर्मार्थत्वात् प्रयोगे^२ ताच्छाब्दं स्यात्तादर्थत्वादिति प्रत्यनुभाषण-
परिहरः । अस्य सूत्रस्यायमर्थः—क्रत्वन्तरेषु हि भिन्नानि वाक्यानि प्रत्येकमेव विदधाति, न साहित्येन । नहि तत्रैकः शब्दोऽस्ति, येनैतानि संहृत्य विधीयेरन् । इह त्वेकेन प्रधानशब्देन कथम्भावाकाङ्क्षिणा इत्थभावेनैकवाक्यतया सम्बन्ध्यमानानामङ्गानामेकेन प्रधानविधिना सर्वाङ्गविशिष्टप्रधानविधायिना विधीयमानानामरुणादिवत् समुच्चयः । यद्यङ्गवाक्येषु विधिरस्ति, तथापि तावदसावुदास्ते यावदङ्गभावना स्वाशैः पूर्यते विधिसम्बन्धस्त्ववश्यंभावी । समानप्रत्ययोपादानादित्येतावत् प्रथमभवगम्यते । अतश्च तदवगमादेव यादृशैः पूर्णभावनाविध्यन्वयमर्हति तादृशैः पूरयितव्येत्यवगमाद्वात्वर्थमुल्लङ्घ्य पुरुषार्थभाव्यापेक्षया प्रकरणेन क्रतौ विनियोगः । एतावदेवाङ्गविधीना विनियोजकत्वम्, यद्विनियोगे हेतुभूताकाङ्क्षोत्थापकत्वम् । एव प्रातिस्विकविधिवशादेव लब्धाङ्गभावेषु प्रयाजादिषु पश्चात् प्रधानविधिनैव विधिसिद्धेरनुवादमात्रमङ्गविधयो भवन्ति ।

तस्मात् प्रधान^३ विधिना युगपद्विधानादङ्गानां समुच्चयः । कर्तृविधे-
र्नानार्थत्वाद्गुणभूतेषु^४ इति पुनः पूर्वपक्षः विध्यनुवादवैरूप्यापत्तेर्नकेन प्रधानविधिनाङ्गानां प्रधानानां च विधानं युक्तमिति । ननु फलसम्बन्धेन विधेय एव यागः कथमवैरूप्यम् ? अत आह—यद्यपि यागः फलं प्रति विधीयते

१. दधिवद्विदधाति

२. योगेनाच्छब्दं

३. प्रधानम्

४. गुणभूतेषु नास्ति

इतिकर्तव्यता प्रत्यनूद्येत^१ तदा^२ नहि प्रधानस्य गुणं प्रति विधिः सम्भवतीति ।
न च सकृदुच्चरित उभयार्थो लभ्यते । आवृत्तौ च वाक्यभेदः स्यात् ।

अथोच्येत-नाथ विधिर्यागमनूद्य तेन सह सम्बन्धमज्ञाना करिष्यति,
येन वैरूप्य स्यात् । किन्तर्हि भावनया^३ सह सर्वेषामङ्गप्रधानाना सम्बन्धः,
न परस्परमिति । तथासतीतिकर्तव्यता न दर्शपूर्णमासाङ्गं स्यात् । फल-
भावनासम्बन्धात् करणवत्फलाङ्गमेव स्यात् । तत्र को दोषः ? सोऽर्थे आग्नेय-
विध्यन्तो न स्यात् ।^४ कस्मात् ? आग्नेयस्येतिकर्तव्यताभावात्^५ 'आग्नेया-
दिवत्' सकृदनुष्ठीयतेति न प्रति त्रिकमावृत्तिः सिध्येत् ।

३ आरम्भफलपूर्वत्वात् ।

न^६ चैवात्र यागमनूद्येतिकर्तव्यता विधीयते । किन्तर्हि ? भावन-
यैवारम्भापरनामधेयेतिकर्तव्यतासम्बन्धः । कथम् ? यजेतेत्यस्मिन्
भावनावचन उच्चरिते तिल आकांक्षा जायन्ते, न तु यागशब्द
उच्चरिते । अतो भावनाकाङ्क्षितानामङ्गानां तथैव सम्बन्धः तत्र किमंशो^७
भाव्यो यः पुरुषार्थः स उपनिषतति । द्वितीयस्यामाकाङ्क्षाया करण
तृतीयस्यामितिकर्तव्यता ।

नन्वेव यागगतक्रियाविशेषेणानुष्ठितेन फल भवति ततः कथमिति सैव
क्रियाविशेषरूपेण विमृश्यते यागेन कुर्यादिति । अनेन ह्येतावज्ज्ञातम्—इय
यागविषयक्रियेति । क्रियाविशेषस्त्वज्ञानः, ततोऽन्यन्वाधानात्मिकासौक्रियेति ।

१. अनुद्यते मुद्रित पाठः

२. तदा नास्ति

३. सह नास्ति

४. कस्मात् नास्ति.

५. नह्यत्वावितिकर्तव्यताग्नेयस्याङ्गमिति : किञ्चैवमा० इत्वधिकः पाठः

६. आरम्भस्य शब्दपूर्वत्वादिति शास्त्रदीपिकापाठ

७. नैवात्र

८. अंशे

एव क्रमेण विशिष्टाः सर्वेऽशा भावनया युगपत्सम्बध्यन्ते । त्रिभिर्हि सबध्यमानस्य भावनावचनस्यावृत्तिः स्यात् । अत आह-ता^१ एतास्सपेक्षाः । अपेक्ष्यन्त इत्यपेक्षा अशाः यौगपद्येन भावनया सम्बध्यन्ते न पर्यायेण । केवलन्तु क्रमेणाख्यायन्ते विमृश्यन्ते । कुर्यादित्युक्ते प्रथम किमिति^२ विमृश्यते, तत्र फलमिति, ततः केनेति साधनविषयतया^३ सैव क्रिया विमृश्यते ? किंविषयायाः क्रियायाः फलमिति, तत्र यागेनेति यागगतेर्यामिति, यथा-‘अरुणया क्रीणातीति’ इति यस्मिन्नेव क्षणे एकहायनी सम्बध्यते तस्मिन्नेवारूणापि^४, न च भेदेन । एवमिहाप्येकक्षणोपनिपातस्त्रयाणामंशानामिति नावृत्तिः । ननु व्यापारेणेतिकर्तव्यतायाः सम्बन्धो भाष्यकृतोक्तो न भावनया । अत आह-^५प्रयोजकस्योत्पादकस्य प्रयोज्यमुत्पाद्य प्रति यो व्यापारः स भावनेत्युच्यते । यदुक्तमेव सति सौर्य इतिकर्तव्यता न प्राप्नोत्याग्नेयानङ्गत्वादिति । तत्रोच्यते—भावनया सम्बध्यमानैवेतिकर्तव्यता करणमनुगृह्णातीति करणानुग्रहद्वारेण सम्बध्यते व्यापारविशेषो हीतिकर्तव्यता, स च^५करणविषयः । करणस्य हि प्रयाजादिभिरुपकारवत्तासम्पादनम् अवघातावहननादिसंस्कृतेन च द्रव्यदेवतेन स्वरूपनिष्पादनम्, असौ व्यापारः । तेन च साक्षात् फल क्रियते । तद्यथारुणो गुण एकहायनीपरिच्छेदद्वारेण क्रयेण सम्बध्यते । एवं सतीतिकर्तव्यता पौर्णमासीयागेष्वावर्त्तते, अमावास्यायागेषु च प्रतित्रिकमावृत्तिरस्याः सिध्यति, अङ्गत्वात् । तस्मादाग्नेयादीनां फलं साधयतामङ्गभूतेतिकर्तव्यता ।

अतश्च सौर्ध्येऽपि तद्विकारे फलं साधयतीतिकर्तव्यतया भवितव्य-

१. ता नास्ति

२. तथा

३. न च नास्ति ।

४. प्रयोजकस्य ।

५. करणविषयः नास्ति ।

मित्यदोषः । अयं च भावनयेतिकर्त्तव्यतासम्बन्धन्यायस्तावन्नवमाद्यभाष्ये वर्णित एव । प्रत्ययार्थेन हीतिकर्त्तव्यता सम्बन्ध्यते न यागेन, यागस्तु पूर्वापरीभूतः^१ क्रियात्मकभावनाविशेषणतया तदात्मना प्रतीयमान इतिकर्त्तव्यतां गृह्णाति न निष्पन्नरूपः । कथमित्याह—यदा तु धातुमात्रमिदम्, तदा नामपदस्य याग इत्यादेरर्थे । न च द्वयोर्नाम्नोः सम्बन्धोऽस्ति क्रियागर्भत्वात् सम्बन्धाजाम् । तस्माद्भावनाद्वार एव सम्बन्धः । ततश्च नास्ति यजेवैरूप्यमिति । प्रधानविधिस्तु फलभावनामितिकर्त्तव्यतापेक्षिणी क्रयरूपभावनामिव साधनापेक्षिणी तृतीयावगतसाधनभावैररुणादिभिः साध्य-क्रियाविशेषापेक्षिभिः समिदादिभावनाभिर्विध्यवगतप्रयोजनसाधनभावाभिस्तद्विशेषमाकाक्षिणीभिः प्रकरणलब्धैकवाक्यताभिर्युगपत् सर्वाभिर्विशिष्टा विधत्त इति समुच्चयसिद्धिः । भाष्यन्त्वेव गमयितव्यम्—क्रत्वन्तरवदसमुच्चय इत्युक्ते क्रत्वन्तराणि पुत्रपश्वादिफलभेदश्रवणयुक्तानि^२ यन्न समुच्चीयन्ते । नहि तत्रैक फलम्, यतः समुच्चयः स्यात् । इह तु सर्वेषां क्रत्वर्थत्वात् समुच्चयो युक्त इत्युक्तम् ।

नन्वेवं सतीति एवमपि सतीत्यर्थः । यद्यप्यैकार्थ्यं न क्रत्वन्तरवदर्थ-भेदः, तथापि ब्रीहियववद्विकल्पः कस्मान्न भवति । ऐकार्थ्येन हि विकल्पो न परिहृतो भवति । सुतरा तेन विकल्पः स्यादिति । तत्रोत्तरम् 'विधेस्त्वेकश्रुतित्वादि'त्यत्र विकल्प परिहरिष्याम इति । तत्रैतत् स्पष्टयिष्याम इत्यर्थः । यत्त्विद चोद्य कारक^३वदेकार्थानि भिन्नानि च^४ कार्य्याणि कुर्युरिति तस्यायमर्थः—यथा कारकाणि क्रियार्थतयैकार्थत्वे सत्यपि

१. भूतक्रि ।

२. ति । न तु निष्पन्नरूपः ।

३. णाद्युक्तं ।

४. वदकारक ।

५. वा ।

स्वावान्तरकार्ये निरपेक्षाणि, तथाङ्गान्यपि स्वविधिभिरेव^१ विहितानि पृथक्-
प्रयोजनापेक्ष णि क्रतूपकारकाणि^२ साधनत्वरूपेणैकार्थान्यपि सन्ति, भिन्न-
कार्याणि भवेयुः । अन्यक्रतूपकारातिरेकेण जन्यतेऽन्येनान्या । ततश्च विकल्प
इति । तत्रोत्तरमिदम्-नहीत्यादि । तस्यार्थः-सत्यमपि पृथक् प्रयोजनापेक्षाया
प्रधानविधिनैकेन सर्वेषामपर्यायविधानात् समुच्चयः किमिति^३ पुरुषः
प्रधानविधिना विधानमित्याशङ्क्य विध्यश्रवणादित्युक्ता, तत्रापरितोषात्
परिहारान्तरमुक्तम् । अन्येन च प्रयोगस्योक्तत्वादिति । शेष सुगमम् ।^४ एव पट्सू-
त्राधिकरण समाप्यैकेनापि समाप्येतेत्याद्यया नवसूत्र्याधिकरणान्तरं भाष्यकार-
श्चकार-काम्ये प्रयोगे किमेकाङ्गोपसंहारः^५ अथवा सर्वाङ्गोपसंहार इति ।
तदाक्षिपति-पूर्वस्मिन्नधिकरण इदमवगतम्-इतरेतरयुक्तान्यङ्गानि^६ (क्रतू-
नामङ्गानि^७) क्रतूपकारं कुर्वन्ति, न निरपेक्षाणीति । तेन तदर्थं
तावदनर्थकमिदम् तथा पष्ठे नित्ये प्रयोगे एकदेशोनाप्यधिक्रियते, काम्ये
तु कृत्स्नामितिकर्तव्यतां यः शक्नोति कर्तुं सोऽधिक्रियत इति स्थितम् ।

एतेष्वधिकरणेषु स्थितेषु कथं चिन्ता काम्येषु-किमेकदेशयोगः
(प्रसङ्गे) न उत सर्वाङ्गो (वी)पसंहार इति । तस्माद्युक्तोऽयं भाष्य-
कारीयो विचारः, गतार्थत्वात् । तेनाङ्गानां तु विचारः शब्द-
भेदादित्यारभ्य यावद्विधेस्त्वेकश्रुतित्वादिति सूत्रम् तावदेकमधिकरणं
समुच्चयविचारार्थं दृष्टव्यम् । अपरन्तु यत् सूत्रत्रय तथा कर्मोपदेशस्यादित्या-

१. प्रयोगेण विहि

२. पकारसाध.

३. पुनः.

४. षड्भिः सूत्रैः अङ्गानां विकल्पो भवति नवा, यदि समुच्चय, किं
द्वाभ्यां बहुभिर्बोपकारः, अथवा समुच्चय इति । विचारत्रयं कृतेत्यर्थं पङ्क्तिः
पट्कत्र्यधिकरण साधु वा न इति परिशीलनीयम् ।

५. कोष्ठान्तर्गतो भागो नास्ति ।

६. अयमेव पाठः कोशे ।

१५

दिक तदन्वाचयो^१(आवायवो) पन्यासेन । चोद्यनिरासेन च विधेस्त्वेकश्रुति-
त्वादित्यस्यैव प्रधानहेतोः शेषभूतमित्यभिप्रेत्येदमेवावधित्वेन गृहीतमिति
वेदितव्यम् ।

त्रयश्चात्र पक्षाः—किमङ्गानि प्रत्येकमेवोपकार साधयन्ति ? उत प्रत्येकं
सहत्य वोत सहत्यैवेति । तत्र प्रत्येकमेवेति पक्षमुपक्रम्यारम्भस्य शब्दपूर्वत्वा-
दिति प्रधानविधिना विधीयमानत्वादङ्गाना समुच्चय इति सिद्धान्ते वर्णिते
पूर्वपक्षान्तरसूत्रम्— एकेनापि समाप्येतेति । कथम्भावाकाक्षा ह्येकेनापि
पूरयितुं शक्यते । अङ्गानि च पृथग् विहितानि । तेन तेना प्रत्येकगप्युपकारकता
गम्यते । ^२यथावदा[द्वा]म्नानसामर्थ्यात्, सनिधानाविशेषाच्च सहितानामपि
कथभावपूरकता गम्यते । अतश्चोभयथापि ^३ऋसिद्विरिति ^४विकल्प्यते ।

तत्र चाङ्गभूयस्त्वे फलभूयस्त्वे भविष्यतीति पूर्वपक्षभेदाच्चाधिकरणान्तरमिव
भाष्ये दर्शितम्, फलाभावादित्यादिसूत्रजात सुगममिति, “विधेस्त्वेकश्रुतित्वा-
दि”ति सिद्धान्तसूत्रम् । तस्यार्थः—यद्यप्यङ्गानि पृथगेव प्रयोजनमपेक्षन्ते कथ-
म्भावोऽपि चैकेनापि शक्यते पूरयितुम् । तथापि सहितानामेव सम्बन्धः कस्मात् ?
अपर्यायविधानात् । यदि ह्यङ्गानि स्ववाक्यैर्विधीयेरन् ततस्तेपामेकैकविषय-
त्वात् क्रत्वन्तरवत्पर्यायेणा^५ विधीयमानानि विकल्पेरन् । प्रधानविधिना त्वेषा
विधानम् । तेनापि न पर्यायिणैषा सम्बन्धः, येन नैरपेक्ष्यं स्यात् । किन्तु सर्वेषु
विधिवशादेव सामान्येन कस्यापि प्रयोजनस्य साधनतया^६ गम्यमानेषु तद्विशेषा-
श्रवणात् साकाङ्क्षेषु सत्सु प्रधाने च कथमिति स्वगतव्यापारविशेषा^७ काक्षिते

१. विकल्पसमु ।

२. तथाव०

३. उपयथापुराणाद्बुभयथांप

४. वि नास्ति

५. पर्यायिणवि

६. अवगम्य०

७. इक्षापेक्षे

सति तेन सह सर्वेषामनपेक्षितपरस्परानामवान्तरव्यापारभेदमाश्रित्य संनिर्कर्ष-
विप्रकर्षावनादित्यारुणादीनामिव क्रयेण विशेषणविशेष्यतयैकवाक्यत्व युगपत्
कल्प्यते । इत्थ यागे व्याप्रियेत अनेनाग्न्यन्वाधानादिकलापेन यागं प्रति व्या-
पृतेन फल भवतीति^१ । एभिर्विशिष्टो यागः फलसाधनमित्यर्थः । ततश्च पृथग-
द्वारैः सर्वैरङ्गैर्यागस्य विशिष्टस्य फलार्थता विशेषणैरुपकारजनने सति घटते
नान्यथेति विशेषणभूताना समिदादीनामुपकारजनकता कल्प्यमाना, सहैव
कल्प्यते सहैव विशेषणत्वात् । न च विनियोगदशाया व्रीहियववद्वाक्यैरेककार्यार्था-
र्थत्वमवगत^२ यद्बलेन पर्यायैकैकवाक्यता स्यात् तस्मात् सन्ध्यविशेषाद्-
ङ्गाना च नित्यवच्छ्रुताना^३ मष्टदोषविकल्पपरिजिहीर्षया युगपत् प्रयोग-
विधिरेषा प्रयोग विधत्त इति तद्वलेन परमोपकारे सर्वेषा साहित्य कल्प्यत
इति सिद्धः समुच्चयः । यत एव विनियोगदशाया द्वारभेदः^४ स एव सनिष्कृष्ट-
विप्रकृष्टप्रमाणकानामपि समुच्चयः । अन्यथा श्रुतिप्रमाणकाङ्गव्यापृतौ^५
लिङ्गादिप्रमाणक न किञ्चित् स्यादिति ।

[३—काम्यकर्मणा कामनानुरोधेनाभ्यासाधिकरणम्]

कर्मण्यारम्भभाव्यत्वात्कृषिवत्प्रत्यारम्भं फलानि स्युः ॥२०॥ पू०

कमणि निराकृते कर्तुर्वाच्यत्वे प्राधान्येन केयमाशङ्का ? उच्यते-
अभ्युच्चयत्वेनैतदुक्तम् । एवन्तु पूर्वपक्ष -कृते यागे फलेनावश्य भवितव्यम् । न च
तत्कालान्तरभाविनश्चराद्यागाद् भवितुमहति । तत्रादृष्टाश्रुतापूर्वसत्ता तस्या-

१. इति नास्ति

२. अर्थ नास्ति

३. वनित्यछत्यगाना असमेव पाठः कोशे

४. अत एव

५. णोःकाङ्गवति ऋतौ लि०

६. दृष्टाश्रुता

वस्थास्तु तासां फल हेतुता तस्य न स्थास्नुता यागान्यता चावकल्प्याः^१ । तद्वर
कृतयागादात्मनः सिद्धस्थैर्यात्फल भवतीति कल्पितम् । सकृत् कृते च यागे
कृतयागताचास्य सजातेति न भूयः करणे प्रयोजनमस्ति इदञ्चानागतावेक्षणे-
नापूर्वप्रस्तावे वार्तिककारेण दर्शितम् ।

यष्टुरेवात्मनो यागैः^२ सगतस्य स्थिरस्य च ।

निमित्तात्वं वरं क्लृप्तं लाघवं हि तथा सति^३ ॥

सिद्धान्तस्तु-अपूर्वानभ्युपगमे कृताकृतयागयोरविशेषादात्मस्वरूपनिमित्ता
फल प्रागपि स्यात्, पश्चादपि^४ वा न स्यात् । तस्मात् [यागे] कृतेऽवश्य-
मुत्पन्नः कश्चिदतिशय इत्यङ्गीकर्त्तव्यम् । एतदपि तत्रैवोक्तम् ।

नचातिक्रान्तयागेभ्यः पुरुषेभ्यः^५ फलोद्गतिः ।

अतिक्रान्तानतिक्रान्तविशेषस्तव नास्ति हीति ॥

तस्मादपूर्वादेव फलमिति फलभूमार्थिना भूयान्यपूर्वाणि कर्त्तव्यानीति
सिद्धो यावत्त्रिंशत् प्रयोगः क्रियाणाम्^६ ॥ ३० ॥

[४—अवहननादिदृष्टार्थानां फलोत्पत्त्याभ्यासाधिकरणम्]

क्रियाणामर्थशेषत्वात्प्रत्यक्षोऽतस्तन्निवृत्त्यापवर्गः स्यात् ॥ २७ ॥ सि०

मुसलोद्यमननिपातनमात्र शब्दार्थः । तद्यदि दृष्टार्थं न संभवति काममदृष्टं
कल्प्यम् । शब्दार्थानुगुणं हि प्रयोजनम्, न तु तद्वशेन शब्दार्थव्यवस्थापनमिति^७

१. कल्प्या

२. योगैः

३. इति आधिक्य

४. वा नास्ति

५. फलोद्गतिः

६. नास्ति ।

७. स्थानमिति । उच्यते ।

उपपद्यते । सत्यम् । अभ्यासो न शब्दार्थः । अनभ्यासोऽपि तु नैव । तत्रावघातस्य प्रयोजनापेक्षया तण्डुलनिर्वृत्तिः प्रयोजनं, दृष्टत्वात् संभवाच्चाङ्गीक्रियते तत्र । ऋतेऽभ्यासात् सिध्यतीति प्रयोजनवशादभ्यासः । यत्र तु तण्डुलनिर्वृत्तिरनपेक्षिता सर्वौषधैस्तत्र सकृत् करणम् ॥२७॥

[५-प्रयाज,द्यङ्गानां फलभूयस्त्वार्थमसकृदननुष्ठानाधिकरणम्]

क्रतुवद्वानुमानेनाभ्यासे फलभूमा स्यात् ॥२९॥ पू०

फलभूमार्थिना प्रधानवद्ङ्गान्यप्येकस्मिन्नेव प्रयोगेऽभ्यसितव्यानीति पूर्वः पक्षः । सिद्धान्तमाह—

अनभ्यासो वा प्रयोगवचनैकत्वात्सर्वस्य युगपच्छास्त्रादफलत्वाच्च कर्मणः स्यात्क्रियार्थत्वात् ॥३५॥ सि०

भाव्यः^१ स्वर्गः तस्य भावको याग एव केवलः । इतिकर्तव्यता तु फलसाधिका^२ तथापि तु करणे यतत्ता यागस्थानुग्रहं करोति तत्तु फलसाधिका । कुतः^३ यतस्तस्याः फलं न श्रूयते, करणात्तु श्रूयते फलमिति । नेतिकर्तव्यताभ्यासात् फलभूयस्त्वम् चादयति, सत्यं नेतिकर्तव्यता फलसाधिका । तथापि तु करणस्यैव फलं साधयतोऽभ्यस्यमानेनेतिकर्तव्यता महान्तमुपकारं करोति । तच्च करणं महतोकारेणानुगृहीतं महत् फलं करोति । लोके तथा दर्शनादिति । अत्र परिहारमाह-सकृदितिकर्तव्यता कर्तव्या । कुतः । भावनया करणेनेतिकर्तव्यते आकाङ्क्षिने । भावनैव ह्युभयविशेषणविशिष्टा फले विधीयते । अतः किमित्याह-तत्र करणं फले व्याप्रियते, इतिकर्तव्यता तु करणं फलं साधयदनुगृह्णीती आकाङ्क्षिता न तु^३ स्वयं फलसाधनतया ।

१. अयमेवपाठः कोशे

२. फल.. यततो नास्ति ।

३. तु न

तथापि क्रिमित्याह-सत्कृतया च तथा निराकाङ्क्षीकृता भावना करणानुग्रहस्य लब्धत्वात् ।

ततो^१ द्वितीयादिप्रयोगः केनाकाङ्क्ष्यते^२ लब्धे एककरणोपकारे न वा शास्त्रीयेण केवल पुरुषेच्छाधीनेनोपकारभूयस्त्वेन^३ फलभूयस्त्वं प्रमाणवत् । तस्मादेकस्मिन् प्रधानप्रयोगे^४ सकृदेवेतिकर्तव्यता फलभूमार्थिना तु प्रधानमेवसाङ्ग^५ पुनः [पुनः] प्रयोक्तव्यम् । तस्यैव तत्साधनत्वात्^६ नाङ्गमात्रमसाधनत्वादिति । अत्राङ्गवत्तार्थमङ्गानुष्ठानेच्छा^७ । सा च सत्कृतैरेव जातेति^८ न पुनरनुष्ठानमित्येतत् मिद्धान्तैकदेशिमत्तम् । अत्र निराकरणार्थो भाष्यग्रन्थः यदा प्रयाजाः, न तदा प्रधानयजिरपूर्व वा । यदा च यजिरपूर्व च न तदा प्रयाजा इति । एतद्युक्तं भाष्यम् । कथम् ? यस्मिन्नेव क्षणे स्वर्गोऽपूर्वरूपेण भवने कर्तृत्वं प्रतिपद्यते तस्मिन्नेव क्षणे करणमपि भावकत्वेन व्याप्रियते । इतिकर्तव्यतापि तस्मिन्नेव क्षणे करणमनुगृह्णाति कथमित्याह-यदि ह्यन्यस्मिन् क्षणे स्वर्गो भवने कर्तृत्वं प्रतिपद्यते, करणमप्यन्यस्मिन् क्षणे भावकं तथा सति भाव्यभावकसम्बन्ध एव न स्यात् तस्माद्यौगपद्यं स्वर्गयागयोः । एवमेव करणेतिकर्तव्यतयोः । तस्मादेषां तुल्यकालता । तथा च स्वयमेव भाष्यकारो द्रव्यन्तरितेऽधिकरणे यौगपद्यमेषा वक्ष्यति । तस्मात् कालभेदाभिधानमनुपपन्नमिति समाधत्ते । न चावान्तरक्रियाः पदार्थावान्तरोपकाराः परस्याभिप्रेताः किन्तु भिन्नकाला अपि सत्यः प्रयाजादिक्रिया एकाभिप्रेताः ताभिरेव स्वरूपेण तद्वत्ता परस्याभिमता न त्ववान्तरव्यापारपरि-

१. तत्रेत्येव पाठः

२. लब्धेककर

३. ध्वाधाने

४. प्रधानयोगे

५. साङ्ग पुनः

६. साधनत्वादिति (नाङ्ग.....त्वादिति नास्ति)

७. नुष्ठानम् , सा च

८. जातैवेति

हारेण^१ तच्चायुक्तम् । स्वरूपाणां भिन्नकालत्वादिति युक्तं निराकरणभा-
ष्यमिति ।

[६-कपिञ्जलाधिकरणम्]

बहुवचनेन सर्वप्राप्तेर्विकल्पः स्यात् ॥३८॥पू०

वसन्ताय कपिञ्जलानलभते इत्यत्र पूर्वः पक्षः । यथाक्षशब्दः साधा-
रणवचनो विदेवनादिषु एवं बहुवचनं साधारण्येन वर्तते । त्रित्वादिषु
अथवा यत्रैकत्वद्वित्वे न स्वतस्तत्रायं वर्तते एतस्मिंश्च पक्षे सामान्य-
वचनोऽयम् । द्वित्वाधिक्य सामान्य निमित्तीकृत्य सर्वत्र वर्तते । तेनाय पक्षो
ज्यायान् । पूर्वस्मिस्तु पक्षेऽनेकशक्तिकल्पना स्यात् । तेन त्रित्वप्रभृतीना सर्वेषां शब्दे-
नैवोक्तत्वादत्र न^२ पूर्वाधिकरणवदशास्त्रीय^३ गुणशास्त्रीय गुरुपक्षाश्रयणम् सति
च शास्त्रीयत्वे गुरुपक्षस्य फलभूयस्त्व^४ भविष्यति इति सर्वेषां शब्दार्थत्वाद-
नियमेनोपादानमिति सिद्धान्तेऽप्ययमेव द्वित्वाधिक्यमात्रं शब्दार्थः । न त्वसौ^५
व्यावर्तते^६ । अनेन तु वक्ष्यमाणन्यायेन त्रित्वनियमः । तमेव न्याय निगद-
व्याख्यातेन सूत्रेण दर्शयति-

प्रथमं वा नियम्येत कारणादतिक्रमः स्यादिति ॥४३॥सि०

क्रिमिति पुनः प्रथममपि त्रित्व नियम्यते । येन कारणादतिक्रमो न भवति ।
अत आह-प्रकृतिरियं लोके स्वभावतः^७ बहुत्वे सति कारणे प्रथमे नियमः

१. व्यापारव्यपारद्वारेण ।

२. अत्र नास्ति

३. गुणशास्त्रीय नास्ति

४. भूयस्त्वे

५. न नास्ति

६. व्यावर्तते

७. स्वभावः श्रेयुत

यथाहि-न्यग्रोधतले स्थातव्यमिति नियुक्तः^१ पतस्यपि बहुषु न्यग्रोधेषु प्रथम एव न्यग्रोधेऽवतिष्ठते । न तमतिर्वतते । एवमिहापि बहुवचनार्थमनु-
तिष्ठन् त्रीननुपादाय (चतुःप्रभृतीनामुपादानासम्भवादेवात्राय प्रथम तावत्री-
नुपादत्ते । तेषु चोपात्तेषु कृतकरं शास्त्रं न परमुपपाद)^२ यतीत्यशास्त्रीयोपादाने न
फलभूयस्त्व प्रत्युत निवृत्तव्यापारे विधौ हिंसाप्रतिषेधो निरपवाद इति तदनुष्ठाने
प्रत्यवाय एव स्यात् । तस्मात् त्रयाणामेवाल्मभ इति ।

[७—उत्तरागोदोहाधिकरणम्]

उत्तरासु न यावत्वमपूर्वत्वात् ॥४७॥ पू०

‘उत्तरा दोहयति’ इत्यत्रापि तर्हि निसृणामेव दोहः स्यात् । न । अनुवादात्
‘नास्यैना रात्रिम्’ इत्यनेनैव दृष्टार्थत्वाल्लक्षणया थावत् स्व दोहनं विहितम् ।
इ[हत्वन्] हान्वारम्भविधिपरे वाक्येऽनूद्यते । तस्मादिह यावत् स्व दोहनम् ।
नास्ति त्रित्वनियमः ।

[८—दर्शपूर्णमासयः प्रयाजादीना तन्त्रताधिकरणम्]

प्रधानकर्म्मार्थत्वादङ्गानां तद्भेदात्कर्मभेदः प्रयोगे स्यात् ॥५४॥ पू०

उपोद्घातप्रसक्तानुप्रसक्तादागतेऽधुना ।

तन्त्रमार्गतन वेति लक्षणार्थोऽभिधीयते ॥

नन्वनयासो वा प्रयोगवचनैकत्वादित्यङ्गाना सकृदनुष्ठानमुक्तम्
किमत्र चिन्त्यते । अत आह— । भावनयैतिकर्तव्यताकरणमनुगृह्णाति
सम्बध्यते नतु स्वयं फलसाधनम् । अतो न फलभूमार्थिनाप्युपकृताना प्रधानाना
पुनरुपकर्तव्यमित्युक्तम् । इदानीन्त्वेव विचार्यते किमाग्नेयादीनां तन्त्रेणेति-
कर्तव्यतोपकरोति ? उत भेदेनेति । उपकार एव सकृत् प्रयोगे सर्वेषां जन्त्यते
[नवेति] । तत्र भेदेनेति ब्रूमः । कथम् ? आग्नेयादीनां सर्वेषां तावदितिकर्तव्य-

१. सत्स्वपि

२. कोष्ठान्तर्गत पाठो नास्ति

तोपकरोति । यद्येकस्यैवानयोपकर्त्तव्यं सकृत् कृतैवोपकुर्यात् । सर्वेषां तूपकर्त्तव्यम् । उपकारवेलायां च प्रधानभूतानां तेषां साहित्यमविवक्षितम्, उद्देश्यगतत्वात् । तस्मादेकैकस्यैवोपकरोति न सहितानाम् । तस्मादेकैकं साङ्गकृत्वाऽन्यत् प्रक्रमयितव्यमिति पूर्वः पक्षः ।

सिद्धान्तस्तु- एकदेशकालकर्तृत्वं^१ वक्ष्यत्यङ्गप्रधानानाम् । तेनागृह्यमाणविशेषत्वात् सकृदेव प्रयुक्तेतिकर्त्तव्यता सर्वेषामुपकरोति । तस्मात्तन्त्रमङ्गानामनुष्ठानम् । अयमभिप्रायः-प्रधानान्यङ्गानि च सहत्यकरीणीत्युक्तम् ।^२श्रुतितः फलार्थिना सर्वं युगपच्चिकीर्ष्यते । तस्या च चिकीर्षया साङ्गसर्वप्रधानगोचराया विधीयमाना देशादयः सर्वेषां समाना भवन्तीति वक्ष्यते । तेनैकस्मिन् काले देशे चैकेन कर्त्रा सर्वाणि सह प्रयोक्तव्यानि । तद्यद्येकसमयमपवृज्यापरमुपक्रम्येत (तदा) साहित्यं बाध्येत । अतः सर्वेषु सहैवारम्भोऽपवर्गश्च । अगान्यपि विनियोगदशायामविवक्षितसाहित्यानि प्रधानोद्देशेन विनियोगादेकैकस्योपकारकतयावगतान्यपि^३प्रयोगदेशस्यैक्यात् सह प्रयुक्षितसर्वप्रधानोपचिकीर्षया प्रयुज्यमानानि देशाद्यभेदाद्गृह्यमाणविशेषाणि सर्वेषां तन्त्रेणोपकुर्वन्ति । न च सन्निधानाद्विशेषः, सर्वाङ्गानां सहत्यकारित्वात् । अवान्तरव्यापारद्वारेणान्यन्वाधानादिब्राह्मणतर्पणान्तैः सर्वैरुपकारो जन्यते । तस्या च वेलायां सर्वाण्यग्नेयाद्यपूर्वाणि सनिहितान्येवेत्यविशेषात्तन्त्रमिति सिद्धम् ।

[६-काम्यपशुषु कृष्णग्रीवयोः प्रथमतृतीययोर्भेदेन प्रदानाधिकरणम्]

व्याख्यातं तुल्यानां यौगपद्यमगृह्यमाणविशेषाणाम् ॥ ६८ ॥ पू०

प्रयोगवचनावगत यौगपद्यं यदि कथञ्चिदपि न भवति, ततोऽवशभाविनि क्रमे तन्नियमं श्रुत्यादिभिः क्रियते । अत्र च समानदेवत्यत्वा

१. कर्त्तृकत्वं.

२. (श्रुतित इत्यस्य स्थाने) अतः

३. प्रयोगदशयां सह प्रयु.

दाग्नेययोः सम्भवति सहानुष्ठानमिति सत्यपि पाठक्रमे तन्त्रप्रयोगः । सत्यम् अनयोः (तयोः) साहित्यं संभवति । सोम्येन तु भिन्नदेवत्येन साहित्यासम्भवादा-
वश्यकः क्रमः । तत्र पाठादेकस्य प्राक् सौम्यात् प्रयोगोऽपरस्य^१ पश्चात् । तत्र सहानुष्ठानेऽवश्यमन्यतरस्य सौम्येन सहावगतः क्रमाङ्गऽभूतो बाध्येतेति वैगुण्यं स्यात् ।

तस्मात् पृथगनुष्ठानं भवेदाग्नेययोर्द्वयोः ।

अन्यथा क्रमलोपेन विगुणोऽन्यतरो भवेत् ॥

इति श्रीपार्थसारथिमिश्रविरचिते तन्त्ररत्ने

^१एकादशस्याध्यायस्य प्रथमः पादः ।

अथ श्रीपार्थसारथिमिश्रविरचिते तन्त्ररत्ने

एकादशस्याध्यायस्य द्वितीयः पादः ॥

[१-अङ्गप्रधानानामेकदेशकालकर्तृत्वाधिकरणम्]

एकदेशकालकर्तृत्वं मुख्यानामेकशब्दोपदेशात् ॥ १ ॥ सि०

किमाग्नेयोऽग्नीषोमीयादिनिरपेक्षो देशादिभिः सह सम्बध्यते? उता-
ग्नीषोमीयादिसहित इति चिन्ता । अत्र पूर्वःपक्षः-आग्नेयादयो यदा-
ग्नेयोऽष्टाकपालः इत्येवमादिभिरुत्पन्नाः प्रज्ञाताः । ताननुद्याप्रज्ञाता देशा-
दयो विधीयन्ते 'समे' दर्शपूर्णमासाभ्या यजेत' इत्येवमादिभिः । दर्शपूर्ण-
मासशब्दो हि यागानामेव प्रत्येकं नामधेयं न समुदायः । अत आग्नेयादि-
चोदनाशेषभूताः, न फलचोदनाशेषभूताः । फलस्य देशादीनां च सर्वेषा-
मुत्पत्त्या सम्बन्धो न परस्परमिति तेषां चोद्दिश्यमानामितिकर्तव्यतया
सम्बन्धो नोपादीयमानानाम् । तस्मिँश्च सम्बन्धे यद्यपि तन्त्राभिहिता यागः,
तथाप्याग्नेयोऽग्नीषोमीयनिरपेक्ष इतिकर्तव्यतया सम्बध्यते उद्देश्य-

१. अपरस्य ततः पश्चात् ।

२. एकादशाध्यायस्य (श्रीपा चित्ते नास्ति) ।

साहित्यस्यात्रिविधित्वात् । देवादयोऽपि चेति कर्तव्यतैव कारकविभक्त्या सप्तम्या शेषत्वेनोपादानात् । तस्माद्विवक्षितसाहित्ययागोद्देशेन विधीयमाना देशकालकर्त्ता^१) तृवदग्न्यन्वाधानादितिकर्त्तव्यता चाग्नीषोमीयादिनिरपेक्षस्यैवाग्नेयस्य न्याये(यो)त्यग्न्यान्वाधानादिकाया अपीतिकर्त्तव्यताया आवृत्तिः । तेनाङ्गाना तन्त्रत्व पूर्वोक्त परावृत्तमिति । अत्र चोद्यते—यत्राग्नेयमग्न्यन्वाधानादि ब्राह्मणतर्पणान्तं कृत्वाग्नीषोमीय आरभ्यते । तदैतयोर्यत्^२ फलं प्रतीतरेतरयोगोऽवगतः प्रधानविधिनाद्याधिकरणन्यायेन सोऽत्यन्तं बाधितः स्यात् । यथा सौर्व्ये कर्मण्याग्नेयेन सहेतरेतरयोगाशङ्कैव (एकैव) नास्ति एवमिहापि प्रसज्यते । तस्माद्यदि तन्त्रेणेतिकर्त्तव्यता क्रियते, एवमितरेतरयोगः सम्पादितो भवति नान्यथा । तस्मात् फलवाक्यावगतसाहित्यबलादेव देशादीनामन्येषा चाङ्गाना तन्त्रतेति । उच्यते । फलगतादितरेतरयोगाद्यमियानर्थो लभ्यते, यदुत्तैकेनाप्यक्रियमाणेन यागेन फलं न प्राप्यत, तस्मादेकैकस्य कृत्स्नेतिकर्त्तव्यता क्रियमाणापि न फलगतमितरेतरयोगं बाधते । तेनैषा पृथगेव कालादिसम्बन्धः । एव चाङ्गानामपि न प्रधानैरेककालत्वादि सिध्यति । दर्शपूर्णमासशब्देनाग्नेयादीनुद्दिश्य विधीयमानाः कालादयः^३ प्रसङ्गादङ्गेषु भवेयुः । तस्माद् भेद इति । सिद्धान्तस्तु—यद्यग्यं कालः कारकविभक्तियुक्तः श्रूयते तथापि स्वभावादेवा (नुयाजादयः) नुपादेयः । ततः(त्)किमित्याह—अवश्यं च क्रियया सहास्य^४ सम्बन्धः करणीयः । तस्मिच्च सम्बन्धे द्वयोरुद्देश्ययोरुपादेययोर्वा मिथः सम्बन्धाभावादन्यतरोद्देशेनान्यतरस्मिन्नुपादातव्ये कालमनुपादेयं^५ प्रतियागा उपादीय-

१. कर्तार इत्येव पाठः ।

२. य. ।

३. द्वय कः प्रसङ्गोद्यदङ्ग ।

४. अस्य नास्ति ।

५. प्रतियोग ।

न्ते । तस्मात् उपादीयमानत्वाच्चेतरतरयोगादिविशेषण तन्त्राभिधाना-
वगत विवक्षितं आदिशब्देन तृतीययोपात्तकरणत्व गृह्यते ।
तेनेतरतरयुक्ता करणीभूताः काले देशे च कर्त्तव्या नैकैः(काशेन)कश्येन ।
एव चाङ्गानामपि तत्कालत्वादि सिध्यतीत्याह- करणत्रिभक्तिश्चेतिकर्त्त-
व्यताया^३ (विभक्तिश्चेति तथा) विना नोपपद्यते । अस्मिन् काले दर्शने
स्वकार्यं कुर्यादिति हि तृतीयासंयोगात् करणभूतानां कालसम्बन्धोऽवगम्यते ।
कारणत्व च सहिताना साङ्गाना च प्रयोगवाक्ये चा^४वगतमिति तादृशानामेव
कालसम्बन्धः । तस्मादितरेतरयुक्तास्त्रयो यागाः पौर्णमास्यां सेति-
कर्त्तव्यताका विधीयन्ते ।

एवमभावास्यायामपि । एवञ्च काले कर्मविधानाद्भावात्त्वार्थाऽन्यत्र
विहितो भवति । तत्र श्रुतिरनुगृहीता स्यात् इतरथा तु परार्थकाल-
विधानार्थं धातुरूचाय्येत । एवं देशेऽपि द्रष्टव्यम्, तस्याप्यनुपादेयत्वस्य
तुल्यत्वात् । भव(जय)त्वनुपादेययोर्देशकालयोरुपादीयमानानां यागानामित-
रेतरयोगस्तन्त्राभिधानावगतः । तृतीयावगतश्चाङ्ग^५संयोगे विवक्षितः ।
कर्तृणान्तूपादेयत्वात् द्रव्यदेवतादिवत् कर्मोद्देशेन विधानम् । उद्दिश्य-
मानानां च कर्मणामितरेतरसयोगोऽङ्गसम्बन्धश्चाविवक्षित इति न सहि-
ताना साङ्गाना च कर्तारः स्युः । अपि च दर्शपूर्णमासयोर्यज्ञक्रतोश्चत्वार
ऋत्विजः इत्यत्रापि^६ न श्रूयते, (नाथाख्यात येन) नाप्याख्यात येन तत्-करणक-
भावनावलेनाङ्गसयोगो (गतावगम्येतात) गम्येत् अत आह-कर्त्तारस्तु यद्यप्यु-

-
१. तस्मात् नास्ति ।
 २. तीयोपात्त क ।
 ३. कर्त्तव्यतया कुण्डलितांशो नास्ति ।
 ४. च नास्ति ।
 ५. सांयोगो चि ।
 ६. जतृतीयापि अधिक. पाठ ।

पादेयास्तथापि सैतिकर्त्तव्यताके प्रयोगे फलवाक्येन विज्ञाते सति यजमानः कथं एनं^१ करिष्यति- किं सहायः किमसहाय इत्येतस्यामवस्थायामर्थिनः 'स्वयं प्रयोगे स्यात्' इति न्यायाद्यजमाने केवले प्राप्ते वचनाद्ध्व-
 र्वाद्यो विधीयन्ते। अस्यार्थः-यद्यपि प्रधानशब्दसंयोगः कर्तृणा यद्यपि चोपा-
 देयता(देवता) तथापि साङ्गाना सहिताना च प्रधानाना भवन्ति। तथापि^२
 प्रयोगाङ्गतया तेषामुपादान विधानं^३ चापेक्षितत्वात्। निःशेषप्रयोज्या-
 वधारणोत्तरकाल च प्रयोगपर्यायेण प्राप्तिः। प्रयोगे च सहायोपादित्सा
 भवति। न तु तदवयवे। समीहितप्राप्त्यर्थो य पुरुषस्य व्यापारः स प्रयोग
 उच्यते। स च फलसामग्रीविषयः। सामग्री व्यापाराणामेव हि कर्तृव्यापारो
 नान्यः। सहितानि साङ्गानि(स) च प्रधानानि तत्सामग्री। नैकैक प्रधानं
 नाप्यङ्गै^४ र्विना नेति न समानविषये व्यापारे फलवाक्यविहिते सहाया-
 पेक्षया विधीयमाना ऋत्विजस्तद्द्वारेण साङ्गाना च सहिताना च
 प्रधानाना भवन्ति। देशकालयोरपि चायं न्यायः समान एव। तयोरपि प्रयोग
 एवापेक्षितत्वात्। तेन मायमग्निहोत्रं जुहोति इत्यादौ तृतयाभावेऽपि साङ्-
 स्यैव तत्कार्यता सिद्धा भवति। द्रव्यदेवतादीना तु न प्रयोगेऽपेक्षा, प्रयो-
 ज्यावच्छेदकत्वात्। करणादिकारकावच्छिन्नैव हि क्रियाकर्तृव्यापारस्य गोचरः।
 तेन न स्वतः तेषा प्रयोगावच्छेदकता। किञ्च फलभावनैव प्रयोग इत्युच्यते।
 सा च नानाविधान्यन्वाधानबर्हिस्तरणप्रयाजग्नेयादिव्यापारात्मा। न च
 सम्भवति नानाविधान्यन्वाधानादिविषयकर्तृव्यापारावच्छेदकता द्रव्यदैव-
 तयोः। तदवयवभूतयागादिस्वरूपविषयत्वात्तयोः। कर्तृदेशकालाना तु प्रयोगा-
 पेक्षा, प्रयोज्यानवच्छेदकत्वात् सम्भवति। उपसहरति तस्माद्यद्येकैकं प्रधानमि-
 तरेतरनिरपेक्षं करोति तथासति यो देशं दर्शप्रतिविधीयमानामितरेतर-

१. एनं नास्ति।

२. तथाहि।

३. वा।

४. विना। तेन समस्त वि०।

योगोऽवगतः स बाधितः स्यात् । तथा कालेऽपि । अङ्गैश्च विना करण-
 विभक्तिर्बोधिता स्यात् । तस्माद् वचनात् सहितानि साङ्गानि च प्रधा-
 नानि प्रतिदेशादीना तन्त्रतेति । अत्र भाष्यकारेण पौर्णमास्या पौर्णमास्या यजेत
 इत्यनेनैवेककालविधानमुदाहृतम् तत्र चोदयति-ननु पौर्णमास्यां पौर्णमास्या
 यजेत इत्यनेन कालविधानं न क्रियते, उत्पत्तिवाक्येन यदाग्नेय इत्यादिना
 कालस्य प्राप्तत्वात् अनुवादमात्रं त्वेतत् ननु फलार्थं स्यात् । कथमनुवादता ?
 अत आह-फलसम्बन्धोऽपि न क्रियते-दर्शपूर्णमासवाक्येन कृतत्वात्^१
 अपि चात्र फलसम्बन्धाशङ्कैव नास्ति, फलाश्रवणात् । तस्मादनर्थकमे-
 वैतत् । उच्यते । एतेन वाक्येन विनोत्पत्तिवाक्येषु प्रत्येक कालश्रवणात्,
 तस्य च साङ्गप्रधानविषयत्वादेकैकस्य कृत्स्नमिति कर्तव्यताकाण्डमाग्नेयादे-
 राचर्तेत । सति त्वेतस्मिन् वाक्ये पौर्णमास्या ये यागा उत्पन्नास्ते सर्वे
 करणविभक्तियुक्ताः फल प्रति विधीयन्ते, न प्रत्येकम् । करणविभक्ति-
 श्चेति कर्तव्यतामन्तरेण न सम्भवति, उपादीयमानत्वाच्च तेषा साहि-
 त्यविवक्षा । तस्माद्येकैक-कृत्स्नेतिकर्तव्यताकः क्रियते । यत्तत्^२ साहित्य-
 मवगतम् तद्बाध्येत (तेन^३ बाधाये) तेनेतिकर्तव्यतां प्रति साहित्यमेषा क्रिय-
 ते । तस्मादनेन वाक्येनेतिकर्तव्यतां तन्त्रेण भवतीत्ययमर्थः क्रियते
 त्रयाणां यागानाम् । अत्र चोदयति । अयमस्य वाक्यस्य^४ तत् साहित्यमव-
 गतं ? भवतोऽर्थः प्रयोजन^५विवक्षितः । अयं च वाक्यान्तरेणापि लभ्यत
 एव । तथाहि समे दर्शपूर्णमासाभ्यां यजेत, इत्यनेन वाक्येनेतरतरयुक्ताः
 सेतिकर्तव्यताका यागदेशं प्रति विधीयन्ते । विधीयमानानाञ्च साहि-

१. एव नास्ति

२. यत्तु

३. तेन तद्बाधायेति०

४. तस्साहित्यमवगतं नास्ति

५. अभिप्रेत

स्यं विवक्षितं तद्यदीतिकर्तव्यता वर्त्तेत यत् साहित्यमवगतं तद्वाध्येत । तस्मादस्मिन् वाक्ये सति सिद्धमङ्गानां तन्त्रत्वमिति पौर्णमास्यां पौर्णमस्या यजेत इत्यनर्थकोनुवाद एव । तत्र केचित्तावद्दर्शयन्ति, प्रधानस्य केवलस्योत्पत्तिवाक्येन पौर्णमासीकालोऽवगतः, न ह्युत्पत्तिवाक्ये करणीभूतस्य कालस्योयोगः, येनाङ्गयुक्तस्य तत् कालता स्यात् । तेनाङ्गानामनवगमान् कालस्य पञ्चम्यामपि प्रयोगः प्राप्नोति । तस्मादनेनाङ्गानां कालनियमः क्रियत इति । तद्युक्तम्—कथम् करणमनुगृह्णातीतिकर्तव्यतोपकरोतीति युक्तम् । तथा यस्मिंश्च काले करणम्, तस्मिन्नेवेतिकर्तव्यतेत्येतदप्युक्तम्^१ । किञ्च या च सन्निपत्योपकारिकाया^२ केतिकर्तव्यताया चारादुपकारिका ते उभेप्येकेन^३ प्रधानकथंभावेन युगपद् सम्बध्येते । ततः किमित्याह—तत्र पौर्णमास्यां प्रधानं कुर्वता^४ सन्निपत्योपकारितावदितिकर्तव्यतावश्यं करणीया न ह्यन्यथा प्रधानमेव निर्वर्तेत । तथाप्यारादुपकारिकान्यकाला स्यात् । अत आह—तत्र येन प्रमाणेन सन्निपत्योपकारिकां करोषि । तेनैव प्रमाणेनारादुपकारिकामपि कुरु समानकथंभावगृहीतत्वात् । किञ्च न चेदृशः कश्चित्^५ न्यायः । येन^६ प्रधानमात्रमेव कर्तव्यम्, पौर्णमास्या^७ स्यात् । देश प्रति करणीभूता उगात्ताः सेतिकर्तव्यताका एव कर्तव्या भवन्ति । तच्च कालैक्यं सिध्यति नान्यथेति सिद्धमङ्गानामपि तत् कालत्वम् । तस्माद्वाच्यमनर्थकमिदं वाक्यमिति । अत्राभिधीयते—नैतदेवम् समे दर्शपूर्णमासाभ्यां यजेत इत्यनेन षडपि यागाः सेतिकर्तव्यताका

१. व्यलेद्युक्तम्

२. (केति ' ' या नास्ति)

३. अप्यनेन

४. अवश्य अधिकः पाठः.

५. न्यायः नास्ति ।

६. मात्र नास्ति ।

७. पौर्णमास्या नास्ति ।

इतरेतरयुक्ता देशं प्रतिविधीयन्ते । तत्र पण्णामपि यागानां तन्त्रेणेत्तिकर्त्तव्यता प्राप्नोति, साहित्यस्य विवक्षितत्वात्, प्रयोगतन्त्रन्तु नान्यत् । तस्मादीदृशमनुष्ठानं स्यात्, येऽत्र पौर्णमासीसंज्ञका यागाः, तेषामुत्पत्तिवाक्यवशेन पौर्णमास्यां क्रियमाणानां समीपे प्राक्तनान्यङ्गान्याज्यभागान्तानि करिष्यन्ते, पाठक्रमात् ।

एवममावास्यासंयुक्तानां समीपेऽनुयाजादीनि पश्चात्तनान्यङ्गानि करिष्यन्ते । पाठक्रमादेवम्^१ । तदेवं तन्त्रेणाङ्गप्रयोगे प्राप्ते पौर्णमास्यां पौर्णमास्यां यजेत^२ 'अमावास्यायममावास्या यजेत' इत्यनेन त्रिकं त्रिकं प्रत्यङ्गानामावृत्तिः प्रतिपाद्यते इति । अपि च समे दर्शपूर्णमासाभ्यां यजेत इत्यनेनेतरेतरयोगस्य विवक्षितत्वात्तन्त्रेणेतिकर्त्तव्यता प्राप्यते, तत्र पौर्णमास्यां^३ प्रधानं प्रारब्धममावास्यायां समाप्यते^४ प्रातः सवनारब्ध इव सवनीयः तृतीयसवने, तेन सर्वेषां प्रबानकाल इति पौर्णमास्यमावास्यायोरन्तराले यत्र क्वचिदपि कुर्वन्नङ्गानि 'समे दर्श-पौर्णमास्यौ यजेत इति साम्यमित्यस्य न किञ्चिद् बाध्यते । नापि फलवाक्यस्य तत्रापि षण्णामितरेतरयोगावगमात् । यदि परं मा पाठक्रमो बाधीन्यन्तराले^५ क्वचिदपि कुर्वन् क्रियते^६ पुरस्तात्परस्ताच्च क्रियन्ते नत्वनयोर्वचनयोरन्तरालकालेऽनुष्ठानेऽपि कश्चिद्बाधः । तस्माद्नेन वचनेन 'पौर्णमास्यां पौर्णमास्यां पौर्णमास्यां यजेत' इत्यनेन कालनियमोऽन्तरालकाले यत्र क्वचिदनुष्ठानमङ्गानामपनीयते ।

१. देव ।

२. एतद्वाक्यं नास्ति ।

३. सर्वप्रधा० ।

४. समाप्येत ।

५. क्वचिदपि कुर्वन् नास्ति ०राले न क्रियन्ते इतिपाठ ।

६. उच्यते नास्ति ।

नियतकालता चोच्यते । चाज्यभागान्ताना पौर्णमासीकालतानुयाजा-
दीनाममावास्याकालतेत्येव व्यवस्थितकालता बाध्यते । तस्मादनेनाङ्गानां
कालविधिः क्रियते । अनेन हि यागत्रयस्य करणीभूतस्य काल प्रत्युपादानात्
साङ्गं त्रयं पौर्णमास्या कर्त्तव्यम् । तथामावास्यायामपीति त्रिकस्य त्रिकस्य
सर्वाङ्गयुक्तस्य स्वेकाले प्रयोगद्वयं सिद्धं भवतीति ॥

[२-दर्शपूर्णमासत्रिकराजसूयादिष्वङ्गानामतन्त्रत्वाधिकरणम्]

**इष्टिराजसूयचातुर्मास्येष्वेककर्म्यादङ्गानां तन्त्रभावः
स्यात् ॥१२॥ पू०**

पशुवत् कालभेदेऽपि तन्त्रत्वाशङ्का सैषा पूर्वमेव निरस्ता । पशौ पुनरेकं
प्रधानं अभ्यासास्तु विप्रकृष्यन्ते । न च तदङ्गमितिकर्त्तव्यता । कर्मार्था हि
सा । १तद्येकमिति युक्तोऽङ्गाना सकृत्प्रयोगः । अत्र तु कर्मभेदात् तेषा च प्रयो-
गाङ्गभूतदेशादिभेदेन प्रयोगभेदाद् गृह्यमाणविशेषाण्यङ्गान्यावर्तन्ते ॥१२॥

[३-अध्वरकल्पेष्वधिकरणम्]

तथा स्याद् अध्वरकल्पयां विशेषस्यैककालत्वात् ॥१८॥ पू०

२प्रकरणविशेषात् सर्वनिर्वापापकर्षः । ततश्च तदङ्गतापकर्षात् सर्वेषा
सहोपक्रमः । यथोपक्रम चापवर्ग इति सर्वेषामेकोपक्रमावसानानामेकयोगत्व^३
तन्त्रमङ्गानि । वचनाच्चान्यकालत्वमङ्गानामिति पूर्वपक्षः । सिद्धान्तमाह —

**अपि वा कर्म पृथक्त्वात्तेषां च तन्त्रविधानात्साङ्गानामुपदेशः
स्यात् ॥२१॥ सि०**

(न वा) कालभेदादेकैकस्यैतिकर्त्तव्यताया आवृत्तिः । यत्तु निर्वापाप-

१ तच्चैक० ।

२ णावि० ।

३ योगाङ्गात्वात् ।

कर्षादिषा सहोपक्रम इति तत्राह-किञ्च यस्य द्वादशकपालादिनिर्वागस्यापराह्णे
करणं प्रधानकालत्वात् प्राप्तम् तस्य न प्रातःसामान्यं ^१प्राप्तम्, नापि
प्रातर्विशेषः । यस्य त्वष्टा कपालादिनिर्वापस्य पूर्वाह्णे करणं प्राप्तं तस्य
प्रातर्विशेषमात्रं विधीयते नियम्यते । सामान्यं तु प्राप्तमेव । तस्माद्यत्रै-
कोऽर्थो विधीयते स एव पक्षो ग्रहीतव्यः । अप्राप्तविधानाद्धि प्राप्तनियमपक्षो
लघीयान् । एवञ्च प्रधानकालताङ्गानामबाधिता भवति ॥११॥

[४—एकदेवतापशुकरणे वसाहोमस्य तन्त्रताधिकरणम्]

वसाहोमस्तन्त्रमेकदेवतेषु स्यात्प्रदानस्यैककालत्वात् ॥२४॥

कालभेदादावृत्तिर्देवताभेदे शिष्यहितार्थमिदं सूत्रद्वयम् । वसोहोमस्यैक-
देवत्येषु तन्त्रत्वम् (मित्रदेवत्येषु न तन्त्रत्वम्^२ ।) भिन्नदेवत्येष्ववृत्तिरिति
न तु पूर्वपक्षाशङ्कास्ति ॥२४॥

[५—एकादशिन्या यूपाहुतेस्तन्त्रताधिकरणम्]

अन्ते यूपाहुतिस्तद्वत् ॥२६॥ पू०

यूपभेदेनान्तिकानामपि भेदः । स्वीये एव चान्तिके कृतो होमो यूपस्योप-
करोति । तस्माद्देशभेदेन गृह्यमाणविशेषत्वाद्यूपाहुतेरावृत्तिः । मैवम् । मथित्वा
जुहोतीत्येतावदत्र विवक्षितम्, अन्तिकग्रहणन्तु प्राप्तनुवादः । तद्विधौ हि
मथनस्य तदपेक्षयोद्देशानुवादप्राधान्याद्धोम प्रति वोपादान [विधेय] गुण-
भावाद्द्वैरूप्यं स्यात् । विशिष्टविधिश्च ^३सत्या गतावन्याय्य । अस्ति च
गतिः । प्राप्तानुवादतया ^४अस्ति । कुतः प्राप्तिः होमस्तावदय छेदनाङ्गमन्थन

१. प्राप्त नास्ति ।

२. अयमंशो नास्ति ।

३. त्यासव गता ।

४. अस्ति नास्ति ।

च होमाङ्गम् । तेन द्वयमपि देशतः कालतश्च छेदनं प्रत्यासन्नमसत्यपवादे कर्तव्यम् । तेन प्रातस्त्वादनुवादमात्रमिदङ्गम् तेन^१ अथापि 'विधीते तथाप्या-
पेक्षिकत्वादन्तिकार्थस्यात्यन्तान्तिकस्य वा सम्भवाद्यस्मिन् देशे यूपोऽस्य दृष्टि-
पथमापद्येत तत्र मथनं विधीयते । स च बहुष्वपि सर्वसाधारण्येनैकः सम्भव-
तीत्यगृह्यमाणं विशेषत्वात्तन्त्रता ॥२६॥

[६—अवभृत्स्य प्पु साङ्गानुष्ठानाधिकरणम्]

**अवभृथे प्रधानेऽग्निविकारः स्यान्न हि तद्धेतुरग्नि-
संयोगः ॥३०॥ पू०**

मुख्यार्थो वाङ्गस्याचोदितत्वादिति न्यायाद्यथा यज्ञार्थवर्णं वै काम्या
इष्टयस्ता उपाशु कर्त्तव्याः । इत्युपाशुत्वं प्रधानकर्मशब्दसयोगान्नाङ्गेषु ।
भवति एवमागोऽपि^२ तासामपि प्रधानशब्दसयोगात् । तेनाङ्गान्याहवनीये
स्युः । स्यादेवं यदि तृतीया न श्रूयेत चरन्तीति च तत्तु द्वयमपि श्रुतम् ।
तेनावभृथेन स्वकार्यं प्रति व्यापारोऽप्सु कर्त्तव्यः । सर्वाङ्गं सयुक्तेन शक्यते
नान्यथेत्यङ्गानामपि तद्देशता चरन्तीति च । प्रयोगस्यैव वाचकः स्यात् । एव
तृतीया तु सर्वाङ्गप्रधानविषयः^३ कृत्स्न एवाप्सु कर्त्तव्यः । तत्राश्रयणसाद-
नादयोऽसम्भवाद्गौ स्थले च क्रियन्ते । अन्यत्तु सर्वमप्सु स्यादिति ॥३०॥

[७—वरुणप्रघासेषु दक्षिणविहारे पृथगङ्गानुष्ठानाधिकरणम्]

दक्षिणाग्नौ वरुणप्रघासेषु देशभेदात्सर्वं विक्रियते ॥३५॥ सि०

आसादनमात्रं दक्षिणे विहारे श्रुतं, न होमः । सत्त्तर एव कर्त्तव्यः । तेन
प्रधानदेशाभेदात्तन्त्रमङ्गानि । वचनात्त्वन्देशमासादनं भवतीति मन्यते ।
^१भवेदेतदेव यद्यत्रासादनं विश्रीयते । नत्तु प्रकृतितः प्राप्तम् । इह हि विहारद्वयेऽ-

१. तेन नास्ति ।

२. सांघोऽपि ।

३. स्यादेव तृतीया नास्ति ।

प्याहवनीयस्य विद्यमानत्वात् सर्वे होमास्तदर्थान् नवनिर्वापसादनादीन्यव-
स्थया प्राप्नुवन्ति ।

तत्र व्यवस्थामात्रमनेन वचनेन यथा प्राप्तस्यासादनस्य विधीयतेऽपेक्षितत्वा-
ल्लाघवाच्च । तच्च होमार्थतयैव प्राप्तमिति । तादृशस्यैव नियमाद्धोमोऽपि दक्षिणे
विहारे मारुत्याः इतरेषां चूत्तर इति प्रधानदेशभेदादङ्गानामावृत्तिरिति ॥३५॥

[८—वरुणप्रघासेषु होत्रादीनां तन्त्रत्वाधिकरणम्]

कर्तृभेदस्तथेति चेत् ॥४५॥

देशभेदेन प्रयोगस्य भिन्नत्वात्तदङ्गभूताः कर्त्तारोऽपि प्रतिप्रयोग
भिद्येरन् । न च 'र्त्विजः' इति वचनस्य विरोधः, ^१विहारद्वयाभिप्रायमेत-
द्वचनम् । विरोधेन प्रतिप्रधानपञ्चानामेवोपपादनात् । न हि तत् समुदाया-
भिप्रायम् । कर्तृणां प्रयोगाङ्गत्वात् समुदायाङ्गत्वाभावात् । तस्मात् प्रति-
प्रयोगं भिद्येरन् कर्त्तार इति नैवम् । पञ्चर्त्विज इति वचनं विहारद्वयाभिप्रायमेव
न ह्येकैकत्र पञ्च सन्ति प्रतिप्रस्थातुरध्वर्योश्च वचनेनैव दक्षिणोत्तरयोर्व्यवस्थित-
त्वान् । तद्यदि ब्रह्मादयः प्रतिविहारं भिद्येरन् ततो न व्यस्तयोर्न समस्तयोः
पञ्च भवेयुः । तत्र पञ्चर्त्विज इति वाक्यमनर्थकं स्यात् । अपि च शक्नुवन्त्येते
तन्त्रेण^२ प्रयोगद्वयस्योपकर्तृमिति दर्शितं भाष्ये । तस्मात्तन्त्रमिति ॥४५॥

[६—वरुणप्रघासेषु पत्नीसयाजानामतन्त्रताधिकरणम्]

एकाग्नित्वादपरेषु तन्त्रं स्यात् ॥४६॥ पू०

देशभेदादेव प्रयोगस्य भिन्नत्वात् कर्त्तन्तरापेक्षायां प्रतिप्रस्थाता विधीयते
यानि त्वापराग्निकानि कर्म्मणि तेष्वध्वर्योरैव कर्तृत्वसंभवात् । अनपेक्षिते

१. विहारद्वय... विरोधेन नास्ति ।

२. णैव ।

कर्त्रन्तरे^१ प्रति प्रस्थातुर्विधिः २न । अतः कर्तृभेदस्याप्यभावादापराग्निकानि तन्त्रमिति । नैवम् । द्वयोरपि कर्तृदेशभेदयोः परस्परनिरपेक्षयोर्विधानात् । नहि देशभेदपूर्वकः कर्तृभेद इति प्रमाणमस्ति । विपरीतस्यापि सम्भवात् । शक्यते हि वक्तुं कर्तृभेदादेवापेक्षिते देशान्तरे दक्षिणविहारविधिरिति । तस्मादापराग्निकानामपि भेदः ॥४६॥

[१०—ब्रह्मसामकाले प्राजापत्यालम्भोत्कर्षमात्राधिकरणम्]

**पर्यग्निकृतानामुत्सर्गे प्राजापत्यानां क्रमोत्सर्गः । श्रुतिसामान्या-
दारण्यवत्तस्माद्ब्रह्मसाम्निचोदना पृथक्त्वं स्यात् ॥५१॥ पू०**

‘पर्यग्निकृतानामुत्सृजन्ति’ इति, पर्यग्निकरणान्ताङ्गरीतिविधीयते । ३तस्माच्च तथा कृतोपकारायैतेरथै प्राजापत्यरनिराकाञ्चीक्रियन्ते । गृहमेधीयवत् आज्यभागाभ्याम् । अतश्च पूर्वस्य कर्मणः समाप्तत्वाद्ब्रह्मसाम्न्यालम्भते । न इति कर्मन्तरम् । आज्येन शेषमितिवत् । द्रव्यदेवतां तत्र यदेव—तत्र यदेव पूर्वेषु^४ तदेवानुषज्यते । ब्रह्मसाम्न्या लभते तान् सप्तदशप्राजापत्यान्पशूनि ति सेयमारण्यश्रुतिसामान्यमात्रेण पूर्वपक्षाशङ्केति ।

संस्कारप्रतिषेधो वाक्यैकत्वे क्रतुसामान्यात् ॥५२॥ सि०

यथावसरं प्राप्ताः पर्यग्निकरणोत्तरकाला आलम्भादयः संस्काराश्च^५ अस्मिन् काले न कर्तव्याः किन्तु ब्रह्मसाम्नोत्येवमपि वाक्यार्थ उपपद्यमानेऽङ्गरीतिविधानं न गृह्णीमः, वाक्यभेदादृष्टकल्पनाभयाच्च^६ । तथा

१. न अधिक ।

२. धिः न कर्तृ० ।

३. तस्मात् नास्ति ।

४. यागेषु अ० पा० ।

५. च नास्ति ।

६. च नास्ति ।

सति हि वाक्ययोरत्यन्तमेव भेदः स्यात् । मिथः कर्मद्वयस्य सम्बन्धाभावात् । ततश्च कर्मभेदः कर्मभेदाच्चादृष्टभेदः स्यात् ॥

संस्कारप्रतिषेधेषु तु^१ न तेषामेव कारुप्रतिषेधः^२ प्रभवश्च क्रियत इति^३ सम्बन्धार्थवाक्यद्वयं भवति कल्पनालाघवं च । अपि च मुख्यमेवात्रैकवाक्यत्वम् । तथाहि—अस्मिन् काले^४ संस्कारा न कर्तव्या इत्ययमर्थः प्राप्तानुवाद एव । यद्यालम्भोऽह्यन्यस्मिन् काले विहितस्तदा तदा दिवाभिसम्बन्धादिति न्यायादेव सर्वसंस्काराणामुत्कर्षात्मकः प्रसङ्गोऽन्यस्मिन्पर्यग्निकरणकाले संस्काराणां येन प्रतिषिध्येरन् । तस्मादुत्कर्षमात्रविधिरिति एकवाक्यता । अतो न पर्यग्निकरणान्त मान्यदिने पुनरनुवर्तनीयम् ।

वपाना चानभिघारणस्य दशनादिति लिङ्गदर्शनसूत्रमाक्षिपति—यस्यापि ब्रह्मसाम्न्यालम्भन^५ इति कर्मान्तरं तस्यापि पशुपुरोडाशस्येव^६ माध्यन्दिनकालस्य तत् कालानां कर्मान्तराणामपि पशोश्च विप्रकर्षस्तन्त्रमध्ये विधानात् इतिन्यायात् । प्रासङ्गिका एव प्रयाजाः तस्मादेतद्दर्शनमयुक्तम् । द्वयोरपि वादिनोः प्रयाजाभावेनानभिघारणस्य तुल्यत्वात्पूर्वपक्षेऽप्युपपन्नमनभिघारणदशनम् तत्र केचिद्वर्णयन्ति—एतेषां प्राजापत्यपशूना द्वौ पक्षौ । तत्रेकः पक्षः क्रतुशुभिः सहस्थानां पर्यग्निकरणं कृत्वोत्सृज्य ब्रह्मसाम-

१. पुनस्ते ।

२. प्रतिप्र ।

३. इति नास्ति ।

४. संस्काराः ।

५. भत इ ।

६. यैव ।

काल^१ आलम्भनम् । द्वितीयस्तु सह क्रतुपशुभिः । ^२अस्मिँश्च समाप्तिः ।
 अस्मिँश्च द्वितीये पक्षेऽवपानामभिधारणं विद्यते, सनिहित्वात् यदा च
 माध्यंदिने सवने आलम्भस्तदा^३यत्तद्वपा ।^४ अभिधारणं तन्नास्त,
 वपाया^५ अनुत्पपन्नत्वान् । प्रय जावमरे वपानाम् । भवत्येवम् किमायातं
 लिङ्गस्येत्याह—तत्र कर्मान्तरत्वे योऽसावाभिरेवपाभिः पक्षान्तरेऽभिधारणेन
 संस्कारे^६शङ्का स्यात् कर्मति नान्तरीयकः प्रयाजशेषप्रतिपत्त्यर्थेनापि निय^७
 ताशतुल्यो हविषाऽनुभूतः तस्येदीनामविद्यमानत्वाद्दोषाशङ्कावचन-
 मुपपद्यते सव्या वाय एत^८ीति । अभिधारयितव्याना ह्यनभिधारणे दोषाशङ्का
 स्यात् । कर्मान्तर पक्षे तु तर्दीयाभिर्वपाभिः कदाचिदपि स धर्मोऽभि-
 धारणादिरननुभूतपूर्वः । तत्र सव्या वा य ए(व)तर्हीते दोषाश शङ्कैव
 नास्तीति दोषाशङ्कादर्शनादकर्मान्तरत्वमिति इदमपि नोपपद्यते ^९कर्मा-
 न्तरवादिनोऽपि ^{१०}हविषां संस्कारश्चोदकेन प्राप्नोति सचेह नास्ति
 इत्याशङ्कावचनमुपपद्यत एव अभिधार्याणामन)भिधारणादिति ।
 तस्मादयुक्तमेवेद लिङ्गं परमतत्त्वेन नेतव्यम् ॥५२॥

-
१. लं आलम्भ ।
 २. अस्मिन् नास्ति ।
 ३. तदायत्तत् नास्ति ।
 ४. वपाभिः ।
 ५. वपायाः नास्ति ।
 ६. रोगान्तरीयकः प्र.
 ७. यमांशजलो ।
 ८. ममकर्मा ।
 ९. हीवनोपि अ. पा.

[११—पञ्चशारदीयाधिकरणम्]

पञ्चशारदीयस्तथेति चेत् ॥ ५४ ॥ पू० ।

सप्तदशमारुतीस्त्रिवत्सा अप्रवीता उपकरोति इति ^१द्रव्यदेवता-
संयोगः । सप्तदशपृश्नीनुक्षणे इत्यपि पूर्वासु त्रिहायनीषु या देवता
सात्रानुषज्यते मारुतानुपाकरोतीति । तस्माद्द्रव्यदेवतासयोगाच्च चतुस्त्रि-
शत्कर्माण्यन्ये(नान्यनेन)वाक्येन विधीयन्ते, तत्रैतद्द्वितीयं वाक्यम्,
'तान्पथ्येग्निकृतान् प्रोक्षितान् ^२इतरान् आलम्भन्ते प्रेतरानुत्सृजन्ति'
इति । तत्र तानिति प्रकृताः परामृश्यन्ते ^३प्रेतराशब्देन स्त्रीलिङ्गेन
वत्सतर्य्य उच्यन्ते । तासामालम्भानु(नममुक्षण ^१)ज्ञावचनेन लक्षणया
विशसनादि कृत्स्नं चोदकप्राप्तं क्रियते । अतस्तासु संदेह एव नास्ति ।
प्रेतरानुत्सृजंतीत्यनेन पुल्लिङ्गेनानड्वाह उच्यन्ते । तेष्वेव सन्देहः
किं पर्य्यग्निकरणान्तयाङ्गरीत्या क्लृप्तोपकारायानड्वाह एकवाक्यतां
गत्वा चोदकेनाङ्गानि न गृह्णन्ति यथारण्या उत प्राजापत्या (निव)
प्रातःसवनकालेऽनडुहामपि यथाप्रातकाले संस्काराणां प्रतिषेधः, सुत्य-
हस्यु च प्रतिप्रसवो ब्रह्मसामकाल इवेति । किन्तावत् प्राप्तम् । संस्काराणां
प्रतिषेधोऽयं अस्मिन् कालेऽनडुहामालम्भनादय न कर्त्तव्या. संस्कारा
इति यथा प्राजापत्यानाम् । ततस्त्रीस्त्रीनुक्षण(ननुज्ञा)एकैकस्मिन् सौत्येऽह-
न्यालम्भेतेति ? तेषा सुत्यासु प्रप्रिप्रसव ^४इति यथा ^५ ब्रह्मसाम्न्यालभते ^६ कर्म-

१ पदमेतन्नास्ति ।

२ आ इति वतंते ।

३. तत्रेतरा ।

४. इति नास्ति ।

५ प्राजापत्यानं ब्र०

६ इति । तमेवन्यायं दर्शयति—क०

शेषप्रतिषेधे तु^१ तास्तानिति च कर्मान्तर कल्प्येत प्रतिसवत्सरम् ।^२ स्त्रीस्त्रीनिति च तत्र च वल्लदृष्टं कल्प्येत । देवतापदानुषङ्गादिति^३ । प्रकृतवचनः श्वतल्लर उच्यन्ते बाध्यते । संस्कारप्रतिषेधे तु तेषामेवानुडुहा द्वितीये सम्बत्सरे पर्यग्नि रणणान्न संस्कारमात्रं विधीयते, न यागः, तथा त्रीं त्री- नित्यपि प्रतिसवत्सर सस्कृतानामुधुणा पञ्चमे वर्षे सुत्यासु सर्वेषामेवालम्भादि- प्रतिप्रसवमात्र^४ (तद्देवतानुषङ्ग इति । अहमतिरानुबन्ध्यदृष्टान्तरल्लदवाधश्च) न भविष्यतीति न चोदनैकवाक्यत्वात् । 'सप्तदशमारुतीः पृङ्नीरूपा- करोति' इति द्रव्यदेवतासंयोगाद्यागचोदनैषा सप्तदशप्रङ्नीनुक्षण इत्यस्य साङ्गाक्षत्वाग्निराकांक्षीकरणेन भवितव्यम् । तत्र मारुतीराल- भत इत्यनेन मनसि विपरिवर्तमानेन निराकांक्षीक्रियते । अत्र च द्वयी गतिः यदि वानडुहः प्रति मारुतीरालभत इत्यनुषज्यते अथवा मारुती- रालभत इत्येतत्प्रत्यनड्वाहो नीयन्ते । तत्रैव^५ निर्णयः अनड्वाहः- सापेक्षाः । तेन यस्मिन्नेव क्षणे त्रिहायन्यः सम्बन्ध्यन्ते तस्मिन्नेवान- ड्वाहोऽपि इति^६ तेन न मारुतीरालभत इत्यस्य प्रथमं वत्सतरीभिः सम्ब- द्धस्य पश्चादनडुत्स्वनुषङ्ग । किन्तु युगपदेव वत्सतरीणामनडुहा चोपाकरोतीत्यनेनाख्यातेनान्वयः । एवं च परपरापेक्षित उपायाङ्गाक्षा- निमित्तः सम्बन्धो भविष्यत्येकवाक्यत्वं च भविष्यति । इतरथा पूर्व- स्मिन् वाक्ये निराकांक्षीभूतस्याख्यातपदस्य पुनराकांक्षा कल्पनीया

१ सति अ० पा०

२ तथा अ० पा०

३ ति नास्ति ।

४ तच्चदोबाध्येत ।

५ तत्रदेवतापदानुषङ्गः कर्मान्तरानुबन्ध्यदृष्टान्तरतल्लदवाधश्च ।

६ ष ।

७ इति नास्ति ।

ततः पञ्चात् पुनः^१ सम्बन्धः कल्प्य इति^२ वाक्यभेदस्तु स्फुट एव । तस्मादेकेनानेन वाक्येन चतुस्त्रिंशत् कर्माणि विधीयन्ते सप्तदश मारुती पृथनी सप्तदश च पृथनान् मारुतान् कुर्यादिति । तेषां च चतुस्त्रिंशत्कर्माणां चोदकेन प्रकृत्यपेक्षाया सत्या तत्रैकेषामनडुहापर्यग्निक्ृतानामुत्सर्गः क्रियते । अथपरेषा स्त्रीपशूना यथाप्रकृति । एव द्वितीयादिष्वपि सम्बन्धेषु । ननु पूर्वपक्ष-वाद्यपि चतुस्त्रिंशत्कर्माण्ये^३—कवाक्यत्वं चेच्छत्येव कर्मशेषप्रतिषेधन्तु नेच्छति । पर्यग्निक्ृतानुत्सृजतीति सस्कारप्रतिषेधं त्विच्छति प्राजापत्यवत् । नचानेनैकवाक्यत्वव्याख्यानानेन भाष्यकारीयेण स पूर्वपक्षो निराक्रियते । तस्मात् कथमेतदेकवाक्यत्वादिति सूत्र व्याख्येयम् । उच्यते । प्राजापत्येषु यः संस्कारप्रतिषेधः स ब्रह्मसाम्न्यालभत इत्यस्य प्रतिप्रसव वाक्यस्य सामर्थ्यात् । अस्मिन् हि सत्यनुवादो वा सस्कारप्रतिषेधो वा पर्यग्निक्ृतानुत्सृजन्तीति भवतीत्युक्तम् । इह तु न शङ्क्यः त्रींस्त्रीनन्वहमालभते पञ्चोत्तमेऽहनीत्यनेन सुत्याकाले प्रतिप्रसवः कर्तुं येनोत्सर्गवचनमनुवादः सस्कारमात्रप्रतिषेधो वा स्यात् ।^४ अत्र हि यदालभते तत्पञ्चाश^५ ताँश्चोत्तमेऽहनीति गुणपरत्वे सत्यर्थद्वयस्य विधानाद् वाक्यभेदः स्यात् । एव त्रींस्त्रीनित्यपि बोध्यम् । तस्मादेतत् सुत्या कालिकं कर्मान्तरम् । तदा

१. पुनः नास्ति ।

२. इति नास्ति ।

३. त्रिंशद्बोनुक० ।

४. ण्यन्यानि क्रियन्ते पूर्वेषां समाप्तत्वात् । ननु पूर्वपक्षवाद्यपि चतुस्त्रिंशत्कर्माण्येक इति पाठः ।

५. क्षत्र ।

६. तत् ।

७. चान्त्ये ।

ह्यपूर्वकर्मविधानादेकवाक्यता भवतीति सूत्रार्थः । १ व्याख्यान्तरमाह—अपि च यस्य(मते) संस्काराः प्रतिषिध्यन्ते तस्य द्वितीये सम्बत्सरे पर्यग्नि-करणं न प्राप्नोति कृतत्वात् तेन तत्तावद्विधातव्यं उत्सर्गश्च विधेयः । तत्रार्थभेदात् वाक्यभेदः स्यात् । तथा २ च विवक्षाभेदश्च पर्यग्नि-कृतानित्यत्र स्यात् । एकत्र हि वत्सतरीषु प्रकृतिः प्राप्तमनूद्यते पर्यग्निकरणम्, अन्यत्र त्वनडुत्सु प्रागेव ३ पर्यग्नि-कृतत्वात् पुनः पर्यग्नि-करणस्याप्राप्तेः पर्यग्नि-करणान्तरमप्राप्तं विधीयते । सकृदुच्चरितस्य च पर्यग्नि-करोतीति, शब्दस्यैतदुभयरूपत्वमन्याय्यं वाक्यभेदप्रसङ्गात् । अपि च नात्रा-पाकरण विधीयते, तत्तुनिर्वपतीतिवत् प्रकृतिलिङ्गमात्रम् । यागास्वेते वैशा-ख्याममावास्याया चतुस्त्रिंशद्विधीयन्ते । तेषु यदि नतदशयागाः कालान्तर-नीयेरन् उत्पत्ति—^४विंशिष्टकालबाधः स्यात् । तस्मादारण्यवत्तदन्ताङ्गरति-विधने सुस्थामु च कर्मान्तरविधिरिति । अत्रानन्तराधिकरणमतिक्रम्य लिख्यते ।

[११-अभिषेचनीयदशपेययोर्भिन्नताधिकरणम्]

वयन्तु किञ्चिद् ब्रूमः—

दशपेये क्रयप्रतिकर्षात्प्रतिकर्षस्ततः प्राचां तत्समानं
तन्त्रं स्यात् ॥ ५७ ॥ ५०

मूल्य दत्त्वा परकीयस्यात्मीयत्वकरण क्रयः, चोपसम्वादस्यास्ति ताद्रूप्यम् । तस्मात्तत्र गौणो लोके क्रीणाति । न चेह गौणाश्रयणे प्रमाण-मस्ति । तस्मान्मुख्यस्याङ्गभूतस्य क्रयस्यायमुपकर्ष इति तदन्तापकर्षा-

१. ख्यानान्त० ।

२. च नास्ति ।

३. त्वात् नास्ति

४. वि नास्ति

तुल्योपक्रमावभिषेचनीयदशपेयौ । तथैव समापयितव्याविति समानतन्त्रौ ।
सत्यमेवम् । तथाहि वचनान्तरानुगुण्यादुपसवादपर एवाय क्रीणातिः
व्याख्यायते । दशपेये हि सद्यो दीक्षयन्ति सद्यः सोम क्रीणन्ति इति श्रूयते ।
तथाभिषेचनीयेऽवभृथदर्शनम् । तस्मान्द्वित्रतन्त्रौ ॥५७॥

[१३-वरुणप्रघासेष्ववभृथस्य कर्मान्तरत्वबोधनाधिकरणम्]

निष्कासस्यावभृथे तदेकदेशत्वात्पशुवत्प्रदानविप्रकर्षः

स्यात् ॥६३॥ पू०

वारुण्यामिक्षोत्पन्नतस्या^१ एकदेशः पूर्वमावापस्थाने हूयते ।
एकदेशश्चोत्तरत्र समिष्टयजुरनन्तरकाले तथैव^२ क्रियया सम्बध्यते वरुण-
देवतया । यथा पशोरेकदेशः प्रातःसवने हूयते, तृतीयसवने चैकदेशस्तद्वदत्रा
पीति । सौर^३ यदि स एव यागः कथं तर्ह्यवभृथशब्द अत आह—अवभृथशब्दो
देवतासामान्येन गौणः, अवभृथोऽपि वरुणदेवत्य इति देशसामान्येन वा
अप्सुहि निष्कासप्रचारोऽवभृथवदिति । अथ धर्मातिदेशः कस्मान्न भवति
इति चेत् तद्धर्मकर्मन्तरविधिरित्यथः । उच्यते । यत्र ह्याख्यातेन कर्म
प्रतिपाद्यते, तत्र यन्नाम तद्धर्मातिदेशकं भवति यथा 'भासमग्निहोत्र
जुहोती'ति । जुहोतिना कर्म प्रतिपाद्यते अग्निहोत्रशब्दस्तु धर्मातिदेशक इति ।
इह तु नाम शब्द एव केवलः श्रूयते ।^४ स एव कर्म विधास्यति, स
एव च धर्मातिदेशको भविष्यतीति गौरवमनुपपन्नम् । नहि अभ्यवन्ता^५
त्यनेन कर्म प्रतिपाद्यते, गमनमात्रवचनत्वात् । तेन तस्यैवामिक्षायागस्थाय
प्रचारविप्रकर्ष इति ।

१. तस्यां ए.

२. स्वीयथा

३. सौर नास्ति

४. माणः

५. यन्ती.

अपनयो वा प्रसिद्धेनाभिसंयोगात् ॥ ६४ ॥ सि०

नायं प्रदानविप्रकर्षः कुतः ? अवभृथशब्दकेन कर्मणा कर्मान्तरेण निष्कासस्य संयोगात् । नन्वनुवाद इत्युक्तम् । सत्यमुक्तम् तत्त्वयुक्तम् । असत्यां हि गतावनुवाद आश्रीयते । अस्ति^१ तु गतिः । लक्षणया धर्मातिदेशको भविष्यतीति । नन्वाख्याताभावात् केन विहितस्य कर्मणेत्यनेन धर्मातिदेशः क्रियते अत आह—लक्षणया चाऽयमेव यागं प्रतिपादयिष्यति । अवभृथधर्मकं कर्म कुर्यादिति । प्रत्ययार्थेन करोति-गावभृथशब्दः सम्बध्यते । तद्धर्मकत्वाच्च तदीयदेवतायोगाद्यागोऽयं भवति । विशिष्टविधानाच्च वाक्यभेद इत्यने(अनेना)ननाऽयमाभिधायान्निष्कासस्येति ।

अत्रानन्तरं ननु भवतु यागान्तरम् नापनयो द्रव्यस्य, किन्तु तस्यैव प्रतिपत्तिरियं याग इत्याशङ्क्योत्तरं सूत्रम् प्रतिपत्तिरिति चेन्न कर्म-संयोगादिति ॥ ६५ ॥

तस्यार्थमाह—न चैयन्तुषनिष्कासस्य प्रतिपत्तिः । कथम् ? यथा तेन प्रसिद्धेनावभृथेन कृतां तथानेनापि कर्मणेति नामधेयेनावगमते । तत्र च द्रव्यं गुणतो यागः प्रधानतः । इह तु विपरीतम् तत् कथं तद्भावमा-प्राप्नुयात्, तेन यस्यैव नामधेयस्य प्रसादात् कर्मान्तरमिदं सिध्यति, तत् एवार्थकर्म तथैव तत् सिध्यतीत्यपनय इति ॥१३॥

[१४—प्रायणीयनिष्कासस्योदयनीयनिर्वापार्थत्वाधिकरणम्]

उदयनीये च तद्वत् ॥ ६६ ॥ पू०

सिद्धान्तोपक्रममिदमधिकरणम् । अथवा प्रसिद्धोदयनीधर्मकं कर्मान्तरं निष्कासद्रव्यकं विधीयत इति प्रथमः पक्षः । तथा च द्वितीये सूत्रे कर्मान्तर-त्वनिराकरणं भाष्यकारेण कृतमिति । निष्कासस्थायं प्रयाजशेषस्यैव^२

१. च गतिः.

२. व न प्रति ।

प्रातिपत्तिरुदनीयहविर्निर्वापसभोगः । प्रकृतत्वाच्चोदनीयस्य प्रकरणान्तरस्वा-
भावान्न कर्मान्तरत्वमिति द्वितीयः । सिद्धान्तस्तु—

निष्कासः प्रायणीयार्थो यथा सस्कारमर्हति ।
तथैवोदनीयार्थं हविश्चापि तमर्हति ॥
नचैकेनेतरस्यास्ति किञ्चिद्दृष्टं प्रयोजनम् ।
तेन शब्दवशादेव गुणप्राधान्यनिर्णयः ॥
सप्तम्या गुणभावश्च निष्कामस्य प्रतीयते ।
द्वितीययेतरस्यापि प्राधान्य गम्यते ततः ॥
निष्कासो गुणभावेन पुरोडाशकपालवत् ।
उषवन्तु प्रधानत्वं हविषः स्यादिति स्थितम् ॥

इति श्रीपार्थसरथिमिश्रविरचिते तन्त्ररत्ने

एकादशाध्यायस्य द्वितीयः पादः ।

अथ श्रीपार्थसरथिमिश्रविरचिते तन्त्ररत्ने

एकादशस्थाध्यायस्य तृतीयः पादः ।

[१-अङ्गानां मुख्यकालान्यकालकर्तव्यत्वाधिकरणम्]

अङ्गानां मुख्यकालत्वाद्वचनादन्यकालत्वम् ॥ १ ॥ सि०

अतः प्रभृत्यष्टाधिकरणान्यतिक्रम्य लिख्यते । वयन्तु तेष्वपि
किञ्चिद्ब्रूमः । यदुक्तमेकदेशकालकर्तृत्वमङ्गानां प्रधानैरिति कश्चिन्मन्दधीः
सर्वत्रैवापवादकेऽपि वचने सति तथा मन्येतेति । तस्य बुद्धिं व्यावर्त्तयितु-
मिदमुच्यते । वचनात्कालान्तराद्यपि भवतीति ।

[२-आधानस्य तन्त्रताधिकरणम्]

द्रव्यस्य चाकर्मकालनिष्यत्तेः प्रयोगः सर्वार्थः स्यात्,

स्वस्वकालत्वात् ॥ २ ॥ सि० ।

कर्मार्थतामाधानस्य कृत्वा चिन्त्यते । सत्या च तस्यामङ्गान्तरवद्भेदेन
प्रयोक्तव्यम्, न च बहिः कालत्वेनागृह्यमाणविशेषता । यद्यस्यानन्तरं क्रियते ।

*तदर्थमित्याधानान्तर्येण विशेषग्रहणात् । तस्मात् कर्मणि कर्मणि प्रयोगः नैतदेवम् । अङ्गमपि सदेतद्वचनात् स्वकाले कर्त्तव्यम् न तु कर्मकाले, अतोऽगृह्यमाणविशेषत्वात् तन्त्रता । न चानन्तर्यविशेषग्रहण-कारणम् नान्तरीयकत्वात् । न च कर्स्याच्चत् कर्मणः प्रक्रमेऽस्य प्रयोगः । नापि कर्ममध्ये, येन विशेषग्रहणं स्यात् । किन्तु यदेव किञ्चिदग्निकार्यं तद्यथा प्राप्तकाल मया कर्त्तव्यमित्यभिसन्धाः, सर्वेषां तेषां वसन्तकाला-धानापेक्षत्वात् सर्वार्थमाधत्ते । तथाकृते कारणवशाद्यपि प्रथमं किञ्चिदा-पतति तथापि न तावन्मात्रेण तादर्थ्यमेव भवति । तस्मात्तन्त्रम् ॥ २ ॥

[३-अग्निष्टोमे पशूना यूपतन्त्राधिकरणम्]

यूपश्चाकर्मकालत्वात् ॥ ३ ॥ सि० ।

अत्रोपदिष्टोऽग्नीषोमी^१ यूपः । सवनीयानुबन्ध्योस्तु^२ स्वकालैस्त्वति-दिष्टः । तत्र मुख्या^३ दग्नीषोमीयार्थस्यैव यूपस्यापकर्षो दोक्षासु यूपं लिनत्तीति नेतरयोः यथाध्वरकल्पयामाद्यस्यैव पुरा वाचः । प्रवदतीति कालविधिः एवमिहापि ।

इतरयोस्तु^४ स्वकालभेदेनोत्पादयितव्यो यूप इति मन्यते । सिद्धान्तस्तु मुख्यत्वमात्रेण श्रुतेः सङ्कोचायोगादविशेषात् सर्वापकर्षः । अध्वरकल्पाया त्वप्राप्तविधितो नियमविधेर्वलीयस्त्वात् प्रधानकालाबाधाच्च तथाश्रितम् । इह तु त्वग्नीषोमीययूपस्याग्नीषोमप्रणयनान्तरं पठितस्य दीक्षासु प्रयोगोऽत्यन्ता-प्राप्त एव, प्रधानकालश्च बाधश्चावर्जनीय इत्यविशेषात् सर्वेषामपकर्षे सत्य-गृह्यमाण विशेषत्वात् पूर्ववदत्रापि तन्त्रता ।

१. आधान नास्ति

२. स्वकालैः नास्ति :

३. मुख्यत्वात् ।

४. काले ।

यत्तु भाष्यकारेण त्रिवृता यूप परिवीयेति ^१परिव्याणविधानमुपन्यस्त तदयुक्तम् । नहीद परिव्याणविधान यागविधिपरत्वात् अस्य परिव्याणविधाने गौरवात् परिव्याणस्य च आश्विन गृहीत्वोपनिष्क्रम्य यूप परिव्ययते इति वचनान्तरेण प्राप्तत्वात् । त्रिवृत्वस्यापि रशनाधर्मसाधारणयादेव सिध्येत ।

[४-यूपसस्काराणा तन्त्रताधिकरणम्]

संस्कारास्त्वावर्तेरन्नर्थकालत्वात् ॥ ५ ॥ पू० ।

सत्यमेवम् परिव्याणविध्युपलक्षणार्थं तु भाष्यम् ।
न तु वाक्यविशेषेऽतात्पर्यम् तस्माददोषः ॥

छेदनमात्रस्यापकर्षो न प्रोक्षणादीनामश्रवणात् । ^२तेन तेषामग्नीषोमीयकालत्वेन विशेषग्रहणात् सवनीयान् बन्ध्ययोर्भेदेनानुष्ठानमिति उच्यते । दीक्षासु यूप छिनत्ति इति विनायमर्थः—यूप सन्त छिनत्तीति, यूपस्यासिद्धत्वात् । किन्तु छेदनेन यूपं कुर्यादिति । न च तावन्मात्रेण शक्यते यूपः कर्तुं छेदनादिनन्यानेकसंस्कारसमुदावचनत्वाद्यूपशब्दस्य स्यति ^३च प्रदशनार्थं छेदनग्रहण दीक्षासु छेदनादिभिर्यूपं कुर्यादिति । तेन प्रोक्षणादयोऽपि दीक्षाकालाः । नन्वेव 'यूपं छिनत्ति' इति छेदनविधेः कोऽर्थः ? न हि तत्र छेदनशब्दः प्रोक्षणाद्युपलक्षणार्थं इति शक्यते वक्तुम् । अतः तेऽत्र यत्र यूपं कर्तुं खदिरं छिनत्तीति वाक्यार्थः, तथासत्यत्रापि यद्युपायं छेदनं तस्यैवायमपकर्षोऽस्तु किं लक्षणाश्रयणेन । तस्मात् प्रोक्षणादयोग्नीषोमीयकालाः सत्यम् । तथापि काष्ठस्य तावत् सर्वार्थत्वात् तस्य चाग्नीषोमीयकालकृतैरेव प्रोक्षणादिभिर्यूपता सिद्धेति तत् सिध्यर्थानां प्रोक्षणादीनां न पुनः प्रयोगः यथातिथ्याकालसंस्कृतस्य बर्हिषो न पुनरुपसदग्नीषोमीयकाले संस्कारा

१. यूपपरि :

२. तेन नास्ति ।

३. तेन ।

भवन्ति तथेहापि । तत् ^१कालस्त्विति चाग्नीषोमीयकाला एव सस्कारास्तन्त्रेण सर्वेषामुपकुर्वतीति सूत्रार्थः । भाष्यकारेणापि पूर्वत्रापारितोषादेवापरा व्याख्या कृतेति वेदितव्यम् । तथा वार्तिककारेणापि तृतीयेऽध्याये पश्वधिकरणे तत्-कालास्तु यूपकर्मत्वादित्येवमग्नीषोमीयकालकृतादेवोपकारसिद्धेरिति वदतेयमेव व्याख्याङ्गीकृतेति ।

[५—स्वरुतन्त्रताधिकरणम्]

स्वरुस्तन्त्रापवर्गः स्यादस्वकालत्वात् ॥ २ ॥ पू०

‘यूपस्य स्वरु करोति’ इति । यच्छकल पश्वञ्जनायादत्ते तद्यूपशकल इति वाक्यार्थ इत्युक्तम् ।

उपादानं चाञ्जनकालेऽर्थात्कर्त्तव्यं न पूर्वम् कारणाभावात् । तस्मादग्नी-षोमीयकालोपात्तस्य स्वरोस्तदपवर्गोपवर्गोऽपवर्गात्पश्चन्तरकालेऽन्योपादानम् । य प्रथम इति चैकस्मिन्प्रहरणे यः प्रथम इति शास्त्रार्थः । तेन सम्भवन्ति बहुषु प्रहारेषु बहवः प्रथमशकला इति मन्यन्ते । सिद्धान्तस्तु प्रहरणस्यानु-पात्तत्वाच्छकलशब्दोपात्ताना सर्वेषा शकलाना यः प्रथम स उपादेयः । तेनैकयूपाना पशूनामेक एव प्रथमः शकलोऽङ्गमग्नीषोमीयकालेऽप्युपात्तस्तन्त्रं स्यात् । अपि च छेदनकाल एव व्यामोहनिवृत्त्यर्थं नाशापहारपरिहारा(यत्ना) यावश्यमुपादाय रक्षितव्यः शाकल इत्यगृह्यमाणविशेषत्वादपि तन्त्रता ॥

[६—कृष्णविषाणाप्रासनाधिकरणम्]

**अहर्गणे विषाणाप्रासनं धर्मविप्रतिषेधादन्ते प्रथमे वाहनि
विकल्पः स्यात् ॥ १३ ॥ पू०**

उत्तरयोः सवनयोः प्रकृतौ पाणिकंङ्ख्यनं कृत शास्त्रप्रयुक्तं मन्वानस्य पूत्रपक्षः । तेन यदि प्रथमेऽहनि प्रास्येत परेषा प्रातःसवनाना विषाणकण्ङ्ख्यन

धर्मो बाध्येत । न हि तस्याः पुनरुपादानं संभवति । प्रकृतौ हि त्यागात्मकं प्रासनम् । नचपुनरुपादानस्य त्यागबुद्धिः संभवतीति विकल्प एव न्याय्यः । नैवम् । पाणिकड्डयनस्यार्थकृतत्वेन प्रकृतावशास्त्रीयत्वात् । तस्मादविरोधादन्त्येऽहनि प्रासनम् ॥ १३ ॥

[७—नानाबीजेष्वन्त्यबीजे वाग्विसर्गनियमाधिकरणम्]

वाग्विसर्गो हविष्कृता बीजभेदे तथा स्यात् ॥१५॥ सि.

“ता सहविष्कृता वाचं विसृजति” इति व्याभाषणमेव विधीयते, न पाणिकण्डूयनवदशास्त्रीयतेति विशेषाशङ्का । नैवम् । नात्र व्याभाषणं विधीयते वाग्यमविधायकेनैव विधिना सहावधिप्रतिपादनेनैकवाक्यत्वे संभवति वाक्यभेदायोगात् । रागप्राप्तत्वाच्च व्याभाषणस्याविधेयत्वात् । तस्मादिहाप्यन्त्ये विसर्गः ।

[८—पाशुकवाग्यमस्य पौरोडाशिकहविष्कृदाह्वानकाले विसर्गाधिकरणम्]

पशौ च सपुरोडाशे समानतन्त्रं भवेत् ॥ १६ ॥ सि०

इह तु प्रासङ्गिकत्वात् ‘पशुनैकेनैव वाग्यमनेन पुरोडाशकार्यसिद्धेः, न तत्र वाग्यमनेन कार्यमिति पशुकाले विसर्ग इति विशेषाशङ्का । कर्तृसंस्कारो वाग्यमो नारादुपकारकः । तेनावाचयमेन क्रियमाणाः पौरोडाशिका निर्वापादयो विगुणा भवेयुः । तस्मात् पुरोडाशकाले विसर्गः ।

[९—अग्नियोगविमोकाधिकरणम्]

अग्नियोगः सोमकाले तदर्थत्वात्संस्कृतकर्मणः परेषु साङ्गस्य तस्मात्सर्वापवर्गे विमोकः स्यात् ॥१७॥ पू०

सर्वापवर्गं विमोकः कर्त्तव्यः । कुतः ? 'अग्निमेव तद्युनक्ति इत्यनेन तावद्विशेषोनावगम्यते', प्रधानार्थो 'योगो नाङ्गानामिति । न च प्रकरणेन विशेषलाभ इत्याह—अग्नौ च युक्ते प्रधानान्यङ्गानि च क्रियन्ते । यथा वेद्यां हवींष्यासादयति 'इत्युक्तं हविषां प्रधानहविषां च सर्वेषां वेद्यामासादनं भवति न तु प्रकरणमाश्रित्य प्रधानहविर्भिर्विशेष्यते । यथा चात्र बाहवनीये समागः क्रियमाणो न शक्यते वक्तुं प्रधानस्य योऽग्निस्तस्यायं समागो नाङ्गानां योग्निरिति सर्वमिहायग्नेः सर्वार्थत्वेनाविशेषात्तु सस्कारार्थो योगः सर्वार्थः प्रकरणस्याविशेषकत्वादिति युक्तम् सर्वार्थैव योगे सर्वापवर्गं विमोक इति ॥ सिद्धान्तमाह—

प्रधानापवर्गे वा तदर्थत्वात् ॥१८॥ सि०

प्रधानापवर्गे विमोकः । कुतः ? 'पञ्चभिर्युनक्ति, पाङ्क्तो वै यज्ञः' इति श्रुतत्वाद्यज्ञसयोगेन । यज्ञशब्दश्च प्रधानवचन इति वाक्यशेषात्तदर्थो योगस्तदपवर्गेऽपवृज्येत इति । तमिमं सिद्धान्तं दूषयति— नैतद्युक्तम् पञ्चभिर्युनक्तीति इति गुणवाक्यमिदम् । पञ्चसख्या ह्यत्र गुणो विधीयते । न त्वग्नियोगः । तेन तदैकवाक्यत्वात् संख्याया एवायमर्थवादो न योगस्य । अपि च स्ववाक्यसामर्थ्यादपि तस्या एव सख्यायाः 'पाङ्क्तो यज्ञः' इत्ययमर्थवादः सम्भवति । पञ्चाक्षरा हि पङ्क्तिरित्यर्थवादस्याभिप्रायः । न त्वग्नियोगस्यायमर्थवादो घटते । 'कथं तर्हि तदनन्तर्हि (१) योगविधिः, अत आह—'अग्निं युनक्ति शवसा घृतेनेति जुहोति' इत्यनेन कर्मो-

१. न इत्येव पाठः

२. यागो मु०

३. त्युक्तेऽङ्ग

४. केन तर्हि

त्पद्यते । तथापि कथं प्रधानार्थता च ^१भवत्यत आह—उत्पद्यमानं च कैमर्थ्याभिलाषि भवति ^२गुणविध्यवस्थायाम् । तत्र चोत्पत्त्यवसरे यत् प्रकरणेन वाक्येन वा प्रयोजनसम्बन्धो दीयते । यदिति क्रियाविशेषणम् । तेन निराकाङ्क्षी भवति । इह तु वाक्येनैवास्य प्रयोजनं दीयतेऽप्रियोगः अग्निमेव तद्युनक्तीति । तस्मिंश्च वाक्ये यज्ञसंयोगो नास्ति, येन प्रधानार्थता स्यात् । अपि च यद्यपि तूत्पत्तिवाक्य एव यज्ञसंयोगो भवेत्, तथापि यज्ञशब्दो यागमात्रवचनश्चेदङ्गयागानपि वदति, (न) प्रधानयागानपि वे चे (?) दित्यसन्दिग्धे सन्दिग्धवचनशास्त्राणि चेतिवदिति, ^३तत्राविशेषाद्यागमात्रेणाग्नियोगस्य ^४संयोगः सम्बन्धः । यदप्यवभृथे च तद्वदित्यवभृथे होतृवरणप्रतिषेधात् सौमिकवरणस्य केवलप्रधानार्थत्वावगमात्तुल्यन्यायस्याग्नि-योगस्यापि तादर्थ्यमिति लिङ्गदर्शनसूत्र ^५तदप्ययुक्तम् । सौमिकमपि वरणमङ्ग-प्रधानार्थं न केवलप्रधानार्थमिति भावः । तथाहि—तत्रापि योऽयं यज्ञसंयोगो 'यद्वृता वषट्कुर्व्युर्भ्रातृव्यं यज्ञस्याशीर्गच्छेत्' इति ।

अयमपि गुणवाक्यस्याथवाद् ^६एव । 'ऋत्विजो वृणीत' इत्यस्य तूत्पत्तिवाक्यस्य नायं शेषः । तेन सौमिकमप्यङ्गप्रधानार्थमेव वरणम् । नन्वेवमवभृथे वरणस्य पृथक् प्राप्त्यभावात् प्रतिषेधोऽनर्थकः स्यात्, अत आह—यत्तावज्ज्योतिष्टोमस्यादौ दृष्टार्थं कर्तृणामानत्यर्थं वरणं क्रियते, तत् साङ्गस्य ज्योतिष्टोमस्य कर्तृणा समाख्यादिभिरङ्गप्रधानार्थत्वात् संस्कारार्थवरणमप्यङ्गप्रधानार्थम् ।

१. न भवति ?

२. न गुण १९।१

३. तत्र वि०

४. योगः

५. एत०

६. इव नास्ति

यत्तु प्रकृतितो द्वितीयं होतृवरण प्राप्त दीक्षणीयादिषु तत् प्रवृत्तेहोतरि क्रियमाण प्रकृतावप्यारादुपकारकम् । अतो न दृष्टार्थेन सौमिकेन वरणेन प्रत्याम्नातुं शक्यमिति वक्ष्यते द्वादशे । अवभृथे चा 'दृष्टार्थत्वात् । लुप्तार्थत्वात् ? प्राप्तमदृष्टार्थं वरण पूर्वपक्षेऽपि युक्तं यत् प्रतिपिध्यते । तेन नानेन प्रतिषेधेन सौमिकस्य वरणस्य प्रधानार्थता शक्या वदितुमिति न लिङ्गता । इतश्च न लिङ्गमित्यह तत्रापि चोदकाभावात् नित्यानुवाद एव । अपूर्वो ह्यवभृथ इत्युक्तम् । तेन प्राकृतस्य वरणस्याप्राप्तत्वात्तदेव^२ पक्षद्वयेऽप्यनुवादोऽयं न प्रतिषेध इत्यलिङ्गता । इदन्तु दूषणमति^३शयार्थम् न तत् पारमार्थिकम् । तथाहि यद्यप्यपूर्वोऽवभृथः, तथापि प्राकृतावाज्यभागाविह दृज्येते । प्रकृतौ च होतृसंस्कारार्थं वरणम् । होता च सर्वार्थः । तेन ह्याज्यभागयोरपि समाख्यानाद्याज्यानुवाक्यादि वक्तव्यम् । तत् संस्कारार्थं च वरणममत्यप्यतिदेशे आज्यभागार्थतयाऽवभृथे प्राप्यत इति कार्य्यः प्रतिषेध ।

तस्मात् पूर्वमेव दूषणं अङ्गप्रधानार्थत्वे सत्यपि सौमिकस्य 'दृष्टार्थस्य प्राकृतस्य तेन प्रत्याम्नानाभावात् प्राप्तिरस्त्येवंति । तस्मात् प्रतिषेधो न लिङ्गं घटते । अवश्य चादृष्टार्थत्वादेव प्राप्तिर्वक्तव्या । दृष्टार्थत्वे हि यद्यपि सौमिकं वरण प्रधानार्थं स्यात्तथापि^४ यथा दक्षिणा सौमिकी प्रधानार्थापि

१. चालुप्तार्थमदृष्टार्थं व०

२. प्तत्वात्प०

३. तिशयोक्तं नपा०

४. दृष्टार्थत्वाददृष्टार्थत्वाददृष्टार्थेऽस्य प्रा०

५. तथाभावः श्रूयते ।

तेन यः कैश्चिद्यद ?

यज्ञापत्ते श्रैर्यंजमानसंस्कारग्न्या (?)

घानभेव धारणमवश्यं कर्तव्यमिति ।

अत्र सिद्धेऽपि यथा द० अधिकः पाठः ।

प्रयोगाङ्गत्वादङ्गपु दक्षिणा निवर्त्तयति, तथा वरणमपि । तदपि हि कर्तृ-
संस्कारत्वात् प्रयोगाङ्गम् । तस्मादनुपपन्नं लिङ्गम् । यदप्यपर लिङ्गम्—
द्वादशाहे स बाहरहर्युनक्ति अहरह^१र्विमुञ्चतीति प्रत्यह योगविमो-
कदर्शनं तदप्यङ्गप्रधानार्थं योगे विमोके च घटत एव । कथमि-
त्याह—यद्युनक्तीति योगमनूद्य तदहरहरिति गुणविधानमेतद्भविष्यति ।
न हि सर्वानुवादः प्रयोजनवान् । आः सर्वादौ योगे सर्वान्ते च विमोके
न्यायात् प्राप्ते वचनमिदमहरहरिति विशेषविधानार्थमर्थवद्भवति । तेन
विपरीतमिदं लिङ्गमिति भावः । तस्मात् प्रत्याख्येयमाधिकरणं सूत्रभाष्यम् ।
अथवैवं सूत्राणि व्याख्येयानि—सिद्धान्तोपक्रममिदमाधिकरणम् । अग्नियोगः,
सोमकाल इति सिद्धान्तसूत्रम् । प्रधानापवर्गो वा तदर्थत्वादिति पूर्वपक्ष^२
(सूत्रम् पाङ्क्तो यज्ञ इति वाक्यशेषात् प्रधानमात्रसम्बन्धात् प्रधानार्थतापि ।
अवभृथेच तद्वदिति पूर्वपक्ष) एव लिङ्गमुक्तम् । तच्चादृष्टार्थता होतृवरण-
स्यानालोच्य पूर्वपक्षवादिनोपन्यस्तमिति वेदितव्यम् । अहर्गणे च प्रत्यह
स्यात् तदर्थत्वादिति सिद्धान्तसूत्रम् । तु शब्दस्थाने (च) शब्दः । प्रधाना-
र्थत्वे ह्यहर्गणे प्रत्यह योगविमोकौ न्यायादेव प्राप्तौ स्याताम् केवलप्रधानार्थ-
त्वात् तत्राहरहर्युनक्तीति न वक्तव्यं स्यात् उक्तं च तत् । तस्मात् लिङ्गात्
साङ्गप्रधानार्थम् । प्राप्तिस्तु पूर्वोक्तैव यज्ञाथवादस्यात्रासमर्थत्वादिति ॥

[१०—अहर्गणे सुब्रह्मण्यावाहनस्य तन्त्रताधिकरणम्]

सुब्रह्मण्यातुतन्त्रं दीक्षावदन्यकालत्वात् !! २१ ॥ सि०

यूपच्छेदनन्यायेन तन्त्रता सिद्धा । उत्तरविवक्षार्थं प्राप्यते ।

[११—द्वादशाहे सुब्रह्मण्याह्वानस्यातन्त्रताधिकरणम्]

तत्काला त्वावर्तेत प्रयोगतो विशेषसंयोगात् ॥ २२ ॥ सि०

१. वि भाष्ये न०

२. () कोष्ठान्तर्गतं पाठो नास्ति ।

अद्यशब्दः प्रकृतौ सुत्यैकत्वादविवक्षितः । देवतासंस्कारार्था च सुब्रह्मण्या । सा च सकृत् सकृता यावत् प्रयोगमवतिष्ठते । यूपाहुति-वच्चैकसान्निध्यमवश्यभावीत्यगृह्यमाणविशेषत्वात्तन्त्रमिति पूर्वा पक्षः । सत्यमद्येत्यविवक्षितम् कालभेदेन तु ग्रहणाद्देवतासंस्कारोऽयं तत्कर्म्मज्ञा-पवर्गोऽपवृज्यते इति प्रत्यहमाह्वानं कर्त्तव्यमिति सिद्धान्तः ॥

[१२—देशकर्तृणामनियमाधिकरणम्]

लौकिकेषु तु यथाकामो संस्कारानर्थलोपात् ॥ ३३ ॥ सि०

वरणसम्मार्जनादयो वैदिका द्रव्यसंस्काराः प्रतिप्रयोग कर्त्तव्या एव । लौकिकन्तु द्रव्यस्वरूपमप्रति सन्देहः किमप्रतिप्रयोगमन्यदेवोपादेयमुत तद्वान्यद्वा अनियम इति । तत्र बर्हिरादिवन्निरिष्टि कृत्व बुद्धिरस्ति । तस्माद-नियमः । नन्वृत्विगाचार्य्यौ नातिचरितव्याविति वचनात्तैरेव भवितव्यम् कथमनियम ? उच्यते । पुरुषधर्मोऽयं न कर्म्मधर्मः । तस्मादनियम इति ॥

[१३—यज्ञपात्राणां यावज्जीव धारणाधिकरणम्]

यज्ञायुधानि धार्येरन्प्रतिपत्तिविधानादृजीषवत् ॥ ३४ ॥ सि०

न प्रतियोगमन्योऽन्यो^५ वोपादेयानीत्येतावत् स्थित पूर्वाधिकरणे तन्मात्रे-

१. अशब्द

२. लौकिकेषु शास्त्रदीपिकापाठः

३. स्यादिति शास्त्रदीपिकापाठ

४. त्वाद्यदेवेति प्राप्तेऽभिधीयते । सत्य निरिष्टकै शिष्टानाचरन्ति । न

चत्विगादिषु शिष्टानां निरिष्टकत्वबु० अधिकः पाठः

५. अन्यान्येवो

गैव चर्त्विक्षु देशे च ३ पर्यवसिता कथा । इदानी पात्रेषु चिन्त्यते^१
किमनियमः किं वा सकृदुपात्तान्येव यावज्जीव धारयितव्यानि इति
तदर्थं च परिधानि[नीये]र्यानि^२ कर्मणि पात्राणा गुणभाव उत
प्रतिपत्तिरिति चिन्त्यते । तत्र सिद्धान्तेनैवोपक्रमते यज्ञायुधानीति ।
पूर्वपक्षस्तु तृतीयानिर्देशात् पात्राणा गुणभावः श्रूयते । तेन चैः कैश्चिद्यज्ञ-
पात्रैर्यजमानसंस्कारसिद्धेर्नाद्यानामेवधारणमवश्य कर्त्तव्यमिति ।

अत्र सिद्धान्त्येकदेशी कश्चिदाह—भवतु गुणभावः, तथापि धारयितव्यानि,
मरणस्यानियतत्वात् । ^३तदादावुपयुक्तेषु पात्रेषु परिगृह्यते प्रयोगोत्तरकाले
चानागते यजमानो म्रियेत तत्र यज्ञपात्राभावाद्विगुणः संस्कारः स्यात् ।
तेनावश्य तावत् प्रयोगान्तरकाल यावद्धारयितव्यानि । तेषु च धारितेषु च
सत्सु नान्यैः प्रयोजनमिति सोऽपि प्रयोगस्तैरेव कर्त्तव्यः । एवमुपरिष्ठाद-
पीति सिद्ध यावज्जीव धारणम् । अस्मिन्नवसरे प्रसङ्गात् किञ्चिच्चिन्त्यते—किं
पौर्णमास्या आरभ्यधारणम् ? उताधानादारभ्येति । तत्र प्रकृतौ पात्राणा प्रथम-
प्राप्तिरिति तत आरभ्य धारण मन्वाधानस्योत्तर पवमानेष्विषु^४ तु पात्राणा चोदक-
प्राप्तेः तासा च प्राग्पौर्णमासात्प्रयोगात् ततःप्रभृति धारणम् । अन्यथा
प्रागेव प्रकृतितो मरणसम्भवादाहिताग्निः सन्नैतैर्दह्यते^५ । तस्मात्ततः प्रभृति
धारणमिति । प्रासङ्गिक समाप्य मूलाधिकरणशेषमुच्यते नैतदस्ति गुणभूतानि

१. किमनियम. किं वा सकृदुपात्तान्येव धारयित (व्यानि त) दर्थं च परि-
धानीये कर्मणि किं पात्राणा गुणभाव उत प्रतिपत्तिरिति चिन्त्यते नत्र
(अधिकः सङ्गत. पाठः)

२. यानि नास्ति

३. कदाचित्कतेषु पात्रेषु प्रयोगान्तरकाले चा०

४. तु पात्राणां नास्ति

५. दह्येत

पात्राणीति । प्रतिपत्तिस्तेषां नानाकर्मस्युक्तानामपेक्षितप्रतिपत्तित्वात् । 'दक्षिणे पाणौ जुहूमासादयति' इत्यादि द्वितीययोगाच्च दहने तु काम तृतीयासयोगात् परार्थानामपि (तेषां) सत्यं^१ पुरोडाशकपालवद्भवतु गुणभावः ।
^२न सादने तु प्रतिपत्तिरेव ।

अतश्चावश्य धारणम् । इतरथा प्रतिपत्तिलोपेन वैगुण्यापत्तेः । ननु गुणभा[वादेव]वेऽपि धारणसिद्धेः किमर्थं^३ प्रयत्नेनैव प्रतिपत्तिसाधनम् । उच्यते । न सिध्यति तदा नियमेन धारणम् । तथाहि यद्यपि मरणस्यानियतत्वात् प्रयोगोत्तरकालेऽन्यानि नवानि पात्राणि लभते तस्येच्छावशेन पूर्वेषां त्यागे अपरेषां चोपादाने न कश्चिद् दोषः स्यात् । तस्मान्निश्चयेन तान्येव । देधारयिपता च प्रतिपत्तिरेव वक्तव्या । अस्मिन् पक्षे पवमानहविःप्रभृतिधारण स्पष्टं न चिन्तनीयमस्ति । इतरथा विहितप्रतिपत्तिलोपापत्तेः । अत एव चास्मिन् स्थिते पूर्वपक्षाम्भवादर्थं कर्मपक्षास्थापयित्वान्तरागर्भिणीरूपेणैवैषा चिन्ता कृता ॥

नन्वेव प्रतिपत्तित्वे मात्रवता कर्मणामिदमङ्गं स्यात् । ततश्चाभारणात् कर्मणामसमाप्तत्वाच्च किञ्चित् कर्महिकफलं स्यात् । तत्र केचिदाहुः-अप्रवृत्तेषु कर्मसु विधीयमानः प्रतिपत्तिनियमोऽयं न क्रत्वर्थः, किन्तु पुरुषार्थोऽयं एव प्रतिपादितेषु पुरुषस्याभ्युदयो भवतीति ! अन्ये त्वाहुः यद्यपि क्रत्वर्थः, तथापि कृतकरणद्रव्याणां प्रतिपत्तिरियम् न तु तत्कार्यप्रतिपत्त्यधीनम्, येन प्रतिपत्ति यावत् प्रतीक्षेत । प्रतिपत्तिनियमविधिना त्वेव कल्प्यते । अन्यथा प्रतिपत्तेषु द्रव्येषु कृतमपि कार्यं विनश्यतीति तेन विनापि प्रतिपत्त्या फलवन्त्येव कर्माणि यदि प्रकारान्तरेण न प्रतिपादितं द्रव्यम् । अन्यथा

१. सतां

२. न नास्ति

३. प्रयत्नेन प्रति०

४. गान्तरकाले

तु प्रतिपादितेषु यान्यकृतफलानि तत्कालस्थानि कर्माणि तानि नश्यन्ती-
त्यनवद्यम् ॥

[१४—वाजपेये सर्वसोमोत्तर प्राजापत्यप्रचाराधिकरणम्]

**उपरिष्ठात्सोमानां प्राजापत्यैश्चरन्तीति सर्वेषामविशेषाद्वाच्यो
हि प्रकृतिकालः ॥ ४६ ॥ सि०**

चोदकानुग्रहात् आग्निमारुतादूर्ध्वमनुयाजैश्चरन्ति' इति 'प्रहृत्य परिधीन्
जुहोति हारियोजनम्' इति च क्रमानुग्रहादाभ्रवकाले प्रचार इति प्रथमः
पक्षः । शस्त्रवता सोमानामुपरिष्ठादिति द्वितीय पक्षः । अवापस्थान (आगन्तु-
काना स्थान) इति तृतीयः । सिद्धान्तमाह—यद्यार्भवकाले प्रचारः
क्रियते, अप्रवृत्तिविशेषकरं वाक्य स्यात् । उपरिष्ठात् सोमानामिति
चोदकेनैव प्राप्तत्वात् सवनीयस्य (तुआर्भ०) ह्यार्भवकाले प्रचारो विहितः ।
स चोदकेनैकादशिनान् गत्वा ततः प्राजापत्यानागच्छति । ननु चोदकप्राप्त-
कालबाधेन 'तीर्थं व प्रातःसवने यत् प्रातःसवने प्रशव आलभ्यन्ते तीर्थं एवैतान-
लभते' इतिवचनात् (नेन) 'तान्पर्यग्निकृतानुत्सृजन्ति ब्रह्मसाङ्ग्यालभते'
इति वचनाद्ये प्रातःसवने माध्यंदिने सवने वा साकल्येन कर्त्तव्याः
प्राप्नुवन्ति । तेन तार्तीयसवनिकाभ्रवकालेङ्गस्यप्रचारविधानार्थमर्थव
द्वचनम् । तस्मिंश्च सति 'वपाहोमान्त पूर्वयोः सवनयोर्विकल्पेन भविष्यति ।
अङ्गप्रचारस्त्वार्भवकाले । उच्यते । प्रातःसवने माध्यंदिने सवनेवेति य एते
भवदुक्ते (वाक्ये ते) संस्कारवाक्ये, आलम्भमात्रश्रवणात् । अङ्गप्रचार-
स्त्वार्भवकाल एव चोदकप्राप्ते कर्त्तव्यः, नान्यस्मिन् काले । तस्मा-
द्वचनार्थवत्त्वात् सर्वसोमानामूर्ध्वमिति परेण सम्बन्धः ।

ननु माभूदार्भवकाले । वाक्यानर्थक्यात् शस्त्रवता सोमानामुपर्यावापस्थाने
वा किमिति न भवत्यत आह । अविशेषान्तसर्वसोमानामूर्ध्वम् । नहि

१. वचनात् इत्येव पाठः

२. वपाहोमानं इत्येव पाठः

विशेषः श्रूयते । एतेषा सोमानामिति विशेषाभावात् सर्वेषामुपरीति १विज्ञायते । नन्वाग्निमारुतादूर्ध्वं प्रहृत्य परिधीनिति च क्रमविपर्य्यासः प्राप्नोतीत्युक्तमेव । उच्यते । आग्निमारुतं सोमाङ्गम् अनूयाजाश्च पश्यङ्गम् । अनयोरङ्गाङ्गिभावस्तावन्नास्ति, येनाग्निमारुतं कृत्वानन्तरमनूयाजाः क्रियमाणाः सगुणाः भवेयुः । न चैत आग्निमारुता^२दूर्ध्वमित्यनेनऽनूयाजादय एकेन प्रयोगवचनेन गृह्यन्ते येनाग्निमारुत कृत्वानूयाजाः क्रियेरन् । तस्मादनङ्गत्वात्क्रमस्य तल्लोपे न दोषः । किं तर्ह्याग्निमारुता-दूर्ध्वमित्यनेन क्रियतेऽत आह—प्रकृतो परिध्यग्निसम्मार्जनं ३लक्षणोत्तरकालमनूयाजा द्वितीयक्षणे प्राप्नुवन्ति । तदेवमीदृशे चोदकेन प्राप्ते सतीह द्वितीये क्षणेऽनूयाजा न कर्त्तव्याः, किन्तु क्षणमात्रमग्निमारुतकाल यावत् स्थित्वा कर्त्तव्या इत्येव कालविधानेन चोदकशेष एवेदं वचनं न त्वाग्निमारुतानूयाजयोः क्रमविधानार्थं न चोदकं बाधते । द्वितीयेऽपि प्रहृत्य परिधीनिति वाक्येऽप्येमेव कालविधान वक्तव्यम् । नन्वेवं लक्षणा भवतीति चोद्यभाष्यमनुभाषितम्, न हीति ४निराकरणभाष्यानुभाषणम् । तत्र काण भाष्योक्तमथतोऽनुभाषते । 'क्त्वा' शब्दः कालवचन एव स्मर्यते । न त्वसौ प्रकृत्यर्थस्य परिधिप्रहरणस्य कालमाह । न हारियोजनस्य । अत आह—स तावत् परिधिप्रहरणस्य पूर्वकालतायां श्रुत्या वर्तते तद्वशादेव परिधिप्रहरण कृत्वा तत उत्तरकाल हारियोजनः कर्त्तव्य इति गम्यते । अतः सर्वाण्येव पदानि श्रुतिवृत्तानि तथाग्निमारुतशब्दोऽपि स्वार्थमेव प्रतिपादयति, ऊर्ध्वशब्दोऽपि श्रुत्यैव कालमाह । न तु किञ्चित् पदं लक्षणावृत्तं पश्यामः । नन्वाग्निमारुतस्य न वाक्यार्थान्वयः

१. विनास्ति

२. दूर्ध्वमित्यनेन नास्ति

३. ल नास्ति

४. भाष्यानुजंक्षण. मु. पा. नास्ति

कस्य तर्हि, तत्सम्बन्धिन कालस्य । अतः कथं न लक्षणा यदि चैवमपि न लक्षणा क्व तर्हि लक्षणा भवत्यत आह—ईदृशे तु वापये लक्षणा भवति यथा 'गौर्वाहीकः' इति गोशब्दो वाहीके प्रयुज्यमानो गोसम्बन्धि तिष्ठन्मूत्र-भक्षणादिकं लक्षयति । न हि तत्र तिष्ठत् भक्षणादिवचनः कश्चिच्छब्दोऽस्ति गोशब्देनैव तु लक्षयितव्यम्, यथा वाक्यतिव्यक्तिलक्षणार्था भवति एवमत्र न काञ्चिल्लक्षणां पश्यामः । इह हि श्रुत एव कालवचन'क्त्वा'शब्द ऊर्ध्व-शब्दश्च परिधिप्रहरणाग्निमारुते अपि श्रुत्यैवोक्ते क्त्वाप्रुक्तकाल विशेषतः विशेषणत्वाच्च तयोर्वाक्यार्थान्वय न लक्षणावदिति । एव भाष्यमनुभाष्य चोदयति—एतेन व्याख्यानेन वाजपेयेनेष्ठा बृहस्पतिसवेन यजेतेत्यत्र यो दोष उक्तोद्गप्रयोजनसम्बन्ध वदता सिद्धान्तवादिना पूर्वपक्षवादिनः काल-विधिभिच्छतो (निष्ठितो) लक्षण स्यादिति, स नास्ति । सर्वेषां श्रुति-वृत्तत्वात् । एवमन्यत्राप्यग्निचित्वेत्येवमादाविद दूषण वक्तव्यम् । प्रदर्श-नार्थन्तु वाजपेयोदाहरणमिति । उच्यते । नैतदेवम् । अत्रापि हि प्रहृत्य परिधीनिति लक्षणा तेष्वपि वाजपेयादिषु लक्षणा काचिदस्ति । कथम् ? पदार्थो ह्ययमाग्निमारुतादिरुच्चार्यमाण उपलभ्यते तस्य स्वरूपं चेहाकर्तव्यं तस्य वचनान्तरेण निर्शातत्वात् । तथान्यत्रापि स्वरूप न कर्तव्यम् । अनूयाजानामङ्गत्वानभ्युपगमात् । तथा तन्त्रस्वरूपेऽपि न किञ्चत्कर्तव्यम् । अनूयाजानामेतदङ्गत्वाभावात् । (अधिकः) किमर्थं तर्ह्युच्चारणं परार्थ-तस्यानुयाजस्य य कालस्तं लक्षयितुम् । एवं सत्र वाजपेयादिष्वपि लक्षणा द्रष्टव्या । एवमुक्त भवति-स्वार्थस्य वाक्यार्थान्वयाभावात् परविशेषण-त्वेनोच्चारणाल्लक्षणा वाचोयुक्तिः । अत्रत्वेतदुच्येत स तु परो गङ्गाया घोष इत्यादिवन्नाश्रुतः । किन्तु श्रुत एव क्त्वा शब्दस्य कालवचनत्वात् । अतो नातीव लक्षणादोष इति सर्वमनवद्यम् ॥

१. विशेषयतः विशेषणस्यादिति स नास्ति सर्वेषां श्रुतिवृत्तत्वात् अधिकः

२. लक्षणा

३. अत्र वार्तिकमधिक वर्तते । तस्य व्याख्या नास्ति ।

[१५—वाजपेये सूक्तवाके सोमदेवतासङ्कीर्तनाधिकरणम्]

**उत्कर्षे सूक्तवाकस्य न सवनीयदेवतानामुत्कर्षः, पश्वनङ्गत्वात्
यथा निष्कर्षेऽनन्वयः ॥ ५३ ॥ पू०**

सवनीयानां या देवता 'भृज्यन्निद्राय हरिवते धाना' इत्याद्याः सूक्तवाके श्रुताः । ताः सूक्तवाकोत्कर्षोऽपि नोत्कृष्यन्ते । कथम् पश्वनङ्गत्वात् सवनीयानां देवतानाम् । अङ्गत्वे सति तदुत्कर्षेऽस्याप्युत्कर्षः । सोमाङ्गानां न पश्वगोत्कर्षादुत्कर्ष इत्युक्तम् । 'असथागात्तु वैकृत तदेव प्रतिकृष्येत' इति (जै० सू० ५-१-२७) । तद्यथा पौर्णमास्यां प्रयुज्यमानः सूक्तवाकोऽमावास्यादेवता इन्द्रादीन्नाकर्षति, एवमिहापि पश्वनङ्गत्वात् तृतीयसवनं नीयमानोऽपि सूक्तवाकः पौरुडाशिकीदेवता नाक्रष्टुर्महति वाक्यसयोगात् प्रस्तरस्तावत् पश्वङ्गमिव प्रासङ्गिकस्तेषां सवनीयानां यदार्थश्च प्रस्तरस्तदर्थमेव तत्संस्काररूपं प्रहरणम् । प्रहरणाङ्गं च सूक्तवाक इत्युक्तं तृतीये । तस्मादनया परिपाठ्या सूक्तवाकोऽपि परार्थः, पश्वर्थः । सूक्तवाकमध्ये च सवनीयदेवतापाठात्तेन सहैकवाक्यता अवगम्यमानैकवाक्यताऽपकर्षे च सत्येकवाक्यता बाध्यते । ननु बाध्यताम् लिङ्गं हि वाक्याद्वलीयोऽत आह—अपि चापकृष्टानि साकाङ्क्षत्वादनर्थकानि भवेयुः भृज्यन्निद्राय हरिवते धाना इत्येतावत् साकाङ्क्षं न कचिदर्थं प्रतिपादयेत् । न च तन्त्रपदानामग्निमद्यहोतारमवृणीताय सुतासुती यजमान इत्यादीनामपकर्षो लभ्यते । येनैतानि निराकाङ्क्षी भवेयुः । परार्थत्वात् सूक्तवाकस्य । तस्मादेषामप्युत्कर्षः । यत्तु यथा न पौर्णमास्यां प्रयुज्यमानः सूक्तवाकोऽमावास्यादेवता उत्कर्षति तद्वदिहापीति । तत्राह—पौर्णमास्याममावास्यायां च तन्त्रेण साधारण्येन सूक्तवाको विनियुक्तः प्रकरणाविशेषात् । तेनोभयार्थत्वात् सूक्तवाकस्योभयत्रापि तन्त्रपदलाभेन निराकाङ्क्षसंभवात्तत्रापकर्षो युक्तः । इहतूत्कर्षे सूक्तवाकस्य तन्त्रपदानामप्युत्कर्षात्तदपेक्षा उत्कृष्टा एव सवनीयानां देवताः प्रकाशयिष्यन्ते ।

अत एव लिङ्गविरोधो न भवति । उत्कृष्टैरपि सवनीयदेवतानामेव प्रकाशनादिति ।

विना तन्त्रपदैरेषा प्रयोगो नास्ति तानि च ।

उत्कृष्टानि परार्थत्वादेतान्यपि तथा ततः ॥

इति श्रीपार्थसारथिमिश्रविरचिते तन्त्ररत्ने एकादशस्याध्यायस्य तृतीयः पादः ॥

अथ श्रीपार्थसारथिमिश्रविरचिते तन्त्ररत्ने एकादशस्याध्यायस्य चतुर्थः पादः ॥

[१—राजसूये पृथग्दक्षिणायुक्तानामिष्टीनामतन्त्रताधिकरणम् ।]

चोदनैकत्वात् राजसूयेऽनुक्तदेशकालानां समवाया- तन्त्रमङ्गानि ॥ १ ॥ पू०

देशकालभेदाभावात्तन्त्रता । न च कर्तृभेदोऽपि विद्यत इत्युपरितनेऽधि-
करणे विवक्ष्यते । न च कर्तृरूपस्यापि भेदः प्रमाणाभावात् । दक्षिणाभेदः
प्रमाणमिति चेत् न । अभेदेऽपि तदुपपत्तेः । सह प्रयुक्तानामपि कर्मणा
विभागेन दक्षिणा वचनाद् भविष्यति । अथवैकैवेय प्रयोगदक्षिणा तत्र तत्र
विभज्य दीयते यथा द्वादशाहेऽन्वह द्वादशशते दीयमानेऽपि न दक्षिणाभेद
इत्युक्तम्, एवमिहापि, सर्वं देयं समाहृतं यावद् भवति तावत्येकराजसूयस्य
दक्षिणा प्रयोगार्थत्वाद्दक्षिणायाः प्रयोगस्य च फलसामग्रीविषयत्वात् समस्तस्य
च सामग्रीत्वादिति प्राप्तेऽभिधीयते—युक्तं द्वादशाहे । तत्र हि न प्रत्यहं
दक्षिणाशब्दः श्रूयते, दानमात्रश्रवणात् । इह तु प्रत्येकं दक्षिणाशब्द-
श्रवणात्तस्य त्रोत्साहकरवचनत्वात् । यदि समाहृता दक्षिणा स्यात्ततो दक्षिणा-
वयवे दक्षिणाशब्दो लक्षणावृत्त इत्युभ्युपगम्येत । न च श्रुतिसम्भवे लक्षणा
युक्ता । तस्मात् दक्षिणाभेदादानतिभेदः । तद्भेदाच्च तदधीनस्य कर्तृरूपस्य
भेदः वामनानतिर्ह्येकत्राङ्गम् । श्यामानतिरन्यत्र । प्रयोगाङ्गं चानतिर्नासति
भेदे घटते । तस्मात्तन्त्रभेदः ॥

[२—राजसूये ऋत्विङ्नियमाधिकरणम् ।]

अनियमः स्यादिति चेत् ॥ ४ ॥ पू०

दक्षिणाभेदात्तत्कृतानतिर्विशिष्टेन रूपेण कर्तृणा भेदात् प्रयोगभेद उक्तः इदानीं तु कर्तारो धर्मिमणश्चिन्त्यन्ते । किन्त एवोत तेवान्ये वेति । तदर्थं च चिन्त्यते किं कारणं तन्त्रमुत पृथगेवेति । पूर्वपक्षमाह—पवित्रस्य दक्षिणा-म्नानात् पवित्रस्य ये कर्तारः ते केवलपवित्रार्थमुपादीयन्ते द्वितीयस्य त्वभिषेचनीयस्य सोमस्य तेऽनङ्गं कथम् उत्तरम्—अनियमेनकर्तृणामुपादाने प्राप्ते वचनाद्वरणेनैवोपादान नियम्यते ।

तच्च नियमवचनं यस्यैव कर्मणोऽर्थेनोपादत्ते उपादापयतीत्यर्थः । तस्यैव तेऽङ्गम् कथमित्याह—द्वितीयस्य हि कर्मणो योऽसौ पूर्वस्मिन् कर्मणि कृत उपादाननियमो वरणाख्यः सोऽङ्गं न भवति । कथमित्याह—यथान्ये पदार्था भेदेन क्रियन्ते देशकालदक्षिणाभेदात् एवं वरणमपि भेदेन प्राप्नोति । ततः किमित्याह—तत्र वरणान्तरे क्रियमाणे यदि वा त एव द्वितीयेऽपि सोमे वरीतव्याः, अथवान्ये नास्ति नियमः । १एवमैष्टिकेष्वपि ।

नोपदिष्टत्वात् ॥ ५ ॥

स्वाराज्यकामस्य राजसूयसंज्ञको यागसमुदाय उपायत्वेन चौद्यते । न त्वेकको यागः । तेनासावुपायभूते यागसमुदाये प्रवर्तमानः सहायत्वेना-द्वावेवत्विजो वृणीते । अनेन मा राजसूयसंज्ञकेन कर्मसमुदायेन याजयतेति । तच्च सर्वादौ क्रियमाणमगृह्यमाणविशेषणत्वात् सर्वेषां कृतं भवतीति तावत्तन्त्रम् । ततश्च कर्तृणामपि तदानताना तन्त्रता । अपि च समुदाय-मुद्दिश्य त्रियमाणेषु योऽयं कालो निर्ज्ञातो यागः स तत्काल एव

१. अपिशब्दात्पशुष्वपि भेदेनैव वरण कतव्यमित्ति वरीतव्यानामनियमः ।

करिष्यते । 'अनियमेनोपादाने पूर्ववृत्ताः पुरुषा नेच्छेयुरपि कदाचिद-
त्रनच लभ्येरन् तत्र योऽसौ काल उपदिष्टः स बाध्येत ततः कर्मवै-
गुण्यात् फलाभावो भवेत् । तस्मान्न प्रतिकर्म वरणं कत्तव्यमिति ।

एव शास्त्रीयवरणविषयमधिकरण व्याख्यायाक्षिपति—अयुक्तमिदं व्या-
ख्यानम् तथाहि यः कर्माणि विजानाति तस्य राजसूयेनाधिकारः ।
स चैवं विजानाति ऐष्टिकं वरणमिष्ट्युद्देशेन क्रियमाणमिष्टिवेवोप-
करोति न सौमिकेषु । यच्च सौमिकं वरणं न तददैष्टिकेष्विति । स कथमेवं
जानानः सर्वोद्देशेन वृणीत । यथादावेवाधाने कृते कश्चिदेवं वरणं कुर्यात्
अहं कर्माणि करिष्ये तत्र मे भवन्त ऋत्विजो भवतेति यथैतद-
प्रमाणमशास्त्रीयं वरणं तथैतदैष्टिकेष्विति स कथमेव जानानः सर्वोद्देशेन
वरणं कुर्यात् । एवमिदमपि । न कश्चिदनयोर्विशेषः शास्त्रीयत्वा-
भावात् । नहि, सर्वादौ वरणं शास्त्रेण विहितम् यत्तु चोदकप्राप्तं तद्देशकाल-
भेदात् प्रतिकर्म कर्तव्यम् । न हि पवित्रस्य यः कालः सोऽन्येषा येन भवितुमर्हति
कालैक्यात् वरणस्य तन्त्रता स्यात् । न च तस्य पवित्रस्थान्यः सोम इष्टिर्वाङ्गं
येन प्रासङ्गिकेन वरणेन वान्यत्र वरणनिवृत्तिः स्यात् । यथादीक्षणीया-
दीनां ज्यौतिष्टोमिकेन वरणेनात्मीयवरणनिवृत्तिः । तद्वदिह नास्ति ।
यदप्येतदुच्यते—समुदायमुद्दिश्य त्रियन्त इति तदप्यमुक्तम् न हि समु-
दायः फले चोद्यते, येन तदर्थं वरणं स्यात् कथं न चोद्यतेऽत आह—
कतरो वा शब्दः समुदायस्य वाचको यस्तस्य फलसाधनतामवबोधयेत्
राजसूयशब्द इति चेत् नत सोमपरिवष्टिर्दर्विहोमाः हि निरपेक्षा
उत्पन्नाः न समुदायः । ते च निरपेक्षा एव प्रयोजनमपेक्षन्ते । तेषाम-
पेक्षमाणानां संनिधानरूपः (श्रूयमाणः) शिष्यमाणो राज्यसूयेन स्वराज्य-

१. अनियमेन तूपा०

२. तत्र इत्येव पाठः ।

() कुण्डलितांशो नास्ति ।

कामो यजेत' इति शब्दः तानेव रूपवतः फले विदधाति । न समुदायम् ।
ये च फले विधीयन्ते तेषामितिकर्तव्यता । अयमपि च वरणनियम
इतिकर्तव्यतांशेन गृह्यते । तेनेदमपि प्रत्येकमेव कर्मणामङ्गम् ।

ननु प्रत्येकमप्यङ्ग सत्तन्त्रेणानुष्ठीयमानं न दुष्यतीति । इमामाशकामपनु-
दन्नपसंहरति—तस्माद्यथान्येतिकर्तव्यता देशकालभेदाद् भेदेन क्रियन्ते
एवं वरणमपि भेदेनैव कर्तव्यम् । न हि वरणस्य कश्चिद्विशेषः तदपि हि
देशकालभेदात् गृह्यमाणविशेषण तन्त्रं भवितुमर्हति । यथा च दर्शपूर्णमासथोरेक-
फलसाधनत्वेऽपि कालभेदान्न तन्त्रमृत्विग्वरण तद्वदत्रापि । तस्मादेकेनैक-
स्यैव कर्मणो भेदेन देशकालभेदेन कर्तव्यं वरणम् । यदि च देशकालभेदमना-
दृत्य समुदायमुद्दिश्य 'वरणमिष्यते ततोऽन्यापीतिकर्तव्यता कस्मात्त-
न्त्रेणैव न क्रियते कस्तव वरणे पक्षपातः । वरणेन हि सर्वाणि कर्माणि
तन्त्रेण सन्नोपक्रान्तानि भवेयुः । यथोपक्रमं च समापनमित्यन्यापीतिकर्तव्यता
तन्त्रमेव स्यादित्याक्षेप । समाधत्ते-यस्मादेव तस्माद्यदेतदेतदगभूत
वैदिकं वरणं नैव तच्चिन्त्यते । किन्तु योऽयं लौकिकोऽभ्युपायः
कर्मादावर्थादवश्यकर्तव्यः स चिन्त्यते किं तन्त्रं पृथग्वा उत तन्त्रमेवेति ।
तत्र पूर्वपक्षवादी लौकिकस्य शास्त्राभावादर्थलक्षणत्वादर्थस्य च सर्वथा सिद्धे-
रनियमेनैव लौकिकमप्युपायमिच्छति । सिद्धान्तवादी तु कर्ममध्ये विघ्न-
प्रसङ्गं परिजिहीर्षुः, लौकिकमप्युपायमादावेव तन्त्रेण नियमेनेच्छति ।
अन्यथा कदाचित् तेष्वनिच्छया निवृत्तेष्वन्येषां च, अलाभात् कर्म
विहन्येत, कालातिपत्तिर्वा स्यात् । न च दर्शपूर्णमासयोः विरामान्तरा विरामोऽस्ति
येन पुरुषान्तराणि गृह्येरन् । तस्मात्तन्त्रम् । भाष्यमपि लौकिकामिप्रायं
व्याख्येयमिति ॥

१. तन्त्रेण वरण ।

२. नैवेदं मु० पा० ।

[३—अवेष्टेर्भिन्नतन्त्रताधिकरणम्]

अवेष्टौ चैकतन्त्र्यं स्यान्नलिङ्गदर्शनात् ॥८॥ पू०

ननु दक्षिणाभेदाद् भेद एव युक्तः । कथमेक तन्त्रमत आह—बार्हस्पत्यं मध्य इति मध्यशब्दोऽयं श्रूयते । यदि चान्यान्यपि हवीषि तन्त्रेण क्रियन्ते एवं मध्यशब्दो भवति नान्यथा । आहुतिमाहुति हुत्वेति च तन्त्र एवोपपद्यते वीप्सा । बह्वपेक्षा हि सा तन्त्रता । इयन्त्वेकैवाहुतिरिति वीप्सा नोपपद्यते । प्रधानहविराहुत्यभिप्रायं चेदमाहुतिमाहुतिं हुत्वेति नाङ्गाहुत्यभिप्रायम् । 'हविषो हविष इष्ट्वा बार्हस्पत्यमभिधारयति' इति शाखान्तरवचनात् । 'एतयान्नाद्यकामो यजेत इति चैकवचनेन प्रयोगः श्रूयते । प्रयोगाभिप्राय हीदमेकवचन कर्मणा बहुत्वात् तद्यदि भेदेन प्रयोगो भवेत्तथा सति प्रयोगे श्रूयमाणमेकवचन नाद्रियेतेति । 'तस्मादन्नाद्यकामे विधान दक्षिणाभेदयुक्ताना चोत्पत्तिः । तद्यदि दक्षिणाभेदो मुख्यः स्यादन्नाद्यकामप्रयोगोऽपि भिद्येत । तच्चायुक्तं विरोधात् । तस्मादुत्पत्तौ मिलितैश्च दक्षिणा प्रत्येक तु दक्षिणाशब्द तदवयवाभिप्रायः । तस्माद्राजसूयमध्यप्रयोगेऽपि तन्त्रमेवेति । वचनात् 'प्रतिदक्षिणं वा कर्तृसंयोगा [कर्तृसंबन्धात्] दित्यनेन न्यायेन तन्त्रभेदस्तावत् प्राप्नोति । मध्ये निधायेत्यनेन च त्वदुक्तेन लिङ्गेन तन्त्रं प्राप्तेति । तत्र कतरो निर्णयः । भेदेन वा स्यात्तन्त्रं वेति । एव विमृश्य सिद्धान्ती निर्णयमाह उच्यते । 'एतयान्नाद्यकामो यजेत' इत्येकवचनेन प्रयोगः कामसंयोगेन श्रूयते । अन्तःप्रयोगे तु नास्त्येकवचनम् । तत्रैव सति योऽन्नाद्यं कामयमानः करिष्यति, तस्य तन्त्रेण प्रयोगो भविष्यति भेदेन क्रियमाणाया यत् प्रयोग एकवचनं तद्वाध्येत । तस्मादेकवचनान्मध्ये निधायाहुतिमाहुतिमिति चानन्यथासिद्धलिङ्गात् च^२ कामे तन्त्रेण प्रयोगः । क्रत्वर्थायां

१. तस्मादन्नाद्यकामप्रयोगस्तावदेकवचननिर्देशमनन्यगतेश्च लिङ्गात्तन्त्रम् ।

यथोत्पन्नानां वान्नाद्यकामे अधिकः पाठः ।

२. च नास्ति ।

त्ववेष्टावुभयाभावात् दक्षिणाद्यभेदाच्च भेदेनैव प्रयोगः । यद्यपि यथो-
त्पन्नाया एव कामे विधान तथापि तन्त्रलिङ्गविरोधादेकवचनाच्च दक्षिणा-
भेदो नाश्रीयते । अर्थवर्षान्तःप्रयोगे दक्षिणाभेदः । तस्मात्तत्रभेदेनैव प्रयोग ।
काम्ये तु तन्त्रमिति ।

[४—काम्याना पवमानहविषा भिन्नतन्त्रताधिकरणम्]

पवमानहविष्वैकतन्त्र्यं प्रयोगवचनैकत्वात् ॥ ११ ॥ पू०

अहो निरुप्याणीति पूर्वपक्षवादी कालवचनं मन्वानः तन्त्रतामापा-
दयति, कथं कालवचनतया तन्त्रत्वमित्याह—यथा 'पौर्णमास्यां पौर्णमास्या
यजेत' इति त्रयाणामपि^१ यागानामेक कालसंयोगान्त्रेणाङ्गानि^२ भवन्ति
एवमिहापि तन्त्रता समानबर्हीषि भवन्तीति च तन्त्रता गम्यते 'यः कामयेत
वसीयान् श्रेयान् स्याम्' इति तस्याग्नये पवमानाय निरुप्याथ पावकाय शुचये
^३चोत्तरे समानबर्हीषी हविषी निर्वपेत्, इति । एतच्च फल^४ समेदादिति । तस्मा-
द्बसुकामप्रयोगेऽपि तन्त्रमिति । सिद्धान्तवादी त्वाह—^५(अहःशब्देन सद्य एव
यस्मिन्न) हन्याधानं कृतं तस्मिन्नेव कर्त्तव्यानीति विज्ञायते । नत्वनेन
वचनेन कालं प्रत्युपादीयन्ते, येन तन्त्रता स्यात् । कथं नोपादीयन्तेऽत आह-
अस्मिन् हि वचनेऽहःशब्दस्य कालो न वाच्यः । येन कालं प्रत्युपादीयेरन् ।
इदं हि "सम्बत्सरे निर्वपेद् द्वादशाहे चतुरहे वा" इत्यादि समीपे श्रूयते एकस्य
वाहो निरुप्याणि" इति । सद्य एवेत्यर्थः । तस्माद्भेदः पवमानाय निरुप्याथ-
पावकाय शुचये चेति वचनात् । समानबर्हीषि भवन्तीत्ययं तु वचनान्तर-

१. च नास्ति ।

२. तन्त्रमङ्गानि पाठः ।

३. उत्तरे नास्ति ।

४. फलसंबन्धार्थं वचनं न प्रयोगभेदसिद्ध्यर्थम् । अनुत्पत्तिवाक्यत्वे सत्युभय
करणे वाक्यभेदादिति । अधिक पाठः ।

५. कुण्डलितांशो नास्ति ।

प्राप्तानुवादः । केन प्राप्तिरित्याह—ब्रह्मवर्चस कामस्य हि^१ सर्वाणि हवींषि सह निरूप्याणीति विहितम् । तत्र निर्वापे सहचोदिते वचनात्तन्त्रं भवति । तस्मात्तदपेक्षयायमनुवादो भवति समानबर्हीषि भवन्तीति । एतच्च तत्त्वकथनार्थमुक्तम् । यद्यपि चाहो निरूप्याणि समानबर्हीषि भवन्तीति वचनान्नित्यप्रयोगस्तन्त्र स्यात् तथापि वसुकामप्रयोगो भेदेनैव स्यात् । न च वाक्यभेदः । प्रयोगभेदाख्यस्य^२ गुणस्य केवलस्य कामे विधानात् गोदोहनवत् । प्रकरणलब्धानुवादस्तु हविषामिति न वाक्यभेदः ।

[५—द्वादशाहे दीक्षोपसदा स्वस्थानविवृद्धयधिकरणम्]

द्वादशाहे तत्प्रकृतित्वादेकैकमहरपवृज्येत कर्मपृथक्त्वात् ॥१५॥ पू०

ननु द्वादशाहशब्दे सति कथं द्वादशपञ्चविंशतिरात्रपक्षस्थोत्थानमित्याशक्याह—प्रकृतानुपांशवादेर्हारियोजनपर्यन्तस्य सोमयागास्याहःशब्दः परिच्छेदको दृष्टः । तेनतत्राहःपरिच्छेदद्वारेण कर्मणि वर्ततेऽहःशब्दः । इहापि द्वादशाहे प्रथममहर्द्ध्वितीयमहरित्येवमाचारभ्य यावद्दशममहरित्यहः—शब्द श्रूयते । सोऽयमहःशब्दः श्रूयमाणोऽहःपरमितं कर्म लक्षयति । यद्यत् कर्म लक्षयते तदेतेष्वेव वाक्येषूपद्यते । तदेवं दश सौमिकान्यहःसंयुक्तानि कर्माण्युत्पद्यन्ते । अपरौ च 'प्रायणीयोदयनीयावतिरात्रावमितो दशाहे' श्रूयते ।^१ तावपि लक्षणया तत्सस्थाक कर्म प्रतिपादयतः । तस्मात् द्वादशकर्माण्युत्पद्यन्ते । तानि (उत्पन्नानि) च फलं प्रति साकाङ्क्षाणि सन्ति द्वादशाहेन प्रजाकामं याजयेत्^२ इत्यनेन यजिना फले विधीयन्ते । तत्र द्वादशाहशब्दः सामानाधिकरण्याद्यागेनायमपि कर्मवचनो न लौकिकमहर्ब्रवीति । अयमपि द्वादशाहशब्दो यागसामानाधिकरण्यात् कर्मवचन इत्यन्वयः । संख्याशब्दस्तु यागवचनमहःशब्द विशेषयन्

१. हि नास्ति मु० ।

२. तत् नास्ति ।

३. श्रूयते इत्येन पाठ शतृप्रयोगः ।

द्वादशयागान्प्रतिपाद्यति न त्वहानि द्वादश येन द्वादशमञ्चविंशतिरात्रपक्षो नाशङ्क्येत । येन वा द्वादशसाद्यस्क्राश्रतुरहे वा दीक्षोपसत्सुत्या. स्युः । यागसख्यावचनत्वात् द्वादशपञ्चविंशतिरात्रपक्षेऽपि यागानां तावत्वान्नास्ति द्वादशाहशब्दविरोधः । का पुनर्द्वादशपञ्चविंशतिरात्रपक्षस्य युक्तिरित्याह— तत्रैकैको यागः फलसाधनत्वाज्ज्योतिष्टोमविध्यन्तं गृह्णाति । तत्र प्रत्येकमेव चोदकेन ज्यौतिष्टोमिके दीक्षोपसत्परिमाणे 'एका दीक्षा तिस्र उपसदः' इत्यादिके प्राप्ते वचनेन द्वादश दीक्षा विधीयन्ते द्वादशोपसदश्च । प्रकृतिवदेकैकमहः सदीक्षोपसदमपवर्जयितव्यम् । तस्मादेकैको यागः पञ्चविंशतिरात्रः ।

अहां वा श्रुतिभूतत्वात् तत्र साङ्गं क्रियेत यथा
माध्यन्दिने ॥ १६ ॥

यदुक्तमेकैकमहः सदीक्षोपसदमपवर्जयितव्यमिति तन्मृष्यते । द्वादशाहशब्दस्तु नामधेयामत्येतन्न मृष्यते, तदाह—यागास्तावत्फले विधीयन्त इति तुल्यमेवावयोः । संख्याशब्दस्त्वहर्विशेषणाथमुच्चार्यते द्वादशाहानि भवन्तीति 'न तु यागविशेषणार्थम् । तथाहि द्वादशशब्दोऽपि श्रुतिवृत्तो भवति । अहःशब्दोऽपि श्रुत्यैव लौकिकमहः ब्रवीति न कर्मलक्षणार्थः कल्पितो भविष्यति । ननु यजिसामानाधिकरण्याद्यागवचनः स्यादत आह— द्वादशाहेनेति द्वादशभिरहोभिस्ते यागाः कर्तव्या इत्यर्थः । गुणविधिर्द्वादशाहशब्दो न नामधेयमित्यर्थः । न च मत्वर्थलक्षणा बहुब्रीह्याश्रयणेन श्रुत्यैव मत्वर्थलाभादिति भावः । तस्माद्नेन द्वादशाहेनेति कालविधानेन साङ्गानां द्वादशाहकालत्वं प्रतिपाद्यते कालस्य साङ्गप्रधानविषयत्वात् । तेन द्वादशसाद्यस्क्रा । २ ननु प्रकृतितोऽन्यस्मिन्नहनि दीक्षान्यस्मिन्नुपसदोऽन्य-

१. तेन ।

२. ननु प्रकृतितोन्यस्मिन्नहनिदीक्षा, अन्यस्मिन्नहन्युपसद (अयमेव पाठः) ।

स्मिन्सुत्येति प्राप्नोतीत्यत आह—या 'चासौ चोदकेनान्यादृशी प्राप्तिः सा प्रत्यक्षयाहर्गतया संख्यया निवार्यते । तदा हि साङ्गा द्वादशस्वहःसु सम्पादयितव्याः । तदेवमुपघृते यद्येकैकस्मिन्नहनि दीक्षोपसत्सुत्याः क्रियरेन् । तस्माद् द्वादशाद्यस्क्राः । एवञ्च प्रधानसन्निधावङ्गानि कृतानि भविष्यन्ति । तस्मादेकैकं प्रधान एकैकस्मिन्नहनि स्वीयस्वीयदीक्षोपसद्युक्त कर्त्तव्यम् ।

**अपि वा फलकर्तृसंबन्धात्सहप्रयोगः स्यादाग्नेयाग्नीषो-
मीयवत् ॥ १७ ॥ पू०**

२अङ्गीकुर्म एतद्द्वादशाहशब्दो गुणविधिरिति । अपि एकैकस्य तु साङ्गस्य नापवर्गः । तदाह—यागाः फले चोद्यन्ते । तेषामङ्गभूता ३दीक्षादिगता द्वादशसंख्या प्रत्यक्षा श्रूयते । सा च चोदकप्राप्ता^४ संख्याम् एका दीक्षा तिस्र उपसदः इत्यादिका तत्कार्य्यापत्त्या बाधते । तस्मादेकैकस्यैव प्रधानस्य द्वादश दीक्षा द्वादशोपसदः कर्त्तव्या इति साद्यस्क-पक्षानुपपत्तिः । न खल्वीश्वरोऽपि द्वादश दीक्षोपसद्युक्ता सुत्या सद्यः शक्नोति कर्त्तुम् । अपि च तत्रापि ये संख्यायुक्ताः पदार्थास्त एव बाध्यन्ते तेषामेव प्राकृती संख्या बाध्यते । ते च दीक्षणीयादयः संख्यायुक्ताः द्वादश दीक्ष द्वादशोपसदः इति न त्वग्नीषोमीयः पशुः । न हि तस्य द्वादशसंख्या विहिता तेनासौ सकृत् कर्त्तव्यः, साद्यस्कपक्षे तु सोऽपि द्वादशकृत्वः प्रयुज्येत । तच्चायुक्तम् ।

नन्वसत्यपि द्वादशत्वविधौ प्रधानद्वादशत्वादेव तावत्कृत्व आवृत्तिर्भविष्यति प्रति प्रधानं गुणावृत्तेः । अत आह—अपि चैकस्मिन् फले चोदितानां

१. च नास्ति ।

२. अङ्गीकुर्म एतद्द्वादशाह (इति पाठ भवेत्) ।

३. दीक्षोपसद्द्वयाद्वा ।

४. प्तसं ।

तन्त्रेणैतिकर्तव्यता भविष्यति । न त्वेकैकमहः साङ्गमपवर्जयितव्यम् । तेन न प्रत्येकं स्वीयदीक्षोपसदग्नीषोमीयादियुक्तं कर्त्तव्यं येन द्वादश पञ्च-
विंशतिरात्राः साद्यम्ना वा भवेयुः । प्रकृतौ चैकत्वात् प्रवानस्य तथा कृतम् । इह तु बहूनामेकफलत्वेन सहप्रयोगत्वावगमान्नैकैकस्यापवर्गः । नन्वेकफलाना-
मपि राजसूयवत्तन्त्रभेदः स्यादत आह—दक्षिणैक्यात् कर्त्तृभेदो नास्ति । कर्त्तृभेदाभावात्तन्त्रभेदो नास्ति । तस्माद्हीने तावत् सहप्रयोगः सिद्धो
भवति । सत्रे च यजमाना एव कर्त्तारः । अतस्तत्रापि कर्त्तृभेदो नास्ति । तेन तत्रापि तन्त्रं दीक्षोपसदः । अवश्यं च द्वादशस्वहस्तु साङ्ग प्रवानं
कर्त्तव्यम् । तेन तन्त्रीभूतद्वादशदीक्षोपसद्युक्ता द्वादशयागा द्वादशस्वहस्तु
कर्त्तव्या इति चतुरहे दीक्षाः चतुरहे चोपसदः चतुरहे न सुत्यास्तुः । (सम्पाद्याः)
एकैकस्मिन्नहनि तिस्रस्तिस्त्रो दीक्षा उपसदः सुत्याश्च कर्त्तव्या इति ।

साङ्गकालश्रुतित्वाद्वा स्वस्थानां विकारः स्यात् ॥ १८ ॥ सि०

यदुक्तं तन्त्रेणैतिकर्त्तव्येति तत् सत्यम् । यत्तु द्वादशस्वहस्तु साङ्गानाम-
पवर्गः चतुरहे चतुरहे दीक्षोपसस्तुत्या इति तन्न । स्यादेतदेवं यदि द्वादशाहशब्दो
गुणविधिः स्यात् न त्वसौ गुणविधिः । अनुत्पत्तिवाक्ये फलसम्बन्धस्य गुण-
सम्बन्धस्य च विधानेन वाक्यभेदापत्तेः ।

किन्तर्हि ? नामधेयम् । तदाह—भावयेत् प्रजाः । केन ? यागेन । कतरेण
द्वादशाहसङ्गकेनेत्येव यागसामानाधिकरण्याद्दहःशब्दः कर्म ब्रवीति
न कालम् । संख्याशब्दोऽपि संख्यया कर्मभेद इत्यनेन न्यायेन द्वादश
यागान् प्रतिपादयति । तत्रैको यागश्चोदकेन धर्मान् गृह्णाति । तत्र
प्रत्यक्षेण द्वादशदीक्षा इत्यादि ^१संख्यावचनेनैकादीक्षेत्यादिका चोदकेन
या दीक्षोपसदां संख्या प्राप्नोति सा बाध्यते । तेनैकैकस्यैव यागस्य
द्वादश दीक्षा उपसदश्च कर्त्तव्या । ताः चैकैकस्मिन्नहनि कर्त्तव्याः तथा हि

प्रकृतौ । नन्वेव सति द्वादश पञ्चविंशतिरात्रावपि स्युरत आह—दक्षिणै-
क्याच्च तन्त्रेण प्रयोग इत्युक्तम् । तस्मादीक्षाणामुपसदां च स्वस्थान-
विवृद्धया प्रयोग ।

ननु नामधेयमपि प्रवृत्तिनिमित्तशून्य न सम्भवति । तद्यदि द्वादशस्वह सु
साङ्गोपाङ्गा न भवेयुः कथं द्वादशाहसज्ञा । अत आह—द्वादशसंख्या च या
द्वादशश्रुतेः, शब्दस्येति यावत्, प्रवृत्तिनिमित्तत्वेनावगम्यत इति शेष, सा
कर्मोपकर्मभेदेन उपपन्ना । कर्मशब्देन प्रधानस्याभिधानम् । उपकर्मशब्दे-
नाङ्गस्य । भिन्ना हि दीक्षा उपसदः सुत्याश्च । ता प्रत्येकं द्वादशस्वहःसु क्रियन्ते ।
तदभिप्रायेण द्वादशाहशब्दः, प्रधानान्येवाभिप्रेत्य तेषामेवानन्तरमनुक्रमणात् ।
तानि हि प्रत्येकमेवैकैकस्मिन्नहनि प्रातर्माध्यन्दिनतृतीयसवनविभागेन क्रियन्ते ।
तस्मात्तदभिप्रायोऽयं द्वादशाहशब्दः । एवं द्वादशत्वं च “षट्त्रिंशद्दहो वा
एष यो द्वादशाहः इत्येतदपि दर्शनमनुगृहीतं भवतीति ॥ १८ ॥

[१—द्वादशाहे सुत्याकालीनाङ्गानामतन्त्रताधिकरणम्]

**भेदस्तु तद्भेदात्कर्मभेदः प्रयोगे स्यात्तेषां प्रधान
शब्दत्वात् ॥ २३ ॥ सि०**

यदि दक्षिणैक्यात् (वाक्या) तन्त्रमङ्गानि सवनीयादयोऽपि तर्हि तन्त्र
भवेयुरित्येतावान्पूर्वपक्ष ।

सिद्धान्तस्तु दीक्षादयः पृथक्कालाः । अतस्ते युक्तमगृह्यमाणविशेषत्वा-
त्तन्त्र भवन्तीति । सवनीयादयस्तु प्रधानकालत्वाद्यस्य काले क्रियन्ते तस्यैव
नान्यस्येति विशेषग्रहणाद्भिनन्ते । सुत्यापूर्वप्रयुक्तत्वाच्च तन्मध्यपातिनः पदार्था-
स्तदपवर्गोऽपवृज्यन्ते । तस्माद् भेदेन कर्तव्या ॥ २३ ॥

[७—द्वादशाहे सुब्रह्मण्याहानस्य तन्त्रताधिकरणम्]

**सुत्या विवृद्धौ सुब्रह्मण्यायां सर्वेषामुपलक्षणं प्रकृत्यन्वया-
दावाहनवत् ॥ २७ ॥ पू०**

“इत्यहे सुत्यामागच्छ मघवन्निति ब्रूयात् इति ज्योतिष्टोमे सुब्रह्मण्याह्वान-
मुपसत्काल विहितमहर्गणेषु प्राप्तम् । तच्च तन्त्रेण कर्तव्यमिति स्थितम् ।
तत्राहन्^१शब्दस्य किमेकधाशब्दस्येवाभ्यासात्मक ऊहः कर्तव्योऽथवा
तन्त्रेणैवाविकृतस्यैव प्रयोग इति चिन्त्यते । पूर्वपक्षमाह—प्रकृतावियत्यह—
इतीतिशब्देन परिमाणवाचिना चतुरहे सुत्यामागच्छमघवन्नित्या-
दिकालेयत्ता विवक्षिता । इह तु चोदकेन तथैव कालेयत्ता सर्वेषामह्ना^२
भेदेन वक्तव्या प्राप्नोति । सा चाहःशब्दस्याभ्यासात्मकमूहमन्तरेण न शक्यते
विवक्षितुम् । तस्माद्दूहः कर्तव्यः द्वादशाहे त्रयोदशाह इति । अवश्य हि
सर्वेयत्ता वक्तु द्वादशत्रयोदशादिशब्दाः वक्तव्या । तद्वशेन चाह.शब्दस्याप्य-
भ्यास इति । न चात्र चतुरादिशब्दानामूहः शक्यते । तेषा प्रकृतावपठितत्वात्
अहःशब्दस्यैव त्वभ्यासात्मक ऊह शङ्क्यते । नन्वेकत्वाद्देवतायाः पुनः
सस्कारोऽनर्थकोऽत आह—नचैकत्वाद्देवतायाः सकृदुपलक्षणं कर्तव्यमित्य-
यमर्थो लभ्यते । कथम् ? या प्रथमस्य यागस्य संस्कृता देवता सा
द्वितीयस्य यागस्य संस्कृता न भवति, कालभेदाद् गृह्यमाणविशेषत्वात् ।
यदा हि कालेयत्ताया विवक्षितत्वात् स्वकालपरिमाणविशिष्टागमनसंस्कृता
देवता कर्माङ्गमिति स्थित तदा द्वादशाहे सुत्यामागच्छेत्यनेन न त्रयोदशोऽ-
हनि संस्कृता भवति । तस्माद्दूह ।

अपिवेन्द्राभिधानात् सकृत् स्यादुपलक्षणं कालस्य
लक्षणार्थत्वात् ॥ २८ ॥ सि.

भाष्योक्त व्याख्यानमनुभाषते—इन्द्र आगच्छेत्येतावदिह विवक्षिते
चतुरह इति कालवचनमविवक्षितम् । विवक्षितत्वे वाक्यभेदभयात्, इन्द्र
आगच्छ तच्चतुरह इति । एवमिन्द्र आगच्छ तत्सुत्यामागच्छेति वाक्यभेदः ।

१. हःशब्द ।

२. षामह्नामियत्ताभेदेन ।

एवं वाक्यभेदभयाच्च सुत्याग्रहणमप्यविवक्षितमेव । तस्मात् प्रकृता-
वप्यविवक्षितत्वाद्विकृतावप्यविकारेणैव प्रयोग इति । एवमनुभाष्य
दूषयति—एतदयुक्तम् । कथम् ? यदि हीदृशे विशिष्टविविसम्भवविषयेऽपि
वाक्यभेदो भवताङ्गीक्रियते ततः सर्वत्रैव वाक्यभेदः स्यात्^१ । अपि
चाविवक्षितत्वे प्रकृतौ चतुरहे व्यह इति किमर्थमुच्चार्यतेऽविवक्षितत्वाद्भयेतेषा
सुत्यामागच्छेत्येव प्रयोग कर्तव्यः स्यात् । एवञ्च स्थिते सति विकारेणाविका-
रेण वेति सशयाभावादधिकरणमेव नोत्तिष्ठति सुत्यामागच्छेत्येतावता^२ विशेषा-
ग्रहणेन तन्त्रप्रयोगस्य स्पष्टत्वात् । तस्मादन्यथा वर्ण्यते—“इत्यहे सुत्या-
मागच्छ मघवन्निति ब्रूयात्” इत्यत्र इत्याह इतीतिशब्दोऽयं प्रकार-
वाची लोके । अस्मिंस्तु वाक्येऽस्य प्रकारवाचित्वं नोपपद्यते, प्रकारस्या-
सम्भवात् । किन्तर्हि ? इयत्तावाची वाक्यशेषादप्यवगम्यते । वाक्यशेषे
चतुरहादिशब्दानामियत्तावाचिना श्रवणात् । इयत्तापि च प्रकार एवेति शक्यत
एवेतिशब्देनाभिधातुम् । अहःशब्देन चेतिशब्दस्य सामानाधिकरण्यादहर्गते-
यत्तावगम्यते । तच्चाहर्न स्वार्थम् । किन्त्वागमनक्रियाविशेषणार्थमुच्चार्यते ।
सुत्याशब्दोऽप्यागच्छतिक्रियाविशेषणार्थः । एवं इन्द्रस्य करिष्यमाण-
प्रयोजनत्वाच्चागमनक्रिया तत् उपयोक्ष्यमाणेन्द्रसरकारार्था । इय
त्यहे—इतीतिश्चाय सामान्येन परिमाणवाची । न च सामान्येन व्यव-
हारः यथा—आशास्ते^३ । नत्वेतावदह आगच्छेत्युक्ते कश्चिदर्थः प्रतीयते ।
तस्मात्तस्य परिमाणविशेषवचनशब्दोपलक्षणार्थत्वाद्विशेषशब्दाध्याहारं कृत्वा
तेन सोऽहःशब्दो विशेषणीयः । यथाशास्तेऽय यजमानोऽसावित्यादावसौ-
शब्दस्थाने यजमाननामाध्याहियते । अध्याहारे च कर्तव्ये यः समवेतार्थ

१. “व्रीही-प्रोक्षति” इत्यादिष्वपि प्रोक्षण कर्तव्यम्, तच्च व्रीहीणामिति वाक्य-
भेद — अर्थकः पाठः ।

२. तो इत्येव पाठः ।

३. अयमशो नास्ति ।

शब्दः सोऽध्याह्रियते कालेयत्तामापादयितुम्, तस्याद्यत्र चतुर्ष्वहस्सु सुत्या तत्र चतुरह इत्यध्याह्रियते, यत्र तु त्रिषु तत्र त्र्यह इति । तस्मादित्यहे सुत्यामागच्छमघवन्निति चतुष्पदे मन्त्रे परिमाणविशेषवाचिचतुरहादिशब्दा ध्याहारविशिष्टमहःपदमागच्छति क्रियां प्रति 'शेषभूतम् । तथा सुत्या-पदमपि । आगच्छेति पदन्तु मघवत्पदमेषभूतम् । तदेवमह सुत्याशब्दाभ्या विशेषितेनागमनेन कर्माङ्गभूत इन्द्रः सस्क्रियते । अयन्तावत्प्रकृतावर्थो वृत्तः यदुताह सुत्याशब्दौ परार्थाविति ॥ ततः किमित्याह—यच्च प्रकृतौ चोद्यते प्रधानं च यः समवेतश्च स्वार्थं च प्रकाशयते तस्योहो भवति अहःसुत्याशब्दौ परार्थौ यज्ञपतिशब्दवत् । तत्राहर्गणे येन केनचिदेकेनाह्वापि कृतः सस्कार^२ उपरितनाहरन्तरप्रकाशनेनार्थः, स चाकर्मकाले^३ क्रियमाणोऽगृह्यमाणविशेषत्वात् सर्वार्थो भवति । तत्र च मुख्यार्थत्वात् प्रथमेनाहोपलक्षणमुचितं येन^४ चात्मीयेयत्ता^५ विशेषितमाह्वानं सगुणं भवति । अकर्मकालत्वाच्चागृह्यमाणविशेषं सर्वेषामुपकरोति । तस्मादाद्य औपसदेऽहनि त्रयोदशाहे सुत्यामागच्छेति वक्तव्यम् । द्वितीये तु द्वादशाह इति । एवं सर्वत्र । तस्मादनेन^६ प्रकारेणोहाभावो न वाक्यभेद भयादिति ॥

[७—पशुगणे कुम्भ्यादीना तन्त्रताधिकरणम्]

पशुगणे कुम्भीशूलवपाश्रपणीनां प्रभृत्वात्तन्त्रभावः
स्यात् ॥ ३० ॥ सि.

उत्तरविवक्षार्थमेतत् ।

-
१. विशेषण भूतं सु० पा० ।
 २. र इति नाह ।
 ३. स चाकाले ।
 ४. तेन ।
 ५. ताविशेषितेन अ० पा० ।
 ६. पारार्थ्यादित्यनेन कारणेन अ० पा० ।

[८—भिन्नदेवताकसमानजातीयपशुगणे कुम्भ्यादीना तन्त्रताधिकरणम्]

भेदस्तु सन्देहादेवान्तरे स्यात् ॥ ३१ ॥ पू

स्थितमेकदेवत्येषु तन्त्रमिति । भिन्नदेवत्येषु व्यामोहनिवृत्तये भेदः स्यात् । सर्वेषां च पशूनामात्मीया वसात्मीयायाज्यार्धर्चान्ते होतव्या । न च कुम्भीतन्त्रत्वे तत्सम्भवः । तस्माद्भेद एव युक्त इति पूर्वः पक्षः ।

चिह्नकरणेनापि व्यामोहापगमसभवात् । ससर्गिण्या वसायामेकीभूताया निमित्तभूतया अर्धर्चान्तावृत्या हूमानाया सर्वेषामेव स्वेस्वे याज्यार्द्धर्चान्ते स्वीया वसा हुता भवतीति तन्त्रतैव युक्तेति^१ सिद्धान्तः ॥

[९—विजातीयपशुगणे कुम्भ्यादीनामतन्त्रताधिकरणम्]

जात्यन्तरेषु भेदः स्यात् पक्तिवैषम्यात् ॥ ३७ ॥ सि.

नानाजातीयेष्वेकादशिनेष्वपि^२ तर्हि तन्त्रता स्यादित्याशक्य पक्तिवैषम्यान्न तन्त्रेतेति प्रत्युदाहरणमात्रमेतत् ॥ ३७ ॥

[१०—अश्वप्रतिग्रहेष्टौ कपालानामतन्त्रताधिकरणम्]

कपालानि च कुम्भीवत्तुल्यसंख्यानाम् ॥ ३९ ॥ पू.

अवयवद्वारेणाप्यवयविनः साधनता भवत्येव हस्तद्वारेणेवाध्वर्य्योः । तेन दीर्घाणां कपालानामवयवेषु श्रप्यमाणाः पुरोडाशाः सर्व एव चतुष्कपाला भवन्तीति तन्त्रता मन्यते । न प्रकृतावयवद्वारेण कपालानां साधनता, किन्तु स्वरूपेणैव । तद्वदत्रापि भवितव्यम् । यावत् कपालं च प्रथमं श्रुतमसति भेदे बाध्येत । तस्माद्भेद इति सिद्धान्तः ॥ ३९ ॥

[११—दर्शपूर्णमासयोरवघातमन्त्रस्य सकृदनुष्ठानाधिकरणम्]

**एकद्रव्ये सस्काराणां व्याख्यातमेककर्मत्वं तस्मिन्मन्त्रार्थाना-
नात्वादावृत्तौ मन्त्रस्यासकृत्प्रयोगः स्यात् ॥ ४२ ॥ सि.**

अवघाताङ्गं मन्त्रः । अवघातश्चावर्तते । प्रधानावृत्तौ चाङ्गावृत्तिः प्रसिद्धैव

१. युक्तमि ।

२. सौत्रामण्यदिषु इति युक्तः पाठः ।

च । तस्मात् प्रतिप्रहार मन्त्र इति । स्यादेव यदि धात्वर्थस्वरूपाङ्ग मन्त्रः स्यात् । तदाहि प्रतिप्रहार तद्भेदान्मन्त्रोऽपि भेदेन प्रयुज्येत । अयं पुनः सप्तमनवमाद्यन्यायेनावघातकरणिकायास्तण्डुलभावनायाः शेषः । तत्करणभूतस्यावघातस्याङ्गं साम्यासश्च तत्करणम् । तेन तादृशस्यैव मन्त्रोऽङ्गमिति नास्ति प्रधानावृत्तिः । तस्मात् सकृन्मन्त्र इति ॥ ४२ ॥

[१२—नानाबीजेष्ववघातमन्त्रस्यावृत्त्यधिकरणम्]

द्रव्यान्तरे कृतार्थत्वात् तस्य पुनः प्रयोगान्मन्त्रस्य च तद्गुणत्वात्पुनः प्रयोगः स्यात्तदर्थेन विधानात् ॥ ४३ ॥ सि.

बीजभेदेऽपि तर्हि सर्वादौ सकृन्मन्त्रः प्रयुज्येत । नेति ब्रूम । तत्र ह्यवघातभावनैव प्रतिबीज समाप्यते । अतः प्रधानावृत्तेर्मन्त्रावृत्तिरिति ॥४३॥

[१३—निर्वापादिष्वसकृन्मन्त्रप्रयोगाधिकरणम्]

निर्वपणलवनस्तरणाज्यग्रहणेषु चैकद्रव्यवत्प्रयोजनैकत्वात् ॥ ४४ ॥ पू०

इह चतुर्मुष्टिनिर्वापस्यैकपदार्थत्वात् तदारम्भे सकृदेव मन्त्रः प्रयोक्तव्य इति पूर्वपक्षः ।

सिद्धान्तस्तु—यद्यप्येक पदार्थस्तथापि प्रत्यभ्यासं सस्कार्यभेदो विद्यते । मन्त्रवता च निर्वापेण द्रव्यं सकृत्तव्यम् । अतो यस्मिन्नेव मुष्टौ मन्त्रो नोच्चार्येत तस्यैव मन्त्रकृतेन संस्कारेण हानं स्यात् । कार्यप्रयुक्तो हि संस्कारो न क्रियास्वरूपप्रयुक्तः । कार्यं चात्र भिन्नम् । तस्मात् प्रतिमुष्टि मन्त्रावृत्तिः ॥ ४४ ॥

[१४—वेदिप्रोक्षणमन्त्रस्य सकृत्प्रयोगाधिकरणम्]

वेदिप्रोक्षणे मन्त्राभ्यासः कर्मणः पुनः प्रयोगात् ॥ ४६ ॥ पू०

युक्तमवघाते यत्कार्यैक्येन भावनैक्यादार्यिके धात्वर्थाभ्यासे सत्यपि सकृन्मन्त्रः प्रयुज्यत इति । अत्र तु प्रोक्षणभावनादृष्टार्था विधीयते । तस्याः^१ संत्यया भेदोऽवगम्यते । तद्भेदात् कार्यमपि भिद्यते । प्रतिप्रधान च गुणावृत्ते-र्मन्त्रावृत्ति मन्थते ।

सिद्धान्तस्तु नात्र क्रियाभेदः, किन्त्वेकस्या एव क्रियाया गुणत्वेनावृत्तिः श्रूयते । क्रियावृत्तौ हि सुचप्रत्ययः न तद्भेदे, सगुणा च भावना कार्यमाधनमिति सहकार्येणैका भावना । तदर्थश्च मन्त्रो ऽनाभ्यासायः । गुणाना च परार्थत्वा-दिति यायात् । तस्मात् सकृन्मन्त्रः ॥ ४६ ॥

[१५—कण्डूयनमन्त्रस्य सकृत्प्रयोगाधिकरणम्]

कण्डूयने प्रत्यङ्गं कर्मभेदात्स्यात् ॥ ४८ ॥ पू०

इह प्रत्यङ्ग कण्ड्वास्तजन्यस्य च दुःखस्य भेदात्तदपनयनरूपं कार्यमपि प्रतिकण्डूयनं^३ प्रति भिद्यते । अतस्तदर्थस्य मन्त्रस्यावृत्तिरिति पूर्वः पक्षः । सत्य प्रतिकण्डूयति दुःख भिद्यते । तथापि सकृदेव मन्त्रः स्यात् । न ह्ययं तदपनयन-रूपाङ्गम् नापि तद्द्वारेणाङ्गसंकारार्थः किन्त्वात्मार्थः, कण्डूयन हि कण्ड्वप-नयनद्वारेण आत्मसंस्कारार्थं लोके प्रसिद्धम् । तेन निष्कण्डूवेदनमात्मान कर्तुं कण्डूयन क्रियते । तेन चापनीतवेदनेन प्रयोजनम्—अनाकुलः कर्म-करिष्यतीति । न चापनीयता कण्ड्वा नाप्यपनीतकण्डूतिनागेन । ततश्चान-वघातन्यायेन यावताऽऽत्माऽपनीतकण्डूतिर्भवति तावत्येका क्रिया । तदर्थं मन्त्र इति तद्भेदात् सोऽपि नावर्तते ॥ ४८ ॥

[१६—स्वप्नादिमन्त्राणामनावृत्त्यधिकरणम्]

**स्वप्नदीतरणाभिवर्षणामेध्यप्रतिमन्त्रणेषु
चैवम् ॥ ५० ॥ सि०**

१. स्याश्चसंख्यायाः ।

२. न नास्ति ।

३. प्रति नास्ति ।

स्वप्रादिभेदान्मन्त्रभेद मन्वानस्योत्तरम् । स्वप्ने तावत् सर्वा रात्रिमुद्दिश्य मन्त्रः प्रयुक्त इति यादृच्छिकेऽवान्तरप्रबोधे सत्यपि न मन्त्रस्य पुनः प्रयोगे-
णार्थः । तथा नद्यैक्ये सति स्रोतोभेदेऽपि तत्तरणमेक सार्वजनीनमिति
नावृत्तिः ।

तथाभिवर्षणेऽपि यावत्येका वृष्टिरुपस्थिता ता सर्वामुद्दिश्य प्रयोगादवा-
न्तरविच्छेदेऽपि सकृन्मन्त्रः । अमेध्यप्रतिमन्त्रणे तु कालैक्यात् स्पष्टमेव तन्त्र-
त्वमिति ॥ ५० ॥

[१७—दीक्षितप्रयाणमन्त्रस्य सकृन्प्रयोगाधिकरणम्]

प्रयाणे त्वार्थनिवृत्तेः ॥ ५१ ॥ सि०

१अत्रत्वादावेवावान्तरविश्रमो निश्चितः । नियत हि ते तद् भवितव्यम् ।
२अतः प्राग्विश्रामाद् यत् प्रयाणं तदर्थ एव प्राङ्मात्रप्रयोग इति । विशेष-
ग्रहणात् पुनः प्रयाणे पुनर्मन्त्रप्रयोगं मन्यते । समीहितप्राप्त्यर्थस्य प्रयाणस्याथं
मन्त्रोऽङ्गम् । तच्चैकमिति सत्यपि तदवयवभेदे सकृदेव मन्त्रः ॥ ५१ ॥

[१८—उपरवखननमन्त्रहविष्कृदाह्वानादीनामावृत्त्यधिकरणम्]

उपरवमन्त्रस्तन्त्रं स्यात्लोकवद्बहुवचनात् ॥ ५२ ॥ पू०

निर्वापादिवत्कार्यभेदे सत्यपि बहुवचनेन तन्त्राभिधानाद् सकृत्प्रयोगः ।
उच्यते—कार्यभेदस्तावत् स्पष्टः । अनेकोपरवसंस्कारात् प्रतिकार्यं च मन्त्रस्या-
वर्तनम् । अन्यथाऽन्येषा तत्कृतेन संस्कारेण हान स्यात् । न च बहुवचन-
बलादादावेव प्रयुक्तो मन्त्रः सर्वसंस्काराय पर्य्याप्तोऽस्ति^४ सुब्रह्मण्यावदिति

१. यत्रत्वर्थनिवृत्तोरन्तरा विश्रामो निश्चित ।

२. अत प्रथम प्रयुज्यमानो मन्त्र. प्राक्प्राथमिकविश्रामाद्यत्प्रयाण तदर्थमिति ।

३. लात्सर्वादा ।

४. ज्ञोति ।

वक्तव्यम् । सन्निपातित्वात् ^१करणमन्त्रस्य, यावदेव हि मन्त्रजनित ज्ञान-
मपेक्षितं ^२ तावदेव क्रियमाणं कर्म तत्करणक स्यात् । न कालान्तरे
क्रियमाणम् । सुब्रह्मण्या त्वकरणत्वात् कालैक्याच्च तन्त्रम् । तस्मात्प्रत्युपरव
तद्भेदः । बहुवचन तु छान्दसं पूजार्थं वेति ॥ ५३ ॥

**हविष्कृदग्निगुपुरोनुवाक्यामनोतस्यावृत्तिः कालभेदा-
त्स्यात् ॥ ५४ ॥ पू०**

प्रत्युदाहरणत्वेन व्याख्याय पुनरधिकरणान्तरत्वेन व्याख्यातम् । तत्राधि-
करणान्तरमनभिमतमेव विशेषाशङ्काभावात् ।

प्रत्युदाहरणत्वेन व्याख्यैव त्वत्र समता ।
असन्निपातिना योक्ता कालैक्यात्तन्त्रता पुरा ॥
प्रत्युदाहरणत्वेन तत्रेदमभिधीयते ।
कालभेदेन भेदस्तु तेषामपि भवेदिति ॥

इति श्रीमहामहोपाध्यायपार्थसारथिर्मिश्रविरचिते तन्त्ररत्ने
एकादशस्याध्यायस्य चतुर्थः पादः ॥

॥ अध्यायश्च समाप्तः ॥



१. कारणमित्येव पाठः ।

२. मनपेतम् ।

द्वादशोऽध्यायः

[१—प्रसङ्गस्यारब्धव्यत्वाधिकरणम्]

तन्त्रिसमवाये चोदनातः समानानामैकतन्त्र्यमतुल्येषु तु भेदो
विधिप्रक्रमतादर्थ्यात्तादर्थ्यं श्रुतिकालनिर्देशात् ॥१॥ पू०

तन्त्ररूपे प्रयोगपरिमाणे चिन्तितेऽधुना तत्परिमाणमेव प्रसङ्गरूप चिन्त्यते । एकदेशकालकर्तृकाण्यङ्गानि तादृशानामेव प्रधानाना बहूनामपि सकृत्कृतान्ये-
वोपकर्तुं शक्नुवन्तीत्येतत् पूर्वाध्यायोक्तमुपजीव्योद्देशविशेषात्पृथगनुष्ठानमाशङ्क्य
सत्यपि तस्मिन्देशाद्यविशेषादेव सकृत्प्रयोगो लभ्यते । उद्देशविशेषस्त्वतन्त्रमिति
प्रतिपाद्यते इति हेतुहेतुमद्भावो लक्षणयोरिति । तत्र प्रसङ्ग एव तावत्किञ्चि-
दुदाहरण गृहीत्वा व्याख्यायते । पशावग्नाषोमीये “अग्नीषोमीयस्य वपया
प्रचर्याग्नीषोमीयं पशुपुरोडाशमेकादशकपालं निर्वपति” इति श्रूयते ।^१
तत्र संशयः—किं तस्य पाशुकेभ्योऽङ्गेभ्यः पृथगङ्गानि कर्तव्यानि, उत यानि
पशोरर्थेन कृतान्यङ्गानि तान्येव तस्याप्युपकुर्वन्ति प्रसङ्गोनेति । तत
एतत्सिद्ध्यर्थं प्रसङ्गोऽस्ति नास्तीति विचार्यते ।

परार्थमनुष्ठितस्यापि परोपकारकत्व प्रसङ्गः । स एव तावत् चिन्त्यते किं
परोद्देशेनाप्यनुष्ठितानामङ्गाना परोपकारकत्वं स भवति न वेति । तत्र पूर्वः पक्षः-
नास्ति प्रसङ्ग इति । कुतः ? तदुत्तरत्वेन सूत्रं योजयति—तन्त्रिसमवाये
साधारणोऽङ्गग्रामस्तन्त्र येषां ते तन्त्रिणः । तेषां प्रधानानामाग्नेयाग्नीषोमी-
यादीनां पशुपुरोडाशादीनां च समवाये एकदेशकालकर्तृत्वे सति चोदनातः
समानानामैकतन्त्रत्वं यान्येकप्रधानचोदनया सह चोद्यन्ते तेषां समान-
तन्त्रत्वं साहित्ये (य) बलादेव । एतदेव हि प्रधानानां साहित्यं यदुताङ्ग-
प्रयोगः साधारणो भवतीति । यथा दर्शपूर्णमासयोः । यथा च चित्राया-

१. अत्र सू० पा० ।

मिष्टौ दध्यादीनाम् । अतुल्येषु तु भेदः स्यात् यानि पुनश्चोदनातो^१ भिद्यन्ते तेषां भेद एव यथा दशस्य पूर्णमासस्य च । तयोर्हि प्रयोगचोदना-भेदात्प्रयोगोऽपि भेदेन भवति । साङ्गस्य प्रयोग इति प्रयोगभेदादङ्गानमपि भेदः । तस्माद्द्विप्रकारात्^२ कारणात् कर्मणां तृतीयः^३ प्रकारो नास्ति । द्वावेव प्रकारौ कर्मणा चोदनात् समानत्वं भेदो वा । न प्रकारान्तरमस्ति । तत्र समानानामैकतन्त्र्यम्, भिन्नानां पृथक्तन्त्रता । एव (वं) सामान्यन्यायमुक्त्वा प्रकृते योजयति—तदिह पशुपुरोडाशो दार्शपौर्णमासिकादग्नीषोमीयात् पुरोडाशात् सादृश्येन विध्यन्तं गृह्णाति पशुरपि सात्रायात् । एतावानति-देशस्य व्यापारः । एकैकस्येतररेतरनिरपेक्षस्य चोदकाद्विध्यन्तः प्राप्यत इत्यर्थः । यथा प्राप्ताङ्गयुक्तश्च प्रयोगश्चोद्यते । तत्र तयोः पशुपुरोडाशयोर्भिन्नप्रयोग-विधिचोदितत्वात् भेदेनैवाङ्गानि कर्त्तव्यानि इति न प्रसङ्गेन पशुतन्त्रं पुरोडाशस्योपकर्तुमर्हतीति । यदि हि न प्रसङ्गः स्यात् ततः साङ्गः पुरोडाश कर्त्तव्य इत्येव विधिवोध्येत । तेन च वचनेन प्रामाण्यादेवाङ्गानां भेदः । ननु यद्यपि साङ्गस्य वचन तथापि प्रयोजनाभावात् नाङ्गानि क्रियन्ते । उपकाराय हि तानि प्रयुज्यन्ते । अत्र च पश्वर्थैरेवोपकारा सिध्यन्ति, यथा लोके प्रासादार्थे-नाप्यारोपितस्य प्रदीपस्य राजमार्गोपकारकत्वम् । अत आह-लोके तु युक्तं प्रसङ्गः, प्रत्यक्षगम्यत्वात् उपकारस्य । नत्विह प्रत्यक्षमस्ति । तस्मान्नास्ति प्रसङ्ग इति । यदेतदुक्तं चोदनातः समानानामैकतन्त्र्यं यथा दार्शपौर्णमासयोर्यथा च चित्रायामिष्टौ इति—अत्र परिचोद्यते चित्रेष्टिरिहा-नूदाहरणं तन्त्रत्वे बहुयागाभावात् । कथम् ? दधि मधु घृतं धाना उदकं तण्डुलास्तत् संसृष्टं प्राजापत्यम् इत्यत्र तदित्येकवचनान्तं सर्वनाम । ततश्च संसृष्टशब्देन सह तत् सम्बध्यते एकवचनान्तेनैव न दध्यादिभिः

१. भिन्नानि मु० पा० ।

२. प्रकारत्वात् मु० पा० ।

३. तृतीयप्र० मु० पा० ।

यदि दध्यादिभिः सह सम्बध्यते बहुवचनान्तं स्यात् तानीति । वीप्सा वा स्यात्तत्तदिति । न चेह वीप्सा श्रूयते, न च बहुवचनम् । नपुसकलिङ्ग च धानादिभिः सम्बन्धेऽनुपपन्नम् । तस्मात् संसृष्टशब्देनैवास्य सम्बन्धो युक्तः । ततः किमित्याह—संसृष्टस्य^१ च तच्छब्दनिर्दिष्टस्य प्रजापतिसम्बन्धः । तथापि किमित्याह—संसृष्टं चैकवस्तु । तस्माद् द्रव्यदेवतैक्यात् एक एव यागः कुतस्तन्त्रमिति ।^२ अत्रोच्यते । दध्यादिभिरेव सर्वनाम सम्बध्यते न संसृष्टेन । निर्दिष्टस्य हि प्रतिनिर्देशक सर्वनाम भवति । निर्दिष्टानि चेह दध्यादीनि । ननु संसृष्टविशेषणतया तेषा निर्देशो न स्वार्थेनात आह— प्रथमया च विभक्त्या तानि निर्दिष्टानि स्वार्थान्येव । संसृष्टविशेषणत्वे न तु षष्ठ्या निरदेश्यन्त ।

अतस्तान्येव दध्यादीनि शब्दोपात्तानि साकाक्षाणि^३ मनसि विपरिवर्तमानानि सर्वनाम्ना प्रतिनिर्दिश्यन्ते न तु केनाचच्छब्देन दध्यादिससर्गो निर्दिष्टः, य सर्वनाम्ना प्रतिनिर्दिश्येत । ननु संसृष्टशब्देन सोऽपि निर्दिष्ट एव सत्य संसृष्टमात्र निर्दिष्टम् । न च तन्मात्र देवतासम्बन्धाहम्, तद्विशेषस्तु सर्वाङ्ग-विशेषाधीनः । न चेह दध्यादीनि तद्विशेषणार्थानि प्रथमान्तत्वादित्युक्तम् । तस्मात्तेषामेव निर्देश । अथ यदुक्तं दध्यादिसम्बन्धे बहुवचनं प्राप्नोति वीप्सा वा लिङ्गानुपपन्न तरमात् संसृष्टेनैव सम्बन्ध इति ।

अत्रोच्यते—नैतद्युक्तम् । कथं, सर्वनामप्रातिपदिकस्य^४ निर्दिष्टप्रति-निर्देशकत्वशक्तिः^५ । वचनस्य त्वेकार्थप्रतिपादकत्वम् । तस्मादनयो-र्विरोधः । तत्र प्रथमोपनिपातात् तस्या वेलायामविरोधात् प्रधानत्वाच्च

१. पृथगेव च ।

२. तत्रेति मु० पा० ।

३. मनसि अधिः मु० पा० ।

४. हि अ० पा० ।

५. बहूनि चात्र निर्दिष्टानि अ० पा० ।

प्रातिपदिकस्य । लिङ्गसंख्ययोश्च तदर्थत्वात् प्रातिपदिकार्थत्वाद्यथाश्रुतं प्रातिपदकं गृह्णीमः । उत्तरकालभावित्वाच्च लिङ्गसंख्ययो-
 मुख्यविरोधादविवक्षैव युक्ता । योऽय पाशान्यायो गुणेत्वन्याय्यकल्पनैक-
 देशत्वात् इति स एवात्रापि न्यायः । अथ 'वैकदेवतात्वाल्लक्षणया
 लक्षितलक्षणया वोपपन्नमेकवचनं लिङ्गं च । नन्वेव लक्षणैव दोषोऽत
 आह-सर्वत्रैव हि लक्षणया लिङ्गसंख्ये प्रवर्तते । तथाहि-वृक्षो वृक्षावित्या-
 दिषु प्रातिपदिकं जाति ब्रूते, लक्षणया तु द्रव्यं गम्यते । तद्व्रतं च लिङ्ग-
 संख्यम् । तदिहापि तच्छब्दो यदि सन्निधानाख्यगुणवचनस्ततस्तल्लक्षितसन्निहित-
 दध्यादिलक्षितदेवताभिप्राय लक्षितलक्षणयैकवचनम् ।

अथ सन्निहितद्रव्यवचनस्ततो लक्षणया लिङ्गन्त्वेकदेशगतं लक्षणया
 समस्तेषु दध्यादिषूपचर्यप्रयुक्तम् अथवा नपुंसक नपुंसकेनैकवचान्यतरस्याम्^२
 इति स्मरणात् नपुंसकानपुंसकानेकाभिप्रायमपि युक्तमेव तदिति नपुंसकै-
 कवचनम् । एवं प्राजापत्यदमपि द्रष्टव्यम् । ससृष्ट पद च । देवतैक्याच्चार्थ-
 प्राप्तः संसर्गोऽनूद्यते । यत्त्वष्टमे द्रव्यमेव वर्णितम् (१) सन्निहितत्वात् तण्डु-
 लानामेव निर्देशः स्यात् । अथवा नपुंसकलिङ्गबलाद् दध्यादीनामेव स्यान्न
 धानातण्डुलयोरिति तदपि प्रथम यानि निर्दिष्टानि दध्यादीनीत्यनेनैव परिहृतम् ।
 तानि हि निर्दिष्टान्यनर्थकानि कार्ययोगमाकाङ्क्षन्ति । तत्र कतिपयनिर्देशेऽन्यत्
 साकाक्षमेवावतिष्ठेत । तस्मात्सर्वप्रतिनिर्देश इति युक्तमुदाहरणम् ॥ १ ॥

गुणकालविकाराच्च तन्त्रभेदः स्यात् ॥ २ ॥

न केवल विधिप्रक्रमतादर्थ्यात् प्रसङ्गाभावः । इतश्च नास्ति प्रसङ्गः,
 यतः कालगुणविकृताश्च^३ प्रयाजानूयाजाः पशौ "तिष्ठन्तं पशु प्रयजन्ति ।"

१. ता नास्ति ।

२. पा० सू० १-२-६६ ।

३. गुणविकृताश्च अ० पा० ।

‘एकादशप्रयाजान्यजति’ ‘एकादशानुयाजान्यजति’ ‘पृषदाज्येनानूयाजान्य-
जतीति’ वचनात् ।

अतस्तेऽन्यस्य^१ पशुपुरोडाशस्य नोपकुर्वन्ति । तस्य हविरासदनोत्तर-
कालैः पञ्च सख्याकैश्च प्रयाजैः केवलाज्यद्रव्यकैश्चानुयाजैस्त्रिसख्यैश्चोपकर्त्तव्यम् ।
तस्मात्प्रसङ्गाभावात् पृथक् तन्त्रः पुरोडाश ।

तन्त्रमध्ये विधानात् वा मुख्यतन्त्रेण सिद्धिः

स्यात्तन्त्रार्थस्याविशिष्टत्वात् ॥ ३ ॥ सि०

अस्ति प्रसङ्गः । तस्य विषयो निरूप्यते । अन्यस्य तन्त्रं प्रतते यद्-
न्यत्तत्तुल्यधर्मकमापतति कर्म प्रसङ्गस्य विषयः, तत्र हि तस्य मध्यपति-
तस्य कर्मणः पूर्वभाविर्कर्मणोऽर्थे येतिकर्त्तव्यता प्रवृत्ता सैव प्रसज्य-
तेति यथा पशौ प्रतते^२ पशुपुरोडाश आपतति, तस्य पाशुकीतिकर्त्तव्यता
प्रसज्यते । कथं प्रसज्यते तस्य सा ? तदुच्यते—भावयेत् किं पशूपकारम्,
केन पशुपुरोडाशयागेन कथमित्यनेन कथंभावेन यागगतो व्यापारोऽ-
भिलक्षितः । स च यागगतो व्यापार उपमितलक्षितप्रापणेन पौर्णमासिक-
स्याग्नीषोमीयस्य यो यागगतो व्यापारः प्रयाजादिजन्यदृष्टादृष्टोपकारवत्ता-
सपादनाख्यस्तद्द्रव्यदेवताभादृश्येनाकाङ्क्षति । तत्र^३ यदेतदग्नीषोमीय-
यागगतो व्यापारविशेषनियमनमष्टमलक्षणसिद्ध तदुत्पत्तिरेवोत्पत्तिः
प्रथमालोचनत्वान्तस्य चालोचितस्य व्यापारस्य^४ यदितरेण पशुपुरोडाशयागेन
सम्बन्धकरणं अयमपि व्यापारस्तादृश इति सा प्राप्तिर्विनियोग इति । द्वावपि
चेन्मातुत्पत्ति-विनियोगरूपौ यागगतव्यापारविशेषविषयौ चोदकस्य व्यापारौ ।

१. पशु नास्ति ।

२. पशु नास्ति ।

३. पदे नास्ति ।

४. व्यापारस्य नास्ति ।

तत उत्तरकालमुपसंग्रहः । कः पुनरुपसंग्रहो नाम ? अत आह—उप इति समीपेकरणमनुष्ठापनम्, समिति तस्य नानाविधाङ्गजुष्टस्य प्रकारस्य साकल्येन ग्रहणम् । एष च प्रयोगवचनस्य व्यापारः । भवत्वेवम् । प्रकृते तु क्रिमायातमित्याह—स प्रयोगवचन इह पाशुकेन प्रयोगवचनेन तस्य प्रकारस्य समीपे कृतत्वात् । न भूयः पौरोडाशिकः समीपे कृतत्वात्^१ करोति । तस्मात् पौरोडाशिकः प्रयोगवचनो लुप्यते । एष प्रसङ्गः—यदन्यार्थैः कृतार्थत्वेन स्वीयप्रयोगवचनलोपः । ननु यदि प्रयोगवचनो लुप्येत^२ करणाश्यानुष्ठानं न स्यात् । तस्यापि प्रयोगवचनाधीनत्वात् उच्यते । न प्रयोगवचनस्वरूपं लुप्यते यस्तस्य प्रकारसामीप्यकरोऽशः स लुप्यते । तथाहि—पदार्थावान्तरुपकारः प्रकृते प्रकारः । स इहातिदेशेन पुरोडाशयागविशेषणत्वेन विनियुज्यते । विनियुक्तेन च तेन विशिष्टप्रयोगप्रयोगवचनो विधत्ते पुरोडाशयागः । प्राकृताङ्गावान्तरव्यापारवान् कतव्य इति । एव श्रुत्या विशिष्ट विदधत्प्रयोगवचनोऽर्थात् विशेषणभूता तद्वत्तामनुष्ठापयति नान्यथा तद्वान् कृतो भवतीति । तद्यत्रान्यार्थानुष्ठितैरेवोपकारैस्तद्वत्ता लब्धा तद्वत्तयैव यागस्तद्वान् भवतीति कृते श्रुत्यर्थेऽन्यथानुपपत्त्यतिक्षयात् प्रयोगवचनस्य प्रकारानुष्ठापकत्वं लुप्यते । कथं पुनरिदमवगम्यते पाशुकः प्रयोगवचनः प्राकृतं प्रकारं पुरोडाशस्यापि समीपे करोतीति पशुसमीपे हि सोऽनेन कृतः न पशुपुरोडाशसमीपे इति प्रश्नाभिप्रायः । उत्तरम्—अग्नीषोमीयं पशुमालभेत इत्येतस्मादेवावगम्यते । कथम् ? उत्तरम्—अस्य हि वाक्यस्यायमर्थः—भावयेत् किं ज्योतिष्टोमोपकारं अवान्तरुपकारम् अग्नीषोमीयापूर्वमित्यर्थः । केन पशुयागेन । कथमित्यशेन प्रयाजादीतिकर्तव्यता सम्बध्यते । तत्र यस्मिन्नेव क्षणे ज्योतिष्टोमोपकारो भवने कर्तृत्वं प्रतिपद्यते तस्मिन्नेव क्षणे करणेन पशुयागेन भाव्यते ।

१. कृतत्वात् नास्ति ।

२. लुप्यते ।

तस्मिन्नेव क्षणे इतिकर्तव्यता करणमनुगृह्णाती भाव्यमानेन सम्बध्यते । तस्मात् त्रयाणामेतेषां तुल्यकालत्व, भवन्तं ज्योतिष्टोमोपकारं यागेनेत्थं भावयेदिति । किमिति तुल्यकालता आह—यदि च भूते ^१ भविष्यतीति वा भाव्ये करणेतिकर्तव्यते स्याताम् । ततस्तयोस्तेन सह सम्बन्ध एव न स्यात् । एव (करणेतिकर्तव्यते स्यात् ततस्तेदत्रयोस्तेन सह सम्बन्ध एव न स्यात्^२ ।) एवं करणेतिकर्तव्यतयोरपि । तस्मात्तुल्यकालता । कः पुनरेषा कालः ? नह्युपकारस्यादृष्टस्य कालावधारण शक्यम् । अत आह—तत्र यद्यप्युपकारस्य भाव्यस्य कालो नावधार्यते तथापि त्रयाणामेककाल-सम्बन्धात् करणेतिकर्तव्यताकालेन परिच्छिद्यते यस्तयोः कालः स तस्यापीति । सहितानि चाङ्गानीतिकर्तव्यतेत्युक्तम् । ततश्च यावत् पशोरङ्गं क्रियते तावत्पूर्वाण्यङ्गानि स्वावान्तरुपकाररूपेणावतिष्ठन्ते । ततः किमित्याह—पशोश्च दीर्घकालत्वात्तन्मध्यपाती पुरोडाशः स्वसमीपे कृतान् बर्हिस्तरणादिदृष्टोपकारान् प्रयाजादिजन्यान्यपूर्वाणि च पाशुकेन प्रयोगवचनेन केवलमुपसङ्गृह्णाति स्वीकरोति पाशुकेन प्रयोगवचनेनसमीपे कृतानीत्यन्वयः । न तु स्वयं पृथक्त्वेन समीपे ^३स्वीकरोति प्रयोजनाभावात् । अन्याथरेवात्मनस्तद्वत्त्वसिद्धेः न हि स्वोद्देशेनैवानुष्ठितैस्तद्वत्तया भवितव्यम् उद्देश्यस्याविधानादनङ्गत्वात् । नन्वेवमवहन्त्यादीनामर्थकरण स्यादित्याशंक्योत्तरमुपरितनेनाधिकरणे वक्ष्यमाण दर्शयति यानि च तेन पाशुकेन न समीपे क्रियन्ते तान्याज्यभागावहन्त्यादीनि पृथगुपसङ्गृह्णाति । कथमित्याह—‘नचेदन्येन शिष्टाः’ इति न्यायात् । येऽन्येन न विहिताः पदार्थास्तान्

१. ष्यति वा ।

२. अयमंशो नास्ति ।

३. शोरन्त्यमङ्गं ।

४. करोति ।

त्रिधातीति पौर्णमासीकाङ्गयुक्तः^१ पशुपुरोडाशयागः कर्तव्य इति योऽय
विशिष्टविधिः सोऽन्यथानुपपत्त्या विशेषणान्यस्कन्दन् यान्यन्यतो लब्धानि
तानि^२ परिहाय विशेषणान्तरं विधत्ते इति । अथ यदुक्तं द्रव्यसंख्याकाल-
भेदात् न प्रसज्यते वैगुण्य हि तथा पुरोडाशस्य यागस्य स्यात् । यथा—
वस्थिताङ्गालाभादिति—तदुच्यते—सर्वः कथंभाव उपकारमाकाङ्क्षति ।
यदवस्थ करण स्वकार्यार्थं पर्याप्तं भवति तदवस्थ तद्येन व्यापारेण भवति
स एवमपेश्यते कथमिति । स चोपकारः सम्पादनात्मा उपकारैरेव हि तद्वत्ता
भवति नाङ्गस्वरूपैः अयुगपद्भावात्^३ तमुपकारं चोदकः सादृश्येनोत्पाद-
यति प्रापयति^४ च तन्तूत्पादितं प्रापितं च प्रयोगवचन उपसङ्गृह्णाति ।
ते चोपकाराः शास्त्राण्यन्तरेण न संभवन्ति इति शास्त्राणामुत्पत्तिं च
प्राप्तिं च करोति । पदार्थानामप्युपलक्षणार्थं शास्त्रग्रहणम् । पूर्ववच्चोत्पत्ति-
प्राप्त्युत्तरकालमर्थाच्छास्त्राणामपि प्रयोगवचनोपसग्रहः । तदिह पाशुकौ
चोदकप्रयोगवचनौ सर्वमिदं कुरुतः । पौरोडाशिकस्तु चोदक उत्पत्ति-
प्राप्ती करोत्येव । प्रयोगवचनस्तु पाशुकेन प्रयोगवचनेनोपसंगृहीतत्वान्न^५
पृथगुपसंगृह्णाति उपकारान् । न चेदुपकारानुपसंगृह्णाति ते पदार्था
एवात्र पुरोडाशे न सन्ति । न कर्त्तव्या इत्यर्थः । उपकारानुपपत्त्या हि तेषा
प्राप्तिः । इह च परकीयैरुपकारैः कृतार्थः पुरोडाशो न स्वयं तानुपसङ्गृह्णाति ।
नतरां पदार्थानां गुणाः । तस्मान्नास्ति वैगुण्यम् । कर्त्तव्यस्य हि गुणस्य लोपो
वैगुण्यम् । ननु पञ्चसख्यैः प्रयाजैराज्यद्रव्यकैः (त्रिसख्याकैः) श्रानुयाजैर्जनित-
मुपकार पुरोडाशः प्रार्थयते । न चासौ पशावस्ति । तेनापेक्षितस्योपकारस्या-

१. काग्नीषोमीयाङ्ग ।

२. तानि नास्ति ।

३. तं तूप ।

४. च नास्ति ।

५. गृहीतान्न इति पाठः ।

लाभात् पृथक् कर्तव्या एव प्रयाजादयः । अत आह—न च संख्याभेदेन द्रव्यभेदेन वा पशौ प्राकृतादपूर्वादपूर्वान्तरं भवति । किं तर्हि ? प्राकृती संख्या प्राकृतं च द्रव्यं केवलमपनीयते । उपकारस्त्वपूर्वाख्यः स एव स्थितः । तेन च पुरोडाशस्यापि प्रयोजनमिति न स्वगुणादरस्तस्य कार्यार्थत्वात् । कार्यस्य चान्यतो लब्धत्वात् ।

एव कालभेदोऽपि न दोष इत्याह—प्रयाजोपकाराश्चादौ तिष्ठति पशौ य उत्पद्यन्ते ते चाफलनिष्पत्तोः फलभूतपश्वपूर्वनिवृत्तेर्विद्यन्ते न त्वपगताः । विद्यन्ते चेत्तरेव पुरोडाशस्यानुग्रहसिद्धेरदोष एव कालभेदः । तस्मादस्ति प्रसङ्ग इति ॥ ३ ॥

[२—पशुपुरोडाशे आज्यभागादिकर्तव्यत्वाधिकरणम्]

जैमिनेः परतन्त्रापत्तेः स्वतन्त्रप्रतिषेधः स्यात् ॥ ७ ॥ सि०

भाष्यकारीयमुदाहरण प्रदर्शनार्थमिति दर्शयन्नाह—अस्यैव^१ पुरोडाशस्य यत् पशावविद्यमानमाज्यभागनिर्वापप्रोक्षणादि तत् कर्तव्यं न वेति संशयः । अतस्तत् मिध्यर्थमिदमाह—भाष्यकारः किं प्रयोगवचनेन न^२ चोदको बाध्यते उत प्रयोगवचनश्चोदकेनेति । नेमे तृतीये कर्तरि, किन्तु सहयोगे । तदयमर्थः--किं प्रयोगवचनसहित एव पुरोडाशयागः (इति) न तु स लुप्यते चोदकस्तु लुप्यतेऽथवा विपर्यय इति । तदिह चोदकबाधेऽव घातादेरकरण प्रयोगवचनबाधे तु करणम् । तत्रानुमानिकत्वात् चोदको बाध्यते न तु प्रयोगवचनः । तस्य प्रत्यक्षत्वादिति पूर्वः पक्षः । प्रयोगवचनो हि लिङ्प्रत्ययः प्रत्यक्षः । प्रकृतिवच्छब्दस्तु चोदक आनुमानिकः । तेन पाशुकेन चोदकेन प्राकृतस्य विध्यन्तस्य प्रापितत्वात् पौरोडाशिकश्चोदकः कृतकरत्वान्निवर्तते । प्रयोगवचनस्तु पौरोडाशिकः पाशुकेनापि प्रापितानुपकरान्निहितान्

१. पशु पु० ।

२. न नास्ति ।

स्वार्थतयापि स्वीकुरुत इति मन्यते न च तेनाज्यभागादिप्रापितमिति तेषाम-
करणम् । अपि च प्रयोगवचने^१ बाधे प्रापितमपि पौरोडाशिक न किञ्चिदप्यनुष्ठी-
येत, प्रयोजनाभावात्, तस्माच्चोदकबाधः । सिद्धान्तस्तु-पाशुकेन प्रयोगवचनेन
पौरोडाशिकस्य प्रयोगवचनस्यैरुद्देशो बाध्यते । एकदेशशब्देन समस्तबाधो
नास्तीति दर्शयति । तेन न किञ्चिदप्यनुष्ठीयतेति चोद्य पारहृत भवति ।
कतरोऽसावेकदेशः । उच्यते-उपसङ्ग्राहकः प्रयोगवचनः । तत्रोपशब्दः
समीपवचनः । संशब्दः साकल्पवचनः । ग्रहशब्दो गृह्णातिवचनः ।
अनुष्ठापनवचन इत्यर्थः । एवं त्र्यंशः प्रयोगवचनः । तत्रायं प्रयोगवचनो
ग्रहणात्मकस्वरूपः ये ते त्रयोऽङ्गाः तेषु यो ग्रहणाश सोऽस्य स्वरूपम् । इतर-
त्वस्य समीपकरणसाकल्ये विशेषणे । ताभ्यां हि स विशिष्टः सर्वत्रोपलभ्यते ।
प्रयोगवचनो हि समीपस्थसकलाङ्गयुक्त प्रधानमनुष्ठापयति । तदेव^२ विशेषण-
विशेष्यात् भावेनाशत्रयात्मा प्रयोगवचनः । तत्र बाध्यमशसन्दर्शयति विशेषणं च
विशिष्टान्यथानुपपत्त्या गृह्यते । तमेवाह-इतरथाहं साकल्यसामीप्यविशिष्टो
न भवामीत्येवमर्थात् सामीप्य साकल्य च करोति न श्रुत्या । ततः किमि-
त्याह—इह च पाशुकेन प्रयोगवचनेन केषांचित् प्रयाजाद्येषु^३ येषामपूर्वाणां
सामीप्यं कृतम् । अतस्तेषामन्यथानुपपत्तिः क्षीणा । येषां त्वाज्यभागनिर्वा-
पप्रोक्षणावहननादीनां न कृतं पशुना सामीप्यं तेषामन्यथानुपपत्त्या
सामीप्यं करोत्येव । तस्मात् प्रयाजादिविषयः सामीप्यकरणैकदेशो^४
बाध्यते प्रसङ्गोनास्य प्रयोगवचनस्य । अथ यदुक्तमानुमानिकत्वाच्चोदक-
स्यैव दुर्बलस्य बाधो युक्त इति तन्न । नहि चोदको दुर्बलः । कुतः ? यदि हि
चोदक उत्पत्तिप्राप्ती न करोति ततः प्रयोगवचनेन कस्य सामीप्यकरणं

१. वचनबाधे ।

२. तदेव विशेष्याशकत्रयात्मा प्र० ।

३. प्रयाजाद्यपूर्वाणा ।

४. करैकदेश ।

कस्य च साकल्येनोपसंग्रहः । तस्मात्प्रत्यक्षोऽपि प्रयोगवचनश्चोदकाद् दुर्बलः तदुत्तरकालभावित्वात्^१ तदधीनात्मलाभत्वात् दुर्बलत्वस्य च बाध इति प्रयोगवचनस्यैव बाधः ।^२ अपि च सति चोदके प्रसङ्ग आत्मान लभते नान्यथा । तथाहि— यदि चोदक आधारादीन्यङ्गानि पत्नीसयाजान्तानि पशुपुरोडाशस्य कल्पयति सबन्धित्वेन आधारादिजन्यानुपकारानित्यर्थः ।

तत उत्तरकालं प्रयोगवचनः समीपे करोति । तच्च समीपकरणं पाशुकेन प्रयोगवचनेन कृतमिति कृत्वा न स्वयं करोत्येव प्रसङ्गस्यात्मलाभः स्यान्नान्यथा । कथमित्याह—यदि च तस्य पुरोडाशस्य चोदकेनाङ्गानामुत्पत्तिप्राप्ती नस्तस्तथा सत्यनुत्पन्नानाम^३ प्राप्तानामङ्गानामङ्गत्वाभावात् पाशुकेन^४ चोदकेन पुरोडाशाङ्गत्वादः^५ प्रयोगवचनस्य समीपकरणशक्तिरेव नास्ति । नह्यनङ्गेषु तस्य शक्तिः । अङ्ग सत्प्रयोगवचनेन गृह्यत इत्युक्तम्, समीपकरणाभावाच्चान्येन सामीप्यं कृतमित्येतन्नैवोपपद्यते । अनाकाङ्क्षितत्वात् । आकाङ्क्षितस्य सामीप्यकरणस्यान्येन लाभात् प्रसङ्गो भवति न चानङ्गानां समीपकरणमाकाङ्क्षितम् । तस्मादङ्गत्वाय चोदकोऽङ्गीकर्तव्यः । प्रयोगवचनस्त्वग्रे कृतकरत्वाद्बाध्यते । यदि प्रयुक्तिबाधः कस्तह्यप्रयोजकात् प्रसङ्गस्य विशेषः । शक्यशक्तिकृत इति ब्रूम । वाजिन हि दध्यानयनं प्रयोक्तुमसमर्थमेव । अतस्तस्यान्यतः तदलाभे लोप एव भवति । पुरोडाशस्तु प्रयाजादीन् समर्थ एव प्रयोक्तुं अन्यतस्तूपकारसिद्धे समर्थोऽपि न प्रयुङ्क्ते । अत एवाज्यभागावय प्रयुङ्क्तेऽन्यतोऽलाभादिति ॥ ७ ॥

१. तदुत्तरकालत्वात् ।

२. बाधनः ।

३. पत्नीप्राप्तानां ।

४. पाशुकेन स्तः ।

५. गत्वासिद्धे ।

[३—सोमे महावेदेः प्रसङ्गोपकारकत्वाधिकरणम्]

**नानार्थत्वात् सोमे दर्शपूर्णमासप्रकृतीनां
वेदिकर्म स्यात् ॥ ८ ॥ पू०**

यद्यप्यङ्गप्रधानार्था वेदिरिति स्थित तथापि ऽयति शक्यामहेऽस्या कर्तु-
मिति प्रचारार्थत्वावगमात् हविरासादनार्था प्राकृती वेदिः प्रवर्तते एवेति
मन्यते । यद्यपि तावत् केवलप्रचारार्था^१ स्यात्तथापि हविरासादनमपि तत्रैव
सम्भवति । वेद्या हि हविरासादितव्य न तदर्थाय मत्दर्थायामिति वा विशेषः श्रूयते ।
प्रचारार्थापि च वेदिवेदिरेवेति तस्यामेव प्रसङ्गात् आसादने सिद्धे प्रयोजना-
भावात् प्राकृतीह निवर्तते । अपि च प्राप्ते वेदिकाय्येऽतिदेशेन प्राप्नुवन्तीं
दार्शपूर्णमासिकीं वेदिं विकृत्य पश्वादिषु सौमिकी निविशत इत्युक्तम् ।
अतोऽस्या एवासादनार्थत्वाद्बाधादापि निवर्तते एव प्राकृती वेदिरिति
सिद्धान्त ॥ ८ ॥

[४—सोमे ऐष्टिककार्याणामैष्टिकपान्त्रैरनुष्ठानाधिकरणम्]

पात्रेषु च प्रसङ्गः स्याद्धोमार्थत्वात् ॥ १० ॥ पू०

यद्यप्यन्यार्थेनाप्यन्यत् क्रियते पान्त्रैरपि^२ सौमिकैरेवैष्टिकहोमादिकार्य्य-
सिद्धेर्जुह्वादीना निवृत्तिः स्यात् । सत्य यदि वैगुण्यं न स्यात् । इह तु जुहूसा-
धनको होमन्तया विना विगुणः स्यात् । न स्वकार्य्यं साधयेत् । न चात्र पात्रा-
न्तरेण प्राकृतकार्य्यं सिद्धं पृषदाज्यद्रव्यकैरिवानुयाजैः प्राकृतमनूयाजकार्य्यं येन
स्वगुणानादर स्यात् । तस्मादिह नास्ति प्रसङ्ग इति ॥ १० ॥

[५—शामित्रे पशुपुरोडाशश्रवणाभावाधिकरणम्]

**शामित्रे च पशुपुरोडाशो न स्यादितरस्य
प्रयुक्तत्वात् ॥ १२ ॥ सि०**

१. स्यात्तथा नास्ति० ।

२. तर्हि अ० पा० ।

सोमाहुतिः सवनीयाद्याहुतिश्चार्थान्तरम् । तत्र युक्त सोमाहुत्यर्थेभ्यः पात्रेभ्यः, पात्रान्तराणि स्वार्थान्युपादीयन्ते इति । अत्र तु नास्ति चोदकेन प्राकृत एव पाकः पशौ पुरोडाशे च प्राप्यते । यत्र पशोः शामित्रः साधनतया विहित इति पुरोडाशोऽपि तत्रैव श्रपयितव्य इति । एनावती विशेषाशका । पूर्ववत्तूत्तरम् (इति पूर्वं पक्षः । उत्तर) वैगुण्यपरिहाराय शालामुखीये श्रपणमिति ॥ १२ ॥

[६—कौण्डपायिनामयनेऽग्निहोत्रद्रव्यस्य प्राजहिते श्रपणाधिकरणम्]

**श्रपणं चाग्निहोत्रस्य शालामुखीये न स्यात्प्राजहितस्य
विद्यमानत्वात् ॥ १३ ॥ सि०**

शालामुखीय एवात ऊर्ध्वं गार्हपत्यो भवतीत्यस्य ^१चोदकेनैव प्राप्नोति । नामातिदेशात् प्राजहित । स च बलीयान् दुर्बलाच्चोदकादित्युक्तम् । उपदेशप्राप्तिस्तु प्राजहितस्य या कैश्चिदुच्यते न सा सभवति । तथाहि यद्यपि अनारभ्यवादोऽयं गार्हपत्ये हवींषि श्रपयति' इति तथापि श्रपणद्वारत्वात् यत्र श्रपणं तत्र गार्हपत्यः । प्रकृतौ च श्रपणं विहितम् । विकृतौ तु यावदतिदेशेन श्रपणं प्राप्यते तावद्गार्हपत्येऽपि प्राप्यत एवेति द्विरुक्तत्वान्नोपदेशसम्भवः । तस्मान्नामातिदेशप्राबल्यमेव वक्तव्यमिति ॥ १३ ॥

[७—सोमे ऐष्टिकनिर्वापायानोन्तरसम्पादनाधिकरणम्]

हविर्धाने निर्वपणार्थं साधयेतां प्रयुक्तत्वात् ॥ १४ ॥ पू०

अनसोऽधिनिर्वपतात्यस्य हविर्धानयोरपि सभवात् प्रसङ्गं मन्यते । अपरेण गार्हपत्यमित्यस्य देशस्यानुपसहारात् वैगुण्यपत्तेर्नास्ति प्रसङ्ग इति सिद्धान्तः ॥ १४ ॥

१. चोदकात्कुण्डपायिनामयनेऽपि प्राप्तेरग्निहोत्रद्रव्यमपि तत्रैव श्रपयितव्यमिति पूर्वपक्षः । सिद्धान्तस्तु सत्यं अ० पा० ।

[८—प्रायणीयादिषु दीक्षाजागरणस्याभावाधिकरणम्]

तद्युक्तं च कालभेदात् ॥ १७ ॥ सि०

दीक्षाकालजागर्ग्यजनित उपकारो यावत्कृतुसमाप्त्यवतिष्ठते प्रयाजोपकार इवापद्युसमाप्तेः । अतस्तेनैव कृतार्थाः प्रायणीयादयो न स्वीय जागरणमाद्रियन्ते । तस्मादस्ति प्रसङ्गः । नैव दृष्टार्थं जागरण दर्शपूर्णमासयोः ज्योतिष्टोमे च यज्ञसाधनरक्षणार्थम् । न च दीक्षाकालेन जागरणेन प्रायणीयादिकालानि रक्षितानि भवन्ति । यद्यप्यदृष्टार्थो जागरण तथापि सोमस्यापूर्वत्वाज्जागरण तत्र विहित न दर्शितम् । अतस्तेन प्राकृतकार्य्यासिद्धेर्नास्ति प्रसङ्गः ॥ १७ ॥

[९—वरुणप्रघासेषु विहारभेदेन मन्त्रभेदाधिकरणम्]

मन्त्राश्च संनिपातित्वात् ॥ १८ ॥ सि०

प्रयोगपरिमाणसामान्या तु तंत्रावापचिन्तापीय ऋयते । नात्रापूर्वपक्षाशङ्का काचिदस्ति । शिष्यहितार्थन्तु तत्त्वकथनमिति वेदितव्यम् ॥ १८ ॥

[१०—सोमाङ्गोष्दिष्टिष्वन्वाधानाभावाधिकरणम्]

धारणार्थत्वात् सोमेऽन्यन्वाधानं न विद्यते ॥ १९ ॥ सि०

गार्हपत्यात् प्रणयेननापयति^१तस्याहवनीयस्य धारणार्थं बलवत्करणमन्वाधानम् तच्च पुनः पुनरपि शक्यं कर्तुमित्यावृत्ति मन्यते । सत्य शक्यं न तु प्रयोजनमस्ति । सोमार्थेनैव तस्यासमाप्तेधृतत्वात् । न हि धृतस्य धारणार्थः प्रयासोऽर्थवान् । तस्मान्निवृत्तिः प्राकृतस्यान्वाधानस्येति ॥ १९ ॥

[११—दीक्षणीयादिषु व्रतोपायनाभावाधिकरणम्]

तथाव्रतमुपेतत्वात् ॥ २० ॥ सि०

अग्ने व्रतपते व्रतं चरिष्यामि इति मन्त्रोच्चारणमेव व्रतम् । अदृष्टार्थं च

तत् । न च सौमिकेन व्रतेन तददृष्ट कृतमिति प्रमाणमस्तीति नास्ति प्रसङ्ग इति पूर्वःपक्षः ।

सिद्धान्तस्तु कर्माङ्गभूता यमनियमा व्रतम् । तदुपगमनार्थोऽय मन्त्रो लिङ्गाद्विज्ञायमानो नादृष्टार्थं शक्यं कल्पयितुम् । प्रयोगाङ्गभूताश्च यमनियमाः कर्तृद्वारेण प्रयोगश्च साङ्गस्येति दीक्षाकाले एतेनैव सौमिकेन व्रतेन सिद्धार्थत्वात् प्राकृत व्रतं निवर्तत इति ॥ २० ॥

[१२—ऐष्टिकेऽग्न्यन्वाधानाननुष्ठाधिकरणम्]

ग्रहणार्थञ्च पूर्वमिष्टेस्तदर्थत्वात् ॥ २४ ॥ सि०

धारणार्थत्वाद् अन्वाधानं निवर्तत इत्युक्तम् । तदाक्षिप्यते । सा भूद्धारणार्थतया प्रवृत्तिः । देवतापरिग्रह्यतया तु प्रवर्तते । तादर्थ्यमपि हि तस्य श्रूयते देवता एव १ तत्पूर्वेद्युर्गृहात्वा श्चो भूते यत्ते इति । न च दीक्षणीयया देवतापरिग्रहसिद्धिः । तस्याः केवलप्रधानदेवतापरिग्रहार्थत्वात् । न च प्रधाने वैश्वदेवग्रहे सर्वासा समवाधोऽस्ति विश्वदेवशब्दस्य गणवाचित्वात् इत्येवमाक्षिप्य सिद्धान्तितम् यथैवान्वाधानस्य देवतापरिग्रहार्थता वाक्यशेषादवगता तथैव दीक्षणीयाया अपि । न च केवलप्रधानदेवतापरिग्रहार्थतास्या २ तथापि विश्वदेवशब्दस्य प्रसिद्धावयवार्थत्वेन कृत्स्नदेवतावाचित्वाद्वृद्धिकल्पने गणवाचित्वमप्रमाणकमिति तत्रैवाङ्गदेवतानामप्यन्तर्भावात् सिद्धे परिग्रहे नार्थोऽन्वाधानेनेति । सर्वं चैतदभ्युपेत्यापि देवतापरिग्रहार्थं शक्यते प्रसङ्गो वक्तुम् । सर्वेषां नाशेषत्वस्यात्त प्रयुक्तत्वात् (?) इत्यनेन बर्हिर्धर्मवद्वाक्येन सर्वदेवतापरिग्रहार्थत्वावगमात् यद्यपि च केवलप्रधानदेवतापरिग्रहार्थता स्यात् प्रसङ्गो वक्तुमित्यभिप्रेत्योक्तम् परमार्थतस्तु न देवतापरिग्रहार्थत्वमस्तीति दर्शयति— ३ अग्न्यन्वाधानं न वस्तुतः स्वसामर्थ्यालोचनेन

१. तत् नास्ति ।

२. अतः परं अन्तिमा पङ्क्तिरस्ति । तत्समाप्त्यनन्तरं अर्थात् स्यादित्यनन्तरं तथापीति पङ्क्तिद्वयमुल्लिखितम् ।

३. अग्निशब्दो नास्ति ।

देवतापरिग्रहार्थमवगम्यते । नापि शब्दतः । तथाहि—वस्तुतस्ताव-
 देवतापरिग्रहार्थमवगम्यते । प्रत्यक्षेण हि तदग्निधारणार्थं चावगम्यते,
 प्रयोजनम्^१ यदि पर ममाग्ने वर्चो ब्रिहवेष्वस्त्विति पूर्वमग्नि (परि)
 गृह्णाति देवता एव तत् पूर्वद्युर्गृहीत्वा श्वोभूते यजते इत्ययं शब्दो
 देवतापरिग्रहार्थत्वमवबोधयेत् न चेदृशेन उर्तमानापदेशेन शब्देन
 देवतापरिग्रहार्थत्वं प्रतिपादयितुं शक्यते । अर्थवादत्वादस्य वाक्यस्य
 केवलमग्न्यन्वाधानमेवानेन स्तूयते । एवञ्चादृष्टप्रयोजनकल्पना न
 भविष्यति दृष्टमेव त्वग्निधारणम् प्रयोजनम् । मन्त्रोऽपि स्वसामर्थ्ये-
 नाग्निमेवाभिवदति^२ ममाग्नेवर्च इति । नान्यत् किञ्चित् । तेन मन्त्र-
 लिङ्गात् आत्मलिङ्गाच्चाग्निधारणमेवास्य अग्न्यन्वाधानस्य कार्यं न देवता-
 परिग्रहः । यदप्युक्तं दीक्षणीययैव देवतापरिग्रहः कृत इति तदप्य-
 युक्तम् । कथम् ? दीक्षिष्यमाण इति पदेन ज्ञानचा कर्ताभिधीयते । लृटा
 भविष्यत्कालः दीक्षाशब्देन मुण्डन^३ वपनादिकं सरकारजात लक्ष्यते ।
 तेन तद्विषयः संकल्पो लक्ष्यते । संकल्पो हि क्रत्वर्थधर्मनियमविषयो दीक्षा-
 शब्देनोच्यते । तस्मादीदृशस्य भविष्यद्दीक्षाकर्तुः पुरुषस्य संस्कारतयाग्ना-
 वैष्णवो विधीयते । अतः श्रुत्यासौ दीक्षां सम्पादयितुं क्रियते । लृट्-
 प्रत्ययो हि क्रियार्थाया क्रियागमुपपदे विहितस्तुमुन् श्रुत्यैव दीक्षार्थतामिष्टेर्वद-
 तीति । न देवतापरिग्रहार्थता । ननु तादर्थ्यमपि श्रूयते । अत आह—तस्य
 विधीयमानस्य सर्वाश्चैता देवताः परिगृह्णातीति अर्थवादोऽयमाग्ना-
 वैष्णवस्तुत्यर्थः^४ । कस्मादित्याह—न चेदृशेन शब्देन देवतापरिग्रहः
 शक्यते फलतया विधातुं साध्यत्वे प्रतिपत्त्यभावात् । देवतापरिग्रहार्थायां

१. प्रयोजन नास्ति ।

२. दधति मु० पा० ।

३. एतत् मु० पा० ।

४. उन वप० ।

५. वैष्णवस्य स्तु० मु० पा० ।

च सत्यां पुरुषसंस्कारिका देवतापरिग्रहार्था चेति वाक्यभेदः स्यात्, द्विरदृष्टकल्पना च स्यात् । तस्मादभ्युपेत्यवाद एवायम् । तदयमर्थः, यद्यपि देवतापरिग्रहार्थं तथापि दीक्षणीयया तत्सिद्धेर्निवर्तते । यथैवह्यग्न्यन्वाधानं वाक्यशेषप्रामाण्याद्देवतापरिग्रहार्थं तथा दीक्षणीयापि वाक्यशेषादेवेति । तथा च सूत्रं ग्रहणार्थं च पूर्वमिति । चशब्दोऽप्यर्थः । यद्यपि ग्रहणार्थं तथापि निवर्ततेत्यर्थः ॥ २४ ॥

[१३—सौमिकेष्टिषु पत्नीसन्नहनाननुष्ठानाधिकरणम्]

सन्नहनं च वृत्तत्वात् ॥ २९ ॥ सि०

सौमिकेनैव सन्नहनेन कृतकगत्वात् प्राकृतं सन्नहनं निवर्तते इति शिष्य-
हितार्थमुक्तम् । न तु निराकरणीयं किञ्चिदप्यस्ति ॥ २६ ॥

[१४—सौमिकेष्टिष्वारण्याशनाभावाधिकरणम्]

अन्यविधानादारण्यभोजनं न स्यात् उभयं
हि वृत्त्यर्थम् ॥ ३० ॥ सि०

उभयोर्बृत्त्यर्थत्वात् प्रधानार्थस्य प्रत्यक्षश्रुतस्य च पयोव्रतस्यावर्जनीयत्वात्तेनैव
कृतकरमारण्यभोजनं निवर्तते इत्येतदपि स्पष्टीकरणमेव शिष्यहितार्थम् ॥ ३० ॥

[१५—सौमिकेष्टिषु शेषभक्षाननुष्ठानाधिकरणम्]

शेषभक्षास्तथेति चेन्नान्यार्थत्वात् ॥ ३१ ॥ सि०

होमाभिषवभक्षणं च तद्वत्^९ इत्यत्र (शेषभक्षाश्च तद्वत्) यदुक्तं शेष-
भक्षा द्रव्यप्रतिपत्त्यर्था न पुरुषप्रीत्यर्था इति तस्येदं प्रयोजनम् । प्रासङ्गिकत्वा-
दिहाभिधीयते । प्रीत्यर्थत्वे व्रतेनैव तत्सिद्धेर्निवर्तते । प्रतिपत्यर्थत्वेऽनिवृत्ति-
रिति ॥ ३१ ॥

[१६—सौमिकेष्टिषु प्राकृतदक्षिणाभावाधिकरणम्]

भृतत्वाच्च परिक्रयः ॥ ३२ ॥ सि०

दक्षिणाः सोमस्येति वचनात् प्रधानाथैव दक्षिणेत्युक्त तृतीये । अतश्चाङ्गेषु भवितव्य प्राकृत्या दक्षिणयेति पूर्वः पक्षः ॥

सिद्धान्तस्तु—सत्य प्रधानार्था दक्षिणा । अतः सैवाङ्गेषु प्रसज्यते । प्रधानार्था ह्यानतिरुपक्रमप्रभृत्यापवर्गादनुवर्तते । तन्मध्यवर्तीनि चाङ्गानि । तान्यन्यार्थामिवानतिमासाद्य कृतार्थानि नात्मार्थमानति प्रयुञ्जते । तस्मात् प्रधानार्थयैव दक्षिणया तदन्तर्भूतानामङ्गानामपि प्रसङ्गात्कार्यसिद्धेः प्राकृती निवर्तत इति ॥ ३२ ॥

[१७—सौमिकेष्टिषु शेषभक्षस्थ कतव्यत्वाधिकरणम्]

शेषभक्षास्तथेति चेन्न कर्मसंयोगात् ॥ ३३ ॥ सि०

इदमपि दशमे यदुक्त शेषभक्षाश्च तद्वदित्यत्र न परिक्रयार्था भक्षा इति तस्य प्रयोजनकथनम् ॥ ३३ ॥

[१८—सौमिकेष्टयादिषु होतृवरणानुष्ठानाधिकरणम्]

प्रवृत्तवरणात् प्रतितन्त्रं वरणं होतुः क्रियेत ॥ ३५ ॥ सि०

दृष्टार्थं ब्रह्मवरणमित्यविवादम् । सोऽपि चामावास्याया पूर्वेद्युरेव वेदिकरणे-प्रसवे प्रवृत्तः पश्चादपरेद्युः प्रणीताप्रणयनकाले त्रियते । तेन यथैव ब्रह्मणः प्रवृत्तेऽपि कर्मणि दृष्टार्थं वरणमेव होतुरपि दृष्टार्थमेवेति तुल्यता मन्वानः सौमिकेन वरणेन प्रसङ्गसिद्धिमाह । सिद्धान्तस्तु न प्रवृत्ते कर्मणि ब्रह्मा त्रियते । ब्रह्मवरण हि प्रणीताप्रणयनकाले पाठक्रमेण प्राप्तम् । वेदिकरणमपि हविरमिवासनोत्तरकालम् । आनतिश्च वरणस्य प्रयोजनम् दृष्टत्वात् प्राप्तम् । तत्र वेदिकरणममावास्याया प्रतिक्रियते । तत्र किं प्रयोजनानुसारेण पाठक्रमं बाधित्वा ब्रह्मवरणमपकृष्यताम् उत तदनुरोधेन प्रयोजनं बाध्यतामित्यत्र लिङ्गावगतार्थवलात् पाठप्राप्तक्रमबाधो युक्त इति दृष्टार्थमेव तस्य वरणम्

होतुस्तु अवृतः सामिधेनीमन्वाह इति वचनात् प्रागेव वरणात् कर्मप्रवृत्तेः पश्चाद्वरणमदृष्टार्थमेवेति सोमेऽप्यकृतार्थत्वात् प्रतितन्त्र कर्तव्यमिति । तथा-पूर्वाधिकरणे वेद्यपकर्षणमेव निर्णीतम् । ततः प्राचामज्ञानाममावास्यायामेवानुष्ठानम् । न तदन्तापकर्ष इति ॥ ३५ ॥

[१६—आतिथ्याबर्हिःसस्काराणा प्रसङ्गोपकारकत्वाधिकरणम्]

**यज्ञोत्पत्युपदेशे निष्ठितकर्म प्रयोगभेदात्प्रतितन्त्रं
क्रियेत ॥ ४२ ॥ पू०**

प्रयोगमध्ये क्रियमाणाना गृह्यमाणविशेषत्वान्न तन्त्रता । तन्त्रमध्यपाता-भावाच्च प्रसङ्गोऽपि नास्ति । तस्मादावृत्तिः । सत्य नास्ति तन्त्रम् । प्रसङ्गस्तु न निवार्यते । यद्यपि ह्यातिथ्याप्रयोगमध्ये तत्प्रयुक्ताः सस्काराः क्रियन्ते तथापि बर्हिर्द्वारत्वात्तेषा तस्य च सर्वार्थत्वात् अन्यप्रयुक्तैरपि सस्कारैः सकृतस्य यत्^१ स्वप्रयोजनं तस्यानपवर्गान्न भूयः सस्कारः^२ कार्यः । अयं च न्यायः कथित एवैकादशे यूपधर्माणामग्नीषोमीयकालकृतानामपि सवनीयानूबन्धयोरप्युपकारकत्वाभिधानात् इति । किमर्थं तर्हीदमधिकरणम् ? यो नाम दीक्षाकालत्वाद्यूपधर्माणामगृह्यमाणविशेषत्वात् तन्त्रता मन्यते, तस्य बुद्धि व्यावर्त्तयितुमिदमुच्यते । एकप्रयोगावसरेऽपि क्रियमाणाः साधारणद्रव्यविषयाः सस्काराः सर्वेषामुपकुर्वन्तीति । तेन यूपधर्माणा द्रव्यसाधारण्यादेव सकृत्करणं नाकर्मकालत्वादिति प्रकटितं भवति ॥ ४२ ॥

[२०—अग्नीषोमीयबर्हिं स्तरणमन्त्रावृत्यधिकरणम्]

देशपृथक्त्वान्मन्त्रोऽभ्यावर्तते ॥ ४४ ॥ सि०

पूर्वण न्यायेन पूर्वः पक्षः । सिद्धान्तस्तु यदि बर्हिरर्थं स्तरणमन्त्रश्च स्यात् सकृत्करणम् । इदं तु बर्हिषा वेदिं स्तृणाति इति द्वितीयाश्रुत्या वेद्यर्थं

१. या च ।

२. सस्कारै. कार्यम् ।

स्तरणम् । मन्त्रोऽपि तद्द्वारेण तदर्थ एव । अतो वेदिभेदात् स्तरणावृत्तौ मन्त्रावृत्तिरिति ॥ ४४ ॥

[२१—अग्नीषोमीये सन्नहनहरणमन्त्रयोरप्रयोगाधिकरणम्]

सन्नहनहरणे तथेति चेत् ॥ ४५ ॥ पू०

इह यद्यपि बर्हिरर्थः सन्नहन^१ हरण च तथापि सकृत्कृतयोस्तयोरनु-
पकारकत्वादावृत्तिः तावत् सिद्धा । तदावृत्तौ च तदर्थस्यापि मन्त्रस्यावृत्तिः
स्यादिति मन्यते । सत्यमत्र सन्नहनहरणे क्रियेते । ते त्वप्राकृतत्वात् न मन्त्र
गृह्णीतः । प्रकृतौ हि यल्लूनस्य बर्हिषो विहारदेशप्रापणार्थं सन्नहन हरणं च
तदर्थोऽयं मन्त्रः । इह तु विहारदेश प्रापितस्य बर्हिषः स्तरणदेशे नयनम् ।
तेन यथा प्रकृतावेव गार्हपत्यादाहवनीय नीयमाने बर्हिषि मन्त्रो न प्रयुज्यते
तथेहापि ।

तस्मात् कार्यप्रयुक्तत्वाद्धर्माणामन्यकार्यके ।

मन्त्रोऽयं न प्रयुज्येत सन्नाहादाविति स्थितम् ॥ ४५ ॥

इति श्रीपार्थसारथिमिश्रविरचिते तन्त्ररत्ने द्वादशाध्यायस्य प्रथमः पादः ।

अथ श्रीपार्थसारथिमिश्रविरचिते तन्त्ररत्ने द्वादशस्याध्यायस्य द्वितीयः पादः ।

[१—गार्हपत्यादेःश्रौतकर्ममात्रार्थताधिकरणम्]

विहारो लौकिकानामर्थं साधयेत्प्रभ्रुत्वात् ॥ १ ॥ पू०

किमाहवनीयादिभिर्यद्यच्छक्यते कर्तुं लौकिकं पार्वणस्थालीपाक-
होमादि पचनप्रकाशनादि च वैदिकं च पुरोडाशश्रपणहोमादि तत् सर्वं
कर्त्तव्यम् ? उत यदेव निर्दिष्टं वैदिकं तदेव कर्त्तव्यमिति चिन्त्यते ।
तत्र लिङ्गेन सामर्थ्यात्मकेन प्रमाणेन यद्यच्छक्यते^२ तत्कर्त्तव्यं^३ वैदिकं

१. स्तरणसन्नहन पाठा० ।

२. यच्छक्य ।

३. तत्क० ।

लौकिकं चाग्निसाध्यम् । आधानेन ह्यार्जितानामग्नीना प्रयोजनापेक्षया सामर्थ्येन सर्वाग्निकार्यार्थता विज्ञायते । तस्मात् सर्वेषा तन्त्रेणाहवनीयाद्यर्जनमिति । एवं प्राप्त आह—आहवनीयादय उत्पन्नाः साकाङ्क्षा सन्तः प्रत्येक्षेणैव वाक्येन निराकाङ्क्षीक्रियन्ते, यदाहवनीये जुह्वति 'गार्हपत्ये हवींषि श्रपयति' दक्षिणाग्नावन्वाहार्यं पचति इति । तेन निराकाङ्क्षेण न लिङ्गेन सर्वार्थतया विनियोगः कल्पयितुं शक्यते । मा भृल्लिङ्गेन विनियोगः । वाक्येनैव तु लौकिकानामपि पार्वणस्थालीपाकादिहोमाना भवत्वित्यत आह— न च लौकिकेषु होमेषु शक्या विधातुम् । ते हि सहैवाऽऽधारैणौपासनेनोत्पद्यन्ते होमादयः । यथा पदहोमः । तस्माद् वैदिकेष्वेति । निरस्ते चात्र लिङ्गविनियोगेऽग्निः समाधायेत्यादि सामान्यविनियोगेष्वाहवनीयादिग्रहणनिरासार्थं साप्तमिकमधिकरणमिति विवेकः ।

[२—सवनीये पशुपुरोडाशकर्तव्यत्वाधिकरणम्]

सवनीये छिद्रापिधानार्थत्वात्पशुपुरोडाशो न स्यादन्येषामेवमर्थत्वात् ॥ ८ ॥ पू०

पशुपुरोडाशे सवनीयेषु चोभयत्रापि छिद्रापिधानार्थत्वाददर्शनादैकार्थ्यात् सवनीये पशुपुरोडाशस्य निवृत्तिः । पुरोडाशेन माध्यन्दिने सवन इति लिङ्गात्त्वनिवृत्तिः । अतः सवनीयैः पुरोडाशस्य विकल्प इति केचित् कल्पसूत्रकाराः । तन्नित्यर्थमिदमधिकरणम् । प्रत्यक्षविरोधादनपेक्षितत्वाच्च न छिद्रापिधानार्थत्वम् । अर्थवादमात्रं तु तत् । तस्मादैकार्थ्याभावात्तु प्रवृत्तिरेव न निवृत्तिः । एवञ्च पुरोडाशेन माध्यन्दिने सवन इत्येतदपाक्षिकं भविष्यति । अथ च बाधाबाधविचारोऽपि प्रयोगपरिमाणं फलतीति फलतः सङ्गतिः ॥ ८ ॥

[३—सवनीये पशुपुराडाशे हविष्कृदाह्वानाधिकरणम्]

**हविष्कृतसवनीयेषु न स्यात्प्रकृतौ यदि सर्वार्था पशुं प्रत्याहूता
सा कुर्याद्विद्यमानत्वात् ॥ ११ ॥ सि०**

प्रकृतावाज्यौषधसान्नाय्यधर्मता हविष्कृदाह्वानस्य कृत्वा चिन्त्यने । तदा हि सान्नाय्यविकारे पशावपि हविष्कृदाह्वानमस्ति । तच्च पशुमध्यपातिना सवनीयाना प्रसङ्गेनैवोपकरोतीति न पुनराह्वातव्येति सिद्धमेवात्तरविवक्षया प्राप्यते ॥ ११ ॥

[४—तार्तीयसवनिकसवनीयपुरोडाशेषु हविष्कृदाह्वानाभावाधिकरणम्]

**पशौ तु संस्कृतेविधानात्तार्तीयसवनिकेषु स्यात्सौम्याश्विन-
योश्चापवृत्तार्थत्वात् ॥ १२ ॥ पू०**

हविष्कृतसमाख्यानात् हवि करणमेव तस्याः कार्य्यम् । अतः पक्वे पशौ कृतार्थापवृत्तेति तदुत्तरकालेषु तार्तीयसवनिकेषु सौम्याश्विनयोश्च * भेदेनाह्वा-
तव्येति पूर्व. पक्षः ।

सिद्धान्तस्तु—‘हविष्कृदेहीति त्रिरवघ्नन्नाह्वयति’ इति वचनादवघात-
कालेऽसावाहूता यज्ञेन सम्बन्धिता । सा तु किमर्थेति यद्यत् किञ्चित् यज्ञेऽत्र साहायकं तदर्थेति विज्ञायते, सामर्थ्यात् । न चैव सामर्थ्यावगता सर्वार्थता समाख्या बाधितुमर्हति । मुख्यत्वात्तु हविष्करणेनासौ समाख्यायते । तेन पक्वेऽपि पशौ हविष्कृदापशुप्रयोगसमाप्तेरवस्थितेति प्रसङ्गेनैव तार्तीयसवनि-
केष्वप्युपकरोतीति न पुनराह्वातव्या ॥ १२ ॥

[५—निशियज्ञाधिकरणम्]

निशि यज्ञे प्राकृतस्यावृत्तिः स्यात्प्रत्यक्षशिष्टत्वात् ॥ १४ ॥ पू०

१. अतिरात्रकृतौ पर्यायस्तोत्रेषु समाप्तेषु सन्धिस्तोत्रात्पूर्वं “आश्विनं द्विकपाल निर्वपति” इति वाक्यविहित आश्विनः पुरोडाश. तृतीयसवने भवति ।

अमावास्याय। निशीति सामानाधिकरण्यलाभात् का ख्वचनोऽयममावास्या-
शब्दः न कर्त्तवचनः। प्रकरणान्तरत्वाच्च निशीष्टेर्दर्शस्य च न मिथ समी-
क्षणमस्ति। तेन यथा दर्शस्तन्त्रमात्मीयं प्रयुङ्क्ते तथा निशीष्टिरपि विशेषा-
भावात् तस्मात्तन्त्रिणाति उच्यते। सत्य कालवचनोऽसौ। सत्य च प्रकरणा-
न्तरम्। तथाप्यवश्य तावत् प्रवृत्ते दर्शे तन्मध्ये निशीष्टिरापत्ता। तेन
फलतस्तन्त्रमध्यविधानात्^१ दार्शिकमेव तन्त्र लब्ध्वा कृतार्था निशीष्टिर्न
स्वीय तन्त्र प्रयोक्तुमुत्सहते, प्रयोजनाभावात्। यत्स्विध्माबर्हिःरादिप्रसङ्गेनो-
पकर्तुं न शक्नोति तन्मात्र पृथक् प्रयुज्यते। अन्यत्तु प्रासङ्गिक-
मेवेति ॥ १४ ॥

[६—विकृतिष्वारम्भणीयानुष्ठानाधिकरणम्]

आरम्भणीया विकृतौ न स्यात्प्रकृतिकालमध्यत्वात्कृता पुनस्तदर्थेन ॥ १९ ॥

^२यावज्जावस्य प्रयोगस्यैकत्वात् तन्मध्यपतितासु विकृतिषु प्रसङ्गसिद्धेरार-
म्भणीया न पृथक् कर्त्तव्येति पूर्वपक्षमभिधाय नायं कालविधिर्यावज्जीवमिति
कर्तृधर्मो नियमोऽसावित्युक्तम्।

अतः पर्वणि पर्वणि भिन्नाः प्रयोगाः। न तु यावज्जीवमेवमेकः^३ प्रयोगः।
तेन तन्त्रमध्यपाताभावात् न प्रसङ्गः सम्भवतीति पृथक् कर्त्तव्येति सिद्धान्ति-
तम्। तत्र पुनश्चोदितम् अन्यथा कृत्वा दोष उक्तोऽन्यथा कृत्वा परिहारः,
सिद्धान्त इति तत्रोत्तरम् पक्षान्तरैरपि परिहारो भवतीति। अस्यार्थः—पूर्व-
पक्षादिना कालविधिपक्षं मत्वा प्रसङ्गेऽभिहिते नायं पक्षः साधीयान्
अभ्यासलक्षणप्रसङ्गात्। तेन कर्तृधर्मोऽयं चोद्यत इति पक्षान्तरमालम्ब्य
परिहागभिधान न दुष्यतीति। ननु द्वितीय एवायमर्थः साभित इति किमर्थ-
मिदमधिकरणम्। तदुच्यते। प्रकृतौ तावत् प्रतिप्रयोगमारम्भणीया न कर्त्तव्या

१. विधानत्वाभावात् पाठा०।

२. ज्जीवप्रयो०।

३. एव नास्ति।

किन्तु सकृदेवादावित्युक्तं नवमे । तेन यो नाम मन्यते नूनमादौ कृतः सस्कारो यावज्जीवमवतिष्ठते । कथमन्यथा प्रतिप्रयोगमावृत्तिर्निवार्यते । ततश्च विकृत-योऽपि तेनैव संस्कारेण सिद्धार्था नारम्भणीया प्रयुञ्जत इति भ्रमापनुत्तये इदमधिकरणम् । न सस्कारावस्थनात् प्रकृतौ पुनः प्रयोगाभावः किंत्वारम्भाभावात् । तदर्थत्वाच्चारम्भणीयायाः । तदुक्तं एकः पुनरारम्भो यावज्जीवप्रयोगादिति । इह त्वारम्भविभागात्कर्त्तव्यैवेष्टिरिति ।

[७ — भूयोऽनुग्रहाधिकरणम्]

विप्रतिषिद्धधर्माणां समवाये भूयसां स्यात् सधर्मत्वम् ॥ २२ ॥ सि०

अत्र भाष्यकारेण पञ्चदशरात्रमुदाहृत्य चिन्तितम् । तत्राग्निष्टुत् प्रथममहः । ततो ज्योतिर्गौरायुरिति त्र्यहः, परिशिष्टान्येकादशाहानि द्वादशाहिकानि (प्राकृतीनि इति) तत्राग्निष्टुत्याग्नेयी सुब्रह्मण्या नामधेयात् प्राप्ता । द्वादशाहिकेष्वाकादशस्वहःसु चोदकेनैन्द्री । तत्र बलाबल चिन्त्यते । ननु सिद्धमेव नामधेयप्राबल्यं सप्तमे, सत्यम् । तत्तु न्यायान्तरेणाक्षिप्यते । न हि नामधेयेन चोदकप्राप्तिरेकादशस्वहःसु निराकृतुं शक्यते । तस्याग्निष्टुद्विषयत्वात् । भिन्नविषययोश्च बाध्यबाधकभावाभावात् । तेन चोदकतस्तेषु नामधेय तत्राग्निष्टुति यथायथ विध्यन्ते प्राप्ते यत्र विरोधो भवति, तत्र भूयस्त्वेन कारणेन नामप्राप्तोऽपि बाध्यतेऽथवा नाम्नामेव मिथश्चिन्त्यते^१ । अत्रैव हि ज्योतिर्गौरायुरिति नामभिस्त्र्यहेऽपि सुब्रह्मण्यैन्द्री प्राप्नोति । अग्निष्टुति चाग्नेयी । तत्र बलाबल चिन्त्यत इति । तदिदमुदाहरणमाक्षिपति—अस्मिन् सूत्रे पञ्चदशरात्रस्तावदनुदाहरणम् । कथम् ? या तावद् वसतीवरीपरि-ग्रहणोत्तरकाला सुब्रह्मण्या सा प्रतिदिवसं क्रियते तत्कालात्वावर्तेतेति ह्युक्तम् । यथादेवतं च सा कर्त्तव्या आग्नेयी अग्निष्टुति । अन्येषु त्वैन्द्री । तेन तत्र तावत् संशय एव नास्ति भेदेन कारणादविरोधात् । यात्वाति-

ध्यान्ते उपसस्तु च क्रियते तस्यां तन्त्रेण क्रियमाणाया विरोधः सम्भाव्यते । तत्रापि तु देवतासंस्कारात्मकत्वान्निगदस्य यथादेवतमेव तन्त्रभेदः प्रयोगभेदः नास्ति तु तन्त्रेणेहोच्चारणम् । यत्र हि सकृत्कृत सर्वेषामुपकरोति तत्र तन्त्रता । न चेन्द्राग्न्योरन्यतरे सकृतेऽन्यतरः संस्कृतो भवति । अत एव प्रसङ्गोऽपि न युज्यते । अन्यार्थेनाङ्गेनान्यस्याप्युपकारे सिध्यति स्यात् प्रसङ्गः । न चैन्द्रया सुब्रह्मण्ययाग्ने संस्कारः सिध्यति । तद्यथा निर्वापमन्त्रः संस्कारकत्वात् प्रतिनिर्वापं भिद्यते एवमियमपीति । तस्माद्द्वे अपि सुब्रह्मण्ये आह्वातव्येत्यनुदाहरणम् । किं तर्ह्युदाहरणम् ? यत्र पञ्च यागाः सह चोद्यन्ते फलं प्रति तत्र च त्रयाणां पौर्णमासिको विध्यन्तः । द्वयो. दार्शिकस्तदुदाहरणम् । यथा अग्नये दात्रे पुरोडाशमष्टाकपालं निर्वपेद्दिन्द्राय प्रदात्रे पुरोडाशमेकादशकपाल दधि मधु घृतमापो धानाः प्राजापत्यम् इति सप्त यागाः । तेषु योऽयमग्नये दात्रे पुरोडाशो याश्च धानाः प्राजापत्या. तत्राग्नेयविध्यन्तः प्रवर्तते । तेनाग्नेयस्य पौर्णमास्यमावास्थ्ययोर्भावाद् विरोधाभावात्तदपोह्येतरे पञ्च यागाश्चिन्त्यन्ते । तेषु योऽयमिन्द्राय प्रदात्रे पुरोडाशः यच्च प्राजापत्य दधि तयोर्दार्शिको विध्यन्तः । मधुघृतापान्तपाशुयाजविकारत्वात् पौर्णमासिकः । तत्राभिमर्शनाज्यभागमन्त्रयोर्विरोधः मन्त्रयोरिति प्रत्येकमभिसम्बन्ध्यते । अभिमर्शनमन्त्रयोराज्यभागमन्त्रयोश्च विरोधः । 'चतुर्होत्रा पौर्णमासीमभिमृशेत्' पञ्चहोत्रामावास्याम् इत्यभिमर्शनमन्त्रौ । वार्त्रघ्नी पौर्णमास्यामनूच्येते वृधन्वती अमावास्यायाम् इत्याज्यभागमन्त्रौ । तत्राज्यभागमन्त्रयोः स्पष्टो विरोधः । अभिमर्शनमन्त्रयोरपि ससृष्टत्वाद्धिविषा सकृदेवाभिमर्शनम् । न ह्यभिमर्शनद्वयमस्ति येनैक कृत्वापरमपि क्रियेत । वाक्यान्तरविहिते ह्यभिमर्शने मन्त्रद्वयमिदं व्यवस्थया विधीयते इत्यष्टमे वर्णितम् । न च कृतस्याभिमर्शनस्य मन्त्रार्थमावृत्तिर्युक्ता । तेन सकृदभिमर्शने कर्त्तव्ये तत्स्मरणार्थयोर्मन्त्रयोरस्ति विरोधः । तत्रैकेन मन्त्रेण ^१कृते कार्येऽन्यस्य प्रसङ्गसिद्धकार्यत्वान्नित्युक्तिः । यद्यपि चात्र सर्वे

तन्त्रिणस्तथापि विरुद्धेषु धर्मेषु प्रसङ्गसिद्धिरेवाङ्गीकार्या । तत्राविशेषाद-
नियमे मुख्यत्वाद्दन्द्रदक्षोर्दाशिके विध्यन्ते प्राप्ते सिद्धान्तमाह—तत्र भूयसा
धर्मानुग्रहः प्रयोगवचनानुग्रहाय । प्रयोगवचनो हि फलाय सर्वाणि साङ्गान्युप-
सङ्गुल्लन्नवश्य भाविनि कस्यचिद्गुणस्य लोपे भूयसा गुणहानिर्मा भूदिति
अल्पवैगुण्यमङ्गीकरोति । यद्यपि मुख्यस्थ धर्मोऽसञ्जातविरोधित्वात् प्रथम-
मवगम्यते तथापि प्राप्तोऽप्यसौ पश्चाद् भूयस्त्वेन कारणेन बाध्यते । प्राप्तस्यापि
हि बाध प्राकृतवैकृतादिवदुपपन्न एव । तस्माद् भूयसामनुग्रहः ॥ २२ ॥

[८—समसत्याना धर्मविरोधे मुख्यधर्मस्यानुष्ठानाधिकरणम्]

मुख्यं वा पूर्वचोदनान्लोकवत् ॥ २३ ॥ सि०

इति समसंख्ययोः प्रधानयोर्धर्माणां विरोधेऽनियममाशङ्क्य मुख्यस्य
साधर्म्यमनेन सूत्रेणोच्यते । तर्हि तत्र हि प्रथमस्य तावदविरुद्धावस्थायां
धर्मोऽवगतः । तस्य परित्यागे न किञ्चित् कारणमस्ति । यदि हि पाश्चात्यस्य
केनापि प्रकारेण भूयस्त्वादिना बलीयस्त्वं स्यात्ततः प्रथमावगतमपि पूर्वं
बाध्येत । न तु तदिहास्ति । तस्माद्यत्र सर्वे तन्त्रिणस्तत्राल्पभूयो विरोधे भूयसा
साधर्म्यमल्पे (न्ये? अल्पा?) तु तद्धर्मजनितमुपकारप्रसङ्गादुपजीवन्ति । समसख्य
विरोधे तु मुख्यस्य साधर्म्यम् इतरे तु प्रसङ्गोपजीविन इति । यस्मादेव न्याययो-
र्विषयभेदः तस्माद्भिन्नकाले^१ एवैति अधिकरणे न तु वाशब्दश्रवणमात्रेणै-
काधिकरण्यं वृत्तिकारान्तरकृत सम्यगिति मन्तव्यम् । विकल्पार्थस्त्वय वा-
शब्दः । धर्मविप्रतिषेधे भूयसा^२ तुल्यसंख्यत्वे तु मुख्यस्येति भाष्यकारोऽप्यै-
काधिकरण्यं त्वेके गन्त्यन्त इति वदन्स्वानभिप्रेतत्व दर्शयति ॥ २३ ॥

[९—अङ्गगुणविरोधाधिकरणम् ।]

अङ्गगुणविरोधे च तादर्थ्यात् ॥ २५ ॥ सि०

१. काले नास्ति (भिन्ने एवै०) ।

२. भूयसा मुख्यस्य चाधर्म (?) इति विकल्पश्च विषयव्यवस्थया द्रष्टव्यः ।

सा च दर्शिता । अल्पभूयो विरोधे (भूयसां) अधिक पाठः ।

अङ्गमपि प्रवानस्योपकारकम्, अङ्गाङ्गमपि । तस्मादनियमः । मुख्यत्वाद्वा दीक्षणीयाधर्मानुग्रहः । मैवम्, प्रधानविधिर्हि साक्षात्तावत् प्रधाने प्रयुङ्क्ते । पश्चादङ्गेष्ववतरति । ततोऽपि पश्चादङ्गाङ्गेषु । तत्र प्रथम प्रधानस्याङ्गे प्रयुक्ते पश्चाद्विरुद्धमङ्गाङ्ग न प्रयोक्तु क्षमते । प्रधानसाद्गुण्याय चेद सर्वं क्रियते । तच्च न साक्षात् गुणवत्तामनादित्य परम्परामाश्रयति । तस्मान्मुख्यधर्मः । मुखे आरम्भे भव मुख्यम् । तस्य धर्मं प्रातोऽपि प्रधानानाश्रितत्वेन कारणेन बाध्यत इति ॥ २५ ॥

[१०—परिधौ धर्मद्वयानुष्ठानाधिकरणम् ।]

परिधिर्द्वयार्थत्वादुभयधर्मा स्यात् ॥ २६ ॥ सि०

उभयार्थत्वादुभयधर्मत्व सिद्धमेवोत्तरविवक्षया प्राप्यते ॥ २६ ॥

[११—परिधौ विरोधियूपधर्माननुष्ठानाधिकरणम् ।]

यौप्यस्तु विरोधे स्यान्मुख्यानन्तर्यात् ॥ २७ ॥ पू०

विरुद्धेषु धर्मेषु प्रधानप्रत्यासत्या यूपधर्मानुग्रह मन्यते । न तावदत्राङ्ग गुणन्यायोऽस्ति, द्वयोरपि पश्वङ्गत्वात् । न च प्रत्यासात्मात्रेण कश्चिद्विशेषः । तस्मान्न तावद् यूपधर्माणां प्राबल्यम्, नाप्यविशेषः । परिधित्वानुपमर्देन यूपत्वविधानात् परिधिधर्माणामेव बलीयस्त्वमिति ॥ २७ ॥

[१२—सवनीयपशोरेव तन्त्रिताधिकरणम्]

**पशुसवनीयेषु विकल्पः स्याद्वैकृतश्चेदुभयोर
श्रुतिभूतत्वात् ॥ ३० ॥ पू०**

सवनीयस्य पशोः सवनीयानां चेतरेषु वा पुरोडाशेषु इतरस्य पशो-
स्तन्त्रं प्रसज्यते । इतरेषां वा पुरोडाशानां तन्त्रमितरस्मिन् पशौ प्रसज्यते ।
कुतः ? यतो नास्तीदृशी चोदना सवनीयं पशुमुपक्रम्य सवनीयाः
पुरोडाशा निर्वप्यन्त्या इति । यथा पशुपुरोडाशस्य पशानुपक्रान्ते श्रवणम्,
येन तन्त्रमध्यपातात् पशुतन्त्रं पुरोडाशेषु प्रसज्येत । नन्वसत्यपि श्रवणे

तन्मध्यपातित्व तावदस्तीति निशीष्टिवत् प्रसङ्गः स्यात् । अत आह—
निशीष्टिन्यायोऽप्यत्र नास्ति । तत्र हि प्रक्रान्ते दर्शे कतिपयैः पदार्थैः
पूर्वकृतैः सति ततो निमित्तेन नैमित्तिकी निशीष्टिरापतति । तेन सापि
तन्त्रमध्ये पतत्येवासत्यपि श्रवणे । इह तु प्रातरनुवाककाले पशुसव-
नीययोः समानकालः प्रक्रमः । तस्माद्विकल्पस्तन्त्रस्य ॥ ३० ॥

पाशुकं वा वैशेषिकाम्नानात्तदनर्थकं विकल्पे स्यात् ॥ ३१ ॥ सि०

“इषिता दैव्या होतार” इत्ययं दार्शिकः सूक्तवाकप्रैषोऽग्नीषोमीये पशौ
अग्निमद्यहोतारमवृणीतेत्येव विकृतः, पुनः सवनीये पशौ विक्रियते—
विकृत्याम्नायते—“अग्निमद्य होतारमवृणीताय, यजमानः सुतासुती”
इति । तद्यदि पौरोडाशिकं तन्त्रं कदाचित् स्यात्, तत इदं नित्यवद्वि-
कृतप्रैषाम्नानं पाक्षिकं कृतं^१ स्यात् । तस्मान्नित्यवदाम्नानसामर्थ्यात्
नित्यमसौ प्रैषः प्रयोक्तव्यः^२ । ननु प्रसज्यतामसौ पौरोडाशिकेऽपि तन्त्रेऽत
आह—तस्य च मैत्रावरुणेन कर्त्रा क्रियमाणस्य पशोः साद्गुण्यम्
साद्गुण्यमिति प्रत्येकं सम्बध्यते । तस्य मैत्रावरुणेन क्रियमाणस्य साद्गुण्यं
तादृशेन च तेन पशोः साद्गुण्यमिति^३ । न च सवनीयानां^४ मैत्रावरुणो-
ऽस्ति । तस्माद्वैगुण्यपरिहाराय पशुस्तन्त्रीति^५ । तथा हि न किञ्चिद्विगुणं
भवति ॥ ३१ ॥

पशोश्च विप्रकर्षस्तन्त्रमध्ये विधानात् ॥ ३२ ॥

१. कृतं नास्ति ।

२. प्रयोक्तव्यः ।

३. इति अ० पा० ।

४. पुरोडाशाना ।

५. इति नास्ति ।

पशुमन्ति त्रीण्यपि सवनीयानि^१ कर्तव्यानि सवनीयसमारव्यया सर्व-
 सवनार्थत्वावगमात् । तत्र कथमेकेन पशुना सर्वेषां पशुमत्वमित्यपेक्षयामिदं
 विभागवाक्यं^२ वचनं 'वपया प्रातः सवने^३ चरन्ति पुरोडाशेन माध्य-
 न्दिने सवनेऽङ्गैश्चतुर्थसवने' इति । तदेवं पशोर्विप्रकर्षः । ततश्च
 प्रातःसवनादारभ्या तृतीयसवनाद्विद्यते पशुः । पुरोडाशेषु पुनः अनु-
 सवनं सवनीया निरूप्यन्ते^४ इति वचनम् । तत्र माध्यन्दिने सवने ये
 पुरोडाशाः सवनीयास्ते तस्मिन्नेव प्रक्रम्यन्ते परिसमाप्यन्ते च । कुतः ?
 प्रातः सवनकाले तेषां प्रक्रमस्याविधानात् । तार्तीयसवनिकानामप्यय-
 मेव न्यायः । तस्मादेतेषां^५ तावत्तयोरेव सवनयोः प्रारम्भपरिसमाप्ती^६ ।
 तेषान्तु पशुना सह चिन्तैव नास्ति प्रसङ्गं प्रति । तेषां हि पशुरेव तन्त्री-
 त्यसन्दिग्धम्, तन्मध्यपातित्वात्तेषाम् । येऽपि प्रातःसवने सवनीयास्तेऽपि
 नैव तन्त्रिणः । कथम् ? तेऽपि हि प्रातः सवनकाले^७ एव प्रक्रम्यन्ते परि-
 समाप्यन्ते च । न तु ते पशुवद्दीर्घकालाः वचनाभावात् । दीर्घकालश्च
 तन्त्री भवति । तत्तन्त्रं ह्यनपवृक्तं मध्यवर्तिभिरुपजीवितुं शक्यम् । अल्पकालस्य
 तु तन्त्रं तत् समाप्तावपवृक्तं न दीर्घकालेनोपजीवितुं शक्यते । पशुश्च
 दीर्घकाल इत्युक्तम् । तस्मात् स एव तन्त्री । ननु प्रातःसवनीयानामपि
 पुरोडाशानां दीर्घकालता सम्भवति । 'आग्निमारुतादूर्ध्वमनुयाजैश्चरन्ति' ॥
 इति । अयं पुरोडाशिकानां मनुयाजानां उत्कर्षविधिर्भवतु । न हि विशेषः श्रूयते ।

१. सवनीयानि ।

२. वचनं नास्ति (वाक्यमित्येव पाठः)

३. प्रचरन्ति ।

४. सवनीया इत्येव पाठः ।

५. येषां माध्यन्दिनतृतीयसवनयोः सु० पा० (अयं पाठः कोशे नास्ति)

६. इति अ० पा० ।

७. काले नास्ति सु० पु० ।

आग्निमारुतादूर्ध्वं पाशुकैरनुयाजैरित्यत आह—यदि चैषां दीर्घकालता विधीयेत^१ अनूयाजास्तृतीयसवने कर्तव्या इति^२ विधातव्यं स्यात् । ते चाग्निमारुतादूर्ध्वं कर्तव्या नानियमेनेत्यपि विधातव्यं स्यात् । तत्र वाक्यं भिद्येत गौरवात् । पशोस्तु^३ पुनस्तन्त्रित्वे सति अङ्गैः तृतीयसवने इत्यङ्ग-प्रचारोत्कर्षात्तदादि त्रामिसम्बन्धादिति न्यायात् अनूयाजा अपि तृतीयसवन उत्कृष्यन्ते । तेषां तृतीयसवनसम्बन्धानामनियते^४ काले प्रचारे प्राप्ते विशेषमात्रमिदं विधीयते आग्निमारुतादूर्ध्वमिति । तत्र लाघवमपेक्षितविधानं च स्यात् । तस्मात् पाशुकानामुत्कर्षः । यत्त्वत्र भाष्यकारेण कारणान्तरमुक्तं सेमान्ते स्वरोः प्रतिपत्तिदर्शनादिति तदयुक्तम् । न ह्यनुयाजोत्कर्षापेक्षमिदं दर्शनं स्वरूपसाधारण्यादेवोपपन्नत्वात् । त्रयाणामपि^५ पशूनां यूपसाधारण्यात् (स्वरूपसाधारण्यात्)^६ स्वरूपसाधारण्यमुक्तम् । तेन प्रागनुबन्ध्यायाः स्वरोरकृतार्थत्वान्न प्रतिपत्तिः । तस्या तु समाप्ताया यज्ञान्ते प्रतिपत्तिर्भविष्यति विनाप्यनुयाजोत्कर्षेण । तस्माल्लाघवमेवात्र परिहारः । अन्यत्तु परमतम् । तस्मात् पशुरेव तन्त्रीति ॥ ३२ ॥

[१३—प्रकृतिविकृत्योस्समानतन्त्रत्वे विकृतितन्त्रानुष्ठानाधिकरणम्]

अपूर्वं च प्रकृतौ समानतंत्रा चेदनित्यत्वादनर्थकं हि
स्यात् ॥ ३३ ॥ सि०

प्रकृतिविकृत्योः समानतन्त्रत्वे विरुद्धेषु धर्मेषु प्रसङ्गावश्यंभावात्

१. तथा सति अ० पा० ।

२. इत्यपि ।

३. तु नास्ति ।

४. अनियतकाले ।

५. अपि हि ।

६. अयमंशो नास्ति ।

किमीयं तन्त्रं क्व प्रसज्यत इति चिन्त्यते । तत्र^१ प्रकृतेर्नित्यत्वात्सा पूर्वमुप-
तिष्ठते, तस्यासुपस्थिताया पश्चात्कामेन वा निमित्तेन वा विकृतिराऽतन्ती
तन्त्रोपजीविनीति प्राप्ते ब्रूम । प्राप्ताया नित्यचिकीर्षायामापतन्ती नैमित्तिकी
चिकीर्षा तामबाधित्वाभिनिर्देशमलभमाना बाधते । अन्यथा^२ विशेषविधान-
मनवकाशत्वादेप्रमाण स्यात् । तस्माद् विकृतितन्त्रोपजीविनी प्रकृति-
रिति ॥ ३३ ॥

[१४—प्रसूनबर्हिषामेव ग्रहणाधिकरणम्]

**अधिकश्च गुणः साधारणेऽविरोधात्कांस्यभोजिवद-
मुख्येऽपि ॥ ३४ ॥ सि०**

एन्द्राग्नादेर्मुख्यत्वाद्भूयस्त्वाच्च तदीय एव नियमो बर्हिषः स्यात् । न
त्वल्पस्य च जघन्यस्य च द्यावापृथिव्यस्य धर्मः प्रसूननियम आदत्तव्यः । उच्यते—
प्रसूनोपादानेऽपीतरेषामविरोधात् । अनियमे तु द्यावापृथिव्यस्य वैगुण्यप्रसङ्गात् ।
सम्भवति च सवसाद्गुण्ये वैगुण्यायोगात् प्रसूनानामेवोपादानम् ॥ ३४ ॥

[१५—आग्रयणे द्यावापृथिव्यादीना तन्त्रित्वाधिकरणम्]

**तन्त्रप्रवृत्त्या तु तन्त्रस्य नियमः स्याद्यथा पाशुक-
सूक्तवाकेन ॥ ३५ ॥ पू०**

यथा पशौ वैशेषिकसूक्तवाकदर्शनात्तस्य तन्त्रित्वमेव द्यावापृथिव्यवैशेषिक
प्रसूनदर्शनात्तस्य तन्त्रित्वम् । इतरे तु प्रसङ्गिन । ततश्च विरुद्धेष्वपि धर्मेषु
द्यावापृथिव्यस्यैव धर्मोऽनुग्राह्य इति मन्यते । उच्यते । न तावदत्र पशुवदेकस्य
तन्त्रित्वमितरेषा च प्रासङ्गिकत्वमस्ति । सर्वेषामेकोपक्रमावसानत्वेन
तन्त्रित्वात् ।

१. अत्र ।

२. विकृतेर्वि अ० पा० ।

तत्र विरुद्धेषु धर्मेषु मुत्याना भूयसा तथा ।
 धर्मोऽनुगृह्यतेऽन्यस्य धर्मो बाध्य इति स्थितम् ॥
 प्रसूनमविरुद्धत्वादेकधर्मोऽपि गृह्यते ।
 न तावता विरुद्धोऽपि धर्मसङ्ग्रहमर्हति ॥

इति श्रीपार्थसारथिमिश्रविरचिते तन्त्ररत्ने द्वादशाध्यायस्य द्वितीयः पादः ।

अथ श्रीपार्थसारथिमिश्रविरचिते तन्त्ररत्ने द्वादशाध्यायस्य तृतीयः पादः ।

[१—वत्सत्वगहतवाससोस्समुच्चयाधिकरणम्]

**विश्वजिति वत्सत्वङ्नामधेयादितरथा
 तन्त्रभूयस्त्वादहतं स्यात् ॥ १ ॥ पू०**

एकाहिके हि विश्वजिति वत्सत्वक् परिधान विहितमाष्टरात्रिकेऽपि विश्वजिति नामातिदेशेन प्राप्तम् । अवशिष्टेषु सप्तस्वहस्तु ज्यौतिष्टोमिक-महत वासः परिधान प्राप्तम् । तयोर्विरोधे भूयसा साधर्म्यादहतमेव स्यादिति स्पष्टं सूत्रम् ।^१ अत्र भाष्यकारेण कथमेवं विस्पष्टे सूत्रकारेण भूयोऽनुग्रहे व्यव-हियमाणे वृत्तिकारान्तरैरैकाधिकरण्यमाश्रित्य भूयेभ्योऽपि मुख्यस्य बलीयस्त्व-माश्रितमित्याशक्य तन्मते सूत्रान्यथाभावेन व्याख्यानमिति दर्शितमिति । सिद्धान्तस्तु विरोधाभावादुभयोः समुच्चयःसंभवन्नैकस्यापि बाधः । वत्सत्वचो हितार्थस्यैवोपरिवासःकार्ये विधानम् । तत्रापि परिदधाति प्रयोगात् । कौपीनाच्छादने च वत्सत्वचोऽयोग्यत्वादुपरिवासःकार्ये च योग्यत्वात्तत्रैव विधानम् । अहतं तु कौपीनाच्छादनाय योग्यमिति तत्रैव विधीयते । तस्मा-दुभयोः समुच्चयः ॥ १ ॥

१. अयमंश. भाष्ये नोलभ्यते । “एकाधिकरण्य त्वेके मन्यन्ते” इति १२-२-३ इ सूत्रभाष्ये उक्तम् । शास्त्रदीपिकायामप्यस्मिन्नेवाधिकरणे वृत्त्यन्तरकाराणां सप्त भाष्यकारेण व्याख्यातमिति “एकाधिकरण्यवादिमते” इत्यादिना प्रकटयामास ।

[२—अनुनिर्वाप्येषु पशुपुरोडाशतन्त्रस्यैव प्रसङ्गोपकारकत्वाधिकरणम्]

अनुनिर्वाप्येषु भूयस्त्वेन तन्ननियमः स्यात् ॥ ३ ॥ पू०

उक्तमतुल्यसंख्येषु भूयसामनुग्रह इति । तेनानुनिर्वाप्येष्वपि भूयोऽनुग्रहे प्राप्तेऽपवादः क्रियते—यत्र सर्वे तन्त्रिणः तत्रासौ न्यायः । यत्रत्वेकस्तन्त्री इतरे प्रसङ्गिनः तत्रैकस्यापि तन्त्रिण एव धर्मं कर्त्तव्यः । प्रसङ्गिनस्तु प्रासङ्गिकत्वादेव तन्त्रोपजीविनो न स्वीय धर्मं प्रयुञ्जते । तन्त्रिणैव तु प्रयुक्तेष्वङ्गेषु तज्जनितमुपकार केवलं स्वीकुर्वते । अत एव बहवोऽपि सवनीयाः पुरोडाशाः स्वधर्मं पञ्चप्रयाजादिकमनादृत्य प्राप्तमेकादशप्रयाजादि-जन्यमुपकारमनुमन्यन्ते । अनुनिर्वाप्याश्च प्रसङ्गिनः । तेऽपि ह्यन्यस्य प्रवृत्ततन्त्रता-मङ्गीकृत्य तदनुविधीयन्ते । तस्मादिह मुख्यानुग्रहः । ये तु तन्त्रिष्वपि भूयोऽनुग्रह-मनादृत्य मुख्यानुग्रहमेवैकाधिकरण्यमङ्गीकृत्य (करणीय) मन्यन्ते तेषामनुनिर्वा-प्येषु सुतरा मुख्यानुग्रहसिद्धेर्गतार्थमिदमधिकरणं स्यादिति ॥ ३ ॥

[३—ऊर्ध्वत्वादिगुणानां समुच्चयाधिकरणम्]

एककर्मणि शिष्टत्वाद्गुणानां सर्वकर्म स्यात् ॥ ९ ॥ सि०

एकादशे प्रकरणविनियोज्यानां समुच्चयः कथितः, प्रकरणस्यापर्व्याय-व्यापारत्वात् । सततादीनां तु निरपेक्षवाक्यविधानाद्विकल्प इति मन्यमानस्यो-त्तरम्—सभवात् प्रयोगवचनानुग्रहात् चैककर्माङ्गतया विहितानां सर्वाङ्गाणां समुच्चय इति ॥ ९ ॥

[४—एकार्थानां विकल्पाधिकरणम्]

एकार्थास्तु विकल्परन्समुच्चये ह्यावृत्तिः

स्यात्प्रधानस्य ॥ १० ॥ सि०

पूर्ववद्ग्रीहियवादिष्वपि समुच्चयः प्राप्नोति । सभवति च सोमयागस्येव प्रधानस्यापि यागस्याभ्यासमाश्रित्य समुच्चयः । मिश्रैर्वा क्रियताम् । उच्यते । युक्तं सोमे । तत्र हि भिन्ना अदृष्टद्वारा द्रव्यदेवतासंयोगाः ।

सर्व एव प्रकरणेन युगपद् गृहीता अभ्यासमन्तरेण सम्पादयितु न शक्यन्ते । व्रीहियवयोस्तु एक द्वारम् । नह्यत्रव्रीहियवविधिवशेन द्वारकल्पना येन प्रयाजादिवत् ऐन्द्रवाथवादिवच्च पृथक् पृथक्^१ द्वारकल्पना स्यात् । वाक्यान्तरविहित-यागनिर्वर्तकतया तयोर्विधानादेक प्रयोजन यागनिवृत्तिः । सा चैकैकेनेतरेतर-निरपेक्षेण दृश्यते । प्रयोगवचनोऽपि द्वारापेक्षया गृह्णन्नैकैकमेव पर्यायेण गृह्णाति । न युगपत् उभयम् । तदभावाच्च प्रधानावृत्तिरप्रमाणिकी । न च मिश्रैः पुरोडाशकरण युक्तम् । यावता पुगोडाशः सम्पद्यते, त वत् प्रकृतिद्रव्यम-पेक्षितम् । तस्या चापेक्षायामन्योन्यनिरपेक्षाभ्या वाक्याभ्या व्रीहियवौ विधीय-मानौ एकैकश्च एव कृत्स्न पुरोडाश व्याप्नुतः । व्याप्तिवशाच्च द्रव्यान्तर-निवृत्तिरर्थात्प्रतीयते । तस्मादनयोर्मिथः ^२प्रसङ्गः ॥ १० ॥

[५—दोपनिर्घातार्थप्रायश्चित्ताना विकल्पाधिकरणम्]

प्रायश्चित्तेषु चैकार्थ्यान्निष्पन्नेनाभिसंयोगस्तस्मात्सर्वस्य
निर्घातः ॥ १६ ॥ सि.

यज्ञाङ्गाति^३क्रमे विहितानि प्रायश्चित्तानि तत्समाधित्साया विधीय-मानानि तत्समाधानार्थानि भवन्ति । समाधान चादृष्ट नैकेन कृतमिति शक्यं वक्तुम् । तेन प्रयाजातिवदेतेषा समुच्चय । उच्यते । युक्तं प्रयाजादिषु तेषा भिन्नकार्यत्वात् । नहि यत् समिधा क्रियते तत्तनूनपातेनैति प्रमाणमस्ति । ननु सर्वे करणानुग्रहार्थाः । सत्यम् । तत्र तु सर्वेषा युगपदेकेन प्रमाणेन साधनत्वमव-गम्येत न पर्यायेण । प्रधानविधिना हि तेषा विधानम् । सच्च द्वारैक्यानवगमाद्युग-पदेव सर्वैः सम्बध्यते । तद्वशेन च सर्वजन्यावान्तरकार्यैः करणानुग्रहः सिध्य-

१. एकवारभेवपृथक्पदम्

२. अन्यार्थेनान्यस्य कार्यसिद्धि प्रसङ्ग । अत्र तु द्वयोरान्येयार्थत्वात्सास्ति प्रसङ्गरूपम् । सत्यमेतावान्विशेष तथाप्यन्येन कार्यसिद्धेरन्यस्य निवृत्ति रित्येतावता सामान्येन प्रसङ्गताकथनम् ।

३. ज्ञानपूर्वातिक्रमे विहितानां प्रायश्चित्ताना विकल्प अत्र निर्णयते ।

तीति कल्प्यते । प्रायश्चित्तानि तु वैगुण्यमेकं निमित्तीकृत्य वाक्येनैव निरपेक्षेण विधीयमानानि प्रत्येकमेव तत्समाधानार्थानि विशयन्ते । तेन तेषां द्वारैक्यात् ग्रीहियवादिवट्टिकल्पः ॥ १६ ॥

[६—प्रायश्चित्तोपु समुच्चयाधिकरणम्]

समुच्चयस्त्वदोषार्थेषु ॥ १७ ॥ सि०

यानि तु 'दोषनिर्घातार्थानि केवल निमित्तो कर्माङ्गभूतानि तेषु द्वारैक्यानवगमात् प्रयोगवचनावगतसर्वादोषसंहारवशेन प्रयाजादिवत् समुच्चय इति प्रत्युदाहरणमात्रमेतदिति ॥ १७ ॥

[७—कर्मकालेऽनध्यायेऽपि मन्त्राणां प्रयोगाधिकरणम्]

मन्त्राणां कर्मसंयोगात्स्वधर्मेण प्रयोगः स्याद्धर्मस्य

तन्निमित्तत्वात् ॥ १८ ॥ पू०

पर्वण्यध्ययननिषेधात् कर्मकाले पर्वणि मन्त्राध्ययनमयुक्तमिति एतावती शङ्का । सिद्धान्तस्तु स्वाध्यायोऽध्येतव्यः इति विहितस्य ग्रहणार्थस्याध्ययनस्याविघ्न-समाप्त्युपकारेण धर्मः प्रकरणात् । तस्मात् कर्मकाले (मन्त्र) प्रयोगस्य पर्वण्य-व्यविरोधः ॥ १८ ॥

[८—मन्त्राम्नानस्वरस्यैव कर्मकाले नियमानाधिकरणम्]

भाषासस्वरोपदेशादैरवत्प्रावचनप्रतिषेधः स्यात् ॥ २० ॥ पू०

पूर्वमक्षमाह सामर्थ्येन मन्त्रो यच्छक्नोत्यभिधातुं तत्र न विधीयते प्राप्तत्वादेव, किन्तु भाषिकस्वरस्तस्याप्राप्तः । स विधीयते ब्राह्मणेन । अथवा विधीयमानोऽपि स्वरविशिष्ट एव मन्त्रो विधीयते न केवलः सस्वरकस्य श्रवणात् । सर्वथाप्यध्ययनमिद्वयस्य स्वरस्य निवृत्तिः । स हि मन्त्रो-

१. प्रकान्तकर्मणि मध्येसंभावितातिरिक्तादिविध्यपराधविहितानि प्राय-श्चित्तानि दोषनिर्घातार्थानि ।

च्चारणाङ्गम् । उच्चारण च भाषिकेणैव स्वरेण कृतमिति प्रसगसिद्धे प्रावचनिकस्य निवृत्तिः । सः स्वरः । प्रावचनिकस्य प्रवचनकालगृहीतस्य त्रैस्वर्यस्य ॥ २० ॥

मन्त्रोपदेशो वा न भाषिकस्य प्रायापत्तेर्भाषिक- श्रुतिः ॥ २१ ॥ सि०

ये तावन्मन्त्रा लिङ्गेन प्राप्नुवन्ति ते यादृशा यत्स्वरयुक्ता एव निर्ज्ञातास्तादृशा एव प्रयोक्तव्याः । कुतः । तत्र हि ब्राह्मणस्य व्यापार एव नास्ति । तत्र हि—पुनःश्रवणं गुणार्थं परिसत्त्यार्थमर्थवादात्तं चेत्युक्तम्^१ ये पुनर्लिङ्गेनाप्राप्ता वचनेन विधीयन्ते, तेषामप्राप्तत्वादेव मन्त्र-विधानेनैव कृतार्थं वाक्यं न भूयः स्वरमपि विधत्ते, वाक्यभेदभयात् । नह्येक वाक्यमर्थे मन्त्र मन्त्रे च स्वर शक्नोति विधातुम् ।

अथ स्वरेण मन्त्रेण च विशिष्टमर्थप्रकाशनं विधीयते । अरुणैकहायनीवत् स्वरमन्त्रयोः परस्परनियमो भवर्तात्युच्यते । अत आह—न चारुणाधिकरण-न्यायोऽत्र युक्तः । स्वरान्तरस्य स्वाध्याये सिद्धस्य द्वितीयस्यादृष्टार्थत्व-प्रसङ्गात् । दृष्टेन च कर्मोपयोगे सति तदयोगात् । ब्राह्मणस्य च मन्त्र-विधानेनैवार्थवत्वात् न स्वरविधायकता । भाषिकस्वरोपादनं तु तस्य प्रवृत्तस्या-विच्छेदार्थम् । तस्मात् प्रावचनेन स्वरेण प्रयोग इति ॥ २१ ॥

[६—ब्राह्मणोत्पन्नमन्त्राणां भाषिकस्वरवत्त्वाधिकरणम्]

तन्न्याय्यत्वाददृष्टोऽप्येवम् ॥ २३ ॥ पू०

यदि ब्राह्मण मन्त्रोपदेशपरं ततो येऽप्यदृष्टाः प्रवचने न तेषामपि भाषिकः स्वरः स्यात् । नैष दोषः । यद्यपि मन्त्रोपदेशपरं ब्राह्मणं तथापि मन्त्रो यथा

१. विनिपुष्यन्ते सु० पा० ।

२. गुणार्थेन पुनः श्रुतिपरिसत्त्या अर्थवादे वा १।२।३३-३५ ।

विज्ञात एव प्रथोक्तव्यः । स च भाषिकेणैव स्वरेण निर्ज्ञातो न स्वरान्तरेण ।
तस्मात्तत्र भाषिक एव स्वरः ॥ २३ ॥

[१०—करणमन्त्रान्ते पदार्थानुष्ठानाधिकरणम्]

**मन्त्राणां करणार्थत्वान्मन्त्रान्तेन कर्मादिसन्निपातः स्यात्सर्वस्य
वचनार्थत्वात् ॥ २५ ॥ सि०**

यदेव समवेतार्थाभिधायि पदं तदनन्तरमेव कर्म कर्तव्यम् अथवोच्चारि-
तेऽपि मन्त्रे कियन्तचित् काल स्थित्वापि कर्मकरण न दुष्यतीति पूर्व-
पक्षद्वयम् ।

सिद्धान्तस्तु सर्वस्य मन्त्रस्यार्थप्रकाशनाङ्गत्वान्न पदानन्तरमेव प्रयोगः
सम्भवति । नापि कालान्तरे । प्रकाशनद्वारेण हि मन्त्रस्य करणत्वम् । अतो
यावदेव मन्त्रजनित ज्ञानमनपभ्रष्ट तावदेव कर्म कर्तव्यम् । अतो मन्त्रान्तेन
कर्मादेः सन्निपात इति ॥ २५ ॥

[११—वसोर्धाराकर्मसु मन्त्रकर्मादिसन्निपातित्वाधिकरणम्]

संतते वचनाद्वारायामादिसंयोगः ॥ २६ ॥ पू०

मन्त्रस्य कर्मणश्च सह तननं विधीयत इति मत्वा, आदिसंयोगमाह ।
सिद्धान्तस्तु द्वादश द्वादशानि जुहोति इति सख्यया भिन्नानां कर्मणांमिद
सातत्यमुच्यते । न हि क्षणिकस्य कर्मणो मन्त्रेण सातत्यं सम्भवति । तेनात्रापि
मन्त्रान्तेनैव सन्निपातः ॥ २६ ॥

[१२—आधारे मन्त्रान्तेन कर्मादिसन्निपाताधिकरणम्]

आधारे च दीर्घधारत्वात् ॥ २८ ॥ सि०

अत्र तु बहुकर्माभावान्मन्त्रसाहित्यमेव विधीयत इति मन्यते । धाराया-
स्त्विद सातत्यं विधीयत इति सिद्धान्तः ॥ २८ ॥

[१३—एककार्याणां मन्त्राणां विकल्पाधिकरणम्]

मन्त्राणां संनिपातित्वादेकार्थानां विकल्पः

स्यात् ॥ २९ ॥ सि०

उत्तरविवक्षयेद प्रातिसूत्रम् ॥ २६ ॥

[१४—सख्याविहितमन्त्राणां समुच्चयाधिकरणम्]

संख्याविहितेषु समुच्चयोऽसन्निपातित्वात् ॥ ३० ॥ सि०

‘चतुर्भिरादत्ते’ इति य एते चत्वारो मन्त्रास्तैरादत्त इत्युच्यते । न तु सख्यैव कर्माङ्गतया विधीयते येन समुच्चयस्स्यात् । तस्मान्निरपेक्षत्वाद्विकल्प । यदि च समुच्चय स्यात् ततो येनैव मन्त्रेण सन्निपातितं कर्म तस्यैव करणत्वम् । अन्येषान्वदृष्टार्थत्व स्यात् । तत्र चतुर्भिरिति सर्वेषां करणत्व गम्यमानं बाध्येत । तस्माद्विकल्पः ।

सिद्धान्तस्तु सामर्थ्यप्राप्तत्वान्मन्त्राणां संख्याविधानार्थमेवेदं वचनम् । यत्रापि सामर्थ्यप्राप्तिर्नास्ति, तत्रापि श्रूयमाणा संख्या सम्भवत्यङ्गत्वेनोपलक्षणतया व्याख्यातुं युक्तम् । तस्मात् संख्याङ्गत्ववशात् समुच्चयः । न चैवमेकस्यैव करणत्वम्, सर्वेषां करणत्वावगमात् । सम्भवति च तेषामपि सस्कारद्वारेण करणत्वम्, तेन सत्यपि निरपेक्षत्वे वचनबलात् पूर्वमन्त्रजनितमस्कारसहितेनोत्तरमन्त्राभिधानेन जनितं स्मरणं कर्माङ्गमिति कल्प्यते । तस्मात् समुच्चयः ॥ ३० ॥

[१५—ब्राह्मणविहितमन्त्राणां विकल्पाधिकरणम्]

ब्राह्मणविहितेषु च संख्यावत्सर्वेषामुप-

दिष्टत्वात् ॥ ३१ ॥ पू०

मन्त्राणां लिङ्गप्राप्तत्वात् समुच्चयार्थान्येव वचनानीति मन्यते । सिद्धान्तस्तु ये तावन्मन्त्रेण लिङ्गेन च प्राप्तास्तेषु मन्त्रविनियोगेनैव कृतार्थं वाक्यं न

समुच्चये प्रमाण भवति । लिङ्गप्राप्तेष्वपि गुणाद्यर्थं पुनः श्रवणमित्युक्त मन्त्राधि-
करणे । तस्मादत्र विकल्पः ।^१

[१६—हौत्राणा मन्त्राणा समुच्चयाधिकरणम्]

हौत्रास्तु विकल्पेरन्नेकार्थत्वात् ॥ ३६ ॥ पू०

करणानामिव क्रियमाणानुवादिनाम्प्येकैकस्यैव सामर्थ्यात् विकल्प इति
पूर्वः पक्षः । सिद्धान्तस्तु—युक्तं यत् करणा विकल्पन्ते ते हि कर्तव्यस्थार्थ-
स्योपस्थापका न चैकेनोपस्थितेऽप्येणार्थः । क्रियमाणानुवादिनस्तु कर्मणः
क्रियमाणस्य स्मृत्यविच्छेदार्थाः । यावत्समाप्ति चाविच्छेदोऽपेक्षितः । तस्मादे-
कस्मिन्नेव प्रयोगे सर्वेषां प्रयोजनमस्तीति समुच्चयः ।

करणानां विकल्पः स्यात् सस्या येपु न विद्यते ।

अर्थभेदेन हौत्राणां समुच्चय इति स्थितम् ॥

इति श्रीपार्थसारथिमिश्रविरचिते तन्त्ररत्ने द्वादशाध्यायस्य तृतीयः पादः ।

अथ श्रीपार्थसारथिमिश्रविरचिते तन्त्ररत्ने द्वादशाध्यायस्य चतुर्थः पादः ।

[१ - जपादीनां समुच्चयाधिकरणम्]

जपाश्चाकर्मयुक्ताः स्तुत्याशीरभिधानाश्च याजमानेषु समुच्चयः

स्यादाशीःपृथक्त्वात् ॥ १ ॥ सि०

वैष्णवीमनूच्य वाग्यन्तव्येत्येवमादीन्युदाहरणानि । एतेषां
मन्त्राणां विकल्पः समुच्चयो वेति चिन्त्यते । तत्र पूर्वेण न्यायेन ब्राह्मण-
विहितेषु उक्तेन न्यायेन विकल्पे प्राप्त उच्यते समुच्चय इति । कुतः ?

१. शास्त्रदीपिकात् इदमवगम्यते—अस्य भाष्यस्य वार्तिकमस्तीति । मुद्रित
पुस्तके वार्तिकं नोद्दिष्टम् । वार्तिके यद्यन्यत्राय विस्तृतो भवेदत्र पु०
न वक्तिभयोर्पेक्षित इति वक्तुं शक्यते । सोमनाथदीक्षितास्त्वत्र किमपि न
बदन्ति ।

अन्यकार्यत्वात् । तथाहि—वैष्णव्यामृचि ये वर्णास्तेषामुच्चारणमात्रम-
 दृष्टार्थं कर्तव्यम् । न च तददृष्टमन्येन क्रियत इति प्रमाणमस्ति । कथमुच्चारण-
 मात्रम् ? इत्याह—इदं हि जपशब्देनोच्यते । “जप व्यक्ताया वाचि” इति
 स्मरणात् । नन्वर्थप्रत्यायनार्थमुच्चारणम् । नादृष्टार्थमत आह—यः पुनस्तत्र
 पदैरुच्चार्यमाणैः स्वाभाविकोऽर्थप्रत्ययः सोऽचोदितत्वाद्दिवक्षित
 एव । अथवायमर्थप्रत्ययः सयुक्तत्वाद्गुणोच्चारणस्यैवाङ्गं भवतु ।
 यद्यवश्यं विवक्षितव्यं इति शेषः । तस्माज्जपादीना समुच्चयः । कः पुनर्जपा-
 दीना विशेषः ? तत्र जप उच्चारणमात्रमित्युक्तम् । स्तुतिं दर्शयति—यत्र
 पुनः आर्ज्यैः स्तुवत इति चोदना तत्र कानिचित् पदानि गुणप्रत्याययन्ति
 कानिचिद् गुणिनम् । तत्र गुणगुण्युच्चारणेन स्तुतिर्भवति । गुणकीर्तन
 स्तुतिः । न च गुण्युपादानमन्तरेण गुणकीर्तनं कृतं स्यात् इति गुणनोप्युच्चा-
 रणं भवति । अभिधानस्य स्तुतितो विशेषं दर्शयति—स्तुतिचोदनासु स्तुति-
 मात्रस्य गुणाभिधानात्मकस्य चोदितत्वाद्द्विपरिवृत्या न गुण्यथेव्याप्तिर्वि-
 वक्ष्येत । करणेष्वभिधानेष्वित्यर्थः । विपरिवृत्या स्तुतिर्गुणिनं व्यापयति ।
 तत्र गुणिसम्बन्धितया गुणकीर्तनं न स्वात्मनि पर्यवसितम् । किन्तु गुणसम्बन्धि-
 तया गुणी कथं नाम प्रकाशितः स्यादित्येवमर्थम् । तेन गुणविशिष्टतया गुण-
 प्रकाशनमभिधानमित्यर्थः । आशीःस्वरूपं दर्शयति—गुणी व्याप्तो यत्र
 किञ्चित्प्राश्यते ते मन्त्रा आशिष इत्युच्यन्ते ॥ १ ॥

[२—ऐन्द्राबार्हस्पत्ये याज्यानुवाक्यायुगलद्वयस्य विकल्पाधिकरणम्]

**याज्यानुवाक्यासु तु विकल्पः स्यादेवतोपलक्षणार्थ-
 त्वात् ॥ ३ ॥ सि०**

पूर्ववत् समुच्चयप्राप्तावुच्यते एकार्थत्वादत्र विकल्पः स्यात्^१ न पुरोऽ-
 नुवाक्यासमाख्यया समुच्चयावगमादिति ॥ ३ ॥

१. देवतोपलक्षणार्थत्याद्याज्यानुवाक्यानां एकैकांशतश्च तत्सिद्धेः । एव तर्हि
 याज्यानुवाक्ययोर्मिथो विकल्पः स्यात्—अधिकः पाठः ।

[३—सोमक्रयणद्रव्याणा समुच्चयाधिकरणम्]

क्रयणेषु तु विकल्पः स्यादेकार्थत्वात् ॥ ५ ॥ पू०

अविकलेन ब्रीहियवन्यायेन क्रयणाना विकल्पः प्राप्नोति । तत उच्यते । नैषा विकल्पः कार्यभेदात् । एकेन यानतिः क्रियते न सा समुदितैः, येनै-
कास्मन्दत्ते कृतकार्यतया पर निवर्तेत । प्रत्यक्ष हि विक्रेतुर्द्रव्यबाहुल्येनानत्य-
न्तरम् । न च ब्रीहियववत् प्रधानावृत्तिदोषः । न च सम्भवति समुच्चयेऽष्टदोष-
निदानविकल्पाङ्गीकारो युक्तः । तेनानेकाम्बानबलात् स्वानता(विराजा)क्रीतः
सोमोऽङ्गमिति कल्प्यते । अपि चाश्वशफादीना निरपेक्षाणा क्रयसाधनत्वानुप-
पत्तेः तद्वलेनेतरेषा सापेक्षाणामेव करणत्वमभ्युपेयम् । तस्मात् समुच्चयः । ननु
वाससा क्रीणाति इत्यादिषु वाक्येषु सर्वेषु गुणश्रवणाद्गुणतो भिन्नानि क्रय-
णानि । न हि निर्गुणः क्रयः श्रूयते यत्रैते गुणविधय स्युः । तस्माद् द्रव्याणा-
मैकार्थ्याभावात् केय चिन्ता । एवन्तर्हि क्रयणामेव विकल्पसमुच्चयाविह
चिन्त्येते न द्रव्याणाम् । तस्माद् अदोषः ॥ ५ ॥

[४—चतुर्थमुपयज्जनाधिकरणम्]

संस्कारे च तत्प्रधानत्वात् ॥ ८ ॥ सि०

उत्पत्तौ येन सयुक्तमित्यनेन न्यायेन सिद्धस्य प्रतिपत्तित्वस्य प्रयोजनकथन-
मात्रमेतत् । न तु किञ्चिच्चिन्त्यमस्ति ॥ ८ ॥

[५—अग्न्याषेये दक्षिणाना विकल्पाधिकरणम्]

संख्यासु तु विकल्पः स्याच्छ्रुतिप्रतिषेधात् ॥ ६ ॥ सि०

क्रयणवद् दक्षिणाद्रव्येष्वपि आनतिभेदात् समुच्चयः प्रातो वचनादपोचते ।
संख्याश्रवण हि समुच्चये बाध्येत । तस्मादत्र विकल्पः ॥ ६ ॥

[६—पशुगणे जाघनीना विकल्पाधिकरणम्]

**द्रव्यविकारं तु पूर्ववदर्थकर्म स्यात्तथा विकल्पे नियमः
प्रधानत्वात् ॥ १० ॥ सि०**

पशुगणे जाघनीनां विकल्पोऽथ समुच्चय इति चिन्त्यते । विकल्पे ब्रीहियवादिवदितेरतः प्रसङ्गः । समुच्चये तु नास्ति प्रसङ्गः इति । एव सर्वत्र विकल्पसमुच्चयविचारे सगतिर्द्रष्टव्या । पूर्वपक्षमाह—समुच्चय इति ब्रूमः । कथम् ? अग्नीषोमीये पशावाज्यं च जाघनी च पत्नीसयाजद्रव्यनया विकल्पेन प्रकृतितः प्राप्येते । तत्र पुनरुच्यते 'जाघन्या पत्नीः सयाजयन्ति' इति । तच्च पुनर्वचनं विकल्पेन प्राप्ता जाघनी नियमयति । स चायं नियमो दृष्टार्थं जाघनीप्रतिपत्त्यर्थः । कथम् ? यावता विशसनेनोत्पादिता जाघन्यः प्रयोजनमपेक्षन्ते तेन प्रतिपत्तिः । विशसनेन हृदयादीन्युत्पादितानि । हृदयाद्युत्पादनमात्रार्थं पशोर्विशसनमिति न जाघन्युत्पादनार्थमपि । कथमित्याह—तानि हि वाक्यान्तरैः हृदयस्याग्रेऽवद्यति इत्यादिभिरग्नीषोमीययागार्थत्वेन विनियुक्तानि । पशुश्चाग्नीषोमार्थमालब्धः । तस्माद्यान्यग्नीषोमार्थानि द्रव्याणि तदर्थं विशसनम्, हृदयादीनि च तत्र विनियुक्तानि । जाघनी तु तत्राविनियुक्ता । देवतान्तरयोगिनी हि सा । तेन सा परार्थाल्लब्धपश्वनुनिष्पादिनी शकृल्लोहितवत्प्रतिपत्त्यर्हा । तेन तत्प्रतिपत्तिर्दृष्टमेव नियमस्य प्रयोजनमिति । ननु साधनतया विकल्पेन जाघनी प्राप्ता । यथा प्राप्तैव च निश्च्यते । कथं प्रतिपाद्यत्वमत आह—साधनतयापि नियतया तथा यागे क्रियमाणे यासौ प्रतिपत्तिरपेक्षिता जाघन्याः सा भवत्येव । तास्मिन् दृष्टे सात प्रयोजने नादृष्टमुपकल्प्यम् । अवश्य चास्य नियमस्य किञ्चित्प्रयोजनमङ्गीकर्त्तव्यम् । तच्च दृष्टत्वात् प्रतिपत्तिरेव भवतीति । ननु यदि देवतान्तरसयुक्तस्य द्रव्यस्य देवतान्तरसयोग प्रतिपत्तिः तथासत्यभ्युदयेष्टावपीन्द्रार्थोत्पन्नस्य सान्नाय्यादेर्विष्णवादिगमन प्रतिपत्तिः स्यात् । अत्र आह—सान्नाय्ये तु तण्डुलोपलक्षणार्थं सान्नाय्यग्रहणम्, यागादपूर्वं न प्रतिपत्तिः । उपयुक्तावशिष्ट हि द्रव्य प्रतिपत्त्यहम् । सान्नाय्यादि तु क्वचिदप्यनुपयुक्त पूर्वदेवतात आच्छिन्नं न प्रतिपत्त्यहमिति । ननु यद्यत्र जाघनी प्रतिपाद्यते दर्श-

पूर्णमासयोरपि तर्हि तथा स्यात् । आह—योऽप्ययं प्रकृतावाज्यजाघन्यो-
विधाननियमः सोऽप्यदृष्टार्थ एव सान्नाथ्यवत् प्रतिपत्त्यनर्हत्वात् । इहापि
तर्हि तथा स्यादत आह—पशौ तु यागादपूर्वं पत्नीसंयाजयागः प्रकृतिवद-
दृष्टार्थ एव । जाघनीनियमस्तु द्रव्यसंस्कारकः दृष्टत्वात् संस्कारस्य । भवत्वेव
प्रकृते^१ तु तथापि कथं समुच्चयोऽत आह—पशुगणेष्वप्येवमेव संस्कारतया
नियमः प्राप्यते चोदकेन । तस्मात् सर्वा जाघन्यस्संस्कर्त्तव्याः । अत्र
भाष्यम्—जाघन्याः प्राधान्य युक्तमित्यादि तस्मात् प्रतिपत्तिरित्येवमन्तम् ।
तदर्थतोऽनुभाष्य दूषयति—यदेतत्तस्यैकदेशोऽन्यदेवत्यः स्यादिति पूर्वपक्ष-
वादी सिद्धान्ते दोषमुपन्यस्यति तदयुक्तम् । हृदयादीनामेवाग्नीधोमदेवत-
त्वान्न कृत्स्नस्य तद्देवत्यता पशोः तदुक्तं दशमे । तस्मात् पूर्वोक्तः सूत्रोक्त एव
पूर्वः पक्षः नेतरो भाष्योक्तः ।

एवम्प्राप्ते ब्रूमः । नास्ति समुच्चयो जाघनीनाम् । कुतो^१ गुणत्वाजा-
घन्याः । संस्कार्यत्वे हि यागोऽपूर्वार्थः । दृष्टार्थं द्रव्यम् । नियमाच्च पुन-
र्यागः प्रधानभूत एव सन् द्रव्यसंस्कारोऽपीति विवक्षाद्वयमङ्गीकर्तव्यम् ।
तच्च न लभ्यते एकेन वाक्येन । विवक्षामेदे हि वाक्यं भिद्येत । नन्वपूर्वं
यागात्कल्पिते^२ द्रव्यनियमस्यावश्यं प्रयोजनेन भवितव्यम् । तस्या चावस्थया
दृष्टत्वात् प्रतिपत्तिमेव प्रयोजनं गृह्णीमो नादृष्ट कल्पयामः । सत्यम् यदि
नियमस्य प्रयोजनमिह कल्प्यं स्यात् । तत्तु क्लृप्तमेव प्रकृतौ जाघनीनियमाद-
दृष्टम् । तत्तु प्रकृतावाज्येनापि कदाचित् सिध्यति, कदाचिज्जाघन्या । तत्रेह
पुनर्विधानाज्जाघनी सर्वदा साधनं भवति नाज्यमित्येतावत्कल्प्यते । न तु
प्रयोजनान्तरं कल्प्यम् । अपि च यागादपूर्वं प्रधानभूतं यागमपेक्ष्य
अपूर्वं प्रधानभूतम् । द्रव्याच्च यागः प्रधानभूतः । नियमाच्च द्रव्यं प्रधान-
भूतम् । द्रव्यधर्मो हि नियमः । ततः किमित्याह—तेन भवता प्रधानमङ्गा-
ङ्गार्थं कृतं स्यात् । प्रधानभूतो यागः स्वाङ्गभूतद्रव्याङ्गभूतनियमार्थः स्यात् ।

१. प्रकृते तु नास्ति ।

२. कल्पितेऽपि ।

नियमकल्पितद्रव्यसंस्कारार्थस्यादित्यर्थः । तदपि च विना कारणेनानुचित-
मिति । यदि चैतद्दोषपरिहाराय केवलं संस्कार्यैव जाघनी ततोऽप्राकृत-
कार्यत्वात्पत्नीसयाजाख्य कर्मान्तरं पशौ प्राप्नोति । चोदकेन चान्ये पत्नी-
संयाजाः प्राकृताः प्राप्नुवन्ति । न च वचनबलात् सौत्रामणी पशुपुरोडाशवत्
प्राकृतानामेव कार्यान्तर युक्तमाश्रयितुं वचनस्य नियमार्थतयाप्युपपत्तेः । तदेव-
मेतद्दोषाः पूर्वपक्षे प्रादुष्युः । तस्माद्यथा येन प्रकारेण आरादुपकारकत्वेन
निर्ह्राताः पत्नीसयाजाः प्रकृतौ तथैव प्राप्तानां पशौ जाघनी वैकल्पिकी
साधनतया प्राप्ता तथैव नियम्यते न तु संस्कार्या । तस्मात् पशुगणे यया
कयाचित् प्रकृतया जाघन्या कृतानां पत्नीसयाजानामवैगुण्यात् जाघनीना
विकल्पः ॥ १० ॥

[७—काम्यन नित्यस्य बाधाधिकरणम्]

उखायां काम्यनिमित्तसमुच्चयो नियोगे काम-
दर्शनात् ॥ १७ ॥ पू०

वृक्षाप्राज्ज्वलतो ब्रह्मवचसकामस्याहृत्यावद्दध्यादित्यत्र विचाय्यते ।
किमुख्यस्य वाक्षाग्रस्य च समुच्चय उत ^१वाक्षाग्रोख्योऽभ्यर्थेनापि ^२प्रसगा-
द्गोदोहनेनेव ^३चमसो बाध्यत इति । तत्र पूर्वः पक्षः । समुच्चय उभयोः । कुतः
समुच्चयः ? यावता गोदोहनचमसन्यायेन बाध एव नित्यस्य युक्त इति
उत्तर नियोगे कामदर्शनात् । 'ब्रह्मवचसकामस्याहृत्यावद्दध्यात्' इति ह्यवधाना-
न्नियोग ^४परिचर्यादि कामः श्रूयते नाग्न्यन्तरात् । ब्रह्मवचसकामो वाक्षा-

१. लाक्षाग्रेण ।

२. अन्यार्थेपिना प्र० ।

३. इव नास्ति ।

४. पर्यायादिहका० ।

ग्रमग्निं होमार्थं कुर्यादित्येव न श्रूयते । येनोख्यो होमार्थो बाध्येत चमसवत् प्रणयनसाधनेन गोदोहनेन । किन्त्ववधानमात्रं श्रुतम् ।

एवं चेदवधानमात्रं कृत्वा^१ कृतार्थः शब्दो नाग्न्यन्तरं होमार्थं निर्वर्तयितुं शक्नोति । तस्मात्सत्येवोख्ये होमार्थे तस्योपर्यग्न्यन्तरावधान-मात्रात् फलमिति समुच्चयः ॥ १७ ॥

विकारो वा तदुक्तहेतुः ॥ २० ॥ सि०

^२स्वाश्रयेष्वव्यावृत्तविषयस्य सामान्यस्य ततोऽन्यत्रापि वृत्ति-सम्भवादिति भाष्यमनुभाष्य व्याचष्टे—ब्राह्मणेभ्यो दधि दीयता तक्र कौण्डि-न्यायेत्यादौ स्वाश्रयेषु ब्राह्मणपिण्डेषु अव्यावृत्तिविषयस्य सामान्यस्य कोऽर्थः ? अपरिच्छिन्नविषयस्य सर्वपिण्डेष्वनुस्यूत न तु केभ्यश्चित् परि-च्छिन्नं ब्राह्मणत्व विषयो यस्य सामान्यशास्त्रस्य तत्तथोक्तम् तस्यान्यत्रापि वृत्तिसम्भवादिति । कुतोऽन्यत्रेत्याह—कौण्डिन्याख्यविशेषापेक्षया ततोऽन्य-त्रापि वृत्तिसंभवाद्दिशेष कौण्डिन्यमपेक्ष्य । तस्माद्दिशेषात् कौण्डिन्यादन्य-त्रापि ब्राह्मणपिण्डेषु वृत्तिः सम्भवत्येव सामान्यशास्त्रस्य ।

तस्मात् सामान्यशास्त्रं कृतार्थमन्यस्मिन्विषये । अपरमपि भाष्यं—विशेषस्य चान्यतः परिच्छिन्नस्य ^३तदवसायिनः ^४केवलकौण्डिन्य पर्यवसायिनः तदसम्भवे ^५तस्मिन्नसम्भवे विषयाभावप्रसङ्गात् उपदेश वैयर्थ्यं मा भूदिति । तदनुभाष्य व्याचष्टे—विशेषस्य पुनः कौण्डिन्यादेः शास्त्रस्यान्येभ्यो ब्राह्मणपिण्डेभ्योऽवच्छिन्नस्य तदवसायिनः केवल कौण्डि-

१. कृता ।

२. ष्वन्या० ।

३. दविसा० ।

४. के .. पर्यवसायिनः । अत्रैव कोशे १११ पृष्ठे अयं पाठ समुपलभ्यते ।

५. त भवे नास्ति ।

न्यपर्यवसायिनः तदसम्भवे तस्मिन्नसम्भवे विषयाभावप्रसंगात् ^१उपदेश-
वैयर्थ्यं स्यात् । तस्माद्वैयर्थ्यं मामूदिति तदपि विशेषशास्त्रमवश्यमा-
नुग्रहीतव्यम् । तत सामान्य तद्विषये बाध्यते ।

एवं व्याख्याय भाष्य दूषयति—एवं यो बाधो वर्णितः सोऽयुक्तः । यत्-
कारणं शास्त्रानुग्रहः कार्यं इति नास्ति चोदना येनानुग्रह्येत । यदि च
शास्त्रानुग्रहमात्रमदृष्टार्थं कार्यं स्यात् ततो दधि दाने कृतेऽनुग्रहीतं शास्त्र-
मित्युभयत्र दधिदानमेव स्यात्—कौडिन्येऽन्यत्र च तावतैव शास्त्रानुग्रहस्य
कर्तव्यस्य कृतत्वात् दधिदानं ^२शास्त्रमपि हि शास्त्रमेव । तस्मिन्ननुग्रहीते
कृतमेव कर्त्तव्यलब्धं ^३ फलमिति किमिति शास्त्रान्तरमाश्रीयते । भवत्विति
चेत्तत्राह—एतत्तु नेष्यते तस्माद्यथा ^४ चास्माभिः ।

पुरुषार्थसमासत्तेः काम्यं नित्यस्य बाधकम् ।

विशेषतश्च सामान्ये पूर्वप्राप्ते प्रवर्तनात् ।

इत्यादिना बाधो वर्णितो नित्यनैमित्तिकयोः स एव युक्तः ५ ।

अथ यदुक्तं पूर्वपक्षेऽभ्याधानमात्रात् फलमिति । अत्रोच्यते ।
तानि द्वैधमित्यनेन न्यायेन सस्कारकर्म प्रकृतमभ्याधानम् । अभ्याधानेन
हि द्रव्यं चिकीर्ष्यते । तेन हि दृष्ट एव संस्कारोऽग्ने क्रियते । तस्मान्ना-
दृष्टार्थम् ^५फलार्थमभ्याधानम् । तत्रैव गुणविशेषोऽय फलाय विधायते दध्नेन्द्रिय-
कामधिकरणन्यायात् । न कर्मन्तरम् । तच्च होमार्थस्याग्नेरभ्याधानमिति तादृश
एव तस्मिन् वृक्षाग्रादित्येतावन्मात्र फलाय विधीयते । तस्माद्धोमार्थस्य नित्यस्य
बाध इति सिद्धम् ॥ २० ॥

१. वैयर्थ्यं स्यात् ।

२. दानमपिशास्त्र० ।

३. तं० यं ल० ।

४. य एवास्मा० ।

५. फलार्थाभ्याधानम् । यत्तु ब्रह्मताभ्याधान तत्रैव० ।

[८—काम्यस्याग्नेराहवनोयत्वाभावाधिकरणम्]

स आहवनीयः स्यादाहुतिसंयोगात् ॥ २६ ॥ पू०

प्रासङ्गिकमेतत् । योऽसौ काम्योऽग्निः तस्याहवनीयशब्दो वाचकः स्यात् ,
आह्वयतेऽस्मिन्निति । न वाचकः । सस्कारनिमित्तो ह्यसौ न वार्ध्यादादौ वर्तितु-
र्महति । तेनाहवनीयधर्मा नित्यो गतश्रियो धार्य इत्येवमादयो न प्रवर्तेरन् ॥ २६ ॥

[९—काम्याग्नेराधानिकसंस्कारलोपाधिकरणम्]

तस्मिन् संस्कारकर्मशिष्टत्वात् ॥ २७ ॥ पू०

काम्येऽग्नावाधानादिसंस्काराः कर्तव्याः । तेषां १सर्वकर्मार्थत्वावगमात् ।
अत आहवनीयत्वमप्यस्येवेति मन्यते । न वा कर्तव्याः न हि ते २कर्मार्थाः
किन्त्वाहवनीयोत्पत्यर्थाः । कर्मार्थश्चायमाहवनीयः । किञ्चाधान सहाग्निद्वय-
मुत्पादयति नैकैः३म् । इह च गार्हपत्योऽवस्थितः । तस्मान्न कर्तव्यमाधानम् ।
ऋत्वपूर्वार्थास्तु संस्काराः कर्तव्या एवेति ॥ २७ ॥

[१०—उख्याग्नेर्नित्यधारणाभावाधिकरणम्]

**नित्यधारणे विकल्पो न ह्यकस्मात्प्रतिषेधः
स्यात् ॥ ३० ॥ पू०**

गतः काम्याग्निप्रसङ्गः । नित्ये तूख्ये चिन्त्यते । स किं गतश्रियोऽगत-
श्रियश्च विकल्पेन धारयितव्य उत नैव धारयितव्य इति । तत्र न प्रतिसमि-
ध्येदिनि ४ । धारणप्रतिषेधो नासत्या प्राप्तो घटते । प्राप्तश्च विध्यधीनेति
विधिरनुमीयते तेन च विहित प्रतिषेधेन ५ च प्रतिषिद्धं धारण विकल्पितुर्मह-
तीति पूर्वः पक्षः ॥

१. सर्वकामार्थं० ।

२. कामार्थाः ।

३. न्यादि ।

४. प्रतिषेधेन च नास्ति ।

सिद्धान्तस्तु—आहवनीय एवासौ सन्तापेनोस्यतामुपगतः । स च गतश्रियो धार्य एव विहित इति । तस्याय प्रतिषेधो नान्येषामपि धारणप्राप्तिमनुमापयितुमर्हति । गतश्रियस्तु सामान्यप्राप्त धारणमुख्येन न^१ पर्युदस्यत इति । अनियमः^२ ।

[११—सत्रे शुक्रान्वारम्भणादीनामेककर्तृकत्वाधिकरणम्]

परार्थान्येको यजमानगणे ॥ ३२ ॥ सि०

कत्वर्थेषु शुक्रान्वारम्भणादिषु याजमानेष्वेक एव यजमानगणे^३ कर्ता स्यादित्युत्तरविवक्षयैतत्प्राप्यत इति । उत्तरविवक्षया प्राप्तिस्त्रमेतत् ॥ ३२ ॥

[१२—अहीने शुक्रान्वारम्भादीनामनियतयजमानकर्तृकत्वाधिकरणम्]

अनियमोऽविशेषात् ॥ ३३ ॥ सि०

यः कश्चित् कुर्यादविशेषादितीदमेव स्थितम् । अहीनेषु गृहपत्यभावात् ॥

[१३—सत्रे शुक्रान्वारम्भणादौ गृहपतेरेव कर्तृत्वाधिकरणम्]

मुख्यो वाऽविप्रतिषेधात् ॥ ३४ ॥ सि०

सत्रे त्विदं पूर्वपक्षीकृत्य सिद्धान्तोऽभिधीयते । गृहपतिरेव तत्रात्विज्य परिहार^४ विरोधपरिजिहीर्षया नियम्येतेति ॥ ३४ ॥

[१४—सत्रे सर्वेषां यजमानानां संस्कृत्यधिकरणम्]

सत्रे गृहपतिरसंयोगाद्बौत्रवत् ॥ ३५ ॥ पू०

१. मुख्य तेन ।

२. अनियम. नास्ति ।

३. यद्यपि प्रकृतौ अध्वर्युगणः होतृगणः ब्रह्मगण. उद्गातृगण इति गणचतुष्टयं न तु पञ्चमो गणस्तथापि अहीने द्वौ वा त्रयो यजमानाः पूर्वोक्तगणेष्वनन्तमूर्तैः पञ्चमो गणः सभवति । तस्य च यजमानगण इति नाम ।

४. परिहार नास्ति ।

गृहपतिरिति गृहशब्देन कर्मोच्यते । तस्य पतिर्गृहपतिः । तच्च सर्वेषां स्वाम्ये सत्यपि विशेषत एकस्यैवेय समाख्या फलभूयस्त्वनिमित्ता । तच्च सस्कारयोगनिमित्तमित्यन्येषां सस्कारा न भवेषुरिति पूर्व पक्षः ॥

सिद्धान्तस्तु सर्वेषां फलित्वान्न संस्कारहानियुक्ता । गृहपतिसमाख्यात्वकर्म-
करत्वनिमित्ता । भवतु वा फलभूयस्त्वनिमित्ता । तत्तु (सा तु) न सस्काराधिक्यात्
किन्तु वचनात् सः सत्रस्य प्रत्येता स हि भूयिष्ठामध्नोति' इति । तस्मात् सर्वे
सस्कारान्कुर्व्यु ॥

यत्र तु याजनमार्त्विज्येन विरुध्यते तत्रार्त्विज्यमेव कुर्युः प्रत्यक्षविधानात्
ये 'यजमानास्ते ऋत्विजः' इति हि यजमानानामार्त्विज्ये विधानम् । याजमानं
तु तेषां चोदकेन प्राप्तम् । तस्मात्तद्विरोधे सत्यार्त्विज्यम् । अवरुद्धास्तु सर्वे
सस्काराः कर्त्तव्या इति ॥ ३५ ॥

[१५—ब्राह्मणस्यार्त्विज्याधिकरणम्]

प्रभृत्वादात्विज्यं सर्ववर्णानां स्यात् ॥ ४२ ॥ पू०

उक्तमधस्तात् 'विप्रतिषेधे परम्' इति सूत्रे विरोधे सत्यार्त्विज्यमिति ।
तत्—प्रसङ्गादात्विज्यस्य कर्ता चिन्त्यते ।

तत्र याजनादयो ब्राह्मणस्य वृत्त्युपाया इति पुरुषार्थोऽयं नियम ब्राह्मण
एभिरेवोपायैर्जीवेत् । क्षत्रियादयोऽपि युद्धादिभिरेवेति । न तु कत्वर्थः ।
तेन^१ तदतिक्रमे पुरुषस्यैव प्रत्ययवायः न क्रतोः । तेन यो नाम किधिमति-

१. आर्त्विज्येन ।

२. जै० सू० १२.४.३३ ।

३. अयमश ११३ पृष्ठे सन्निवेशनीयः ।

४. एतद्वाक्यं नास्ति ।

५. प्रच्युतिः ।

क्रम्यापि क्षत्रियो वैश्यो वा याजयति तेनापि न क्रतोः किञ्चिद्वैगुण्यमस्ति ।
तस्मात् सर्वेषामार्षिर्विज्यमिति प्राप्ते अभिधीयते—स्यादेव यदि

षण्णा तु कर्मणामस्य त्रीणि कर्माणि^१ जीविका ।

षड्भूमिको भवत्येषा^२ त्रिभिरन्यः प्रवर्तते इति ।

एतान्येव क्षत्रियस्याध्यापनयाजनप्रतिग्रहान् परिहाप्येत्येवमाद्येव वचन
न स्यात् ।

अन्यदपि स्मृतिवचन क्रतुसयुक्तमस्त्येव—ब्राह्मणानामार्षिर्विज्यमिति । तच्चा-
र्षिर्विज्याङ्गतया ब्राह्मण्य विधत्ते । अतः तल्लोपे क्रतुरेव विगुणः स्यात् । तथा
भारतेऽपि

राजयाजकयाज्येषु^३ यथादत्तांहविर्नश्येदिति हविषो विनाशवचनात्
क्रतुवैगुण्यमेव दर्शितम् । लिङ्गानि^४ च दर्शितानि ब्राह्मणानामिदं हविरित्ये-
वमादीनि ।

आर्षिर्विज्य न भवेत्कर्म स्वतः क्षत्रियवैश्ययोः ।

ब्राह्मणाना तु विदुषामार्षिर्विज्य स्यादिति स्थितम् ॥

इत्युपाध्यायश्रीपार्थसारथिमिश्रविराचते तन्त्ररत्ने

द्वादशाध्यायस्य चतुर्थः पादः ॥

मैत्रेयो द्वादशोऽध्यायः ॥

तन्त्ररत्न समाप्तम् ॥

१ कर्माणि अधिकः ।

२. द्वात्रिभिः मूलपाठ ।

३. यस्यविदश्यसि यथा हविः । इति ।

४ लिङ्गदर्शनानि ।

